
5 9 डे 
पाश्चात्य काग्य-सिद्धांत और उदात्त 
रस-सिद्वांत 

प्राचीन काल से भारतीय और पाश्चात्य विद्वान्‌ काव्य के स्वरूप, उसकी 
शक्ति या आत्मा तथा कसौटी का अन्वेषण और विवेचन करते आ रहे है । भारतीय 
मनीषा ने दीर्घकालीन चितन-मनन के परचात्‌ रस-सिद्धात के रूप में एक अत्यन्त 
महत्त्वपुर्ण काव्य-सिद्धात प्रदान किया । जहाँ भारतीय काव्य-चितन की एक अटदूट 
परम्परा लक्षित होती है, वहा पाश्चात्य काव्य-चतन मे बिखराव अधिक है, पूर्वापर 
चितन के क्रमिक विकास द्वारा किसी एक सुनिश्चित सर्वग्राह्म सिद्धात-निर्माण का प्रयास 
कम है । फिर भी चिंतन की अनेक धाराए कुछ मोडो पर मिलती और आदान-प्रदान 
करती ही रही है । अनेक स्थितियों मे न केवल पाइचात्य काव्य-सिद्धातो मे तालमेल की 
दिशाए दिखाई देती है, अपितु कुछ बातो मे भारतीय और पादचात्य काव्य-सिद्धातों मे 
भी अनायास समानता के सकेत मिलते है। 

भारतीय क्राव्य-चितन का मुख्य आधार भाव-रस रहा है। भरत मुनि से 
लेकर आधुनिक युग के आचाय॑ रामचन्द्र शुक्ल, डा० नगेन्‍्द्र, आचार्य नददुलारे बाज- 
पेयी, हजारीप्रसाद द्विवेदी आदि अधिकाश काव्यरनितको ने रसानुभूति को काव्य 
का प्रमुख तत्त्व माना है। वर्तमान काल में कुछ विचारक रस-सिद्धात की उपयोगिता 
पर संदेह करने लगे है और इसका खुला विशोध भी हो रहा है । हम इस विरोध और 
आक्षेप पर भी आगे विस्तारपुरवंक विचार करेगे, यहा अभी यही कहना है कि भारतीय 
काव्य-चिता का सुफल मुख्यरूप से रस-भाव ही हैं। 

पाइचात्य काव्य-सिद्धात , रस-सिंद्धान्त का प्रतिपाद्य है कि (१) काव्यरस 
या काव्यानद भाव जन्य आननन्‍्दानुभूति है। काव्य मे उदात्त और स्पृहणीय भाव ही 
सहृदय-आनद का विषय बनते है। (२) रसानुभूति या उदात्त भावानुभूति ही काव्य 
की श्रेष्ठानुभूति है। यह भावानुभूति ही सर्वाधिक प्रभावी होती है। रस सिद्धान्त 
इस भावानुभूति को ही सर्वाधिक मृूल्यवान मानता है। यद्यपि पाइचात्य काव्यर्नचतन 
'रस और भावानूभूति के मनोविज्ञान को अपनाकर नहीं चला और यही कारण है 
कि पाश्चात्य काव्य-सिद्धात काव्यानुभूति की मनोवैज्ञानिक प्रक्रिया को उस सूक्ष्मता के 
साथ नही पकड पाये जिस सूक्ष्मता से भारतीय रसाचार्यो ने इस पर विचार किया है 
घर फिर भी आनुषगिक रूप से प्लेटो से लेकर टालस्टाय, रिचर्डस आदि तक सभी 
प्राचीन और आधुनिक पाइचात्य विद्वानों ने भी काव्य में भावानुभूति का महत्त्व 
स्वीकार किया है। अनेक पाश्चात्य विद्वानों की अनेक ऐसी उक्तियाँ प्रकट की जा 


२ उदास रस-सिद्धांत और नमी कविशा 


सकती हैं, जिनसे रस-भाव की महत्ता स्पष्ट प्रमाणित होती है और जो परोक्षत रस- 
सिद्धात के समर्थन की सूचक है । 
प्लेटो के काव्य-मत ग्रीक समीक्षा के इतिहास में पहला नाम प्लेटो का आता 
है । वस्तुत प्लतोव या प्लेटी (४२७ ई० पूृ०-३४७ ई० पू०) ग्रीक साहित्य समीक्षा 
के इतिहास मे ही नही, समग्र पाइचात्य समीक्षा के इतिहास में प्रथम विचारक माने 
जाते है। प्लेटो प्रसिद्ध विद्वान सुकरात के शिष्य थे और मूलत एक दाशंनिक एव 
नीतिकार थे । काव्य या साहित्य के कतिपय पक्षों पर प्लेटो ने आनुषगिक रूप से ही 
एक दाशंनिक या नीतिकार के नाते विचार किया है, न कि साहित्य-शास्त्री के रूप 
मे । फिर भी उनके साहित्य-सम्बन्धी मतव्य इतने विचारोत्तेजक सिद्ध हुए कि उन्ही से 
यपाइचात्य या प्रीक-साहित्य-शास्त्र और सौन्दयं-शास्त्र की नीव पडी । 
प्लेटो से पूर्व यूतान मे कवि और काव्य-सम्बन्धी बडी उच्च घारणा थी। कवि को 
दिव्य सदेश का वाहक, अलौकिक प्रतिभा-सम्पन्न व्यक्ति समझा जाता था। आर- 
फियस (07908), मॉफेयस (४7४७४), हेसिओड (प्लर७६००) आदि पूर्ववर्ती 
विद्वान्‌ काव्य को ज्ञान का भण्डार तथा कवि को शिक्षक मानते थे। महान काव्य 
वही माना जाता था जिसमे मानव-जीवन को सम्य और उन्तत बनाने की क्षमता 
हो । ग्रीक पौराणिक कथाएं तथा प्राचीन साहित्य उदात्त भावों को जगाने वाला 
उपयोगी साहित्य था | उसमे ईश्वरीय न्याय की पूर्ण रक्षा की यई थी। किन्तु प्लेटो 
के समय ग्रीक-त्रासदियों मे जीवन की महानता का चित्रण बहुत कम रह गया। प्लेटो 
के पूर्व होमर ने काव्य-प्रयोजन पर विचार करते हुए उसके कलात्मक सीन्‍्दर्यपरक 
और परम आनन्ददायक रूप की भूरि-भूरि प्रशसा की थी | होमर का कहना था कि 
कलात्मक भ्रम (7]780% ० &7४०)उत्पन्न करके कवि अपनी रचना द्वारा आनन्द प्रदान 
करता है । आनन्द और मनोरजन पर बल हो जाने के कारण प्लेटो' के समय का 
त्रासदी साहित्य जीवन की सशक्त अभिव्यजना से शुन्य होने लगा था । प्लेटो के काव्य- 
सम्बन्धी विचारों की यही साहित्यिक पृष्ठभूमि है । 
प्लेटो के युग की सामाजिक और राजनीतिक परिस्थितियों ने भी उसके काव्य- 
चितन को प्रभावित किया। ईसा-पुर्व पाँचवी शती में यूनान मे अराजकता फैली 
हुई थी । एक के बाद एक राज्य बदल रहे थे । राज्य एवं समाज में अनेक प्रकार के 
सुधारों की आवश्यकता थी। प्लेटो एक आदशंवादी सुधारक था। वह ऐथेन्स के 
प्रत्येक व्यक्ति को' एक आदर्श नागरिक और प्रत्येक नगर को' एक आदहों शहर 
बनाना चाहता था। राष्ट्रीय आवश्यकताओ, युगीन परिस्थितियों तथा समाज-निर्माण 
की उत्कद अभिलाषा के कारण प्लेटो को उस समय का बासदी साहित्य जीवन की 
उदात्त प्रवृत्तियों से शून्य प्रतीत हुआ । इसीसे उसने ऐसे काव्य और कवि की भत्सेत्रा 
की । वह केवल मनोरजन कराने वाले साहित्य को अपने आदर राज्य (6&द्वा 
886) मे स्थान नही देना चाहता था। वहू अपने नागरिकों को ताकिक और बौद्धिक 

बनाना चाहता था, न कि दुवेल भावुक । अत प्लेटो की उपयोगितावादी दृष्टि को 
केवल सौन्दर्य और आनन्द में डुबा देने वाला साहित्य निरथंक प्रतीत हुआ | प्लेटो ने 
केवल आनन्द सुख, निष्क्रिय सुख या मिथ्या परितोष को ही ऐसे साहित्य का प्रयोजन 
मानकर उसकी' उपेक्षा की । यह बात कुछ वैसी ही थी, जैसी हम रीतिकालीन घोर 
शुगारी रचनाओ के बारे मे कहते है जिन मे ऐकान्तिक प्रेम और छिछले रोमाॉस 
के रूप मे रसानद के सिवा जीवन को प्रेरित करने की विशेष क्षमता नही है । प्लेटो 
ने इसी से कवि को ख्याली पलाव पकाने वाला निठलल्‍ला प्राणी ही समझ लिया | उस 
समय के त्रासदी साहित्य के करुण प्रभाव में प्लेटो को जीवन-निर्माण की विशेष शक्ति 
नही दिखाई दी । अत* उसने काव्य की निदा की । प्लेटो ने स्पष्ट शब्दों मे कहा कि 
जो कला केवल सुख आनद (मनोरजन ) कराती है, उसे श्रेष्ठ कला नहीं माना जा 
सकता । वशीवादन, वृन्दगायन कला आदि से केवल सुख आनन्द (मिथ्या परितोष ) 
प्राप्त होता है। दुर्भाग्यवश प्लेटो ने त्रासदी को भी वशीवादव आदि कलाओ की 
तरह केवल मनो रजन की वस्तु समझ लिया। 

प्लेटो की उपयोगिताबादी दृष्टि मे काव्य के प्रेय पक्ष का कोई महत्त्व नही 
'था। वह श्रेय को ही महत्त्वपूर्ण मानता था। त्रासदी मे सगीत, लय, छन्‍्द, नाच-गायन 
आदि को वह केवल मनोरजन के ही साधन मानता था । इनके अतिरिक्त जो कवि- 
वक्तव्य होता है उसे वह भाषण ही कहता था। इस भाषण में भी यदि मानव-हित 
की उदात्त कामना का अभाव रहा तो केवल मनोरजन किस काम का ? प्लेटो ऐसी 
भाषण कला को ही श्रेष्ठ मानता था जो मानव आत्मा को उन्नत करे। 

प्लेटो को इस बात पर सदेह था कि कवि था त्रासदीकार जो कुछ चित्रित 
करता है, उन बस्तुओ का उसे वास्तविक ज्ञान होता है । प्लेटो के अनुसार बढई 
आदि शिल्पी जिस पलग आदि वस्तु का निर्माण करता है, वह ईश्वरीय, आदश 
और वास्तविक पलग का अनुकरण ही होता है। इसी प्रकार चित्रकार जिस पलग 
'का चित्रण करता है, यदि उसका आधार बढई का पलग है, तो वह अनुकरण का 
अनुकरण करता है। यदि कलाकार या कवि को वस्तुओ का सच्चा ज्ञान होता तो 
“वह अनुकरण के बजाय उनके 'करण (रचना) मे कही अधिक उत्साह दिखाता और 
वह अपने परचात्‌ अनेक सुकझृत्य स्मृति-झप मे छोड जाता । वीरो के प्रशसा-गीत गाते 
वाले कवि की अपेक्षा वह वीर नायक होता जिसके प्रशसा-गीत गाये जाते है ।” 

होमर से लेकर अपने समय तक के सब कवियो को प्लेटो ने सत्य से दूर केवल 
अनुकर्ता माना । उसका विचार था कि अनुकरण में समर्थ होते के कारण कवि “कई 
कलाओ के रगो का ही पदो और वाक्यों ढ्वारा पुन सृजन करता है।” संगीत आदि 
मोहक साधनों को उसकी रचना से निकाल दिया जाय तो वह प्रभाव-शुन्य हो जाती है। 
स्पष्ट है कि प्लेटो कवि को नेता, निर्माता, शासक, दाहनिक या आध्यात्मिक गुरु 
आदि महापुरुषों से निम्नश्रेणी का प्राणी घोषित करने के लिए ही उसे केवल अनुकर्ता 
आन बढा था 


डे उदात्त रस-सिद्दांत और नयी कवितह 


प्लेटो काव्य को दुबंल भावकता मान बैठा । उसका कथन है कि अपने आदर 
राज्य में हमे कवियों के प्रवेश का निषेध कर देना चाहिये क्योकि कवि आत्मा मे 
दुबंल भावकता को जागृत और पोषित करता है तथा विवेक-बुद्धि का क्षय करता है। 
काव्य में साधु पुरुष को भी विचलित और पथश्रष्ट करने की भयकर क्षमता है। 
काव्य हमे भावनाओं मे ड॒बा देता है | त्रासदी मे हम जब सत्‌ पक्ष के पात्र और नायक 
को दुख मे बिलाप करते देखते है, तो हमारी आत्मा के भी दुबंल हो जाने की सभावना 
रहती है | वास्तविक जीवन मे हमारे ऊपर वैसा ही सकट आने पर हम उसका दुढता 
से सामना करना चाहते है, न कि त्रासदी के नायक की तरह रोना-घोना । अत 
प्लेटो का कथन है कि सकटो से घबरा कर रोना-घोना वास्तविक जीवन में लज्जा 
की बात है । फिर भला विलाप करते हुए नायक मे रस लेने और उसकी प्रशसा करते 
में कहाँ का औचित्य है ? काव्य करुणा आदि कोमल भावो का परितोष और प्रसादत्त 
कराता है । दूसरो के दुर्भाग्य पर यदि हम करुण-विह्नल होते रहे तो अपने ऊपर आये 
सकट पर काबू पाना कठिन हो जायगा। कामदी भी केवल मनोरजन कराती है । 
काव्य से कामादि हमारी ऐसी भावनाये और इच्छाएँ जागृत होती हे जिनका हम 
वास्तविक जीवन मे दमन करता चाहते है। “काव्य उन भावनाओ को हम पर शासस 
करने का अवसर देता हे, जबकि--यदि हमे अधिक दु खी और अपक्ृष्टतर होने की 
बजाय अधिक सुखी और श्रेष्ठतर बनना है तो--वे हमारे अधीन होनी चाहिये ।” 
(पाइचात्य काव्य-शास्त्र की परम्परा, ए० २२, प्लेटो के विचारो का हिन्दी-अनुवाद )। 
इस प्रकार प्लेटो काव्य के मोहक प्रभाव और भावुकता से आशकित थे । 


काव्य की इस निंदा के साथ ही प्लेटो ने उदारतापूर्वक यह स्वीकार किया है 
कि यदि कही कोई काव्य आनन्‍्दपूर्ण होने के साथ राजनीतिक विधानों और मानव- 
जीवन के लिए उपयोगी प्रमाणित हो जाय, तो वह सहर्ष उसका स्वागत करेंगे । 
इससे सिद्ध होता है कि प्लेटो कोरे आनन्द या मनोरजन के विरुद्ध थे। वह ऐसे 
आनन्द या मनोरजन के महत्त्व को स्वीकार कर सकते थे, जो जीवन-निर्माण की 
दृष्टि से उपयोगी भी हो। पर प्लेटो की नैतिक उपयोगिताबादी' दुष्ष्दि को काव्य भे 
मनोरजन के साथ-साथ उदात्त जीवन-प्रेरणाएँ जगाने की शक्ति प्रतीत नही हुई । 
बस्तुत प्लेटो ने तत्कालीत मनोरजत्न-प्रधान साहित्य के आधार पर ही अपने निष्कर्ष 
निकाले थे । काव्य मे जो उदात्त भाव-वृत्तियों को जगाने की शक्ति है, उसे प्लेटो नहीं 
समझ पाया । काव्य हमारी उत्साह, साहस, प्रेम, घृणा, दया, करुणा आदि ऐसी 
उद्घात भावनाओं को 'भी प्रभावशाली ढंग से जगाता है जो मानव आत्मा का 
परिष्कार करती है--यह प्लेटो नही जान पाया । इसके वियरीत, प्लेंटो मे काव्य को' 
छिछले और कुत्सित सवेगो और भावनाओं को उत्तेजित करने वाला समझकर उसकी' 
निन्‍दा कर डाली। रस सिद्धात का क्विचन करते हुए हम आगे देखेंगे कि वस्तुत्त, 
उदात्त भावानुभूति ही काव्य की श्रेष्ठ सिद्धि होती है। अत कोरे मनोर्जनकारी 


पादचात्य काव्य-सिद्धात और उदात्त रस-सिद्धात पर 


साहित्य का निषेध करना प्लेटो की एक जबरदस्त देंन है यद्यपि भ्रातिवश प्लेटो' 
काव्य की उद्यत्त शक्ति को समझ नही पाये । 

कवि को निठलला और निरथंक प्राणी समझकर उसकी उपेक्षा करना भी 
प्लेटो' की भ्राति थी । ठीक है, बहुत से' कवि राष्ट्रनायक, नेता, सेनापति, शासक या 
धर्मगुरु नही बनते, समाज या जीवन-निर्माण का कोई प्रत्यक्ष कार्य नही करते, पर 
अप्रत्यक्ष रूप से उनकी रचनाओ द्वारा जीवन-निर्माण का कार्य सभव होता है, इस 
तथ्य से इन्कार नही किया जा सकता । भ्रातिवश ही प्लेटो काव्य को अनुकरण का 
अनुकरण या अनुकरण मान बैठा । वास्तविकता यह है कि यदि काव्य को अनुकरण 
माना जाय तो वह वास्तविक प्राफृतिक वस्तुओ और अनुभूतियों का ऐसा सच्चा 
अनुकरण है जो कवि-कल्पना-द्वारा वास्तविक ही नही, अपितु वास्तविक से भी अधिक 
आदर्श और महान्‌ हो सकता है । अत काव्य को सत्य से दुगुना-तिगुता दूर मानना 
आति ही थी। प्लेटो यह नही समझ सका कि काव्य-सत्य भी उतने ही शाश्वत और 
उदात्त हो सकते है, होते है, जितने विज्ञान और दर्शन के सत्य । दुर्भाग्यवश प्लेटो 
यह नही समझ सका कि काव्य का सौन्दर्यंतत्व भी महत्त्वपूर्ण है और सुन्दरम्‌ के द्वारा 
ही काव्य का शिवत्व प्रभावी होता है । 

जैसा कि कहा जा चुका है, प्लेटो की इस काव्य-निंदा से ऐसा प्रतीत होता 
है कि उसने त्रामदी आदि ऐसे काव्यों को लक्ष्य करके फटकार दी है जिनमे त्रास 
ओर करुणा का ही सचार होता था मनुष्य को भाग्य की चक्‍की में पिसता हुआ 
दिखाया जाता था। यह पिसना, रोना-बोना देखकर ही सम्भवत प्लेटों को पौरुष के 
'कह्वात्त का भय हुआ । पर प्लेटो की इस समस्त फटकार और निंदा मे भी हम कुछ 
शब्द ऐसे पा जाते है, जो काव्य के शाइवत सिद्धातों की ओर इगित करते है। कविता 
की प्रभावशक्ति और आनन्द-विभोर करने की क्षमता को मानते हुए प्लेटो ने कहा, 
उस समय जबकि वह शोकार्त व्यक्ति का अनुकरण करते हुए विषादमय विलाप 
प्रकट करता है तो तुम जानते हो कि वह हमे आनन्द प्रदान करता है और हम मुक्त 
भाव से उसका अनुगमन करने लगते है, हमारी अनुभूति जाग्रत होती है और हम' 
पर गभीर प्रभाव पडता है। इस प्रकार जिसका हमारे ऊपर सर्वाधिक प्रभाव पडता 
है, उसी की सुकवि के रूप मे हम प्रशसा करते है ।” 

(पाइचात्य काव्यशास्त्र की परपरा, १० २१) 


यद्यपि इस प्रभाव को वस्तु-जगत्‌ का असत्य मानकर प्लेटो ने इसकी उपेक्षा 
की है, पर भावों की आनन्ददायिनी और प्रभावोत्पादिनी शक्ति का स्पष्ट स्वीकरण 
प्लेटो द्वारा हुआ । करुणा या करुण रस की आननन्‍्दानुभूति भी यहा स्वीकृत है और 
इस' आनन्दानुभुति मे सहानुभृति-सिद्धात करा भी कथन हुआ है। ये सब ऐसे तथ्य 
है जो भारतीय रस-सिद्धात से निकट सम्बन्ध रखते हें, और प्लेटो के कथन में हमे , 
अनायास ही उपलब्ध हो गए है। खेद यही है| कि भावो की प्रभावशक्ति को मानते 


दर उदात्त रस-सिद्धात और नयी कविता 


हुए भी प्लेटो भावों के उदात्त रूप का साक्षात्कार नहीं कर सका। उस समय 
के जआासदी साहित्य का करुण प्रभाव तथा कामदी का कोरा अनुरजनकारी हास्य उसे 
जीवन-निर्माण की दृष्टि से निरर्थक ही लगा। बसे केवल अनुरजनकारी छिछले ओर 
अश्लील काव्य का विरोध करके प्लेटो ने एक तरह काव्य का उपकार ही किया है । 

अरस्त का विरेचन सिद्धान्त प्लेटो के पश्चात्‌ अरस्तृ ने प्रीक-साहित्य-समीक्षा 
को प्रोढता प्रदान की । अरस्तू ने अपने गुरु प्लेटो की आ्रातियो का खण्डन किया। 
उन्होने स्पष्ट किया कि करुणा, त्रास आदि भाव मन को दुबल नही बनाते अपितु मन 
की शुद्धि करते हू , उनसे आत्मा का परिष्कार होता है। इस शुद्धि के लिये अरस्तू ने 
चिकित्साग्ञास्त्र के विरेचन ([9/87878 ) शब्द का प्रयोग कर अपना विरेचन-सिद्धात 
प्रस्तुत किया। जिस प्रकार बिरेचन के प्रयोग से अपच, उदर-शूल आदि रोग, जो 
प्राय पेट में विक्ृत तत्त्वों के समावेश से खराबी के कारण होते है, दूर करके स्वास्थ्य- 
लाभ किया जाता है, उसी प्रकार त्रासदी मे अभिव्यक्त करुण, त्रास आदि भावों की 
अनुभू ति-हृदय परिष्कार के लिये विरेचक या रेचक का-सा काम करती है। जैसे रेचक 
के सेवन से पेट मे हलचल- सी मच जाती है और सारा विकार मल के रूप में बाहर 
निकल आता है, पेट हल्का-फुल्का हो जाता है, आराम और सुख का अनुभव होता है, 
वसे ही करुणा, त्रास आदि घनीभूत भावों के उद्दाम आवेग से हृदय मे हलचल मच' 
जाती है, विकृत मनोभाव निष्कासित हो जाते हे । दया, ममता, सहानुभूति, सेवा आदि 
तरल-कोमल भावों से चित्त नैमेल्य का अनुभव करता है, सुख-आनन्द पाता है। 
सक्षेप मे यही अरस्तु का विरेचन-सिद्धात है । 

अरस्तु के इस विरेचन-सिद्धात की विभिन्‍न विद्वानों ने विभिन्‍न व्याख्याए 
की । किसी ने नीतिपरक व्याख्या की, किसी ने धर्मपरक तो किसी अन्य ने कलापरक। 
नीतिपरक व्याख्या करते हुए कहा गया कि त्रासदी से जो करुणा और त्रास की परि- 
स्थितियाँ प्रेक्षक अनुभव करता है उनसे दुबंलता की बजाय उसका नैतिक साहस या 
मनोबल (१/०7७७) उच्च होता है। त्रास और करुणा के भाव पहले तो प्रेक्षक को 
अवश्य मर्माहत कर देते हे, पर शने शने वह मानसिक शाति का अनुभव करता है । 
इत भावों का दश या कट॒ता नहीं रहती । भाव-विभोर होने के बाद उसकी आत्मा 
भ्याय-नीति का पक्ष ग्रहण करती है, अन्याय-अनीति के प्रति वितृष्णा जगती है, अत 
आत्मा नैतिक दुबंलता नही, सबलता पाती है। इसलिए त्रासदी हानिकारक नही, 


लाभप्रद सिद्ध होती है । 

अरस्तू के विरेचन सिद्धात के कलापरक व्याख्याता प्रो० एस० एच० बूचर ने, 
अपनी पुस्तक “आरिस्टोटल्स थिअरी आफ पोइट्री एण्ड फाइन आदस' में कहा है कि 
अरस्तू द्वारा प्रयुक्त विरेचन कला-सिद्धात का द्योतक है । त्रासदी का कार्य केवल, 
करुणा ओर त्रास' जगाना नही है, अपितु इन भावों से कलात्मक परितोष प्रदान करना 
है । कलात्मक माध्यम में ढलने से भाव परिष्कृत हो जाते है। अत प्रेक्षक को मान- 
सिक परितोष या कलात्मक आनन्द प्रदान करते है। 


पारचात्य काव्य-सिद्धांत और उद्यास रस-सिद्धात ७ 


विरेचन सिद्धात को मनोविज्ञान के अलोक मे परखने वालो ने कहा कि त्रासदी 
में करुणा, त्रास आदि मनोभावों की जागृति से विरेचन-प्रक्रिया-द्वारा प्रेक्षक के 
मन की ग्रथियाँ खुल जाती है, घुटन-घुमडन द्र हो जाती है । अवचेतनगत भावों का 
चेतनगत उचित निष्कासन परितृष्ति और सुख-शान्ति उपजाता है। मानसिक 
सतुलन और स्वास्थ्य की सिद्धि होती है । यही मानसिक शुद्धि विरेचन है । 

विरेचन-सिद्धांत और उदात्त रस-सिद्धात इसमे सदेह नही कि काव्य हमारे 
रागो का परिशोधन करता है, काव्य ही हमारे भावों को सतुलित और मर्यादित करता 
है । काव्य पढने, सुनने या रगमच पर देखने से मनुष्य यथारय॑ रूप मे संवेदनशील 
हो जाता है। वह सच्चा भाव॒क बन जाता है। उसके मन में भावों की उचित प्रति- 
क्रिया होती है। न तो वह पत्थर-दिन रहता है कि कोई भी करुण-दृश्य उसे अभि- 
भूत ही न कर सके, न ही इतना मूर्ख और दुर्बलह्ृदय होता है कि बेबात रोने लगे । 
उसका मन परिष्कृत भावों के लिये ग्रहणशील तथा विकृृत भावों को त्यागने की 
स्थिति मे हो जाता है, यही मन का विरेचन या शुद्धिकरण है। 

यद्यपि यवताचार्य भारतीय रस-सिद्धात से दूर था तथ्यपि उसका विरेचन 
सिद्धात रस सिद्धात के अनुकूल ही है। भावों की प्रभावशक्ति, भावों से आनन्द- 
प्राप्ति तथा मानसिक शुद्धि का स्वीकरण रस-सिद्धात के ही अनुसार हुआ है। त्रासदी' 
में करुण, त्रास आदि उदात्त या स्पृहणीय भाव ही अभिव्यक्त होते है। अत इस 
सम्बन्ध मे सीधी-सी बात यही हे कि उन उदात्त-स्पृह्वणीय या ग्राह्म भावों का हमारे मन 
पर अच्छा प्रभाव पडता है। यही भनोवेगी के परिष्कार की सीधी बात है। यद्यपि 
अरस्तू इसे अपने विरेचन-सिद्धात मे नहीं कह पाये तथापि उनवे विरेचन का वास्त- 
विक तात्पर्य यही है कि उच्च भावों की सवेदनापूर्ण अनुभूति से हमारा मन शुद्ध होता 
है | भावानुभूति की यह प्रक्रिया ही विरेचन-प्रक्रिया है। करुण, त्रास आदि त्रासदी के 
प्रमुख भाव दुखद एवं कट होते हुए भी स्पृहणीय और उदात्त होते है, इसी से दुख 
का दशा उनसे नही रहता और वे हमारे मन-आत्मा को विशद्‌ और प्रसन्न बना देते 
है। यह अनुभूति व्यक्तिगत स्वार्थसम्बबों से रहित प्रेक्षागह्‌ की अनुभूति 
होती है, अत दर्शक की आत्मा सत्त्वोद्रेक से शुद्ध और निर्मल हो जाती है। अतः 
प्लेटो ने जो काव्यानुभूति को निक्षष्ट कोटि की अनुभूति तथा काव्य-सवेदनाओं को 
दुबंलता की द्योतक मान लिया था, उसका अरस्तू के इस विरेचन सिद्धात-द्वारा 
खण्डन हो' गया । भारतीय रस-सिद्धात में साधारणीकरण की प्रक्रिया भी ग्रात्मा के 
सत्त्वोद्रेक से सम्बन्धित है। अत अरस्तू का विरेचन-सिद्धात रस-सिद्धात के एक 
पक्ष से पर्याप्त मिलता-जुलता है । 

अरस्तू ने त्रासदी को उत्कृष्ट कला इसीलिए माना कि त्रासदी से भावों का 
सघन प्रभाव अधिक होता है । फिर भी अरस्तु की दृष्टि अधिकतर वस्तुपरक ही 
रही, यही कारण है कि वे भावों को मूृल्याकन की व्यापक कसौटी नहीं बना सके । 
भरस्तु की बस्तुपरक दृष्टि के विपरीत लोजाइनस या लौगिनस ने आत्मपरक दृष्टि 


दर उदात्त रस-सिद्धात और नयी कविता 


को अपनाया । उनके उदात्त के विवेचन मे आत्म-तत्व की ही प्रधानता है। लौजा- 
इनस ने उदात्त अभिव्यजना के पाच तत्त्व बताए है। सर्वाधिक महत्वपूर्ण प्रथम तत्त्व 
है-- महान्‌ विचारोद्भावना की क्षमता, दूसरा प्रमुख तत्त्व है--प्रेरणा-प्रसुत एवं उद्दाम 
आवेग । इन दोनो तत्त्वो को लौजाइनस ने अधिकाशत नैसगिक बताया। शेष तीन 
तत्त्त अशत कला की पूर्ति करते है। वे है समुचित अलकार-योजना, सुष्द्भाषा और 
गरिमामय रचना-विधान । लौजाइनस ने उच्च विचार और उदात्त भावों को 
काव्य के प्रमुख तत्त्व घोषित करके काव्य के सच्चे आत्म स्वरूप की प्रतिष्ठा की। 
हम आगे देखेगे कि उदात्त भावो और उच्च विचारो की महत्ता का यह सिद्धात हमारे 
उदात्त-रस-सिद्धात से मेल रखता है । लौजाइनस ने इस प्रकार काव्य साहित्य को 
नेतिक आतक से मृक्त किया । 

पुनर्जागरण काल से लेकर सत्रहवी शताब्दी तक पश्चिम में साहित्य और समा- 
लोचना के क्षेत्र मे जो विचार-सागर आन्दोलित हुआ, उसके परिणाम-स्वरूप कई 
गभीर काव्य-सिद्धान्तो का आविर्भाव हुआ। शास्त्रवादी स्वच्छदतावादी, कलाबादी 
नीतिवादी, सौष्ठववादी बौद्धिक विज्ञानवादी, मनोवैर्लेषिक समाजवादी आदि कई 
दाशनिक विचार-दन्द्दों की परम्परा चली । इस विचार-मथन से कला और साहित्य- 
सम्बन्बी अनेक सत्यो की उपलब्धि हुई। 

शास्त्रवादियों की रूढिवादिता के विरुद्ध स्वच्छदतावादियों ने वैयक्तिक 
स्वतन्त्रता, कल्पना-प्रियता, आह्वाद, व्यष्टिचेतना, सौदयंवाद और भावकता आदि 
तत्वों का आग्रह किया। कला और साहित्य की स्वच्छद भावात्मक आतरिक सौदर्था- 
नुभूति का सिद्धात इनकी बडी देन है । कालरेज, वर्डस्वर्थ, शैले आदि सभी ने 
भाव-तत्त्व की महत्ता स्वीकार की है। कालरेज के अनुसार--/?06४४७9 75 ६॥6 
सजालणला 0 6070007 07 ॥68 एप7ए056 ० ॥776046 0]688776 (0789 
६6 प्रध्वाप्ा। ० 9०47५ --अर्थात्‌ काव्य का प्रयोजन सोदर्य के माध्यम से भाव- 
जन्य आनद प्रदान करना है। 

स्वच्छदतावादियों ने सौदय को प्रमुख तत्त्व माना है। उनके अनुसार आनद 
या भाह्वाद सौदर्य पर आधारित है और सौदर्य कल्पना पर आश्रित है । कल्पना और 
सोदय की बात इन्होने अधिक की । फलत भाव-सौदर्य या भावानद की बात पीछे 
पड गई, जिसका परिणाम यह हुआ कि इनकी व्यक्तिगत स्वतन्त्रता, समष्टि-चेतना 
और सामान्य भावानुभूति की विरोधी-सी होने लगी । कल्पना की क्रीडा और सौदर्य- 
चित्रण के आग्रह मे भावी की उद्यात्तता का दृष्टिकोण पीछे पड गया । सास्क्तिक और 
नतिक मूल्यों की बात भी दब गई । इस काव्य-प्रवृत्ति की प्रतिक्रिया-स्वरूप १श्वी 
झती के उत्तराद्ध में मैथ्यू आनंल्ड, रस्किन आदि विचारको ने कला,भे सास्क्ृतिक 


मूल्यों के महत्त्व पर जोर दिया । 





१ काव्य में उदात्त तत्त्व, पृ० ४४ 

दालस्टाय का काव्य सिद्धान्त टालस्टाय भी कला के प्रति मानवतावादी उप- 
योगितावादी प्रिद्धात लेकर आए। उन्होने कला और साहित्य की कसौटी विज्ञाल 
मानवतावादी प्रभाव बताई । केवल सौदयं-आनद कला का प्रयोजन नही है । उनके 
अनुसार, अपने वर्ग से ऊपर उठकर जो कवि सम्पूर्ण मानवता के मगल का विधान 
अपनी रचता में करता है, वही सर्वश्रेष्ठ है। कला को केवल आनद का साधन सम- 
अझने वाले प्लेटो आदि प्राचीन विचारक तो भ्रम मे थे ही, पर उनसे भी कही अधिक 
अ्रम मे आज के कलावादी है, जो कला का साध्य केवल आनद मानते है । 


टालस्टाय ने कला का मूल भाव को ही बताया । उनके सक्रमण-सिद्धात 
(760007 76०५ ) के अनुसार काव्य के भाव सक्रामक अर्थात्‌ दूसरो मे सप्रेष्य होते 
है। अत' वे ऐसे नही होने चाहिएँ जो रोग के कीटाणुओ की तरह छूत की बीमारी 
फैलाएँ । वे उदात्त होने चाहिएँ, जिनका जन-जीवन पर शुभ प्रभाव पडे । उदात्त 
भावों का क्षेत्र टालस्टाय ने धर्म को बताया । विश्व-प्रेम और विश्वकरुणा ही वास्तविक 
धर्म है। अत उन्ही की सिद्धि श्रेष्ठ कला का मानदण्ड है। टालस्टाय का उदात्त 
भावो का सिद्धात भारतीय रससिद्धात से बहुत साम्य रखता है। पर जब टालस्टाय 
कला का मानदण्ड उदात्त भाव के स्थान पर विश्वबधुत्व की सिद्धि बताने लगते है, 
तब वे विशुद्ध साहित्यिक मृुल्याकन से कुछ दूर प्रतीत होते है। जहाँ सौदर्यवादी और 
स्वच्छल्दतावादी आलोचको ने सौदे के उदात्त रूप अर्थात्‌ उदात्त भाव-सौदर्य की 
अवहेलना की, वहाँ ठालस्टाय जैसे रससिद्धविचारक भी नीति-धर्म और सौदर्य-आनन्द 
का सही समन्वय प्रस्तुत नही कर सक्रे । वस्तुत वह उदात्त भाव से आगे धामिक या 
मागलिक सुल्य को साध्य मान लेते हे और भावों को केवल साधन । यदि वह उदात्त 
भावानन्द या उदात्त भावरस को ही कला का मानदण्ड ठहराते तो कलावादियो या 
आनन्दवादियों से भी कोई विरोध न रहता । 


'कला कला के लिए' सिद्धात . उपर्युक्त नीतिवादी कला-सिद्धात के विपरीत 
परिचिम में वाल्टर पेटर, आस्कर वाइल्ड और ब्रैडले आदि विचारको ने “कला कला 
के लिए! या “कविता कविता के लिए' सिद्धात का प्रचार किया। इनकी विचारधारा 
का केन्द्र-बिन्दु था सौदय्य । सौदये-जन्य आनन्द को ही इन्होने काव्य-कला का चरम मूल्य 
और प्रयोजन स्वीकार किया। इन्होने जीवन-तत्त्वों या नैतिक मूल्यों कोगौण माना । 

ब्रं डले ने काव्य का अतरग मूल्य कल्पनात्मक अनुभव या सौन्दर्यानुभव ही 
माना । शिक्षा, वासनाओ का सस्कार आदि सास्क्ृतिक एवं धासिक तत्त्व काव्य के 
बहिरग मुल्य ही है । ब्रडले को इस बात का डर रहा है कि इन बाह्म-मुल्यो पर 


|. 'चरक्रा8 #ुशाशा०6 (प्रावढ्ापशाए काएथाक्वाए8) ॥8 का ९70 ॥0 
गंडशा।, ॥8 ज000 वक्ष्ााह 00 78 0७7॥ 8000प70, ॥88 &॥ 77007750 एथप7९ 
॥8 90660 एक06 ॥8 ॥88 वराका।डट जता ताल 20879 पाए 08९० ाॉइ0 
बा प्रादाप07 'रथोप्8 8 8 गराल्द्रा$ [0 0प्राएए8 5 0807, 26808056 ॥: ८०॥- 
१8४४ ग्रषाशप्रट00, ०07 5072086 ह6 .888005, 07 07878 9 8000 ८व756, 
98048796 70 90788 ६6 ए08 शिए8 07 प्रणा०ए ता &. बुप्ताढ, 0008067008," 

ध्यान रहने से काव्य-पूल्य (कल्पनात्मक अनुभूति) को क्षति पहुचेगी । ब्न डले का 
कथन है कि “काव्य अपना साध्य आप है-से यह समझता भूल हे कि काव्य और 
मानव-हित परस्पर विरोधी हे। काव्य भी मानव-हित का ही एक रूप है। पर इसका 
मुल्याकन इसके अतरग मूल्य को छोडकर मानव-हित को नही बनाना चाहिए। वस्तुत 
ब्रं डले यही चाहते थे कि किसी कविता का मृल्याक न नीति, धर्म, दर्शन आदि की बाह्य 
बातों के आधार पर नही होना चाहिए । वह उसकी कसौटी यही बताते है कि क्या 
काव्य हमारी कल्पना को परितोष देता है ? नीति, धर्म, ज्ञान, सास्कृतिकआदर्श 
आदि अपने मे कुछ नही । काव्य की दृष्टि से इनका महत्त्व तभी सिद्ध होता है, जब 
वे कवि की कल्पना मे अन्तर्भूत होकर आते है। 

ब्रेंडले के विचार से जो तथ्य निकलते है, उनमे सबसे महत्त्वपूर्ण यही है कि 
काव्य-मुल्याकन किसी नीति या आदर्श के आधार पर नही किया जा सकता। नीति 
या धर्म को वह कल्पनात्मक अनुभूति के रूप में ही काव्य मे ग्राह्म मानते है । पर 
वह नीति या जीवन-तत्त्वो और काव्य का सम्बन्ध प्रच्छन्‍न ((700870ण०70) कहकर 
एक तरह नीति या जीवन-समूल्यो को वैकल्पिक बना देते हे । काव्य में उच्च जीवन- 
मूल्यों के विधान से उसकी कल्पनात्मक अनुभूति अधिक उदात्त और अधिक मार्भिक 
हो सकती है, इस तथ्य को वह नहीं पकड सके । काव्य की परख आतरिक मूल्यों से 
ही होनी चाहिए --यह तो ठीक, पर वे आतरिक मूल्य अनुभूति की कौन-सी सर्वेश्रेष्ठ 
दशा हो सकते हे, यह भी ब्रंडले नही बता सके । उदात्त भाव-रस ही यह कसौटी बन 
सकती है--यह रहस्य ब्रैंडले नहीं खोल सके । वह नैतिक मूल्यों को नितात बाहरी 
मान बंठे । इस सम्बन्ध में पेटर का दृष्टिकोण कुछ अधिक महत्त्वपूर्ण लगता है + 
उन्होंने सौन्दर्य की आधारशिला पर नैतिक मूल्यो की प्रतिष्ठा से ही कला की महानता 
स्वीकार की है। सुन्दर कला से महान्‌ कला का अतर स्पष्ट करते हुए वे कहते हैं 
कि सुस्दर रूप-विधान से कला अच्छी कला तो बन सकती है, पर यह आवश्यक नही 
कि वह महान भी हो । “अच्छी कला और महान्‌ कला मे अतर सम्प्रति रूप-विधान 
पर नहीं, वस्तु पर निर्भर करता है। कम-से-कम साहित्य-क्षेत्र मे तो यह बात सभी 
स्थितियों मे सत्य है। कला की महानता वर्ण्यं-वस्तु की महानता पर निर्भर करती है + 

जिन अवस्थाओ मे मेने अच्छी कला की स्थिति मानी है, उनमे यदि कला अब- 

स्थित हो और फिर यदि उसे मानवता की कल्याण-कामना में, पीडित-दमित के 
परित्राण मे अथवा हमारी सहानुभूति के विस्तार मे लगाया जाय, तो वह कला महान 
होगी, अथवा यदि कला हमारे विषय में तथा हमारे और विश्व के सम्बन्धो के विषय 
में ऐसे नये या पुराने सत्य का उद्घाटन करे, जिससे हमारे ऐहिक जीवन को शक्ति 
और उत्नयन मिले, अथवा दाँते की तरह वह ईश्वर की महत्ता को प्रकाशित करे तो 
वह कला महान होगी ।” (पेटर के विचारों का हिन्दी-अनुवाद । पाइचात्य काव्यशास्त्र 
की परम्परा, पृ० २३१) 

स्पष्ट है कि पेटर जीवन के नैतिक मुल्यों की महत्ता स्वीकार करते हैं। “कला, 

कला के लिए' सिद्धात मे यदि पेटर का यह कथन भी उतना ही प्रचारित हो जाता, 
जितना सौन्दयंवादी प्रयोजन प्रवारित हुआ, तो इस सिद्धात को जीवन-विरोधी या 
नीति-निरपेक्ष कहने का साहस किसी को न होता । पेटर के उपर्युक्त कथन से 
सोन्दर्य-तत्त्व और जीवन-मूल्य परथक-पृथक्‌ से प्रतीत होते है । वास्तव में पेटर ने जिस 
स्थिति मे महान्‌ कला की सभावता की है, वह उदात्त भावानुभूतियों के सिवा और 
कुछ नहीं हो सकती । उदाव भावानुसूति में ही सौन्दर्य-तत््व और नीति-तत्त्व दोनो 
एक साथ गये--समन्वित रूप में प्रकट हो सकते है। 

कोचे के काव्य-सिद्धात 'अशिव्यजनावाद' की सहजानुभूति' भी तीत्र भावा- 
नुभूति ही है। क्रोचे ने कला को मानसिक व्यापार मानते हुए कहा हैं कि इसका 
निर्माण न तकं4र्ण बौद्धिक ज्ञान से होता है, न इद्रियज ज्ञान से और न ही साधारण 
लौकिक भावात्मक ज्ञान से | कचे ने सहज ज्ञान ([7(07707) से ही इसका सम्बन्ध 
बताया हे । सहज ज्ञान से क्रोचे का अभिप्राय हृदय के उस सहज स्वत स्फ्त्त अनु- 
भवात्सक ज्ञान से है, जो अपनी अनुभूति की तीजता के कारण अभिव्यक्तित के लिए 
बाध्य होता है । कोई व्यक्ति अपने पुत्र के जरा-से अपराध पर क्षुब्ध हो उसे बुरा-भला 
कह सकता है, पर उसका यह क्षोभ सहजानुभूति नही कहा जा सकता । आदि कवि 
वात्मीकि ने जब व्याव के द्वारा मारे जाते हुए ऋच को देखा, तो उनके हृदय से 
व्याब के लिए जो क्षोभपुर्ण फटकार एकदम स्वत ही निकल पडी, वह सहजानूभूति 
से सम्बन्ध रखती है। निश्चय ही हमारी सहानुभूति की तरह ऐसी सहानुभूति भी, 
जिसे कोचे ने मत की सक्रिय आध्यात्मिक चेष्टा कहा है, अतर्चेतना की व्यक्तिगत 
स्वार्थ-सम्बंधों से मुक्त दशा की अनुभूति होगी। भारतीय रस-ध्वनि ही क्रोचे की 
सहजानुभूति है। ध्वनिकार आनदवद्धंत ने कहा है कि निषाद के बाण से बिद्ध, सह- 
चरी के वियोग से कातर कौच के क्रदन से उत्पन्न आदि कवि का शोक ही इलोक मे 
परिणत हो गया-- तथा चादि कवर्बाल्मीकेनिहुत सहुचरी विरहकातर कौचाक्रद- 
जमित ज्ञोक एवं इलोकतया परिणत ।* (ध्वन्यालोक) । 

जिस प्रेरणा या सह॒जानुभूति से अभिभूत होकर वाल्मीकि इलोक के रूप मे 
अभिव्यक्ति करने को बाध्य हुए, उसे ही क्रोचे ने कला का मूल स्रोत माता है। कोचे 
इस प्रकार की अनुभूति को ही सफल अभिव्यक्ति मानते है । तीत्र अनुभूति ही 
अभिव्यक्ति के लिए मचलेगी । अत क्रोचे के अनुसार अभिव्यक्ति ही कविता है-- 
इसमे सफल-असफल का भी प्रइन नहीं उठता, क्योकि ऐसी अभिव्यक्ति जब' होगी, 
सफल ही होगी । यह तीकत्र या सहजानुभूति भावरसानुभूति के अतिरिक्त कुछ और 
होगी, हम नही जानते । अत” क्रोचे का अभिव्यजनावाद' सिद्धात भी भावरसानुभूति 
से सम्बन्धित है। इस सिद्धात से कला के निर्माण में व्यक्ति-चेतना का सत्य ही प्रकट 
हुआ। यह सिद्धात जितना सृक्ष्म आदर्श भशस्तुत करता हैं, उतना व्यावहारिक सत्य 

नहीं है । ता भी काव्य का यह आदर्श उदात्त भावानूभ्नि का जाद्श ही सिद्ध 
होता है ! 
मनोवैज्ञानिक अन्तसचेतनावाद . क्रोचे के 'अभिव्यजनावाद' की ही तरह 
मनोवैज्ञानिक अन्तश्चेतनावाद भी कला के मनोव॑ज्ञानिक निर्माण से ही सम्बन्ध रखता 
है, रामीक्षा-मुल्यों से इसका भी कोई सीधा सम्बन्ध नहीं। फ्रायड ने अवचेतन मच की 
प्रबताता पर प्रकाश डाला--बताया कि हमारे मस्तिष्क का तीन-चौथाई अचेतन हे 
और यही हमारे विभिन्‍न कार्य-व्यवहारों का विशेष प्रेरक होता है । फ्रायड ने अचेतन 
मन की सारी झक्तियो का मूल आधार मानव की दमित काम-वासना को माना । यह 
सामाजिक और नैतिक बबनो के कारण चेतन को ग्राह्म नही होती । यह अवचेतन में 
दमित कुण्ठा बन जाती है, जो निष्कासन का अवसर ढूँढती रहती है| कभी-कभी 
इसका उदात्तीकरण भी हो जाता हे--जैसे देशप्रेम, भगवत्प्रेम आदि के रूप मे । यह 
सामाजिक प्रतिबधों के कारण प्रच्छन्त रूप मे प्रकट होती हे । स्वप्न, दिवास्वप्न और 
साहित्य इसके प्रच्छन्‍न प्रकट रूप हे । साहित्य-कला में इसी दमित वासना का चेतनगत 
उन्नयन हो जाता हें, जो उदात्तीकरण कहलाता है। इससे स्पष्ट हुआ कि फ्रायड का 
मनोवैज्ञानिक सिद्धात भी काव्य को उदात्त भावानुभूति की वस्तु बताता है । अत 
यद्यपि फ्रायड का सिद्धात समीक्षा का एकागी सिद्धात है तथापि इससे भी कला“ 
साहित्य के सम्बन्ध मे यह सत्य प्रमाणित हुआ कि साहित्य से साहित्यकार की उदात्तीक्ृत 
भावनाओं का प्रकाशन होता है । 
समाज-दा स्त्रीय या माकसंवादी सिद्धात मानव जीवन परिवर्तनशील हे। 
समय की परिस्थितियों के साथ जीवन की आवश्यकताएँ और मान्यताएँ भी बदलती 
रहती है। आज का भौतिक-बौद्धिक युग जितना जटिलताओ से पूर्ण हे, बसा पहले 
कभी न था । जीवन के जो प्रइन, जो समस्याएँ आज हमारे सामने है, वे हमारे पुर्वजी 
के सम्मुख न थे। आज के वैयक्तिक अह॒वादी आत्मकेन्द्रित मानव को समझने के लिए 
जिस प्रकार हमे मनोवैज्ञानिक एक्स किरणो” का प्रयोग करना पडता है, उसी प्रकार 
जीवन की भौतिक एवं सामाजिक जटिलताओ को समझने के लिए समाज-शास्त्र का 
सहारा लेना पडता हे । समाजश्ञास्त्रीय समीक्षा-पद्धति कलाकारों से यह माग करती है 
कि उनकी रचनाओ मे युग-चेतना को गति देने की शक्ति होनी चाहिये | वही कलाइृति 
श्रेष्ठ मानी जाती है, जो समाज के प्रगतिशील तत्त्वों को उभारती है! माक्संवादी 
दृष्टिकोण आर्थिक या भौतिक मूल्यों को ही महत्त्व देता है । समाजवादी समीक्षक 
कवि की सामाजिक एवं राजनैतिक चेतना का ही आकलन करता है, अन्य बातो को 
वह गौण मान लेता है। साहित्य तथा समाज-जीवत का सम्बन्ध अटूट है। अतः यह 
तो उचित है कि कलाकार जीवन के बदलते हुए मानो, उसकी विभिन्‍न समस्माओं को 

अपनी अनुभूति का विषय बनाए, पर उसकी कला की परख इस बाह्य मान से करना 
त्रुटिपूर्ण ही है। इसी सम्बन्ध मे कलाकार को दो बातो का ध्यान रखना होगा । एक 
तो यह कि युग की समस्याओ को सामय्रिक रूप मे न अपना कर युग-युग की शाइवत 
मानवीय सवेदनाओं के रूप में अपनाना होगा। कलाकार प्रचारक या राजनीतिक 
लीडर नही बन सकता । उसका राज्य तो मनोराज्य है। सामयिक समस्याएँ उसके 
साहित्य को युग-युग का स्थायी साहित्य नही बना सकती । दूसरे, उसे इन समस्याओं 
को साहित्यरस मे घोलकर, भावरस-रसायन बनाकर ही प्रस्तुत करना होगा । अर्थात्‌ 
इन समस्याओ या सामाजिक मूल्यो का साहित्यिक मुल्य तभी होगा, जब ये उदात्त 
भावों के रूप में प्रकट होगी । अत सामाजिक-राजनैतिक अथवा आर्थिक मुल्यो कौ 
समीक्षा का अलग स्वतन्त्र मुल्य मानना भ्राति ही है। हम कलाकार से यह माग नही 
कर सकते कि उसने वर्ग-सघर्ष का चित्रण क्यो नहीं किया, या पूजीवादी समाज- 
व्यवस्था पर चोट क्यो नहीं पहुँचाई । इस प्रवृत्ति के अभाव में ही हम उसे निदकृष्ट 
कलाकार नही कह सकते । हाँ, हम कलाकारों को युग की बदलती हुईं सवेदनाओ से' 
परिचित करा सकते है। हम मानवता के निमंम शोषण और उसके भिन्‍न-भिन्‍न रूपो 
की ओर उनका ध्यान आकर्षित कर सकते है, युगानुरूप साहित्य की माग भी कर 
सकते है, पर अपनी माँग को ही मुल्याकन की कसौटी नहीं बना सकते । कसौटी तो 
हर हालत में उदात्त भाव ही रहेगे। अत समाज-शास्त्रीय समीक्षा भी समीक्षा का 
एकागी मानदण्ड है। समाज-शास्त्रीय समीक्षा को मुल्याकन की कसौटी नही बनाया 
जा सकता । हाँ, इसने कला-साहित्य के सामाजिक मूल्य की ओर हमारा ध्यान अवश्य 
आक्ृष्ट किया, यही इसकी महत्त्वपूर्ण देन है । 

रिचर्ड स का मनोवैज्ञानिक मूल्य का सिद्धात ः आधुनिक युग मे आई० ए० 
रिचर्डस के मनोवैज्ञानिक मूल्य का भी महत्त्व है। रिचड्स ने ब्रंडले के कविता 
कविता के लिये” सिद्धात का विरोब किया । उन्होने नैतिक मूल्यों को कला-मूल्याकन 
का आवश्यक अग बताया | उनके अनुसार मूल्याकन की स्थिति मे हम मानव जीवन 
के महान्‌ निर्माण मे उसके स्थान और अन्य अनेक परोक्ष महत्त्वों को हिसाब मे लाकर 
ही मूल्य आक सकते है । रिचर्डूस ने डा० ब्रंडले के इस मत को भी पूर्ण सत्य नही 
माना कि नैतिक मूल्यों से काव्य-मूल्य का अपकर्ष होता है। काव्य का एक रूप ऐसा 
भी है, जिसमे परोक्ष मूल्यों का अस्तर्भाव हो जाता है। जिस प्रकार एक पाठक को 
रसज्ञ मानव, नैतिक, व्यावहारिक या राजनीतिक मानव आदि अलग-अलग रूपो मे 
विभक्त नही किया जा सकता, उसी प्रकार कविता का खण्ड-खण्ड विभाजन अनुचित 
है । सच्ची काव्यातुभूति मे सब तत्त्व स्वत ही सम्मिलित हो जाते है। अत रिचिड्स 
ने इन अनुभूतियों के मनोवैज्ञानिक मूल्याकत का सिद्धात--0ै ९59०0०8०४ 


४ उदात्तरस-सिद्धात और नथी कविता 


7१००४ ० ५०।०४ प्रस्तुत किया है। उनका कथन है कि समस्त मानवीय वृत्तियाँ 
दो भागो मे बाँटी जा सकती हैं--१ प्रवृत्त्यात्मक वृत्तियाँ (897०७॥0००७) और 
२ निवृत्त्यात्मक वृत्तियाँ (2५ए०57005) । अत वह वस्तु मूल्यवान्‌ है, जो हमारी 
प्रवृत्तिगत वृत्ति को तुष्ट करे, अर्थात्‌ इच्छा की पूरति करे । हर कोई अपनी अधिक- 
से-अधिक प्रवृत्तियो को तुष्ट करना चाहता है। पर यह सम्भव नहीं होता । अत 
रिचर्ड्स मूल्य-सम्बन्धी परिभाषा देते हुए कहते है. “#शज़ापा३ ॥5 एधवए896 
श्वाला जा उद895 था. बएएशथशारए ज्राद्रि०पां व्ाएएणफ्आाए (6 फएि्िडशाधा0त 
07 8076 €्तृपक्बो ण' 70706 779ण"7 8979०6009, ॥7 ०067 ५४४0708, (2 
०गॉए 768807 श्री ठक्वाा 068  छाएशा 07 ए्रण॑ इ्काइपित्2 3 085076 ॥8 पक्ष 
प्रणा९ 70907क्षा। 668765  जशा| 6607 96 एज़ाल्त ? (एाप्एणए65 ० 
[शधाए (एाएश»॥, ९ 48) । अर्थात्‌ वही वस्तु मूल्यवान है जो हमारी प्रवृत्ति को 
बिना दूसरी समान या अपेक्षाकंंत अधिक महत्त्वपूर्ण प्रवृत्ति को हानि पहुँचाए तुष्ट करे । 
अत वही कवि महान्‌ साहित्य की रचना करेगा जो प्रवृत्तियो के मूल्यों को समझता 
है । “प्रवृत्तियो की अधिकाधिक तृप्ति को मूल्य की कसौटी मान लेना एक मोटा मान- 
दण्ड है ।” (आचार्य नन्‍्ददुलारे वाजपेयी “नया साहित्य, नये प्रइन', पृ० ६२) । 
वस्तुत साहित्य का उत्कषष भावोत्कर्ष पर निर्भर करता है। भाव ही प्रवृत्ति को जगाते 
हे । अत रिचर्ड्स अपने भावजगत को छोडकर प्रवृत्ति की स्थल बात में उलझ गए 
है । नैतिक मूल्यों को प्रवृत्ति की सापेक्षता में देखने से उनका भावानुभूति से सीधा 
सम्बन्ध नही रहता, जो काव्य का प्राण है। किस सच्ची अनुभूति में नीति आदि 
तत्त्व स्वत ही सम्मिलित हो जाते है, यह भी रिचर्ड्स नही बता सके । तो भी यह 
स्पष्ट है कि रिचर्ड्स का मनोवेज्ञानिक मूल्य का सिद्धात उदात्त भावों पर ही आधृत 
है, क्योकि उदात्त भाव ही मूल्यवान्‌ प्रवृत्ति का पोषण करते है । 

इस प्रकार कुछ प्रमुख पाश्चात्य समीक्षा-सिद्धान्तो के सक्षिप्त विवेचन से 
स्पष्ट है कि पादचात्य विचारको ने भी काव्य मे भावानुभूति के महत्त्व को स्वीकार 
किया है। यद्यपि पाइचात्य विद्वान्‌ भावरस के रूप-स्वरूप और उसकी अनुभूति-प्रक्रिया 
का काव्यमनोवैज्ञानिक अन्वेषण या विश्लेषण नहीं कर पाये, तयापि उदात्त भावों के 
महत्त्व को उन्होने समझा है। उनके समीक्षा-सिद्धान्तो मे वे सिद्धान्त ही मूल्याकन 
की समस्या सुलझाने में महत्त्वपूर्ण सिद्ध हुए है, जिवमे भावानुभूति को ही मूल्याकन 
का मानदण्ड स्वीकृत किया गया है। उपर्युक्त विवेचन से यह भी स्पष्ट हुआ होगा 
कि उदात्त भावानुभूृति मे ही जीवन के नेतिक मूल्य का तत्त्व भी स्वतः सम्मिलित 
रहता है। अत उदात्त भावानुभूति को ही काव्य-मूल्याकन की कसौटी मानता 


उचित है । 


शदात्त रस-सिद्धांत श्शु 


रस-सिद्धांत की उपयोगिता पर सदेह : भारतीय रस-आचायों ने रस या रस- 
शअ्वनि को ही काव्य की श्रेष्ठता का मानदण्ड घोषित किया था। मम्मटाचार्य के परचात्‌ 
आधुनिक युग तक विद्वान्‌ रस को ही काव्य की कसौटी मानते आ रहे है। पर वर्तमान 
युग मे रस तथा रस-सिद्धात को सदेह की दुष्टि से देखा जा रहा है। कुछ प्रगतिवादी 
और नई कविता या नवलेखनवादी विचारक आधुनिक साहित्य की परख मे रसो और 
“रस-सिद्धात की कोई आवश्यकता ही अनुभव नही करते । इन विचारकों का कहना है 
कि “काव्य के नौ रसो से नये साहित्य की परख नहीं हो सकती । जीवन की 
घाराएँ एक-दूसरे से इतनी मिली-जुली है कि नौ रसो की मेड बॉघकर उन्हे अपने 
मन के मृताबिक नही बढाया जा सकता | प्रेमचन्द के साहित्य ने यह सिद्ध कर दिया 
है कि इस नये साहित्य को परखने के लिए युग के अनुकूल नए सिद्धान्त ढूँढने होगे । 
इसलिए साहित्य के सामने यह समस्या नही है कि रस नौ होते है या इससे ज्यादा, 
और “गबन' में श्गार है या रसाभास । इन सचारी-व्यभिचारी भावों को रठा-रठटा 
“कर हम अपने विद्यार्थियों को साहित्य की प्रगति से दूर रखने का विफल प्रयास कर 
रहे है। साहित्यकार सामाजिक उत्तरदायित्व को भूलकर अगर आत्मा की अखण्डता 
और रस के स्वयप्रकाश अलौकिक ब्रह्मानन्द-सहोदर होने की बाते दोहराता रहेगा, 
तो वर्गहीन समाज के निर्माण मे सहायक न हो सकेगा ।” 
(डा० रामविलास शर्मा 'रस सिद्धात और आधुनिक साहित्य”) 


रस और रस-सिद्धान्त के सम्बन्ध मे ऐसी धारणा के कई कारण है । एक तो 
यह कि काव्यरस के वास्तविक स्वरूप का ज्ञान पाने का कष्ट बहुत कम लोग करते 
है। काव्य के रस के उदात्त रूप का समुचित अवलोकन और उसकी प्रतिष्ठा की आज 
बहुत आवश्यकता है । हमारे प्राचीन आचार्यों मे भी रसो-सम्बन्धी अनेक आतियाँ 
पाई जाती है, जिनका निराकरण अपेक्षित है। प्राचीन आचाये भी काव्यरस में उदात्त 
तत्त्व की प्रतिष्ठा भली प्रकार नही कर सके थे । उनके लिए सभवत शूगार रस की 
कामुकतापूर्ण उक्ति भी रस का उदाहरण थी और त्याग, कत्तंव्य, साहस आदि उदात्त- 
भावनाओ से परिपूर्ण प्रेम का चित्रण भी झ्ूगार रस का उदाहरण था। दोनो मे 
अ्रेष्ठता की दृष्टि से परख का विचार उनके सम्मुख था ही नहीं | यही कारण है कि 
रसानुभूति की श्रेष्ठता की कसौटी वे हमे प्रदान नही कर सके । 

रस-सिद्धात पर सदेह का दूसरा बडा कारण यह है कि आजतक हम' अपती 
रस-दृष्टि केवल इस बात में ही सीमित किये है कि अमुक रचना में कौन-कौन-सा 
'रस है, किस' रस की प्रधानता है । अर्थात्‌ हमारी रस-दृष्टि केवल रस गिनाने तक ही 
सीमित रहती है । हम भावों और रसो की जीवनोपयोगरिता तथा उत्के आधार पर 
कदि या लेखक की सम्पूर्ण रचना-प्रक्रिय का विश्लेषण करते ही नहीं और इस प्रकार 


(६६ उदात्त रस-सिद्धात और नयथी कविता 


रस-सिद्धात एक सीमित समीक्षा-सिद्धात प्रतीत होता है। ऐसा लगता है कि उसका 
समाज और जीवन की प्रगति से विशेष सम्बन्ध नहीं कि वह वेयक्तिक आनन्दानुभूति- 
मात्र है। 

काव्यरस के उदात्त रूप का स्पष्ट प्रतिपादन और रस-सम्बन्धी समस्त भ्रातियो 
का निराकरण आवश्यक है । उदात्त रस के जिस रूप-स्वरूप की प्रतिष्ठा हमने की है, 
उसमे जीवन की सम्पूर्ण उदात्तता को समाहित करने की शक्ति है। जीवन के वैषम्य 
पर क्षुब्ध, करुणाद्रं या अन्याय के प्रति घृणा से प्लावित हुए बिना अर्थात्‌ भावानुभूति 
या रसानुभूति के बिता कोई व्यक्ति वर्गहीन या वैषम्यहीन समाज के निर्माण से 
प्रवृत्त हो ही नहीं सकता, या यो कहे कि काव्य मे सामाजिक विषमता के प्रति 
लेखक की घृणात्मक तथा करुणामय प्रतिक्रिया ही, जो निरचय ही रसानुभूति है, 
वर्गहीन समाज के निर्माण मे सहायक होगी। अत रस की अवहेलना करना भ्राति है। 
हमे अपनी रसदृष्टि को व्यापक और उदात्त बनाना है। ऐसी उदात्त रसदृष्टि को ही 
हमे आलोचना का आदर्श मानदण्ड घोषित करना है जिसमे नैतिक मूल्याकन का मान- 
दण्ड तथा समीक्षा की ऐतिहासिक, मनोवैज्ञानिक, वैज्ञानिक तुलनात्मक, समाज-द्ास्त्रीय 
आदि सभी शैलियाँ और भिन्‍न-भिन्‍न साहित्यरूपो के भिन्‍न-भिन्‍न रचना-विधान से 
सम्बन्धित तत्त्व समन्वित हो । ऐसी व्यापक रसदृष्टि की स्थापना का ही प्रयास हमने 
यहाँ किया है। 

वर्तमान युग को मै रस-सिद्धात का स्वर्णयुग मानता हूँ । रस-सिद्धात का जितना 
प्रचण्ड विरोध इस युग में हुआ है, हो रहा है, उतना पहले कभी नहीं हुआ, पर साथ 
ही रस-सिंद्धात का जैसा स्पष्ट और उपयोगी प्रतिपादन इस युग मे हुआ है और हो 
रहा है, वैसा पहले कभी सम्भव नही हुआ । आचार्य शुक्ल ने बडे विश्वास से घोषित 
किया था कि अपनी रस-पद्धति से हम सब देशो के सब भाषाओं के साहित्य का 
समुचित मृल्याकन कर सकते है। आचाये नन्ददुलारे वाजपेयी, आचार्य डा० नगेन्‍्द्र 
आदि विद्वानों ने भी रस-सिद्धान्त के महत्त्व की प्रतिष्ठा की हैं और उसे नवीन वैज्ञानिक 
दीप्ति प्रदान की है । 
उदात्त रस-सिद्धात : 

उदात्त भावालुभूति ही रसानुभूति है। हमारे आचार्यों ने भावों के उदात्त 
प्रेषणीय रूप को ही काव्य के स्थायी भाव' निश्चित किया हे । मनीविज्ञान की दृष्टि 
से तो ईष्या, लोभ आदि भाव भी स्थायी वृत्तियाँ या भाव (8७70797/) है, पर 
इनका उदात्त प्रेषणीय रूप सम्भव॑ न होने के कारण आचार्यों ने इन्हे काव्यगत स्थायी 
भावों की कोटि में नहीं गिना। यही नहीं, क्रोध, घृणा, भय आदि भावों का उद्रात्तरूप 
ही रस का आधार (स्थायी भाव) बनता है। अत्याचारी रावण को भी सीता पर 

क्रोध आता है, और एक व्यक्ति मामूली-सी बात पर भी कुद्ध हो सकता है, पर क्रोष 
के इन रूपो का रौद्र-रस से कोई सम्बन्ध नही । रौद्र-रस का विषय तो उदात्त क्रोध भाव 
ही बनेगा । किसी अत्याचारी के प्रति क्रोध ही उदात्त क्रोध होगा और यही रौद्व रस 
का विषय कहलाएगा । अत हमारी रसानुभूति प्राय उदात्त भावानुभूति ही है। सभी 
रसो के स्थायी भाव स्पृह्णीय-प्रेषणीय उदात्त भाव' है। पाइचात्य मनोविज्ञान के 
सेटिमेट' ही हमारे स्थायी भाव नही है, बल्कि सेटिमेट' के उदात्त रूप ही काव्यगत 
स्थायी भाव बन सकते है । हम अपनी रस-पद्धति के समुचित अध्ययन से यह सिद्ध 
करेगे कि हमारा रस-सिद्धान्त समीक्षा का सर्वमान्य सिद्धान्त बनने और काव्य की 
कसौटी कहलाने मे पूर्ण समर्थ है । 

काव्य का स्वरूप और काव्य की कसौटी अधिकाश भारतीय और पाइचात्य 
विद्वानों ने काव्य का मानदण्ड या काव्य की कसौटी की खोज करने मे काव्य के 
स्वरूप का ही अनुसधान किया है । पर काव्य का स्वरूप या लक्षण जहाँ एक व्यापक 
विषय है, वहाँ काव्य की कसौटी से अभिप्राय है, काव्य की श्रेष्ठता का मानदण्ड। 
काव्य के स्वरूप-निर्धारण में तो हमे यह ख्याल रखना पडेगा कि उसकी परिधि मे 
सभी प्रकार का उत्तम-मध्यम काव्य समाहित किया जा सके, इस दृष्टि से व्यापक 
परिभाषा या स्वरूप-लक्षण खोजता होगा । किन्तु काव्य की श्रेष्ठता में उस प्रमुख 
तत्व का सधान आवश्यक है, जिससे काव्य महान्‌ या श्रेष्य बनता है । पादचात्य 
सौष्ठववादियो या आनन्दवादी विचारको ने सौन्दर्य या आनन्द को जो काव्य का 
मान बताया है, वह वस्तुत काव्य का स्वरूप-निर्धारण ही था। इसी प्रकार भारतीय 
आचार्यों ने जो काव्य की आत्मा का गवेषण किया वह भी काव्य के लक्षण या 
स्वरूप की खोज ही कही जा सकती है। भरत म्‌नि से लेकर पडितराज जगन्नाथ 
तक लगभग अठारह सौ वर्षो की दीर्घ साहित्य-शास्त्र-परपरा भारतीय आचार्यो की 
सूक्ष्म पर्यवेक्षण-शक्ति और काब्य-मर्मज्ता की परिचायक है । अलकार, रीति, रस, 
ध्वनि, वक्रोक्ति आदि कई सिद्धान्तो का जो निर्माण इस परम्परा मे हुआ, उसमे काव्य 
के स्वरूप या उसकी आत्मा पर विस्तृत प्रकाश पडा, इसमे सन्देह नहीं | पर काव्य 
की कसौटी हमारे आचारय॑ प्रदात नहीं कर सके । रसवादी आचार्यो ने ही इस दिद्या 
में कुछ सफलता पाई, पर कोरे रस या आनन्द को भी काव्य की कसौटी नहीं माना 
जा सकता | वास्तव में उदात्त रस-भाव ही' काव्य की कसौटी अर्थात्‌ श्रेष्ठ काव्य का 
स्वरूप है, यह तथ्य प्राचीन आचार्य स्पष्ट शब्दों मे नही बता सके थे । 
कांव्यात्मा की गवेषणा : 

प्राचीन काव्य-दापस्त्र के प्रभूस छ. सिद्धात---रस, अलकार, रीति, ध्वनि,वक्रोक्ति 
और ओचित्य सिद्धात --वस्तुत काव्य के स्वरूप, काव्य-लक्षण, काव्य की उत्कृष्टता 

के मानदण्ड अर्थात्‌ काव्य की आत्मा के अनुसधान से ही सम्बन्धित है । इन सिद्धातों के 
अन्तर्गत काव्य के दोनो पक्षो--विषयपक्ष और शैली-पक्ष पर समुचित प्रकाश पडा है। 
रस, ध्वनि और औचित्य ये तीन सिद्धात विषयपक्ष से सम्बन्धित है और विषय की 
उत्कृष्टता का ही अन्तिम उद्देश्य रखते है, किन्तु अलकार, रीति और वतक्रोक्ति का 
आधार भी अभिव्यक्ति-शैली है और उद्देश्य भी शैली की उत्कृष्टता है। काव्यात्मा का 
अन्वेषण सभी सिद्धातो मे काव्य की रमणीयता या सुन्दरता अथवा आह्वादकता के मूल 
कारण की खोज रहा है। रसवादियों को आह्वादकता का मूल भांवजन्य रस मे प्रतीत 
हुआ तो ध्वनिवादियों को वह रसादि की व्यग्य-ध्वनि मे, अवकारवादियों को अलकार- 
विधान मे, रीतिवादी वामन को गृण-रीति-योजना मे, वक्रोक्तिवादी कुतक को वक्रोक्ति 
में तथा औचित्यवादी क्षेमेन्द्र ने काव्य-सौन्दर्थ का आधार रस आदि काव्य-्तत्त्वो के 
औचित्यपूर्ण विधान मे ही अनुभव किया । सब सिद्धात शब्दार्थ को काव्य-शरीर मान- 
कर चले है, इस दृष्टि से सबका प्रस्थान-बिन्दु तो एक ही है, पर मार्ग और ग्रतव्य 
भिन्‍न-भिन्‍न हैं। अलकार, रीति और वक्तोक्ति शब्दार्थ-चमत्कार को आधार बनाते 
हुए, उसी से आरम्भ करते है, शब्दार्थ-चमत्कार का ही मार्ग ग्रहण करते है और रस- 
भाव को भी दाब्दार्थ-चमत्कार (अलकार) मे समेटते हुए शब्दार्थ-च्रमत्कार में ही 
विश्राति पाते है, किन्तु रस, ध्वनि और औचित्य शब्दार्थ से आरभ करके शब्दार्थ- 
चमत्कार मे नही उलझते, अपितु रस-भाव, विषय-ध्वनि या विषय-ओचित्य को ही अपना 
लक्ष्य बनाते है। इस प्रकार अलकारादि तीन सिद्धातो को शैली या अलकार-सिद्धात 
कह सकते हैं। इन सिद्धातों और सम्प्रदायों का प्रवर्तन काव्यात्मा की गंवेषणा का ही 
प्रतिफल है । 


अलकार-प्रम्प्रदाय नाट्य शास्त्र मे भरतमूनि ने रस को नादूय मे प्रधान घोषित 
किया था। पर आगे लगभग ईसा की आठवी शताब्दी तक रस की प्रधानता का दृष्टि- 
कोण दबा-सा रहा | सभवत- भामह आदि अलकारवादियों ने दृश्य-काव्य (नाटक ) में 
ही रस की प्रधानता समझी और इसी से अपने श्रव्य-काव्य-निरूपण मे काव्य के सौन्दये- 
कारक सर्वातिशायी तत्त्व की खोज की। शब्द-अर्थ दोनो के सहभाव को ये आलंकारिक 
काव्य मानते थे । इनके सामने प्रमुख प्रशतत यह था कि दब्दार्थ-रूप काव्य कौ सुन्दरता 
का मूल कारण क्या है ? भामह, दण्डी, उद्भट आदि आलकारिको की दृष्टि अलकार 
पर गई। सस्कृत के उक्ति-बेचित्र्यपूर्ण मुक्तक काव्य की ओर इन आलकारिको 
का ध्यान विशेष केन्द्रित रहा। यद्यपि रूपक, उपमा आदि कतिपय अलकारो की 
चर्चा भरत ने भी की थी (भरत ने वाचिक अभिनय में उपमा, रूपक, दीपक, 
यमक--इन चार अलकारों का विवेचन इन्हे रसाश्रित मानकर ही किया था), पर 
अलकारो को प्रधानता देकर विधिवत्‌ अलकार-शास्त्र का सर्वप्रथम ज्वर्तेन भामह ने 


झउदात्त रस-सिद्धात १९ 


अपने काव्यालकार' मे किया। भागह ने 'त कान्तस्‌ अपि निभूष विभाति वितना 
मुखस्‌' के आधार पर काव्य मे अलकार की प्रमुखता घोषित की | यद्यपि भागह ने 
उपमा-इलेषादि अर्थ शब्दालकारो के अतिरिक्त रीति, गुण, रस आदि सौन्दये-तत्त्वों को 
भी पहचाना, पर इन्हे भी अपने अलकार अभिधान के' अन्तगंत सम्मिलित कर लिया । 
अलकारवादी आचार्यों ने रस को रसवत्‌ अलकार कहा। काव्य में आह्वाद या चम- 
त्कार की सृष्टि अलकार से होती है और क्योकि रस के उपनिबध से भी आह्लाद 
पैदा होता है, इसलिए रस भी अलकार है। भामह आदि ने महाकाव्य में इसकी 
विशेष आवश्यकता मानी । पर सामान्यत इनके अलकार-सिद्धात मे रस गौण ही बना 
रहा । भामह द्वारा सब अलकारो के मूल मे वक्रोक्ति मानना यह सिद्ध करता है कि 
उनकी दृष्टि मुख्यत यक्ति अर्थात्‌ अभिव्यजना-शैली पर ही केन्द्रित रही, अभिव्यंजित 
या वर्ण्य के महत्त्व की ओर इनका ध्यान नही जा सका । रस के आहज्लाद को भी इन्होने 
उक्ति का आह्वाद मान लिया | 

दण्डी ने अपने काव्यादश मे भामह की वक्रोक्ति के स्थान पर अतिशयोक्ति 
को अलकारो का सुल कहा । अभिप्राय की दुष्टि से भामह की वक्रोक्ति और दण्डी की 
अतिशयोक्ति मे समानता है। दण्डी ने स्पष्ट शब्दों मे अलकारो को काव्य-शोंभा का 
उत्पादक मात्ता । अलकारवादी आचार्य रुद्रट ने सर्वप्रथम रसो के स्वतन्त्र रूप को 
समझा । किन्तु रस की महत्ता मानते हुए भी उन्होंने अलकार को प्रधानता दी। पर- 
वर्ती अलकारवादियो--प्रतिहारेन्दु राज (शवी शती), जयदेव (१२ वी शती ) आदि ने 
भी अलकार की प्रधानता का मत चलाना चाहा था, पर इस समय तक आनन्दवद्ध न, 
अभिनवशुप्त, मस्मठ आदि रस-ध्वनिवादी समर्थ आचार्यों द्वारा ध्वनि एव रस-सिद्धात 
की पूर्ण प्रतिष्ठा हो चुकी थी । अत अलकारबादी अलकार-प्राधान्य का मत नही चल 
पाया । यद्यपि भामह, दण्डी, उद्भट आदि ने अलकार के अन्तर्गत रस, गुणादि सभी 
तत्त्वो को सम्मिलित करके अलकार को व्यापकता प्रदान करनी चाही थी, पर व्यवहार 
मे अलकार से अभिप्राय इलेष-उपमादि छब्दार्थालकार-रूप अलकारो से ही रहा। 
रस, ध्वनि तथा औचित्य सिद्धातो के अन्तर्गत, अलकार-अलकाय का भेद स्पष्ट होने 
पर, अलकारो को भाषा के प्रसाधन-रूप मे रस-भाव-विषय-वस्तु का उपकारक या 
सहायक ही माना गया। इस' प्रकार यद्यपि अलकार-सिद्धात की काव्यात्म सिद्धात के 
रूप में मान्यता नही रही, तथापि इस सिद्धात और सम्प्रदाय की महत्त्वपूर्ण देन भार- 
तीय काव्यशास्त्र का गौरव है । अलकार को काव्य-आत्मा तो स्पष्ट शब्दों मे इन्होने 
नही कहा, पर अलकारो की प्रधातता से इनका तात्पय यही था । चाहे मे काव्य के 
अतरग तत्त्व की सही खोज नही कर पाये, पर भाषा के सौन्दय्य॑-प्रसाधन-रूप मे सैकडो 
की सख्या मे (पण्डितराज तक पहुचते-पहुचते अलकारो की सद्या २०० के लगभग 
हो गई थी) अलकारो और उनके सुक्ष्म भेदोपभेदों का जो विस्तृत निरुषण हुआ, वह 

एक महत्त्वपूर्ण उपलब्धि थी। साथ ही अलक्रारवादी आचार्यों को ही इस बात का श्रेय 
है कि उन्होंने भारतीय काव्य-शास्त्र के इस क्षेत्र मे विचारोत्तेजना पैदा की । भरत मुनि 
के पदचात्‌ ईसा की आरम्भिक चार-पाँच शताब्दियो मे भारतीय काव्य-चितन मद पड़ 
गया था। उसे उद्बुद्ध कर तीत्र गति प्रदान करने का गौरव भागभह, दण्डी आदि 
अलकारवादियो को' ही दिया जा सकता है । 

रीति-सिद्धात . रीति-सिद्धात के उद्भावक आचार्य वामन (८ वी शती) ने 
रीति को काव्य की आत्मा घोषित किया 'रीतिरात्मा काव्यस्य' । उन्होने विशिष्ट पद- 
रचना को रीति कहा और रीति मे विशिष्टता लाने वाले रीति के प्राणभूत तत्त्व गुणो 
को माना । गुण से उनका अभिप्राय काव्य को शोशित करने वाले काव्य के नित्यधर्म 
से है। अलकार स्वत ही अनित्य धर्म हो गए । वामने ने गरुणी पर आश्रित रीति को 
महत्त्व दिया । 

अलकारवादी दण्डी ने रीति को गुणों से सम्बन्धित मानकर सर्वग्रुण-सम्पन्न' 
वैदर्भी रीति की श्रेष्ठता स्वीकार की थी । दण्डी के इसी सूत्र से सकेत पाकर वामन ने 
रीति को काव्यात्मा घोषित किया | यद्यपि अलकारवादियों की तरह वामन की दृष्टि 
भी उक्ति-वैचित्र्य पर केन्द्रित रही, तथापि वामन ने काव्य-वितन को निर्चित ही 
अलकारवादियो से एक पगर आगे बढाया । उन्होने रीति को अभिव्यक्ति शैली (8/96 
०0 6०776४४707) मानकर उसका महत्त्व बताया । रीति के एक अग अलकार को वह 
प्रमुख कसे मान सकते थे ? वामन ने रसो को भी कान्ति गुण के अन्तगंत सम्मिलित 
करके रीति का ही अगर बना दिया। यद्यपि वामन भी अलकारवादियो की तरह काव्य 
के आत्मपक्ष--अनुभूतिपक्ष (रस-भावादि) को काव्यात्मा के रूप मे नही पहचान सके, 
तथापि इनका दृष्टिकोण अलकारवादियों से एक कदम आगे काव्य-आत्मा की ओर 
बढा हुआ अवश्य कहा जा सकता है । रीति या अभिव्यजना-शैली काव्य का अनिवार्य 
तत्त्व है, जबकि अलकार उसका एक अनित्य साधन-मात्र है । अत अनिवाय॑ तत्त्व को 
अलकार पर वरीयता प्रदान करना वामन की सुलझी हुई दृष्टि का परिणाम है। 

ध्वनि-सम्प्रदाय ---६ वी शताब्दी के आरम्भ मे भारतीय काव्य-शास्त्र के 
इतिहास मे एक ऐसे विद्वानू आचाय॑ का प्रादुर्भाव हुआ, जिसने काव्य को प्रचलित 
आतियो का खण्डन करके व्यापक और शाइवत काव्य-मतो की निर्श्नान्‍्तत मौलिक 
स्थापना की । आचार्य आनन्दवद्धंन ने एक साथ रस, ध्वनि और औचित्य---तीन 
सम्बद्ध आत्मवादी सिद्धान्तो का प्रवर्तत एवं प्रतिष्ठापन किया। घ्वनि-सिद्धात के 
निरूपण द्वारा उन्होने रस-सिद्धान्त का विस्तार किया। साथ ही औचित्य की दृष्टि 
जगाकर रस तथा काव्य के विभिन्‍न अगो की रसानुकूल सयोजता की मर्यादा समझाई | 
काब्य-सिद्धातों का व्यापक एवं गम्भीर विवेचन उन्होने अपने प्रसिद्ध ग्रन्थ “ध्वन्या- 
लौंक' मे किया 


$ 

आलन्दवद्धंन ने ध्वनि को काव्य की आत्मा घोषित किया। ध्वन्ति से उनका 
अभिभ्राय कवि-अनुभूति-रूप कथ्य से है, जो वाचक शब्दों की अपेक्षा व्यजक शब्दों 
द्वारा मामिकता से प्रकट होता है । आनन्दवरद्धंन ने इसके तीन भेद किये, 'रस-ध्वनि, 
अलकार-व्वनि और वस्तु-ध्वनि । रस-सिद्धात का अध्ययन मूलत नाट्य के विवेचन- 
प्रसग में ही हुआ था । विभावादि के सयोजन से निष्पन्न परिनिष्ठित रस नाट्य मे तो 
विस्तृत अभिव्यक्ति पा सकता था, पर स्फुट मुक्तको मे रस के विकास के लिए पर्याप्त 
स्थान न होने के कारण रस की अनिवाय स्थिति पर सर्देह किया जा रहा था। रस से 
अभिप्राय आरम्भ में परिनिष्ठित रस से ही था। अत ऐसे रस को काव्यात्मा मानने 
पर अनेक रमणीय मृक्तक छन्दो, सृक्तियों को काव्य की सीमा से बाहर ही करना 
पड़ेगा, जिनमे मान्न वस्तु-चित्र हो या किसी भाव-तथ्य का मार्मिक कथन हो और रस- 
परम्परा का अभाव हो । ध्वर्तिं को काव्यात्मा मान लेने पर काव्य-लक्षण का विस्तार 
हुआ शास्त्रीय (परिनिष्ठित) रसयुक्त ही नही, अपितु भाव, विचार, वस्तु आदि को 
ध्वनित करने वाली मुक्तक रचनाएँ भी काव्य-परिधि मे सम्मिलित हो सकती है। 
काव्य-लक्षण-निर्माण में इतने उदार होने पर भी ध्वनिवादी आनन्दवरद्धंन ने काव्य की 
श्रेष्ठता का मान अर्थात्‌ काव्य की कसौटी रस को ही माना। उन्होने सब ध्वनियों मे 
रस-ध्वनि को श्रेष्ठ मानकर रस-सिद्धान्त की ही प्रतिष्ठा की । रस वाचक शब्दों से' 
अकट नही होता, अपितु विभावादि के चित्रण से ध्वनित होता है, इसीलिए आनन्‍्द- , 
वद्धंन ने रस को ध्वनि माना । यही नहीं, उन्होने रस-क्षेत्र का विस्तार करते हुए कहा 
कि अन्तत कवि के सब भाव, तथ्य, अलकार-योजना आदि सब किसी-न-किसी रस या 
भाव से ही सम्बन्ध रखते है । रस-ध्वनि के अन्तर्गत रस, रसाभास, भाव, भावाभास, 
भावोदय, भावशाति, भावसधि, भावशबलता आदि को ग्रहण करना रस-क्षेत्र का ही 
विस्तार सूचित करता है । इस प्रकार आनन्दवर्द्धीन ने अलकारवाद के भार से दबे रस- 
पसिद्धात का पुनरुत्थान किया | औचित्य-सिद्धात का निरूपण करफे आनन्दवद्धन ने रस- 
ध्वनि की मर्यादा निद्चित की और सभी काव्यागों के औचित्यपूर्ण संयोजन का 
सार्ग सुझाया । । 
अभिनवगुप्त (दसवी शताब्दी) आनन्दवद्धंन के सिद्धातों के अत्यन्त प्रबुद्ध एव 
समर्थ व्याख्याता हुए है। उनके प्रतिभाषुर्ण समर्थन से रस-ध्वनि-सिद्धात की अपूर्व॑ 
प्रतिष्ठा हुई । अभिनवगुप्त ने भरत के रस-सुत्र की भी मार्भिक व्याख्या को । इन्होने 
अपनी अभिनव भारती” रचना में भरत के 'नादय श्ास्त्र' की तथा 'लोचन' में ध्वन्या- 
लोक' की टीका एवं प्रतिभाषुर्ण व्याख्या प्रस्तुत की । 
ओऔचित्य सिद्धात ११ वी शताब्दी के आरम्भ मे आचार्य क्षेमेन्द्र ने आनन्द- 
वरद्धन से ही दिद्या और प्रेरणा पाकर औचित्य सिद्धात का स्वतत्र प्रतिपादन किया । 
क्षेमेन्द्र ने अपनी रचना औचित्य विचार चर्चा' मे औचित्य की काव्य के सर्वातिशायी 
तत्त्व के रूप में प्रतिष्ठा' की । किन्तु क्षेमेनद्र भी मुलत रसवादी आचायें थे क्योकि 
उन्होंने स्पष्ट दब्दो मे रस को ही काव्य की आत्मा माना है और औचित्य को' रस' का 


जीवितभूत (जीवन )कहा है। अभिनव गुप्त ने औचित्य से सवलित रस-घ्वनि को काव्य 
की आत्मा कहा था । अत अपने गुरु अभिनव गुप्त से सकेत पाकर क्षेमेद्ध ने औचित्य 
को रस-सिद्ध काव्य का जीवित कहा * 

काव्यस्थ अलम्‌ अलकार कि मिथ्या गणितर्गुणेः । 
यस्य जीवितसौचित्य विचिन्त्यापि न दृश्यते ॥४॥। 
अलकारास्त्वलकारा गुणा एवं गुणा: सदा। 
औचित्य रससिद्धस्य स्थिर काव्यस्थ जीवितम्‌ ॥५॥ 
अर्थात्‌ यदि काव्य में ढूढ़ने पर भी औचित्य दिखाई न दे तो उसके अलकारो 
से क्या लाभ ? गुणों की मिथ्या गणना से भी क्या होगा ” अलकार तो अलकार 
।(सौंन्दर्य-साधन) ही है और गुण भी (शौर्यादि) गुण ही है। रस-सिद्ध काव्य का 
स्थायी जीवन तो ओचित्य ही है । 
ध्यान देने की बात यह है कि क्षेमेन्द्र ने रस और काव्य को अभिन्‍त भाना 
है । इन कारिकाओ से पहली-तीसरी' कारिका मे उन्होंने औचित्य को' 'रस' जीवित- 
भृतस्प' कहा है। अत. क्षेमेन्द्र ने ओचित्य को रस-सिद्धि या काव्य-सिद्धि का जीवित 
'स्थिर तत्त्व माना है। अत औचित्य सिद्धात मे औचित्य-सवलित रस की ही काव्यात्मा 
के रूप में प्रतिष्ठा हुई । 
वक्रोति सिद्धान्त--रस-ध्वनि की आनन्दवर्दध न ने जो निर्भ्रान्त प्रतिष्ठा की, उससे 
सेकडो वर्षों से प्रचलित अलकारवादी मत खण्डित हो गया । अलकारवादी विचारको 


को इससे बडा धक्का लगा। इसकी प्रतिक्रिया स्वाभाविक थी । १२ वी शताब्दी मे 
जयदेव ने मम्मट के 'अनलकृंति पुन कक्‍्वापषि' का जो यह तीक्ष्ण उत्तर दिया, वह इस 
प्रतिक्रिया का स्पष्ट प्रमाण है. 'जो काव्य के अलकाररहित होने की कल्पना करता है 
वह अग्नि को भी उष्णतारहित क्यों नहीं मानता ?” इससे भी पूर्व ११ वी शताब्दी 
के आरम्भ में इसी प्रतिक्रिया के परिणामस्वरूप आचार्य कुन्तक ने वक्रोक्ति सिद्धात का 
प्रवत्ततन किया । अभिव्यक्ति शैली में ही काव्य के मूल सौन्दर्य को खोजने की प्रवृत्ति ने 
वक्रोति-सिद्धात को जन्म दिया । कुन्तक को वक्रोक्ति की कल्पना का आधार भामह से 
मिला | भाम ने सभी अलकारो के मूल मे वक्ीक्ति मानी थी । इसी सकेत को पाकर 
तथा दण्डी की अतिशयोक्ति-धारणा को भी अनुकूल पाकर कुन्तक ने वक्रोक्ति को काव्य 
की आत्मा घोषित किया | साधारण इतिव॒त्त या वाचक शब्दों वाली शैली से भिन्‍न 
वैचित्यपूर्ण विदगघध भणिति को ही वक्रोक्ति माना गया। कुन्तक ने वक्रोक्ति को 
अलकार-विज्येप के सीमित रूप से आगे कवि-व्यापार का समग्र-रूप' प्रदान करना 
चाहा । उन्होंने कवि-व्यापार-वक्रता के ६ भेद किये--(१) वर्णविन्यासवक्रता, (२) 
पदपूर्वा्ड-बक्रता, (३) पदपराद्व-वक्रता, (४) वाक्य-वक्रता, (५) प्रकरण-वक्रता 
और (६) प्रबन्ध वक्तता | वाक्य वक्ता के अन्तर्गत कुन्तक ने अलकारो को स्थान 
दिया और रसवदलकार, प्रेयसः तथा ऊर्जस्वि अलकारो के रूप में ही रस-माव को 
गणना की है | इस प्रकार अलकार, शुण, रस, भाव, रीति और ध्वनि आदि सम्पूर्ण 
काव्य-तत्त्वों को! उन्होंने अपनी वक्रोक्ति मे समेटने का विफल प्रयास किया | पर 
बृक्तोक्ति को व्यापक बनाने के सारे प्रयत्त अलकारबादियो के अलकार को व्यापक 
बनाने के प्रयत्न समान ही विफल हो गए । कुल्तक की वक्रोक्ति काव्य की मानसिक 
मतोवैज्ञानिक प्रक्रिया पर प्रकाश वही डाल सकी | रस का भमद्दत््व मानते हुए भी कुन्तक 
ने अनुभूति-पक्ष पर विज्लेष ध्यान नहीं दिया। परवर्ती आचारयों--रुय्यक, विश्वनाथ 
आदि में इस मत का स्पष्ट खण्डन कर दिया । 


आनन्दवद्धन द्वारा प्रतिष्ठित और अभिनव गुप्त हरा समर्थित रस-ध्वनि- 


उदात्त श्स-सिद्धांत २३ 


सिद्धात की समुचित प्रतिष्ठा मम्सटाचाय, विश्वनाथ, पण्डित्तराज जगन्नाथ आदि पर- 
वर्ती आचारयों ने की । रस-सिद्धात में सीति, अलकार, गुण, वक्रोवित, ध्वनि, औचित्य 
सिद्धातो और काव्य-तत्वो का पूर्ण समन्वय मम्मट ने ही प्रस्तुत कर दिया था। महा- 
पात्र विश्वनाथ ने इन सबका रूपकमथ आलकारिक समन्वय करते हुए कहा है “शब्द 
और अर्थ काव्य-पुरुष का झरीर है, रस और भाव उसकी आत्मा, शूरता, दया- 
दाक्षिण्य आदि के समान माधुय, ओज, प्रसाद आदि उस काव्य-पुरुष के गुण है और 
कणत्व, बधिरत्व, खजत्व आदि के समान श्रुतिकटुत्व, भ्राम्यत्व आदि दोष है, वैदर्भी, 
पाचाली और गौडी रीतियाँ उसके भिन्न-भिन्न अवयवों का गठन है, कुंप्डल, ककण 
आदि आशभूषणो की ही तरह काब्य के शब्दार्थणत अलकार उस काव्य-पुरुष की शोभा 
के विधायक है ।” 


इस प्रकार भरत मुनि आदि प्राचीम आचार्यो द्वारा उद्भावित, भागमह, दडी, 
वामन आदि द्वारा गौणरूप मे स्वीकृत, तथा आनन्दवर्धन और अभिनवगुप्त द्वारा पूर्ण 
प्रतिष्ठित एव मम्मट, विद्वनाथ द्वारा समजसित रस सिद्धात भारतीय काव्य-शास्त्र की 
एक ऐसी महत्त्वपूर्ण उपलब्धि है, जो भारतीय काव्य-ब्षास्त्र को विश्व-साहित्य-दर्शन मे 
गौरवपूर्ण स्थान प्रदान करती है। भारतीय काव्य-दास्त्रियो ने एक ओर काज्यात्मा का 
“भव्य आविष्कार किया, दूसरी ओर नाटक, श्रव्यकाव्य, महाकाव्य, आरुयायिका आदि 
काव्यरूपो के रचना-तत्वों की विस्तृत मीमासा की तथा काव्य-लक्षण, काव्य-प्रयोजन, 
कवि-प्रतिभा, काव्य की प्रेरणा, छन्द-शास्त्र आदि भिन्‍त-भिन्‍न काव्यागो का मासिक 
“विवेचन एवं निरूपण किया। निस्सदेह भारतीम् काच्य-शास्त्र की परम्परा अत्यन्त समृद्ध 
है । आधुनिक युग मे यह और भी पुष्ट हुई है और हो रही है। 
काव्यानन्द ध्वन्िकार का यह लक्षण--'सहदयडल्लादि शब्दार्थमयत्वमेष 
काव्यलक्षणम्‌” अर्थात्‌ सहृदय को आह्वादित करने वाला दब्दार्थ ही काव्य है, पडित- 
राज को यह परिभाषा, “रमणीयार्थप्रतिपादक दाब्द काव्यम्‌ “ अर्थात्‌ रमणीय अर्थ 
का प्रतिपादन करने वाले झब्द को काव्य कहते है, तथा विश्वनाथ की “रसात्मक 
वाबय काव्य” आदि सब परिभाषाये और लक्षण मत्त को आनन्दित करने से सम्बन्ध 
रखते है । प्लेटो से लेकर आधुनिक काल के रिचड स, इलियट आदि ग्राय सब पारचात्प 
समीक्षक तथा सभी भारतीय आचार्य काव्य की कसौटी आनन्द ही स्वीकार करते 
है । जिस रचता में जितना अधिक आनन्द प्रदान करने की क्षमता होगी, वह उतनी 
ही ओपष्ठ मानी जायगी । पर प्रश्न उठता है, कैसा आनन्द ? काव्यानन्द का क्‍या 
स्वरूप है ? सर्वोत्तम काव्य-आनन्द किसे माने ? निरथ्थंक किन्तु सगीतमय मधुर पदा- 
वली भी आह्लवादकारी होती है, चमत्कारपूर्ण सूक्ति से भी कुछ-न-कुछ आनन्द मिलता 
ही है, कौतूृहलपूर्ण घटनाओ के पहने या सुनने मे भी मन आनन्द प्राप्त करता है, 
ज्ञात के जिज्ञासुओ को बौद्धिक विचार-तत्त्व मे भी आनन्द आ सकता है तथा अपरिष्कृत 
रुचि वाले व्यक्ति अहलील एवं गदी कहानियो के पढते मे मजा लेते है | पर सच्चा 
काव्यानस्द इन मे शायद ही किसी को माना जाय । काव्यानन्द या काव्यरस न तो 
सतरे का रस है और न ही लेकिक अनुभू ति-जन्य आनन्द न यह #तरज, ताश आदि 
खेलों का मनोरजन है, न नाच-तमाशे का आनन्द । वस्तुत काव्यानन्द उदात्त भाव 
जन्य आनन्द है, जो सहृदय को हृदय की मुक्त दशा अथवा सत्त्वोद्रेक की दशा मे 
प्राप्त होता है। 
सार्थक अलकार-ध्वनि” तथा “वबस्तु-ध्वनि” भी किसी-न-किसी भाव की ओर 
इंगित अवश्य करेगी, इसी से ध्वनिकार ने उसके आह्वाद को भी काव्य की आत्मा 


२४ उदात्त रस-सिद्धांत और नयी कविता 
'माना । पर ये दोनों भाव की पुष्ट अनुभूति नही कराती । अत 'रस घ्वनि' से ये 
निकृष्ट कोटि की ध्वनियाँ है। इस प्रकार रस ध्वनि” को सर्वश्रेष्ठ मानकर एके तरह 
से ध्वनिवादियो ने बस्तु ध्वनि' और अलकार-ध्वनि का पर्यवसान' “रस” में ही सिद्ध 
किया हैं । आनन्दवद्धत का स्पष्ट कथन है कि “यद्यपि प्रतीयमान (व्य॑ग्यार्थ) के 
और (वस्तु-अलकार ध्वनि आदि) भी भेद दिखाए गए है, परन्तु रस-प्राधान्य के 
कारण रस-भाव द्वारा ही उसका उपलक्षण (ज्ञापन) होता है ।” वास्तव में काव्य के 
लक्षण निर्धारण में तो ध्वनिकार की दृष्टि पूर्णतया व्यापक रही है, इसी से उन्होंने 
अलकार या वस्तु ध्वनि को ही नही, अपितु प्रतीयमान था व्यग्य के अभाव मे चित्र 
काव्य को भी काव्य की सज्ञा देने मे सकोच नहीं किया । उन्होंने कहा कि “जहाँ 
वस्तु या अलकार-ध्वन्ति न हो, उसे चित्रकाव्य का विषय भले ही मात्रा जाए, पर 
काव्य मे किसी' वस्तु का सस्‍्पर्श न हो, यह युक्तिसगत नहीं । ससार की सब वस्तुएँ 
किसी रस या भाव का अग अवश्य बन जाती है । ऐसी कोई वस्तु नही जो किसी प्रकार 

की चित्तवृत्ति को उत्पत्त न करे ।” (ध्वन्यालोक चित्र काव्यस्य स्वरूपम्‌ ) । 

रस ही काव्य की कसौटी है : काव्य-लक्षण-निर्माण में इतने उदार होने पर 
भी जब ध्वनिकार के सम्मुख काव्य की परख--उसकी उत्कृष्टता की कसौटी--का 
प्रश्न आता है, तो वे स्पष्ट शब्दों मे रस को ही एक-मात्र कसौटी बताते है । उन्होने 
स्पष्ट कहा है कि “रस-भाव को प्रवाहित करने वाली महाकवियों की वाणी ही उनकी 
अलौकिक प्रतिभा को व्यक्त करती है, जिसके कारण कवियों की नाना-विध परम्परा 
वाले इस ससार मे कालिदास आदि दो-तीन अथवा पाँच-छ ही महाकवि गिने जाते 
है ।” अत' रस ही काव्य की कसौटी है । 

जदात्त रस ही काव्य की सर्वेश्रेष्ठा का मानदण्ड ऊपर के विवेचन से 
स्पष्ट हुआ कि रस-घ्वनि या रस ही काव्य की श्रेष्ठता का मानदण्ड है। अब प्रश्न 
है कि वया सब प्रकार की रस-ध्वत्ति या विभावानुभाव सचारी' से पृष्ट सब प्रकार 
की रसानुभूति सर्वश्न ष्ठ काव्य की द्योतक होती हैं? क्या रस को समीक्षा का 
व्यापक मानदण्ड बनाया जा सकता है ? क्या यह मानदण्ड इतना पूर्ण है कि हम 
सब देशो के, सब कालो के, सब प्रकार के साहित्य का मुल्याकन केवल रस के आधार 
पर कर सकते है ? श्रेष्ठतम रसानुभूति का स्वरूप क्‍या है ? इन गम्भीर प्रश्नों का 
उत्तर देने से पूर्व काव्य के प्रयोजन पर आचारयों के विचार प्रकट करना आवश्यक 
है, क्योकि हमारे आचार्यों के काव्य-प्रयोजत तथा काव्य-स्वरूप-विवेचन अर्थात्‌ 
काव्य-दर्शन से ही उनका समीक्षा-दर्शन ग्रहण करना पडता है। उन्होने समीक्षा या 
समीक्ष्यववादी की दृष्टि से समीक्षा के मानदण्डो पर विचार नही किया। काव्य से जो 
प्रयोजन या सिद्धि उन्हे अभिप्रेत थी, किसी रचना में वह सिद्ध होती है या नहीं-- 
यह भी उनकी समीक्षा की एक कसौटी ही समझी जा सकती है। 

जीवन की पृर्णता हमारे तत्वचितको ने अभ्युदय” और “निश्रेयस स्वीकार की 

है। इसी से जीवन के सब पक्षों मे चतुर्वे्ग-(धर्मं, अथे, काम, मोक्ष) प्राप्ति ही उनका 
उद्देश्य रहा है। प्राय सब साहिंत्याचार्यों ने भी घमं, अर्थ, काम, मोक्ष अर्थात्‌ चतुर्व॑र्ग 
की प्राप्ति काव्य का भी प्रयोजन बताया है । अआनद के साथ शिव-तत्त्व या नैतिक उपयो- 
गिता की सिद्धि आचार्यों को मान्य थी। मम्मठ ने इस सम्बन्ध मे अलौकिक आनन्द को 
सकल प्रयोजनमौलिभूत' कह कर सोन्दर्य या आनन्द को प्राथमिकता दी है। यही तो 
काव्य का प्राण है, इसके बिना दूसरे प्रयोजन की कोई सार्थकता ही नही । आचारयों द्वार: 


रस-सिद्धान्त समीक्षा का मान श्र 


आनन्द और नैतिकता के इस समन्वय का ही परिणाम है कि हमारे यहाँ 'कलावाद', 
तनीतिवाद', अभिव्यजनावाद', 'सौष्ठववाद' आदि वादों का वादविवाद नहीं खड़ा! 
हुआ । हमारा रस-आनन्द ही जीवन का बहुत बड़ा पुरस्कार है। यह हृदय की 
सात्विक प्रवृत्तियों से सम्बन्ध रखता है, यह हृदय-परिष्कार और हृदय-प्रसार का 
द्योतक है। मनुष्य के प्रकृत रागो पर आधारित यह रस-रूप काव्यानन्द उच्च कोर्टि 
का होता है, इसमे सन्देह नहीं | पाश्चात्य समीक्षक रस की मनोवेज्ञानिक उच्चता को 
नही पा सके । वे केवल आह्वाद, मनोरजन, आनन्द, प्रभाव और बहुत हुआ तो 
भावानन्द तक ही अपनी काव्य-परिभाषा या काव्य-प्रयोजन ले जा सके। वे यह 
नही बता सके कि तीक्षतम भावानन्द की प्रक्रिया क्‍या है, उसका स्वरूप जोर 
अवयव क्या है। स्थायी भावों का विभावानुभाव आदि से परिपुष्ट होकर रस-श्शा 
को प्राप्त होना ही अलौकिक आनन्द-रूप तीब्रतम भावानुभूति हे--इस रहस्य 
का पूर्ण उद्घाटन तो भारतीय आचार्यो ने ही किया। रस सिद्धान्त को भारतीय 
समीक्षा का प्रतिनिधि सिद्धान्त कहा जा सकता हे। भारतीय मनीषियों की 
हजार वर्षों की अट्टट चिता-धारा से प्र।प्त यह 'रस' (रससिद्धान्त) अपने में रीति, 
अलकार, वक्रोक्ति, ध्वनि, औचित्य, गुणदोष आदि सब तत्वों को समाहित किए 
हुए है । 

तो प्रश्न उठता है कि क्या रस जीवन की सम्पूर्ण उदात्तता को भी अपनी परिधि 
में ले लेता है, और क्या नेतिक भृूल्यो की बात उसके साथ चलाने की आवज्यकता नही ? 
क्या रस की कसौटी सार्वकालिक और सा्वदेशिक शाश्वत कसोटी मात्री जा सकती 
है ? सब-कुछ विचार करने के पश्चात्‌ हमे लगता है कि हमारे रस-सिद्धान्त मे कमी 
अवश्य है, जिसके कारण आचार्यों के रस को हम पूर्ण कसौटी के रप में पेश फरते 
हुए हिचकिचाते है। इस में सदेह नहीं कि हर रस-दशा हृदय को सात्विक दृत्तियो 
को जगाती है, पर रस की सब दशाएँ ऐसी नहीं मावी जा सकती, जिनमे जीवन के 
उदात्त तत्व अनिवार्य-रूप से समाहित हो। जैसे, रीतिकवियों का शागार-चित्रण 
या आचार्यो-द्वारा विशेषकर मम्मठ-दद्वारा प्रस्तुत शूगार रस के उद्यहरण महानू 
जीवनादर्शो या स्वस्थ जीवन-प्रेरणाओ से दूर ही है। आचार्यों के बीभत्स रस का 
मॉस-मज्जा-रुधिर वाला वस्तुगत रूप भी उदात्तता से विशेष सम्बन्ध नहीं रखता । 
जीवन के उच्च मूल्यों को हम भुला नही सकते । अत भाव या रस की ऐसी परिपुष्ट 
दशा ही, जिसमे जीवन के उदात्त तत्व या उच्च नेतिक मूल्य भो समाहित हो, रस 
की सर्वश्रेष्ठ दशा कही जा सकती है। हम मानते है कि रस एक अविभाज्य, अखण्ड 
अभिव्यक्ति है । पर उसकी पूर्णता में जिस प्रकार हम अलकार, रीति आदि गोली के 
सव श्रेष्ठ साधनों को आवश्यक मानते हे अर्थात्‌ हम कहते है कि उत्कृष्ट वर्ण-शब्द- 
योजना (कलात्मक अभिव्यजना) से रस की श्रेष्ठ सिद्धि होती है, उसी प्रकार हमे यह 
भी मानना होगा कि उच्च जीवनादर्णो से समन्वित रस दशा रस की सर्वेश्रेष्ठ और 

पूर्ण दशा होगी । एक उदाहरण लीजिए। मीराँ की पदावली में भावों की तीव्रता 
है, सदेह नहीं । किन्तु यदि उनकी पदावली सूर या महादेवी की तरह अधिक 
कलात्मक भी होती अर्थात्‌ उत्कृष्ट और परिष्कृत भाषा-शेली के सब प्रसाधनों 
का उसमे योग होता, तो वह और भी अधिक प्रभावशाली, अधिक भावप्रवण और 
अधिक आह्लवादकारी होती। इसी प्रकार रीति-कवियों के ध्गार-चित्रण मे 
'विभावानुभावसचारीसयोगाद्रसनिष्पत्ति ” का पूर्ण आयोजन है। अत आचार्यों के 
शास्त्रीय दृष्टिकोण से वह श्रूगार रस है। पर उसमे जीवन के उदात्त सल्यो का 
अभाव है। यदि यह श्गार-चित्रण जीवन के उच्च मलयो या महान्‌ जीवनादर्शों से 
समन्वित होता--इस मे त्याग, उत्साह-साहस, वीरता, धीरता आदि उदात्त प्रवृत्तियो 
का भी योग होता तो क्या हम उसे अधिक प्रभावशाली और अविक पुष्ट न मानते ? 
रीतिकाल के ही बिहारी आदि की अपेक्षा हम घनानन्द के श्यूगार को अपेक्षाकृत 
उत्तम क्यो मानते हे ? निश्चय ही इसीलिए कि घनानन्द के शागार मे प्रेमी- 
जीवन की ऐन्द्रिक स्थूलता के स्थान पर मानसिक प्रेम-प्रसार, त्याग तथा नि स्वार्थता 
की उदात्त वृत्तियाँ अपेक्षाकृत अधिक है। अत काव्य की श्रेष्ठता के मानदण्डो में 
रस के आश्रय रीति, अलकार, ध्वनि आदि अर्थात्‌ शैली-तत्व की तरह, जीवन के 
उदात्त मूल्यों को भी एक तत्व मानना चाहिए। यह होगा रस के आश्रित ही 
अर्थात्‌ भाव-सवेदनाओ में गुथा हुआ । नेतिक मूल्य भी वे ही ग्राह्म होगे, जो 
मानवता के शाश्वत और सार्वदेशिक उच्च समृल्य है। हमारे कथन का अभिप्राय 
यह नही है कि नेतिक मूल्यों को काव्य की कसौटी बनाया जाय । काव्य की कसौटी 
तो रस ही रहेगा। ससार में वही काव्यक्रति चिर-स्थायी और सवश्रेष्ठ मानी जायगी 
जिसमे उदात्त जीवन-मुल्यों से आवेष्ठित रस की परिपुष्ट दशा होगी । अत उदात्त 
रस या रस के उदात्त रूप को ही काव्य की शाश्वत, सार्वदेशिक कसौटी कहा 
जा सकता है। 

रस के साथ यह उद्यात्त विशेषण कोई विचित्र बात नहीं समझनी चाहिए । 
काव्य में उदात्त भावनाओ का प्रकाशन होना चाहिए--ऐसा प्राय सभी विद्वान्‌ कहते 
है। अत समीक्षा का व्यापक मानदण्ड उदात्त भावों से पुष्ट रस का उदात्त रूप 
मानने में कोई आपत्ति नहीं होनी चाहिए। सूरदास का वात्सल्य-चित्रण और श्वुगार- 
वर्णन हिन्दी साहित्य का गौरव है। तुलसीदास श्यूगार और वात्सल्य का इतना 
उदात्त, इतना व्यापक और इतना गहन चित्रण नही कर सके । यदि 'विभावादि' से 
रस की परिपुष्टि के सिद्धान्त की दृष्टि से देखे तो इन रसो के प्रकाशन में सूरदास 
तुलसी से उच्च कोठि के कवि माने जायेगे। पर वह क्‍या बात है, जो हमे सूर 
को तुलसी की जपेक्षा उच्च मानने से रोकती है ? निश्चय ही भाव-उदात्तता । 
तुलसी में हमे उदात्त भावों से पुष्ठ उदात्त रस का विस्तार अधिक मिलता है। इन 
दो रसो के चित्रण में तुलसी चाहे पीछे रहे हो, पर मानवजीवन की जितनी उदात्त 

वृत्तियों का उन्होंने चित्रण किया है, उतना सूरदास ने नहीं। तुलसी की महानता 
नैतिकता मे नहीं बल्कि नीति या उदात्त जीवन-घूल्यों को रस-रूप देने मे, रस 
को उदात्त बनाने मे है। अत जीवन के उदात्त (महान्‌) आदर्श को आचार्थों के रस- 
सिद्धान्त का अग बनाकर उदात्त रस को समीक्षा का सर्वमान्य शाश्वत मानदण्ड 
बनाया जा सकता है । 

हमे उदात्त रस का सिद्धान्त निरूपित करते की आवश्यकता इसी लिए 
अनुभव हुई है कि हमारे आचार्यों ने विभावानुभावसचारी सयोगादरसनिष्पत्ति 
के विवेचन मे जीवन की उदात्तता पर ध्यान नहीं दिया। उच्च जीवन-तत्वो का 
रस से सम्बन्ध वे अच्छी तरह नहीं दिखा सके। वे भाव, रस, शैली तथा जीवन- 
मूल्यों या नीति आदि का अनिवार्य सहभाव पूरी तरह श्थापित नही कर सके । वे 
रस की श्रेष्ठतम अवस्था या अनुभूति को नहीं पकड सके । उनकी विवेचना मास- 
मज्जा-रुधिर के स्थूल हृश्यो मे जिस बीभत्स रस का अनुभव करती है, उसमे और 
करुणरस के अनुभव में कोई अन्तर नही बताती । शगार के स्थूल ऐन्द्रिक उदाहरण 
भी सभवत उन्हें उतने ही सरस प्रतीत होते थे, जितने आन्तरिक अनुभूति के 
मार्भिक उदाहरण । श्ूगार के लक्षणनिरूपण मे भरतमुनिने उसे उज्ज्वलवेबात्मक 
कहा है और उसका आलम्बनत्व उत्तम युवक-युवती' के रूप में स्वीकार किया 
है ।* शक्रुक ने अपनी व्याख्या में विष! शब्द का अर्थ साधारण वस्त्रालकार लेने 
की भूल की है, पर वास्तव मे “उज्ज्वल वेष' शब्द यहाँ रस की विभावानुभाव- 
रूप समस्त सामग्री का बोधक है । अभिनवगुप्त का भी यही मत है---/जो चित्तवृत्ति 
को अच्यत्र व्याप्त करता है अर्थात्‌ (अपने) बोषन द्वारा (रस रूप मे) सक्रान्‍त करता 
है वह विभाव-अनुभाव-रूप 'वेष' होता है। और जो (रत्यादि-रूप) स्थायीभाव में 
समा जाते हे अर्थात्‌ व्याप्त होते है वे व्यभिचारी भाव 'ेष' कहलाते है | वे जिसमे 
उज्ज्वल अर्थात्‌ उत्कृष्ट है, उस प्रकार का स्वरूप जिसका है वह “उज्ज्वल 
वेषात्मक शूगार' हुआ । * 

खेद है कि भरत मुनि ने तथा “नादयशास्त्र के व्याख्याकार अभिनवगुप्त 
ने केवल शागार के सम्बन्ध में ही उज्ज्वलता की बात कही, अन्य रसो के 
विभावानुभावादि भी उज्ज्वल अर्थात्‌ उत्कृष्ट या उदात्त होने चाहिएँ, यह बात आचार्यों 
ने स्पष्ठत नहीं कही । सब रसो के विभावादि सब अवयवों में उदात्त तत्व होना 





१ “सत्र श्युद्धारो नाम रतिस्यायिभावप्रभव उज्ज्वलवेबात्मक सच स्‍त्री-पुरुष हेतुक , 
उत्तमयुवप्रकृति ।--नाट्यश/स्त्र (छंठा अध्याय, श्वज्भधार रस प्रकरणघ्‌) । 

२ “वेषयाति व्यापयति चित्तवृत्तिमस्यत्र ज्ञायनया सक्रामयतीति वेबों विभावातु- 
भावात्मा । वेबयन्ति व्याप्तुवन्ति स्थायिनसितिवेषा व्यभिचारिण ! ते उज्ज्वला 
उत्कृष्ट यस्सिनू, तथाभ्ुत आत्मा यस्पेति ।--हिन्दी अभिनवभारतो (भाष्यकार 
आचार्य विश्वेश्वर), पृ० ५४२। 

चाहिए और सब के औदात्त्य से ही उदात्त रस या रस के उदात्त रूप की निष्पत्ति सभव 
होती है । विभावादि की उज्ज्वलता या उदात्तता को एक उदाहरण से स्पप्ट करते 
है । शकूतला और दुष्यन्त के प्रेम का प्रसग लीजिए। इस में विभावादि अर्थात्‌ 
आलम्बन-रूप मे केवल नर और नारी का होना उदात्तता की दृष्टि से पर्याप्त नहीं 
है। दुष्यन्त और शकतला दोनो की परिस्थितियाँ, दोनो का उदात्त रूप-सौन्दर्य, 
प्रकृति, प्रवृत्तियाँ, वेशभूषा, वातावरण आदि सब मिलकर उन्हें उदात्त रस का 
विषय बनाते है। अत कण्व ऋषि की पालिता, आश्रम के रम्य वातावरण मे 
सौन्दर्य और सौम्यता की पूर्ण प्रतिमा बनी हुई देव-कन्या, पवित्र बाला शकतला ही 
पूर्ण योग्य और उदात्त आलम्बन है। किन्तु इसके साथ ही यह भी स्पप्ट हे कि यदि 
केवल एक मुक्तक मे ही कवि किसी नरज-नारी के साक्षात्कार ओर प्रेमोद्वोव का 
वर्णन करता है, तो वह भी विषय तो शझ्ूगार रस का ही होता हे। उस अवस्था 
में सुन्दर, युवा नर-तारी भी आलम्बन ही कहे जायेगे। पर यह स्थिति परम पुष्ट, 
योग्य और उदात्त आलम्बन की स्थिति वेसी नहीं हे, जैसी पहली शकृतला की । 
पहली अवस्था उदात्त है, क्योकि शकतला की निसर्ग-सुन्दरता, पविन्नता, 
स्वच्छता, निष्कपटता, सदाशयता आदि बाह्य एवं आन्तरिक गुणों के साथ तपोवन 
की पवित्रता, रम्य उपवन्त की चित्रयी छठा आदि सबसे युक्त शबूतला में जो 
उदात्तता (67870607) है, वह उदात्त श्गार रस का पूर्ण उदात्त विभावपक्ष हे । 
अब बीभत्स रस की दृष्टि से विचार करे। आचार्यों ने बीभत्स रस के जा 
आलम्बन बताए या उदाह्ृत किए है, वे उदात्त नहीं माने जा सकते। मास-मज्जा, 
दुर्ग वादि का वर्णन मन पर किसी उच्च भाव की छाप अकित नहीं कर सकता । 
उसकी अपेक्षा यदि कवि किसी सामाजिक बुराई का वर्णन करता है, वेश्यागामी 
लोगो की शराब से गुच बीभत्स दशा का चित्रण करता है, तो यह आलम्बनत्व 
योग्य और उदात्त होगा । इससे हमारी उद्रात्त घुणा जगेगी, मानसिक उद्बेलन 
होगा, क्योकि मानव का ऐसा पतन हमारी नेतिक भावना के प्रतिकूल है। ऐसा 
आलम्बन ही उदात्त होगा, क्योकि इस का सम्बन्ध हमारी उदात्त प्रवृत्तियों से 
होगा । इसकी प्रतिक्रिया हमारे मन को उदात्त बनाती है। उदात्त आलम्बन से 
यह अभिप्राय नही कि आलम्बन अर्थात्‌ व्यक्ति था वरतु-विशेष महान हो, बल्कि वह 
महान्‌ प्रवृत्तियों को जगाने वाला होना चाहिए। उसकी प्रतिक्रिया हमारे मन को 
सबल बनाए एवं परिप्कृत करे। प्राचीन आचार्यों के बीभत्स-सम्बन्धी प्राय सब 
और शगार-हास्यादि अन्य रसो के भी बहुत-से आलम्बन अयोग्य और अनुदात्त 
प्रतीत होते है । 
इसी प्रकार अनुभाव और व्यभिचारी भावों मे उदात्तता होनी चाहिए । 
अत उदात्त स्थायी भाव तथा विभावादि की उदात्तता से ही उदात्त रस की सिद्धि 
होती है। पाश्चात्य विचारको की दृष्टि समष्टि-प्रभाव तक ही रही। इस 

समष्टि प्रभाव का सच्चा रूप हमारे उदात्त रस में ही प्रकट हो सकता है। हमारे 
उदात्त रस की पुष्ट दशा भी समष्टि प्रभाव (4००८०००ाॉ७१०१ ०गीं०८0) ही है, क्योकि 
उदात्त विभावादि, उद्यात्त (उत्कृष्ट) भाषा-शैली, रीति, नीति, सगीत आदि सब 
का समन्वित रूप समष्ठि-प्रभाव उत्पन्न करता है। पर हम इसे समष्टि-प्रभाव न 
कहकर उदात्त रस-दशा ही कहेगे | इससे हमारे पास मान-दण्ड का वास्तविक रूप 
सुरक्षित रहता है । 
उपर्युक्त विवेचन से हमने जिस उदात्त रस को काव्य की सर्वश्रेष्ठता का 
मानदण्ड निर्धारित किया है, वह साहित्य-समीक्षा का विशुद्ध साहित्यिक मान है । उसे 
न हम कलावादी मानदण्ड कह सकते है, न नीतिवादी, न अभिव्यजनावादी मान कह 
सकते है, न केवल सौष्ठववादी । उसमे उच्च कोटि की भाषा-शैली और रचना- 
विधान की प्रक्रिया, उच्च उदात्त विभावादि तथा महान जीवनादर्श आदि सब तत्व 
अपने “उज्ज्वलवेष' में प्रकट होते है। यह उदात्त रस-दशा ही श्रेष्ठतम अनुभूति की 
दशा है, यही उत्तम प्रकार का समष्टि-प्रभाव उत्पन्न करती है। निश्चय ही इस 
उदात्त रस को हम काव्य की श्रेष्ठता का शाश्वत और साव्वंदेशिक मानदण्ड घोषित 
कर सकते है । 
रस के आधार पर व्यावहारिक समोक्षा हमारे यहाँ व्यावहारिक समीक्षा की 
सब शेलियो का समुचित विकास नही हुआ था। पाश्चात्य समीक्षा की एक बहुत 
बडी देन है--व्यावहारिक समीक्षा की विभिन्न शेलियाँ । ऐतिहासिक, मनोवेज्ञानिक, 
व्याख्यात्मक, वेज्ञानिक तुलनात्मक, प्रभाववादी, समाज-शास्त्रीय आदि समीक्षा के 
विभिन्न रूपो का प्रवत्तेत करके पाश्चात्य समीक्षको ने समीक्षा या मृल्याकन की पूर्णता 
का मार्ग दिखाया। समीक्षा का सर्वमान्य मानदण्ड उदात्त रस को बनाया जा 
सकता है, किन्तु समीक्षा का व्यावहारिक पूर्ण रूप इन सब शेलियो के समन्वय में ही 
सिद्ध होगा। यहाँ 'मानदण्ड” और “व्यावहारिक पु्णता' में अन्तर स्पष्ट कर देना 
आवश्यक है। “किसी वस्तु या सिद्धान्त के सौष्ठव को नापने की कसौटी या साधन को 
ही मानदण्ड कहते हे। अर्थात्‌ पहले हम श्रेष्ठता की पराकाष्ठा का एक मान स्थिर कर 
लेते है और फिर उसी मानके आधार पर हम किसी वस्तु या सिद्धान्त की श्रेष्ठता का 
विवेचन करते है ।”" हमने उदात्त रस को साहित्य की श्रेष्ठता की पराकाष्ठा का 
मानदण्ड निर्धारित किया है, अर्थात्‌ जिस रचना में जितना अधिक रस का उदात्त 
रूप होगा, उतनी ही वह श्रेष्ठ होगी। यह मूल्याकन की बात हुईं । किन्तु किसी 
रचना की पूर्ण समीक्षा करने के लिए हमे भिन्‍न-भिन्‍न समीक्षा-प्रणालियोको अपनाना 
होता है, जैसे, हम कवि पर पड़े युग के प्रभावों का अध्ययन करेगे, उन समस्त 





१, साहित्याचार्य प० सीतारामचतुर्वेदी. समीक्षा-शास्त्र, पृ० ५६ ( प्रथम 
सस्करण ) । 

सामाजिक, राजनीतिक, सास्कृतिक स्रोतो को खोजेगे, जहाँ से कवि ने प्रेरणा ग्रहण 
की--यह ऐतिहासिक समीक्षा-प्रणाली होगी। हम मनोवेज्ञानिक पद्धति से कवि की 
वैयक्तिक चेतना का स्रोत ढूढेगे । कवि के भाव-आशयो, उसकी सौन्दर्यानुभूति तथा 
भाव और शैली की कलात्मक जागरूकता की व्याख्या करेगे। अन्य कवियों से 
उसकी तुलना करेगे, उसकी रचना के मानवतावादी और सामाजिक मूल्यों का 
उद्घाटन करेगे और कला के रचना-तत्वो की दृष्टि से उसकी परख करके जब उसके 
सम्बन्ध मे अपना पूर्ण निर्णय देंगे, तभी हमारी आलोचना पूर्ण होगी । अत पाश्चात्य 
समीक्षक चाहे एक सर्वमान्य शाश्वत समीक्षामान देने मे असमर्थ रहे हो, पर पूर्ण 
समीक्षा की विविध शैलियाँ प्रदान करने का महत्त्वपूर्ण कार्य उन्होंने अवश्य किया 
है। हमारे यहाँ व्यावहारिक समीक्षा की इन वैज्ञानिक शैलियो का प्राय अभाव ही 
था । इन सब शैलियो को हम अपनी निर्णयात्मक समीक्षा की सहायक बनाकर पूर्ण 
समीक्षा का आदर्श पा सकते है। अत सम्पूर्ण भारतीय पद्धतियों तथा सम्पूर्ण पाश्चात्य 
सिद्धान्तो--लोगिनुस के औदात्त्य, टी० एस० इलियट के अभिजात्य, ब्रैडले के 
आन्तरिक मुल्य-सम्बन्धी सौन्दयंवादी सिद्धान्त, प्रगतिवादियों के समाज-शास्त्रीय 
मल्याकन, टाल्सूटाय के मानवतावादी व्यापक उपयोगितावादी तया आई० ए० 
रिचड'स के मनोवैज्ञानिक मृल्य-सम्बन्धी सिद्धान्त--सबसे समन्वित उदात्त रस- 
सिद्धान्त के अन्तर्गत आदर्शपूर्ण व्यावहारिक समीक्षा का स्वरूप-विवेचन इस प्रकार 
किया जा सकता है--- 

(१) विषय-तत्व--इसके अन्तर्गत समीक्षक पहले ऐतिहासिक और मनो- 
वेज्ञानिक समीक्षा के सहारे किसी रचना के विषय-ठत्त्व के प्रेरणा-लोतो की खोज 
करेगा । विषय कहाँ से लिया गया है ? उसमे मौलिकता कितनी है, आदि-आदि । 
फिर वह विषय की सवेदनाओ की व्याख्या करता हुआ उनके सम्पूर्ण विभाव-अनुभाव- 
सचारी भाव आदि तत्त्वो को प्रकट करेगा । कलाकार की उदात्त अनुभूतियों को 
स्पष्ट करेगा। भावानुभूतियों को तीन्नतम' बनाने वाले तत्वों की व्याख्या करेगा । 
भाव-विस्तार कितना है, भाव-गहनता किनती है, उदात्तता कहाँ तक आ पाई है ? 
उसकी सजग कल्पना ने भावोत्कष मे कहाँ तक योग दिया है ” आदि ! 

(२) भाषा-शली--रचना की रस-प्रक्रिया को उत्कृष्ठ बनाने तथा उसे एक 
सर्वाप-सुन्दर रचना बनाने मे शैली के प्रसाधनो ने कहाँ तक योग दिया है ? कौन- 
कौन से प्रसाधत अपनाए गए है--अलक।र, मुहावरे, लाक्षणिक व्यजनात्मक प्रयोग 
आदि कितने कलापूर्ण और उपयुक्त है ? भाषा में भावानुरूप माधुय, ओज आदि गुण 
तथा सगीत-नाद-सौदयय, सरलता, स्पष्टता और प्रवाह आदि विशेषताएं कहाँ तक 
है ? मौलिकता कितनी है ? 

(३) रचना-शली---इस के अन्तर्गत अन्य रचना-कौशल था रचना-विधान की 
बात भी होगी--जैसे, कविता मे छन्द्रादि, उपन्यास मे कथानक, चरिव्रत्तित्रण आदि 

तत्व । इनकी कलात्मक पूर्णता ही रचना को सवाग-सुन्दर बनायेगी। रचना-विधाद 
की किस कमी से समष्टि प्रभाव या उदात्त रस-परिपाक में कमी आई है, किन-किब 
विशेषताओं ने मिलकर समष्टि प्रभाव की सिद्धि की है ? रचना-विधान मे मौलिकता 
कसी और कितनी है ? इत्यादि । 

(४) नेतिक सुल्य विचार पक्ष--कवि या लेखक का कया नैतिक उद्देश्य है 
उसने किन उच्च मानवतावादी आदर्शो की स्थापना की है ? उसने समाज और 
समाज से भी ऊपर मानवता के किन शाश्वत मूल्यों की प्रतिष्ठा की है ? उसकी 
रचना युग के किन प्रगतिशील तत्वों को उभार सकी है ? उसमे युग-युग के मानव को 
सदेश देने की कहाँ तक क्षमता है ” किन उदात्त मानवीय सवेदनाओ को उसने 
जगाया है, वह नेतिक मूल्यों को रसानुभूति का अग पूरी तरह बना सका है या 
नही ? कही उसके मानवतावादी आदर्श 'उदात्त रस” के रूप में प्रकट होने की बजाय, 
प्रचारवादी या नीतिवादी के संद्धान्तिक उपदेश या सदेश-मात्र बन कर तो नही रह 
गए ? उसके विचार-तत्व मे कहाँ तक गहराई है, कहाँ तक मौलिकता है ? 
इत्यादि । 

कहने की आवश्यकता नहीं कि उपयुक्त तत्वों के विश्लेषण मे हमारा आदर्श 
समीक्षक सव्वत्र वेज्ञानिक तुलनात्मक तथा निर्णयात्मक पद्धति भी अपनाए रहेगा और 
सब तत्वों की मूल धुरि उदात्त रस ही रहेगी, और इस प्रकार भाव, शैली आदि 
सभी दृष्टि से रचना की रमणीयता, उसकी उदात्तता, सा्वभौम अर्थात्‌ व्यापक 
प्रभावात्मकता आदि के आधार पर, विशुद्ध साहित्यिक मूल्याकन करेगा। इस 
प्रकार की समीक्षा ही आदर्श समीक्षा होगी, जो सब प्रकार के समीक्षा-प्रसाधनों 
और शैलियो को आत्मसात्‌ कर के चलेगी । इसी आदर्श पर नवीन व्यापक समीक्षा 
का भव्य प्रासाद खडा करना होगा। इससे न केवल हम अपने साहित्य, अपितु 
विश्व-साहित्य का सही मृल्याकन करने मे सफल होगे । 

अपने रस-सिद्धान्त को इस प्रकार व्यापक उदात्त रस-सिद्धान्त बनाकर हम 
उसे समीक्षा का शाश्वत मानदण्ड घोषित कर सकते है । रस की अवहेलना से काम 
नहीं चल सकता । और न ही केवल परम्परागत नौ रसो को गिन'ने-मात्र से काम 
चलेगा । इस व्यापक उदात्त रस-सिद्धान्त से हम आज के साहित्य का पूर्ण मुल्याकच 
कर सकते है। डा० रामविलास शर्मा आदि रस-विरोधी आलोचको ने तो रस की 
उपेक्षा की ही, हमारे कई अन्य साहित्य-समीक्षक भी इस दोष से नहीं बचे हैं १ 
आलोचक को चाहिए कि साहित्य-रचनाओ की परख आलोचना के शाश्वत मानदण्ड 
(रस के उदात्त रूप) के आधार पर ही करे। समीक्ष्यवादी को प्रत्येक युग की प्रत्येक रचना 
की स्वतत्र सत्ता का भी ध्यान रखना चाहिए। अत युग-विशेष के रचना-सम्बन्धी रूढ़ 
नियमों तथा मानों को ही कसौटी नहीं बनाना चाहिए। समीक्षा के कुछ बाहखे 
मानदण्डो या सिद्धात्तों को काव्य-सामान्य के लिए सत्य मानकर समीक्षा करना 

अनुचित ही हे । रूढ नियमो को कलाक्ृति मेन पाकर उसे हेय समझ बैठना 
आलोचना की भारी त्रुटि है। इस सम्बन्ध मे हमारा आग्रह है कि साहित्य-समी क्षकों 
को युग-साहित्य के ऐसे नियम बनाते हुए साहित्य के मूलभूत शाश्वत मानदण्ड--रस 
या उदात्त रस को नहीं भलाना चाहिए। चाहे हम महाकाव्य के लक्षण या नियम 
जना रहे हो अथवा उपन्यास के, हमे सदा उन तत्वों को प्रमुखता देनी चाहिए जो 
साहित्य के मूल तत्व है । हमारे प्राचीन आचार्यों ने महाकाव्य के लक्षणों पर प्रकाश 
डालते हुए छनन्‍्द-नियम, सर्ग-सख्या, मगलाचरण आदि बाह्य बातों को भी उतना 
आवश्यक ठहराया जितना रस-परिपाक और उदात्तता आदि अन्तरग तत्वों को। 
महाकाव्य के व्यापक और शाश्वत मानदण्डो के आधार पर उसके अनिवार्य अतरग 
तप्यों और परिवततंनीय बाह्य तत्वों में भेद जता कर पूर्ण विवेचना आचार्यो ने नही 
की । अब यदि कोई समीक्षक किसी आधुनिक महाकाव्य में मगलाचरण न पाकर 
अथवा छन्‍्द-परिवर्तत का प्राचीन नियम न देखकर उसे दूषित ठहराने लगे, तो 
उसके आलोचना कितनी हास्यास्पद होगी ! खेद की बात हे कि आज भी हम वही 
गलती दोहरा रहे हे । उपन्यास, कहानी, निबब आदि आधुनिक साहित्य-विधाओ के 
तत्व-निरूपण में हम मूल तत्वों को भुला रहे हे । उपन्यास-कहानी के तत्व प्रकाशित 
करते हुए बहुत-से आलोचक भावानुभूति, भाव और रस को गिनाते ही नही । प्रेमचन्द 
के उपन्याक्तो को समीक्षा करने वाले कई समीक्षकों ने भाव-सवेदनाओं की हृष्टि 
से मूल्याकन छोड ही दिया है। क्या प्रेमचन्द की महानता केवल इस बात मे हे कि 
उन्होने समाज वी विविव समस्याओं का बोध कराया, जो कार्य कि एक समाज- 
झास्त्री भी कर सकता था ? मै समझता हूँ, प्रेमचन्द इसलिए महान्‌ है कि उन्होन 
जीवन के भिन्न-भिन्न पहलुओ पर हमारी भाव-सवेदनाएँ जगाई, जो निश्चय ही 
युग के महान्‌ सास्क्ृतिक निर्माण से सम्बन्ब रखती है । अनुभूति-क्षेत्र के रागात्मक 
तत्वों के माध्यम से ही प्रेमचन्द के प्रगतिशील तत्वों का अव्ययन समीचीन होगा । इसके 
विना उनकी समीक्षा अधूरी ही कही जा सकती हे। अत डा० रामविलास शर्मा आदि 
के इप मत से हम सहमत नहीं हो सकते कि प्राचीन रस के पैमाने से आवबुनिक साहित्य 
की समीक्षा असभव है। उदात्त रस-सिद्धान्त द्वारा हम आधुनिक साहित्य--उपन्यास, 
कहानी जादि सबकी पूर्ण परख कर सकते हे । हमारा रस-तत्व साहित्य का मेरुदण्ड ह, 
इसकी अवज्ञा साहित्य की ही अवज्ञा हे । इसी मूल साहित्यिक वारणा से प्रेरित होकर 
हमने आचार्यों के रस-निरूपण के पुन परीक्षण की आवश्यकता का अनुभव किया हे । 
अपनी रस-पद्धति को छोडने की बजाय हमे उसमे आवश्यक समोधन ओर परिवरद्धत 
करता चाहिए। सभ्यता के उत्तरोत्तर विकास के साथ मानवीय भाव-जगत 
और मानव-सस्कारो मे जो परिवर्तन हुआ है, तदनुसार रस के विवेचन मे भी 
हमे परिवर्तन, सशोधन, परिवद्धंत आदि करना चाहिए। हमारे प्राचीन आवचार्या 

के रस-विवेचन मे जो अभ्रातियाँ पाई जाती है, उनका निराकरण करना 
चाहिए । आगे हम आचार्यो की रस-दृष्टि के दोषो का निराकरण करते हुए, 
रस के वास्तविक उदात्त स्वरूप और व्यापक मानव-जीवन में उसके प्रसार का 
अध्ययन प्रस्तुत करेगे । 

जेसा कि पहले सकेत कर चुके है, प्राचीन आचार्यों की सम्पूर्ण रस-दृष्टि के 
पुन परीक्षण की आवश्यकता हे । यह कार्य अपने मे इतना व्यापक हे कि हमारी 
इस पुस्तक की सीमा मे समा ही नही सकता । अत यहाँ हम सकेत-रूप भे आचार्यों 
की कुछ भ्रातियों का ही उल्लेख करेगे, ताकि कुछ रसो के बारे में उनकी भ्रात 
धारणा स्पष्ट हो जाय । 

रस और रस-सिद्धान्त पर सर्व प्राचीन प्राप्य प्रन्थ नादय णास्त्र' ही है। रस 
पर विचार करते हुए भरतमुनि ने सर्व प्रथम रसो में उत्पाथ-उत्पादक की बात चलाई 
है । उनका कथन है--श्वुगार से ही हास्य उत्पन्न होता है, रौद्र से करण रस, वीर से 
अद्भुत और बीभत्स से भयानक रस की उत्पत्ति होती है ।”” भरत के इस कथवन मे 
आशिक सत्य ही माना जा सकता है। खेद है कि आचार्यो को हास्य का विभावपक्ष 
विक्ृत श्गार-सामग्री मे ही प्रतीत हुआ। सभवत उस समय नाटकों आदि मे हास्यो- 
त्पत्ति का आवार श्ुगार का अनौचित्य ही होता था। अभिनवगुप्त ने अपनी 
व्याख्या मे यह स्वीकार किया है कि श्वुगार ही नहीं, सब रसो का विषय अनौचित्य- 
पूर्ण होने पर हास्योत्पादक हो सकता है । इस तथ्य को मानते हुए भी अभिनव गुप्त 
ने स्पष्ट शब्दों मे भरत मुनि का खण्डन नहीं किया है, बल्कि भरत के उक्त सूत्र का 
समर्थन ही किया है । 

हमारे आचायों ने अपने रस-विवेचन मे कई बार पाठक या सहृदय अथवा 
कवि की दृष्टि से विचार करना भुला दिया है, यही कारण है कि उनके रस-निरूपण 
में कई स्थानों पर भ्रातियाँ पाई जाती है। वास्तव में रसानुभूति का विचार कवि था 
सहृदय की दृष्टि से ही होना चाहिए। न केवल बीभत्य रस के बारे मे, अपितु 


१ श्रद्धाराद्धिसवेद्धास्यों रोद्राच्च करणो रस । 
वीराच्चेबाइभुतोत्पत्तिवीभत्साचच भयानक ॥--ताद्यशास्त्र ६|३२। 
हिन्दी अभिनवभारती, पृ० ५१७ । 

रौदर, भयानक आदि कुछ अन्य रसो के सम्बन्ध में भी आचार्यो के मत कई स्थानों 
पर इसीलिए श्रात प्रतीत होते है कि उन्होने सहृदय की अनुभूति का विचार छोड 
दिया। रोद्र रस के सम्बन्ध में प्राचीनो की कुछ अ्रातियों पर विचार करना 
आवश्यक है । 

भरतमुनि ने रौद्र रस का आश्रय राक्षस आदि को प्रमुख रूप से बताया है । 
इस पर प्रश्न उठाया गया है--“रौद्र रस राक्षस-दानवादि में होता है (यह जो कहा 
है) सो क्‍या अन्यो मे नही होता ””' भरत मुनि स्वय उत्तर देते है कि 'अन्यो में भी 
रौद्र रस होता है। किन्तु यहाँ विशेष रूप से (राक्षस आदि के ही) अधिकार का 
ग्रहण किया जाता है। क्योकि वे स्वभाव से ही क्रोधी होते है (इसलिए मुख्य रूप से 
उन्ही का अधिकार है) । क्यो ? क्योकि वे अनेक बाहुओ वाले, अनेक मुख वाले, 
कॉपते हुए, फैले हुए और पीले केशो से युक्त, लाल-लाल चढी हुई ऑश्ो वाले और 
भयकर काले रग के हाते है। और वे वाचिक या आगिक आदि जो व्यापार स्वाभा- 
विक रूप से भी आरम्भ करते है, उनका वह सब व्यापार रौद् ही होता है। (यहाँ- 
तक कि) वे प्राय श्गार का सेवन भी बलात्कार से ही करते है। उनकी चादुकारी 
(सेवा, खुशामद) करने वाले जो मनुष्य होते है, उनमे भी सम्राम या सम्प्रहार 
आदि के कारण रोद रस मानना चाहिए ।* 

आश्चर्य है कि आचार्यो को राक्षसों के क्रोध मे रोद्र रस की अनुभूति कैसे 
मान्य हुई ! बलात्कार करने वाले, भयडूर आकृति-प्रकृति के राक्षसों के वाचिक या 
आगिक व्यापार रौद्र नही, बीभत्स ही कहे जा सकते है और उनके अनुचित क्रोध से 
हमारा साधारणीकरण या तादात्म्य नहीं हो सकता, बल्कि वे ही हमारी घृणा के 
आलम्बन होगे । क्या अशोक वाटिका में सीता पर क्रुद्ध होने वाला रावण रोद्र रस 
की अनुभूति कराता है ? उसका वह प्रचण्ड, भयद्भूर रूप बीभत्स रस या भयानक 
रस का ही विषय हो सकता है। अत आचार्यो का यह रस-निरूपण दोषपूर्ण ही 
है। केवल काव्यगत सामग्री के आधार पर निर्णय करने के कारण ही यह दोष 
पैदा हुआ है । 

अभिनवगुप्त आचार्य ने भी अपनी टीका मे यही प्रश्न उठाया है, किन्तु 
आश्चर्य की ही बात है कि वे भी इसका गलत समाधान प्रकट करते है। प्रश्न उठाया 
गया है कि “उस प्रकार के राक्षस आदि को देखने पर सामाजिको को क्रोधात्मक 


१ अस्त्यन्येषामपि रौदों रस , किन्त्वधिकारो5त्र गृहाते । ते हि. स्वभावत एवं 
रौद्रा । कस्यात्‌ बहुबाहवो, बहुमुखा प्रोद्धत-विकीर्ण-पिगल-शिरोजा , रक्तोइवृत्त- 
बिलोचना , भीमासितरूपिणशचे व । यठ्च किचित्‌ समारमन्‍्ते ध्वभावचेष्टित वाग- 
गादिक तत्सव॑ रौद्रमेबेषा। शूद्भधारदच ते प्रायश प्रसभ सेव्यते | तेषा चाटुकारिणो 
ये पुरुषास्तेषामपि सम्रामसम्प्रहारकृतो रौद्ोरसो5नुमन्तव्य ।--नाद्यशास्त्र, षष्ठो- 
ध््याय (हिन्दी अभिनवभारती, पृ० ५८७) । 

कैसे होता है ?” इस प्रश्व का उत्तर देते हुए अभिनव गुप्त कहते है कि हृदय का 
तादात्म्य (सवाद) ही आस्वाद है। क्रोव मे (मुख्य रूप से) तामस प्रकृति वाले सामा- 
जिको का ही तादात्म्य होता है। इसलिए दानव आदि के समान तन्मय होकर वे 
अन्यायकारी-विषयक क्रोव का आस्वादन करते है, इसलिए इसमे कोई दोष नहीं 
होता है ।" 

बडी विचित्र बात हे कि आचार्य रौद्र रस की अनुभूति तामस प्रकृति मे मान 
बैठे ! रसानुभूति सत्त्वोद्रेक से ही होती है, फिर रसानुभूति की अवस्था से नीच 
प्रकृति कहाँ रहती है ? क्‍या तामस वृत्तियों में सामाजिक तनन्‍्मय हो सकता है ? रोद्र 
रस में यदि अनुचित तमोगुणों कोव होगा, तो उससे सामाजिक का तादात्म्य हो ही 
नहीं सकता । निश्चय ही अभिनवादि आचार्यों की ऐसी उक्तियाँ कि “रोद् रस में तो 
तमोगुण की प्रधानता होने के कारण अनुचित और शास्त्र-विरुद्द बबादि भी हो 
सकता है”*, उनकी रस-हृष्टि के दोष की ही परिचायक है । 

अभिनव गुप्त ने इस उत्पाद्य-उत्पादक भाव का समथथंन रोद्र रस से करुण की 
सिद्धि मान कर करने का प्रयास किया हे । उनका कथन है कि “रोद्र का फल बध- 
बन्ध आदि होता है। (उसके बाद) उन्हीं (बध-बवादि रूप उद्दीपन) विभावों वाला 
करुण रस अवश्य होता है। जैसे वेणी सहार' मे--- 

“आज ही प्रात काल हम दोनों भर्थात्‌ मैं (दुर्योधन) और दुशासन पिता 
(वृतराष्ट्र ) तथा माता (गान्घारी) से मिल कर युद्धभूमि मे आए थे ओर नमस्कार 
करने पर उन्होने (माता-पिता ने) मेरे और दु शासन के सिर को (चिरायु की कामना 
के लिए) सूधा था । उस बालक (दुशासन) की शत्रु (भीम) के द्वारा (उसको 
मार कर और छाती का खून पीकर) वह दुर्देशा हो जाने के बाद मै निर्लेज्ज माता- 
पिता के सामने जाकर क्या उत्तर दूगा । 

यहाँ अभिनवगुप्त ने बेणी सहार' में भीस के क्रोध से रोद रस मानते हुए भी 
उसके द्वारा वध को अनुचित-सा ठहुरा कर करुण रस की उत्पत्ति स्वीकार करने की 
भूल की है। रौद्र रस का आलम्बन (अर्थात्‌ काव्यगत रोद्र रस के आश्रय का 
आलम्बन) जब हमारा भी आलम्बन वन गया, तो उसकी प्राण हानि से हमारे मन 
में शोक कैसे जाग्रत हो सकता है ? दु शासन के भाई-बन्बुओ को तो शोक की अनुभूति 
हो सकती है, किन्तु उससे हमारा तादात्म्य सम्भव नही हे । रोद रस का आलम्बन 
करुण रस का आलम्बन हो ही नही सकता, क्योकि कोब जब होगा, दुष्ट के प्रति ही 
होगा । हाँ, आलम्बन-भेद होने से, परिस्थिति के बदल जाने से अवश्य करण रस की 





१, हिन्दी अभिनवभारती, पृ० ५६१। 
२ बही' पृ० ५६५। 
३ हिन्दी अभिनवभारती, पृ० ५२१। 


आचार्यों का रस-दष्टि-दोष ३७ 


अनुभूति सम्भव हो सकती है । पर उस सूरत मे रौद् से करुण की उत्पत्ति वाली बात 
स्वत ही समाप्त हो जाती है। दु शासन की मृत्यु पर दुर्योधन के शोक से हमारा 
तादात्म्य सम्भव नहीं । अत द्वर्योधन को रोते देख कर हमारे ऑसू निकलना कठिन 
है। हाँ, यदि किसी का एकमात्र बेटा, अपने बुरे आचरण के कारण, काव्यगत 
आश्रय के क्रोध से मारा जाता है और उसकी मृत्यु पर उसका पिता अपनी असहाय 
दशा और ममता से विलाप करने लगता है, तो इस दशा में अवश्य वह पिता हमारी 
करुणा का पात्र बन जाएगा। किन्तु इस स्थिति में भी रोद्र से करुण की उत्पत्ति 
नही मानी जा सकती, बल्कि शोक स्थायी भाव आलम्बन-भेद से अपना स्वतनत्र 
विकास प्रकट करता है। अत आवचार्यो ने रोद् रस के स्वरूप-निरूपण में भी भ्राति- 
पूर्ण धारणा प्रकट की है। भरत मुनि का तद्दिषषक श्लोक” उनकी रस-हृष्टि के 
सीमित और दोषपूर्ण होने का ही परिचायक है । 
वीर रस से अद्भुत रस की उत्पत्ति भरत के सूत्र मे कथित है, पर पता नहीं 
अभिनव गुप्त ने 'वीरादभयानकोत्पत्ति ” का मत कहा से और केसे प्राप्त कर लिया ' 
इस हृष्टि से उनका भयानक रस का स्वरूप-निरूपण बिलकुल दृषित है । वीर रस से 
भयानक रस की उत्पत्ति को सिद्ध करने के लिए अभिनव गुप्त ने वेणीसहार का ही 
यह उदाहरण दिया हे कि “कर्ण के पुत्र (वृषसेन) को (कर्ण के) सामने ही मार देने 
वाले अजु न से जगत्‌ भयभीत हो रहा है ।* आश्चर्य है कि विद्वान्‌ आचार्य सहृदय 
की अनुभूति का ध्यान किए बिना यहाँ भयानक रस की अनुभूति कैसे मान बैठे ' 
वीर पुरुष से भयभीत होने वाले शत्रुओं का वर्णन सुन कर तो पाठक को हर्ष होगा, 
भयानुभूति नही । अत पाठक या दर्शक से स्थायीभाव भय के जाग्रत होने का यहाँ 
प्रश्न ही नही उठता । वास्तव में शकुक का यह कथन कि “भयानक रस की उत्पत्ति 
में वीर रस के स्थायीभाव उत्साह का कोई व्यापार नहीं दीख पडता है” पर्याप्त 
सत्यता लिए हुए है। पर अभिनव गुप्त ने कवि या पाठक का विचार छोड कर 
व्यर्थ ही इसका खण्डन करते हुए कहा है--य्रुद्धवीरे च पराजयजनित प्रतापापरपर्याय- 
शत्रुहदयदाहदायी तद्वनितादिषु भयानक एवं जीवितम्‌ । 
यथा--- 

स पातु वो यस्य हतावशेषा- 

स्तत्तुल्यवर्णाअजन र|व््जिततेषु । 

लावण्ययुक्तेष्वपि. वित्रसन्ति 


१ श्द्धारानुकृतिर्या तु स हास्यस्तु कीतित । 
रौद्रस्थेव व यत्कर्म स ज्ञय. करुणो रस. ॥--नादयशा सत्र, ६॥३३ 


२ हिन्दी अभिनवभारतो, ५२३ । 


इ्ध रस-शास्त्र और साहित्य-समीक्ष। 


देत्या स्वकान्तानयनोत्पलेषू ॥ 
नियमेन तु भवतीति वक्‍ृतव्यम्‌ । 
शत्रु की स्त्रियों मे तथा शत्रुओं में भय उत्पन्न होने से भयानक रस की सिद्धि 
कदापि नही मानी जा सकती । उपयुक्त उदाहरण मे विष्णु के आतड्ू से डरे हुए दैत्य 
अप नी स्त्रियों के अजनयुक्त नील कमल नेत्रो को देख कर, उनके सहश श्याम-वर्ण 
श्रीकृष्ण का स्मरण कर, उन नेत्रो से भी भयभीत हो उठते है। यहाँ स्पप्ट ही भगवान्‌ 
कृष्ण का जयघोष कवि को अभीष्ट है, अत पाठक या दर्शक मे भय स्थायीभाव 
के उद्बोष का प्रश्न ही नही उठता । आचार्यो की यह त्राति वतंमान काल तक चली 
आ रही है| डा० सुवीन्द्र ने भी शत्रुपक्ष अर्थात्‌ प्रतिनायक-पक्ष के भयभीत होने 
में भयानक रस की अवस्थिति मानने की भूल की है। उन्होंने भयानक रस का 
निम्न उदाहरण प्रस्तुत किया है--- 
जरा देर में हुई शस्त्र-सेना शिथिलित सी, 
पीछे वह हट चली युद्ध से हो विचलित सी । 
घबराहट सब ओर पड गई उसमे भारी, 
तितर-बितर तत्काल वह वहाँ गई निहारी । 
आरयों को काल समान ही देखा उसने भीति से । 
आतड्ूपूर्ण वह हो गई भारतीय रण-तीति से ॥९ 
क्‍या प्रस्तुत प्रकरण मे कवि ने भय का भावन किया है ? निश्चय ही उत्तर 
“न' में होगा। ऐसे स्थलों पर भयानक रस की सामग्री नही मानी जा सकती । इसी 
प्रकार बाबू गुलाब राय आदि अन्य विद्वानों ने भी भयानक रस के ऐसे ही भ्राति- 
पूर्ण उदाहरण दिए है ।* 
रसो की इस उत्पाध्य-उत्पादक धारणा को अभिनव गुप्त ने चार भागो में बॉट 
कर स्पष्ट किया है--(१) तदाभास रूप से, अर्थात्‌ रसो के अनौचित्यपूर्ण वर्णन से 
हास्य रस की उत्पत्ति, (२) दूसरे प्रकार का उत्पत्ति हेतुत्व फल के अनन्तर दूसरे रस 
का आवश्यक रूप से उत्पन्न होना बताया गया है और उसका उदाहरण रौद्र के फल 
बध-बन्ध आदि से करुणोत्पत्ति, वीर से भयानकोत्पत्ति बताए गए हे। इस मत का 


१ हिन्दी अभिनवभारती, पृ० ५२४ (प्रथम सस्करण) । 
२. डा० सुधीद्र हिन्दी कविता से युगान्तर (प्रथम सस्करण), पृ० ४७१ । 
३ देखिए 'नवरस' (ले० बाबू गुलाबराय), पु०४८८-४८६ पर लका-वहन के उदाहरण 
पोन पूतत आगि को लगाय “भगबंत' कवि 
लगत न' घाव काहू तुपक न तीर को । 
लड्ू। लागि बरन जरन रनिबास लाग्यो, 
व्याकुल हूँ असुर धरे न रमधीर को । आदि । 


आचार्यो का रस-दृष्टि-दोष ३६९ 


हम खण्डन कर चुके है। (३) तृतीय प्रकार का उत्पत्ति-हेतुत्व है एक रस का दूसरे 
रस के फलरूप मे प्राप्त होना, जैसे वीर से अद्भुत । (४) चौथे प्रकार का हेतु है एक 
रस का समान विभाव वाले दूसरे रस की प्रतीति कराना, जैसे बीभत्स के आलम्बनो 
से भयानक रस की सिद्धि | परन्तु अभिनव गुप्त ने इसका जो उदाहरण प्रस्तुत किया 
है, वह त्रटिपूर्ण ही है। 'बेणी सहार' का यह उदाहरण प्रस्तुत किया गया है-- 
सस्तम्भ्यन्ता निहतदु शासनपीतशेषशोणितस्नपित वीभत्सवृकोदर- 
दर्शनवेक्लव्यस्खलित प्रहरणानि रणाहद्विद्रवन्ति बलानि । इति।॥। 
अर्थात्‌ “मारे हुए दु शासन के (छाती के रक्त को पीकर) पीने से बचे हुए रक्त 
को शरीर में मल लेने से भयड्भूर दिखाई देने वाले भीम को देख कर घबराहट के 
मारे जिनके अस्त्र-शस्त्र गिरे जा रहे है, इस प्रकार की रण-भूमि से भागती हुई 
सेनाओ को रोको ।” 
शत्रु का रुधिर पीने वाले भीम को बीभत्स रस का विषय बताने की 
परम्परा आज तक चली आ रही है। डा० प्रतिपाल सिह ने अपने शोधप्रबन्ध में 
'क्रष्णायन' से बीभत्स रस का यही उदाहरण प्रस्तुत किया है---/स्थायी भाव घृणा है । 
आतो का हार पहिनना, रुधिर पीना आलम्बन है। भीम का वीभत्स रूप देखिए--- 
करि सिर छिनन कृपाण-प्रहारा, तीक्षा नखन अरि-वक्ष-विदारा । 
गरजि हृष्ट शादू ल समाना, पियेउड उष्ण शोणित प्रणवाना । 
अट्टहास उठि कीन्ह भयद्भूर, रक्त-सिक्‍त वीभत्स वृकोदर । /) 
शत्रु के रक्त से स्नान करने वाला भीम क्‍या सचमुच बीभत्स रस का 
आलम्बन माना जा सकता है ? हमारा निश्चित मत है कि दर्शक या पाठक के मन में 
भीम के प्रति घृणा का भाव यहाँ उत्पन्न नही हो सकता, अत पहले तो इसे केवल 
रुविर-दर्शन से ही बीभत्स रस का विषय नही मात्रा जा सकता । भीम का रूप रक्त- 
लेपन से चाहे बाह्य रूप से कुरूप या बीभत्स हो गया हो, किन्तु उसकी अन्‍्तप्रकृति 
बीभत्स रस की अनुभूति नहीं करा सकती । दूसरे, उससे डर कर भागती हुई शत्रु-सेना 
के भय से पाठक में भय का सचार बिलकुल भी सम्भव नही है। अत आबचार्यों के ये 
उदाहरण दोषपूर्ण है। बीभत्स और भयानक दोनो की विभाव-समानता और सह- 
अस्तित्व के उदाहरण हमने अन्यत्र दिए है। किसी क्र अत्याचारी के कर कर्म से भय 
और घृणा दोनो की उत्पत्ति सम्भव है। काव्यगत आश्रय की ही दृष्टि से विचार 
करने के कारण आचार्यों की रसानुभूति मे ये भ्रातिया आई है। 


शकुक ने शूगार रस से भी अद्भुत रस की सिद्धि स्वीकार कर ली और 
अपने मत की पुष्टि के लिए सागरिका कुमारी के अद्भुत सौन्दर्य का उदाहरण प्रस्तुत 


किया । शकुक ने तो भूल की ही थी, अभिनव गुप्त आचार्य भी जिस प्रकार शकुक 


अबकाा>--++व-424० नमन 30०००+३+-वपक कक... वन-मान ॥५०+-कक५4- नाक +3+कल »४काफान+8३49७+०५५०३-३५५-५८००-सऑ१३)3) ७५०७४+५५+५ पार. 


१, बीसवी शत्ताब्दी के महाकाव्य (डा० प्रतिपालसिह), प्रथम स०, पृ० २४५ 


४० रस-शास्त्र और साहित्य-समीक्षा 


के मत का खण्डन करते हं, उससे प्रमाणित होता है कि उनके सामने भी कवि या 
सहृदय की अनुभूति का विचार नहीं रहा। शकुक द्वारा प्रस्तुत किया गया 
उदाहरण 'रत्नावली' का यह रलोक है--- 

ह्श पृथुतरीकृता जितनिजाव्जपत्रत्विष- 

श्चतुभिनरपि साथु साब्विति मु्खे सम व्याहृतम्‌ । 

शिरासि चलितानि विस्मयवशाद्‌ श्रुव वेबसो 

विवाय लगना जगत्पयललाम भूताभिमान्‌ ।--रत्नावली २।२५ । 


अभिनवगुप्त ने जकुक के मत का खण्डन करते हुए कहा हे---“वहाँ उदयन मे 
श्गार ही है और विस्मय ब्रह्मा मे हे । ओर वह (विस्मय) भी उस समय (अर्थात्‌ 
श्रगार-भावना की उत्पत्ति के समय) नहीं (उत्पन्त हुआ हे ) ओर न उसके बाद 
(उत्पन्त हुआ है), अपितु (श्वूगार से) पूर्वकाल में उत्पन्न हुआ हे । इस लिए (उस 
उत्तरवर्ती श्गार को प्रूव॑वर्ती विस्मय के प्रति कारण मानना) “यत्किचित' अर्थात्‌ 
सर्वंथा असगत है ।* 
यदि यहाँ कवि या सहृदय की अनुभूति का विचार रहता तो आचार्य 
अभिनवगुप्त को पू्व॑काल और उत्तरकाल की सफाई देने की आवश्यकता ही न रहती । 
हम समझते है कि यदि श्लोक मे सौन्‍्दर्य-दर्गन से उदयन की भी विस्मयानुभूति का 
वर्णन होता, तो भी पाठक या दर्शक विस्मय का भाव ग्रहण न करता । अत यहा 
अदभुत रस की उत्पत्ति का खण्डन सहृदय के विचार से सरलतापुर्वक किया जा 
सकता था । 
इसी प्रकार भरतमुत्ति की ३४वीं कारिका--- 
वीरस्थापि च यत्कर्म सोडद्भुत परिकीतित । 
वीभत्सदर्शन यत्र ज्ञय स तु भयानक ॥ ६॥३४।॥ 


भी आशिक सत्य ही लिए हुए है। वीर के कार्य से जैसे अद्भुत की सभावना की गई 
हैं, वेसे ही वीरनायक के प्रति प्रेम-अद्धा आदि भाव उत्पन्न होने से श्वुगार, भवित आदि 
रस भी सभव है। बीभत्स-दर्शन भयानक भी हो, यह अनिवार्य नही माना जा सकता | 
अभिनवगणुप्त ने भी भरत के इस कथन को कि “जो वीभत्सदर्शन होता हे, वह भयानक 
हू ओपचारिक प्रयोग ही माना हे । 

अभिनवगुष्त ने शृगारादि इन चार रसो से हास्यादि चार रसो की उत्पत्ति 
में पुरुषार्थ चतुष्ठय (धर्म-अ्थ-काम-मोक्ष) को भी आधार माना है। “श्वगारादि 





१. हिन्दी अभिनत्रभारती, प्र० ५२७। 


आचार्यो का रस-दृष्टि-दोष डर 


चार रस ही सौन्दर्यातिशय के जनक-रूप है |? इस मत से सहमत होना भी कठिन है, 
क्योकि करुणादि “उत्पाद्य चार रसो मे भी पुरुषार्थ और सौन्दर्यातिशयता पाई 
जाती है । 

धनजय ने इस उत्पाद्य-उत्पादक का आधार चित्त की समान भूमियाँ बताया। 
उनका कथन है कि काव्यार्थ से रसास्वादन आत्मानन्द-रूप मे उत्पन्न होता है और 
उसके मन की चार अवस्थाओ--विकास, विस्तार, क्षोभ और विक्षेप के अनुसार, चार 
भेद है--श्वगार, वीर, वीभत्स और रोदर। इन्ही चार से क्रश हास्य, अदभुत, भय 
और करुण की उत्पत्ति होती है ।* वह रसानन्द सामान्य स्वरूप वाला होने पर 
विभिन्‍त विभावादि से उत्पन्न होने के कारण चित्त की चार भूमियों मे विभक्त होता 
है--जसे, श्गार से विकास, वीर से विस्तार, बीभत्स से क्षोभ और रोद्र मे विक्षेप । 
अपनी-अपनी सामग्री से पुष्ट होने वाले अन्य चार रसो--हास्य, अद्भुत, भयानक 
और करुण--की भी क्रमश ये विकासादि चार भूमियाँ होती है। अत चित्त की 
समान अवस्था के कारण श्वगार से हास्य, रौद् से करुण, वीर से अद्भुत और 
बीभत्स से भयानक उत्पन्न होते है। 

धनजय का उपय्‌ कत मत भी मनोविज्ञान या व्यवहार की कसौटी पर पूरा 
नहीं उतरता । चित्त की अवस्था-विशेष रस-विशेष से ही सम्बद्ध नही की जा 
सकती । रसानुभूति की दशा में अनेक प्रकार की भाव-तरगे उठती हे। और फिर एक 
रस की ही एक दशा दूसरी से बिलकुल भिन्‍नत होती हे, जैसे श्वगार मे सयोग और 
वियोग । अत चित्त की चार अवस्थाओं पर आधारित उपर्युक्त विभाजन और 
उत्पाद्य-उत्पादक-सम्बन्ध मान्य नही हो सकता । 

इसी प्रकार कुछ और विद्वानों ने रसोत्तत्ति की और कल्पताएँ की है। 
शारदातनय ने अपने 'भावप्रकाशनम्‌' में भरत के मत को पुष्ठ करते हुए मूल चार 
रसो की ही उत्पत्ति चार वेदों से मानी है। उनके अनुसार सामवेद से श्वगार रस, 
ऋग्वेद से वीर रस, अथवंवेद से रौद्र रस और यजुरेंद से वीमत्स रस उत्पन्न 
हुए है ।* 

“इस सिद्धान्त की कोई सहेतुक व्याख्या सभव प्रतीत नहीं होती । सभवत 
उत्पत्ति की अलौकिकता सिद्ध करने के लिए ही इस सिद्धान्त की कल्पना को 


१ तेहि तत्सौन्दर्यातिशयजननरूपा'“--हि० अभि०, पृ० ५२६९ । 
२ धनजय दशहूपकस ४।४३-४४ । 
निर्णयसागर प्रेस, बम्बई द्वारा प्रकाशित, पचम सस्करण, १६९४१ ॥ 
३ श्ूद्भधार उदभृत्सामो वीरोउडसुद्धिततों ऋच । 
अथर्ववेदतों रोदो बीभत्सो यजष क्रमात्‌ ।--भावत्रकाश, तुृ० अधि० । 


४२ रस-शास्त्र और साहित्य-समीक्षा 
गई है ।/? बीभत्स रस को यजुर्वेद के साथ सम्बन्धित करने मे शायद यज्ञ में पशु- 
बलि आदि के कारण रुधिर आदि का होना ही है। यजुर्वेद से चाहे बीभत्स-अनुभूति 
न हो, पर परवर्ती काल में यज्ञों के कर्म-काण्ड, पशुबलि आदि कृत्य घुणित माने जाने 
के कारण बीभत्स रस के उत्पादक अवश्य माने गए और आजतक माने जाते है। 
गुप्त जी की 'यशोधरा' में निर्वाण के लिए जाते हुए सिद्धार्थ कहते है-- 

वह कमं-काण्ड-ताण्डव-विकास 

वेदी पर हिसा-हास-रास, 

लोलुप-रसना का लोल-लास, 

तुम देखो ऋगू, यजु और साम ! 

ओ क्षणभगुर भव, राम राम !! 


इन पक्तियो में ससार के हिसापूर्ण कर्म-काण्ड, यज्ञादि के प्रति गौतम की 
घृणा ही व्यजित हुई है । किन्तु शारदातनय की कल्पना का आधार यह मानसिक 
घुणा कदापि नहीं मानी जा सकती । 

आचार्यों को स्थूल दृष्टि--रस-निरूपण मे हमारे प्राचीन आचार्यों की दृष्टि 
स्थूल ही मानी जायगी। उन्होने रस के मनोव॑ज्ञानिक रूप पर स्थूलता का इतना 
आवरण चढा दिया था कि रस का मनोवेज्ञानिक स्वरूप बहुत-कुछ आच्छादित होने 
लगता है। उदाहरण के लिए पहले श्वगार को ही लीजिए। प्राचीन आचार्यों ने श्वगार 
रस का जितना विस्तृत विवेचन किया है, उतना किसी भी रस का नहीं । परल्तु 
शव गार मे भी उनकी दृष्टि कितनी स्थूल थी, यह मम्मट के श्यूगार-प्रतिपादन से ही 
स्पष्ट हो जाता है। श्वगार के सभोग और विप्रलभ दो भेद बताते हुए, वे सभोग 
के सम्बन्ध मे जो विश्लेषण प्रस्तुत करते है, वह सब उनकी स्थूल दृष्टि का ही 
परिचायक है। उसमे रस का मानसिक मनोवैज्ञानिक रूप बिलकुल दब गया है। 
उनका कथन है---“तत्र श्ृगारस्य दो भेदौ सभोगो विप्रलम्भश्च । तत्राद्य परस्पराव- 
लोकनालिगनाधरपानपरिचुम्बनाइनन्तत्वादपरिच्छेश्व एक एवं गण्यते ।”९ 

मम्मट आदि आचार्यो-दारा सयोग के स्थान पर सभोग-कथन ही श्ूगार 
के इस पक्ष की बाह्य स्थूलता का परिचायक है। उपयुक्त पक्तियो मे नायिका और 
नायक के परस्पर अवलोकन, आलिगन, अधरपान, परिचुम्बन आदि बाह्य व्यापारों 
को ही मम्मठ सयोग के विभिन्न रूप बताते है। श्ुगार का स्थायी भाव रति या प्रेम 





१. डा० ब्रजवासीलाल श्रीवास्तव . करुणरस (प्रथम सस्करण), पृ० ३८। 
२. भम्सठ : काव्य प्रकाश (चतुर्थ उल्लास) हिन्दी अनुवाद सहित, साहित्य सम्मेलन, 
द्वितीय संस्करण, प० ६६। 


आंचायों का रस-दृष्टि-दोष डरे 


है। उस के मानसिक पक्ष का इसमे अभाव-सा ही है। आगे “नायिका द्वारा आरब्ध' 
तथा "नायक द्वारा आरब्ध' सभोग श्गार के जो उदाहरण दिए गए है वे सब स्थूल 
काम-क्रीडाओ से ही सम्बन्ध रखते है। नायिका द्वारा आरम्भ किए गए सभोग के 
उदाहरण-स्वरूप अमरूक का 'शून्य वासगृह विलोक्य' वाला प्रसिद्ध श्लोक प्रस्तुत 
किया गया है। इसी प्रकार नायक द्वारा आरम्भ किए गए सभोग श्ुगार का यह 
उदाहरण दिया गया है--- 

त्व मुग्धाक्षि विनेव कचुलिकया धत्से मनोहारिणी 

लक्ष्मीमित्यामिधायिनि प्रियतमे तद्वबीटिकासस्पृशि । 

शय्योपान्त निविष्ट सस्मितसखीनेत्रोत्सवानन्दितो 

निर्याभया शनकरलीकवचनोपन्यासमालीजन ' ॥३१॥ 

अर्थात्‌--/ (नायिका के निभर आलिगन मे विध्तस्वरूप चोली को नायिका 
के शरीर पर से उतार डालने के लिए प्रवृत्त नायक अपनी नायिका से कहता है ) 
हे सुन्दर नेत्रो वाली प्रिये | तेरे शरीर की मनोहारिणी शोभा तो चोली के बिना 
पहिने भी बनी रहती है (अतएव तू इसे उतार कर फेक दे)। जब प्रियतम ने इतना 
कहकर नायिका की चोली के बधनों को खोलने के लिए अपने हाथो से छुआ तो 
नायिका के विकसित नेत्रो को देख, प्रसन्न हो, सेज के समीप बैठी मुसकराती हुई 
सखियाँ वहाँ से झूठी बाते बनाती हुई धीरे-धीरे खिसक गई ।” 
सयोग मे तो सभोग की स्थूल भावना इन्हे रुचिकर हुई ही, विप्रलभ में 

भी स्थुलता का परिचय मिलता है। विरहपक्ष कितना मानसिक पक्ष है पर 
आचार्यों की स्थूल दृष्टि सूक्ष्म आत्मिक प्रेम का भली प्रकार अवलोकन नहीं कर 
सकी । उनके श्गार-विवेचन मे सुक्ष्म प्रेम की अपेक्षा कामोत्तेजगा का आधार अधिक 
है । वियोग-पक्ष का मम्मट-द्धारा प्रस्तुत निम्न उदाहरण देखिए--- 


“अन्यत्र बत्रजतीति का खलु कथा नाप्यस्य ताहक्‌ सुहृद 
यो मानेच्छति नागतश्च हहहा कोथ<्य विधे प्रक्रम । 
इत्यल्पेतरकल्पनाकवलितस्वान्ता निशान्तान्तरे 
बाला वृत्तविवर्तनव्यतिकरा नाप्नोति निद्रा निशि” ॥३३॥ 
अर्थात (नायक के यथासमय उपस्थित न होने पर विरहोत्कण्ठिता नायिका 
के वर्णन मे कवि कहता है--) नायिका अपने मन से विचार करके कहती है कि यह 
वो हो नही सकता कि वह (नायक) क्सी दूसरी नायिका के घर चला जाय। न 
तो उसका कोई ऐसा मित्र ही है कि जिसके (अतिशय प्रेम के) कारण वह मुझे न 
चाहे । परन्तु वह यथासमय आया भी नहीं। हाय ! हाथ ! यह विधाता की 
कैसी चाल है ? उक्त प्रकार की अनेक कल्पनाओ से व्याप्तचित्त नायिका अपने 
शयनागार में सेज पर करवटे पलटती हुई रात्रि मे नीद नहीं लेने पाती । 


डुड रस-शास्त्र और साहित्य-समीक्षा 


मम्मट आचाय॑े के वीर, भयानक, बीभत्स आदि के उदाहरण भी उनकी 
विषयगत दृष्टि के ही परिचायक है। इसी प्रकार भाव-शान्ति, भावोदय, भावसति 
तथा भाव-शबलता के उदाहरण (श्लोक न० ५०, ५१, ५२, ५३ आदि) भी सर्वया 
स्थूल प्रवृत्ति के परिचायक है। भाव-शाति का उदाहरण यह दिया गया है--- 
तस्था साद्रविलेपनस्तनयुग प्रश्लेषमुद्राकित 
कि वक्षश्चरणानतिव्यतिकरव्याजेन गोपायूयते 
इत्युक्ते क्व॒तदित्युदीय सहसा तत्सम्प्रमाष्ट्मया 
साश्लिष्टा रभसेन तत्सुख वशात्तव्व्यापि तद्विस्मृतम्‌ ॥| ५० ॥ 
अर्थात्‌ कोई धृष्ट नायक अपने मित्र से अपनी खण्डिता नायिका के क्रोध 
तथा क्रोध-शाति का वर्णन करता हुआ कहता है--जब उस (नायिका) ने कहा कि 
सपत्नी (मेरी सौत) के घने चन्दन से लिप्त दोनों स्तनों के गाढालिगन-चिह्न से 
मुक्त अपने वक्ष स्थल को मेरे चरणों पर प्रणाम करने के बहाने से क्यो छिपाते हो ? 
तभी * वह कहाँ है ”” ऐसा पूछ कर मैने सहसा उस चिह्न के मिटाने के लिए उसके 
शरीर का गाढ आलिगन कर लिया और वह कृशागी भी मेरे शरीरालिगन के सुख 
मे उस (उलाहने) को भूल गई।" 
इस प्रकार के स्थल श्वु गार के उदाहरणों का आधार प्राकृत और सस्‍्क्ृत का 
मुक्तक काव्य (गाथासप्तशती, आर्या सप्तशती, अमरूक शतक आदि) ही कहा जा सकता 
है, जिस में शव गार के शारीरिक बाह्य पक्ष की प्रवानता है, सानसिक रूप कम 
है और उदात्तता तो बहुत कम । इन लक्षण-ग्रथो के आबार पर अपनी कविता रचने 
वाले हमारे रीति काल के कवियों का श्गार-चित्रण स्थूल और बाह्मपक्ष-प्रधान 
क्यो न होता ? हम आगे देखेगे कि इसी वस्तुगत स्थल हष्टि के कारण आचार्यों द्वारा 
बीभत्स रस आदि का सही स्वरूत-निरयण नहीं हो सका है। हमारी रस-पद्धत्ति 
जितनी मनोवैज्ञानिक है, आचार्यो की बहुत-सी व्याख्याएँ उतनी ही अमनोवैज्ञानिक 
हो गई है । 
श्रगार रस ही हमारे आचार्यों के समक्ष नाता भेदोपभेदों के रूप में प्रकट 
हुआ है, अन्य रसो का तो उन्होने चलता-सा ही वर्णन किया है। देवरति, पुत्ररति 
आदि को मम्मठ आदि ने केवल भाव की श्रेणी में ही गिना है। दाम्पत्य रति को ही 
रस-रूप में श्ुगार रस की सज्ञा दी है। इस आचारयों का यह मत भी मनोवैज्ञानिक 
सिद्ध नही होता । वात्सल्य रति, देवरति, सख्यरति आदि में भी उतनी ही तन्मयता, 
उदात्तना, स्थायित्व ओर विस्तार सभव है, जितना श्वूगार मे। वास्तव में झ्ृगार 
की ही ये इतनी व्यापक कल्पना कर बैठे कि अन्य रसो की विस्तृत विवेचना करने 


१--वही (रुाथ्य प्रकाश), पु० ७८ । 

का इन्हे अवकाश ही नही रहा। शगार रस का विस्तृत वर्णन करने के उपरान्त बाकी 
रसो की सक्षिप्त-सी गणना करके इन्होने काम चला लिया। अन्य रसो को जीवन 
की भिन्न-भिन्न परिस्थितियों मे ये नहीं देख सके | हम तो कहेगे कि श्ुगार का भी 
उदात्त रस के रूप मे अवलोकन हमारे आचार्य नही कर सके प्रेमी अपने प्रिय के 
लिए असीम त्याग कर सकता है, साहसपूर्वक जान पर खेल जाता है, प्रिय की 
भावना चराचर सृष्टि मे अनुभव करता है, आदि उदात्त भावनाएँ उन के उदाहरणो 
में है ही नहीं । उन का श्युगार प्रिय-प्रेमी का, बल्कि कहना चाहिए नायक-नायिका 
का ऐकान्तिक काम-व्यापार या प्रेम-व्यापार है, जो जीवन और जगत की भिन्न-भिन्न 
परिस्थितियों में विकसित नही होता । 

रसो मे प्रधान कौन और अप्रधान कौन ? इस विषय मे भी आचार्यों में 
बडी भ्रातियां पाई जाती है। अभिनवगुप्त ने पुरुषार्थ-सम्बद्धता के दृष्टिकोण से 
रसानुभूति की प्रधानता का विचार किया है---“तत्र पुरुषार्थनिष्ठा काशिचित्सविद 
एव प्रधानम्‌” । किन्तु आश्चर्य है कि अभिनवगुप्त ने केवल रति, क्रोध, उत्साह 
और निर्वेद--इन चारो की रसानुभूति को ही इस हृष्टि से प्रधान माना 
है। उन का कथन है कि हासादि (हास, शोक, भय, जुगुप्सा और विस्मय) 
का तो विशेष रूप से स्वंसाधारण लोगों में पाए जाने वाले विभावों के द्वारा 
उपरजकत्व होता हे, इसलिए उन का प्राधान्य नहीं माना जाता है। इसीलिए 
उत्तम प्रकृति ( के रामादि-सहश उच्च कोटि के नायकादि) में हास आदि अधिक 
नही (वर्णित) होते है। और नीच-सहश सभी (नायकादि विशेष रूप से) हँसते है, 
(कुछ अत्यधिक) शोक करते है, (कभी) डरते है, (कभी) दूसरे को निन्‍्दा करते है, 
ओर थोडा सुख प्राप्त करने के कारण (दूसरों के अधिक सुख-वेभव आदि को 
देखकर) विस्मित होते है। रति आदि के अग-रूप' में तो इनकी पुरुषार्थ के प्रति 
उपयोगिता भी हो सकती है ।" 

कहने की आवश्यकता नहीं कि आचार्य अभिनवगुप्त का यह मत सर्वथा 
अमान्य है। रसानुभूति के रूप मे ये हास, जुगुप्सा आदि भी पूर्ण उदात्तता लिए 
होते है, और पुरुषार्थ की दृष्टि से इनका वही महत्त्व है, जो रति आदि अन्य रसो 
का । इन्हे रति के आश्रित मानकर आचाय॑ ने अपनी सीमित दृष्टि का ही परिचग्र 
दिया है । 


१ हासादीना तु सातिशय सकललोकसुलभ विभावतयोपरजकत्वमिति न प्राधान्यम्‌ । 
अतएवानुत्तमप्रकृतिष्‌ ब।हुल्‍वेन हासादयों भवन्ति । पामरप्राय. सर्वोष्पि हसति, 
शोचति, विभेति, परनिनन्‍्दामाद्रियते । अल्पसुख भागित्वेन॒ च सर्वत्न विस्मयते। 
रन्‍्याद्यतया तु ॒ पुसर्थोपयोगित्वमपि स्थादेषास । 

“-हिन्दी अभिनव भारती--घु० ४७६ १५ 

इस प्रकार आचार्यो की रस-हृष्टि मे कही-कही दोष पाया जाता है | रस के 
मानसिक उदात्त रूप की स्पष्ट प्रतिष्ठा हमारे आचार्य नही कर पाये थे। सहृदयगत 
मानसिक अनुभूति का ध्यान छोडकर कई स्थानों पर वे लौकिक विषयगत अनुभूति 
को ही रस-प्रक्रिय समझ बेठे । इसी से उनकी रस-मीमासा बीभत्स रस के सम्बन्ध 
में पर्णती तथा रोड, भयानक, श्वगार आदि के सम्बन्ध मे अशत दोषयुक्त हो 


गई है । 


३ 


रसों का उदात्त रुप 
कै 
(क) रस-सामग्री मे उदात्तता 

स्थायी भाव रस का आधार स्थायी भाव है, जो सहृदयों मे वासना या 
सस्कार-रूप से विद्यमान रहता है। यह प्रधान प्रतिष्ठित भाव होता है। अपने 
सचरण-काल मे यह अनेक अन्य (सचारी) भावों को भी अपने में समा लेता है । 
इसमे आस्वाद्यता का गुण होता है। हमारे प्राचीन आचार्यो ने स्थायी भाव के सम्बन्ध 
में पर्याप्त विस्तार से विचार किया है। आचार्यो ने एक महत्त्वपूर्ण तथ्य यह बताया 
कि स्थायीभाव मे आस्वाद (रसास्वाद) के अकुरण की क्षमता होती है। अब प्रश्न 
यह है कि कैसे भावो मे आस्वाद का गुण होता है ? निश्चय ही उदात्त भाव ही 
आस्वाद्य हो सकता है। आचार्यो ने आस्वाद की बात तो कही, पर स्थायी भाव के 
उदात्त रूप का वे स्पष्टीकरण नहीं कर सके । उनके विवेचन से स्थायी भाव की 
व्यापकता, प्रमुखता, सस्कार-रूप मे विद्यमानता आदि बाते तो स्पष्ट हुई, पर स्थायी 
भाव के औदात्त्य का स्पष्टीकरण नही हुआ | सीधी-सी बात है कि प्रायः समस्त 
मानवीय भाव दो रूपो मे प्रकट होते है--एक रूप है उनका स्पृहणीय, प्राह्म, 
वाछनीय भव्य रूप, दूसरा हो सकता है अग्राह्म, तुच्छ, अवाछनीय रूप । जैसे, कोध 
का तुच्छ रूप वह है, जब किसी मामूली बात पर कोई यो ही गरम हो जाय, और 
किसी दुष्ट या अत्याचारी के प्रति व्यक्त क्रोध ग्राह्म या अच्छा कहा जायगा | इसी 
प्रकार धर्मांधवा या सकीर्णता के कारण किसी दूसरे धर्म या धर्मावलम्बियो से या 
जाति-भेद अथवा रग-भेद के कारण घृणा करना तुच्छ घृणा है, ओर किसी अभ्रष्टाचारी, 
व्यभिचारी, अन्यायी व्यक्ति या उसके कृत्य पर घृणा करना ग्राह्य था 
उचित है। कायरता से डरकर भागता या भयभीत हो जाना भय का अनुचित 
रूप है, जिसकी प्रशसा कोई नही कर सकता । किन्तु पाप-कर्म से भय खाना या किसी 
अबला का किसी दुष्ट दानव से भयभीत होना भय का उचित रूप है। किसी पर 
अनुचित रूप से हँसना, या बेवक्त हँसना हास का अनुचित रूप है, हास्य के वास्तविक 
आलम्बन पर हँसना उचित है। प्रेम का सकीर्ण और स्वार्थी रूप, जिसे लोभ या 
मोह भी कहा जा सकता है, अनुचित है, और निस्वार्थ, सच्चा मानवीय प्रेम उदात्त 
और उचित है। इसी प्रकार सभी भावों के बारे मे समझना चाहिए । 


डद रस-शास्त्र और साहित्य-समीक्षा 
अब पहली बात समझने की यह है कि काव्य या साहित्य मे कवि या पाठक की 
अनुभूति का सम्बन्ध ग्राह्मय या उचित अथवा उदात्त भावों से होता है, अनुचित या अग्राह्य 
भावों से नही । साहित्य मे काव्यगत पात्रों के भाव या प्रवृत्तियाँ अनुचित या अग्राह्म 
भी होती है। पर कवि और पाठक उनसे भी किसी-न-किसी प्रकार का अन्य उदात्त 
भाव ग्रहण करता है | वही ग्राह्म भाव उसके आस्वाद का विषय होता है । जेसे, 
हमने पहले भी कहा है, अशोक वाटिका में सीता जी पर क्रोध जताने वाले रावण के 
अनुचित क्रोध से भी ववि या पाठक के मन मे रावण के प्रति घृणा का उचित या 
ग्राह्म भाव ही उत्पन्न होगा, और वही इस प्रसंग मे आस्वाद का विषय होगा। 
मनोविज्ञान का सम्बन्ध तो सभी प्रकार के भावों से होता है, और साहित्य-सामग्री 
भी सभी प्रकार के भावों का कोष होती है। पर हम उनमे से उन्ही भावों मे आनन्द 
लेते है, जो हमे अच्छे लगते है, अर्थात्‌ उचित जचते है। अनुचित भावों से भी हम 
अन्य उचित अनुभृति प्राप्त करते है। अत हमारी अनुभूतियो का सम्बन्ध अच्छे 
भावो से होता है। जो वस्तु या भाव हमे अच्छा लगता है, उसी में तो हम अपना! 
मन रमाते है ! अत काव्यास्वाद या काव्यानन्द का आधार है--अच्छे या सुन्दर 
भाव--भ्राह्मय भाव अथवा उदात्त भाव | 

दूसरी बात इसके साथ ही यह समझ रखनी चाहिए कि काव्यानन्द या 
काव्यास्वाद अथवा रस की समस्त सामग्री अर्थात्‌ उदात्त भाव या अच्छे भाव के सब 
रूप भी अच्छे होगे, उचित होगे, ग्राह्म होगे, उदात्त होगे । कवि या पाठक की उचित 
अनुभूति से सम्बन्धित सब बाते उचित होगी, तभी तो हमारा मन' उनमे रमा रहेगा । 
भत स्थायी भाव ही नही, उससे सम्बन्धित, उसके पक्ष के सभी भाव (सचारी भाव), 
विभावानुभाव आदि अनुभूति का विषय बनने वाली समस्त काव्य सामग्री अच्छी, 
सुन्दर या उदात्त होती है । आलम्बन, उद्दीपन, अनुभाव, सचारी भाव आदि सब भी 
स्थायीभाव के साथ उदात्त रूप मे प्रकट होते है । 

मतोविज्ञान का क्षेत्र तो सम्पूर्ण भाव-जगत्‌ है । किन्तु काव्य मनोविज्ञान या 
काव्यानुभूति का सम्बन्ध केवल उदात्त भावों से है। अत आचार्यों ने साहित्य के जो 
स्थायी या सचारी भाव बताये है, वे अनिवायं रूप से अच्छे या ग्राह्म अथवा उदात्त 
भाव है, स्थायी या सचारी भावो के बारे मे यह बात सदा ध्यान मे रखनी चाहिए। 
इसे भुलाकर ही डा० राकेश गुप्त आदि कुछ विचारको ने इन स्थायी-सचारी भावों 
को गलत समझ कर भ्रान्त धारणाये व्यक्त की है। आचार्यों ने स्थायी भाव को 
आस्वाद्य बताया । परन्तु वास्तव में आस्वाद का गुण सचारी भाव मे भी है, क्योकि 
जो अच्छा है, वह मन को रमाता है, स्वाद देता है। अभिनवगुप्त आदिने भी 
स्वीकार किया है कि विभावादि भी रसत्व (आस्वाद) का गुण रखते है । पर सचारी 
भाव रवतन्त्र रूप से नही, अपितु स्थायी भावों के आश्रय ही रसत्व का गुण रखते हैं। 

हमारे प्राचीन आचार्यों ने काव्यानुभूति या (उदात्त) भावानुभूति अर्थात्‌ रस« 


रसो का उदात्त रूप ४६ 
प्रक्रि] का जो सूक्ष्म विवेचन किया है--काव्य-मनोविज्ञान का जो अत्यन्त सूक्ष्म, 
स्पष्ट और पूर्ण विश्लेषण किया है, उसे देखकर रस-सिद्धान्त के आदि आचार्य की 
अद्भुत प्रतिभा पर आइचर्य होता है, श्रद्धा से मस्तक झुक जाता है। काश ! कि हमे 
उस आदि आचार्य का परिचय कही से मिल जाता ! भरत मुनि तो आदि आचार्य 
नही माने जा सकते । रस-आचार्यों ने काव्य (काव्यानुभति) के भावों को दो भागों में 
बाँटा--स्थायी भाव और सचारी भाव | विभाजन का यह आधार भी बहुत सूक्ष्म है। 
यद्यपि उनके स्थायी भावों के निर्धारण मे मनोविज्ञान का कोई सीधा हाथ नहीं है, 
तथापि यह काव्य-मनोविज्ञान पर्याप्त मात्र । मे मनोविज्ञान-सम्मत भी है। अब जरा 
पाश्चात्य मनोविज्ञान की दृष्टि से स्थायी भावों पर विचार करते है। 

हमारे मानसिक सस्थान की तीन प्रकार की बोधदशाएँ या अनुभव होते है-- 
(१) बुद्धि या ज्ञान से चालित बोधमूलक अनु भव, (२) हृदय से सम्बन्धित भावात्मक 
अनुभव, और (३) शारीरिक क्रिया द्वारा चालित सकल्पात्मक या प्रेरणात्मक अनुभव । 
इस बोब-चक्र को ही ज्ञान, इच्छा और क्रिया कहा जाता हे | हमारे 'स्थायी भावों 
तथा पाश्चात्य मनोविज्ञान की स्थायी प्रवृत्तियो या सहज वृत्तियों (7#7709) में यह 
ज्रिविव बोध-पक्ष अनिवार्य रूप से रहता है, अर्थात्‌ स्थायीभाव” या सहज वृत्तियाँ 
([0807009) ज्ञानमूलक, भावभूलक और क्रियामूलक अनुभव को कहते है । प्रत्येक 
सहजवृ त्ति के साथ कुछ सहचर (स्थायी) भावनाएँ सम्बद्ध रहती है, जिन्हे सिण्टीमेण्ट' 
कहते है । इन सहचर या स्थायी भावनाओं से अनेक मनोवेगों (27700079) का 
सम्बन्ध रहता है। सहचर भावनाओं (8श॥077०75) और मनोवेगो को भावप्रधान 
चित्तवृत्तियाँ भी कह सकते है, क्योकि इनमे त्रिविध बोधपक्ष मे से भावपक्ष की 
प्रधानता रहती है । पाश्चात्य सहज वृत्तियो और हमारे 'स्थायीभावो' मे एक अन्तर 
तो यह है कि सहजवृत्तियो का सम्बन्ध मानव-प्रकृति से है, गुण-धर्म से है, जबकि 
स्थायीभाव' का सम्बन्ध सीधा भाव से है | इसलिए जहाँ सहज वृत्तियाँ भाव-श्रधान 
नही होती, वहाँ 'स्थायीभाव' भाव-प्रधान होते है। दूसरे, सहज प्रवत्तियों मे सभी 
प्रकार की अच्छी-बुरी प्रवत्तियाँ सम्मिलित हे, जबकि 'स्थायीभावों मे अनिवार्य-रूप 
से अच्छे भाव ही सम्मिलित है, जो हमारी सत्प्रवुत्तियों को ही जगाते है । भाव- 
प्रधानता और स्थायित्व या प्रमुखता की समानता के कारण हमारे 'स्थायीभाव पाश्चात्य 
सहचर या स्थायी भावनाओं (8७॥777079) से समानता रखते है। परल्तु ध्यान रहे 
कि पाश्चात्य मनोविज्ञान के सभी सेण्टीमेण्ट! या उनके सब रूप भी हमारे स्थायी- 
भाव नही है। वास्तव मे इन (8800770०7॥05) मे से जिन-जिन का उदात्त सम्प्रेषणीय 
व्यापक रूप काव्य में सम्भव है, वे ही अपने उदात्त रूप में हमारे स्थायी भाव है । 
लोभ, कामातुरता, हीनभावना, गव॑ आदि 'सेण्टिमेण्ट' इसी अभाव से हमारे 'स्थायी 
भाव' नहीं है। कोच, भय आदि का भी उदात्त रूप ही 'स्थायीभाव' है। 

पाश्चात्य मनोविज्ञान की मूल या सहज वृत्तियाँ निम्न १४ है-- 


0 


र्‌ 


रस-शास्त्र ओर साहित्य-समौक्षा 


[पा ० साई ० 55०87०, अर्थात्‌ बचने की प्रवृत्ति या पलायन । 
सहचर भावना--भय । 

शारीरिक चिह्न--हाथ-पॉव कॉपना, धडकन, भागना आदि । 

पृफ6 वाइताए ता शेपघड78०५४ 07 ०7०७६, युद्ध-प्रवृत्ति । 

सहचर भावना--क्रोध । 

शारीरिक प्रकाशन--भौह चढाना, आँखे लाल होना, होठ चबाना, हाथ उठाना' 
आदि । 
प्‌॥० ९४7०॥४० [75006 (पालन या रक्षण-वृत्ति) । 

सहचर भावना--वा त्सल्य, स्नेह, अनुकम्पा, करुणा । 

॥6 पाठ 0 रि९एणॉआ07 (जुग्मुप्सा या घृणा) । 

सहचर भावना--चृणा, वेराग्य । 

शारीरिक उपलक्षण--नाक-भौ सिकोडना, जी मचलाना, मुह मोडना, 
घिक्‍कारना आदि) । 

5७ पराह्याव० (ऐश), अर्थात्‌ काम-प्रवृत्ति । 

सहचर भावना--करामातुरता । 

शारीरिक चिह्न--रोमाच, आलिगन, चुम्बन आदि | 
प्‌ृणा८ ॥8870 ० ८५ध7०४४ (जिज्ञासा, उत्सुकता) । 

सहचर भावनता--कौतुहल, विस्मय । 

शारीरिक अभिव्यक्ति--चकित होना, खोज करना, आँखे फाडना आदि। 

॥76 ॥78070 ० 5९॥-8४४०:८०0० (अहमन्यता, अहभावना) । 
सहचर भावना--परभ्नुत्वकामना, गव॑, आत्मश्न ष्ठता का भाव ($9ए09९7077ए 
(०7१765) । 
शारीरिक रूप---अकडना, छाती तानना, दूसरों का तिरस्कार करना आदि । 
पड पाइध्राण 0 $080985९७7000.. 0/ $प्र775807.. (शरणागति, 
अधीनता) । 

सहचर भाव -- विवशता, निराश्रयता, हीनभावना ([70600779 (०776५) । 
शारीरिक लक्षण--दीनता-प्रकाशन, पाँव पकडना, लजावा आदि । 


8 8एध्थांगा (प्रार्थना, देन्यता) | सहचर भाव--निवेदन, प्रार्थना । 


५० 


११ 


शारीरिक प्रकाशन--गिडगिडाना, याचना करना आदि । 

१७ (682/१008 77070 (सघ या सामाजिक वृत्ति ) । 

सहचर भावना--आत्मीयता, प्रेम, करुणा, दया आदि । 

शारीरिक प्रवृत्ति--सहवास-प्राप्ति, सहायता करना, मिलना-जुलना आदि। 
77000-56७८ए४ (भोजनादि का उपाजंन) । 


रसो का उदात्त रूप १ 


१२ 2&०पणाआए07 (सचय या लोभ) । 

सहचर भावना--लोभ, अधिकार पाने की कामना (&79[7097986007) । 

शारीरिक उपलक्षण--प्राप्ति के लिए प्रयत्त, खोज, रक्षा करता आदि । 
१३ एणाशाएलाणा (नव-निर्माण) । 

भावना--तदनुकूल उत्साह, लगन आदि भाव और काम में लगना आदि 

शारीरिक प्रवृत्ति । 
१४ .8प8॥67 (हास्य) । 

भावना--विनोद-प्रियता, हँसी, प्रसन्नता । 

शारीरिक ज्ञापन---हँसना, लोट-पोट होना, कल-नाद आदि । 

एक तरह से इन सब मूल प्रवृत्तियों का फ्रायड की काम-प्रवृत्ति, एडलर की 
प्रभुव्व-कामना और युग की आत्मरक्षा की प्रमुख प्रवृत्तियों मे अन्तर्भाव हो जाता 
है | इनमे आठवीं और नवमी वस्तुत एक ही प्रवृत्ति के दो रूप है। इसी प्रकार 
११वी और १२वीं तथा ७वी और १३वीं में समानता है। यदि व्यापक रूप में 
काम-प्रवृत्ति को लिया जाय, तो पालन-बृत्ति, अहभावना, सघ-वृत्ति, उपाजंन-वृत्ति 
आदि का उसमे अन्तर्भाव हो जाता है। प्रभुत्वकामना और आत्मरक्षण का प्रसार 
तो सब मे और भी स्पष्ट है। आत्म-रक्षा के लिए ही हममे बचने की प्रवृत्ति होती है, 
प्रभ््वकामना और आत्मरक्षण से ही हम इन्द्र करते है, प्रभुत्व के ही कारण दूसरो 
से घृणा करते है । इसी के सहारे दूसरो का पालन करते हैं, गये करते है, सचय 
करते और काम मे प्रवृत्त होते है। देन्‍्य या हीनता की प्रवृत्ति अवश्य प्रभुत्वकामना 
के विरुद्ध दिखाई देती है, पर एडलर ने वास्तव में इसी को मूल मानकर इसको 
पूर्ति के ही हेतु प्रभुत्व-कामना को स्वीकार किया है। 
पहले भी कहा है, हमारे प्राचीन आचार्यो ने इन मानवीय सहज प्रवृत्तियो 

में से उन्ही की सहचर भावना को स्थायी भाव” बनाया है, जिनका काव्य मे 
उदात्त, विस्तृत और व्यापक रूप में सम्प्रेषण सभव है। इन सहज प्रवृत्तियो के 
आधार पर प्राचीन आचार्यो के स्थायी भावों की सगति इस तरह बिठलाई जा 







सकती है-- कर ७० आ हर 
सहज प्रवृत्ति स्थायी भाव #&.«०० ते के 
१ बचने की प्रवृत्ति -? भय हट? # 5 भयानक रस 


२ युद्ध-प्रवृत्ति -? । 43303 >> वीर । 
ध 


“2 रचा 0_ रोद्र 
३ पालन-रक्षण-वृत्ति रस ० -४&5 
(क) पुत्र-पालन-रक्षण -? वत्सलता. किलर पक शिय शिलुआककाी 
(ख) प्रिय-पालन-रक्षण -? दाम्पत्य प्रेम >>? श्यगार रस 
(ग) भ्रातृ, मित्र, देशादि-रक्षण -> स्नेह, पर्स “गे सख्य रस और देश-प्रेम 


४8.3 आई 









श्र रस-शास्त्र और साहित्य-समीक्षा 


(घ) दीन-हीन-रक्षण-पालन >>? शोक -> करुण रस 
४ जुगुप्सा “7? | घृणा “>> बीभत्स रस 
निर्वेद >> शात रस 
५ काम-पअ्वृत्ति -> दाम्पत्यरति -> श्गार 
६ जिज्ञासा, उत्सुकता -? विस्मय -+ अद्भुत रस 
७-१३ अहमन्यता, प्रभृत्वकामनता -> गर्वोत्साह-साहस -» वीर रस 
तथा नव-निर्माण “2 केमोत्साह-साहस -> वीर रस 
८-६ देन्य, प्रार्थना, अधीनता -» भगवत्प्रेम -? भक्ति रस 
१० संघ या सामाजिक प्रवृत्ति -> रति-व्यापक -> देश प्रेम, सख्य रसादि 
११ भोजनोपार्जन की प्रवृत्ति जीव की भौतिक क्षुवा-पूर्ति से सम्बन्ध रखती 
है । पशु के लिए जो भक्ष्यान्वेवण है, वही मानव के लिए धनोपार्जतव बन गई है । 
इसका स्थायी भाव' से क्या सामान्य भाव से भी सम्बन्ध नहीं है। अत इससे किसी' 
स्थायी भाव! की सीधी सभावता नहीं हो सकती । वैसे भी यह प्रवृत्ति स्वतन्त्र' 
प्रतीत नही होती । इसका स्वतन्त्र रूप शारीरिक आवश्यकता की पूरुति मात्र है।+ 
वास्तव में आत्मरक्षण की उपयुक्त प्रवृत्ति के ही अन्तर्गत इसे सम्मिलित किया जा 
सकता है । 


१२ इसी प्रकार लोभ की भावना का न तो कोई उदात्त रूप ही सामने 
आता है, और न ही व्यापक रूप मे उसका सम्प्रेपण ही सभव है। आचार्य शक्‍ल ने 
जन्मभूमि के प्रति जिस लोभ की बात अपने 'लोभ और प्रीति' शीर्षक निबन्ध मे 
चलाई है (देखिए चितामणि भाग १, पृ० ७६-७८), वह वास्तव मे प्रेम भाव ही 
है। ऐसे लोभ का उदात्त रूप प्रेम ही हो सकता है । 

श४ं हास्य का हास “* हास्‍थ रस । 

ध्यात रहना चाहिए कि उपयुक्त सहज प्रवृत्तियों के उदात्त रूपो से ही 
सम्बन्धित स्थायी भावों" की सभावना हो सकती है। काम-प्रवत्ति अपने शुद्ध 
रूप मे भोजन-प्रवृत्ति की तरह केवल शारीरिक क्ष॒ुधा है। जब तक्र उसके मूल मे 
प्रेम भाव न होगा, तब तक वह शगार रस का विषय नहीं कही जा सकती | अत 
ऊपर हमने जो उससे दाम्पत्य रति और श्युगार रस की सभावना का उल्लेख किया 
है, वह उसके शुद्ध रूप से नही समझना चाहिए, अपितु उसके साथ प्रेम के सम्मिश्रण 
से ही यह सभावत्ता समझनी चाहिए। विशुद्ध काम-प्रवृत्ति का कोई उदात्त रूप 
नही होता । 

उपयु क्त विवेचन से स्पष्ट हुआ होगा कि पाश्चात्य मनोवैज्ञानिको की जिन 
सहज प्रवृत्तियो या सहचर भावनाओ का उदात्त रूप सभव है, वे सब हमारे “स्थायी 
भाव' है | अत किसी भाव के काव्यगत स्थायी भाव” बनने की कसौटी यह हे--(१) 
भाव का सहृदय-मात्र के लिए रपृहणीय हो सकना । अर्थात्‌ भाव ऐसे रूप में प्रकट 

हो सके कि सब को बाछित हो, ग्राह्म हो, सब की आनन्दानुभूति का विषय बन सके । 
लोभ ग्राह्म नही, प्रेम ग्राह्म है। पराधीनता ग्राह्म नही, भगवद्‌ शरणागति ग्राह्य है । 
अह॒कार या अभिमान स्पृहणीय नही हो सकता, गर्वोत्साह या स्वाभिमानोत्साह हो 
सकता है । ईर्ष्या स्पृहणीय नही, स्पर्द्धा-उत्साह (कर्मोत्साह) हो सकता है। आचार्यो 
ने जो ३३ सचारी गिनाये है, उनमे जडता, अपस्मार, आलस्य, उन्माद, व्याधि, 
चिन्ता आदि भाव अपने स्वतन्त्र रूप मे स्पृहणीय भाव नहीं हो सकते। अत उनके 
स्थायी भाव बनने का प्रश्न ही नहीं उठता । जो भाव स्पृह्णीय नहीं, वह आस्वाद्य 
नही हो सकता । पाश्चात्य मनोवैज्ञानिको ने यद्यपि शोक और उत्साह-साहस को 
मूल भाव या प्रवृत्ति नहीं बताया, तो भी आस्वाद्य या स्पृ्णीय सम्प्रेष्य होने के 
कारण ही इन्हे हमारे यहाँ स्थायी भाव स्वीकृत किया गया है। अत आस्वादता 
या स्पृहणीय प्रेषणीयता या उदात्त रूप मे सर्वग्राह्म अनुभूति स्थायी भाव की अनिवाय॑ 
कसौटी है । 

स्थायी भाव की दूसरी आवश्यक कसौटी है, उसका व्यापक एवं उत्कट रूप 
में स्वतत्रता से प्रकट हो सकना। विभावादि की अनेक तरणो से पुष्ट होकर जो 
भाव हृदय पर उत्कट प्रभाव उत्पन्न करे, जो मानव की सत्प्रवृत्ति और निवृत्ति को 
जगाने में समर्थ हो, वही स्थायी भाव की कोटि में गिना जा सकता है। जिस भाव 
के स्वतत्र विषय पाठक या सामाजिक के सामने व्यापक रूप मे प्रस्तुत हो सके, वही 
भाव स्थायी भाव की सज्ञा पा सकता है। 

आचार्यों के स्थायी-सचारी' विभाजन का यही आधार है। अब प्रश्न उठ 
सकता है कि स्थायी भाव' केवल नौ भावों को ही क्यो माना गया है, क्‍या 
सचारियों' में से कोई अन्य भाव रस रूप नही हो सकता ? इस सम्बन्ध मे डा० 
राकेश गुप्त ने कहा है कि यदि सचारी भी विभावादि से पुष्ट होकर प्रस्तुत हो, 
तो रस दशा को प्राप्त हो सकते है।' परन्तु हम देखते है कि इन सचारी भावो का 
प्रेषण सहृदय-मात्र मे स्वतत्न रूप मे होना असभव ही है। जेसे, हे का कोई विशिष्ट 
रूप ही नही, प्रेषण का कोई स्वतन्त्र आधार और तीज रूप नहीं। यही बात मद, 
जडता, उन्‍्माद, मोह आदि के बारे मे कही जा सकती है। इस सारी शभ्राति का 
कारण हमारे स्थायी भावों और मनोविज्ञानिकों के 'सेटिमेट' या स्थायी भावावेगो 
(?८०॥8॥0॥ 47700075$) को एक समझ लेना है। पर, जैसा कि कहा जा चुका 
है, पाश्चात्य मनोवेज्ञानिको के भाव हमारे 'स्थायी भाव” नही है। मनोविज्ञानिको ने 
'सेटिमेट' या 'इमोशन' आदि पर सामान्य मन स्थितियों के रूप में विचार किया 
है, जबकि हमारे आचार्यो ने काव्यानुभूति की दृष्टि से ही स्थायी-सचारी-वर्गी- 
करण किया है । 

स्थायी-सचारी' भावो के सम्बन्ध मे यह तथ्य भुला कर “रस तथा रस-प्रक्रिया 
का मनोवैज्ञानिक अध्ययन” करने वाले डा० राकेश गुप्त ने अपने थीसिस में कई 
प्रकार की भ्रातियाँ फैलाई है। स्थायी भाव से अभिप्राय केवल उस सामान्य भाव 
से नही है, जो देर तक मन में रहता है, अपितु उस स्पृहणीय भाव से है जो साहित्यिक 
रचनाओ में व्यापकता के साथ स्वततन्न रूप मे प्रकट हो सकता हे | उत्साह का ही 
उदाहरण लीजिए । एक व्यक्ति अपने मित्र के आगमन पर उसके स्वागत में उत्साह 
दिखाता है। उसका यह उत्साह स्थायी भाव नहीं कहा जा सकता, क्योकि वह अपने 
स्वत॒त्र रूप मे कोई उदात्त रूप नही रखता । प्रेम का सचारी बनकर ही यह उदात्त रूप 
में प्रकट होता है। किन्तु जो व्यक्ति दीन-हीन व्यक्तियों या दुखी प्राणियों की 
सेवा-सहायता करने मे उत्साहपूर्वक प्रवृत्त होता हे, उसका उत्साह उदात्त 
होने से स्थायी भाव कहलाता है। स्थायी भाव से यदि देर तक मन मे 
रहने वाले भाव से अभिप्राय हो, तो क्रोध की अपेक्षा वेर को ही अधिक 
स्थायी कहा जायगा, जबकि आचार्यो ने वेर को साहित्यानुभूति का भाव ही नही 
माना। वास्तव में आचार्यों का वर्गीकरण सहृदयानुभूति के आधार पर ही है। डा० 
राकेश गुप्त का यह कथन ? कि स्थायी भावो' का सम्बन्ध पाठक से नही है, काव्यगत 
पात्र से है, रस-सिद्धान्त या काव्य-मनोविज्ञान (काव्यानुभूति) के सर्वया विरुद्ध है । 
आश्चर्य है कि काव्य के भावों के सम्बन्ध मे डा० राकेश ऐसी अभ्रात वारणा कैसे 
प्रकट कर गए | अग्रनेजी घविद्वान्‌ रिच्डंस ने भी काव्यगत अनुभूतियों से अभिप्राय 
पाठक की अनुभूतियाँ ही माना है।* और हमारे आचार तो प्राचीन काल से 
आधुनिक युग मे शुवल जी तक यही कहते आए है कि काव्यगत पात्र के रति, शोक 
आदि भाव लौकिक भाव ही होते है, स्थायीभाव नहीं। 'स्थायीभाव' सहुृदय पाठक 
के ही भाव होते हे, पात्र के नहीं। हम ऊपर भी निवेदन कर चुके है कि आचार्यो 
का भाव-निरूपण साहित्य के अन्तर्गत रसानुभूति या भावानुभूति की दृष्टि से ही 
मनोवैज्ञानिक सिद्ध होता है, उसे साहित्य से बाहर की मन स्थितियों पर घटाने से 
म्राति ही पेदा होगी । ऐसी ही भ्राति का शिकार डा० राकेश गुप्त हुए हे। उनका 
कथन है-- 7 07 7798९ 060 70 709 ॥ 676 080 96 & 77076 49$फ70 
8960776॥ [॥80 (0 8589 [िद्धा 8 एणद्का) ढक्घाापर00 8िए]] 80एए ('४5ए७५७३ ) ७70 
97706 ((द्वाए४) 38 4078 88 6 ९0 ७] ताए2प७ ((ताक्षाबव4 ) क्ार्त 

ज़ग्रातंथ (ाध्याए4), ० पब ॥0ए (प्क्वाइ9)) ०॥॥04 ७6 (०॥६ 88 [078 
48 गाए (88?) ०80 596 ला जरा क्‍्वातातवा [080 ०६7) ॥8५8 (6 
बापरत40079 40 तक्षए. प्रा ॥0प758, 789 04५४ 8700  8077७77768  6ए&॥ 
770778 8706 ए७७॥8 #76 80९7[( ॥0 धाराहंए (था) ) अर्थात्‌ यह मानना 
कितना वाहियात है कि एक व्यक्ति असूया या गवे का उतनी देर तक अनुभव नही 
कर सकता जितनी देर घृणा या विस्मय का अनुभव कर सकता है, या यह कहना 
कि हष॑ उतनी देर तक अनुभूति का विषय नहीं बनता जितनी देर तक हास। 
चिन्ता का भाव घटो नही, दिनो, वर्षो तक रहता है ।” 

डा० गुप्त की विवेचना को क्‍या कहे ! आचारयों की धारणा को हास्यास्पद 
कहते-कहते वे स्वय अपनी विवेचता को हास्यास्पद बना बंठे है। 'स्थायी-सचारी“- 
वर्गीकरण को सहृदय पाठक की अनुभूति की बजाय, पात्रगत मानने से ही उनकी 
आलोचना दोषयुक्त बन गई है | किसी पात्र की असूया या ईर्ष्या से पाठक की अनु- 
भूति का कहाँ तक और कितनी देर तक सम्बन्ध है, यदि इस बात पर वे विचार 
करते, तो आचार्यो की धारणा को एब्सर्ड” (४०४0०) क हमने का साहस न करते । 
ठीक है, लौकिक दृष्टि से ईर्ष्या का भाव पर्याप्त स्थायित्व रखता हे, किन्तु साहित्यिक 
दृष्टि से वह कितना स्थायी है, यह देखना ही उसकी साहित्यगत स्थायी अवस्था 
था सचारी दशा का निर्णय कर सकता है। काव्यगत शोक स्थायी भाव की अनुभूति 
तो पाठक या कवि को स्थायी रूप से हो सकती है, किन्तु चिन्ता भाव का स्थायी 
स्वतन्त्र सम्प्रेषण सभव नही है । देव-जाति के सहार पर मनु चिन्तित अवस्था मे 
हिमगिरि के उत्तु गश्चुग पर बेठे है, किन्तु क्या हम भी उनके साथ चिन्ता भाव का 
अनुभव करते हे ? हमे तो शोकानुभूति ही होती है, चिन्ता उसके सचारी-रूप मे 
आए तो भले ही आए। इसी प्रकार हर्ष” भाव में भी काव्यगत स्वतन्त्र प्रेषणीयता सभव 
नहीं । अत काव्य की दृष्टि से आचार्यों का भाव-निरूपण स्वथा मनोव॑ज्ञानिक है | 
इसकी परिधि साहित्य है। ये स्थायी भाव साहित्य के ही स्थायी भाव है और 
सचारी भी साहित्य के ही सचारी है। जीवन के सामान्य अनुभूति-चक्र के आधार 
पर यह वर्गीकरण मानना भूल है। पाठक की अनुभूति के ही आधार पर वर्गीकरण 
होने के कारण तो आचार्यो ने यह भी स्वीकार किया है कि रति, क्रोष, शोक आदि 
स्थायी भाव भी सचारी रूप मे प्रक्ट हो सकते है । 

बल्कि आचार्यों ने तो यहाँ तक कहा है कि कभी-कभी सचारो भाव भी प्रबल 
हो जाता है। उस समय उसकी स्थिति राजा के उस नौकर-जसी होती है, जो अपने 

विवाह मे दूल्हा होता है, और राजा केवल विवाह में सम्मिलित होने वाला ।* जैसे, 
] 2?४एटक्ट्राटब #/ग्रद्रारट8 7 5०, [0 63 ॥॒ 
२ मुख्य रसेषपि तेःड्ित्व प्राप्नूर्बात्त कदाचन--काध्यप्रकाश, चतुर्थ उल्लास, 
सृ० ५१ । 

दाम्पत्य रति स्थायी भाव मे कही-कही असूबा का भाव प्रबल हो सकता है। किन्तु 
यह ध्यान रहे कि सचारी कितना ही सबल या प्रबल क्यो न हो जाय, वह स्थायी भाव 
के आधार को नही मिटा सकता । सचारी भावों के चित्रण से भी रसोद्रेक होता है, 
यह तो सिद्ध बात है। पर वह रस सचारी भाव का स्वतन्‍्त्र रस नही होता । रसानू- 
भूति के सम्बन्ध मे यह मारा गया है कि विभावादि में से किसी एक का चित्रण भी 
रसोब्दोध की क्षमता रखता है। ऐसी अवस्था मे रस-सामग्री के अन्य अवयवो का 
आक्षेप कर लिया जाता हे । इसी आशय से यदि यह कहा जाय कि सचारियो का 
चित्रण भी रसवत्‌ होता है, तो ठीक है | पर डा० राकेश गुप्त ने जो कहा है, उसका 
अभिप्राय यह हे कि जिन्हे आचार्यो ने सचारीभाव कहा है, वे भी विभावादि से पुष्ट 
होकर स्वतन्त्र रस-रूप मे' अभिव्यक्त हो सकते है और इस प्रकार केवल नौ रस 
मानना गलती है। परन्तु हम स्पष्ट कर चुके है कि सचारियो मे स्वतन्त्र सम्प्रेषण और 
स्वृतन्त्र आस्वाद्यता का अभाव है। जिस किसी का सम्प्रेषण सम्भव भी है, वह अपने 
स्वतन्त्र विभावादि नही रखते । डा० राकेश गुप्त ने इस बात पर आश्चर्य प्रकट किया 
है कि भावों का यह निराधार वर्गीकरण दो हजार वर्षों से कैसे अन्ध-परम्परागत 
मान्य रहा है--“8 ॥8 शाध्ा860 0ए ऐग5 0०४॥॥0800॥ 0 (98२०७, 
धा्ाशप्रा86त 09 80849 07 090९8989$ 927 8५९७॥ 8 77078 क्ा70676 8४07', 

हमे डा० साहब की भ्रातियों पर आश्चर्य हो रहा है। उन्होने क्रोष, भय, 
घृणा और विस्मय को 'स्थायीभाव” मानने से इसलिए इनकार किया है कि इनमे से 
कोई भी किसी काव्यरचना में अगी-रूप प्राप्त नही कर सकता ।'* इस सम्बन्ध में 
पहले तो यह बात है कि रति, शोक आदि स्थायीभावो की काव्य में प्रधानता होती 
है, इससे यह अभिप्राय नही है कि सब-के-सब स्थायीभाव काव्यों में प्रमुख रूप से आ 
सकते है । यह ठीक है कि क्रोध, भयादि के अगी-रूप मे बहुत कम रचनाएँ लिखी गई 
है, भय शायद ही किसी प्रबन्ध मे प्रधान-हूप से आया हो, पर यह निश्चित है कि 
काव्य-रचनाओ मे रहेंगे प्रमुख स्थायीभाव ही। भयादि के ही स्वतन्त्र आलम्बन 
आस्वाद का विषय बनते है । कोई सचारी भाव किसी रचना मे भय, क्रोधादि स्थायी 
भावों से अधिक व्यापक या प्रबल रूप में प्रकट हो सकता है, पर उसकी प्रबलता से 
उसके स्थायी भाव की ही सिद्धि मानी जायगी, उसकी स्वतन्त्र महत्ता नहीं, क्योंकि 

वह स्थायी भाव के ही आश्रय आता है। भयादि एक-आध स्थायी भाव की काव्य मे 
प्रसार-परिधि चाहे शोकादि से कम हो और वह अगी चाहे न बनाया गया हो, पर 
उसकी स्वतन्त्र सत्ता ही उसके स्थायी भाव होने का प्रमाण है। दूसरे, यह कहना 
भी युक्तिसगत नही कि घृणा-क्रोधादि की प्रमुखता पर कोई काव्य रचा ही नहीं जा 
सकता । वेणी सहार' मे क्रोध की प्रधानता स्पष्ट है। घृणा के सम्बन्ध मे तो यह 
आक्षेप सर्वथा आ्रातिपूर्ण है। हम सेकडो आधुनिक रचनाएँ उदाहरण-स्वरूप प्रस्तुत 
कर सकते है--हमने अपने 'बीभत्स रस और हिन्दी साहित्य” नामक थीसिस में की 
है--जिनमे बीभत्स रस की प्रधानता है । प्रेमचन्द के 'सेवासादन', 'प्रेमाश्रम', उम्रजी 
के सरकार तुम्हारी आँखों मे', 'शराबी' आदि उपन्यासों मे घृणा स्थायी भाव या 
बीभत्स रस ही अगी है । अत डा० राकेश गुप्त की उपयुक्त धारणा भी भ्रमपृर्ण है, 
अमान्य है । 

उपयुक्त विवेचन से स्पष्ट हुआ होगा कि स्थायी भाव” स्पृहणीय उदात्त 
भाव है, आचार्यों का स्थायी-सचारी-वर्गीकरण तथा रस-प्रक्रिया-विवेचन सर्वथा 
मनोवेज्ञानिक है। आचार्यो का काव्य-मनोविज्ञान उनकी सूक्ष्म काव्य-हष्टि का परि- 
चायक है। उनका भाव-निरूपण और उनके द्वारा प्रवतित नौ स्थायी भाव उनकी 
सृक्ष्म रस दृष्टि के सूचक है । हाँ, रति (प्रेम) के विविध रूपो को स्वतन्त्र मानकर-- 
वत्सलता या स्नेह से वात्सल्य रस, भगवत्प्रेम से भक्ति रस, सखा-बन्धु-प्रेम से सख्य रस, 
देश-प्रेम से देश प्रेम आदि अलग-अलग रस भी माने जा सकते है। 


विभाव पक्ष 


स्थायी भाव को रस-रूपता प्रदान करने मे विभाव पक्ष मूल कारण माना 
जाता है। विभाव' के सम्बन्ध में आचार्य विश्वनाथ ने कहा है कि लोक मे जो 
जो पदार्थ लौकिक रत्यादि भावो के उद्बोधक हुआ करते है, वे ही काव्य-नादय में 
निविष्ट होने पर 'विभाव' कहे जाते है।' अर्थात्‌ लोक-जीवन में रामादि के हृदय 
में रति, हास, शोकादि भावो के उद्दोधक जो सीतादि-रूप कारण है, वे ही काव्य- 
नाठय' में निविष्ट होने पर विभाव कहे जाते है, क्योकि इन्ही के द्वारा सहृदय 
सामाजिको की रत्यादि वासना रस-रूप मे अकुरित होने मे समर्थ बनाई जाती है। 

भरत मुनि ने विभाव' शब्द को कारण, निमित्त, हेतु आदि का पर्याय बताया 
है । रस-सिद्धान्त में विभावन' ज्ञापन के अर्थ मे प्रयुक्त होता है। वस्तु-जगत के 
उन सत्र विबयो को आचार्यो ने विभाव कहा है जो स्थायी एवं व्यभिचारी चित्त- 
वृत्तियो को जगाते है। यही नहीं, वासना-रूप में अति सूक्ष्मता से हृदय में सुप्त 


१. 'रत्याद्रव्दोधका लोके विभावा काव्यतादययों' ॥-- हिन्दी साहित्यदर्पण, 
पृ० १४५ । 


प्र्द रस-शास्त्र और साहित्य-समीक्षा 


स्थायीभावो को जगाने के साथ ये उन्हे रस-योग्यता तक भी पहुँचाते है। अत ये रस 
के आधार-भूत कारण है। 
विभाव के सम्बन्ध मे भी एक स्पष्टीकरण अपेक्षित है। विश्वनाथ आदि 
“आचार्यों ने सब लौक्कि विषयो को, अर्थात्‌ जिनसे लोक मे रत्यादि भावो का उद्बोध 
होता है, विभाव बताया है। इस सम्बन्ध मे भी हमारा नम्न निवेदन है कि भावों 
के सभी लौकिक विषय विभाव नही कहे जा सकते | लोक मे मास-मज्जादि से घृणा 
उत्पन्न होती है, किन्तु यह लौकिक विभाव बीभत्स रस का विभाव हम नहीं मान 
सकते । इसी प्रकार किसी स्वभावत करोधी व्यक्ति के क्रोष का लौकिक आलम्बन 
(कोई निरीह प्राणी) रोद् रस का विभाव नही बन सकता, क्योकि उस क्रोध से हमारा 
तादात्म्य नही हो सकता । वस्तुत स्थायी भाव की ही तरह हमे यह मानना होगा 
कि वे ही विषय काव्यगत 'विभाव' कहे जायेगे, जो पाठक या दर्शक के मन मे स्थायी 
भाव जगा सके | अत 'विभाव' स्थायी भाव अथवा उसके आश्रित सचारी भाव के 
ही होते है, लौकिक भावों के नहीं। क्योकि हमारे स्थायी भाव उदात्त अनुभूतियाँ 
है इमलिए उनके विभाव भी उदात्त ही होगे, अर्थात्‌ वे उदात्त अनुभूतियों को जगाने 
वाले होगे । विभावो का ऐसा स्पृष्टगीय रूप ही सहृदयो की सामान्य अनुभूति का 
विषय बन सकेगा। भटनायक-अभिनवगुप्त आदि हमारे कुछ आचार्यो ने भी इसीलिए 
स्पष्ट शब्दों मे स्वीकार किया है कि काव्य के विभाव अलौकिक होते है--अर्थात्‌ 
लौकिक व्यवहार मे प्रमदा, उद्यान आदि के द्वारा लोग रति आदि स्थायी भाव के 
विषयाभ्यास मे निपुण होते है। काव्य और नाठको मे ये प्रमदादि कारण नही कहे 
जाते है, किन्तु इन प्रमदादि नामो का परित्याग करके वे अलौकिक विभावादि के 
नाम से पुकारे जाते है। ये विभावादि साधारण कर लिये जाने से, *े मेरे ही है, 
'भेरे शत्र के है, उदासीन व्यक्ति के ही है” अथवा “ये मेरे नही है, 'मेरे शत्र के 
भी नही है, उदासीन व्यक्ति के भी नही है--इस प्रकार के नाना सम्बन्धों से 
विशिष्ट नहीं विदित होते। अत सम्बन्ध-विशेष को छोड साधारण रूप से 
ज्ञानगोचर होते है।? अपने सामान्य गुणों से रफुरण के कारण ही रसो की निष्पत्ति 
करते है ।* 
हमारे आचायों ने साधारणीकरण-सिद्धान्त के आश्रय विभावो के सामानन्‍्य- 
रुप मे प्रव्ट होने की बात तो स्पष्ट कही है, पर उनका यह विवेचन विभाव के 
स्वरूप को अच्छी तरह स्पष्ट नहीं कर सका । वे यह नहीं बता सके कि वे विभाव 
ही काव्यगत रसानुभूति के कारण होते है जो पाठक की उदात्त अनुभूतियों को 


१, हिन्दीकाव्य प्रकाश, पृ० ५९-६० । 

जगाने की क्षमता रखते है। वे स्पष्ट शब्दों में यह नहीं कह सके कि उदात्त विभाव 
ही रस के विभाव होते है। इस कथन से लौकिक-अलौकिक की भ्राति का भी 
निराकरण हो जाता, और साथ ही काव्य के ऐसे विभावो का प्रवेश मान्य न रहता, 
जो सहृदय मे उदात्त भावानुभूतियों जगाने में असमर्थ है, जैसे श्वुगार के अन्तर्गत 
केवल कामुकता, घृणा के आलम्बन-रूप मे केवल मास-मज्जा-रधिर आदि | अत यह 
स्वीकार करने की आवश्यकता है कि स्थायी भाव की तरह, स्थायी भाव के आलम्बन 
आदि भी उदात्त होते है अर्थात्‌ वे उदात्त भावो को जगाने और उद्दीप्त करने 
वाले होते है। 

यहाँ फिर डा० राकेश गुप्त की विभाव-सम्बन्धी भ्राति को दूर करना 
आवश्यक है। उन्होने रस या भावानुभूति का आधार बाह्य वस्तु को न मानकर 
आश्रय की मन स्थिति को माना है। उनका यह विचार तो ठीक है। पर जब वे 
इस आधार पर रस-सिद्धान्त के “विभाव' को अपूर्ण कहने लगते है, तब हमारा उनसे 
विरोध हो जाता है। वे विभाव से अभिप्राय केवल बाह्य वस्तु लेकर विभावों से भावों 
की उत्पत्ति को अमान्य ठहराते है।' वे इस सम्बन्ध में दो व्यक्तियो-द्वारा एक सपप॑ के 
देखने का उदाहरण प्रस्तुत करते हुए कहते है कि आलम्बन-उद्दीपन समान होते हुए भी 
दोनो भिन्न-भिन्न अनुभूति पा सक्ते है। एक डर से भाग सकता है और दूसरा साहस 
करके उसे मारने को दौडता है। अत उनका कथन है कि विभावों से भावों की 
उत्पत्ति नहीं होती बल्कि वेयक्तिक मानसिक प्रवृत्ति ((5४४८९८०४६ 0570श6007 
० 7770!) ही भाव जगाती है। इस सम्बन्ध मे भी हमारा निवेदन है कि डा० 
राकेश गुप्त की भ्राति का मूल कारण यह है कि लौक्कि भाव को वह साहित्य के 
उदात्त भाव से तथा लौकिक वस्तु को काव्य के आलम्बन से एक-रूप मानकर ही 
गडबड पेंदा करते है। 'विभाव” शब्द काव्य-शास्त्र का पारिभाषिक शब्द है, जिसका 
अर्थ है कि जिन _वस्तुओ--आलम्बनो-उद्दीपनो--से कवि ने जो अनुभूति पाई है, 
वे उसी अनुभूति को पाठक में जगाने का कारण होती है। अत' हमारे विभाव' 
निरपेक्ष बाह्य वस्तु या परिस्थितियाँ नही है । वे उदात्त होते है, आस्वाद्य होते है । 
किसी विभाव के प्रति कवि का दृष्टिकोण तो रहेगा ही, और कवि के अनुसार ही 
पाठक भी अपनी मानसिक प्रवृत्ति ((8प0०९८४४७ 0590भ॥07 ० ॥770) बनायेगा। 
वस्तु अपने-आप कोई भाव उत्पन्न नहीं करती, यह कौन नहीं जानता ? पर हमारे 
“विभाव' निरपेक्ष वस्तु है ही नहीं। कोई सुन्दर स्त्री श्वगार रस का आलम्बन तभी 
कहलायगी, जब कवि उसे उस रूप मे दिखाना चाहेगा। यदि सर्प का भयकर 
दिखाना कवि को अभिप्रेत है तो वह सपप प्रत्येक सहदय के भय का आलम्बन बनेगा, 
यदि उसके आलम्बनत्व से कवि वीरता था साहस की भावना जगाना चाहता है तो 





], 789/लाएग्शाटदां 8/प्रद्रा2७ ॥॥ 454, [0 430. 

प्रत्येक पाठक साहस या वीरता का अनुभव करेगा। यदि सब की अलग-अलग 
वेयक्तिक मानसिक स्थिति या प्रवृत्ति हो, तो साहित्यिक रचनाओ मे रसास्वादन 
और साधारणीकरण की बात सब भूठी हो जाय । 
अत हमारे आचार्यो-द्वारा प्रतिपादित 'विभाव' मे मन स्थिति या मन प्रवृत्ति 
स्वत सम्मिलित है । जब डा० राकेश गुप्त कहते है कि---/& “४॥७॥88ए४/ ४७ए 708८ 
(8770: 98868 8 6०7700  ७77000॥, अर्थात्‌ 'विभाव” स्वय किसी भाव को 
नही जगा सकता, तो वह यह क्यो भूल जाते है कि उन्होंने यह शब्द (विभाव”) 
साहित्याचायों से लिया है, मनोविज्ञानिको से नही, और कि 'विभाव' से अभिप्राय 
कवि के विभाव से--अर्थात्‌ कवि-द्वारा अनुभूत और चित्रित विभाव' या वस्तु से है, 
थोथे-कोरे वस्तु-पक्ष से नही है । 
उद्दीपन --आचार्यो ने विभाव के दो भेद किये है-- (१) आलम्बन, (२) 
उद्दीपत। आलम्बन और उद्दीपन वस्तुत परस्पर सम्बद्ध है। स्थायी भाव को अकुरित 
करने वाले साधन आलम्बन कहे जाते है और आलम्बन से सम्बन्धित वह सब वातावरण, 
परिस्थितियाँ---चाहे बाह्य हो अथवा आसन्तरिक--जों भाव को उत्तेजित या उद्दीप्त 
करती है, उद्दीपत कहलाती है। रस एक अविभाज्य अखण्ड अभिव्यक्ति या असलक्ष्य- 
ऋ्रम-व्यग्य ध्वनि है। उसका यह खण्डश विभाजन केवल अध्ययन के लिए है, रसा- 
नुभूति की अवस्था में आलम्बन, उद्दीपन, अनुभावादि खण्डश अनुभव में नही आते । 
ये आलम्बन-उद्दीपन, अनुभावादि परस्पर इतने सम्बद्ध है कि कई बार इनका 
अलग-अलग विश्लेषण करना भी कठिन होता है। श्ूगार रस मे सुन्दर युवक-युवती 
को आलम्बन और एकात रम्य वातावरण को उद्दीपन बताया जाता है। जैसे, रति 
स्थायी भाव शकुन्तला और दुष्यन्त के प्रथम मिलन-प्रसग में जाग्रत होता है। दुष्यन्त 
के लिए शकुन्तला और शकुन्तला के लिए दुष्पन्‍्त आलम्बन है। पाठकों के स्थायी 
भाव के ये दोनो ही आलम्बन है। अन्न प्रदन यह है कि रति स्थायी भाव का उद्दीपन 
केवल शकुन्तला आलम्बन से माना जा सकता है या नहीं ”? क्या कण्व ऋषि का 
आश्रम, उसका एकात रम्य वातावरण रति के उद्बोध मे कारण नहीं है ? इसका 
स्पष्ठ उत्तर यही है कि निश्चय ही वातावरण भी कारण बना हुआ है। अन इस 
दृष्टि से कहा जा सकता है कि उस वातावरण से सज्जित शकुन्तला ही आलम्बन 
है। इसी प्रकार अपने शारीरिक सौन्दर्य और हढ विशाल वक्ष वाले, राजसी 
ऐश्वर्ययुक्त, स्वस्थ राजा दुष्पत्त ही, जब उस रम्य वातावरण में अकस्मात्‌ शकुन्तला 
की नजर पडते है, तो उसके रति भाव के आलम्बन बनते है। हो सकता है कि 
गली-बाजार मे बहुत-सी नारियों के बीच नजर आने वाली शकुन्तला आलम्बन 
न बनती और इसी प्रकार अन्य साधारण वेश में फटे-हाल दुष्यन्त शकुन्तला के लिए 
आलम्बन न बनता । निरुचय ही कवि ने शकुन्तला और दुष्यन्त को उन्तवी परि- 
स्थितियों और वातावरण-विशेष के साथ आलम्बन बनाया है। अत स्पष्ट है कि 

आलम्बन की अवतारणा मे कवि के लिए यह आवश्यक है कि वह साथ ही उसका 
उद्दीपनका री पक्ष प्रस्तुत करे, अर्थात्‌ आलम्बन को पुष्ट, सर्वग्राह्म और योग्य बनाये । 
निश्चय ही आलम्बनत्व की प्रतिष्ठा मे केवल शकुन्तला और दुष्यन्त पर्याप्त नहीं 
है, दोनो की परिस्थितियाँ, प्रवृत्तियाँ, गुण, वेशभूषा, वातावरण आदि सब अपेक्षित 
है और सब मिलकर उसको योग्य और पुष्ट आलम्बन बनाते है। अत आलम्बन 
के साथ उद्दीपन भी लगा ही रहता है। फिर भी रस-प्रक्रिया को समझने के लिए 
हम उनकी पृथक्‌-पृथक गणना करते है । 

ऊपर हमने कहा है कि पाठक के रति स्थायी भाव के दुष्यन्त-शकुन्तला दोनो 
आलम्बन है। इसका कारण शगार रस का उभय-पक्षीय होता है, अर्थात्‌ दुष्यन्त 
और शकुन्तला दोनो परस्पर आश्रय है और दोनो आलम्बन, इसी से दोनो हमारे भी 
आलम्बन है। कुछ विद्वान्‌ काव्य-आश्रय को भी आलम्बन मानते है। डा० आनन्द 
प्रकाश दीक्षित ने भी कुछ प्राचीन आचार्यो (साहित्य कौमुदीकार, के आधार पर 
अपने थीसिस मे कहा है--“आलम्बन-विभाव के दो भेद होते है--१ विषय तथा 
२ आश्रय । रत्यावि भावो के जाग्रत होने मे कारण-स्वरूप विभाव ही विषय अथवा 
आलम्बन-विभाव कहलाते है, क्योकि उन्हे ही आलम्बन करके स्थायी भाव जाग्रत 
होता है। जिस व्यक्ति मे ये स्थायी भाव जाग्रत होते है, वह उनका आश्रय-भूत होने 
से आश्रय कहलाता है। अभिप्राय यह कि आश्रय, विषय तथा उद्दीपक सामग्री 
तीनो ही विभाव के अन्तगंत परिगणित होते है, तथापि इनमे से अन्तिम दो ही 
कारण-स्वरूप होते है और पहला उनके द्वारा उद्दीपित भावों का भाधार 
होता है ।' 

इस सम्बन्ध मे हमारा मत है कि रस का आश्रय पाठक या सहृदय अथवा 
कवि ही होता है, काथ्यगत व्यक्ति को रसया स्थायीभाव का आश्रय मानना 
अ्रातिपूर्ण ही है। वास्तव में काव्यगत आश्रय को सब अवस्थाओ मे रसानुभूति या 
स्थायी भाव-अनुभूति नही होती । माता शैव्या को जिस शोक की अनुभूति होती है 
वह स्थायी भाव-अनुभूति या रसानुभूति नही कही जा सकती । बह लोकिक भावानुभूति 
है। स्थायी भाव अनुभूति काव्यगत आश्रय को तभी होगी, जबकि वह व्यक्तिगत स्वार्थे- 
सम्बन्धो से ऊपर उठकर भावों का अनुभव करेगा, जैसे उत्साह का आश्रय स्थायी 
भाव (साहसपूर्ण उत्साह) का अनुभव करता है । दया वीर, कर्म वीर, युद्ध वीर आदि 
सब वीर रसानुभूति के आश्रय होते है। रस के अनिवायें आश्रय तो कबि और 
पाठक या दर्शक ही है। काव्यगत आश्रय और नाठक में तट आदि--ये तो वेकल्पिक 
आश्रय ही होते हैं । 

अब इस बात पर विचार करते है कि क्या आश्रय को आलम्बन माना जा 


दा 


१ डा० आनन्द प्रकाश दीक्षितः रस-सिद्धात--स्वरूप-विश्लेषण, पूृ० १८-१६ । 

सकता है। रस-अनुभूति का विश्लेषण सहृदय की दृष्टि से ही होता चाहिए । हम 
देखते है कि जहाँ हमारा रस-सिद्धान्त (रस-निरूपण) सहृदयान्‌ भूति पर आधारित 
है, वहाँ हमारे परवर्ती आचारयों ने सहृदय सामाजिक को आश्रय मानकर बहुत कम 
विवेचन किया है। डॉ० दीक्षित भी पता नहीं, सहदय का ध्यान छोडकर, काव्यगत 
आश्रय को आलम्बन-पक्ष मे कैसे खसीट लाए ? रस-प्रक्रिया मे हम (पाठक या दर्शक) 
काव्यगत आलम्बन को देखकर या पढ़कर ही अपने हृदय मे भाव को उदित पाते है 
काव्यगत आश्रय का आधार भी आलम्बन ही होता है । अत जब आश्रय से पूर्व ही 
भाव जाग्रत हो गया, तो फिर आश्रय भावोद्वोध का कारण कैसे हो सकता है ? 

पुत्र-शोक में रोती हुई शैव्या, प्रणण-याचना करने वाला दुष्यन्त, दुराचार या 
दुराचारी की भत्संना करने वाला व्यक्ति सब हमारे मन मे क्रम शोक, रति और 
घृणा स्थायी भाव को उद्दीप्त ही करेगे। अत इस दृष्टि से काव्यगत आश्रय आलम्बन 
नही, उद्दीपन ही ठहरता है । आलम्बन का अर्थ कारण, आधार, निमित्त या पात्र 
है, अर्थात्‌ जैसे, घुणा का आलम्बन हमारी घणा का पात्र बनता है 
वेसे घृणा का आश्रय हमारी घृणा का पात्र नहीं बन सकता, वह अपनी घणा की 
व्यजना से हमारी पूर्व -जागृत घृणा को ही तीन करेगा । अत काव्यगत आश्रय को 
भावोद्वोध का कारण मानना उचित नही है। आश्रय से पूर्व आलम्बन ही हमारी 
अनुभूति को जगा देता है । 

आश्चर्य की बात है कि आश्रय को तो इन आचार्यो ने विभावपक्ष में ले 
लिया, पर आश्रय की चेष्टाओ, अर्थात्‌ अनुभावो को विभाव-पक्ष से अलग अनुभाव 
में ही लिया ! सहृदय की दृष्टि से विचारने पर हमे अनुभाव को भी उद्दीपन के 
अन्तगंत स्वीकार करना चाहिए, क्योकि काव्यमत आश्रय की चेष्टाएँ (अनुभाव) 
हमारे स्थायी भाव को रस-रूप मे उद्दीप्त करने मे ही सहायक होती हे । इसी प्रकार 
सचारी भाव भी रस को पुष्ट करने के कारण “'उद्दीपन' ही है। अत रस-सामग्री के 
दो ही भेद हो सकते है--आलम्बन और उद्दीपन | आलम्बन मे केवल कारण और 
पात्रता की बात रहेगी, रस की अन्य सब सामग्री--आलम्बनगत बाह्य एवं आन्‍्तरिक 
परिस्थितियाँ तथा वातावरण, आश्रय और उसके अनुभाव और सचारी भाव आदि 
सब--उद्दीपन-अन्तर्गत रखी जानी चाहिए । वास्तव में सारी रस-सामग्री आलम्बत 
और आश्रय से ही सम्बन्ध रखती है । विभाव-पक्ष आलम्बनपक्ष होता है और अनुभाव 
तथा सचारी भाव आश्रयपक्ष । अनुभाव की तरह, सचारी भाव भी आश्रय के ही 
भाव होते है। अनुभाव आश्रय की चेष्टाएँ होती है और सचारी भाव आश्रय के 
भाव होते है। 

काव्य मे जहाँ काव्यगत आश्रय नहीं होता या आश्रय से हमारा तादात्म्य 
नहीं होता, वहाँ काव्यगत या काव्य-आश्रयगत अनुभाव भी नही होगे। ऐसे स्थलों 
पर या जहाँ-कही कवि अपनी प्रतिक्रिया प्रकट करता है (जैसे, अपने उपन्यासों मे 

कही-कही प्रेमचन्द अपनी टिप्पणियाँ बीच-जीच मे देते जाते है ), वहाँ कवि के 
उदगार ही अनुभाव होगे, क्योकि कवि की वे प्रतिक्रियात्मक टिप्पणियाँ आश्रय के 
ही प्रतिक्रियात्मक अनू भाव है। काव्य मे जहाँ कवि की टिप्पणियाँ या कवि-आश्रय 
के भी अनुभाव नही होते, वहाँ काव्यगत अनुभावों का तो अभाव ही होगा, हाँ, सहृदय 
के अनु भावों की कल्पना हो सकती है। रसानुभूति की दशा मे सहृदय की जो 
चेष्टाएँ या प्रतिक्रियात्मक शारीरिक उपलक्षण होगे, जैसे करुण हृइ्य को देखकर या 
पढ़कर ऑसू निकलना, हएषं मे तालियाँ बजाना, घृणा मे शी शी, “थू-धु' करना 
आदि, तो वे भी अनुभाव ही होगे, पर इन अनुभावों के उद्दीपन होने का प्रश्न ही 
नही उठता । ये सहृदय की रसानृभूति के ही प्रतीक है, रस-चर्वंण की ही दशा के 
सूचक है। इस सम्पूर्ण रस-प्रक्रिय और रस के उपयुक्त अवयवो के सम्बन्ध मे अपनी 
धारणा हम एक उदाहरण से स्पष्ट करते है। सुदर्शन जी की “अठल्नी का चोर' 
कहानी मे निदंयी तथा रिश्वतखोर इजिनियर साहब, सजा देने वाले रिश्वतखोर 
जज साहिब और सिपाही आदि हमारी घृणा के पात्र बनते है । गरीब रसीला इ जि- 
नियर साहब का नौकर है, जो उनके भरे-घर में पूरी ईमानदारी से काम करता है । 
एक दिन विवशतावश वह एक अठलन्नी उठा लेता है। पता लगने पर इ जिनियर 
साहब उसे बुरा-भला ही नहीं कहते, उसे बडी बुरी तरह निर्देयतापूर्वक मारते हैं। 
यही नहीं, वे उसे पुलिस के हवाले करते है। रसीला को बे-पूछ छ महीने की सजा 
रिश्वतखोर शेख साहब देते है--अपने न्याय के नाम पर । तब लेखक की उक्ति 
देखिए, “यह दुनिया न्यायपुरी नहीं, अधेर नगरी है। यहाँ चोर मालिक गिरफ्तार 
कराता है, चोर सिपाही गिरफ्तार करता है, चोर हाकिम सजा देता है। गरीब चोर 
इसलिए है कि उसका अपराध (?) प्रकट हो गया, परन्तु उन सभ्य चोरों को, उन 
असली डाकुओ को, जो अपने-अपने घरो मे बेठकर आराम से दूसरो का धन हथियाते 
है, कोई नही पूछता ।” 

रसीला का मित्र रमजान, जो शेख (जज) साहब का नौकर है, रसीला की 
सजा सुनकर घर पहुँचा। इस समय उसका चेहरा निराशा की सजीव मूर्ति था। 
एक दासी ने पूछा---क्यो रमजान, रसीला को क्या हुआ ” 

“छ महीने की कंद का हुक्म हुआ” 

दासी ने घृणा से कहा---“बहुत अच्छा हुआ। कम्बख्त इसी लायक था। 
यह इन्साफ है। 

“नही, तुम गलती पर हो । यह इन्साफ नही, अधेर है ।” 

दासी ने समझने का यत्न किया, पर समझ न सकी कि रमजान का क्या 
सतलब है । लेखक की अन्तिम पक्तियाँ देखिए---“रात के समय, जब एक हजार, 
पाँच सौ और पाँच रुपए के चोर (जज शेख साहब, इ जिनियर और कक्‍्लक॑-सिपाही 
आदि) अपने मकातो मे ग्रुदगुदे बिसतरों पर शाति की नींद सो रहे थे, अठन्नी का 

चोर जेल की तग और अँधेरी कोठरी मे बन्द था और अपने आप को दूसरे दिन 
की यातनाओं के लिए तेयार कर रहा था।” 

उपयुक्त प्रसग से स्पष्ट है कि इसमे घृणा या जुगुप्सा स्थायी भाव है। 
इ जिनियर साहब प्रमुख-हूप से तथा जज साहब, पुलिस-कर्मचारी आदि गोण-रूप 
से घृणा के पात्र है। ये ही घृणा के विषय अर्थात्‌ घुणा-पात्र-रूप में आलम्बन है। 
रमजान काव्यगत आश्रय है। कवि-आश्रय भी स्पष्ट है । बेचारे रसीला को बुरा- 
भला कहने वाले इजिनियर साहब घृणा-पत्र (आलम्बन) है। जब वे बुरी तरह 
मारते है, तो हमारी घृणा को तीत्रता से जगाते है, उसे पुलिस से पकडवा कर सजा 
दिलवाते है, तो हमारी घृणा को और भी उद्दीप्त करते है। अत आलम्बन (पात्र) 
के ये कृत्य उद्दीपन-विभाव है । यह घृणा का विषयगत विभाव-पक्ष हुआ । काव्यगत 
आश्रय रमजान को जब हम मु ह लटकाये हुए, निराशा से भरा देखते है, ओर घुणा- 
पूर्वक दासी से कहते सुनते है कि 'नहीं, यह इन्साफ नही, अँघेर है, तो हमारी घृणा 
को इससे तुष्टि तथा पुष्टि ही मिलती है। अत यह उद्दीपन-सामग्री ही है । 
आश्रय और उसकी चेष्टाएँ उद्दीपन ही बनती है। यहाँ रमजान का वाचिक अनुभाव 
तथा शोकपूर्ण मुद्रा ही उद्दीपन-अनू भाव हे। कवि-आश्रय के अनुभाव भी उसकी 
उक्तियों में व्यक्त फटकार से स्पष्ट है।ये उदगार भी भावोद्वीप्ति के ही कारण 
बनते है। अत उद्दीपन-अन्त्गंत ही आयेगे। इस उद्धरण में निराशा, शोक, क्षोभ, 
आदि काव्यगत आश्रय तथा कवि दोनो के सचारी भाव भी स्पष्ट है, और वे घृणा 
को ही पुष्ट या उद्दीप्त करते है। दासी ने जो रसीला के प्रति घृणा प्रकट की है, 
उस घृणा से हमारा तादात्म्य नही होता, उलटा उसका कथन हमारी अरुचि का 
विषय बनता है। हमारा मन भी रमजान की तरह उसका विरोध करना चाहता है । 
बह आलम्बन पक्ष की है। अत काव्य में आलम्बन-पक्ष का पात्र भी आलम्बन ही 
बन जाता है, और उसके गुण या चेष्टाएंँ अथवा अन्तर-बाह्य परिस्थितियाँ भी 
आलम्बन की परिस्थितियों की तरह उद्दीपन मानी जानी चाहिए । यहाँ दासी ने 
हल्का-सा आलम्बन-पक्ष लिया है, अत उसके प्रति हमारी हल्की-सी घृणा 
ही जगती है, जो आलम्बन के प्रति जाग्रत और उद्दीप्त घृणा मे सम्मिलित होकर 
घृणा-भाव को और तीक्र करती है । 

ऊपर के विवेचन से स्पष्ट हुआ कि स्थायी भाव को रस-रूप देने वाली 
सामग्री मे आलम्बन-पक्ष और आश्रय-पक्ष--केवल ये दो ही पक्ष होते है और 
काव्यानुभूति में आलम्बन-पक्ष के अतिरिक्त सब रस-सामग्री उद्दीपन ही होती है । 
हाँ, इस उद्दीपन के कई रूप होगे--(१)उद्दीपन-विभावपक्ष, (२) उद्दीपन-अनुभावपक्ष 
और (३) उद्दीपन सचारी भाव | इनके फिर और भेदोपभेद हो सकते है। उद्दीपन- 
विभाव बाह्य वातावरण और आन्तरिक गुण-अवगुण आदि दो भागों मे बाँदा जा 
सकता है। उद्दीपत-अनुभाव भी दो रूपो में प्रकट होता है, एक काव्यगत आश्रय 

के अनुभाव । दूसरे, कवि के अनुभाव । इस प्रकार रस के अवयवों की तालिका इस 
प्रकार होगी-- 


रस 
स्थायी भाव 
बन-विभाव |. आलस्बन. ततला00:4/2/घ2५क*प/तवाप्याया2तलडासतब्तचकय ७७७१७ शराणााणआाााणाााआआााााााभाााआआाआाआआ/*“ पल बंबसाब बा इ॒ तब ३७३₹₹३३३.. कक 
(आलम्बन-विभाव |. आलम्बन-पक्ष) उद्दीपन | (आश्रय-पक्ष) 








नि छल । 


भाव का मूल विषय विषय-पक्ष उद्दीपन-विभाव अनुभाव सचारी भाव 
या कारण (पात्र) के अन्य पात्र, 








(विभाव-पक्ष क) जैसे घृणा मे ्! 
दुर्योधन के काव्यगत कवि के 
साथ शकुनि आश्रय के अनुभाव 
आदि । अनुभाव 
(विभाव- 
पक्षख) 
काव्यगत आश्रय कवि के 
के सचारी सचारी 
आलम्बन-पक्ष से सम्बन्धित आलम्बन-पक्ष से सम्बन्धित 
बाह्य वातावरण या परि- आतरिक परिस्थितियाँ 
स्थितिया (विभाव-पक्ष ग) (विभाव-पक्ष घ) 
अनुभाव-उद्दोपन 


भरतमुनि ने अनुभाव की व्याख्या करते हुए कहा है कि अनुभाव अभिनयगत 
ऐसी आगिक, वाचिक, सात्त्विक चेष्टाओ को कहते है, जो आश्रय के उद्बुध भाव को 
बाह्य-रूप से प्रकाशित करती है, और सहंदय को स्थायी भाव का भावन कराती 
है ।' साहित्यदपंणकार ने अनुभाव का स्वरूप इस प्रकार प्रकट किया है--“उन उन 
कारणो से हृदय मे उदबुध रत्यादि भावों को बाहर प्रकाशित करने वाले अगादि 
व्यापारों का नाम अनुभाव है। लोक-जीवन मे तो ये अग्ादि-व्यापार (रत्यादि 
भावों के) कार्य” समझे जाते है, किन्तु काव्य-नादय के क्षेत्र मे इन्हे 'अनुभाव” कहा 
जाता है” ।* 


१. अनुभाव्यतेबनेन वागगसत्त्वकृतोषभिनय' इति अनुभाव- ।--नादयशास्त्र 
(चोख०), ७५ । 
२. हिन्दी साहित्यदपंण, पृ० २०० । 

व्युत्पत्त्यर्थ की हष्टि से 'अनू, पश्चात्‌ भाव उत्पत्ति येषाम/ अथवा अनु 
पश्चात्‌ भावों यस्य सोथ्नुभाव ' । स्थायी भाव के जाग्रत होने के पश्चात्‌ उत्पन्न होने 
के कारण इन्हे कार्य-रूप या परिणाम-रूप माना जाता है। किन्तु सहृदय मे भाव 
का साक्षात्कार कराने की दृष्टि से ये कारण-रूप माने जाते है । 

अनुभाव के सम्बन्ध मे भी दो बाते स्पष्ट करना जरूरी हे । एक तो यह कि 
अनुभाव आश्रय के ही होते है, और उसी काव्यगत आश्रय के होते है, जिससे हमारा 
तादात्म्य होता है। अत साधारणीकरण के कारण, ये अलौकिक या उदात्त रूप 
में ही अनुभूति का विषय बनते है । साहित्यदपंणकार के उपयुक्त लक्षण से यह तथ्य 
स्पष्ट नही होता । क्रोध भाव का बाह्य प्रकाशन तो रावण का अभिनय या उसकी 
चेष्टाएँ भी करती है, पर वे अनुभाव नहीं मानी जा सकती। 

दूसरी बात यह कि काव्यगत अनुभाव कार्य या परिणाम नहीं माने जा 
सकते । रस या स्थायी भाव के कार्य या परिणाम तो केवल सहृदय पाठक या दर्शक 
की पढते हुए या देखते हुए प्रतिक्रिया-हप मे प्रकट होने वाली चेष्टाएं, जैसे ऑसू 
निकल आना, हँसना, तालियाँ बजाना आदि ही परिणाम या कार्य मानी जा सकती 
है । पर इनकी काव्यगत सत्ता होती ही नहीं । हमने कवि-आश्रय के अनुभावो का 
भी ऊपर उल्लेख किया है। कवि के व्यक्त अनू भाव अवश्य कवि की रसानुभूति का 
परिणाम या कार्य है, पर वे सहृदय पाठक के लिए कार्य नही है, उद्दीपन-रूप कारण 
ही है। उनसे भी सहृदय की भावानुभूति तीन होती है । अत वास्तव में काव्यगत 
अनुभाव उद्दीपन-रूप कारण ही है, कार्य नही । काव्यगत आश्रय के लिए ये लौकिक 
होने से भाव के कार्य ही है, स्थायी भाव के अनुभाव नही । 

भरत मुन्ति ने 'वागगसत्त्व' अर्थात्‌ वाचिक, आगिक तथा सात्तविक अनूभाव--- 
ये तीन भेद अनुभाव के बताये थे । भानुदत्त आदि परवर्ती आचार्यों ने परथर्‌ नाम 
देते हुये ये चार भेद बताये--कायिक, मानसिक, आहाये तथा सात्तिक | शारदातनय 
ने अपने चार भेदों का नामकरण यह किया--(१) चित्तारभक, (२) गात्रारभक, (३) 
वागारभक तथा (४) बुद्धयारभक अनुभाव । आचार्यों ने केवल श्वूगार के आधार पर 
ही इनकी विस्तृत विवेचना की है। 

आश्रय की वाणी से जो-कुछ व्यक्त होता है, वह वाचिक अनुभाव कहलाता 
है। यद्यपि वाणी भी शरीर का अग है और इस हृष्टि से वाचिक अनभाव भी 
आगिक ही है, पर वाणी के रूप में प्रकट हुए अनुभाव, सात्त्विक अनुभावों की तरह, 
शरीर की स्थूल चेष्टाओ की अपेक्षा सूक्ष्म और अधिक व्यापक अनुभाव होते है । 
अत उन्हे इसी से १ृथक्‌ गिनना ही उचित है । 

सात्तिक अनुभावों को मानसिक अनुभाव कहना ही हम उचित समझते है। 
इनकी शारीरिक प्रतिक्रिया अत्यन्त सूक्ष्म होती है, इसीसे शारीरिक या आगिक स्थूल 
अनुभावो से इन्हे पृथक्‌ गिना जाता है। इनके प्रकट होने मे मन का अधिक प्रभाव 

रहता है । ये सात्त्विक अनुभाव आठ बताये गये है--( १) स्तभ, (२) स्वेद, (३) रोमाच, 
(४) स्व॒र-भग, (५) वेपथु, (६) वैवर्ण्य, (७) अश्रु और (5) प्रलय । आचार्यो ने इन्हे 
सात्तविक भाव की सन्ञा दी है। प्रइन उठता है कि इन्हे अनूभाव के स्थान पर 
'भाव' क्यों कहा गया है ? क्या ये भाव है ? “नाट्यशास्त्र' में ४६ भावों की गणना 
में इन्हे भी भाव ही माना गया है। भरतमुनि का मत है कि मन की समाहित 
अवस्था मे ही ये प्रकट होते है । इसलिए मानसिक सत्त्वोद्रेक के कारण इन्हे सात्त्विक 
भाव कहा गया है। परन्तु हम समझते है कि बिना मानसिक प्रतिक्रिया के, बिना 
सत्त्वोद्रेक के तो कोई अनुभाव अनुभाव्य होता ही नहीं। मन की सात्विक 
प्रतिक्रिया से ही सब अनभाव प्रकट होते है। इसीलिए तो सब उदात्त होते है। 
फिर इन सात्तिको को ही भाव की सज्ञा क्‍यों दी जाय ? भाव मन की प्रवृत्त्यात्मक 
दशा को कहते है, पर ये स्तभादि मन की दशा नही, उसके उपलक्षण-मात्र है। अत 
इन्हे भाव नही माना जा सकता | 

यदि सात्तविक शब्द की दृष्टि से देखे और भाव-अनुभाव के सात्तिवक विश्लेषण 
पर विचार करे, तो भी यही कहना पडता है कि सभी भाव और अनुभाव सहृदय 
को सत्त्वोद्रेंक की दशा मे--अलौकिक रूप मे ही अनुभाव्य होते है।अत इन्हे 
सात्त्विक अनुभाव कहना भी अातिपूर्ण है। वास्तव मे इन्हे आश्रय की स्थल चेष्टाओ 
से पृथक्‌ रखने के लिए ही सात्त्विक नाम दिया गया है। ये शरीर-घर्म अत्यन्त सूक्ष्म 
ह ते हैं और इनका अभिनय श्रमसाध्य है तथा ये आश्रय की घनीभूत मानसिक दशा 
का परिणाम होते है, इसी से इन्हे सात्त्विक कहा गया है। भान्‌ दत्त ने अन्य शारीरिक 
चेष्टाओ को “चेष्टा” तथा इन सात्त्विको' को 'विकार' सज्ञा देना उचित माना है। 
ये स्तभ, अश्रु आदि प्रयत्नपूर्वक प्रकट नही हो सकते । ये है अनूभाव ही । अत इन्हें 
मानसिक या सूक्ष्म अनुभाव कहना अधिक सगत है। भानुदत्त ने सत्त्व से अभिप्राय 
शरीरधर्म लिया है और इन सात्त्विको को शरीर-धर्म ही माना है । 

साहित्यदपंणकार ने भी इन सात्त्विको को अनुभाव माता है, पर साथ ही 
मनोविकार' कहा है, और अनुभाव से भिन्नता का कारण यही बताया है कि 
ये सत्त्वोद्र क से उत्पन्न होते है। सत्त्व से उनका अभिप्राय “अन्त करण का वह 
धर्मंविशेष है जिसके कारण सामाजिक के हृदय मे वासना-रूप से विराजमान रत्यादि 
भावों का उद्बोधन हुआ करता है।' जेसा कि ऊपर कहा जा चुका है, ये मन के 
विकार नही है, विकारों के उपलक्षण या सूचक शारीरिक विकार ही है। दूसरे, 


१ तत्न सात्तिका 
विकारा सत््वसभूता सात्तिका, परिकीतिता ॥१३४॥ 
सत्त्व नाम स्वात्मविश्वामप्रकाशकारी कदचनान्तरों धर्म + है 
सत्वमात्रो द्धूवत्वात्ते भिन्ना अप्यनुभावतः ।--साहित्यदपंण हि०्चोौ०, पृ० २०१ । 


ध्द्ध रस-शास्त्र ओर साहित्य-समोक्षा 


केवल इन्हे ही सत्त्वोद्र क से उत्पन्न नहीं माना जा सकता, सम्पूर्ण रस-प्रक्रिया ही 
सत्त्वोद् क से सम्बन्ध रखती है। अत इस दृष्टि से इन्हे सात्त्तिक भाव कहना हमे 
सान्‍्य नही । 

परम्परागत आठ सात्त्विको के अतिरिक्त 'जू भा' (जभाई), 'मुख का आरक्त 
होना, आँखे लाल होना आदि कुछ और सूक्ष्म शारीरिक विकार भी मानसिक 
अनुभावों (सात्तविको) में गिने जा सकते है। “जु भा' के सम्बन्ध मे डा० आनन्द 
प्रकाश दीक्षित का मत हैं कि 'ज भा को सात्त्विको मे नहीं माना जा सकता । 
सात्त्विको की विशेषता है कि विभाव के देखते ही ये आप-से-आप उमड़ पडते है। 
सिंह को देखते ही स्तभ, स्वेद, वेपथु मे से कोई भी एकदम प्रकट हो सकता है। “ज भा 
के सम्बन्ध मे यह नियम स्वीकार्य नहीं है । यदि इसे सात्तविक माना जाय, तो इससे 
पहले नि श्वास, उच्छवास, अगसकोच तथा उबकाई को भी सात्त्विक भाव मानने मे 
आपत्ति नहीं होनी चाहिए, क्योकि किसी दुखात्मक सूचना के पाते ही अथवा स्मरण 
करते ही नि श्वास तथा उच्छवास प्रकट हो जाते है और इनका प्रदर्शन भी किया 
जा सकता है। इसी प्रकार अगसकोच' किसी भयप्रद विभाव को देखते ही उत्पन्न 
होता है और उबकाई बीभत्स रृश्य को देखते ही आती है। यदि निद्वास तथा 
उच्छवास को वायु-परिपोष-रूप जू भा के ही अन्तर्गत मान ले अर्थात्‌ यह कहे कि 
ज भा के स्थान पर वायु-परिषोष ही सात्त्विक है और उसके ये तीन भेद है, तो 
फिर स्वेद तथा अश्वु को भी सलिलोदगम शब्द से ही बयो न प्रकट कर दिया जाय ? 
वस्तुत आलस्य का द्योतक अनु भाव जू भा है। उसे सात्त्विक नहीं मानना चाहिए ।" 

इस सम्बन्ध में हमारा निवेदन हे कि यदि जू भा आलस्य का द्योतक अनुभाव 
है, तो क्‍या अश्वु शोक या हर्ष का द्योतक अनूभाव नहीं है? साथ ही यह भी 
अनिवाय नही कि अश्वु सात्त्विक अनुभाव विभाव के दृष्टि पडने पर एकदम प्रकट हो 
जाता हो । शने शर्ने पीड़ा घनीभूत होने पर, पहले उच्छवास आदि प्रकट होने के 
बाद भी अश्रु आ सकते है। अतः यदि 'अश्रु सात्तिक है तो जु भा को सात्विक 
मानने मे कोई आपत्ति नहीं होनी चाहिये। वास्तव में ये सब अनुभाव भावों के 
शारीरिक उपलक्षण-मात्र है। स्थूल शारीरिक चेष्टाओं से इनकी भिन्नता का कारण 
इनकी सूक्ष्म उत्पत्ति ही है। अत वे सब सूक्ष शारीरिक विकार मानसिक अनुभाव 
माने जा सकते है, जो सृक्ष्मता से प्रकट होते है, और जिनका अभिनय विशेष कुशलता 
की अपेक्षा रखता है। वेसे तो सभी अनुभाव मानसिक भावों की प्रतिक्रिया-स्वरूप 
ही प्रकट होते है, पर इनमे वहु मानसिक आधार अधिक सूक्ष्म होता हे । इसीलिए 
हमने इन्हें मानसिक अनुभाव कहना अधिक उचित माता है। यदि सात्तिक' से 
सत्त्वोद्र क का भ्रम न हो और भानुदत्त की तरह 'सुक्ष्म शरीर-धर्म' ही सत्त्व का 


१ डा० आनन्दप्रकाश दीक्षित रस सिद्धान्त--स्वरूप-विकलेषण, पुृ० ३४॥। 


रसो का उदात्त रूप द६ 


अर्थ लिया जाय, तो इन्हे साक्त्तिक अनुभाव भी कहा जा सकता है, पर सात्विक 
भाव कहना सर्वथा अनुपयुक्त है । 


सचारो-भाव-उद्दीपन 


मानव की प्रत्येक भाव-वृत्ति जब किसी स्थायी भाव को पुष्ट करने के हेतु 
काव्य-रचना मे प्रकट होती है, तो साहित्य-शास्त्र के पारिभाषिक शब्द 'सचारी या 
व्यभिचारी भाव” की सज्ञा पाती है। साहित्यद्पणकार के अनुसार, वे भाव व्यभिचारी 
भाव कहे जाते है, जो विशेष उत्कटता किवा अनुकूलता से रत्यदि स्थायी भावों को 
रसास्वाद मे परिणत किया करते है तथा जिन्हे स्थायी भावों के समुद्र मे बुदबुद की 
भाँति उनन्‍्मज्जित (उतराते) किवा निमज्जित (डूबते) होते हुए देखा जाता है। ये 
रत्यादि स्थायी भावों से ही उद्भूत होते और उन्हीं मे विरोहित होते, उनकी रस- 
रूप में अभिव्यक्ति मे विशेषतया सहायक हुआ करते है।"* 

भिन्न-भिन्न रसो मे इनका अन्‌ कूल सचरण होता है, इसी से इन्हे व्यभिचारी 
कहा जाता है। सामाजिक के अनुभूति-काल में स्थायी भाव उसकी स्थिर वृत्ति रहती 
है, और व्यभिचारी भाव अस्थिर होती है | यह स्थिरता-अस्थिरता का दृष्टिकोण और 
विभाजन सामान्य भावों का सामान्य मनोवैज्ञानिक विभाजन नहीं है, अपितु केवल 
रसास्वादन या काव्यानुभूति के क्षेत्र का मनोवेज्ञानिक विभाजन है, इस तथ्य को 
सदा ध्यान मे रखना चाहिए। इन विविध सचारियों के सचरण से ही स्थायी भाव 
चित्र-विचित्र प्रतीत होते है । 

भावो के स्थायित्व या स्थिर रूप और अस्थायी या अस्थिर रूप की पहचान 
पर विचार करते हुए आचाये रामचन्द्र शक्ल कहते है,“--कोई भाव अपनी भावदशा 
में ही है या स्थायी दशा को प्राप्त हुआ है, इसकी पहचान सचारियो से हो सकती 
है । कोई भाव या वेगयुक्त चित्त-विकार या तो सुखात्मक होगा या दुखात्मक । 
भावदशा में सुखात्मक भाव का सचारी सुखात्मक भाव या चित्त-विकार ही होगा 
और दुखात्मक का दुखात्मक | बात यह है कि सुखात्मक भाव के अनुभवकाल में 
दु खात्मक चित्तविकार के आ जाने से और दु खात्मक के अनुभवकाल मे सुखात्मक 
चित्त-विकार के आ जाने से भाव बाधित हो कर तिरोहित हो जायगा । पर स्थायी 
दशा प्राप्त होने पर यह बात नही रहती । स्थायी दशा को विरुद्ध या भविरुद्ध कोई 
भाव सचारी-रूप मे आकर तिरोहित नहीं कर सकता । स्थायी का यह लक्षण लक्षण- 
ग्रन्थों मे स्वीकार किया गया है, पर 'रति' को छोड (जो “राग' की स्थायी दशा है), 
क्रोध आदि भावों मे यह लक्षण नहीं घटता। सुखात्मक भावों से निष्पन्न हास्य, 
वीर और अद्भुत रसो के सचारियो में कोई दुखात्मक भाव या चित्त-विकार न 





१ हिन्दी साहित्यदपंण, पृ० १०३ । 


७० रस-शास्त्र ओर साहित्य-सभीक्षा 


मितेगा, इसी प्रकार दु खात्मक भावों से निष्पन्न करुण, रौद्र, भयानक और बीभत्स 
रसो के श्षचारियों में हर्ष आदि दुखात्मक भाव या चित्त-विकार न मिलेंगे |” 

आइचर्य है कि रसो के इतने बडे भावक आचार्य शुक्ल ऐसी भ्रातिपूर्ण बात कैसे 
कह गए ! आरम्भ मे आचार्यो की अविरुद्धा विरुद्धा वाली धारणा को मानते- 
मानते और उसे ही सचारी-स्थायी या भाव और स्थायी की क्सोटी ठहराते-ठहराते 
आचार्य शुक्ल अन्त में केसे आचार्यो की बात का खण्डन कर गए ? हम देखते है 
कि वीर मे क्रोध, क्षोभ, चिन्ता, ग्लानि, घृणा आदि दुखात्मक भाव सचारी-रूप में 
सब की अनुभूति का विषय बनते है। बीभत्स रस में भी हास्य-व्यग्य सुखात्मक 
सचारी को हमने व्यग्य-मिश्रित घणा के उदाहरणो में अपने प्रबन्ध 'बीभत्स रस और 
हिन्दी साहित्य मे दिखाया है। घृणा के आश्रय मे घृणित वस्तुओ या सामाजिक 
बुराइयो के समाप्त होने पर हुए, समाप्ति के लिए प्रयत्न करने मे उत्साह आदि 
सुखात्मक वर्ग के अन्य सचारी भी उत्पन्न हो सकते है । 

सचारियो के सबन्ध मे जो और प्रश्न पैदा होते है वे ये है--- 

१--सचारी भाव किसके भाव होते है, काव्यगत आश्रय के या किसके ? 

२--सचारी भावो के विषयो (विभावानुभावादि) का पृथक होना अनिवायं 

है या नही, और स्थायी भाव के विभावादि से उनका क्‍या सम्बन्ध 
होता है ? 

३--क्या विभावादि से पुष्ट होकर ये भी रस-रूप मे परिणत हो सकते है ? 

४--प्राचीन सचारियो मे क्या मरण, मद, जड्ता आदि सचारी भाव नही 

माने जाने चाहिएँ ? 

५---सचारी भावों की सख्या क्‍या हो ? 

१ संचारी भाव काव्यगत आश्रय के ही भाव होते है, जिन से, साधारणीकरण 
के कारण, सहृदय सामाजिक भी रसानुभूति प्राप्त करता है। काव्यगत आश्रय के 
अतिरिक्त ये सचारी भाव काव्य में कवि-आश्रय के सचारी-रूप मे भी वहाँ प्रकट 
होते है, जहाँ कवि अपनी प्रतिक्रिया शब्दो-द्वारा प्रकट करता है। २ इन सचारियों 
के विभावादि का स्थायी भाव के विभाव-पक्ष से पृथक होना अनिवार्य नहीं हे । 
जहाँ-कही विभावादि पृथक्‌ होगे तो वे अनिवार्य-रूप से स्थायी भाव के विभावादि 
से ही सम्बन्धित होगे। हमारे आचार्यों के रस-निरूपण मे जैसे कही-कही भ्रातिया 
पाई जाती है, वेसे ही सचारी भावो के उनके कुछ उदाहरण दोषयुक्त दिखाई देते 
हैं। हम ने ऊपर निवेदन क्या है कि सचारी भाव आश्रय के ही भाव होते है, 
आलम्बन या किसी अन्य काव्यगत पात्र के नहीं होते । किन्तु हम देखते है कि कई 
बार हमारे आचायों ने इस तथ्य का ध्यान छोड दिया है और उनके सचारी भावों 





१ आचार्य रामचन्ध शक्ल “रस भीसासा', पृ० १४१-१८२ (द्वितीय सस्करणश) । 

के कुछ उदाहरण लौकिक भावो के उदाहरण-मात्र बन गये है। साहित्य-दपणकार 
आचाय॑े विश्वनाथ ने 'शिशुपालवर्ध से असुया का यह उदाहरण" दिया है-- 
अथ तन्न पाण्डुतनयेन सदसि विहित मधुद्धिष । 
मानमसहत न चेदिपति परवृद्धिमत्सरि मनो हि मानिनाम्‌ ।। 

अर्थात्‌ चेदिराज शिशुपाल, राज-सभा मे युधिष्ठिर-द्वारा किये गये क्ृष्ण के 
सम्मान को न सह सका और सहे भी क्यो ? अभिमानी लोगो का तो यह स्वभाव ही 
हैं कि वे दूसरे की बढती से जल उठते है ।' 

सहृदयो को बताने की आवश्यकता नही कि चेदिराज की यह असूया लौकिक 
भाव-मात्र है । और भाव भी यह ऐसे काव्यगत पात्र का है जो स्वय हमारे ही क्रोध 
या घुणा का आलम्बन है। चेदिराज शिशुपाल काव्यगत आश्रय नहीं माना जा 
सकता, क्योकि उसकी अनुभूतियों से हमारा तादात््य नहीं हो सकता। अतः 
उसके भाव सचारी भाव बन ही नहीं सकते | शिशुपाल की इस असूया से हमारा 
तादात्म्य नही हो सकता। अत असूया का यह उदाहरण सचारी भाव का उदाहरण 
नहीं माना जा सकता । इसी प्रकार साहित्यदर्पण में त्रास, चिन्ता, ग्लानि, चपलता, 
विषाद, मरण आदि के जो उदाहरण प्रस्तुत किये गए है, वे सचारी भावों के उदा- 
हरण कदापि नही माने जा सकते। आचाये॑ विश्वनाथ-द्वारा स्वरचित चिन्ता का 
उदाहरण और देखिए--- 

कमलेन विकसितेन सयोजयन्ती विरोधिव शशिबिम्बम । 
करतल पर्यस्तमुखी कि चिन्तयसि सुमुखि  अन्तरहितहृदया ॥+ 

अर्थात्‌ हे सुमुखी ! अपने हाथो पर अपना मुह रखकर, मानो खिले कमल 
से उसके विरोधी चन्द्रमा का मेल कराकर, कहो तो भला ! क्या-क्या मन-ही-मन 
सोच-विचार कर रही हो ”' 

इस उक्ति से सुमुखी का सौन्दयँे-वर्णन ही ध्वनित होता है, चिन्ता की कोई 
बात आस-पास भी नहीं है, और इस दृष्टि से सचारी भाव चिन्ता का तो क्या, 
यह उदाहरण चिन्ता भाव का भी नहीं है। तो भी यदि सुमुखी के 'सोच-विचार'- 
कथन से चिन्ता का सकेत है, तो भी व्यभिचारी भाव नही माना जा सकता। सुमुखी 
कथनकर्त्ता (नायक) के रति भाव का आलम्बन ही प्रतीत होती है, काव्यगत-आश्रय 
नहीं, अत उसका चिन्तन या सोच-विचार “चिन्ता सचारी भाष नहीं मानाजा 
सकता । हाँ, यदि सुमुखी विरहिणी नायिका के रूप में चित्रित होती और प्रिय की 
प्रतीक्षा मे या अन्य कारणों से रति स्थायीभाव के आश्रय चिन्ता में मग्न चित्रित 
की जाती, तब उसकी चिन्ता अवध्य 'चिन्ता' सचारी भाव का उदाहरण होती । 


१ देखिए साहित्य दर्षण हिं०, पृ० २२२। 
२ वही, प्ृ० २२४। 

'मरण' के उदाहरण-स्वरूप 'रघुबश' का ताडका-बध का उदाहरण प्रस्तुत किया गया 
है, जो सर्वथा त्रुटिपूर्ण और काव्य-मनोविज्ञान की दृष्टि से भी स्वथा अनुचित है। 
हम समझते है कि ऐसे अभ्रातिपूर्ण उदाहरणो की परम्परा से ही सचारी भाव के 
सम्बन्ध मे कतिपय विद्वानों ने भ्रातिपूर्ण और सन्दिग्ध धारणाएं प्रकट की हे । 

३ डा० राकेश गुप्त ने आचार्यो-द्वारा ग्रिनाए गए ३३ सचारियो में से 
निद्रा, मरण, श्रम, व्याधि आदि दस को सचारी भाव नहीं माना है। उन्होने 
इन्हे भावशन्य अनु भूतियाँ (ऐए7रभा०0०74] 4००7०8$) कहा है। उन्होंने सचारी 
भावों को मनोविज्ञान के भावों से अभिन्न मानकर कहा है कि इन मरणादि के 
विभाव-अन भाव नही हो सकते, अत जिनके विभाव-अनुभाव नहीं, वे भाव कंसे माने 
जा सकते है ? उन के अनुसार, इन मरणादि का भावों की सूची में अबतक होना 
रूढि का ही फल है।? जैसा कि ऊपर कहा जा चुका है, सचारियों के अलग विषय 
होना अनिवार्य नही हे । बल्कि अलग विषयो के होने से सचारी-द्वारा स्थायी भाव के 
तिरोहित होने का डर रहता है । अत सचारियो के यदि विभावादि; न भी हो, तो 
भी कोई हानि की बात नहीं, क्योकि जिन सचारियों के भिन्न आलम्बन होते है 
उनकी अनभति मे भी आश्रय का ध्यान उन की ओर विशेष नही जाता। इस सम्बन्ध 
मे शक्ल जी का कथन उल्लेखनीय है--देखना यह चाहिए कि वह व्यवस्था क्या है 
जिसके अनुसार भावों (स्थायी भावों) को ऐसा अविचल पद प्राप्त रहता है कि 
स्वप्रवरतित आगन्तुक भावों के आ जाने से भी उनका स्वरूप सर्वथा तिरोहित नही 
होता । मनोविज्ञानियों के सम्बद्ध भावों की आलोचना करने से प्रकट होता है कि 
उनके विषय यदि प्रवत्तंक भाव के आलस्बनो से भिन्न हो तो भी आश्रय का ध्यान 
मुख्यत उन्ही की ओर रहता हे। पर सचारियों का विषय यदि प्रधान भाव के आलम्बन 
से भिन्न हुआ तो भी उनकी ओर ध्यान सुख्यत' नही होता, अर्थात्‌ वे विषय आलम्बन 
नहीं कहे जा सकते । इसी आलम्बन की स्थिरता के आधार पर भारतीय साहित्यिको 
ने भाव! (स्थायी भाव) की अविचलता या स्थायित्व को खडा किया है। अलम्बन 
ही बहु कील है, जिससे प्रधान भाव हटने नहों पाता। 

स्थायी भाव-द्वारा ही प्रवर्तित होने के कारण, सचारियों के विषय भी स्थायी 
भाव के आलम्बन (विषय) तथा उससे सम्बन्धित विषय होते है । अत उनके विभाव 
अलग न होने से उन्हे सचारियों की सूची से नहीं निकाला जा सकता । डा० राकेश 
गुप्त आदि ने सामान्य मनोविज्ञान के आधार पर ही निद्रा, मद, मरण आदि को 
भाव-शून्य घोषित किया है। पर हम देखते है कि काव्य मे इनका सचारी-रूप मे 
प्रकट होना सवेदनशील ही नहीं होता, अपितु मानसिक दशा का द्योतक भी होता 
है। डा० राकेश गुप्त ने सम्भवत इस दृष्टि से विचार ही नहीं किया । जब कोई 
प्रेमी अपने प्रिय के स्मरण में लीन होता है, या शोक, विथोग-दुख, आत्मग्लानि 
आदि के कारण कोई प्राणी प्राण त्यागने की भाव-स्थिति मे होता है, या कोई प्रिय- 
तमा अपने प्रिय के सयोग-आनन्द मे मद से फूली नही समाती, तो ऐसी अवस्थाओ 
से ऋ्रश स्मरण, मरण, मद आदि स्पष्टत सचारी रूप मे भाव ही है। 

इन मनोदशाओ और मानसिक या सात्त्विक अनुभावों में अन्तर यह है कि 
मानसिक अनुभाव मनोदशाओ के सूचक बाह्य लक्षण-मात्र है, मनोदशाएँ नही, 
जबकि सचारी भाव मनोदशाए' है | जैसे अश्र्‌, स्वेद, रोमाच आदि के सम्बन्ध में 
यह नहीं कहा जा सकता कि मन आँसू या पसीता निकालने की भावना करता है 
था रोमाच प्रकट करना चाहता है। इसके विपरीत, मरणादि के सम्बन्ध मे यह 
कहा जा सकता है कि मन प्राण त्यागना चाह रहा है, मद से भरा हुआ है, 
इत्यादि । 

अस्तु, उपयुक्त विवेचन से निष्कषं निकला कि सन्चारी भाव काब्यगत 
आश्रय या कवि के ही भाव होते है, जो रस-प्रक्रिया मे सामाजिक की भी अनुभूतिका 
विषय बनते है और उसकी रसानुभूति को तीव्र करते है। रस-प्रक्रिया मे सच्चारी 
भावों के अलग विषयो का होना अनिवाय॑ नही है। ये स्थायी भाव द्वारा ही प्रवरतित 
होते है । अत स्थायी भाव के आलम्बन ही इनके आलम्बन बन जाते है। यदि कही पृथक 
आ'लम्बन हो भी, तो वह स्थायी भाव के आलम्बन से ही सम्बद्ध होगा और आश्रय का 
घ्यान उस की ओर स्थायी भाव के आलम्बन के माध्यम से ही जायगा । जैसे, श्वूगार 
में असूया सचारी का आलम्बन प्रिय के स्थान पर सौत होती है । पर असूया का आधार 
प्रिय के प्रति प्रेम ही रहता है। प्रिय के माध्यम से ही सौत के प्रति डाह पैदा 
होती है । 

इस सम्बन्ध मे हमारा निवेदन है कि जिस आश्रय के क्रोध या शोक से 
हमारा तादात्म्य हो जायगा, उसके शका, ईर्ष्या, गवं, लज्जा आदि सचारी भावों 
से भी हमारा तादात्म्य अवश्य होगा । काव्य के हर पात्र के तो न क्रोच से तादात्म्य 
होगा न शकादि से । रावण के क्रोध, शका आदि से हमारा तादात्म्य नही हो सकता, 
पर राम के शोक और उत्साह के साथ चिन्ता, गव॑ आदि से भी हमारा तादात्म्य 

होगा । अत सचारी भाव भी पाठक या दर्शक की वही अनुभूति जगाते है और स्थायी 
भावों के साथ ही उनके सचारियों से भी हमारा तादात्म्य होता है। हाँ, स्वतन्त्र 
आलम्बन होने पर, केवल भाव-रूप में प्रकट होने पर ही ये पाठक की स्वविषयक 
अनुभूति जगाने में असमर्थ होते है । किसी की ईर्ष्या से हम ईर्ष्या अनुभव नहीं कर 
सकते, क्योकि ईर्ष्या एक स्पृहणीय उदार भाव-वृत्ति नही है, पर रति भाव के आश्रय 
जब हम नायिका को असूया करते देखते हे, तो उसकी अनुभूति हमारे लिए भी ग्राह्म 
बन जाती है। उस अवस्था में असूया निर्दोष हो जाती है। अत सचारी भाव 
भी स्पृहणीय अलौकिक भाव होते है, और वे जितने ही उदात्त रूप मे प्रकट हो, 
उतने ही अधिक उदात्त रूप मे रस की सिद्धि होगी । साराश यह कि विभाव-अनुभाव 
की उदात्तता के साथ रस-प्रक्रिया मे सचारी भावों की उदात्तता भी होनी चाहिए। 
अर्थात्‌ सचारी भाव ऐसे हो, जो हमारी मानवीय सवेदनाओ को महान्‌ बनाये, 
जीवन की उच्च प्रेरणाये प्रदान करे और हमारे रागो का परिष्कार करे । 

५--सचारी भावो की सडझ्या प्राचीन आचार्यों ने केवल ३३ बताई है, जो 
निशफचय ही उनकी सीमित हृड्टि की द्योतक हे । वास्तव मे सचारी भावों की कोई 
सीमा नही । सवेदनशील मत की न जाने क्रितनी तरगे होती है | वे सब सचारी भाव 
के रूप में प्रकट हो सकती है। हो सकता है, आरम्भिक आचार्य के समक्ष ये ३३ 
सचारी हो अनुभूति-रूप मे आये हो और परवर्ती आचार्यों ने इन सचारियो को ही 
बताने और गिनाने की रूढ परम्परा बता ली हो । पर आशा, निराशा, शुक्ल जी 
का चकृपकराहट' 'उदासीनता', पश्चात्ताप, विस्मृति, विश्वास, दया, सतोष, असतोष, 
अनिश्चप, क्षमा, वितय, तृष्णा, उप्रेज्ञा, श्रद्वा, उत्कका, निन्‍दा आदि कितने ही ऐसे 
भाव हैं, जितपर प्राचीतो का ध्यान नहीं गया । आचायें रामदहिन मिश्र ने शुक्ल 
जी द्वारा निर्दिष्ट उदामीनता और चक्पक्राहट आदि सचारियों का अन्तर्भाव 
'निर्वेद'द और 'आवेग' में करना चाहा है। सचारियो के अन्तर्भाव की यह बात हमे 
मान्य नही है । वस्तुत भावों का मतोवैज्ञानिक सूक्ष अन्तर इन सब को स्वतन्त्र 
भाव सिद्ध करता है । 

इस प्रकार रस-तत्त्वो या रस-सामग्री के उपयुक्त विवेचन से स्पष्ट हुआ 
होगा कि सभी रस-तत्त्वों मे, काव्यानुभूति की सम्पूर्ण सामग्री मे उदात्त तत्त्त रहता 
है । कवि अपनी जिन अनुभूतियों को काव्य मे व्यक्त करता है, वे उदात्त ही तो 
होती है । और कोई ऐसी उदात्त अनुभूति नही हो सकती जो रसानुभूति न हो। 
सभी कवि-अनुभूतियाँ काव्य के रसो से सम्बन्ध रखती है | काव्य मे कवि या लेखक 
की उद्यात्त अनुभूतियाँ प्रकट होती है, यह फ्रायड आदि पाश्चात्य मनोविज्ञानिकों के 
मवोवैज्ञानिक सिद्धान्त से भी पुष्ठ होता है। फ्रायड आदि मनोविज्ञानिको ने मानव मन 
के अवचेतत-छूप का रहस्य बताया । फ्रायड ने अवचेतन मन की प्रबलता का उद्घाटन 

किया । उनके अनुसार मानव मन का इ अवचेतन है और यही अवचेतन हमारे 
अधिकाश क्रिया-कलापों का प्रेरक होता है। फ्रायड ने इस अवचेतन की सारी 
शक्तियों का मूलाघार मानव की दमित काम-बासना को बताया। यह काम-वासना 
सामाजिक और नैतिक प्रतिबन्वों के कारण अवचेतन में दमित कुठा बन जाती हूं, 
जो निष्कासन का अवसर ढू ढती रहती है । कभी-कभी इसका उदात्तीकरण भी हो 
जाता है, जेसे देश-प्रेम, भगवत्प्रेम, मानव-प्रेम आदि के रूप मे । साहित्य जौर कला 
इसके उदात्त रूप में निष्कासन के ही मार्ग है। फ्रायड ने केवल काम-प्रवृत्ति को 
ही मुल-प्रेरक बताया, किन्तु उनके शिष्य युग ने अवचेतन की प्रवृत्तियों को व्यापक 
रूप दिया और उन्हे व्यक्ति-जीवन से ही नही, बल्कि समुह-जीवन से सम्बद्ध किया । 
उनके अनुसार, मानव के अवचेतन मत मे युग युग की सस्कार-बद्ध मानवीय प्रवृत्तियाँ 
दंवी हुई पाई जाती है। मनोविज्ञानिकों का कहना है कि इन दमित प्रवृत्तियों या 
भावनाओ के दबाने से काम नहीं चलेगा, क्योंकि दबने से ये गेद की तरह अधिक 
उछलने, बल्कि मूल पशु-प्रवत्तियों के ही रूप मे आवेग के साथ निकलने का अवसर 
ढ़ ढती है। इन्हे मूल रूपो मे निकलने देने की बजाय, इनका उदात्तीकरण करता 
और उदात्त रूप मे निकलने देना ही मानवता के लिए श्रेय की बात है। उदात्त 
रूप मे निष कासन का एक बहुत बडा क्षेत्र मनोविज्ञानिको ने साहित्य को माना 
है। साहित्य में साहित्यकार की दमित भावनाएं उदात्त रूप में प्रकट होती है। 
अत मनोविज्ञानिको के मत से भी स्पष्ट होता है कि (१) साहित्य में मुल भाव 
या मूल प्रवृत्तियाँ उदात्त रूप मे ही प्रकट होती है। (२) इनका उदात्त हूप 
मे निष्कासत ही मानवता के कल्याण का साधन है। (३) काव्य या साहित्य 
मे कवि या लेखक की अनुभूतियाँ ही उदात्त होती है, सब पात्रों के सब भाव उदात्त 
नही होते । 

विभावादि और रसानुभूति : विभावादि रस-सामग्री का विवेचन करते के 
पश्चात, अब एक और प्रश्न पर विचार करना है | वया केवल 'विभावानुभाव सचारी 
सब के योग से ही रसानुभूति सभव है अथवा काव्य में यदि इनमें से कोई अनु- 
पस्थित हो, तो भी रसानुभूति हो सकती है । डा० आनन्द प्रकाश दीक्षित ने एक-मात्र 
विभाव से रसानुभूति मानना अनुचित बताया है । उतका कथन है कि रस का 
सम्बन्ध आत्मा से है, न कि विभाव के समान किसी बाह्य वस्तु से। बाह्य वस्तुओं 
को ही यदि रस मान लिया जाय तो उसे सभी स्थितियों मे एक-सा रसात्मक होना 
चाहिए । किन्तु इसके विपरीत एक ही वस्तु, यथा व्यान्नादि भिन्न-भिन्न समय पर 
भिन्‍त रस को व्यक्त करने में सहायक होती है । वही कभी भय की उत्पादक है, कभी 


७द रस-शास्त्र ओर साहित्य-समीक्षा 


क्रोध की । यदि आलम्बन-मात्र रस होता तो पिजडे में पडा हुआ शेर भी भयानक 
रस व्यक्त करता और खुला हुआ शेर भी ।' 

इस सम्बन्ध मे निवेदन है कि डा० आनन्द प्रकाश दीक्षित भी डा० राकेश 
गुप्त की तरह विभाव को निरपेक्ष बाहुय बरतु मानकर अपना वक्तब्य देते है, जो 
उचित नहीं है। काव्य मे विभाव का अर्थ निरपेक्ष वस्तु नहीं होता । कवि या लेखक 
वस्तु-विशेष को जब अपनी किसी अनुभूति का आधार बनाता है, तभी वह उसके 
उस भाव का आलम्बतन या विभाव बनती है। इससे पूर्व वह न आलम्बन है, ते 
विभाव, केवल वस्तु-मात्र होती है। अत. उक्त विद्वानों ने विभाव के अन्तर्गत किसी 
वस्तु के अनुभूति का आधार बनकर आने की अनिवाय शर्ते की अवहेलना ही कर 
दी है । शकु तला श्गार रस का आलम्बन तभी बनती है, जब कवि को ऐसा अभीष्ट 
होता है। आलम्बन अनुभूति का आधार होता है, उसमे भी आनन्द प्रदान करने 
की शक्ति है । अत स्थायी भाव को अनुभवगम्य बनाने वाले विभावादि में से किसी 
एक का चित्रण भी रसानुभूति अवश्य करायेगा | काव्य मे आलम्बन जब होगा, 
भावोदबोधक होगा, अत यदि काव्यगत आश्रय, उसके अनुभाव तथा सचारी भाव 
वर्णित न भी हो, तो भी पाठक स्वय आश्रय के रूप में रसानुभूति प्राप्त करेगा । 
यदि विभाव में रसानुभूति की क्षमता न होती, तो प्रकृति का विशुद्ध आलम्बनगत 
चित्रण अनुभूति का विषय ही न बनता । अत कवि की अनुभूति पर आश्रित काव्यगत 
आलम्बन, उद्दीपन, अनुभाव या सचारीभाव मे से किसी एक का चित्रण भी रसानुभूति 
कराने की क्षमता रखता है। बहुत बार काव्य मे एक के चित्रण से दूसरो की स्वय 
सिद्धि हो जाती है। जेसे, यदि नायिका का केवल अनुभाव-चित्रण हो तो विभाव और 
सचारी भावो का आक्षेप कर लिया जाता है। 

परन्तु यदि काव्य मे सब की पूर्ण योजना हो, तो सम्मिलित प्रभाव उत्पन्न 
करने वाली पुष्ट रसानुभूति होगी, अर्थात्‌ विभावादि सब का पुट-पाक रसानुभूति 
को अधिक पुष्ट, अधिक सवेध और अधिक मारमिक तथा व्यापक बना देगा । इसमे 
भी यदि विभावादि सब का स्वरूप पूर्ण उदात्त हो, तो सब की सम्मिलित अनुभूति 
उदात्त रस-अवस्था को प्रकट करेगी और यह उदात्त रस की निष्पत्ति रस की सबवस्किष्ट 
अभिव्यक्ति मानी जायगी । 


(ख) रसो का उदात्त रूप : 


रस-सामग्री के उपयुक्त अध्ययन से हमने देखा कि रस का प्रत्येक 
अग--विभाव-अनुभाव-सचारी-स्थायी भाव--उदात्त होता है। ऐसी उदात्त सामग्री 

से जो रसानुभूति या आनन्दानुभूति होती है, वह उदात्त ही होती है। यदि इस रस- 
सामग्री का ठीक प्रयोग न करके, कोई कवि या लेखक इसके स्थान पर लौकिक या 
स्थुल उपकरणो से काव्य-रचना करेगा अथवा इन अगो को सही मनोवैज्ञानिक रूप मे 
ने अपनाकर इनमे अमनोवैज्ञानिकता का दोष उत्पन्न कर देगा, तो उसकी रचना रस- 
परिपाक में समर्थ न होगी, श्रेष्ठ न होगी । साहित्य मे जहाँ-जहाँ जब रस के अगो का 
अनुचित और अयोग्य प्रयोग हुआ है, वही कवि की रचना श्रेष्ठ नही बन सकी । यहाँ 
तक कि आवचार्यों ने भी जहाँ रसो के स्वरूप-निर्धारण में सही उद्यत सामग्री के स्थान 
पर स्थूल लौकिक सामग्री अपनाने की भूल की है, वही उन रसो के स्वरूप-निरूपण 
सदोष हो गए है। हम पीछे श्गार, रोद, भयानक, बीभत्स आदि रसो के सम्बंध मे 
आचारयों की भ्रातियो का उल्लेख कर आए है। अब आगे काव्य-रसो के उदात्त स्वरूप 
को प्रस्तुत करते है। 
शुगार रस श्ूगार रस का स्थायी भाव दाम्पत्य रति है। रति का स्पष्ट 
ओर सीधा अयी प्रेम है। पति-पत्नी या प्रेमी-प्रेमिका के प्रेम की अभिव्यजना ही 
ख्गार रस का विषय-क्षेत्र होना चाहिए। इस प्रेम के न-जाने कितने भव्य चित्र 
होते है । जीवन की न-जाने कितनी गतियों से इसका सम्बंध होता है । जीवन के न- 
जाने कितने सधर्षो और क्रिया-कलापो का यह कारण बनता है! इसका विकास 
पारस्परिक सुख आनन्द से लेकर मातृत्व और जीवन के नाना-विध विकास के रूप में 
होता है। मनोविज्ञान की दृष्टि से प्रेम की भाव-वृत्ति अत्यन्त व्यापक, उदात्त और 
गहन वृत्ति होती है। इसके विस्तार की कोई सीमा नहीं। किन्तु यदि श्गार से 
अभिप्राय कामुकता लेकर काव्य की रचना की जायगी तो ऐसे काव्य मे श्वुग।र रस 
का वास्तविक रूप लुप्त ही हो जायगा | खेद है कि “श्गार' शब्द से (शग का 
अर्थ कामोद्रेक या काम-वृद्धि और “आर' से अभिप्राय प्राप्ति) कामवृद्धि या कामो- 
द्रेक की प्राप्ति अर्थ अपना कर प्राचीनो ने इसकी भावना को लुप्त कर दिया । यही' 
कारण है कि हमारे प्राचीन सस्कृत साहित्य का एक रूप ऐसा भी प्रकट हुआ जिसमे 
सभोग को ही रति था प्रेम मानकर कामुकता का नम्त चित्रण हुआ। कई आचार्यों 
पर भी ऐसे साहित्य का छुतहा प्रभाव पडा और उन्होने भी श्ृंगार रस के सही स्वरूप 
के स्थान पर कामुकतापूर्ण वर्णनों को ही श्ुगार रस मान लिया । हम पीछे मम्मट 
आचाय॑ के उदाहरणों मे उनकी भ्रातियों पर प्रकाश डाल आए है। हमारे आचार्पों 
ने आगार रस का ही सर्वाधिक विवेचन किया है, पर उनकी हृष्टि श्ुगार के सीमित 
कामुकतापूर्ण विलास और ऐकान्तिक रूप पर ही टिकी रही । इसमे संदेह नही कि 
इस ऐकान्तिक श्युगार के अग-प्रत्यग का सूक्ष्म विवेचन उन्होंने किया, पर हृष्टि 
कामुकता पर केंद्रित रहने के कारण उनके द्वारा विवेचित श्ृगार रस के अनेको रूप 
दूषित ही कहे जा सकते है | नायिका-भेद के अन्तर्गत नायिकाओ के अनेक रूप-स्वरूप 

ऐसे है जिनमे प्रेम भाव का अश भी कही दिखाई नहीं देता और केवल कामुकता 
प्रतीत होती है | उनका सामान्या, कुलटा आदि नायिकाओं का निरूपण तो स्वया 
मानसिक व्यभिचार ही कहना पडता है। छागार रस से इनका दूर का भी 
वास्ता नहीं। अन्य नायिकाओ के उदाहरणों में भी कामुकता अधिक प्रतीत 
होती है, प्रेम का भाव बिल्कुल लु त-सा हो गया है। सच तो यह है कि 
समूचे नायिका-भेद का आवबार ही कामुकता है तायिका-भेद की सारी श्गार- 
लीला स्थूल उपभोग (सभोग) पर बाधी गई है । ज्ञत-यौवता' का लक्षण-उदाहरण 
प्रस्तुत करते हुए भानुद्त्त ने यह पद्च प्रस्तुत किया है--- 
स्वयभू शम्भुरम्भोजलोचने | त्वत्ययोधर । 
नखेन कस्य धन्यस्य चर्द्रचुडो भविष्यति ॥|६॥ -- रसमजरी 

अर्थात्‌ भरी कमलनयनी ! शिव की भाति स्वय उत्पन्न हुआ यह तेरा पयोधर 
किस धन्य पुरुष के नख से चन्द्रचूड होगा, अर्थात्‌ चन्द्रमा-जैसे टेढे नख-क्षत धारण 
करेगा । अर्थात्‌ तेरा उपभोग कौन करेगा ! यह छिछली रसिकता या मानसिक 
व्याभचार के सिवा क्‍या है ? 

मध्यावीरा का लक्षण इस प्रकार प्रकट किया गया है। पर-स्त्री-गमन करके 
लौटे हुए अपने पति से मध्याधीरा कहती है---“रात-भर तूने रतजगा किया है और 
मेरी आँखो मे लाली हो गई है । मधुपान तूने किया और मन मेरा चकरा रहा है। 
भौरो से भरे घने निकुज में तूने श्रीफल (फल-विशेष व कुच-निधि) पाया और काम- 
देव अपने अग्नि के समान क्रर बाणो से मुझे बीध रहा है ।” 

निश्चय ही ऐसे काम-चित्र प्रेम-भाव का कोई स्वरूप प्रकट नही करते । यहाँ 
पति तो व्यभिचारी है ही, पर नारी भी पति के व्यभिचार को सहने वाली है--सहने 
वाली ही नही, अपितु उसके व्यभिचार की कथा जानकर जिसकी कामुकता बढ जाती 
है, ऐसी धीरा है। ऐसे चित्र पुरुष-प्रधान सामतीय सस्क्ृति की ही देन है। उपयुक्त 
उदाहरण मे अलकरण की प्रवृत्ति भी उस सामतीय वातावरण की परिचायक है । 

प्रकीया और परकीयाभास आदि रूपो की कल्पना सवंया भोग-उपभोग पर 
आधारित है। विदर्धा परकीया का यह प्रसिद्ध (?) उदाहरण दिया गया है--- 

नबिडतमतमाल वल्लिवलली--विचकिलराजि विराजितोपकण्ठे । 

पथिक | समुचितस्तवाद्य तीऩे, सवितरि तत्र सरित्तटे निवास ॥२३॥ 

“-रस मजरी 

अर्थात्‌ मध्याह्न मे ठहरने के लिए स्थान पूछने वाले किसी पथरिक को कोई 
विदग्धा उसे निवासार्थ स्थान बताने के बहाने उसमे आमत्रित करती हुई कहुती है--- 
है पयथिक | मध्याह्न मे सूर्यातप के प्रखर हो जाने पर आज तुम्हे नदी के तट पर हीं' 
डेरा डालना चाहिए, क्योंकि उसके समीप ही लताएँ तमाल वन के चारो ओर घिरी 

हुई है और मललीलताओ की शोभा वाला स्थान (विहार का निकुज) है। इस उदाह- 
रण मे सभोग का स्पष्ट चित्रण तो नही है, पर उदाहरणो की परम्परा से यही लगता 
है कि नायिका सभोग के लिए ही आमत्रित कर रही है। 

परकीया से भी मानसिक व्यभिचार तुष्ट न हुआ तो कुलटा की कल्पना की 
गई ! कहाँ ? श्वुगार रस के अन्तर्गत ! शगार रस (?) की इस नायिका का हाल 
देखिए-.- 

एते वारिकणानु किरन्ति पुरुषान्‌ वर्षन्ति नाम्भोधरा 
शेला शाद्वलमुदभवन्ति न सृजन्त्येते पुर्र्नायकान्‌ । 
त्रेलोक्ये तरव फलानि सुवते नैवारभन्ते जनान्‌ 
धात ! कातरमालपामि कुलटा हेतोस्त्वया कि कृतम्‌ ॥॥२९।। 
--रस मजरी 
किसी कुटला का विधाता को उलाहना है--“हे विधाता! मै कातर शब्दों में 
पुकारती हूँ, तूने मेरे लिये क्या किया ? ये बाइल जलकण बरसाते हे, मेरे लिए पुरुषो 
को नही (मै जलकणो की प्यासी नही, मुझे तो पुरुष चाहिएँ )। ये पहाड नये-तये 
घास उगाते है, मेरे लिए नायको को उत्पन्न नही करते । तीनो लोको मे वृक्ष फल ही 
पैदा करते है, लोगो को नही ।” 

जरा भी विचार किया जाय तो इस कथन में बदमाशी (व्यभिचार) के सिवा 
कोई बात नही है। छ्ुगार रस का इससे दूर का वास्ता भी नही है। यह श्गार 
रस की तायिका तो नही, हाँ बीभत्स रस की नायिका अवश्य है । रस यदि इसमे कोई 
हो सकता है तो ऐसी कुलठा, व्यभिचारिणी के प्रति घृणा के कारण बीभत्स रस ही 
हो सकता है । 

आमोदकार की कुलटा अपनी सखी से कहती है--- 

सखि रतिसुखलालसया सकलयुवान परीक्षिता हि मया। 
हृदयानुरजनविधो मबुरिपुणा के समो भविता ॥। 

“हे सखी ! मैने रति (सुरत) के सुख की लालसा से, कि कौन पुरुष सुरत 
करने मे कितना आनन्द देता है, समस्त युवकों की परीक्षा ले ली। मधुरिपु के सहश 
सुख के द्वारा हृदय का अनुरजत करने बाला कौन होगा ?* 

व्यभिचार की इससे नगी बात और क्‍या हो सकती है ” यहाँ 'रति-सुख शब्द 
पर ध्यात देना चाहिए । इन आचार्यो ने रति (प्रेम) को रति (सुरत) ही बना दिया । 

सामान्या के बारे मे नायिका-नेद के ग्रथो मे स्पष्ट शब्दों मे कहा गया है कि 
सामान्‍्या तो वही अनुराग का प्रदर्शन करती है, जो उसे धन देकर सतुष्ट करता है--- 
(वित्तमात्रोपाधिकसकल पुरुषानुरागा सामान्यवनिता । इस कथन से भी स्पष्ट है कि 
भोग को ही 'अनुराग' या 'राग' कहा गया है। यह सामान्‍्या नाना प्रकार की चेष्टाओ 

से नायको में अनुराग बढाती है। धन के लोभ से वेश्या धनी कुष्ठ-रोगी और बूढ़े को 
भी कामदेव के सहश समझती है और कामदेव जैसे सुन्दर किन्तु धनहीन नायक को 
कोढी और जरा-जीर्ण मानती है--- 
वित्तेन वेत्ति वेश्या स्मरसहश कुष्ठिन जराजीर्णाम्‌ । 
वित्त विना5पि वेत्ति स्मरसहश कुष्ठिन जराजीर्णात्र्‌ ।। 
आश्चर्य है कि सामान्या को भी 'प्रोषितभतृ का बाताया गया है। उसकी 
कपट-लीला का इस प्रकार वर्णन किया गया है कि वह अपने द्वार पर बैठकर परदेश 
से लौटने वाले अपने कामुक की प्रतीक्षा मे, आँखों में मिरचे लगा कर बैठती है कि 
जब कामुक आए और उसे द्वार पर बैठी रोते देखेगा तो अपने वियोग मे विरहिणी 
समझकर पहले की भाँति बहुत धत्र देगा । 
ऐसी कुलटा और सामान्या व्यभिचारिणी नायिकाओ को घृणा का विषय 
मानकर हम बीभत्स रस मे ही लेना उचित समझते है, पश्लूगार रस में नहीं । 
अन्य-सभोग-दुखिता, खण्डिता आदि नायिकाओ के अनेक भेद भोग पर ही 
आधारित है। मान आदि के कारण भी पर-स्त्रीसभोग बताए गये है। नायिकाओ 
के कोटि-विभाजन में उत्तमा नायिका उसे कहा गया है जो पति के पर-स्त्री-गमन 
से भी रुष्ट नही होती और उसे उसी तरह भरपूर अनुराग देती है ( सभोग 
करती है) | 
पतिश्शयनमागत कुच विचित्रितोरस्थल 
प्रसन्‍तवचनामृतैरपयति वाम ज़ूबा । 
अर्चाच सुभगस्मित दुतिपटीरपकद्रवे--- 
रपूजि विलसद्विलोचन चरत्कृतैरम्बुजे ॥८५९॥। --रस मजरी 
अर्थात्‌ “पर-स्त्री के गाठ आलिगन द्वारा चित्रित वक्ष वाला प्रिय जब शयन 
के लिए आया तो पत्नी ने प्रसन्‍त होकर अपने प्रिय वचनों के अमृत से उसे तृप्त 
किया । उसने शोभन स्मित की कालि के चन्दन से उसे चचित किया तथा अपने खिले 
हुए नेत्र-विश्रमों के कमलो से उसकी अचचना की ।” 
पति के वक्ष पर पर स्त्री-गमन-चिन्हु देखकर भी तनिक रुष्ट न होने वाली 
और सब प्रकार से उसका स्वागत-पूजन करने वाली यह नाथिका पुरुष-प्रवान सस्क्ृति 
में ही उत्तमा मानी जा सकती थी | यह उत्तमा प्रेम में उत्तमा नही है, सभोग में ही 
उत्तमा है । 
भानुदत्त ने श्ुगार के दूसरे आलम्बन नायक के भेद भी तायिका के स्वकीया, 
परकीया, सामान्‍्या की तरह पति, उपपति और वैशिक बताए हैं। इनके भेदोपभेद 

भी कामुकता के आधार पर नायिका-भेद की तरह किये गए है। काम-सकेतो को 
न समझने वाले को नायकाभास कहा गया है । 

श्गार रस के बारे मे ऐसी प्रवृत्ति का कारण सस्कत की श्ूगार-प्रधान 
मुक्तक रचनाएँ और चतुर्भाणी-जेसी नाट्य रचनाएँ है । चतुर्भाणी---धूत्तं विट-सवाद' 
(ईश्वरदत्त विरचित), 'पद्मप्राभृुतकर्म्‌' (शूद्रक विरचित), “उभयाभिसारिका' (वररु- 
चिकृत), तथा 'पादताडितकम्‌ (श्यामिलक प्रणीत)--चार भाणो का सग्रह वैशिक 
वृत्त का भण्डार ही है। इन भाणों मे 'काम-शास्त्र' के आवार पर कामुकता की बातें 
बताई गई है। वेश्याओ का नग्न चित्रण है। इतमे विट वेश्यागमन और व्यभिचार की 
खुली प्रशसा करता है। सुरत-चिन्हा वेश्याओ का खुला चित्रण किया गया है । शुद्रक- 
प्रणीत 'पद्मप्राभृतकम्‌ मे विट एक स्थात पर उसकी नजर से छिपे हुए शैषिलक को 
देखता है | बिट तुरन्त बात भाँप जाता है और उसके पास जाकर सम्बोधित करता 
हुआ कहता है--“सुरत के टुकड़े खोर ! मुझ से ऐसा मत कर |! सबको पता है कि 
शेपषिलक के पडौस में बौद्ध भिक्षुणी बसती है । काम-भाव उत्पन्त होने से मालिन 
की छोकरी मालतिका ने उसे तेरे पास दूति बनाकर भेजा था। उस दूति के ध्युगार- 
विहीन रूप, योवन ओर लावण्यमय शरीर पर मास की तरह ललक कर तूने तुरन्त 
उस पर ही आँख गडा दी, भविष्य मे मिलने गाली के लिए नहीं ठहरा । क्या कहा-- 
“मित्र | यह सच है कि अनागत सुख की आशा से आए हुए सुख को छोडना पुरषार्थ 
नही , इसलिए मैने वेसा किया ।” अरे, तूने ठीक किया । अगर तुने इसे विस्तार से न 
बताया तो रहस्य बेमजा रहेगा ।“" 

ईश्वरदत्त-प्रणीत 'धृत्तेविट सवाद' में विट वेश्याओ की प्रशसा करता है और 
माधवसेना नामक वेश्या के घर से रतियुद्ध से थक कर आते हुए कृष्णिलक का 
अभिवादन करता है। जब कृष्णिलक कहता है कि मेरा पिता मुझे वेश (चकले) में 
जाने से रोकता है, और मेरी शादी करना चाहता है, तो विंट उसके पिता की 
भत्संता करता है और कुल-बधुओ का मजाक उडाते हुए कृष्णिलक को सलाह देता 
है कि वह शादी के फेर में न पड़े । 

इस रचना में विट काम की अनेक युक्तियो और अनेक प्रश्नो का उत्तर देता 
है। काम को ही प्रेम मानने की प्रवृत्ति का इसमें स्पष्ट आभास मिलता है। विश्व- 
लक पूछता है कि यदि स्त्री का राग कम हो जाय तो क्‍या उपाय करना चाहिये । 
उत्तर में विट कहता है--“अन्य स्त्री का सेवन, रति मे शिथिलता, धीर बनकर बेठ 
जाना, झगड़ा कर लेना आदि ।” विश्वलक ने फिर पूछा--प्रेम चार तरह के होते 


१ चतुर्भाणी, श्ुज्ञार हाट (स० एवं व्यास्याकार डा० मोतोचन्द्र तथा डा० बसुदेव- 
शरण अग्रवाल), पु० ३०। 

है--यथा प्रथम समागम का प्रेम, क्रोध के बाद का प्रेम, प्रवास के समय का प्रेम, 
और प्रवास से लौटने के बाद का प्रेम--इनमे कौन-सा प्रेम अधिक महत्त्व का है ? 
विट जवाब देता है--“प्रथम समागम का प्रेम स्त्री के अनजानी होने से खतरे से भरा 
रहता है, प्रवास काल का प्रेम करणामय होने से ठीक नही, क्योकि आसू में सुरत 
का मजा नही, प्रवास काल के बाद की रति श्ुतर-विहीत और लज्जा-विहीन होने 
से स्त्री का प्रेम कम करने वाती होती है, पर क्रोव के बाद समरसता में रति 
प्रशसनीय है ।” 

इस प्रकार इन भाणों मे कामुकता को ही अनुराग कहा गया है । कामुकता 
की यह श्गारहाट ही श्ूगार रस का विषय समझ ली गई और परिणामस्वरूप 
श्ुगार रस का वास्तविक स्वरूप स्थूल कामुकता से आच्छादित हो गया। हम 
श्ुगार रस में काम-प्रवत्ति के सर्ववा निषेध की बात नही कह रहे है। परन्तु वही 
काम इसमें उचित माना जायगा, जो प्रेम के मानसिक भाव पर आधारित होगा । 

अब प्रशन है कि श्ूगार रस का उदात्त रूप कसा है ? हम आरम्भिक अध्याय 
में भी निवेदत कर चुके है कि 'विभावानुभाव सचारी सयोगाद्रस निष्पत्ति की दृष्टि 
से तो बिहारी आदि रीति-कवियों का श्यगार चित्रण भी झछूगार रस हे, पर उसमे 
वेसी उदात्तता नही है जो प्रेम भाव में होती चाहिए । इसका एक-मात्र कारण यह है कि 
उनके झगार-चित्रण मे प्रेम-चित्रण की अपेक्षा बाह्य शारीरिक चित्रण अधिक है । शूगार 
रस का स्थायी भाव प्रेम है और यह प्रेम जितना ही अधिक प्रगाढ होगा, जितना अधिक 
नि स्वार्थ, मानसिक गूढता से ओतप्रोत, निश्छल, पवित्र, अडिग, कष्टो में भी बढने 
वाला, सुखो मे सजने वाला व्यापक प्रेम होगा, उतना ही अधिक श्ुगार रस उदात्त 
होगा। स्थायीभाव प्रम की यह ॒प्रगाढता विभावादि के औदात्त्य पर निर्भर है। 
विभावादि जितने अधिक उदात्त होगे, जितने अधिक उदात्त सचारी भावषो से यह पुष्ट 
होगा, उतना ही अवषिक उदात्त होगा । 

बिहारी के श्वुगार-सम्बधी ऊँचे दोहो में से दो-चार उदाहरण प्रस्तुत करे--- 

रही दहेडी ढिग धरी, भरी मथनिया वारि। 
फेरति करि उलटी' रई, नई बिलोवनिहारी ।। 

नई-नवेली (नवोढा) दूध बिलोने वाली के प्रिय-अतुराग में विश्रम हाव का 
यह सुन्दर चित्र है। बिलोवे क्‍या खाक ? ध्यान तो कही और हे | सुध् बच ही नहीं 
है | दही पास धरी रह गई, पानी से मठकी भर ली, और रई के उल्टे-सीधे होने का 
भी कोई ध्यान नही ! वाह री विश्रात नायिका ! यहाँ मोह सचारी भी हे । किन्तु 
अनुभाव-विधान से ही 'विभावानुभाव सचारी' आदि रस के सम्पूर्ण अवयब नक्षित 
हो गए हैं | इस प्रकार यह धश्युगार रस का उदाहरण है, क्योकि मल में प्रिय-प्रेम 
ही है । 

इसी प्रकार प्रिय-समागम की आन्तरिक अभिलाषा, उत्साह, हर्ष और उमग 

का एक अत्यन्त सुन्दर चित्र निम्त दोहे मे देखिए-- 
ज्यौं ज्यौं आवति निकट निसि, त्यो त्यौ खरी उताल । 
झमकि झमकि टहले करे, लगी रहचटे बाल॥ 

सामान्य गाहुस्थ्य जीवन की सुन्दर मनोवैज्ञानिक परिस्थिति का इसमे चित्रण 
हुआ है। शेली और भावाभिव्यक्ति की दृष्टि से भी यह अनूठा दोहा है। सब-कुछ 
सकेत और ध्वनि के रूप मे व्यक्त किया गया है। “ज्यौ-ज्याौं आवत मिकट निसि से 
शीक्र ही रात्रि के समय प्रिय से मिलने का सकेत है। बडी उतावली से झूम झूम' कर 
घर का काम समेटना रसचटी बाला की आन्तरिक हलचल को स्पष्ट करता है। 

बिहारी के दोहो मे से एक और बढ़िया दोहा प्रस्तुत किया जाता है-- 
उन हरकी हँसी के इते, इन सौपी मुसकाइई । 
नैत मिले मन मिलि गये, दोउ मिलवत गाइ ।। 

नायिका राधा तायक क्ृष्ण--ध्यान रहे रीतिकाल का प्रत्येक नायक कृष्ण है, 
प्रत्येक नायिका राधा -- के पास अपनी गाय, जगल मे चरने के लिए, छोडने गई । 
नायक को ठठोली का इससे अच्छा अवसर और कौतसा मिलता ? हँसकर नायिका 
की गाय हरक दी--भगा दी, जाओ हम नही मिलाते | नायिका भी समझ गई, उसने 
मुस्का कर फिर गाय सौप दी । दोनो के सुस्कराते नयन मिले, दिल मिले, गाय 
मिलने-मिलाने से ही दोनो मन-प्राण से मिल गए। यहाँ श्वगार रस की पूरी व्यजना 
हुई है । नायक-तायिका आलम्बन है। एकात प्राकृतिक वातावरण, अनुभाव पक्ष तथा 
हर्ष, हास आदि सचारी भाव सब है । 

हमने ये उदाहरण बिहारी के छठे हुए श्रेष्ठ शगारी दोहो मे से दिये हैं, 
बिहारी के अनेक दोहो मे जो छिछली रसिकता, कामुकता और भद्दापन है, वह 
छोड दिया है | परन्तु हमारा निवेदन है कि बिहारी के इन श्रेष्ठ दोहो में श्वुगार 
रस तो है, और वह हृदय की स्वृहणीय भाव-वृत्ति के रूप में है, पर वह बसा 
उदात्त नही है जो होना चाहिए या हो सकता है । कारण स्पष्ट हैं कि इन तीनो 
चित्रों में भिन्न-भिन्न उदात्त सचारियो से युक्त प्रेम-भाव की प्रगाढता का विशेष 
चित्रण नही हो पाया । पहले चित्र मे नवोढा नायिका का मोह व्यक्त हुआ है, जो 
दाम्पत्य जीवन का आरपिक ऐकान्तिक मोह होता है । यह जीवन की उदात्त वृत्तियो 
से पुष्ठ प्रेम की दशा नहीं कही जा सकती । यही बात अन्य दोनो दोहो के बारे 
मे कही जा सकती है। प्रेम-अन्तर्गंत विश्वास, अडिगता, प्रगाढ, व्यापक उदात्त 
भावानुभूतियों से युक्त जीवन के उदात्त तत्त्व आदि यहाँ नहीं है। इस शगार- 
चित्रण से जीवन की ऐसी उदात्त अनुभूतियाँ प्राप्त नहीं होती जो महान्‌ जीवन- 

निर्माण से सम्बन्ध रखती है। अत प्रेम का यह ऐकान्तिक प्रकाशन यद्यपि स्पृहणीय 
है, पर बहुत उदात्त नही माना जा सकता । 

अब श्ूगार का एक और चित्र देखिए। 'गोदान' का आरभ प्रेमचन्द ने इस 
चित्र से किया है--- 

होरी राम ने दोनो बैलो को सानी-पानी देकर अपनी सरुत्री घनिया से कहा--- 
गोबर को ऊख गोडने भेज देना । मैं न जाने कब लौटू । जरा मेरी लाठी दे दे । 

धनिया के दोनो हाथ गोबर से भरे थे । उपले पाथकर आई थी। बोली-- 
अरे, कुछ र॒म-पानी तो कर लो । ऐसी जल्दी क्‍या है ? 

तुझे रस-पानी की पडी है, मुझे यह चिता है कि कही अबेर हो गई तो 
मालिक से भेट न होगी । असनान-पूजा करने लगेगे, तो घटो बैठे बीत जायगा।' 

'इसी से तो कहती हूँ, कुछ जलपान कर लो। और आज न जाओगे, तो 
कौन हरज होगा ? अभी तो परसों गए थे ।' 

'तू जो बात नही समझत्ती, उसमे टॉग क्यो अडाती है भाई ' जब 
दूसरो के पाँवो-तले अपनी गर्दन दबी हुई है, तो उन पाँवों को सहलाने में ही 
कुशल है ।' 

धनिया व्यवहार-कुशल न थी । उसका विचार था जिस गृहस्थी मे 
पेट की रोटियाँ भी न मिले, उसके लिए इतनी खुशामद क्यों ? 

उसने परास्त होकर होरी की लाठी, मिरजई, पगडी, जूते और तमाखू का 
बुआ लाकर सामने पटक दिये ! 

होरी ने उसकी ओर आँखे तरेर कर कहा--क्‍्या ससुराल जाना है, जो 
पाँचो पोसाक लाई है ? ससुराल मे भी तो कोई जवान साली-सलहज नही बैठी है, 
जिसे जाकर दिखाऊँ ? 

'ऐसे ही तो बडे सजीले जवान हों कि साली-सलहलजें तुम्हे देखकर रीक्ष 
जायेगी !' 

'तो क्या तू समझती है कि मै बूढा हो गया ? अभी तो चालीस भी नहीं 
हुए । मर्द साठे पर पाठ होते हैं ।' 

जाकर सीसे मे मुह देखो । तुम जैसे मर्द साठे पर पाठे नही होते । दूष-घी 
अजन लगाने तक को तो मिलता ही नही, पाठे होगे । तुम्हारी दशा देख देख कर तो 
मैं ओर भी सुखी जाती हुँ कि भगवान्‌, यह बुढापा कैसे कठेगा । किसके द्वार भीख 
माँगेंगे ?' 

होरी की वह क्षणिक मृदुता यथार्थ की इस आच मे जेसे झुलस गयी । लकडी 
सभालता बोला--साठे तक पहुँचने की नौबत ही न आने पायगी धनिया ! इसके 
'पहले ही चल देगे।' 


रसो का उदात्त रूप ब्प्र 


धनिया ने तिरस्कार किया--अच्छा रहने दो, मत असुभ मुह से निकालो | 
तुमसे कोई अच्छी बात भी कहे तो लगते हो कोसने ।' 

होरी लाठी कधे पर रखकर घर से निक्रला, तो धनिया द्वार पर खडी उसे 
देर तक देखती रही। उसके इन निराशा-भरे शब्दों ने धनिया के चोट खाये हुए 
हृदय मे आतकमय कपन-सा डाल दिया था । वह जैसे अपने नारीत्व के सम्पूर्ण तप 
ओर ब्रत से अपने पति को अभयदान दे रही थी | उसके अन्त करण से जैसे आशी- 
वादों का व्यूह-सा निकलकर होरी को अपने अन्दर छिपाये लेता था।” 

उदात्त श्ुगार रस (दाम्पत्य प्रेम) का कैसा भव्य चित्र है धनिया के प्रेम- 
पगे-हृदय की ऐसी सजीव झाँक्नी प्राचीन रीतिवादी श्गारी कवियों मे ढूढे से 
भी शायद ही मिले । ध्यान देने की बात यह है कि यहाँ 'सुन्दर युवा नायक-नायिका' 
वाला परम्परागत आलम्बनत्व भी नही है। उसके अभाव में भी पति-पत्नी का यह 
आलम्बन कितना स्पृहणीय है, कितना उदात्त और पवित्र है! जीवन के सघर्ष मे, 
कृष्टो मे भी बढता हुआ यह बटूट प्रेम, जिसमे प्रिय की शत-शत्त मगल कामनाएं हैं, 
नारीत्व का सम्पूर्ण तप और ब्रत है, निश्चय ही उदात्त है। यह हृदय मे एक उदात्त 
प्रेरणा भरता है। हास, शोक, चिन्ता, आशका, आशीर्वाद (मगल-कामना), क्षोस 
आदि कितने ही उदात्त सचारी भावों से पुष्ट यह श्ुगार रप का भव्य उदात्त चित्र 
है । रीतिकाल के सुन्दर तायक-नायिकाओ के हजारो चित्र इसके आगे पानी भरते हैं । 

हमने कई बार इस सम्बन्ध मे विचार किया है, और ईमानदारी की बात है 
कि श्वुगार के ऐसे चित्रों के मुकाबिले मे हमे रीतिकाल के ऐकान्तिक, जीवन-औदात्त्य 
से रहित श्वुगारिक चित्र--चाहे उनमे अभिव्यक्ति-कला की कितनी ही उच्चता क्यो 
न हो--फीके लगे है । कामातुरतापूर्ण वर्णनो से जो ऐन्द्रिक उद्देलन होता है, उसमे 
ही मजा लेने वालो और उसे श्यगार का श्रेष्ठ रूप सानने वालो की बात और है, 
पर सच्चे अनुभूतिशील प्राणी को हमारे कथन मे पूर्ण सत्य प्रतीत होगा । ऐसे उदात्त 
जीवन-चित्रो मे यदि बाह्य सौन्दर्य और कलात्मक सौन्दर्य भी मिल जाय तो कहना 
ही क्‍या ! 

बीभत्स रस आकर्षण और विक्षंण, रुचि और अरुचि तथा प्रेम और 
घुणा मानव की मूल व्यापक श्रवृत्तियों है । दृश्यमान्‌ जगत्‌ की जो वस्तुएं या प्राणी 
हमारे सम्पर्क में आते हैं, उनके प्रति हमारा राग पैदा होता है, अर्थात्‌ हमे वे अच्छे 
लगते है या हमे उनसे अरुचि या घृणा होती है, भर्थात्‌ वे हमे बुरे लगते है। प्रेम या 
राग से हम किसी वस्तु या प्राणी के प्रति आहृष्ट होते है, रीझते है, उसमे गुण ढू ढते 


१ इस रस के विस्तृत और सही मनोवैज्ञानिक अध्ययन्त के लिए हमारा ग्रथ 'बीभत्स 
रस ओर हिन्दी साहित्य” देखें। 

है, उसकी प्रशसा करते है, उसे अपनाने का--पाने का प्रयत्त करते हे, एडी-चोटी 
का जोर लगाते ह॑ और न मिलने पर व्याकुल होते है । इसके विपरीत, घृणा के कारण 
हम किसी व्यक्ति या वस्तु से दूर हटते है, उसे देखने पर खीझते हैं, उसमे दोष ढ ढते 
है, उसे दूर रखने का प्रयत्त करते हे, विक्‍्कारते हे, फटकारते है और यहाँ तक कि उसके 
विनाश से प्रसन्न होते है। मानव-जीवतन-सरसी में राग-विराग अथवा प्रेम-घृणा की 
ये दो विरोधी तथापि समजसित तरगे बराबर चलती रहती हे । हमारी प्तामाजिक, 
नेतिक या घासिक धारणाओ तथा आद्शों के अनुकूल आचरण करने वाले व्यक्ति हमे 
अच्छे लगते है, किन्तु उन आदर्शों को तोडने वाले, नीति-विरोधी, अत्याचारी-दुरा- 
चारी व्यक्ति हमारी घृणा के पात्र बनते है। वास्तव में प्रेम और घृणा की अनुभूतियाँ 
हमारे देनदिन जीवन की सर्वप्रमुख अनुभूतियाँ है । प्रेम की तरह घृणा या जुग॒ृप्सा 
की भावना भी अत्यन्त प्रबल भाव-वृत्ति है | घृणा मे वह शक्ति हे कि जिससे जीवन 
की दिशा ही बदल जाती है । ससार का माया-जाल, इसमे व्याप्त धघुत्तेता, आडम्बर, 
झूठ-फरेब, अनाचार-व्यभिचार, अ्रष्टाचार, स्वार्थ, उत्कोच, अन्याय, शोषण आदि 
बुराइयाँ उदात्त घृणा को हो जगाती है और इससे बहुत बार व्यक्ति का जीवन-ऋरम 
ही बदल जाता है । वस्तुत घृणा का भाव प्रेम या रति के बिल्कुल समकक्ष का भाव 
है। उसमे प्रेम-जितनी ही तीत्रता है, संभवत उतनी ही व्यापकता है। उसमे अन्य- 
अन्य भावों को अपने में सम्मिलित कर लेने की तथा विभावपक्ष की उतनी ही 
व्यापकता और उद्ात्तता है जितनी प्रेम मे । जिस प्रकार प्रेम के अनेक आलम्बन 
होते है, भाई-भाई का प्रेम, मित्र-मित्र का प्रेम, मसाता-पुत्र व पिता-पुत्र का प्रेम, 
पति-पत्नी का प्रेम, प्रकृति-प्रेम, देश-प्रेम, और यहाँ तक कि मानव-मानव का प्रेम, 
उसी प्रकार घृणा-पात्रो (आलम्बनो) की भी कोई सीमा नहीं। बल्कि घृणा का आल- 
मबन-प्रसार प्रेम से भी अधिक दिखाई देता है--व्यक्ति-चरित्र के प्रति घृणा, सामा- 
जिक बुराइयो के प्रति घृणा, धामिक पाखड, भ्रष्टाचार, अन्याय, अनेक प्रकार के 
नैतिक पतन और पाप-कर्मो के प्रति घृणा उत्पन्न होती है। यहाँ तक कि कभी-कभी 
समस्त समाज और सारे जगत से घृणा प्रकट हो जाती है। भमानव-जीवन और यहाँ 
तक कि स्वीय जीवन से घृणा भी सभव होती है । 

किन्तु घृणा या बीभत्सरस का इतना प्राबल्य और महत्व होते हुए भी आश्चर्य 
है कि प्राचीन आचार्यों ने बीभत्स रस के जीवन-व्यापी रूप पर कुछ विचार नहीं 
किया । शुगार रस के सागोपाग विवेचन में उन्होने जितना अपनी प्रतिभा को लगाया 
हैं, उसका सहूुस्नाश भी बीभत्स रस को नही मिला । झूगारेतर प्राय सभी रसो का 
अत्यल्प विवेचत ही आचारयों ने किया है | बीभत्स रस का तो तन वे स्वरूप 
ही ठीक प्रकार निरूपित कर सके और न लक्षण और उदाहरण ही सही 
प्रस्तुत कर पाये। उनके द्वारा निरूपित लक्षण और उदाहरण अत्यन्त श्रातिपूर्ण 

हैं। उन लक्षणो और उदाहरणो से बीभत्स रस की कोई स्वतंत्र सत्ता रस-रूप में 
प्रतीत ही नहीं होती । प्रायः सब आचार्यो का 'विभावानुभाव-सम्बन्धी लक्षण- 
निरूपण भरत-अनुसार ही है--उन्ही शब्दों मे नपा-तुला । 'नाट्यशास्त्र' के ही आधार 
प्र आचाय विश्वनाथ की निम्न पक्तियाँ ही आज तक बीभत्स रस का स्वरूप या 
लक्षण बताने मे प्रयुक्त होती रही है-- 
जुगुप्सास्थायी भावस्तु बीभत्स कथ्यते रस । 
नीलवर्णमहाकालदे वतोध्यमुदाहुत ॥ २३६ ॥। 
दुर्गंधभासरुधिरमेदास्यालम्बन मंतम्‌ । 
तत्र व कृमिपाता् प्रुद्दी पनमुदाहुतम्‌ ।। २४० ।। 
निष्ठीवनास्यवलननेत्रसकोचनादय । 
अनुभावास्तत्र मतास्तथा स्युव्यभिचारिण ।॥ २४१ ॥ 
मोहो5पस्मार आवेगो व्याधिश्व मरणादय । --साहित्यदपेण 
अर्थात्‌ “बीभत्स रस उसे कहते है जिसका स्थायी भाव जुगुप्सा है, वर्ण नील 
तथा जिसके देवता महाकाल है। इसके आलम्बन दुर्गधमय मास, रक्त, मेद (चर्बी) 
है । उनमे कीडे पडना आदि ही इसका उद्दीपन माना जाता है। निष्ठीवन (थुकना), 
आस्यवलन (मुह फेरना), नेत्र सकोच (आँखे मू दना) आदि-आदि इसके अनुभाव है 
और मोह, अपस्मार, आवेग, व्याधि तथा मरण आदि इसके व्यभिचारी भाव है।* 
बीभत्स रस की प्राय यही व्याख्या आज तक विद्वान्‌ करते आ रहे है। प्राय 
सभी आधुनिक हिन्दी समीक्षको और रस-व्याख्याताओं ने भी इसी प्राचीन परम्परा 
का अध-अनुकरण किया है। रीतिकाल के लक्षण-ग्रथों में ही नही, आधुनिक युग के 
“रसकलश,' 'साहित्यालोचन', “नवरस' आदि ग्रथो मे भी बीभत्स रस का यही स्वरूप 
बताया गया है--प्राय इन्ही शब्दों मे । इस रस का मनोवेज्ञानिक दृष्टि से अब तक 
अध्ययन नही किया गया था । हमने यह प्रथम प्रयास अपने शोध-प्रबध “बीभत्स रस 
और हिन्दी साहित्य मे किया है । 
रस प्रवृत्त्यात्मक होता है, अर्थात्‌ रस-युक्त वर्णन पढने-सुनने या देखने मे 
हमारी बार-बार प्रवृत्ति होती है। क्या हम रक्त-मास-मज्जा आदि दुर्ग धयुक्त वस्तुओं 
को देखने के लिए प्रेक्षायहु मे जाना पसद करेगे ? खेद है कि आचार्य रामचन्र शुक्ल 
जैसे रस सिद्ध आचार्य ने भी बीभत्स रस का अवलोकन युद्ध-भूमि अथवा श्मशान मे 
पडे हुए शवो, कटे हुए कबधों आदि में ही किया है । जायसो के 'पद्मावत का 
अध्ययन करते हुए उन्होने भी युद्धभूमि मे मृत शरीरो को नोचने वाले गीधो-गीदडो 
आदि के मास-भक्षण में ही बीभत्स रस का उदाहरण ढू ढा है। आश्चर्य है कि राजा 
कुभलनेर और उसकी कुटनी तथा अलाउद्दीन के ध्रृणित कृत्यों और चरित्रो मे उन्हे 

बीमत्स रस का अनुभव नही हुआ । यही बात बीभत्स रस पर विचार करने वाले 
हिन्दी के अन्य सब आलोचको के बारे मे कही जा सकती है । 

अब तक विद्वान जुगुप्सा के स्वरूप को केवल वस्तुगत ग्लानि के रूप मे हो 
ग्रहण करते रहे है। वस्तुगत ग्लानि का सम्बन्ध शारीरिक अनुभूति तक ही सीमित 
रहता है। जैसे, मास-सज्जा-रुधिर को देखकर बन्लाण आदि इन्द्रियाँ विकल हो जाती है । 
किसी वेष्णव को लहयुन-मास आदि खाना तो दूर, देखने-मात्र से मतली होने लगती 
है । खाना खाते हुए यदि हमारे सामने गदे-मैले की मोटर आ जाय, तो उमकी बदबू 
से इन्द्रिय विकलता का अनुभव करते हुए हम खाना छोडने को तैयार हो जाते है। 
ब्राण-नेत्र आदि पर आधारित यह श्लानि काव्यगत स्थायी भाव नहीं मानी जा 
सकती । हमने पहले ही निवेदन किया है, स्थायी भाव उदात्त स्पृहणीय वृत्ति है। 
इत स्थूल दुर्गधयुक्त वस्तुओ मे आस्वाद्यता का नितान्त अभाव है। जैसे गली-सडी 
बदबूदार वस्तुओ को हम प्रत्यक्ष देखना या सूघना नहीं चाहते, वैसे ही काव्य 
में उनका वस्तुगत स्थूल चित्रण पढने या देखने मे आनन्द अनुभव नही कर सकते । 

काव्यानन्द लौकिक अनुभूति नहीं है। वस्तुगत ग्लानि का अनुभव शारीरिक 
होने से लौकिक ही है। अत स्थूल वस्तुगत ग्लानि बीभत्स रस का स्थायी भाव 
नहीं हो सकती । मानसिक घृणा ही स्थायी भाव है। वस्तुगत ग्लानि या जुगुप्सा 
तभी रसदशा को प्राप्त होगी जबकि वह मानसिक घृणा से सम्बद्ध होगी। कोई 
व्यक्ति मैले-कुचेले कपडे पहने हो, तो उसके प्रति अधिक-से-अधिक शारीरिक ग्लानि 
ही उत्पन्न होगी। अब यदि हमे पता चला कि वह अत्यन्त कजूस है, लाखो रुपये 
जमीन में गाडे रखता है, न आप खाता-पहनता है, न घर वालो को खाने-पहनने को 
देता है, तो वह हमारी मानसिक घृणा का पात्र होगा | उसका इस रूप में चित्रण 
ही रसानुभूति का विषय होगा। शारीरिक ग्लानि इस मानसिक घृणा के साथ 
सचारी बन जायगी । अत मानसिक घृणा ही बीभत्स रस का स्थायी भाव मानना 
चाहिए, क्योकि इसमे ही उदात्तता है, यही स्पृहणीय और आस्वाद्य है। शारीरिक 
ग्लानि केवल सचारी भाव है। आचार्यो ने इस शारीरिक ग्लानि को ही स्थायी भाव 
मानने की भूल की है। 

विद्वानों को काव्य मे जहाँकही मास-मज्जा-रक्त-कबन्ध आदि का वर्णन मिला 
है, वही बीभत्स रस का उदाहरण मानमे की उन्होंने भूल की है। बीभत्सता को ही 
बीभत्स रस मानते की बहुत भूल हुई है | कोई हृश्य बीभत्स अर्थात्‌ 
बुरा-भद्दा या सडाधयुक्त हो सकता है, पर यह आवश्यक नहीं कि वह बीभत्स रस 
की अनुभूति कराये । रक्त और मास में बीभत्सता ही नहीं बल्कि बीभत्स रस बताने 
की प्रवृत्ति से ही प्रभावित होकर डा० रामकुमार वर्मा ने सूफी प्रेम-काव्य मे रस पर 
विचार करते हुए कहा है--“प्रेम-काव्य के वियोग-श्युगार मे कही-कही बी भत्स 

चित्रावली के भी दर्शन हो जाते है। मास और रक्त का वर्णन तो विरह-वर्णन में 
अवश्य ही रहता है। हिन्दू-दृष्टिकोण मे श्ुगार रस के स्थायी भाव रति से मास और 
रक्त की भावना का सामजस्य हो ही नही सकता । अत शास्त्रीय दृष्टिकोण से प्रेम- 
काव्य मे रस-दोष आ जाता है। शत्रु और सिन्र रस समान रूप से साथ प्रस्तुत 
किये जाते है ।'* 

सूफी वियोग-वर्णन में रक्त-मास के उल्लेख से बीभत्स रस कैसे प्रकट 
हो गया, यह बहुत सोचने पर भी हमारी समझ मे नहीं आ सका । बीभत्सता तक 
ही बात रहती तो भी था, पर बीभत्स रस मानना सवंथा अयुक्त है। 

आचार्यों के बीभत्स रस-सम्बन्धी आलम्बन सर्वंथा अमनोव॑ज्ञानिक है। इन 
प्राचीन आलम्बनो को स्वीकार करने मे एक और कठिनाई यह है कि आज के युग में 
हम जीवन की यथार्थता अर्थात्‌ जीवन के यथार्थ रूप को ही अपनी अनुभूति का विपय 
बना सकते है। रक्त-मासादि का भक्षण करने वाले पिशाच और पिशाचितियों का 
आज के जीवन मे अस्तित्व ही नही है। आज भी समाज में पिशाच है--खून चूसने 
वाले पिशाच, मास नोचने वाले गीध है, पर निश्चय ही वे उन पुराने पिशाचों से 
भिन्न रूप मे अपना आलम्बनत्व सिद्ध करते है। ये शोषक-पिशाच वास्तविक मानसिक 
घृणा जगाते है । उनका आलम्बनत्व उदात्त भावानुभूति का विषय बनता है। अत 
प्राचीन स्थूल आलम्बनो के स्थान पर इन मानसिक आलम्बनों को ही बीभत्स रस 
के आलम्बन समझना चाहिए। बीमत्स रस के आलम्बनों की कोई इयत्ता नही ) 
घृणित आचरण वाला कोई व्यक्ति, कोई भी घृणित कर्म अथवा घृणित सामाजिक, 
धार्मिक रूढ परम्पराये या रीति-रिवाज आदि बीभत्स रस के आलम्बन हो सकते है । 
व्यक्ति की दृष्टि से जैसे देश-सेवक, राष्ट्रनायक, सुबारक, सदाचारी, परोपकारी 
आदि सद्गुणी व्यक्ति हमारी श्रद्धा, प्रम अथवा प्रशसा के भाजन बनते है, उसी 
प्रकार देश द्रोही, दुराचारी, दुष्ट, लम्पठ, झूठे, पाखण्डी, विलासी, वेश्यागामी, 
मानव-शोषक, पुरातनपथी, रिश्वतखोर, स्वार्थी, क्रोधी, व्यभिचारी आदि अनेक 
प्रकार के दुर्गुणी व्यक्ति हमारी घृणा और निन्‍दा के पात्र होते है । मुझे लगता है कि 
बीभत्स रस का आलम्बन-पक्ष स्युगार, करुण आदि किसी भी रस से कम व्यापक नही 
है, अधिक विस्तृत चाहे हो । 

प्राचीन आचार्यो ने अपनी स्थूल रक्त-मास वाली सीमित धारणा के कारण 
ही दर्गधयुक्त मासादि मे कीडे पडने आदि को ही बीभत्स रस का उद्दीपन-विभाव कहा 
है | परन्तु हमे आचार्यों की यह धारणा अमान्य है। बीभत्स रस के मान सिक 

स्थायी भाव का उद्बीपन भी केवल स्थल नहीं माना जा सकता। कीडे-पडी वस्तुएं" 
लौकिक घिन का ही विपय होती हैं। वास्तव में बीभत्स रस के आलम्बन अर्थात्‌ 
दुराचारी, दुष्ट दुगु णी व्यक्तियों के अनेकानेक दुगु ण, दुराचरण और बीभत्स चेप्टाए 
ही उसके अन्तरग उद्दीपन होगे। बीभत्म रस मे जो कारण आलम्बनत्व बनाते हैं, 
उन्ही की अधिक मात्रा उद्दीपन सिद्ध होती है। जैसे, यदि कोई व्यभिचारी किसी 
अबला पर बलात्कार करता है तो उसका आलम्बनत्व यद्यपि पुृष्ट है, तो भी यदि 
बह अपनी कामवासना की पूति में इतना निर्देय हो जाता हे कि वह उसे जान से ही 
मार डालता हे, तो उसके इम और दुष्कृत्य से हमारी घृणा और भी उद्दीप्त होगी । 
दुष्कृत्यों की जितनी मात्रा बढती जायगी, हमारी घृणा भी उतनी ही उद्दीपित होती 
जायगी। इस अन्तरग उद्दीपन-विभाव के अतिरिक्त बाह्य उद्दीपन, अन्तरग विभाव 
के आधार बिना, अपने में स्वय घृणा का विषय या उद्दीपन नहीं बन सकते । ये 
ब्राह्म उद्दीपन भी कई रूपो में प्रकट होते हे--आलम्बन की विद्रपता, विद्वप चेहरा, 
गन्दे कपडे आदि, बाह्य बातावरण, जेसे चकले की गन्दी गली या वेश्या या मधयप 
का दुर्ग वपूर्ण कमरा या अन्य वस्तु आदि। एक उदाहरण से स्पष्ट करे। एक 
बिलासी-व्यभिचारी व्यक्ति के कमरे मे एक कवि जाता है। वहाँ वह उक्त व्यक्ति 
का शराब में गुच तथा विलासिता मे मग्न देखता हे । कवि की उसके प्रति घृणा 
उद्दौ'त होती है । यदि कवि को पता चलता है कि उस पिशाच ने एक भोली-भाली 
लडकी को कद कर रखा है, तो कवि की घृणा इस. अन्तरग उद्दीपन-विभाव से और 
भी उद्दौप्त होगी। उस कमरे मे टग्रे नारियों के नगे चित्र, उस विलासी की विद्वत 
आकृति, तथा शरात्र आदि की बदवू बाह्य उद्दीपन-बिभाव होगे और ये भी उसके 
प्रति कवि की घृणा को बढायेगे। इन नगे चित्रों तथा विक्ृत आकृति आदि का 
सम्बन्ध भी अन्तरग उद्दीपन-विभाव से स्पष्ट है । 

जिस प्रकार आह्वादक-सुन्दर प्राकृतिक हृश्य तटस्थ रूप मे आलम्बन बन 
जाते हे, और प्रकृति का तटस्थ आलम्बनगत चित्रण आह्वादक होने से रसानुभूति 
का विषय बन जाता है, उसमे आकर्षण रहता है, उस प्रकार विकत, भोडे दुर्गधयुक्त 
बीभत्स दृश्य अपने तठस्थ रूप मे आह्वलादक नही हो सकते, क्योकि इनमे हमारा मन 
नही रम सकता । 

बोभत्म रस में अनुभावों की भी सीमा नहीं | वाचिक जनुभावों के रूप में 
वाणी से फटकार, घिक्‍्कार, 'शी शी, 'छि छि' की ध्वनि, अपशब्द (गाली देना), 
अभिशप्त करना, व्याज-स्तुति, व्यग्योक्ति, निन्दा करना आदि अनेक रूपो में वाचिक 
अनुभाव के रूप में तथा दूर हटना, भागना, घृणित कार्य से रोकने के [लिए हाथ उठाना, 
साक-भौ चढाना, नाक बन्द करना, थरूकता, कान पर हाथ रखता, आँखे म्‌ दना, 
आँखें फेर लेना, ठोकर भारना, घक्तेलना, घृणित वस्तुओं को वष्ठ करना (जैसे, 
शराब के घडे फोड देना), सामाजिक बुराइयो को समाप्त करने के लिए भाग-दौड 

आदि अनेक रझूपो मे बीभत्स रस के शारीरिक अनुभाव प्रकट हो सकते है | इसी 
प्रकार प्राय सभी सात्त्विक अनुभाव भी बीभत्स रस मे प्रकट हो सकते हैं, 
जैसे आश्चये-मिश्रित घृणा से स्तभ, भयमिश्चित घृणा से कप, रोमाच, घृणा के 
आलम्बन की समाप्ति पर हर्ष उत्पन्न होने से भी रोमाच हो सकता है, घृणा-पात्र 
को फटकारने मे आवेश के कारण स्व॒र-भग, कप आदि, आत्मग्लानि (अपने 
कुकर्म पर आत्मग्लानि को हमने घृणा का ही विषय माना है) मे लज्जा के कारण 
विवर्णता, आत्मावमानना और पश्चात्ताप की रुलाई में अश्रु आदि सात्त्विक अनुभाव 
हज सभव है। इनके अतिरिक्त क्सी व्यक्ति की घृणित बातो के सुनने में अरुचि 
के कारण ऊबाहट से जभाई लेना, घृणा से भरकर जी मतलाना, उबकाई आना 
आदि अन्य मानसिक अनुभाव भी प्रकट होते है । 
बीभत्स रस मे सचारी भावों की भी कोई सीमा नहीं। मोह, प्रेम आदि 
एकाव सचारी को छोडकर प्राचीन आचार्यो के सभी सचारी भाव बीभत्स रस में 
प्रकट हो सकते है। प्राचीन आचार्यो ने मोह का अभिप्राय चित्त की व्किलता' 
लेकर उसे बीभत्स रस का सचारी बताया था, परन्तु हमे मोह का परम्परागत लक्षण 
अमान्य है। मोह से अभिप्राय है अध-आकर्षण या अध-अनुराग । अनुराग का छूणा 
से विरोध होने के कारण, मुझे मोह सचारी की उपस्थिति बीभत्स रस मे सभव 
प्रतीत नही होती । शेष सब सचारी बीभत्स रस मे प्रकट हो सकते है । बीभत्स रस 
की व्यापकता में क्या सदेह हो सकता है ? इतने सचारी भाव श्ुगार को छोडकर 
शायद ही अन्य किसी रस में प्रकट हो सकते हो | 
बीभत्स रस के बारे मे एक यह अ्राति भी प्रचलित है कि इसका चित्रण साहित्य 
में कम होता है। इस अआ्राति का कारण भी इस रस के बारे मे वही परम्परागत 
हृष्टिकोण ही है | वास्तव में बीभत्स रस का प्रकाशन साहित्य में प्रद्चुर मात्रा मे 
मिलता है। आधुनिक युग मे तो जीवन के प्रति यथार्थवादी दृष्टिकोण होने के 
कारण, समाज और जीवन की अनेक समस्याओं का चित्रण साहित्य में हुआ हैं, 
हो रहा है। अत सामाजिक विक्ृतियों के रूप में धुणा का प्रसार आधुनिक साहित्य 
की विशेषता ही है । हमारे लेखकों ने समाज की गली-सडी रूढियो, दूषित परम्पराओ 
तथा भिन्‍त-भिन्‍न सामाजिक, धामिक तथा सास्क्ृतिक बुराइयो एवं वेयक्तिक दूपित 
मनोवृत्तियों को आधुनिक साहित्य मे उभार कर रख दिया है। समाज और जीवन 
की समस्त बुराइयो के प्रति उनकी घृणा फूट निकली । अत हमारे आ बुनिक साहित्य 
भें बीभत्स रस का खूब चित्रण हुआ है। समाज के भिन्‍न-भिन्‍न पहलुओ, अनेक 
अगो तथा जीवन की अनेक समस्याओ का अध्ययन बीभत्स रस के अध्ययत से हो 
जाता है । प्रेमचन्द-जैसे सामाजिक कथाकारों का बीज भाव ध्ुणा ही है। उन्होने 
जीवन की सेकडो समस्याएँ और उतके भिन्‍न-भिन्‍न रूप इस घृणा भाव के आश्रय 
ही प्रकाशित किये है। हमारे प्राचीन आचाय जीवन की भिन्‍्त-भिन्‍्त परिस्थितियों 

से बीभत्स रस का अवलोकन नहीं कर सके थे। मानवता-शोषी बुराइयो के प्रति 
पाठक के मन में घृणा जगाकर उनके उन्मूलन के प्रेरणा देना ही यथार्थवादी 
साहित्य का उद्देश्य बनता है। इससे स्पष्ट है कि बीभत्स रस जीवन-निर्माण की 
अद्भुत उपयोगी शक्ति रखता है। रस-सिद्धात के विरोवियो को हम बता देना 
चाहते हे कि आज के साहित्य की परख के लिए---उसमे व्यक्त जीवन की अनेक 
धाराओ को परखने के लिए उदात्त रस का मानदण्ड पूर्ण समर्य है । 
अब बीभत्स रस के उदात्त रूप के एक-दो उदाहरण केवल प्रेमचन्द के 
गोदान' से ही देकर हम इस विषय को समाप्त करेगे । प्रेमचन्द की अतिम और 
सर्वेश्षेष्ठ रचना 'गोदान' महाजनी शोषण, जमीदारी शोषण, ध्रामिक शोषण और 
बर्गं-विषमता की मु ह-बोलती तस्वीर हे। गोदान' कृषक-जीवन की अत्यन्त करुण 
कहानी है। करुण परिस्थितियाँ अधिकतर शोषण, अत्याचार और अन्याय का 
परिणाम है। अत इस उपन्यास में यद्यपि प्रधान रस करुण ही है, किन्तु उसके 
साथ-साथ बीभत्स रस की व्याप्ति भी आद्योपात है। इसमे अनेक प्रकार के अनेक 
आलम्बन है। गरीबो का शोषण करने वाले, वेगार लेने वाले तथा अपने धनुष-यज्ञ 
आदि घामिक या सामाजिक विनोद के लिए गरीबो से जबरदस्ती चन्दा लेने वाले 
रामसाहब अमरपाल सिंह, उनके बेईमान, आचार-अष्ट और गरीबो पर अत्याचार 
करने वाले, लगान-वसूली की रसीद न देकर दोबारा वसूली चाहने वाले, गरीबो से 
बेगार लेने ओर दरपर्दा व्यभिचार करने वाले नोखेराम-जैसे कारिन्दे , मगरू शाह, 
पडित दातादीन तथा झिंगुरी सिह जैसे निदयी सूदखोर, पटेश्वरी-जैसे स्वार्थी और 
लोभी पटवारी, परम्परापथी अन्यायी और स्वार्थी पत्र, रिश्वतखोर, स्वार्थी और 
न्यायी पुलिस दारोगा, धर्म की ओट में शोषण करने बाले, चालबाज तथा छुआ- 
छूत और ऊँच-तीच मानने वाले स्वार्थी पडित दातादीन और उनके लम्पट पुत्र 
मातादीन, किसानो की ऊख कम तोलने वाले, मजदूरों का शोषण करने वाले ओर 
रसिक-लम्पट बेईमान मिल मालिक खन्‍ता, तिलकधारी ढोगी और लम्पट ब्राह्मण, 
काएमीरी गपडू की स्वच्छुन्द लडकियाँ, स्वार्थी और दुबबंल-प्रकृति पत्रकार ओकारनाथ 
आदि अनेक पात्र घृणा के पूर्ण आलम्बन है। इन विविध आलम्बनों से इस उपन्यास 
का दूसरा प्रमुख रस बीभत्स रस ही ठहरता है। जबरदस्ती बेगार लेने वाले राय- 
साहब का एक बीभत्स रूप देखिए। एक चपरासी रायसाहब से आकर कहंता है 
कि “बेगारो ने काम करने से इनकार कर दिया है, कहते है, जब तक हमे खाते को 
ने मिलेगा, हम काम न करेंगे” | 
“राय साहब के माथे पर बल पड गए। आँखे निकाल कर बोले---चलो, मैं 
उन दुष्टो को ठीक करता हूँ । जब कभी खाने को नहीं दिया गया, तो आज यह नई 

बात क्यो ? एक आने रोज के हिसाव से मजूरी मिलेगी, जो हमेशा मिलती रही 
है, और इस मजूरी पर उन्हे काम करना होगा, सीधे करे या टेढे १ । 

हीरा ने ईर्ष्यावश होरी की गाय को जहर दे दिया और स्वयं भाग निकला । 
पुलिम दारोगा तो ऐसे अवसरो की तलाश में ही होते है, खबर पाते ही आ धमके ! 
उन्हे तहकीकात से क्या गरज, अपना हलुआ-मादा बनाने से ही मतलब है । होरी 
से पेसा ऐठने के लिए दारोगाजी तलाशी लेने की बात चलाते है। दब्बू होरी 
अपनी मरजाद रखता चाहता है । गाँव के पच भी लूट-खसूट में दारोगा के साथ लग 
जाते है। वे होरी को कहते है कि निकालो जो कुछ देना हो, यो गला न छूटेगा ! 
पर बेचारा होरी दे तो कहाँ से ? जहर खाने को भी उसके पास एक पैसा नही । 
पत्रों मे सलाह होती है, और दारोगा को देने के लिए तीस रुपये होरी को उधार 
दे दिए जाते है। इनमे आधा हिस्सा चार पचो का ठहरा। होरी ने रुपये लिए 
और अगौछे के कोने मे बाँध, प्रसन्‍त-मुख आकर दारोगा जी की ओर चला । 

“ सहसा धनिया झपटकर आगे आई और अगोछी एक झटके के हाथ उसके 
हाथ से छीन लो । सारे हयये जमीन पर बिखर गए | नागिन की तरह फु कार 
कर बोली--ये रुपये कहाँ लिये जा रहा है, बता | भला चाहता है, तो सब रुपये 
लौटा दे, नही कहे देती हुूँ। घर के परानी रात-दिन मरे और दाने-दाने को तरसे, 
लत्ता भी पहनने कों न मयस्मर हो और अँजुली भर रुपये लेकर चला है इज्जत 
बचाने । दारोगा तलासी ही तो लेगा। ले-ले जहाँ चाहे तलासी। एक तो सो 
रुपये की गाय गयी, उस पर यह पलेथन ! वाहरी तेरी इज्जत | ” 

“होरी खून का घूट पीकर रह गया। सारा समूह थर्रा उठा । नेताओ के 
सिर भुक गए और दारोगा का मुह जरा-सा निकल आया। अपने जीवन में उसे 
ऐसी लताड न मिली थी। मगर दारोगा जी इतनी जल्द हार मानने वाले न 
थे । खिसियाकर बोले--मुझे ऐसा मालूम होता है, कि इस शैतान की खाला ने 
हीरा को फँसाने के लिए खुद गाय को जहर दे दिया । 

“धवनिया हाथ मठकाकर बोली--हाँ, दे दिया | अपनी गाय थी, मार डाली, 
फिर ? तुम्हारे तहकियात मे यही निकलता है, तो यही लिखो । पहना दो मेरे हाथो 
में हथकडियाँ । देख लिया तुम्हारा न्‍्याव और तुम्हारे अक्कल की दौड़ । गरीबो का 
गला काटना दूसरी बात है, दूध का दूध और पानी का पानी करना दूसरी बात । व 

“नेताओ ने रुपये चुनकर उठा लिये थे और दारोगा जी को वहाँ से चलने 
का इशारा कर रहे थे । धनिया ने एक ठोकर और जमाई--जिसके रुपये हो ले 
जाकर उसे दे दो | हमे किसी से उबार नही लेना है । और जो देना है तो उसी से 
लेना । मै दमडी भी न दू गी, चाहे मुझे हाकिम के इजलास तक ही चढना पड़े । हम 

बाकी चुकाने को पचीस रुपये माँगते थे, किसी ने न दिया । आज अजुल भर रुपये 
ठनाठन निकाल दे दिये । मै सब जानती हूँ । यहाँ तो बाँट-बखरा होने वाला था ! 
सभी के मुह मीठे होते । ये हत्यारे गाव के मुखिया है, गरीबों का खून चूसने वाले । 
सूद-बया ज, डेढी सवाई, नजर-नजराना, घूस-घास जेसे भी हो, गरीबो को लूटो |) 

इस उद्धरण मे रिश्वतखोर बेईमान दारोगा और गाँव के पचो की काली 
करतूृतो का सजीव चित्र उपस्थित हुआ है और बीभत्स रस की पृण व्यजना होती 
है । होरी की पत्नी घनिया आश्रय है, दारोगा और पच आलम्बन । दारोगा और 
पचो की गाँठ सॉठ, दारोगा-द्वारा वनिया को वमकाना आदि उद्दीपक कार्य है। 
घनिया का झपटना, हाथ मटका कर फटकारना आदि शारीरिक तथा धिक्‍कारपर्ण 
कथन वाचिक अनुभाव है। अमर्ष, क्रोध, व्यग्य, धीरता, साहस आदि सचारी भी 
स्पष्ट है । 

उपयुक्त सभी आलम्बनो से बीमत्स रस की पूर्ण व्यजना इस उपन्यास में 
स्थान-स्थान पर पाई जाती है | घृणा के अनेक रूप--व्यग्य-मिश्रित घृणा, जैसे झुनिया- 
द्वारा एक पण्डित जी के साथ आपब्रीती सुनाने का प्रसंग, हास्यपूर्ण घृणा, जैसे 
गोबर और गाँव के अन्य युवकों द्वारा नोखेराम आदि की नकले रचकर खिल्ली 
उडाना, गोबर और धनिया की अनेक उक्तियों मे क्षोभपूर्ण घ्रणा आदि--गोदान में 
चित्रित हुए है । 

आदि कवि बाल्मीकि का आदि श्लोक शोक का नही, घृणा का उदाहरण है। 
आदि कवि का निम्त श्लोक आज तक विद्वानों द्वारा शोक या करुण रस का उदाहरण 
माता जाता है--- 

“मा निषाद प्रतिष्ठा त्वमगम शाश्वती समा । 
यत्‌ क्रौचमिथुनादेकमवधी काममोहितम्‌ ।।” 

अर्थात्‌ रे व्याध, तुझे अनन्तकाल तक कभी भी ससार मे प्रतिष्ठा न मिले, 
तूने काममोहित क्रौच पक्षी के जोडे में से एक के बच का जधन्य कार्य किया है। 
इस श्लोक को करुण रस का उदाहरण मानता श्राति ही है। वास्तव में इस श्लोक 
मे ऋषि-द्वारा व्याध की भत्सना ही व्यजित हुई है। यहाँ आलम्बन व्याब है । 
करुण रस का उदाहरण तभी होता, यदि आदि कवि की दृष्टि ऋौंच-बध पर 
केन्द्रित होती । अत यद्यपि करुणा भी साथ में है, पर एइलोकगत अभिव्यक्ति घृणा 
की ही हुई है । यदि कोई यह समझे +ि करुणा ही भत्संता का आधार है, इसलिए 
करुण रस माना गया है, तो भी ठीक नहीं । प्रश्त उठता है कि यदि व्याव का तीर 
ऋ्रौच पक्षी को न लगता, निशाना चुक जाता और पक्षी का बध न होता तो क्या 
ऋषि की अनुभूति न जगती ? क्‍या उस सूरत में श्लोक न फूठता ? क्‍या करूणा के 

कारण ही श्लोक फूट निकला है ? हमारा निश्चित मत है, क्रोच-बब के अभाव मे 
करुणा न जगने पर भी सहृदय ऋषि की फटकार अवश्य ही व्यजित होती । व्याव को 
जाना लगाते देवता--बच का जघन्य काय करते देखना, कार्य का उपक्रम देखना ही 
धुणा व्यजित करने के लिए पर्याप्त अवसर था, अत ऋषि की यह फटकार अवश्य ही 
इलोक बनकर फूट निकलती । हाँ, अवश्य फूट निकलती, क्योकि निश्चय ही ऋषि 
सहृदय है और उनकी दृष्टि मे पक्षी को मारता भी बुरा है और मारने का प्रयत्न 
करना भी जघन्य है। अत कारुणिक परिणाम के अभाव में ऋषि का घृणा भाव ही 
व्यजित होता । ऋषि ने इस श्लोक में व्याव को अभिशप्त किया है। अत यहाँ 
उनकी घृणा क्षोभयुक्त है । क्रोध का उग्र रूप उसम नही, क्योंकि ऋषि ने क्षुब्ध होकर 
ही शाप दिया है । 
इस प्रकार बीभत्स रस के उदात्त स्वरूप का स्पष्ट परिचय हुआ होगा । इस 
रस के चित्रण से काव्य साहित्य मे स्वत ही उदात्तता आती है, क्योकि मानसिक 
घृणा का सम्बन्ध अनिवार्य रूप से हमारे नैतिक आदर्शों से होता है। इस रस 
का महत्त्व कौन झुठला सकता है ? 
बीर रस---वीर रस की उदात्तता मे किसे सदेह हो सकता है ? इसका उदात्त 
रूप स्पष्ट ही है। इसका आलम्बन-पक्ष और आश्रय-पक्ष दोनो ही उदात्त होते है। 
वीर रस आश्रय-प्रधाव होता है, क्योंकि इसमे काव्यगत आश्रय की स्थिति आवश्यक 
होती है और आलम्बन की अपेक्षा सहृदय का ध्यान अविकतर आश्रय के कर्मो पर 
रहता है। काव्यगत आश्रय से हमारा तादात्म्य रहता है। वीर रस के स्थायी भाव 
में उदात्तता स्पष्ट ही रहती है । किसी असाधारण सत्कम में साहसपूर्ण उत्साह ही 
वीर रस का स्थायी भाव है। इसमे कर्म की असाधारणता और उच्चता आवश्यक 
है। प्राचीन आचार्यो ने केवल उत्साह को ही वीर रस का स्थायी भाव बताया था, 
उसके साथ साहस की बात स्पष्ट शब्दों मे नहीं कही थी, परन्तु उनके उत्साह का 
स्वरूप साहसपूर्ण उत्साह ही है । अत केवल उत्साह स्थायी भाव नहीं है, साहस के 
मिश्रण से ही वह स्थायी भाव बनता है।डाकुओ और चोरों के साहसपूर्ण कर्म 
वीरता का विषय नही कहला सकते, क्योकि वीरता सदा सत्कर्म-सापेक्ष होती है । 
मामली-मामूली बातो पर तलवार खीच लेने वाले, आपस में यो ही झगडते रहने 
वाले राजपूतो की वीरता का यह रूप कदापि प्रशसनीय नहीं हो सकता | 'पृथ्वीराज- 
रासो' में पृथ्वीराज के चाचा जब अन्य वश के व्यक्ति को अपने सामने मुछी 
पर ताव देते देखते है तो उसका मिर ही धड से उडा देते है। यह कहाँ की वीरता 
है ” किसी अबला या निबंल प्राणी पर प्रर्दाशत की गई वीरता भी प्रशसनीय नही । 
इसीसे हमारी प्राचीन युद्ध-तीति मे स्त्री, ब्राह्मण, सोये हुए या निहत्थे प्राणी पर 
प्रहार या उन से युद्ध करना वजित था । शत्रु-पक्ष को चुनौती देकर युद्ध करना ही 

हि. 


उत्तम वीरता का लक्षण माना जाता था । साराश यह कि स्थायी भाव साहसिक 
उत्साह का उदात्त रूप सत्कर्मो के प्रति ही प्रकट हो सकता है । 

इस उत्साह का आलम्बन मुख्य रूप से कम है। उस कर्म से सम्बन्धित 
व्यक्ति भी आलम्बन होता है, और कर्म भी । जैसे, युद्धवीर में आक्रमणकारी शत्रु 
और उसके आक्रमण का प्रतिकार-रूप कर्म दोनों ही आलम्बन रहेगे। असाधारण 
कर्मो की कोई सीमा नही है । इन कर्मों के आलम्बन की विविधता के ही कारण 
वीर रस के भी वई रूप हो सकते है । प्राचीन आचार्थो ने युद्ध-वी र, दया-वी र, दान- 
बीर और धर्म-वीर ये चार भेद किये है। दया वीर और दान वीर प्राय समानता 
लिये हुए है । कर्म वीर यद्यपि ये सब होते है, पर कर्म पर अधिक बल होने से कर्म 
वीर अलग भेद माना जा सकता है। युद्ध-वीरता मे प्रतिनायक और उससे 
प्रतिकार का कर्म आलम्बन होता है, दया वीर मे दुखी असहाय प्राणी तथा उनकी 
सहायता और सेवा का कर्म आलम्बन बनता है, धर्म की रक्षा के लिए जो वीर 
अपना बलिदान तक दे देते है, उन्हे धर्म-वीर कहा जा सकता है । ऐसे वीरो के 
सामने धर्म की रक्षा का गुरुतर कर्म ही आलम्बन होता है। किसी असाधारण कम 
की सिद्धि मे जो प्राणी अपनी जान जोखम मे डालकर सतत लगा रहता है, वह 
कमंवीर कहा जाता है, ज॑से ऊँची-ऊंची परवंत-चोटियो पर चढनता, भयानक भनज्ञात 
स्थानों की खोज के लिए निकलना आदि । वीर रस के ये सब आलम्बन उदात्त होते 
हैं, अर्थात्‌ हमारी उदात्त उत्साह-वृत्ति को जगाते हैं, हम मे कठिनाइयो, सकटो तथा 
अन्याय-अत्याचारों का सामना करने का उत्साह एवं साहस भरते हैं। जो कार्य 
हमारे पुरुषत्व को चुनौती देते है, वे सबब बीर रस के आलम्बन बनते हैं। उच्च 
स्वाभिमान की रक्षा का प्रयत्न भी वीरता के अन्तगंत आयगा । 

सचारियो में गवे एक प्रबल भाव है। वीर रस के सचारी-रूप मे इसका 
बहुत सुन्दर आगमन होता है। इसके कुछ उदाहरण प्रस्तुत करता हूँ ।उदृ के प्रसिद्ध 
कवि गालिब के बारे मे कहा जाता है कि उनमे गये या स्वाभिमान की भावना 
खूब थी | सन्‌ १८४२ की बात है, दिल्‍ली कॉलेज, दिल्ली में फारसी के प्रोफेसर 
की नियुक्ति होनी थी | इस स्थान के लिए मिर्जा गालिब को बुलाया गया । गालिब 
पालकी में सवार होकर सेक्रेट्री मि० टॉमसन की कोठी पर पहुँचे और अपने आने 
की सूचना दी । साहब ने तुरन्त बुला लिया, मगर मिर्जा गालिब पालकी से उतर 
कर इसी इन्तजार में ठहरे रहे कि सेक्रेटरी साहब खुद स्वागत करते हुए लेने आयेगे। 
मगर साहब न लेने आए और न ही मुलाकात के बाद पालकी तक छोडने आये । 
गालिब के स्वाभिमान को ठेस पहुँची और इसी कारण उन्होने नौकरी से जवाब दे दिया । 

श्री पृथ्वीनाथ शर्मा की कहानी 'उदय-अस्त' का एक उदाहरण और लीजिए। 
इस कथा में कलाकार के स्वाभिमान का बहुत भव्य चित्रण हुआ है। कलाकार 
कमलेश्वर बीमारी और दरिद्रता की अत्यन्त दारुण अवस्था मे मृत्यु-शय्या पर पडा 

है। फिर भी वह अपनी कला के प्रशसको या किसी अन्य व्यक्ति से सहायता- 
स्वरूप एक पैसा भी स्वीकार नही करता । इच्छा न होते हुए भी, वह अपने प्राणों 
से भी प्रिय दो चित्रो को बेचने पर विवश होता है, सहायता-रूप मे कुछ नही लेता । 
इस कथा को पढने पर मेरे मन में प्रश्न उठा कि कलाकार का यह स्वाभिमान, जो 
इतनी रसदशा तक पहुँचा हुआ है, क्‍या स्वतन्त्र रूप से रस नहीं माना जा सकता ? 
इस गये या स्वाभिमात का आलम्बन बनता है कोई ऐसा विषय या प्रपग, जिसमे 
हमारी दूसरों के सामने हेठी होने की सभावना हो, जैसे गालिब के मन मे यह 
विचार कि लाट साहब ने हमारा आवश्यक स्वागत नहीं किया, क्‍या वह हमे अपना 
नोकर समझने की भूल मे है ? पालकी तक छोडने भी न आता उद्दीपन का कार्य 
करता है । हम किसी के गुलाम नहीं, लाट होगा अपने घर का, हम अपने राजा 
आप हैं| ऐसी नौकरी पर लानत है जो दूसरो की नजर मे हमे हेठा बना दे । इस 
मानसिक स्थिति मे गालिब नौकरी ठुकरा देते है। सचारी के रूप में ग्लानि, मति, 
सन्देह, शोक आदि भाव भी इस प्रसंग मे आ सकते है। इस प्रकार स्वाभिमान 
या गे का यह रूप स्त्रतत्र रस-सा प्रतीत होता है। परन्तु जरा विचारपूर्वक देखे 
तो स्वाभिमान या गव॑ का यह भाव वीररस का ही विषय है। गालिब बडे साहस 
के साथ स्वाभिमान की रक्षा करते है और नौकरी स्वीकार करने से जवाब दे देते 
है। यद्यपि कलाकारों का यह स्वाभिमान स्वतत्र-सा प्रतीत होता है, क्योकि 
यही स्पष्ट रूप मे सामने आता है, किन्तु उनका स्वाभिमान उनकी वीर मनस्वी 
आत्मा का ही द्योतक है, जो उन्हे वीर सिद्ध करता है। अत उक्त स्वाभिमान को 
वीर रस का ही विषय मानना चाहिए । इस प्रकार का गये और स्वाभिमान वीरो 
में खूब पाया जाता है। वे आत्महानि की परवा न करके अपनी आन-बान को रखते 
है। उस पर आँच नही आने देते । 

वीर रस के स्थायी भाव उत्साह की व्याख्या आचाये रामचन्द्र शुक्ल ने अपने 
“उत्साह नामक निबंध में बहुत सुन्दर की है। उत्साह के उदात्त रूप का उससे पूर्ण 
स्पष्टीकरण हो जाता है। वीर रस मे कर्म-सौन्दर्य की उदात्तता को शुक्ल जी ने खूब 
अनुभव किया है। वीर रस सत्कम-प्रधान होने से समाज-पोषी है। लोक-मगल का 
विधान इसमे सवेत्र रहता है। यह न केवल युद्ध-भूमि मे अपना भव्य रूप प्रकट करता 
है अपितु जीवन की नाना गतियो मे इसका भव्य खेल चलता है। फ्लोरेस नाइटिगेल 
जब रोगियो और दुखियो के उपचार में अपना जीवन होम करती देखी जाती है, 
स्वय कष्ट झेल कर, अपने प्राणो की परवा न करके, जब वह दुखियो का दर्द स्वय पी 
लेती है, तो उसके वीर हृदय की भव्य झाँकी किसी युद्ध-बीर की झाँकी से कम उदात्त 
नही । जब ब्रिटिश सरकार के पुलिस कर्मचारी सत्याग्रहियो पर लाठियाँ बरसाते हो, 
ओर वीर सत्याग्रही उनकी लाठियो को झेलते, सगीनो की चोटे सहते, बन्देमात रमू' 
और भारत माता की जय' का उद्घोष करते रहते हो तो उनके साहसपृण उत्साह 

की उदात्तता किसके हृदय को ऊचा नहीं बनाती | वीरता सहार के रूप मे ही प्रकट 
नही होती, आत्मबलिदान के रूप में भी प्रकट होती है| वीरता का यह कोमल रूप 
भी अत्यन्त तेजस्विता से ओतप्रोत होता है। जीवत की नाता परिस्थितियों के बीच 
होकर वीर अपना कत्तेव्य, अपना आदर्श, अपनी ठेक निभाता है। अत वीर रस भी 
एक व्यापक, उदात्त, अत्यन्त प्रभावशाली भावानुभूति है। वीरता या वीर के जो 
केवल चार रूप आचार्यो की दृष्टि मे आये और नायिकाओ की सख्या हजार तक 
पहुचा दी, तो यह सब सामतीय वातावरण और सामतीय प्रभाव का ही प्रतिफल है । 
सामत युद्ध मे लडता था, दान देता था, दया दिखाता था और धर्म की रक्षा करता 
था, इसी से उसके चार रूप बने, पर वास्तव मे वीरो के और भी अनेक-अनेक रूप 
जीवन की भिन्न-भिन्न परिस्थितियों मे सभव होते हे | वीरता के असाधारण कर्म में 
महत्पयत्न और महत्कर्म दोनो की आवश्यकता है । इन दोनो के साथ महत्पयोजन जुड 
जाता है। वीर का साहस महत्पयत्न का द्योतक होता है और उत्साह महत्कम का । यदि 
प्रयत्न महान नही होगा तो साहस में तीत्रता नही आयगी और यदि प्रयोजन महान 
नही होगा तो उत्माह में उदात्तता नही रहेगी । जितना ही अधिक मह॒त्थयोजन और 
महत्पय॒त्त होगा, वीर रस उनता ही अधिक उदात्त होगा। 


करुण रस 


करुण रस का स्थायीभाव शोक है। यह शोक भी उदात्त रूप में ही स्थायी- 
भाव बनता है। शोक के लौकिक व्यक्तिगत रूप को स्थायीभाव नही माना जा 
सकता । ऐसा शोक जो सहृदय-मात्र की सवेदना जगा देता है, सब में सम्प्रेष्य उदात्त 
भाव होता है, वही करुण रस का स्थायीभाव शोक है। कुछ विचारको ने शोक 
सामान्य और स्थायीसाव शोक का यह अतर न समझ कर कहछण रस का स्थायीभाव 
शोक मानना अनुचित ठहराया है। उनका तऊँ है कि शोक तो लौकिक दु खात्मक 
और असात्विक होता है। अत शोक के स्थान पर करुणा को ही वे करुण रस का 
स्थायीभाव घोषित करना चाहते है। हमारा निवेदन है कि यदि स्थायीभावों को 
लौकिक भावों से पृथक्‌ उदात्त भाव-हूप में हृदयगम न किया जायगा तो यह समस्या 
क्रोध, घुणा, भय आदि अन्य स्थायीभावो के सम्बन्ध मे भी उत्पन्न होगी और तब तो 
हमे घृणा, क्रोध आदि के स्थान पर उनके स्थायीभावों के भी और नाम ढूंढने होगे । 
सीधी-सी बात यही है कि ये शोक, क्रोध, घुणा आदि सामान्य लौकिक भाव नही है, 
अपितु उदात्त सम्प्रेष्य, स्पृहणीय भाव है । शोक स्थायीभाव भी उदात्त स्पृहणीय भाव 
है । अत करुण रस का स्थायीभाव शोक के स्थान पर करुणा को ही कहने की कोई 
आवश्यकता नहीं है, शोक स्थायीभाव के ही उदात्त रूप को हृदयगम करने की 
आवश्यकता है। शुक्ल जी ने जिस कझुणा भाव पर अपने 'करुणा' नामक निबव मे 
विचार किया है, वह शोक स्थायीभाव ही है, जो विभावादि से पुष्ट होने पर करुण 

रमानुभूति कराता है। जो बात शुक्ल जी ने करुणा के बारे मे कही हे, वह शोक 
स्थापीभाव के बारे मे भी कही जा सकती है | दूसरो के दुख से दु खी होने में हमारा 
रागात्मक प्रसार होता हे, इससे हमारी सात्त्विक वृत्ति जागृत होती है । शोक स्थायी- 
भाव या करुणा को ' मनुष्य की प्रकृति मे शील और साच्विक्ता का आदि सस्थापक 
मनोविक्ार” मानना उचित ही है। “सामाजिक जीवन की स्थिति और पु्टि के लिए 
#रुणा का प्रसार आवश्यक है /--शुक्ल जी के इस कथन से भी कोई असहमत नहीं 
हो सकता । यद्यपि मनोविज्ञानिको ने प्रजातत्र शासन-व्यवस्था तथा सामाजिक जीवन 
की समानता के आवार पर प्रतिष्ठा करने में दया या करुणा को आवार बनाने का 
निषेव किया है । उनका कहना है कि किसी गरीब को यदि हम दया या करुणा के 
कारण सहायता देगे, या सरकार उसकी कुछ आवश्यक्ताओ की पूति करके उसके 
प्रति दया या कमणा जतायगी, तो इससे समाज में समानता का भाव नहीं पनप 
सकता । दया और करुणा के प्रसार की बाते सामतीय युग की बाते थी जबकि कुछ 
धनी-मानी लोग दीन-दरिद्रों पर दया या करुणा दिखाकर अपने प्रभ्ुत्त का जयघोष 
किया करते थे। सच्चे प्रजातवात्मक अभेदवादी राज्य की मनोवेज्ञानिक स्थापना 
(?5ए०॥०० ३८३) #0प्रा6407 (एस & ४४6०व76 ७786) करुणा या दया के 
आवार पर नही होनी चाहिए, समता के भाव पर स्थापित होनी चाहिए। ऐसे 
विचारकों को भी यह अवश्य मानना पडेगा कि समाज की वर्ग-भावना से विरहित 
समान व्यवस्था होने पर भी जीवन में मानव को दु खो का तो अनुभव होगा ही । 
दुख केवल धन-अभाव से ही उत्पन्न नही होते। और धन का भी एकबार समान 
बटवारा होने पर उसमे अपनी योग्यता, बल आदि के आवार पर हेर फेर होगा ही। 
अत जीवन मे दु खो की सभावना को नष्ट नहीं किया जा सकता। कदुणा या 
स्थायीभाव शोक सामाजिक जीवन की आवश्यकता सदा बने रहेगे । एक लोक- 
हितकारी शासन-व्यवस्था या राज्य की आधार-शिला चाहे करुणा या दया के स्थान 
पर समानता पर रखी जाय, किन्तु मानव की मानसिक सम्थापना में करुणा का होना 
अत्यावश्यक है। सच तो यह है कि मानवीय करुणा ने ही मानवीय समानता का 
भाव जगाया है। इसमे जरा भी सदेह नही झिय्य जा सकता कि भगवान्‌ बुद्ध, ईसा 
आदि ही नहीं, महात्मा गावी, काले-माक्से, स्वामीविवेकानन्द आदि सभी समाज- 
सुधारको और समाज-शास्त्रियों का बीज भाव भी करुणा ही रहा है। अत जोक 
स्थायीभाव या करुणा एक उदात्त प्रवृत्ति हे। करुण रस की उदात्तता में किसे सद्देह 
हो सकता है ”? 

करुण रस मे मानवीय सहानुभूति का प्रसार सर्वाविक होता है । भाव-तादात्म्य 
की भी इसमे पराकाष्ठा रहती है । यही कारण है कि काव्य-साहित्य मे दुखी प्राणियों 
के प्रति हमारी इतनी सहानुभूति उत्पन्न होती है कि हम भी उनके साथ आँसू बहाने 
लगते है। भाव-तादात्म्य और साधारणीकरण की इसमे चरम अवस्था प्राप्त हो 

सकती है। करुण रस मे जो मानवीय सवेदनाएँ उभरती है, वे हमारी मनुष्यता को 
निखार देती है। दर्शक या पाठक का हृदय लोक-हृदय बन जाता है--॥॥9 
9596९०8६07 38 [शत ०0 ण 786. लछ6 9600765 076 फा [76 (7880 
8पकिला' क्यात ा०पढ़ा गाए शत गप्रधाशाए 2 8० पाश्चात्य विद्वान 
ब्रूंचर का यह कथन पूर्ण सत्य है। निस्सदेह करुण रस जीवन-निर्माण की अद्भुत 
क्षमता रखता है । जीवन की अनेक परिस्थितियों से इसका सम्बन्ध होता है। इसकी 
व्यापकता को लक्ष्य करके ही भवभूति ने 'एकों रस करुण एवं निमित्त भेदात्‌' की 
उपपत्ति की थी। न केवल मानव अपितु चराचर विश्व के प्रति करुण भावना उत्पन्न 
हो सकती है । अत करुण रस का महत्त्व असदिग्ध है । 

करुण रस के आलब्बन दुखी प्राणी, दुखपूर्ण परिस्थितियाँ, इष्टजन-विप्रयोग, 
सकट-शोक, देव-विनिपात, दीनता-दरिद्रता, विभव-नाश, वध, बंधन, उपधात आदि 
होते है। अधिकाधिक सकट-पूर्ण परिस्थितियाँ, अन्यान्य क्लेशादि उद्दीपन बनते है । 
रोना, आँसू बहाना, चीत्कार, विलाप करना, नि श्वास, रग उडना, मूर्च्छा, देव-निन्दा, 
'कठ-अवरोध, स्तब्ध रह जाता, कॉपना, वंवण्ये, छटपटाना, छाती पीटना, दुखी की 
सहायता करना आदि अनेक अनुभाव प्रकट होते है। उनन्‍्माद, चिता, त्रास, उत्सुकता, 
आशा, निराशा, आवेग, मोह, विषाद, देन्य, व्याधि, जडता, ग्लानि, निर्वेद, मरण, 
स्नेह, स्मृति, घृणा आदि अनेक सचारी भाव करुण रस मे सचरण करते है । 

इस रस के सम्बन्ध मे विवाद या भ्राति की विशेष बात नही है। इसका 
प्रत्येक प्रसग उदात्त होता है। रामायण के दशरथ-शोक, दशरथ-मरण, राम वन- 
गमन, सीताहरण, लक्ष्मण को शक्ति लगना आदि प्रसग कितने क्रुण है, यह सभी की 
अनुभूति का विषय है। जितनी ही अधिक उदात्त जीवन-परिस्थितियों के सम्मिश्रण 
से शोक या करुणा घनीभूत होगी, उतना ही करुण रस अधिक उदात्त होगा । 

करुण और बीभत्स रस का सहसचरण अनेक रचनाओ की शक्ति का विषय 
बनता है | हम पहले भी निवेदन कर चुके है कि आदि कवि के इलोको में बीभत्स रस 
और करुण रस दोनो का सह-सचरण है। अन्यायी व्याध को अभिशप्त करने में 
बीभत्स रस और मृत क्रौच के आलम्बनत्व से करुण रस की अभिव्यक्ति हुई है । अन्यत्र 
हमने स्पष्ट किया है कि 'गोदान' की समस्त साहित्यिक शक्ति करुण रत्त और बीभत्स 
रस के उत्तम सहसचार मे दिखाई देती है। विवश पीडित, शोषित, दीन-दरिद्र कृषक 
तथा उसके जीवन की अनेकानेक क्रुण परिस्थितियों से करण रस का भव्य सचार 
हुआ है तथा साथ-साथ शोषक महाजनों, जमीदार, पुलिस दारोगा, मिल-मालिक 
खन्ना, धर्म के ठेकेदार दातादीन आदि शोषको के प्रति तीब्र घृणा जगने से बीभत्स 
रस का आद्योपात सुन्दर परिपाक हुआ है। इस प्रकार गोदान' की श्रेष्ठता मुख्यत 
इन दोनो रसो के सह-सचरण से सिद्ध हुई है। 'रामायण', 'महाभारत', 'मृच्छकटिक' 

आदि अनेक श्रेष्ठ रचनाओ मे इन दो रसो का सह-अस्तित्व बहुत भव्यता उत्पन्न 
करता है । 

वधु-वियोग-जन्य विप्रलभ और करुण रस की सीमाओ के सम्बन्ध में विद्वानों 
में पर्याप्त मतभेद रहा है। इस सम्बन्ध में हमारा निवेदन है कि केवल प्रिय-प्राप्ति 
की आशा या निराशा से ही इन दोनो रसो की स्थितियो का निर्णय नही हो सकता । 
वास्तव में जब्र-जहाँ विरह-अन्तगंत शोक या करुणा का अधिक प्रसार हो जाता है 
और परिस्थिति अत्यन्त करुण हो जाती है या किसी दारुण विवशता या अन्याय के 
कारण जीवित रहते हुए भी कोई दो प्रेमी मिल नही पाते, वहाँ भी करुण रस ही 
मानना चाहिए। जहाँ शोक घनीभूत हो जाता है और पाठक या दर्शक की आँखे 
आद्ं हो उठती है, वहाँ प्रिय-वियोग का प्रसग होते हुए भी, शोक को केवल सचारी 
नहीं माता जा सकता, अपितु वहाँ कस्ण रस प्रधान हो जाता है। प्रिय-वियोग मे 
शोक सचारी हल्का सचरण करता है। वह पाठक या दर्शक को अधिक करुणाईं नही 
कर पाता, क्योकि पाठक या दर्शक के मन में रति (प्रेम)! भाव अधिक प्रबुद्ध रहता 
है। जहाँ परिस्थिति शोकाकुल हो जाती है और पाठक शोक से अभिभूत हो जाता 
है, वहाँ वियोग का प्रसंग होते हुए भी करुण रस की सिद्धि माननी चाहिए। साकेत' 
में भरत और माण्डवी का सयोग भी वियोग बना हुआ है और विप्रलभ की बजाय 
करुण रस का सचार करता है, जबकि उमिला का विरह विप्रलभ झशूगार का ही 
विषय बना रहता है। अत यह सब कवि के चित्रण पर निर्भर करता है। जहाँ 
कवि शोक से अभिभूत कर देता है वहाँ करुण रस मानना चाहिए, जहाँ शोक केवल 
सचारी-रूप मे हल्का सचरण करता है, वहाँ विरह॒ की स्थिति मानती चाहिए । 


हास्प रस 


हमने पहले भी सकेत किया है कि उदात्तता का प्रइन हास्य रस, अद्भुत रस 
और श्रगार के सयोग पक्ष के बारे मे विशेष रूप से उत्पन्न होता है। इन रसो का 
ऐसा रूप भी काव्य मे चित्रित होता है जिसमे जीवन की उदात्त भावनाओं और 
प्रवृत्तियों का विशेष समावेश नही होता, किन्तु सच्चे सहृदय सामाजिक को इन रसो 
के भी उदात्त रूप मे ही अधिक आनन्द अनुभव होता है। काव्य की श्रेष्ठता इन 
हासादि के उदात्त रूप में ही सिद्ध होती है । 

भरत मुनि ने श्ुगार रस की विकृृति से ही हास्य की उत्पत्ति बताई थी। 
भरत ने अभिनय की दृष्टि से ही रसो पर विचार किया है। सभवत उस समय 
विक्ृत श्वुगार-सामग्री से ही नाट्य मे हास्योत्पत्ति का रूप भरत मुनि के सम्मुख रहा 
होगा । निश्चय ही इस सम्बन्ध मे भरत की दृष्टि सीमित ही कही जायगी । भरत 
ने हास को हास्य का स्थायी भाव बताया । उनके द्वारा आत्मस्थ और परस्थ दो भेद 
भी काव्यगत पात्र की दृष्टि से किये जान पडते है। जब अभिनेता (काव्यगत पात्र) 

स्वय हँसता है तो आत्मस्थ हास्य और जब वह दूसरों को हंँसाता है तो परस्थ हास्य 
कहलाता है। इसी प्रकार हास्य के ये छ रूप-भेद भी अभिनय से ही अधिक सम्बन्बित 
है-- (१) स्मित, (२) हसित, (३) विहसित, (४) उपहसित, (५) अपहसित ओर 
(६) अतिहरसित । भरत ने हास्य, रौद्र आदि को नीच प्रकृति-रस भी सभवत इसी 
आवार पर कहा था कि इन का अभिनय उत्तम-प्रकृति रामादि काव्यगत पात्रों में 
कम ही होता है। भरत ने हास्य का मूल सम्बन्ध स्त्री और नीच-प्रकृति पुरुषों से ही 
बताया । उपयुक्त छ प्रकार-भेदों की भी उत्तम, मध्यम और अधम तीच कोटियाँ 
बताई गई है। स्मित तथा हसित हास्य उत्तम प्रकृति से सम्बन्ध रखता है, विहसित 
तथा उपहसित मध्यम प्रकृति मे तथा अपहसित एवं अतिहसित अधम प्रकृति में पाया 
जाता है। हास्य रस को नीच-प्रकृति से सम्बद्ध करना सर्वेथा अनुचित है और शायद 
यह अलौकिक या देविक आतक से ही भरत ने ऐसा किया है, मानवीय दृष्टि से नही । 
हमारा निश्चित मत है कि भरतादि आचार्यो का यह विभाजन जिस दृष्टि से उन्होंने 
किया है, सवंथा अनुचित है। भरत आदि ने यह विभाजन सत, रज, तम आदि 
परम्परागत प्रकृति-गुणो के आधार पर किया है। साधारण लौकिक दृष्टि से ही 
इसकी सगति इस प्रकार बिठलाई जाती है--'कपोलो की हल्की रक्ताभा, सौष्ठवर्ूर्ण 
कटाक्ष तथा अलक्षित दन्त-पक्ति आदि लक्षणों को 'स्मित' के अन्तर्गत मानता जाता है। 
साधारण बोलचाल से भी दाँत फाडकर हँसना अच्छा नही समझा जाता | अतएव 
उत्तम व्यक्ति से सम्बन्धित स्मित के अन्तर्गत अलक्षित दन्त-पक्ति आदि का वर्णन 
उचित है। स्मित को मुस्कान-मात्र कह सकते हैं। यह मुस्कान ही निरन्तर राम और 
कृष्ण के मुख पर खेलती रहती थी। अतएवं स्मित की मढुता और सहज-अकषंकता 
के उत्तम-प्रकृति जनोचित होने के सम्बन्ध मे किसी को सदेह नहीं हो सकता |) 
इस सम्बन्ध में हमारा निवेदन है कि राम-कृष्ण या पीर-फकीर-औलिया की वात 
हम नही जानते, मानव मे हँसी के भिन्न-भिन्न आलम्बनो के उपस्थित होने पर हास्य 
के प्राय इन सभी रूपो का प्रस्फुटन होता है। हमने श्रेष्ठ और उत्तम प्रकृति के लोगों 
को भी खिलखिलाते देखा है, और खिलखिला कर हँसना न नीच प्रकृति से सम्बन्धित 
माना जा सकता है, न शरीर-विज्ञान की दृष्टि से हँसी के आवेग को रोकना ही 
उचित होता है। वस्तुत यह सब विषय पर निर्भर करता है। यदि किसी उचित 
विषय पर ठहाके की हँसी पैदा होती है, तो अद्टहास करना कोई बुराई नही है। 
जो विषय के अनुसार खुलकर हँस-रो नहीं सकता, वास्तव मे तो उसी की प्रकृति में 
कुछ विकार मानना चाहिए | यहु विभाजन हास के आवेग के आधार पर हुआ है। 
क्या काव्य-सामभ्री से अधिक हँसी उत्पन्न होना या हास के वेगपूर्ण विषय के उपस्थित 
होने पर कल हास करना बुरा कहा जायगा ? निरचय ही जितना अधिक हास का 

विषय-वेग होगा उतनी ही सामाजिक की हँसी स्फुट होगी, और अत्यधिक हँसाने 
वाली रचना, इस ह्टि से, कम हँसाने वाली रचना से अधिक हास्य रस ही प्रकट 
करेगी । अत स्फुट हास को अशिष्ट या असभ्य नहीं माना जा सकता । हम यह 
स्वीकार नही कर सकते कि “जितना ही सभ्य अयबा शिष्ट व्यक्ति होगा, वह इन 
आवेगो (हास्य के आवेगो) को उतना ही सयमित करने में समर्थ होगा ।” डा० 
आनन्द प्रकाश दीक्षित ने आचार्यो के इस विभाजन को उचित ठहराते हुए कहा है--- 
इन्हे (स्मितादि को) उत्तमादि भेदों मे बॉटना उचित ही है। इससे यह बात भी 
प्रकट होती है कि भारतीय विचारक हास्य के अन्तर्गत आने वाले व्यग्य आदि क्ट्ृक्ति- 
मिश्रित कथनो को उत्तम प्रकृति का नहीं मानते ।” इस सम्बन्ध में भी हमारा निवेदन 
है कि सभा-समाज मे या प्रत्यक्ष व्यग-क्ट्कक्ति आदि चाहे भद्दे कहे जाये, किन्तु काव्य- 
साहित्य में व्यग्य-वक्रता उदात्त हास्य का ही रूप प्रस्तुत करते है, किसी प्रकार की 
अभम प्रकृति के द्योतक नही है। यदि हम सहृदय सामाजिक की अनुभूति के आधार 
पर विचार करे तो आचार्यो का यह विवेचन त्रुटिपूर्ण ही प्रतीत होगा । 

हास्य का मनोवैज्ञानिक आवार है अप्रत्याशित असगति या विक्ृति ' यह 
असगति या विक्ृति जितनी अधिक उचित और विचित्र होगी, उतना ही हास्य का 
वेग अधिक होगा । जितना हास का वेग अधिक होगा उतना ही अधिक हास्य रस 
उस रचना या विषय मे कहा जायगा। किन्तु हास्य का वेग होना और बात है, 
हास्य का उदात्त होना और | हसी का वेग तो किसी प्रकार की अचानक बेढगी बात 
से फूट सकता है | जैसे, किसी को उल्टे कपड़े पहने देखकर, कुरते-धोती पर टाई 
लगाये देखकर या अन्य हास्योत्पादक मुद्राएँ करते देखकर हँसी आ सकती है, किसी 
को अपने रामजी', जो है सो', यानी के” आदि विचित्र वाक्याशों को बार-बार 
बोलते सुनकर हँसी आ जाती हे तथा इसी प्रकार की अन्य अनेक परिस्थितियों के 
उत्पन्न होने पर हँसी का आवेगपूर्ण प्रस्फुटन हो सकता है। किन्तु इस प्रकार की 
उक्तियो या परिस्थितियों से चाहे कितना ही अधिक कलहास्य क्यो न प्रकट हो, इस 
हास्य को उदात्त हास्य रस शायद नहीं कहा जा सकता । उदात्त हास्य वही माना 
जायगा, जहाँ हास्य किसी नैतिक भावना पर आधारित होगा । उदात्त हास्य मे केवल 
हँसी ही नही होती, अपितु वह हमारी उदात्त भावनाओं को भी जगाता और पुष्ठ 
करता है | लोक-व्यवहार की दृष्टि से तो चाहे यह कथन ठीक हो कि “ हास्य का 
वास्तविक आनन्द वही है जहाँ हंसने वाला आलम्बन में भी उसी भाव को उत्पन्न 
कर सके । पहले प्रकार का हास (व्यग्य-कटाक्ष रूप मे) घृणा, विद्वेष, असामा- 
जिकता और विश्लेष को जन्म देता है। अतएव वह अनेक बार अग्राह्मय और 
उपेक्षनीय हो सकता है | शुद्ध हास्य मे किसी को हानि नहीं पहुँचाई जाती । अपने 
यहाँ नाटकों मे विदूषक का हास्य अथवा उसके कार्य-कलापो-द्वारा उत्पन्न हास्य इसी 
हानिरहित शुद्ध हास्य के अन्तर्गत आता है। इसी प्रकार सरकस आदि में 'जोकर' 

के कृत्यो पर उत्पन्न होने वाला हास्य भी अहानिप्रद अत निरपेक्ष हास्य होता है|" 


खेद है कि डा० आनन्दप्रकाश दीक्षित ने ऐसे शुद्ध हास्य को ही विशेष आनन्द का 
विषय मान लिया । यह सहृदयो को बताने की आवश्यकता नही कि व्यग्यपूर्ण हास्य 
में कितना आनन्द रहता है। काव्य मे व्यग्य-विनोद न तो असामाजिकता को उत्पन्न 
करता है और न घृणा या विद्वेष को। वास्तव में नैतिकता को पृष्ठ करने वाला 
व्यग्यपूर्ण हास्य उदात्त हास्य ही होता है! 'जोकर' के बेढगे प्रदर्शन मे शुद्ध हँसी 
चाहे जितनी हो, पर उदात्त हती उसे नहीं कहा जा सकता । उदात्त हास्य केवल 
(शुद्ध) हास्य नही होता, उसमे हास के साथ मानवीय उच्च प्रवृत्तियाँ या भावनाएँ 
भी सम्मिलित होती है। जैसे, 'जोकर'-विदूषक आदि के बेढगे प्रदर्शन-रूप शुद्ध हास्य 
की अपेक्षा किसी ढोगी के मजाक या पत्नी-भक्त व्यक्ति के मजाक का वर्णन उदात्त 
हास्य का रूप होगा, क्योकि ढोग, फरेब रचना अथवा अपनी पत्नी के इशारों पर 
नाचना हमारी नैतिक भावना के विरुद्ध है। अत जिस हास्य मे जितनी मूल्यवाधम्‌ 
उदात्त भावना सम्मिलित होगी, वह हास्य उतना ही उदात्त होगा। सच्चे सहृदयो 
को कोरे हास्य की अपेक्षा ऐसे उदात्त हास्य मे अधिक आनन्द आता है । 

अब एक और प्रश्न पर विचार करना है। क्‍या नैतिक अनुबंध या व्यग्यादि 
के समावेश से हास्य के आवेग मे कमी आती है ? यद्यपि उदात्त हास्थ कम स्फुट 
होने पर भी अधिक स्फुट कोरे हास्य की अपेक्षा सच्चे सहृदय को अधिक आलननन्‍दप्रद 
प्रतीत होता है, और इस दृष्टि से हास्य का स्फुट आवेग हास्य के आनन्द की कसौटी 
नहीं माना जा सकता, अर्थात्‌ किसी दृश्य या नाठक में कोरा (विशुद्ध) हास्य बहुत 
स्फुट होने पर भी यह नहीं कहा जा सकता कि वह हृश्य या नाठक हास्य रस को 
उच्च कोटि की रचना है, तथापि हम यह भी स्वीकार नहीं कर सकते कि नेतिक 
उदात्त भावना या व्यग्यादि के समावेश से हास्य का स्फुट आवेग कम हो जाता है । 
एक उदाहरण लीजिए प्रेमचद के 'सेवासदन” में सुमन जब दालमण्डी के कोठे को 
खेरबाद करके सुधारक विट्ठल दास के साथ जाने का निशचय करती है, तब जाते 
समय उसे जो चुहल सूझती है, वह परिहास-व्यग्यपूर्ण स्फुट हास्य का--उदात्त हास्य 
का--शेष्ठ उदाहरण है। वह अपने आशिको--मौलवी अबुलवफा, पण्डित दीनानाथ 
तथा सेठ चिम्मनलाल की खूब हँसी उडाती है, खूब खबर लेती है| वह सेठ जी' को 
तीन टॉग की कुर्सी पर बिठाती है, सेठ जी धडाम से गिरते है तो उसकी खिलली 
उडाती है, १० जी को ऐसी परिस्थिति मे डालती है कि वानिश की बोतल गिरने से 
उसका मुह-सिर वानिश से पुत जाता है। अबुलवबफा की दाढी में जानबूझकर 
सिगरेट लगाने के बहाने आग लगा देती है। मियॉ की वाढी भुलस जाती है। 
हजरत जरा खफा होते है तो सुमन व्यग्य का बाण मारती है--'नारायण | नारायण 

जरा-सी दाढी पर इतना जामे से बाहर हो गए । मान लीजिए मैने जानकर ही दाठी 
जला दी तो ? आप मेरी आत्मा को, मेरे धर्म को, मेरे हृदय को रोज जलाते है, 
ण उनका मूल्य आपकी दाढी से भी कम हे ? भियाँ आशिक बनना मु ह का निवाला 
नहीं है। जाइए अपने घर की राह लीजिए, अब कभी यहाँ व आइएगा। मुझे ऐसे 
डउिछोरे आदमियों की जरूरत नही है ।” 
कहने की आवश्यकता नहीं कि इस प्रसंग में हास्य खूब स्फुट है और ऐसी 
परिस्थिति के हास्य मे खिलखिला कर हँसना कोई बुरी या असमभ्य बात नही, बल्कि 
अपनी खिलती हंसी को रोकने या सयमित करन का प्रयत्न करने वाले को हम 
समभ्प्र कह सकेगे या नही, इसमे चाहे निश्चय न हो, पर निश्चित ही उसे असहृदय 
अवश्य कहेगे । दूसरी बात यह कि यह हास्य उदात्त है। ऐसी परिस्थिति मे हास्य 
तो इन आलम्बनों के बिना भी प्रकट हो सकता था, अर्थात्‌ यदि कोई साली-सलहज 
अपने जीजा या नन्‍्दोई से इस प्रकार का परिहास करती हुईं, उसे तीत टॉगो की 
कुर्सी पर बिठाती, या वानिश से मुह पुत जाने की परिस्थिति उत्पन्न करती हुई 
दिखाई जाती (दाढी जलाने की बान अति हो जाती, अत उसे रहने दीजिए) तो 
उसके ऐसे अहानिप्रद परिहास मे भी हास्य रफुट हो सकता था, हो सकता है, किन्तु 
वह कोरा हास्य इस उदात्त या नेतिक भावना से परिपुष्ट हास्य की समता नहीं कर 
सकता । समाज के इन ढोगी मौलवी-पण्डित-सेठ, इन रंगे सियारो के परिहास मे जो 
मजा है, वह साधारण परिहास मे नहीं। यह परिहास उदात्त है, क्योकि हमारी 
नेतिक भावना ऐसे ढोगी, वेश्यागामी व्यक्तियों की खिल्‍ली उडाने से तुष्टि पाती है, 
अत हमे इस उदात्त हास्य मे अबिक आनन्द आता है। उपयुक्त उदाहरण से हमने 
चार बाते स्पष्ट और पुष्ट की है। एक यह कि व्यग्य या उदात्त भावना के समावेश 
से हास्य के आवेग मे कोई कमी नहीं आती, उपयुक्त उदाहरण मे परिहास और 
व्यग्य भी है तथा उदात्त प्रवृत्ति भी पाई जाती है, फिर भी लेखक ने ऐसी परि- 
स्थितियों में यह उदात्त परिहास प्रकट किया है कि हँसी स्फुट आवेग से प्रकट होती 
है। दूमरी बात यह कि उदात्त हास्य कोरे हास्य से अधिक उदात्त और अधिक 
आनन्दप्रद होता है। वीसरे यह कि हास्य में उदात्तता किसी उच्च जीवन-मुल्य या 
नेतिक उदात्त भावना के समावेश से उत्पन्न होती है। जिस हास्य से हमारी नेतिक 
भावना भी पुष्ट होती है, वह हास्य उदात्त होता है। उदात्त हास्य ही हास्य का 
उत्तम रूप है। चौथी बात यह कि उदात्त हास्य के स्फुट आवेग मे उत्पन्न होने से खिल- 
खिला कर हँसना कोई असभ्य या अशिष्ट बात नही है, पूर्ण सभ्य और उचित है । 
जो ऐसे अवसर पर खिल-खुल कर हँस नही सकता, उसकी जीवनी शक्ति निश्चय ही 
कम है, उसकी सहृदयता में अवश्य ही कोई कमी है । 





१ सेवासदन, पृ० €२ (सस्करण १६६०)। 

उपयु क्त विवेचन के आधार पर हास्य के दो रूप-भेद ये समझने चाहिएँ--- 
(१) विशुद्ध हास्य, अर्थात्‌ कोरा हास्य, जिसमे हँसना ही लेखक का उद्देश्य रहता 
है । (२) उदात्त हास्य, अर्थात्‌ जीवन की उदात्त भावनाओं को जगाने वाला हास्य । 
पहले में सामान्य हास-परिहास (प्रप्मा7007 870 30८०) आते है। दूसरे मे विदग्धता, 
परिहास, उपहास, व्यग्य-वक्रता आदि (ए7, उ30/6, 368, इ॥6, 7079 ०० ) 
सम्मिलित है। परिहास, उपहास और व्यग्य का उदात्त हास्य से घनिष्ठ सम्बन्ध 
है । इनमे उत्तरोत्तर तीखापन बढता जाता है। किन्तु इस सम्बन्ध में व्यग्य का 
सीमा-क्षेत्र स्पष्ट करना आवश्यक है । 
व्यग्य के ऐसे रूप को, जिसमे हास्य के स्थान पर घृणा ही मुख्यत ध्वनित 
होती है, हमने बीभत्स रस के अन्तर्गत माना है। व्यग्य की कटुता कई बार उसे 
हास्य का विषय नही रहने देती, तव वह आलम्बन के प्रति घुणा जगाने से बीभत्स 
रस का विषय बन जाता है। वास्तव मे उपहासपूर्ण तीत्र निन्‍दा या उपहासशून्य 
ऐसी निन्‍्दा या व्यग्य ही बीभत्स रस का विषय होगे, जो हँसी के स्थान पर घृणा ही 
मुख्यत जगाते है। रीतिकालीन 'भडोवो” में कजुम आश्रयदाताओ का परिहास या 
हल्का फुल्का उपहास हास्य को ही उत्पन्न करता है। बेनी कवि ने हल्की-फुल्की 
रजाई की प्राप्ति पर कैसा हल्का-फुल्का परिहास अपने 'रायजु” का इन पक्तियों मे 
किया है--- 
कारीगर कोऊ करामात के बनाय लायौ, 
लीनी दाम थोरे जानि नई सुधरई है। 
रायजू के रायजु रजाई दीन्‍्ही राजी हे के, 
सहर मैं ठौर-ठौर सुहरति भई है। 
बेती कवि पाय के अबाय घरी द्वैक रहे, 
कहत बने न कछ ऐसी गति ठई है। 
सास लेत उडिगौ उपरला भितरलाह, 
दिन हे की बाती हेतु रुई रहि गई है।॥ 
यहाँ कजूस-मनोवृत्ति का परिहास उदात्त हास्य प्रकट करता है। इस परिहास 
मे कटुता नाम को भी नहीं | अत्यन्त कोमल और मधुर परिहास है । पिता के श्राद्ध 
में सड़े-बुसे पेडे देने वाले कजुब पुत्र का मजाक निम्नपक्तिपरों में अपेक्षाकुत अधिक 
तीखे ढग से व्यक्त किया गया है। इस परिहास मे व्यग्य का पुठ आ जाने से यह 
उपहास बन गया है--- 
चीटी न चाठत मूसे न सूघत बास सो माखी न आवत नेरे । 
आनि धरे जब ते घर मे तब ते रहे हैना परोसिन घेरे | 
मार्टिहु मैं कछु स्वाद मिले, इन्हे खायसो दूढ़त हर्र बहेरे । 
चोकि परो पितुलोक मैं बाप ज्यौ पृत के देखि सराध के पेरे ॥ 

व्यग्य में कटाक्ष तेज हो जाता है | सरहपा ने अपने समय के नागा साधुओ, 
मु ड मुडाने वाले साधुओं तथा अन्य ढोगियो का व्यग्य निम्न पक्तियों मे इस प्रकार 
किया है-- 
जइ णग्गाविय होइ मुत्ति, ता सुगह सिआलह। 
>< >< >< 


पिच्छी गहणे दिदठ मोक्‍्ख, ता मोरह चमरह। 
उच्छ भोअण होइ जाण, ता करिह तुरगह ॥ 
अर्थात्‌ “यदि नगे रहने से मुक्ति मिलती है, तो बवान और श्वुगाल क्‍यों 
मुक्त नही हो गए ? यदि मोरछल धारण करने से ही मोक्ष का अनुभव हो जाता 
तो मोरो को मोक्ष प्राप्त हो जाना चाहिए था। यदि (गुरु का) उच्छिष्ट भोजन 
खाने से ही ज्ञान हो जाता तो हाथी-घोडो को ज्ञानी हो जाना चाहिए था ।" 
इन सब उदाहरणो मे हास्य प्रधान है। किन्तु जब मैथिलीशरण गुप्त अपनी 

भारत भारती' मे मन्दिरो के लुच्चे-दुराचारी दुजारियो की पोपलीला पर फब्ती 
कसते हुए कहते है--- 

अब मन्दिरों मे रामजनियों के बिना चलता नही, 

अइलील गीतो के बिना वह भक्ति-फल फलता नही । 

वे चीर हरणादिक वहाँ प्रत्यक्ष लीला-जाल है, 

भक्त स्त्रियाँ है गोपियाँ, गोस्वामी ही गोपाल है ।। 
तो यहाँ उपहास से अधिक मानसिक घृणा ध्वनित होती है। अत यह व्यग्य बीभत्स 
रस की परिधि मे जाता है | हास्य मे जब आलम्बन के प्रति सहानुभूत्ति या अनुराग 
की भावना रहती है, तो वह शुद्ध हास-परिहास माना जाता है। जब हास्य मे 
आलम्बन के प्रति कटाक्ष या छेडछाड का भाव रहता है, तो वह उपहास या व्यग्य 
कहलाता है | जब कटुता अधिक आ जाती है तो तीखा व्यग्य बन जाता है। व्यग्य 
में भी जब हास्यास्पद से छेड-छाड, कटाक्ष या चुहल का ही भाव रहता है, उसे हानि 
पहुँचाने या समाप्त करने के रूप में तीत्र घृणा का भाव नहीं होता, तब उसे हास्यरस 
का व्यग्य कहेगे। जहाँ हास्यास्पद घुणास्पद प्रतीत होता है और उसके प्रति कटुतापूर्ण 
घृणा की भावना मुख्य-रूप से जगती है, वहाँ व्यग्य बीभत्स रस मे गिनना चाहिए । खेद 
है कि आजतक विद्वानों ने व्यग्य को हास्य रस-अन्तगंत ही रखा है। जिस व्यग्य में 
आलम्बन के प्रति तिरस्कार या भत्संता अथवा निन्‍दा का भाव तीज्र होता है, रजन 
था विनोद का भाव छिपा रहता है, उस व्यग्य को भी हास्य रस में गिना जाता रहा 
है | वास्तव में ऐसा व्यग्य व्यग्यमिश्रित घृणा ही मानना चाहिए और उसे बीभत्स 
रस-अन्तर्गत लेना चाहिए | डा० बरसानेलाल चतुर्वेदी ने अपने प्रत्रव में व्यग्य के 
ऐसे उदाहरण भी हास्य रस में ही गिनाये है, जिनमे या तो हास्य का सर्वथा अभाव 
है और व्यग्य घृणा ही जगाता है, या हास्य-व्यग्य का कुछ पुठ होने पर भी घृणा की 


श्ण्य रस-शास्त्र ओर साहित्य-समीक्षा 
ही प्रधानता है। उनका एक उदाहरण देखिए । भारतेन्दु जी के 'बैदिकी हिसा हिसा 
न भवति' नामक प्रहसन में चित्रगुप्त ढोगी पुजारियो का लेखा-जोखा यमराज के 
सम्मुख प्रस्तुत करता हुआ कहता है--“महाराज | ये गुरु लोग है, इनके चरित्र कुछ 
न पूछिए। केवल दभ्ार्थ इनका तिलक-मुद्रा और केवल ठगने के अर्थ इनकी पूजा, 
कभी भक्ति से मृरति को दण्डबत्‌ न किया होगा । पर मदिर मे जो स्त्रियाँ आई, उनको 
सवदा तकते रहे | महाराज ! इन्होने अनेको को क्ृतार्थ किया है। और इस समय 
तो कहेगे मै श्री रामचन्द्र जी का दास हूँ, श्री कृष्ण जी का दास हूँ, पर जब स्त्री 
सामने आती है तो उससे कहेगे--मै राम तुम जानकी, मै कृष्ण तुम गोपी । और 
स्त्रियाँ ऐसी मूर्ख कि फिर इन लोगो के पास आती है ।” 
यह उदाहरण घृणोत्पादक ही है, इसमे हास्य विशेष नहीं है। ऐसे उदाहरणों 
को हास्य रस में गिनने की बजाय बीभत्स रस-अन्तर्गत ही लेना चाहिए । अत 
व्यग्य की सीमा का ध्यान रखना हास्य-लेखक के लिए आवश्यक है। हास्य मे व्यग्य 
का बहुत महत्त्व है। विद्वानों ने जिस “उच्च और गभीर हास्य' की बात चलाई है, 
और पिछले दिनो तक जिसका अभाव उन्हे हिन्दी साहित्य मे अखरता रहा है,” वह 
व्यग्य-विदग्धता से युक्त उदात्त हास्य ही हो सकता है। उचित हास्य मे व्यग्योक्ति, 
व्यक्तिगत व्यग्य (347808»7) उपहास आदि कदुता-द्वेषादि उत्पन्न नहीं करते । डा० 
आनन्द प्रकाश दीक्षित ने जिस निर्देय हास्य की कल्पना की है, वह अभ्रान्तिपूर्ण ही 
है । कबीर “के मूड मुडाये हरि मिले” वाले दोहे मे कबीर ने “सोच-विचार कर, 
सब कुछ त्यागकर मूड मुडाने और वेराग्य धारण करने की तुलना भेड” से नही की है 
बल्कि ढोगी साधुओ पर फब्ती कसी है जो सर्वथा उचित है। अत इसे निर्दय हास्य 
मानना भूल हे । 
उदात्त हास्य के एक-दो उदाहरण और देकर हम इस प्रसग को समाप्त करेगे । 
प्रीतम' कवि की खटमल बईसी' का निम्न उदाहरण पढिए--- 
बाघन प॑ गयौ, देखि बनन मे रहे छिपि, 
सापन प॑ गयो, ते पताल ठौर पाई है। 
गजन पे गयौ, धूल डारत है सीस पर, 
बेदन प॑ गयो, काहू दारू न बताई है। 
जब ह॒हराय हम हरि के निकट गये, 
हरि मो सो कही तेरी मति भूल छाई है। 
कोऊ ना उपाय, भठकत जनि डोले सुन, 
खाट के नगर खटमल की दुहाई है॥ 


१ देखिए काव्य-दर्ण (रामदहिल मिश्र), पृ० २६७। 

इन पक्तियों मे कवि ने खटमल के आतक का हास्यपूर्ण वर्णन करना चाहा 
है । यह कोरा हास्य ही है, इसमे किसी उदात्त प्रवृत्ति का अभाव ही है। साथ ही 
कवि की अत्युक्तिपर्ण गेली कुछ अस्वाभाविक-सी भी बन गई है, जिससे हास्य में 
कृत्रिमता का दोष-सा आ गया है। इसी प्रकार विवाह-शादी मे दोनो पक्षों में जो 
हास परिहास होता है, वह भी शुद्ध या कोरा हास्य होता है । जनकपुरी की नारियों 
ने यह बात चलाकर कि दशरथ की रानियो ने खीर खाकर पुत्र उत्पन्न किये है, 
| परिहास किया-- 
अति उदार करतूृतिदार सब अवधपुरी की बामा। 
खीर खाय पैदा सुत करती पति कर कछ न कामा ॥। 
राम ने भी महिनन्दिनी का सकेत करते हुए तुरन्त उत्तर दिया-- 
कोउ न जनमें मात पिता बिन वँधी वेद की नीति । 
तुम्हरे तो महि ते सब उपजे अस हमरे नहि रीति ॥ 
ऐसे हास-परिहास रजनकारी होते है, सदेह नही, पर इनकी तुलना मे उदात्त 
हास्य का मजा कुछ और ही होता है । मारतेन्दु बाबू की 'कह मुकरी' की ये पक्तियाँ 
पढिए--- 
भीतर भीतर सब रस चूसे हेसि हँसि के तन मन धन मूसे । 
जाहिर बातन मे अति तेज क्यो सखी साजन नहि अगरेज ॥। 
या उनके चूरन के लटके की दो पक्तियाँ सुनिए--- 
चूरन अमले सब जो खावे, दूनी रिशवत तुरत पचाबे । 
>< >< >< 
चरन साहब लोग है खाते, सारा हिन्द हजम कर जाते ॥। 
इन पक्तियों के हास्य की ध्वनि अधिक गभीर है और उपहास या व्यग्य 
उदात्त अनुभूति जगाता है। 
इन दोनो प्रकार के हास्य के अनेक आलम्बन हो सकते है। कोई भी' विचित्र 
व्यक्ति, वस्तु, परिस्थिति था घटना जब अचानक विपरीत, असगत या विकृत रूप में 
हमारे सामने प्रस्तुत की जाती है, हँसी का विषय बनती है। उसकी हास्यपूर्ण 
परिस्थितियो, चेष्टाओ आदि मे वृद्धि ही उद्दीपन विभाव बनती है। हास्य मे काव्यगत 
अनुभावों का सचरण अपेक्षाकृत कम होता है, क्योकि इसमे काव्यगत आश्रय की 
स्थिति कम रहती है। बल्कि बहुत बार तो काव्यगत आश्रय को अपनी हँसी 
दबानी पडती है, क्योकि यदि परिहास करने वाला ही पहले हँस पडेगा तो हँसी का 
सारा मजा ही बिगड सक्ता है। फिर भी अनुभावो के रूप में सैन-सक्त, मु ह बनाना, 
आँख मूदना, आँखे खिल उठना, हँसना, हास्यास्पद परिस्थितियाँ पंदा करना, अट्टहास, 
हसते-हँसते लोट-पोट हो जाना, व्यग्य कसना, हंसी दबाना, ताली पीटना, हाथ मारना 
आदि तथा हँसी के कारण अश्रु, स्वेद, नाक-गाल-स्पदन रोमाच आदि सात्विक 

अनुभाव प्रकट हो सकते है। सचारी' भावो के रूप मे व्यग्य मे घृणा, हास-परिहास में 
स्नेह, अर्थ-गोपन, मति, स्मृति, अवहित्या, असूया, विस्मय, उत्साह, अमर्ष, उत्सुकता, 
गरबं, जडता, आवेग, चपलता, हुं, शका आदि प्रकट हो सकते है। विशुद्ध या कोरे 
हास्य मे सचारी भाव भी कम सचरित होते है। चित्र विचित्र भावों से पुष्ट तो 
उदात्त हास्य ही हो सकता है । 

हास्य कई तरह उत्पन्न किया जाता है। कही तो आलम्बन का हास्थास्पद 
चित्रण करके हास्य उत्पन्न किया जाता है, कही हास्यास्पद परिस्थितियाँ उत्पन्न की 
जाती हैं, कही शब्दों के विचित्र प्रयोग से तथा कही विचित्र अभिव्यक्ति से हास्य 
उत्पन्न किया जाता है। श्री जी० पी० श्रीवास्तव की 'पड़ित जी” कहानी को पढिए । 
उसमे पडित जी का आलम्बनत्व चित्रण भी हास्यपूर्ण है। पडित जी गोबरगणेश, 
परगड बॉघे, अचकन, धोती, फटी मिरजई पहने, तिलक-समुद्रा लगाए, भगड रूप मे हास्य 
के पूर्ण आलम्बन बनाये गए है। ऐसे अयोग्य पुरातन-पथी सस्क्ृत- अध्यापक हमारी 
निन्‍दा या उपहास के उचित आलम्बन होते है, अत उनका उपहास उदात्त हास्य का 
ही विषय है । पडित जी का कक्षा मे पढाते-पढाते कुर्सी पर सो जाना और आधी 
छुटूटी मे बेच पर चारो शाने चित लेटे खुर्राटे मारना आदि उद्दीपन का काम करते 
है। काम से जी चुराने वाले पण्डित जी की कक्षा में चार-पाँच विद्यार्थी और बढ 
जाने से विद्याथियो की सख्या जब ८-१० हो गई तो पडित जी ने लडको को कोसना 
शुरू कर दिया--“देवभाषा सबके लिए नही है। सभी कुत्ते काशी चले जायेगे तो 
हाडी कौन चाटेगा ?” लडकों के आग-सी लग गई। जी में आया कि पडित जी 
समेत पुस्तको को दियासलाई लगाओ और चल दो । उधर वे समास पूछने लगे और 
इधर हम लोगो ने इशारो में तय कर लिया कि कोई ठीक उत्तर न दो । 

पडित जी--बहुब्नीहि किसे कहते है ? 

मोहन--कहते होगे किसी वस्तु को, पडित जी ! आपको क्‍या पडी है ? 

पड़ित जी--मदन तुम बोलो । 

मदन--कौन, मैं | आपके सामने भला मै क्‍या बोलू ? 

पडित जी---तो न बताओगे तुम लोग क्‍या ? 

मै--पडित जी, किताब में क्यो नही देख लेते ? 

सोहन--बहुब्रीहि के बिना कया आपका काम नहीं चल सकता ? 

पंडित जी--(बिगडकर) अभी तुम सबको धुन के रख दूंगा । 

भ्रद्युस्त--इसमे वया सदेह है ! यह तो आपके यहाँ सदा से होता आया है । 

मैं--(धीरे से) केवल इतना अन्तर है कि अब तक रुई धुनते थे, अब कुछ 

और धुनेगे । 
मोहन--(धीरे से) और क्या अपना सिर घधुन्नेंगे । 
सोहन--हैं तो कुछ इसी धुन में । 

पडित जी--न मानोगे तुम लोग ! बकबक लगाये ही रहोगे । 
मदन--यह लीजिए ! आप ही पूछते है और आप ही कहते है कि वकबक 
लगा रहे हो । बोलो तो आफत न बोलो तो आफत । 

मोहन---हाँ जी, इससे तो यही अच्छा है कि कोई बोले ही न । 

उपयु क्त प्रसग मे विद्याथियों के उत्तरों मे कथन की वक्रता के कारण हास्य 
फूट रहा है। धुत शब्द को लेकर शाब्दिक हास्य भी है। परिस्थितिजन्य हास्य नीचे 
के प्रभग मे देखिए । “यो तो पण्डित जी पढाते-पढाते हर घण्टे ही पर एक नीद खीच 
लिया करते थे, पर आधे घटे की छुट्टी मे विशेषतया बेच पर लेटकर सोते थे । 
एक दिन ऐसे ही पडित जी निद्रा की गोद मे पड़े थे कि मैं घुमता-घामता कक्षा में 
चना आया । देखा कि पडित जी चारो शाने चित पड़े हैं। मेज पर पगडी औधी 
रक्‍खी थी । वही कलमदान भी पडा था। मैने पगडी के भीतर का बीच वाला 
फेटा हटाया और उस जगह नीली व लाल रोशनाई की दोनो दवाते रख कर उन्हे 
पगडी के फेटे से ढक दिया । बाहर आकर साथियो को जो बताया तो मोहन ने 
कहा कि ठहरो, मेरी भी एक बात मानो, दो-एक मेढक पकड लाओ तो काम बने । 

दो के बदले चार मेढक आ गए । पडित जी अभी तक खुर्राटे भर रहे थे । 
उनकी अचकन की दोनो जेबे बेच के इधर-उधर लटक रही थी। हमने उनकी जेबो 
मे दो दो मेढक रख दिये । फिर मेढको से भरी हुई जेबो को उठाकर पडित जी की 
तोद पर रख के भाग गए । 

तो-तीन बार जो तोद पर मेढक उछले तो पण्डित जी की आँख खुल गई । 
अपने पेट पर यह बेतुकी उछल-कूद देखकर मारे डर के पडित जी चिल्ला उठे और 
ऐसे घबडाए कि भद से बेच के नीचे लुढक पडे । जल्दी से उठकर अचकन उतार 
कर दूर फेकी । फिर जब जरा होश ठिकाने हुआ तो अचकन को उठाकर झाडने 
लगे | उसमे से मेढको को जो बारी-बारी निकलते देखा तो एकदम चकित रह गए । 
थोडी देर के बाद अचकन को फिर भाडा और पहन कर उठ खडे हुए । अब पगडी 
उठाकर सिर पर औधाई, वेसे ही दवाते झल्ल-झल्ल करती हुई उसमे से निकली 
और खोपडी पर तडाक से लग कर अलग जा गिरी । पगडी, खोपडी, चेहरा, अचकन, 
धोती रँंगरेंगा गई ।” परिस्थितिजन्य हास्य का कैसा फुव्बारा फूट रहा है ! पडित 
जी क्रोध के मारे इसी रूप मे हेडमास्टर के पास दौडे तो बाहर सैकेड मास्टर ने 
अपनी हास्यप्रियता दिखाई--होली बधाई, पडित जी |! कहिए यह स्वॉग बना कर 
कहाँ चले ? क्या कोई सगाई-सुगुई का शगन हुआ है ? बात क्‍या है ?” इन उक्तियो 
ने हास्य मे और भी रंग भर दिया । 

इस कथा में उदात्त हास्य रस अपने समस्त अवयवो-सहित पूरी छठा के 
साथ प्रकट हुआ है। आलम्बन पण्डित जी है, उनकी चेष्टाएँ और वचन सब उद्दीपन 

विभाव है। विद्यार्थियों के उत्तर, सैन-सकेत, मेढक दवात रखने आदि के कार्य, सैकेड 
मास्टर के वचन सब अनुभाव-उद्दीपन के अन्तर्गत आते है। विद्याथियो की अरुचि, 
घृणा, मति (योजना बनाने मे), आशका (भागने मे), सेकेंड मास्टर द्वारा व्यग्य, 
भावगोपन (अवहित्था), अमर्थष आदि अनेक सचारी भाव भी स्पष्ट सचरण 
कर रहे है। 
उदात्त हास्य का जीवन की नाना परिस्थितियों और अनेक प्रवृत्तियों से 
सम्बन्ध होता है । परिहास और उपहास या व्यग्य के अनेक ऐसे अरुचिकर या विक्ृत 
विषय होते है, जो हमारी नैतिक भावना के विपरीत पडते है, जैसे अनेक प्रकार 
के ढोगी व्यक्ति-ढोगी नेता, समाज-सुधारक, धर्म-गुरु आदि, अनेक प्रकार की 
सामाजिक बुराइयाँ, सभी प्रकार के बुरे आचरण और तत्सम्बन्धी बुरे व्यक्ति आदि 
सब हास्य का आलम्बन बन सकते है। ऐसे सब आलम्बनो का परिहास , उपहास 
या व्यग्य उदात्त हास्य का विषय होगा । ऐसे हास्य में सत्यम्‌ और सुन्दरम के साथ 
शिवम्‌ भी समन्वित होगा । ऐसा हास्य समाज-सुधार की भी प्रबल शक्ति रखता है । 
अद्भुत रस 

अद्भुत रस भी साहित्य मे बहुत उपेक्षा और भञ्राति का विषय रहा है । इसके 
उदात्त रूप की भी सही कल्पना विद्वानों ने नही की । अद्भुत रस का स्थायीभाव 
विस्मय है | विस्मय मानव की आदिम मूल प्रवृत्ति है। यह आबाल-वबृद्ध सब मे व्याप्त 
होता है। एक छोटा-सा बच्चा अनोखे-अनोखे खेल-खिलौनों को देखकर विस्मय- 
विमुग्ध तथा आनन्दित होता है। जब एक टीन की छोटी-सी रेलगाडी को चाबी 
देकर हम उसके सामने छोड देते है, तो वह उसे चलता देखकर आश्चयं-मुग्ध हो 
जाता है। यह क्रीडा-कौतुक की प्रवृत्ति सबमे रहती है । किन्तु ज्यों ज्यो मानव बालक 
से वृद्ध होता जाता है, उसकी विस्मय-भावना या उत्सुकता-कौतृहल के आलम्बन भी 
बदलते जाते है। चाबी-वाली गाडी युवक के लिए आश्चर्य का विषय नही रहती, 
उसकी विस्मयता के और-और गभीर आलम्बन होते जाते है। विस्मय-भावना प्राणी- 
मात्र की सस्कार-बद्ध भावना है। हम एक हॉकी का मँच देखते है। यदि मैच मे 
खिलाडियो ने विशेष कौशल नही दिखाया, तो हमे वह मैच नीरस ही लगेगा , किन्तु 
यदि खिलाडी--चाहे दो-चार ही क्यो न हों-- गेद रोकने, छीनने, निकाल ले जाने 
का अपना कौशल दिखाते है तो हमे आनन्द आता है। इस आनन्द के मूल मे विस्मय 
भावना ही है। हम खिलाडियो के अद्भुत कौशल से विस्मित हुए आनन्द अनुभव 
करते है। एक योगी जब अपनी साधना के करतब हमारे सम्मुख प्रस्तुत करता है--- 
अपनी छाती के ऊपर से एक ट्रक को चलवा कर दिखाता है, हाथो से लोहे की मोटी 
छड को मोड देता है, आदि--तो हम आदइचर्य-चकित हुए उसके करतब देखने मे 
आनन्द-मग्न रहते है। नठ के कौशल तथा सरकस वालो के करतब भी इसी प्रकार 

आनन्द का विषय बनते है। साहित्य मे भी जब इस प्रकार के कोरे कौशल प्रस्तुत 
होते है तो हमारी विस्मय भावना उनके पढने, सुनने या देखने मे आनन्द अनुभव 
करती है। वहाँ जिस आनन्दानुभूति को हम प्राप्त करते है, उसे ही अद्भुत रस कहा 
जाता है। 
किन्तु उपयुक्त खेल-तमाशे या कोरे कला-कौशल से उत्पन्न विस्मय उदात्त 
अद्भुत रस का विषय विशेष नहीं बनता । उपयुक्त अनुरजनकारी अद्भूत रस और 
उदात्त अद्भुत रस में अन्तर है। जिस आश्चयंपूर्ण घटना, कार्य या वस्तु का सम्बंध 
उदात्त जीवन-मल्यो या उच्च नैतिकता (लोक-सुख) से होता है, वे सब हमे उदात्त 
अद्भुत रस की आननन्‍्दानुभूति कराते है। तिलस्मी-जासूसी उपन्यासों की ऐसी 
आदचयजनक घटनाएँ, कौतूहल-वद्धक परिस्थितियाँ और ऐय्यारो, इन्द्रजालिको के 
अद्भुत कार्य जो केवल हमारी विस्मय-कौतूहल की भावना जगाकर हमारा मनोरजन 
करते है, सब अदभुत रस की रचनाएँ ही है। इन उपन्यासों का अगी रस अद्भुत 
रस ही होता है । हिन्दी के अनेक तिलस्मी-जासूसी उपन्यासों मे केवल मनोरजन का 
उद्देश्य रहा है। अत उनमे अधिकतर घटनाएँ, कार्यव्यापार, वस्तु-चित्रण आदि कोरे 
अनुरजनकारी अद्भुत रस की ही अनुभूति कराते है। किन्तु जिस रचना में आश्चर्य- 
चकित करने वाली घटना या कार्य-व्यापार का सम्बन्ध किसी उदात्त व्यक्ति से होता 
है या वे उदात्त भाव को पुष्ट करते है, वहाँ उदात्त अदभुत रस की अनुभूति होती है। 
, हमारे प्राचीन आचार्यों ने अदभुत रस पर यद्यपि कम विचार किया है, फिर 
भी विस्मय या चमत्कार की व्यापकता का उन्हें अनुभव था। वे अद्भुत रस को 
जीवन की नाना स्थितियों में चाहे कम ही देख पाए है, किन्तु उन्हें विस्मय के 
व्यापक प्रभाव का बोव था, इसमे सदेह नहीं हो सकता । तभी तो आलकारिको ने 
घटना, वस्तु या लोकोत्तर व्यक्ति के कार्य-ब्यापारों के अतिरिक्त कवि-कर्में-चमत्कार 
से भी अदभुत रस की सिद्धि स्वीकार की । उन्होने अत्युक्ति, भ्रमोक्ति, विरोधाभास 
आदि अलकारो को भी अदभुत रस की सिद्धि का हेतु माना हे। निस्सदेह काव्य में 
कवि-कमं-कौशल भी अदभुत रस की अनुभूति कराता है। बहुत सी ऐसी कवि-उक्तियाँ 
जिनमे किसी उदात्त भाव की अनुभूति नही जगती, जिन्हे शुक्‍्लजी आदि कई विद्वानो 
ने रस के क्षेत्र से बाहर केवल सूक्तिकाब्य कहने की भूल की है, वास्तव में रस की 
परिवि मे आती है, क्योकि उनमे कवि की अभिव्यक्ति में चमत्कार रहने के कारण 
हमारी विस्मय-भावना जगती है। ऐसी उक्तियाँ अदभुत रस का ही विषय मानी 
जानी चाहिए। किन्तु यह अद्भुत रस कोरा अनुरजनकारी अदभुत रस ही होता है, 
उदात्त अद्भुत रस नही । 
प्राचीन आचार्यो ने अद्भुत रस को वीर रस से उत्पन्न माना है। यद्यपि 
अद्भुत रस के बारे मे उनकी यह धारणा उनकी सीमित दृष्टि की ही परिचायक है, 
तथापि इससे यह सिद्ध होता है कि अद्भुत रस का उदात्त रूप भी उनकी दृष्टि में 

था । उन्होने अद्भुत रस के उदात्त रूप तथा केवल अनुरजनकारी हूप का स्पष्ट भेद- 
निरूपण नही किया, किन्तु वीर कम से आश्चर्य की उत्पत्ति स्वीकार करना उनके 
द्वारा उदात्त अद्भुत रस की ही स्थापना है। वीर-कर्म उदात्त होता है। ऐसे उदात्त 
कम-कौशल से निश्चय ही उदात्त अद्भुत रस की सिद्धि होगी । भरत मुनि ने अद्भुत 
रस के दो भेद किये है-(१) दिव्य तथा (२) आनन्दज ।* उन्होने दिव्य-दर्शन से दिव्य 
अद्भुत माना हे और सामान्य हर्ष उत्पन्न करने वाला आनन्दज अद्भुत कहा है। 
यद्यपि भरत मुनि ने अपने कथन का विशेष स्पष्टीकरण नहीं किया है, तथापि दिव्य 
से उनका तालय॑ ईश्वरीय अर्थात्‌ अलौकिक प्रभु-दर्शनादि से ही प्रतीत होता है और 
आनन्दज से अभिप्राय अन्य अद्भूत घटना-कर्म आदि से है । उन्होने ब्रह्मा को इसका 
देवता बताया है। प्राचीन आचार्यो की दृष्टि अदभुत रस के दो रूपो पर ही अधिक 
रही है। एक तो लोकोत्तर ईश्वरीय लीलाएँ उनकी अद्भुत अनुभूति का विषय बनी 
है, दूसरे, वीर-कर्म की अद्भ्रुतता को उन्होने अद्भुत रस के उदाहरण-स्वरूप प्रस्तुत 
किया है। पडितराज जगन्नाथ ने अद्भुत रस के उदाहरण-रूप मे बाल-क्ृष्ण के मुख 
मे ब्रह्माण्डदर्शन पर यशोदा के चकित होने का उदाहरण दिया है। विश्वनाथ ने 
महावीर चरित' से राम-द्वारा शिव-धनु तोडने पर उसकी अति उच्च ध्वनि से 
लक्ष्मण के विस्मय का उदाहरण प्रस्तुत किया है। किन्तु, इस सम्बन्ध मे हमारा 
निवेदन है कि अद्भुत रस भी जीवन की अनेकानेक परिस्थितियों से सम्बन्ध रखता 
है। न केवल ईश्वरीय लीलाओ तथा युद्ध-वी रो के अद्भ्रुत कार्यों मे इसकी अवस्थिति 
होती है, अपितु अनेक प्रकार के अन्य उदात्त भावों और प्रवृत्तियों से इसका 
सम्बन्ध है । 
भरत मुनि के उपयुक्त दिव्य तथा आनन्दज दो भेदो को हम अपने ढंग से 
स्वीकार करते है। दिव्य से लोकोत्तर ईश्वरीय अर्थ न लेकर उदात्त अथ लेना ही 
समीचीन है तथा आनन्दज से केवल मनोरजक अर्थ लेना चाहिए। इस प्रकार अद्भुत 
रस" भी हास्य रस की तरह मुख्य दों कोटियो मे विभाजित करना चाहिए-- 
(१) उदात्त अद्भुत रस, (२) केवल अनुरजनकारी या आनन्दज । उदात्त अद्भुत रस 
के और कई प्रकार-भेद हो सकते है, जैसे अद्भुत घटना-जन्य, कार्ये-व्यापार-जन्य, 
व्यक्ति या वस्तु चित्रणज या दर्शनज आदि । इसी प्रकार केवल अनुरजनकारी अद्भुत 
रस के भी कई रूप-भेद हो सकते है--घटना-जन्य, कर्म-जन्य, वस्तु-चित्र-जन्य तथा 
१ दिव्यदचानन्दजरचेव द्विधा ख्यातोषद्भुतो रस । 
दिव्यदर्शनजो दिव्यो हर्षानन्‍्दश्च स्मृत ॥ 
“नाट्य शास्त्र, ६४८२ । 
२ अद्भुत रस का ओर विस्तृत विवेचन हम पुस्तकाकार रूप मे अलग से प्रस्तुत 


कर रहे हैं । 

कवि-कम (आलकारिक अद्भुत अभिव्यक्ति)। उदात्त अद्भुत रस-चित्रण में भी 
आलकारिक अद्भ्रुद अभिव्यक्ति हो सकती है, होती है, अत वहाँ भी कवि-कर्-कौशल 
उदात्त अद्भुत रस को पुष्ट करने में सहायक होगा। जहाँ कवि-कौशल कोरा 
अभिव्यक्ति का चमत्कार-मात्र बना रहता है, वहाँ रस की तो सिद्धि होगी, पर उदात्त 
अद्भुत रस की नहीं । नीचे का उदाहरण देखिए-- 
तन्‍्त्री नाद कवित्त रस, सरस राग रति रग । 
अनबूडे बूडे तरे, जे बूडें सब अग॥ 
बिहारी का यह दोहा वक्तव्य-मात्र है, किसी उदात्त भावानुभूति को नहीं 
जगाता । फिर भी कवि के विरोधाभासयुक्त अभिव्यक्ति-कौशल से विस्मय होने के 
कारण अद्भुत रस-सचार हो रहा है। अत यह कोरा मनोरजक अद्भुत रस का 
उदाहरण कहा जा सकता है। इसी प्रकार कबीरादि की उलटबासियो मे ऐसा ही 
अचभा' है--- 
एक अचमा देखा रेभाई, ठाढा सिह चरावे गाई। 
पहले पृत्र पीछे भइ साई, चला के ग्रुर लागे पाई॥ 
जल की मछली तरवर ब्थाई, पकडि बिलाई मुरग खाई ॥ आदि ॥। 
ऐसे चामत्कारिक कथनो को हम काथ्य के अन्तर्गत इसीलिए लेते है, कि ये भी 
हमारी विस्मय-भाववा-जन्य कुछ त-कुछ आनन्द अवश्य देते है, अन्यथा इन्हे काव्य- 
साहित्य मे कदापि जगह न मिलती । ये कवि-कर्मे-कौशल (अभिव्यजना-वेचित््य) से 
उत्पन्न कोरे अद्भुत रस के उदाहरण है। अब नीचे की पक्तियाँ पढिए--- 
दुवत दुसासन दुकूल गह्यो दीनबधु, 
दीन हू के द्रपद कुमारी यो पुकारी है। 
छाडे पुरुषारथ कौ ठाढे पिय पारथ से” 
भीम महाभीम अ्रीव नीचे को निहारी है। 
अबर लौ अबर अबर कियो बसीधर', 
भीषम करन द्रोत सीमा यो निहारी है । 
सारी मध्य नारी हैकि नारी मध्य सारी है कि, 
सारी ही कि नारी है कि सारी है कि नारी है॥ 
यहाँ भगवान्‌ क्ृष्ण-द्वारा द्रौपदी की लज्जा-रक्षा का प्रसंग है। कृष्ण के 
अद्भुत आयोजन से द्रौपदी का चीर बढता ही गया । उसकी साडी के बढने से उसकी 
लज्जा-रक्षा का उदात्त कार्य सम्बन्धित है। अत यहाँ कृष्ण का अद्भुत आयोजन 
उदात्त अद्भुत रस की अनुभूति कराता है। यह कोरा मनोरजन या चमत्कार नहीं 
हे, बल्कि महत्‌ कार्य से सम्बन्धित होने से हमारी नैतिक भावना की भी पुष्टि करता 
है। साथ ही कवि की अभिव्यक्ति भी चमत्कारपूर्ण है। अनुप्रास की छठा के अतिरिक्त 
अम्बर (आकाश) लौ अम्बर (चीर) के अबर (अबार-ढेर) में यमक तथा अन्तिम 


११६ रस-शास्त्र और साहित्य-समीक्षा 
पक्तियों मे सदेह अलकारों की योजना अद्भुत रस को जौर भी अद्भुत (पुष्ट) करने 
मे सहायक हो रही है | यहाँ भीष्म, द्रोण, कर्ण काव्यगत आश्रय है। उनका आश्चर्य 
मे सीमाओ की ओर निहारना और सदेह प्रकट करना आदि अनुभाव है, उत्सुकता, 
संदेह, भ्रम आदि सचारी भाव “। इसी प्रसग के रतनाकर जी के निम्न पद्च में 
सुर-असुर आश्रय है, उनके सदेह के चमत्कार-रूप मे आश्चयय की भव्य अभिव्यक्ति 
हुई है-- 
बोलि उठे चकित सुरासुर जहाँ ही तहाँ, 
हा-हा यह चीर है कि वीर वसुधा की है| 
कहै रतनाकर के अम्बर दिगम्बर कौ, 
कंधोँ परपच कौ पसार विधना कौ है। 
कैधोौ सेसनाग की असेस कचुली है यह, 
कंधों ढंग गग की अभग महिमा की है। 
कैधौ द्रोपदी की करुना कौ वरुनालय है, 
पारावार कंषौ यह कानन्‍्ह की कृपा कौ है || 
सृष्टि की चित्र-विचित्र रूप-रचना ओर दृश्यो पर आश्चये प्रकट करते हुए 
हरिऔध जी ने अद्भुत रस का निम्न उदाहरण दिया है--- 
देहित को सुचित सनेहिन समान करि, 
पख अति मजुल पवन के हिलत है। 
चद के मनोरम करनि ते अवनि काज, 
चादनी के सुन्दर बिछावने सिलत है। 
हरिओऔध कौन कहै काके अनुकूल भये, 
सीपन में मोती मन भावने मिलत है। 
कीच माहि अमल कमल विकसित होत, 
धूलि माहि सुमन सुहावने खिलत है। 
सृष्टि की यह रहस्यमय रूप-रचना उस सृष्टिकर्त्ता की अद्भुत लीला की 
ओर सकेत करती है, इसी से यह वर्णन उदात्त अद्भुत रस का विषय बनता है। 
रहस्यवादी कवियों की प्रकृतिगत रहस्य-भावना, जो आधुनिक रहस्यवाद का प्रथम 
सोपान बनती है, अद्भुत रस का ही विषय है। पत की 'मौन निमत्रण'-जैसी 
कविताएं, महादेवी-प्रसाद-निराला आदि अन्य छायावादी-रहस्यवादी कवियों की ऐसी 
कविताएँ जिनमे विराट के प्रति जिज्ञासा और विस्मय-भावना व्यजित हुई है, अद्भ्रुत 
रस के ही उदाहरण है। महादेवी की निम्न पक्तियाँ देखिए--- 
कनक-से दिन मोती-सी रात, मिटाता-रगता, बारम्बार, 
कौन जग का वह चित्राधार ? 
यह किस चित्रकार की अद्भुत चित्रकारी और चित्रसारी है ? यह विस्मय, 

विराद चेतना की ओर सकेत होने से, उदात्त विस्मय है, उदात्त अद्भुत रस है। 
श्रीमन्नारायण कविराज ने अद्भुत रस को ही सब रसो के मूल मे अवस्थित 
बताया । नारायण पण्डित के अनुसार चमत्कार रस का सार हैं। अद्भुत रस 
चमत्कार का मूल है । अत अद्भुत रस ही सर्वत्र अवस्थित रहता हे--- 
रसे सारइ्चमत्कार सवन्राप्यनुभूयते । 
तच्चमत्कारसारत्वे सर्वत्राप्यद्भुतोरस ॥ 
इरूमे सदेह नही कि प्रत्येक काव्यानुभूति या रसानुभूति के मूल मे चमत्कार 
रहता है। पर भिन्न-भिन्न रसो में भिन्न-भिन्न स्थायीभाव प्रधान होने से उन सब की 
रस-रूप मे अलग-अलग सत्ता रहती है। काव्यानुभूति मे अनेक भाव सश्लिष्ट रहते 
है। किन्तु जहाँ जिस स्थायीभाव की प्रवानता हो जाती है, वहाँ तत्सम्बन्धी रस की 
ही स्थिति माननी पडती है। आचाय॑ केशवदास ने अद्भुत रस का निम्न उदाहरण 


दिया हे-- 
आसीविष, सिधुविष, पावक सो नातो कछ, 


हुतो प्रहलाद सो, पिता को प्रेम हृटो है। 
द्रोपदी की देह मै खुयी ही कहा दुस्सासन, 
खरोई खिसानो खेचि वसन न खूटो है। 
पेट मे परीक्षित की पारथ बचाई मीच, 
जब सब ही को बल विधिवान लूंटो है। 
केसव अनाथन को नाथ जौ न रघुनाथ, 
हाथी कहा हाथ के हृथ्यार करि छूटो है । 
निश्चय ही यहाँ भगवान्‌ की कृपा का बखान भक्ति भावना था भक्ति रस से 
ही मुख्य सम्बन्ध रखता है, भगवान्‌ की अद्भुत लीला से अद्भुत रस की भनुभूति 
जगाना कवि का उद्देश्य नही बन सका है, अत इस उदाहरण को अद्भुत रस का 
उदाहरण मानता शभ्रातिपूर्ण ही है। इसी प्रकार बहुत से विद्वानो-आचार्यों ने वीर-कर्म 
के ऐसे उदाहरण अद्भुत रस में गिनाये है, जिनसे वीर रस की ही पुष्टि होती हैं, 
विस्मय केवल सचारी भाव बना रहता है। अत विस्मय सचारी को अद्भुत रस 
मानता भ्राति ही है। अद्भुत रस की सीमा को ठीक समझ लेना चाहिए । रसानुभूति 
में जहाँ विस्मय-प्रकाशन ही कवि का उद्देश्य बन जाय, वही अद्भ्गुत रस की स्थिति 
होगी । वीर से अद्भ्रुत की उत्पत्ति मे जब कबधो-द्वारा भीषण युद्ध आदि अदृभ्चुत 
व्यापार व्यापक और विविध रूप मे श्रस्तुत किये जाते है, तभी वे अद्भुत रस का 
विषय बनते है, अन्यथा विस्मय सचारी भाव बना रहेगा और वीर रस की' ही पुष्टि 
में सहायक होगा । 
अदृयुत रस का व्यापक प्रकाशन हमारे कथा-साहित्य में हुआ है। हम इस 
रस को भी इतना भूल-सा गए है कि आइचर्यपूर्ण घटनाओ या प्रसगो मे इस रस की 

अनुभूति पाते हुए भी अद्भुत रस के स्थान पर कौतूहल, जिज्ञासा, उत्सुकता आदि 
कहकर काम चला लेते है और फिर प्रश्न करते है कि इन जासूसी या अद्भुत घटना- 
प्रधान रचनाओ में कौन-सा रस है, या रस-सिद्धात की दृष्टि से इन उपन्यासो की 
आलोचना केसे हो सकती है ” जिन उपन्यासों मे जादू की पिटारियाँ खोली जाती है 
या अविश्वसनीय चमत्कारपूर्ण घटनाएं और कार्य-व्यापार प्रस्तुत किये जाते है, उनमे 
अनौचित्य होने से अद्भुत रसाभास ही कहा जायगा। प्राचीन लोकोत्तर घटनाएँ, जैसे 
श्वाप से व्यक्ति का पक्षी बन जाना या अन्य रूपो मे बदल कर कौतुकपूर्ण कार्य करना 
आदि भी आज के बुद्धिवादी पाठक को अस्वाभाविक ही प्रतीत होते है, यहाँ तक कि 
जीवन की यथार्थ घटनाओ और परिस्थितियों मे रुचि लेने वाला आज का पाठक 
बालक्ृष्ण के लोकोत्तर चमत्कारी रूपो मे--जैसे अपने मुह मे ही ब्रह्माण्ड के दर्शन 
कराना आदि--भी अधिक रुचि नहीं ले पाता। इन घटनाओ के भी बौद्धिक 
मानसिक रूप-अर्थों मे ही वह आनन्द प्राप्त कर सकता है । क्ृष्ण-द्वारा गोवद्धन पर्वत 
उठामे का यह प्रसग देखिए-- 
घन बरसत कर पर धरुयों, गिरि गिरिधर निशक । 
अजब गोप सुत चरित लखि, सुरपति भयो सशक ॥ 

यहाँ क्ृष्ण-द्वारा गोवरद्धन पर्वत क्रो अपनी छिंसुनी पर उठा लेने का अद्भुत 
कार्य ब्रज के गो-गोप-गोपी की रक्षा हेतु हुआ है, इसलिए यह उदात्त अद्भुत रस 
का प्रसग अवश्य है, पर आज के पाठक को ऐसे चमत्कारी कार्य तभी आनन्द प्रदान 
कर सकते हैं जबकि वह भगवान्‌ का पूरा भक्त बन जाय । इसी प्रकार 'अलिफ लैला' 
तथा इसी प्रकार के प्राचीन किससो तथा आधुनिक तिलस्मी-जासूसी उपन्यासो की 
अनेक घटनाओं और कार्य-व्यापारों मे विश्वलनीयता की कमी रहने से अद्भुत रसाभास 
ही माना जा सकता है। पाश्चात्य जासूसी उपन्यासो मे अद्भत बौद्धिक: तत्त्व रहता 
है, अत उनमे अद्भुत रस का सुन्दर परिपाक होता है। ऐसा अद्भुत रस-प्रधात क्था- 
साहित्य आज प्रचुर मात्रा मे रचा जा रहा है । 

अत अद्भुत रस विस्मयकारी घटनाओ, वस्तुओ, व्यक्तियों तथा उनके 
अदभुत कार्य-व्यापारों के आलम्बनत्व से प्रकट होता है | उनके भिन्न भिन्न अन्यान्य 
अद्भुत व्यापार या घटनाएँ अथवा परिस्थितियाँ उद्दीपन बनती है। आँखे विस्फारित 
हो जाना, स्तभित-चकित रह जाना, प्रसन्न होना, रोगटे खडे होना, ऑसू निकल 
आना, कप होना, “वाह-वाह !” आदि साधुवाद-वचन, ताली बजाना, एकटक दृष्टि 
से देखना, स्वेद, वेपभु आदि अनुभाव सहज ही प्रकट होते है। उत्सुकता, जिज्ञासा, 
आवेग, भ्रम, जडता, हष॑, मति, स्मृति, गवं, धृति, अमर्ष, भय, आशका, चिंता, तर्क, 
आशा आदि अनेक सचारी भाव प्रकट होते है। उदात्त अद्भुत रस की स्थिति वही 
होती है, जहाँ दया, कृपा, साहस, उत्साह, गव॑, जिज्ञासा आदि सचारी भाव विस्मया- 
नुभ्ृृति को उदात्त बताते है तथा आश्चयपूर्ण घटना-कार्य-व्यापारादि किसी महत्‌ 

उद्देश्य की सिद्धि-हेतु प्रस्तुत होते है। जितने ही अधिक महत्त्वपूर्ण महान्‌ कार्य के 
हेतु जितना महान्‌ अद्भुत आइचर्यपूर्ण व्यापार-घटना प्रस्तुत होगे, उतने ही अधिक 
उदात्त अद्भुत रस की सिद्धि होगी । महत्‌ उद्देश्य, महत्‌ अद्भत विचित्र व्यापार या 
घटना तथा _कवि-कर्म-कौशल तीनो का अद्भुत सयोग परम उदात्त अद्भुत रस की 
सिद्धि कराता है। 

वेष्णवाचार्यों द्वारा प्रतिपादित तथा बाबू गुलाबराय, आनन्द प्रकाश दीक्षित 
आदि द्वारा स्वीकृत अद्भुत रस के दृष्ट, श्रुत, सकीतित तथा अनुमित भेद असगत ही 
हे। वेंष्णवी भक्ति के श्रवण-कीत्तंन-दर्शन आदि के आधार पर ही ये श्रुतादि भेद 
किये गए है। इस प्रकार के भेद तो सभी रसो के हो सकते है, फिर अद्भूत मे ही 
क्या विशेष बात है ? पाठक तो पढकर ही रसानुभूति पाता है। काव्यगत आश्रय के 
देखने-सुनने आदि पर आधारित यह विभाजन व्यथे ही है । इनके उदाहरण-रूप में 
प्रभुकी लीलाओ के दर्शन श्रवण आदि से उत्पन्न आश्चय ही प्रस्तुत किया गया है। 
अत यह विभाजन भक्ति भावना पर ही आधारित होने से अमान्य है। सभवतः अलौ- 
किकता के प्रभाव से ही डा० आनन्दप्रकाश दीक्षित ने एक बहुत अ्रात धारणा प्रकट 
की है। अदभुत और हास्य रस का भेद बताते हुए वे कहते है--हास्य और अद्भुत 
मे यह भी अन्तर है कि पहले भे बुद्धि और विवेक का त्याग नही होता, जबकि 
दूसरे में घटना की अघटनीयता भय को उत्पन्न करने के साथ-साथ विवेक का भी 
क्षण-भर के लिए हरण कर लेती है ।” (रस-सिद्धात स्वरूप-विश्लेषण, पृ० ३७१) । 
हमारा निवेदन है कि बुद्धि और विवेक का तो न हु मे लोप होता है, न अद्भुत मे । 
यदि बुद्धि का यह लोप होने लगे तो हमे अविश्वसनीय और अस्वाभाविक घटनाएँ 
भी न अखरे। अद्भुत मे विवेक की कडी कभी नही हृठती । 


शान्त-रस 


'नाख्यशास्त्र' मे शात रस की स्थिति नही है और भरतमुनि ने केवल ८ रसो 
पर विचार किया है। भरतमुनि ने समस्त विवेचन नाठकीय अभिनय की दृष्टि से 
किया है। अत सभव है कि उन्होने भी बाद के धनजय आदि आचार्यों की तरह 
शान्त रस को अभिनयोपयुक्त न समझ कर छोड दिया हो । अथवा यह भी सभव है 
+ भरत के समय तक शात रस की निविवाद स्वरूप-स्थिति न बन पाई हो । जो 
हो, शान्त रस की रस-रूपता असदिग्ध है। धनजय आदि ने शान्त रस के विरोध मे 
जो कहा है कि शातरस मोक्षाश्रयी या विरक्तिजनक होने से सभी सामाजिको के चित्त- 
सवाद का विषय नहीं बन सकता, अर्थात्‌ जिस काव्य-विषय में राग-द्ेषो का शमन 
हो, वह रागानन्द का विषय कैसे बन सकता है ! परन्तु इस प्रकार की धारणा का 
खण्डन करने वाले अभिनवगुप्त और विश्वनाथ आदि आचार्यो ने शात रस की सत्ता 
को भली प्रकार प्रतिष्ठित कर दिया था। आचार्यों ने तत्त्व ज्ञान-जन्य वेराग्य-निर्वेद 

अयवा जम को शान्तरस का स्थायी भाव माना है। अभिनवगुप्त ने आत्मज्ञान को 
स्थायी भाव बताया, जो शम का या तत्त्व-ज्ञान-जन्य वेराग्य का ही रूप है। आनन्द- 
बबन ने तृष्णाक्षय-सुख को शात रस का स्थायी भाव बताया । 

शात रस के स्थायीमभाव शम या निर्वेद का स्वरूप स्पष्ट करने से पूर्व इसकी 
आधार-भूमि पर विचार करना आवश्यक है। इस ससार में रहते हुए मनुष्य अनेक 
प्रकार के सधर्ष करता हे, राग-ह्ेष में मग्न रहता हे और अपनी इच्छाओ को पूति 
करता है । किन्तु जब वह अनुभव करता है कि यह ससार तो असार है, यहाँ सब 
वस्तुए नाशवान है, यहाँ तक कि मानव-जीवन का कोई भरोसा नहीं, तो इस तत्त्व- 
ज्ञात के बोध से उसे सासारिक मोह-माया-ममता व्यर्थ प्रतीत होने लगती हे, ससार 
के छल-प्रपचो से वह मुह मोड लेना चाहता है, भेद-बुद्धि त्याग देता है, सुख-दु ख, 
अपने-पराये, राग-ढेष आदि को त्याग कर समदर्शी बन जाता है और इस प्रकार 
आत्मा के सच्चे आनन्द को प्राप्त करता है, तो यह स्थिति शात रस की ही कही 
जायगी | ऐसी मन शाति आध्यात्मिक अलौकिक ऐकान्तिक अनुभूति ही नहीं होती, 
अपितू जीवनानुभूति भी होती है । ससार से वेराग्य धारण करके आत्मचिता मे लीत 
वीतरागी व्यक्ति ही इसका आश्रय नही होता,अपितु ससार मे रहते हुए नि स्पृह् जीवन 
बिताने वाला विदेह-जेसा राजा या कर्मयोगी जीवत प्राणी भी इसका आश्रय हो सकता हे 
वास्तव मे शात रस के स्थायीभाव निवेद या वराग्य से अभिप्राय है लौकिक निस्पृहता । 
स्पृह्य, इच्छाओ-तृष्णाओो की इस दुनिया में नि स्पृहता का जीवन उदात्त जीवन कहा जा 
सकता है। इस उदात्त जीवन की द्योतक लौकिक नि स्पृहता उदात्त भावना है। मन शाति 
इसी का परिणाम है। निस्‍्पृह प्राणी मानसिक शाति या आनन्द भी लाभ करेगा, 
उसका मन सतोषी और राम-द्वेष-रहित भी होगा । एक उदाहरण से स्पष्ट करे । 
एक व्यक्ति ससार के प्रपच और असारता का अनुभव करके तत्त्वज्ञान द्वारा वेराग्य 
धारण करता है और आत्मचितन या मोक्ष-प्राप्ति के लिए समाधिस्थ हो जाता है । 
उसका यह वेराग्य या मन शाति-प्राप्ति भी शात रस का विषय है। दूसरा व्यक्ति 
अपने सहज ज्ञान या उदात्त प्रवृत्ति से ससार मे रहता हुआ निस्पृह जीवन व्यतीत 
करता है। वह ईइ्वर-भजन या तत्त्व-चितन नही करता, अपितु ससार के कार्यों मे 
रत रहता है, देश की राजनीति मे भाग लेता है, किन्तु स्वय नि स्पृह जीवन बिताता 
है--व्याग और तपस्या का जीवन व्यतीत करता है, किसी से भेद-भाव नही रखता, 
निजी स्वार्थों से ऊपर उठा ऋषि-जैसा उज्ज्वल जीवन प्रस्तुत करता है। निश्चय 
ही ऐसे व्यक्ति की नि स्पृहता, मन की शाति, त्याग-वीतराग भी शात रस का विषय 
होगे। अत लौकिक निस्पृहताया वैराग्य-निर्वेद उदात्त भाव-वृत्ति है। शम से 
अभिप्राय शाति नही लेना चाहिए, क्योकि मन शातलि परिणाम है--आनन्‍्द की 
परिणति स्थिति है। शम से अभिप्राय है इच्छाओ का शमन, स्पृह्ठाओं की शाति। 

ह स्पृहा-णमन या नि स्पृहता ही सर्व-प्रेषणीय उदात्त भाव-वृत्ति है। इसका अनुभव 
जीवन की नाना-स्थितियों में व्यापक-रूप से होता है। यदि हम केवल तत्त्व-ज्ञान- 
जन्य निर्वेद को ही स्थायी भाव माने तो तत्त्व-चितकों के अतिरिक्त जीवन जीने 
वाले जीवनमुक्त महापुरुष इस रस की परिधि से बाहर रह जायेगे। विनोबा भावे, 
महात्मा गाधी जैसे महापुरुषों ने तत्त्व-ज्ञान से ही त्यागमय निस्‍पृष्ठ जीवन बिताना 
सीखा हो, यह निश्चित रूप से नहीं कहा जा सकता । अत यदि इनकी नि स्पृहता 
का काब्य मे चित्रण होगा तो वह शात रस का ही विषय होगा । सांसारिक इच्छाएँ 
ही दुख का कारण है। अत इच्छाओं का शमन स्वत ही सुख-शाति का विषय बन 
जाता है। ससार के स्त्रार्थों का त्याग, इच्छाओ का दमन अपने में उदात्त जीवन- 
प्रवृत्तियाँ है। अत शात रस के उदात्त होने मे कोई सदेह नहीं। जिस शात रस- 
सामग्री मे इन इच्छाओ के शमन, नि स्पृहता, अभेद-बुद्धि तथा समरस भाव-भूमि का 
जितना अधिक चित्रण होगा, उतना ही अधिक उदात्त शात रस होगा । 

'कामायनी' मे जब मनु सारस्वत प्रदेश की प्रजा के विद्रोह से परास्त और 
श्रद्धा से लज्जित होकर भाग जाता है और एक गुफा मे एकात बेठ जाता है, और 
श्रद्धा उसे जगल में दृढ लेती है, तब उसकी यह विरक्ति शात रस का स्थायीभाव नही 
बनती । अभी उसका पलायन एक हताश, निराश या लज्जायुक्त व्यक्ति का पलायन 
हैं। उसमे अभी मोह-ममता का भाव विद्यमान है। तभी तो वह श्रद्धा से पूछता है, 
मानव को कहाँ, क्‍यों छोड आई । किन्तु जब श्रद्धा उसकी भेद-बुद्धि मिटा देती है 
ओर उसे आननन्‍्दी शिव का आभास कराती है, और मनु शिव की समरस भूमि मे 
जाने के लिए व्याकुल हो जाता है, उसकी भेद-बुद्धि नष्ट हो जाती है, सब में वह 
एक ही प्राण-चेतना का अनुभव करने लगता है, तब स्वयं शिव-रूप बन जाता है, 
वह शात रस की चरम शाति आनन्द-अवस्था को प्राप्त कर लेता है, जिसमे-- 

समरस थे जड या चेतन । 

न्दर साकार बना था।। 
चेतनता एक विलसती | 
आनन्द अखण्ड घना था ॥। 

अत शांत रस के इस' रूप की प्रक्रिया इस प्रकार समझनी चाहिए--- 

स्थायी भाव---नि स्पृहता या इच्छाओ का शमन अथवा निर्वेद । 

आलम्बन--कोई निस्‍्पृह महात्मा और उसकी नि सस्‍्पृहता, ससार की 
असारता, मृत्यु, जरा, रोग, सासारिक प्रपच आभादि का ज्ञान । श्मशान का हृश्य 


आदि । 

उद्दीपन-विभाव--जीवन की अनित्यता आदि का और अनुभव, सत्सग, 
वामिक ग्रन्थो का अव्ययन-श्रवण, तीर्थाटन आदि । 

अनुभाव-उद्दीपत--स्वार्थों का त्याग यमनियम, अपना सब-कुछ बॉट देना, 
सत्सग करना, प्रपचों से हटना, ग्रह-त्याग, शास्त्राध्ययन, स्वाध्याय, आत्मचितन तथा 
रोमाच, कप, अश्रु आदि सात्तविक अनुभाव | 

सचारी-उद्दीपन--मति, ग्लानि, घृणा, हर्ष, स्मृति, बृति, सतोष, विश्वास, 
आशा, देन्यादि । 

शान्त रस के स्वरूफ का जो विवेचन विश्वनाथ आदि हमारे आचार्यों ने 
किया है, वह ससार से वेराग्य का ही रूप है। आचार्यो ने इसका प्राय यह लक्षण 
दिया है-- 

नयत्र दुख नसुख न चिता न द्वेषरागौं न काचिदिच्छा | 
रसस्तु शानन्‍्त कथितों मुनीनन्‍्द्र सर्वेष भावेषु शमप्रधान ॥ 

अर्थात्‌ जहाँ सुख-दुख, चिता, राग-द्वेष, इच्छादि कुछ नही, उसे मुनियों ने 
शात रस की सज्ञा दी है। सब भावों मे शम प्रधान है। सब भावो, इच्छाओं, कार्य- 
व्यापारों की समाप्ति का अभिप्राय लेकर धनजयादि ने शात रस का निषेध ही कर 
दिया था। कुछ आचार्यो ने घृणा या जुगुप्सा के अन्तर्गत ही इसका समावेश कर 
दिया । डा० राघवन ने भी जुगुप्सा की शान्‍्त रस में महत्ता स्वीकार करके उसे 
निर्वेद-जेसा भाव ही बताया है। उनका कथन है -- “75 ॥8 8 88एा8 पका 0 
६705$6 ४0०0 ए०065 ॥9ए०8 (98 ए070, (॥६76 78 70 8006 [07 [06 04787, 
()707 ॥6 एशञ0 ठ804703 8 7रप््र806 (7085 ठ87 जी [0 इ$चफ्707 
#67 8 ॥6 ग्रापई ठयापफ्त्वांठ 08 लाए ० ताइ2प5 07 04/807767685 
(005 0॥6 प्राग25$ 0 पता ज़ण6. परफ्रा3 78 76 2॥4ए8 णी 7पर8प088 
9076 ॥06 5 [0 96 7038 वचफुणात्षाह: ता डिक्वा(६ 070. 97090986 ॥/ 07 
६8 9808 0 5धा4ण.._ “जुगुप्सेति केचित्‌ु" 590 88 (4०८ एक , 
7 262 'चाए8( 78 एशए ७०४७४ए 8॥60 (0 ६॥8 उप्89.984 ”? ) अर्थात्‌ कहा 
जाता है कि ऐहिक आसक्ति से परलोक सिद्ध नही होता | जो सासारिक वस्तुओं 
का त्याग करते है, केवल वे ही मोक्ष प्राप्त कर सकते है। इसके लिए सासारिक 
वस्तुओ के प्रति स्वाति होता आवरप्क है, यही जुगुप्सा भाव है । कुछ आचार्य इसे 
शात रस में आवश्यक मानकर शात्‌ रस का स्थायीभाव ही' बताते है। निर्वेद इस 
जुगुप्सा से निकट सम्बन्ध रखता है ।” 

इस सम्बन्ध मे, जेसा कि ऊपर कहा जा चुका है, हमारा निवेदन है कि 
एक तो सासारिक वस्तुओ के प्रति जुगुप्सा शात रस की अनिवाय॑ शर्ते नही मानी जा , 

सकती, दूसरे, जुगुप्सा की यह जो व्याख्या की गई है, वह केवल शात रस के सचारी 
भाव जुगुप्सा की ही मानी जा सकती है। जुगुप्सा शात रस का स्थायी भाव नहीं 
कहा जा सकता । निवेद स्थायी भाव तथा निर्वेद सचारी से इसका अन्तर स्पष्ट 
करता आवश्यक है | 
निर्वेद और घृणा (जुगुप्सा) दोनो मे ही विषय से अरुचि होती है । भरत 
मुनि ने निर्वेद का सचारी रूप मे ही निरूपण किया था । उनका कथन है--“तत्र निर्वेदो 
नाम दारिद्रय व्याध्यावमानाधिक्षेपाकष्टक्रोधवाडन-इष्टजनवियोग तत्त्वज्ञानादिशि 
विभावे उत्पद्यते!। अर्थात्‌ दरिद्रता, व्याधि, अपमान आदि सासारिक कष्टो, 
असफलताओ और प्रिय-वियोग या तत्त्वज्ञानादि विभावो से निर्वेद उत्पन्न होता है ।' 
बाद के आचार्यों ने तत्त्वज्ञान से उत्पन्न निर्वेद को शात रस का स्थायीभाव माना । 
सासारिक असफलताओं, असफल प्रेम, धन-नाश आदि से उत्पन्न विरक्ति तभी शात 
रस का विषय होगी जबकि मन सासारिक इच्छाओ से हटकर, तत्त्व ज्ञान द्वारा या 
अन्यथा, अध्यात्मोन्मुख हो जायगा । ऊपर मनु के उदाहरण से हम इस तथ्य को स्पष्ट 
कर चुके है। अत शात रस के स्थायीभाव निर्वेद या लौकिक निस्‍्पृहता या शम में 
दो बाते आवश्यक है-- (१) सासारिक एषणाओ से निवृत्ति या विरक्ति अथवा नि स्पू- 
हता, (२) अध्यात्मोन्मुखी शात प्रवृत्ति। अध्यात्मोन्मुखी प्रवृत्ति से तात्पय केवल व्यक्तिगत 
आत्म चिंतन या मोक्ष-साधन ही नही है, अपितु अभेद-बुद्धि से लोकमगल, परमार्थ की 
कामना और साधना भी इसमे सम्मिलित है । इसमे अधिक ध्यान या शाति का विषय 
रहता है नि स्पृहता या अनासक्ति, जो अध्यात्म या परमार्थ-सिद्धि के हेतु होती है। 
आत्माचितन या ईइवर-चितन की स्वतत्न परिणति जैसे भक्ति रस मे होती है, वंसे ही' 
लोकमगल या परमार्थ सिद्धि की स्वतत्र परिणति दयावीर, धमवी र, राष्ट्रप्रेम, या 
मानव-प्रेम आदि मे होती है। अत स्थायीभाव जुगुप्सा और स्थायीभाव निर्वेद म 
अन्तर स्पष्ट है | घृणा या जुगुप्सा मे जघन्य वस्तुओ के प्रति ही घृणा उत्पन्न होती 
हैं, निर्वेद मे सभी सासारिक वस्तुओ या इच्छाओ से विरक्ति या अरुचि होती है। 
दूसरे, घृणा मे अध्यात्मोन्मुखता की आवश्यकता ही नहीं । श्गारादि रसो के सचारी 
निर्वेद मे वस्तु या विषय से केवल विरक्ति होती है, अध्यात्म भावना का जगना 
उसमे भी आवश्यक नही । इसमे निर्वेद-जन्य अरुचि विशिष्ट होती है, जबकि घृणा की 
अरुचि सामान्य होती है। अर्थात्‌ विरक्ति विशिष्ट व्यक्ति को किसी विशेष परिस्थिति 
के कारण होती है, जबकि घृणा सबको सामान्य रूप से स्वत ही होती है । निर्वेद 
सचारी मे वस्तु के प्रति उपेक्षा का भाव ही प्रकट होता है। एक वियोगिनी बाला 
व्यजन-पदार्थों के प्रति अरुचि था विरक्ति प्रकट करती है--इसका कारण किसी अन्य 
भाव का प्रबल होना है। अत सचारी विरक्ति का पूवपक्ष या आवार कोई अत्य 
भाव होता है, जबकि घृणा अपने मे स्वतत्र है। विरक्ति का पूर्वपक्ष आसक्ति है, 

जबकि घृणा स्थायी का पूर्वपक्ष घृणा ही है। अर्थात्‌ जब्र हम कहते है कि अम्रुक 
व्यक्ति को अमुक वस्तु या विषय से विरक्ति हो गई, तो इसका अर्थ है कि पहले वह 
वस्तु रचिकर थी। जिन वस्तुओ या विषयो से विरक्ति सचारी उत्पन्न होता है, वे 
विषय अपने में बुरे नही होते। पर घुणा का आलम्बन सदा सबके लिए घृणा उत्पन्न 
क्रता है। अत घृणा और निर्वेद या विरक्ति सचारी का निर्णय करने के लिए हमे 
यह देखना होगा कि आलम्बन अपने स्वतत्र रूप मे भी घृणा का विषय है या नही । 
यदि वह घुणा का विषय नही है तो विरक्ति या निर्वेद की स्थिति मानी जायगी, 
अन्यथा घृगा की । निर्वेद स्थायीभाव और घृणा स्थायीभाव में भी अन्तर स्पष्ट है। 
न्वेंद स्थायीभाव मे लौकिकता से विरक्ति या घृणा अथवा नि स्पृहता के साथ-साथ 
अध्यात्म-भावना रहती है, जबकि घृणा मे केवल विषयो से घृणा की बात आती है, 
अध्यात्म-भावना की अपेक्षा नही होती । 

अब निवंद या शात रस की अध्यात्म भावना को थोडा और स्पष्ट करते है। 
आव्यात्मिक सुख-आनन्द के दो रूप है, एक तो व्यक्तिगत अलौकिक मोक्ष-सिद्धि, 
एकात समाधिस्थ अवस्था या ब्रह्मानन्द-अनुभूति, दूसरी लौकिक जीवन-मुक्ति । किसी 
सनन्‍्यासी-वीतरागी-द्वारा तत्त्व-चितन या एकात साधना-सिद्धि आदि उसकी अलौकिक 
शात रस-अनुभूति वही जा सकती है। किन्तु किसी सन्‍्यासी-महात्मा कबीर, नावक, 
दप्रानन्‍द, रामतीर्थ, विवेकानन्द आदि की नि स्पृहता और समष्टि-साधन या परमार्थ- 
कार्य-सुखानुभूति लौकिक शात रस अनुभूति मानी जा सकती है। इन दोनो की सीमा 
नि स्पृहता एवं अध्यात्म-शाति है। अलौकिक अध्यात्म-शाति यदि भगवदनुराग के रूप 
में प्रकट होगी तो भक्ति रस का विषय बन जायगी । इसी प्रकार लौकिक अध्यात्म- 
शाति यदि दया-दान, राष्ट्र-प्रेम या मानव-प्रेम के रूप मे चित्रित होगी तो करुण रस, 
दयावीर या राष्ट्र-प्रेम अथवा मानव-प्रेम का विषय हो जायगी। अत दयावीर, 
धर्मवीर आदि से भी शात रस की स्थिति भिन्न और स्वतत्र है। शात रस मे मुख्य 
विषय निर्वेद या नि स्पृहता अथवा त्याग रहते है, जबकि दयावीर आदि में दया- 
कर्मादि प्रधान रहते है । 

उपयु क्त दोनों प्रकार की अध्यात्म-भावनाओ में उदात्तता होती है। 
आध्यात्मिक अनुभूति सब देशो-कालो में उदात्त अनुभूति स्वीकृत रहती है। फिर भी 
असख्य बधन माझे महानन्दमय लमिव मुक्तीर स्वाद! के इस जीवनवादी युग मे 
जीवन-विमुख वीतरागी की अपेक्षा जीवनवादी अनासक्त गेही की नि स्पृहता अधिक 
उदात्त और अधिक मामिक प्रतीत होती है। जो महासुख कोरा वैयक्तिक न होकर 
जीवन के सुखानन्द का भी हेतु होता है वह अधिक उदात्त है, जो निर्वाण-प्राप्ति 
कोरी व्यक्तिगत न होकर लोक-निर्वाण की वाछा से परिपूर्ण होती है, वह निश्चय 
ही अधिक उत्तम है । पण्डितराज जगन्नाथ का शात रस का यह उदाहरण देखिए--- 

मलयानिल-कालकूटयो रमणीकु तल-भोगिभोगयो । 
इवपचात्मभूवोनिरन्तरा ममजाता परमात्मनि स्थित ॥। 
अर्थात्‌ मलयपवन और कालकूट विष मे, रमणी के केश-कलाप तथा भुजग- 
फेणि मे, एवं चाण्डाल और ब्रह्मा मे कोई अन्तर अर्थात्‌ भेद-बुद्धि न रखने वाली 
मेरी आत्म-स्थिति परमात्मा मे स्थित हो गई है । 
इसके साथ ही विश्वनाथ का निम्न उदाहरण देखिए--- 
रथ्यान्तस्चरतस्तथा धृतजरत कन्थालवस्याध्वगे 
सत्रास॒ च सकौतुक च सदय दृ्टस्य तैर्नागरे । 
निर्व्याजीकृतचित्तसुधारसमुदा निद्रायमाणस्य मे 
नि शक करट कदा करपुटी भिक्षा विलुष्ठिष्यति ।। 
अर्थात्‌ वह कौन-सा दिन होगा जबकि फटी-पुरानी गुदडी लपेटे, गली-गली 
धूमते मुझ पर नागरिक लोग त्रासयुक्त और कौतुहलपूर्ण दयाभरी दृष्टि डालेगे, जब मै 
परमानन्द-रूप अमृतपान मे मग्न होकर ससार से आखे फेर लूगा और मेरे करपुट के 
भिक्षा-कण नि शक कौओ-द्वारा चुन लिये जायेंगे । 
उपयु क्त दोनो उदाहरणो में से पहले मे केवल अभेद-बुद्धि के वयक्तिक 
परमसुख की स्थिति का चित्रण है, दूसरे मे भी इसी स्थिति की कामना है। पर दूसरे 
में परमार्थ का लोक्हित भी साथ लगा हुआ है। दूसरी नि स्पृहता ऐसी है जिसमे 
इतर जीवो के हित की भी कामना निहित है । शाताश्रयी कवि अपने भिक्षा के अन्न 
को भी कौओ को चुगा देना चाहता है। अत निश्चय ही पहले उदाहरण की अपेक्षा 
विश्वनाथ का उदाहरण अधिक उदात्त एवं माभिक है। बाबा नानक को पिता 
कालूराम ने रुपये दिये और कहा, “बेटा, आज तुम सौदा करने जाओ ।” नानक ने 
कुल रुपये साधु फकीरो मे बाँट दिए, सतो को भोजन खिला दिया। पिता ने जवाब- 
तलबी की तो कहने लगे, “इसमे सच्चा सौदा और कया हो सकता है ?” अपनी खेती 
चिडियो को चुगा देने वाला, 'हरि की चिडियाँ हरि के खेत' की आवाज लगाने वाला 
मस्त-मौला नानक कितना निस्पृह था ! कितना उदार, कितना त्यागी !' नानक की 
आध्यात्मिक शाति शात रस का उज्ज्वल रूप है। गौतम का वराग्य भी व्यक्तिगत 
निर्वाण के हेतु नहीं था, उसमे जन-जन के निर्वाण की उदात्त भावना थी, दुखी 
जनगण का मागल्य निहित था। उस निर्वेद की उदात्तता में क्या सदेह हो सकता 
है ” अभिनव आदि कुछ आचार्यों ने शात रस को सर्वेश्रेष्ठ कहा है और इसका कारण 
यह बताया है कि शात्त रस का ध्येय मोक्ष-प्राप्ति है, मोक्ष मानव-जीवच का अतिम 
लक्ष्य है। इस सम्बन्ध मे हमारा निवेदन यही है कि मानव जीवन का अतिम लक्ष्य 
अध्यात्म-सिद्धि है और यह अध्यात्म-सिद्धि जितनी ही उदार मानवता के मगल की 
विधायक होगी, उतना ही उदात्त शात रस होगा । केवल कंवल्य-प्राप्ति शात रस को 


सर्वश्रेष्ठ नही बनाती । 


रस-शास्त्र ओर साहित्य-समीक्षा 


रोद रस 


हम पहले भी व्यक्त कर चुके है कि रौद्गर रस के बारे में साहित्य-आचायों में 
पर्याप्त भ्राति रही है और आज तक विद्यमान है। डा० आनन्द प्रकाश दीक्षित का 
कथन है---“रौद्र रस मे क्रोध सात्तविक रूप में प्रकट नही होता क्रोध अनुदारता 
का पक्षपाती हे और अन्यान्य गुणो का लोपकर्त्ता भी, जबकि उत्साह गुणों का सर्वथा 
ग्राहक । क्रोध में मनुष्य बावला हो जाता है, किन्तु उत्साह मे विवेक का त्याग नहीं 
करता ।”) हम ऐसे विचारों का पहले भी खण्डन कर चुके है। वास्तव मे रौद्र रस 
के स्थायीभाव क्रोध को तामसिक मानना भ्राति ही है। सामान्य लौकिक क्रोध को 
तो अनुचित एवं असात्त्विक भले ही कहा जाय, किन्तु स्थायीभाव क्रोध सर्वथा 
स्पृहणीय उदात्त वृत्ति है। धामिकर व्यक्ति जो क्रोव के दमन या शमन की बात किया 
करते है, वे तो मनुष्य के प्रकृत रागो का ही शमन चाहते है । दूसरे, अनुचित लौकिक 
क्रोध तो लोक-व्यवहार में भी बुरा ही कहा जाता है और काव्यानुभूति का तो वह 
विषय बनता ही नहीं। इसमे सदेह नही कि क्रोध प्रतिक्रियात्मक, प्रतिहिंसात्मक 
भाव-वृत्ति है, और जीवन मे जहाँ तक बन पडे, मनुष्य को इसके बिना ही जीवन की 
समस्याएँ सुलझानी चाहिएँ | किन्तु अनादि काल से दुष्टता भी पलती रही है और 
बहुधा दुर्ध्ष दुष्टता शाति की भाषा समभती नहीं। अत उसे दुरुस्त करने के लिए 
बहुत बार क्राति, क्रोध, प्रतिहिसा या प्रतिशोध का मार्ग अपनाना पडता है। ऐसा 
क्रोध जीवन की आवश्यकता बन जाता है। काव्य मे ऐसे उचित क्रोध का चित्रण ही 
रोद्र रस का विषय बनता है। ऐसा क्रोध अनुदार न होकर या किसी एक दुष्ट के 
प्रति अनुदार होकर भी व्यापक मानवीय उदारता का प्रतीक बन जाता है। न तो 
ऐसे क्रोध का आश्रय अपने अव्यान्य गुणो का लोप करता है, न वह बावला होता और 
विवेक खोता है । वास्तव मे यदि स्थायीभाव क्रोध का आश्रय अपना विवेक या अन्य 
गुण खो देगा और न्याय की सीमा लाघ जायगा, तो उस क्रोध मे औचित्य न रहने से 
वह रोद रसाभास बन सकता है या क्रोध की अनुभूति समाप्त होकर पाठक या 
दर्शक के मन में उसके प्रति ही घृणा का भाव जागृत हो जायगा । अत रौद्र रस का 
क्रोध स्पृहणीय उदात्त भाव है। वह जीवन में स्याय-नीति की रक्षा का सबल है। 
उसकी उदात्तता मे सदेह नहीं होना चाहिए । 

विद्वानों ने रौद्र रस के क्रोध का उदात्त रूप न समझ कर ही, वीभत्स रस 
आदि की तरह, रौद्गता या उद्धतता को ही रौद्र रस मान लिया । अर्थात्‌ जैसे बीभत्स 
रस में बीभत्सता को ही बीमत्स रस मान लेने की उन्होने भूल की, वेसे ही रौद्रता 
या प्रचण्डता को ही रौद्र रस मान लिया, चाहे वह जहाँ जिससे प्रकट हुई हो । यही 
कारण है कि उद्धत और प्रचण्ड राक्षसों या शत्रुओं अथवा अन्य विपक्षियों के अनुचित 


१ रस-सिद्धात स्वरूप-विवलेषण, पृ० ३६७ । 

क्रोध को भी रोद् रस का विषय मान लिया गया है । पण्डितराज जगन्नाथ ने इसी 
आाति से शिववनु-भग से परशुराम के क्रोध या उद्धत रूप को रौद्र रस का उदाहरण 
बताया है। जो पाठक या दर्शक धनुर्भग से हषित हो चुका है, वह उसके टूटने से 
कुपित हुए व्यक्ति के क्रोध से तादात्म्य केसे अनुभव कर सकता है ? अत परश्राम 
का उद्धत रूप भय, उपहास अथवा घृणा का विषय चाहे बने, उचित क्रोध की अनुभूति 
नहीं करा सकता । 

आश्चयं है, रोद्र रस से करण रस की उत्पत्ति का सिद्धात भी आनन्द प्रकाश 
दीक्षित ने स्वीकार किया है। इसका भी हम खण्डन कर चुके हैं। रोौद्र कर्म तो 
करुण रस का जनक हो सकता है, किन्तु रोद्र रस से करुण रस की उत्पत्ति मानना 
सवया भ्राति है। 

श्री प्रतापनारायण श्रीवास्तव के बयालीस' नामक उपन्यास में सर 
भगवानसिह जमीदार है। उनके अत्याचारों से तग आकर रियासत के लोग असतोपष 
प्रकट करते है। सर भगवानसिह पुलिस तथा सैनिक शक्ति की मदद से जनता की 
आवाज दबाना चाहते है। जब वह अंग्रेज कैप्टन को निरीह प्राणियो पर फायर करने 
को कहता है, तब वह विदेशी कैप्टन सारिस भी कह उठता है--“ऐसा करना शायद 
मेरे लिए असभव है। इस जघन्य कार्य को तो बकरो को मारने वाला कसाई ही कर 
सकता है, हम सैनिक नहीं । हम भी मानव है, और । पर सर भगवानसिह 
तो जनता को पीसकर महाराजा का स्वतत्र पद पाने के लोभ से क्रोध मे पागल हो 
रहे थे । वह स्वय ही अपनी पिस्तौल की गोलियों से गाँव वालो को भूनने लगे । “वे 
गाँव मे चारो ओर दौड-दौड कर निरीह स्त्री-पुरुषो, बालकों और रुग्णो को अपने 
पिस्तौल का शिकार बना रहे थे । उनके विवेक का सर्वथा लोप हो चुका था, 
उनके नेत्र विस्फारित थे, उनकी मुखाकृति भयकर, अमानुषिक तथा पैशाचिक थी । 
रक्त से सराबोर वे साक्षात्‌ प्रलयकर शकर की भाँति रौद्र तथा बीभत्स रस की 
स्थापना मे रत दीख पडते थे। उनके चारो ओर रमईपुर निवासियों के शव के ढेर 
लगे हुए थे। उनके सहचर भृत, प्रेत, पिशाच, गिद्ध, चील और कौवे अपने आह्वादमय 
गान से उनको पग-पग पर नरमेध यज्ञ करने के लिए उत्साहित कर रहे थे ।” 

इस उद्धरण मे लेखक ने सर भगवानसिंह को 'शकर की तरह रोौद्र और 
बीभत्स रस की स्थापना मे रत, कहा है। वास्तव में ऐसा कहना रौद्र, बीभत्स रसो 
के वारे मे परम्परागत भ्राँत धारणाओं का ही प्रतिफल है। शिव का उचित क्रोध 
जहाँ रोद्र रस का प्रतिष्ठापक हो सकता है, वहाँ सर भगवानसिह का कार्य निश्चय 
ही अनुचित क्रोधजन्य है। उसे रौद्र रस का स्थापन-कर्त्ता नही माना जा सकता, 
क्योकि उसके अविवेकपूर्ण जबन्य क्रोव से सामाजिक्र का तादात्म्य सभव नहीं है, 





१ बयालीस (प्रथम संस्करण), पु० २३० । 


श्श्द रस-शास्त्र और साहित्य समीक्षा 
बल्कि वही हमारी घृणा का पात्र बनता है। निश्चय ही उद्धतता को ही रौद्र रस 
मानने की परम्परागत धारणा का ही शिकार लेखक हुआ है । इन रसो के बारे मे रूढ 
प्रवृत्ति यहाँ तक बढ गई है कि लेखक बरबस ही भूत-प्रेत-गिद्ध आदि को भी ले आया, 
और परम्परागत बीभत्स रस की सिद्धि मान बैठा । वास्तव में ये भृत-प्रेत-गिद्ध आदि 
भी यहाँ बीभत्स रस की सिद्धि नहीं कराते, अपितु इनकी उपस्थिति आलम्बन-भेद से 
(गाँव वालो के मृतक शरीरो के विभावत्व से) करुण रस की ही सिद्धि करती है, 
बीभत्स रस की नही । बीभत्स रस का आलम्बन स्वय सर भगवानसिह बना हुआ है। 
यहाँ रौद्र रस तो आस-पास भी नहीं है । 

रौद्र रस का आलम्बन अनुचित क्रोध का आश्रय भी वही बनता है जबकि 
काव्य मे उसके प्रति क्रोध व्यजित किया गया हो । रौद्र रस के आलम्बन क्रोधोत्तेजक 
अनुचित कर्म तथा उत कर्मो को करने वाले व्यक्ति होते है। असत्य, अन्याय, 
अत्याचार, दुष्टाचार, अनुचित अपमान, शत्रु की अनुचित चेष्टाएँ, अपकार, 
अनिष्टकर कुरीतियाँ आदि स्थायीभाव कोध की जनक बनती है। इन चेष्ठाओ का 
अधिकाधिक अनिष्टकारी होना, शत्रु या दुष्ट व्यक्ति का कटु वचन बोलना, अपमान 
करना दुष्टता-भरी अन्य हरकते करना आदि उद्दीपन होता है । आँखे तरेरना, आँखे 
लाल होना, भवे तनना, दाँत पीसना, पाँव पटक्ना, मारना, गालियां देना, ओठ चबाना, 
अस्त्र-शस्त्र चलाना, प्रचण्ड रूप बनाना, क्रोधप्चक वचन बोलना, सहारक प्रवृत्ति, 
ललका रना, प्रहार करना, धक्के देना, मुट्ठी भीचना, कॉपना, स्वेद, निश्वास, रोमाच, 
स्तभ आदि अनेक अनुभाव प्रकट हो सकते है। घृणा, ग्लानि, गव॑, उन्‍्माद, मद, श्रम, 
ईर्ष्या, साहस, उत्साह, आवेग, अमर्ष, उग्रता, मति, स्मृति, चपलता, आशा उत्सुकता, 
हएँँ आदि अनेक सचारी भाव व्यक्त होते है । 

कुछ विद्वानो का विचार है कि वीर--विशेषकर युद्धवीर और रौद्र रस 
दोनो के ही समान आलम्बन शत्रु होते हैं और शत्र्‌ की चेष्टाएँ ही दोनो के उद्दीपन 
६। आवेग, उद्वंग, उम्रता, अमर्ष आदि सचारी भी दोनो मे समान होते है। अत 
इन दोनो की प्ृरथक-पृथक सत्ता मानने में कोई तुक नही है । विद्वानों के इस विचार 
की मीमासा हम बाद में करेंगे, पहले समान आलम्बनत्व की एक और स्थिति पर 
विचार करें, जिस पर विद्वानों का अब तक कोई ध्यान नहीं गया। क्रोध का 
आलम्बत घृणा का आलम्बन भी बन सकता है। बहुत बार दोनो के आलम्बनो मे 
बिल्कुल समानता हो जाती है। शुक्ल जी ने क्रोध और घृणा करा अन्तर बताते हुए 
कहा है कि क्रोधी अपने आलम्बन को हानि पहुँचाने मे प्रवृत्त होता है, जबकि घृणा 
में उतना उद्देग नही होता और घृणा का आश्रय अपने आलम्बन से दूर हटना चाहता 
है, उसे हानि पहुँचाना नही चाहता । परन्तु करोधयुक्त घृणा मे भी आलम्बन को हानि 
पहुँचाने की प्रवृत्ति रहती है । शुक्ल जी ने यह विचार केवल शुद्ध घृणा की दृष्टि से 
ही व्यक्त किया है। प्रइन है कि जहाँ क्रोधमिश्रित घृणा हो, वहाँ क्रोध (रौद्र रस) 

और घृणा (बीभत्स रस) में से किसे माना जाए ? दोनो में अन्तर कैसे समझा जाए 
सामाजिक रूढियो, परम्परागत अधविश्वासो, समाज-शोषी पद्धतियों के प्रति घृणा 
से भरकर कौन उन्हे समाप्त करना या समाप्त होते देखना नहीं चाहेगा ” वास्तव 
मे दोनो मे अन्तर उद्धतता की दृष्टि से ही मान्य हो सकता है। यदि हम आलम्बन 
की चटनी बनाने, मारने-पीटने तथा कटु वचन कहने में उद्धत हो उठते है, तो यह 
क्रोध की स्थिति है, यदि मार-काट आदि उद्धत व्यापारों मे सद्य-प्रवृत्ति होने की 
बजाय लानत, फटकार, अभिशाप आदि के रूप में ही अपनी क्षोभपूर्ण प्रतिक्रिया 
व्यजित करते है, तो घृणा का ही प्रकाशन करते है। यदि क्रोध केवल सचारी रूप 
मे हल्का सचरण कर रहा है तो बीभत्स रस का विषय होगा, किन्तु यदि घृणा सचारी 
है और क्रोध प्रधान प्रचण्ड है, तो रौद्र रस का विषय होगा । रौद्र रस का स्थायी 
भाव क्रोध वैर या देष-रूप मे अपनी काल-परिधि असीम बनाए रख सकता है, पर 
वैरया ढेष का प्रत्यक्ष रूप जब क्रोधमय प्रचण्डता लिए हुए होगा, उद्धत रूप में 
होगा, तभी वह रौद्र रस के अन्तर्गत मान्य होगा । विरोध या हेष की भावना घृणा 
के आश्रय मे भी हो सकती है। पाश्चात्य वि़्ानो का भी यही मत है। शेड का 
कथन है--ए/]0॥ शहद 75 0०09०:४0०, 0९ए९८४००5$ 9806 ” अर्थात्‌ जब क्रोव 
आवेशरहित होता है तो घृणा विकसित होती है। इसी प्रकार ऐजिल ने कहा है-- 
ए/९ था धाहएए 26 (06 0960 7780 870. छलाा॥[5$ 70ए60 [0 शावप्रापराई 
व०0 एज 6 65090%005 वात प्राइएफुणं०घ५ शाध्याए ” अर्थात्‌ प्रत्यक्ष 
अपमान से हम कुद्ध होते है और शायद कुत्सित और निलंज्ज शत्रु के प्रति परोक्ष 
रूप से घृणा का भाव अपनाने को प्रस्तुत होते है । 

शक्ल जी का भी कथन है कि “कही-कही घृणा क्रोध का शात रूपान्तर-मांत्र 
प्रतीत होती है । साधारण लोग जिन बातो पर क्रोध करते देखे जाते हैं, साधु लोग 
उन से घृणा-मात्र करके, और यदि साथुता ने बहुत जोर किया तो उदासीन होकर 
रह जाते है । दुर्जतो की गाली सुनकर साधारण लोग क्रोध करते है, पर साधु लोग 
उपेक्षा ही करके सतोष कर लेते है । जो क्रोध एक बार उत्पन्न होकर सामान्य लोगो 
मे बेर के रूप मे टिक जाता है, वही क्रोध साधु लोगों में घृणा के रूप मे टिकता 
है --चिन्तामणि (प्रथम भाग), पृ० ६६ । यद्यपि हम समझते है कि शुक्ल जी का 
यह कथन एक प्रकार की व्यग्योक्ति है, अन्यथा अन्याथी और अत्याचारी दुष्ट के प्रति 
क्रोध न करने को साधुता मानना उनके ही क्षात्र-धर्म-सिद्धान्त के विरुद्ध पडता है, तो 
भी इस सत्य से इन्कार नहीं किया जा सकता कि क्रोध का उद्वेग शात होने पर 
आलम्बन के प्रति घणा ही रह जाती है । 

एक पिता अपने पुत्र के दुश्चरित्र और अन्यायी होने पर कुद्ध होता है, उसे 
मारता है और मार-पीटकर घर से निकाल देता है। उसका यह कार्य क्रोध के आश्रय 
ही हुआ। अब पुत्र के चले जाने पर यदि वह लोगो से बात करता हुआ कहे कि 

“ऐसे निेज्ज दुराचारी नीच पुत्र की मुझे आवश्यकता नही, इससे तो मैं नि सतान 
ही अच्छा”, तो इन शब्दों मे उसकी घृणा ही व्यक्त हुई मानी जायगी। किन्तु इसके 
स्थान पर यदि वह इस प्रकार आवेश से भरकर बात करे--आकर देखे मेरे सामने, 
गदंन ही न उतार दू तो क्या कुल को कालिख लगाने वाले कलकी की हड्डी-पसली 
तोड दृगा। चाहे जहन्नुम में जाय, पर यहाँ कदम रखा तो टांगे चीर दूगा ।” तो 
उसके इस कथन से क्रोध का प्रकाशन ही माना जायगा । अत क्रोधमिश्रित घृणा में 
क्रोध या क्षोभ घृणा के ही आश्रय रहता है और सच्च प्रवृत्ति उद्धतता की नही होती, 
जबकि क्रोव मे उद्धत आवेश रहता है । 
अब वीर रस और रोद रस का अन्तर स्पष्ट करते है। वीर रस के केवल 

युद्धयीर रूप से रो रस की समानता दिखाई देती है, दानवी र,कर्मत्री र आदि अन्य रूपो 
से उसकी कोई समानता नही | युद्धवीर मे भी वघ्तुत आलम्बन शत्रु नही होता, युद्ध 
कर्म ही आलम्बन होता है । आधचार्यो ने विजेतव्य का जो वीर का आलम्बन कहा है, 
उससे अभिवश्राय शत्रु की बजाय विजेतव्य कर्म अर्थात्‌ युद्ग ही लेता चाहिए । इस दृष्टि 
से दोतो का आलम्बन-भेद भी स्पष्ट हो जाता है। फिर भी युद्ध मे प्रत्यक्ष आलम्बन शत्रु 
ही प्रतीत होता है । उप्त सूरत मे दोनो का निर्णय स्थायी भाव की दृष्टि से ही किया 
जा सकता है। युद्धवीर मे जब शत्रु से दन्द-प्रहार आदि के मृत मे युद्धोत्साह, साहस, 
स्वाभिमान-रक्षा, गर्व या अपनी वीरता के प्रदर्शन का भाव रहता है तो वहाँ वीर रस 
ही मानना चाहिए । ऐसी स्थिति में क्रोध सचारी रूप मे ही रहता है, किन्तु शत्रु के 
कटु वचनो या किसी अपराध, अन्याय से उत्तेजित होकर जब्र क्रोध प्रचण्ड हो जाता 
है, उत्साह-साहस आदि केवल सचारी रह जाते है, या उद्धतता की स्थिति में छिप-से 
जाते हैं और प्रतिशोध की प्रतिहिसात्मक भावता प्रबल हो उठती है, वहाँ क्रोध की 
प्रधानता होने से रोद रस ही मानना चाहिए । निम्न उद्दहरण देखिए -- 

श्री कृष्ण के सुन वचन अजु न क्षोभ से जलने लगे । 

सब शील अपना भूलकर करतल युगल मलने लगे । 

ससार देखे अब हमारे शत्रु रण में मृत पडे। 

करते हुए यह घोषणा वे हो गए उठकर खडे। 

उस काल मारे क्षोम के तनु कॉपने उनका लगा । 

मानो पवन के जोर से सोता हुआ अजगर जगा। 

यहाँ शत्रु का अपराध (अभिमन्यु का अन्यायव््वेक वध) क्रोध का आलम्बन 

है । कौरवो का हर्ष मनाना और कृष्ण के वचन उद्दीपन विभाव है। अजुन की 
धोषणा, क्रोध से जलना, हाथ मलना, आवेश मे खडे होना, कपन आदि अनुभाव है, 
तथा क्षोभ, शोक, आवेग, गवे, आवेश, उम्रता आदि सचारी भाव-उद्दी पन भी स्पष्ट 
है। अत क्रोध स्थायीभाव की पूर्ण व्यजना होने से यहाँ रौद्र रस की अनुभूति ही 
होती है । यहाँ शत्र॒ के अपराब के आधार पर क्रोध की ही जागृति दिखाना कवि 

का उद्देश्य है, अजुन की वीरता (उत्साह-साहनादि) सचारी ही रह गई हैँ । अत 
इसे वीर रस का उदाहरण मानने की बजाय, रोद्र रस का ही उदाहरण माना 
जायगा। अब भिखारीदास जी का निम्न पद्म देखिए | उन्होंने इसे अपने काव्य- 
निर्णय मे रौद्र रस के उदाहरण-स्वरूप प्रस्तुत किया है-- 
देखत मदध दसकध अधधुध दल, 
बधु सो बलकि बोल्यो राजा राम बरबड । 
लच्छेन विचच्छन सेंम्हारे रहो निज पच्छ, 
देखि हो अकेले हों-ही अरि-अनी परचड। 
आज अधघवाऊं इन सत्रुन के स्रोनितन, 
'दास' भनि बाढी मेरे बानहि तृषा अखड । 
जान पतन सक्‍कस, तरक्‍क उठयो तकक्‍कस, 
करक्क उठ्यौ कोदड, फरक्‍क्क उठे भजदड ।। 

इस उदाहरण मे रोद्र रस मानना अ्रान्ति ही है। यहाँ क्रोध का प्रचण्ड रूप 
प्रधान नही है, अपितु शत्रु की अपार सेना और उसके मद-अह॒कार को देखकर वीर 
के उत्साह-साहस के उत्तेजित होने की ही व्यजना है। श्रीराम लक्ष्मण को कहते हैं 
कि मै अकेला ही शत्रु सेना से भिड जाऊँगा और अपने अत्यन्त तृषित बाणों को शत्र 
के शोणित से तृप्त करूगा । यह प्रण ठानने पर उनका अग-अग फडक उठा। अत 
इसे युद्धवीर का उदाहरण मानना ही युक्तियुक्त है । यदि क्रोध का उद्धत रूप प्रमुख 
होता तभी रौद्र रस का उदाहरण बनता । 

इसी प्रकार पद्माकर जी के 'जगद्विनोद' में रौद्र रस का निम्न उदाहरण 
वीर रस का उदाहरण ही है-- 

वारि टारि डारों कु भकनेहि विदारि डारो, 

मारो मेघनाद आजु यो बलअनत हो। 
कहै प्रशाकर त्रिकूट ही हो ढाहि डारौ, 

डारत करेई यातुधानन को अत हौ। 
अच्छहि निरच्छ का तच्छ हू उचारो, इमि, 

तोसे तिच्छ तुच्छक८ को कछुवे न गत हौ। 
जारि डारौ लकहि उजारि डारोौ उपवन, 

फारि डारौ रावन को तो मैं हनुमत हौ। 

“तो मैं हनुमत हो” मे वीर की गर्वोक्ति स्पष्ट है। यहाँ न तो क्रोध का स्पष्ट 
आधार ही है और न ही उसका उद्धत प्रचण्ड रूप दिखाई देता है। अपना बल- 
विक्रम दिखाना ही वीर का उद्देश्य है। क्रोध केवल सचारी बना हुआ है। अत इसे 
युद्धयीर का उदाहरण मानना ही समीचीन होगा । इस प्रकार बहुत-से विद्वानों ने 

रोद् रस के ऐसे ही उदाहरण प्रस्तुत किये है, जो युद्ध वीर के उदाहरण ही प्रतीत 
होते है। केशव की 'रसिक प्रिया” मे “श्री कृष्ण को रौद्र रस' तो अत्यन्त हास्यास्पद 
है । इसी प्रकार रस-रत्नाकरकार श्री हरिशकर शर्मा का रौद्र का उदाहरण श्गार 
रस का ही उदाहरण है । 

अत रोद्र रस वहाँ मानना चाहिए जहाँ क्रोध का आवेशयुक्त चित्रण हो । 
स्थायीभावो में क्रोध सर्वाधिक आवेशयुक्त भाव है। इस आवेशयुक्त भाव की स्थिति 
आश्रय में एक समय पर बहुत देर तक नही' रहती । यही कारण है कि रौद्र रस को 
अगी बनाकर बहुत कम रचनाएँ रची गई है। वेणीसहार' नाटक में भीम के क्रोध 
का पर्याप्त प्रसार हुआ है । अत उसमे रौद्र रस की व्यजना अच्छी हुई है । 

रोड रस के भरत मुनि आदि ने नेपथ्य, अग और वाक्‌ नामक तीन भेद किए 
है। नेपथ्य से उतका अभिप्राय वेशभूषा-रूप है, अग से सक्रियता और वाक से वचन- 
रूप । वास्तव मे रौद्र रस का यह विभाजन भी व्यर्थ ही है। सभवत भरत मुनि ने 
अभिनय की दृष्टि से ही यह विभाजन किया था । क्रोध के आश्रय की उद्धत चेष्टाओ 
अर्थात्‌ क्रिया के बिना उसकी उम्र वेश-भूषा-आक्ृति अथवा उग्र बचन रस-व्यजना 
पूरी तरह नही करा सकते । इसके रूप-भेद भी आवेश तथा सचारियों के आधार पर 
ही करने चाहिएँ। आलम्बनो के आधार पर भी व्यक्तिगत अपमान-जन्य, अत्याचारी- 
अन्यायी-विषयक, सामाजिक-क्रोध (सामाजिक बुराइयो के प्रति) आदि कई रूप-भेद 
हो सकते है । 

रोद रस के सम्बन्ध मे यह बात ध्यान में रखनी चाहिए कि इसका आलम्बन 
जितना अधिक लोक-पीडक, अत्याचा री-अन्यायी, अपराधी होगा, और उसका अपराब 
जितना अधिक सामाजिक होगा, उतना ही अधिक उदात्त रौद्र रस प्रकाशित होगा। 
मामूली अपराध प्रचण्ड क्रोध का विषय कम बनेगा और उससे हमारी नेतिक भावना 
भी कम ही पुष्ट होगी। अत लोक-पीडक, अत्याचारी आदि उदात्त विभावों तथा 
उदात्त अनुभाव, सचारी भावादि से पुष्ट रौद्र रस उदात्त रस होता है। जीवन के 
भिन्न-भिन्न पक्षों से उसका सम्बन्ध होता है। लोक-जीवन मे न्याय, धर्म और सत्य 
की स्थिति-रक्षा तथा अन्याय, अधर्म और असत्य के उन्मूलन का वह प्रबल साधन है । 


भयानक रस 


आचार्यों का रस-दृष्टि-दोष दर्शाते हुए हम पहले ही स्पष्ट कर चुके है कि 
भयानक रस भी आचार्यो की उपेक्षा और अ्रातियो का शिकार रहा है। इसी से 
इसके उचित उदात्त रूप की प्रतिष्ठा आज तक नहीं हो पाई। डा० आननन्‍्दप्रकाश 
दीक्षित ने भी परम्परागत लका-दहन के प्रसग को भयानक रस का “उत्कृष्ट उदाहरण” 
कहकर प्रस्तुत किया है । परन्तु हम पहले ही इस मत का खण्डन कर चुके है। शत्रु- 
पक्ष के भय से हमारा भाव-तादात्म्य नही हो सकता । कवि का उद्देश्य भी शत्रु पक्ष 

मे भय की अभिव्यक्ति-द्वारा अपने नायक का जय-घोष करना ही होता है। भूषण 
कवि ने शिवाजी के आतक का वर्णन इसी हेतु किया है। शत्रु और उसकी नारियो 
मे भय का सचार हमारी भयानुभूति वहाँ नहीं जगाता। निम्न उदाहरण मे कस 
का सियारपन (कायरता) दिखाना ही उद्देश्य है। उसके त्रास-द्वारा पाठक में भयानक 
रस-सचार कैसे सभव हो सकता है? भिखारीदास के काव्य निर्णय का यह 
पद्म पढिए-.- 
आयो कॉनन्‍ह सुनि भूल्यों सकल साँयनपन, 
स्यार-पन कस को न कहत सिरात है। 
व्याल वर प्रब चेंँडूर द्वार ठाढे तऊ, 
भभरि भगाइ भयोौ भीतर-ही जात है। 
दास ऐसी डर-डरी मति हे तहाँ-ह ताकी, 
भरभरी लागी मेन थरथरी गात है। 
खरक हूँ के खरकत धकधकी धरकत, 
भोन कोन से सिकुरत सरकत जात है॥ 
आश्चयं है कि यहाँ विद्वानू भयानक रस की अनुभूति कैसे कर बेठे ! स्पष्ट है 
कि कृष्ण की वीरता और कस की कायरता का यहाँ प्रकाशन हुआ है । उसके डरने 
से उसके प्रति हमारी घृणा ही चाहे व्यजित हो, भयानुभूति नहीं हो सकती । इसी 
प्रकार पदमाकर जी ने “जगढ्विनोद' मे श्रातिपूर्ण उदाहरण दिए है। उनका एक 
उदाहरण देखिए--- 
झलकत आवे झु ड झिलम-झलानि झप्यो, 
तमकत आवे तेगवाही औसिलाही है। 
कहै पदमाकर त्यों दुदुभी धुकार सुनि, 
अकबक बोले यौ गनीम ऑऔ ग्रुनाही है । 
माधव को लाल कालह ते विकराल दल, 
साजि धायो ए दई दई धौं कहा चाही है। 
कौन को कलेऊ धो करेया भयो काल अरु, 
काप यो परेया भयो गजब इलाही है ॥। 
आश्चय है कि वीरतायक से डरकर त्राहि-त्राहि मचाने वाले शत्रु-पक्ष के 
भय का भावन इन्होने कसी कर लिया ! सबसे बडा आश्चय यह है कि ये कवि 
स्वय स्वरचित उदाहरणो के प्रस्तुतकर्ता है और स्वानुभूत भाव या रस को भी 
समझ-समझा नहीं पाये। डा० विपिन बिहारी त्रिवेदी और डा० उषा गुप्ता ने 
अपनी पुस्तक 'काव्य-विवेचन' मे ऐसे ही गलत उदाहरणों को भर रखा है। उनके 
सभी रसो के अनेक उदाहरण पम्रातिपर्ण और गलत है। 

बीभत्स रस से भयानक रस की उत्पत्ति के सिद्धात का भी हम खण्डन कर 
चुके है। बीभत्स-दर्गन भयानक भी हो, यह अनिवाय नहीं माना जा सकता | आल- 
म्बनत्व की समानता के आवार पर भय और घृणा का अन्तर हम आगे स्पष्ट करेगे, 
यहले भयानक रस के सही स्वरूप को समझना आवश्यक है। भयानक रस का स्थायी 
भाव भय है। भय आदि मानव की मूल प्रवृत्ति है। किन्तु हमारा स्थायी भाव भय 
भी सामान्य लौकिक भय नही है। कायरो का युद्ध से डरकर भागना, या मामुली 
बात पर भयभीत होना भय के अनुचित रूप है। ये स्थायी भाव भय का विषय नही 
बनते । उचित भय ही अर्थात्‌ ऐसा भय जो सब को स्पृहणीय और उचित भय लगे, 
स्थायी भाव भय कहलाता है। इस भय मे उदात्तता रहती है। जैसे पाप-कर्मो से 
भय खाना, हिसक जीव-जन्तुओ से भयभीत प्राणी के भय से तादात्म्य, किसी प्रबल 
हारा अबल या अबला का भयभीत होना, भयकर अनिष्टकारी वस्तु से त्रस्त प्राणी 
के प्रति भाव-सवेदना, सामाजिक बुराइयो से डरना, दैविक उत्पात का भय आदि भय 
के ऐसे रूप है जिनमे हमारी मानवीय सहानुभूति का विस्तार होता है और हम 
उदात्त भयानुभूति प्राप्त करते है। पाप-कर्मों तथा सामाजिक बुराइयो से भयभीत 
होने की स्थिति तो स्पष्ट ही उदात्त प्रक्त्तियो से सम्बन्ध रखती है । इसी प्रकार 
अनिष्टकारी परिस्थितियों, वस्तुओ, व्यक्तियो, हिंसक जीव-जन्तुओ, दैवी सकटो से 
भयमीत प्राणी का वर्णन पढने था दृश्य मे देखने से उसके प्रति हमारी सहानुभूति 
का विस्तार होता है । हम उससे भाव-तादात्म्य उसी प्रकार स्थापित करते है जैसे 
करुण रस में दुखी प्राणी से करते है। इस प्रकार का सहानुभूति-प्रसार मानवीय 
उदात्त प्रवृत्तियो का ही द्योततकत और प्रेरक है। अत भयानक रस के उदात्त होने मे 
सदेह नहीं होना चाहिए। ऐसा उदात्त भय ही भयानक रस का विषय समझना 
चाहिए जिसमे भयभीत प्राणी के प्रति हमारी सहानुभूति का प्रसार हो, उसके भय 
को हम अपना सके | कस आदि शत्रु-पक्ष का भय ऐसा नहीं होता । पडितराज 
जगन्नाथ का भयानक रस का उदाहरण बहुत उपयुक्त है--- 

श्येनमम्बरतलादुपागत शुष्यदाननविलोविलोकयतु । 
कम्पमानतनुकुलेक्षण स्पदितु नहि शाक लावक ॥ 

अर्थात्‌ “निरीह लावक ने जब गगन तल से झपटते हुए बाज को देखा तो 
उसका मुख सूख गया, तन कॉपने लगा, आँखे आकुल हो गई, वह ऐसा भयभीत 
हुआ कि हिल भी न सका।” 

यहाँ भयभीत लावक के प्रति हमारी सहानुभूति जगती है और उसके भय से 
हमारा तादात्म्य हो जाता है। अत यह भयानक रस का उचित उदाहरण है। ऐसे 
विवश निरीह्‌ प्राणियो के प्रति हमारी सहानुभूति (सह-अनुभूति) निश्चय ही उदात्त 
अनुभूति है। कोई व्यक्ति कोई बुरा कर्म कर बैठता है या करने की ठान लेता है । 


रसो का उदात्त रूप १३५ 


अब यदि उसे बुरे कर्म के परिणाम का भय होने लगे, वह ईश्वर के न्याय से भय- 
भीत हो उठे, स्वप्न या कल्पना में अपने को नरक में पडा अनुभव करके डर उठे, तो 
उसके इस डर से भी हमारा तादात्म्य होगा और उसका यह भय हमे स्पृहणीय 
लगेगा , उदात्त होगा । ऐसी आत्म-भीति घृणा की आत्मग्लानि की तरह उदात्त 
प्रवृत्तियों को जगाने वाली होगी । निश्चय ही ऐसे प्रसग मे उदात्त भयानक रस की 
सिद्धि होगी । अत उदात्त भयानक रस की स्थिति वही होगी जहाँ या तो भयानुभूति 
हमारी ने तिक भावना को पुष्ट करती हुईं उदात्त प्रवृत्तियों को जगायगी अथवा जहाँ 
भयभीत प्राणी के भाव तादात्म्य से हमारी सहानुभूति का प्रसार होगा | इसके बिना 
भयानक अनुभूति की रसवत्ता सिद्ध ही नहीं होती । 

अत भयानक रस के आलम्बन पाप या पाप कमें, सामाजिक तथा अन्य 
बुराइयाँ, हिसक जीव-जन्तु, प्रबल अन्यायकारी व्यक्ति, भयकर अनिष्टका री वस्तु, देवी 
उत्पात या सकट, भूत-प्रेत आदि होते है। आश्रय की असहाय अवस्था, आलम्बन 
की भयकर चेष्टाएँ, नि ज॑न स्थान, अप-शकुन, वध-बध आदि उद्दीपन का कार्य करते 
है । हाथ-पॉव कॉपना, नेत्र-विस्फार, भागना, स्वर-भेद, उंगली काटना, जठ्ता, 
स्तब्बता, रोमाच, कठावरोध, गद-गद्‌-स्वर, मूर्च्छा, चीत्कार, रोमाच, स्वेद, वैवष्ये, 
सहायता के लिए इधर-उधर देखना, शरण दूढना, दैन्य-प्रकाशन, सदन आदि अनेक 
अनुभाव प्रकट हो सकते है, तथा शका, आवेग, अमर्ष, स्मति, आशका, अपस्मार, 
मरण, घृणा, शोक, भ्रम, ग्लानि, चिता, देन्‍्य, मोह, चपलता, सश्रम, किकत्तंव्य- 
विमूढता, निराशा, आशा आदि अनेक सचारी भाव प्रक्ट हो सकते है । 

भयानक रस का प्रसार भी आलम्बनो' की विविधता से जीवन की अनेक 
परिस्थितियों मे पाया जाता है। ऊपर के उदाहरण से यह भी स्पष्ट है कि न केवल 
मानव में बल्कि मानवेतर प्राणियों के सामने भी भयकर परिस्थितियाँ उत्पन्न होती 
है । निरीहता के प्रति सहानुभूति और सवेदना जगाना इसका बड़ा लक्ष्य है। भय' 
की स्थिति मे बडी-से-बडी हानि और अनिष्ट की सम्भावना रहती है, यहाँ तक कि 
प्राण-हानि का सकटठ भी उत्पन्न होता है, इसलिए इसका प्रभाव भी' हृदय पर बहुत 
पडता है। इसके उदात्त रूप की सिद्धि मानवता को ऊँचा बनाती है। “बिनु भय 
होय न प्रीति” कहने वाले भी ईश्वर से डरते हुए सत्‌ पथ की ओर अग्रसर होतें है । 
ईश्वरीय न्याय का डर तथा शासन का भय मानव को अनेक बुराइयो से दूर रखता 
है । आज के दूषित अपराधी जीवन मे ईश्वरीय भय तथा राजदण्ड के भय मे 
शिथिलता आ जाने का ही परिणाम है कि मनुष्य भयकर अपराधो मे पडने लगा है । 

डा० आनन्द प्रकाश दीक्षित ने भयानक, रौद्र और अद्भुत रसो के सम्बंध में 
कहा है कि इनमे विवेक की हानि होती है। हम पहले भी इस बात का खण्डन कर 
चुके हैं कि रसानुभूति की अवस्था में पाठक या दर्शक पूरी तरह विवेकशील रहता 

है। अत भयानकादि रसो मे विवेक की हानि मानना श्राति ही है। एक ओर तो 
उनका कथन है कि “बाल्यावस्था मे जिन बातो से डर लगता है , उन्ही से प्रोढता मे 
निर्भगता रहती है। क्योकि विवेक का ससगग हो जाता है। दूसरी ओर वे विवेक- 
क्षय की बात करते हे । भयानक रस के बारे मे यह बात नही मानी जा सकती कि 
हम उसमे भय की अनुभूति विवेक खोकर करते है, अर्थात्‌ उस समय हम भूल जाते 
है कि हमे डरना था या नही या रसानुभूति के बाद विवेक जागृत होने पर हमारे मन 
मे यह आता है कि ऐसी परिस्थिति से हमने क्‍यों भय खाया। वास्तव मे जिन 
आलम्बनो से हमे भयानक रस के अनुभूति-काल मे भय प्रतीत होता है, वे भय के 
सोचे-समझे उचित आलम्बन होते है। अत विवेक के क्षय की बात श्रातिपूर्ण 
ही है। 

यद्यपि 'घुणा और भय की प्रवृत्ति एक-सी है, दोनो अपने-अपने विषयों से 
दूर होने की प्रेरणा करते है”, तथापि दोनो मे अन्तर स्पष्ट है। हम भय के आलम्बन 
से भय खाते है, जबकि घृणा के आलम्बन के समक्ष हम अपने को उससे अधिक सशक्त 
या उत्तम समझते है। किन्तु भयानक रस में शक्ति या विवेक के ह्वास की बात कभी 
नहीं मानी जा सकती । इस सम्बन्ध में बाबू गुलाबराय की एक परम्परागत भ्राति 
का निराकरण आवश्यक है। बाबूजी का कथन है--“श्मशान आदि के वर्णनों मे 
बीभत्स और भयानक में थोडा ही भेद रह जाता है। दुबंल-हृदय पुरुष के लिए यही 
भयानक हो जाता है, जोकि हृष्ट-पुष्ट निर्भय पुरुष के लिए बीभत्स होगा । भयानक 
मे भयावह वस्तु से भागकर आत्मरक्षा की जाती है और बीभत्स में वस्तु को अपने से 
हटाकर या हटवा कर आत्मरक्षा की जाती है। भयानक मे यद्यपि आत्मभाव 
का हास हो जाता है तथापि उसमे मनुष्य की शक्तियाँ केन्द्रस्थ हो जाती है, और 
मनुष्य अपने में एक अपूर्व शक्ति का अनुभव करने लगता है। जो लोग भयवश भागते 
है, वह अपनी शक्ति से अधिक काम कर बैठते हैं। क्रोध, वीर और भयानक मे शक्ति 
का सचार होने लगता है। बीभत्स पदार्थों के सामने एक प्रकार से शक्ति का ह्ास 
हो जाता है। आजकल के मनोवैज्ञानिको ने यह सिद्ध किया है कि सुन्दर पदार्थों के 
अवलोकन से उदर के रस जो कि भोजनादि का पाचन करते है अधिक उत्पन्न होते 
हैं और भयानक तथा बीभत्स पदार्थों के सामने एव क्रोध और शोक के आवेग मे यह्‌ 
रस न्यूनता से उत्पन्न होते है ।”* 

कहते की आवश्यकता नही कि बाबू जी की यह विवेचना लौकिक भावों से 
ही सम्बन्ध रखती है, स्थायीभावो या रस से नही । क्रोध, भय, घृणा आदि लौकिक 
भावों की अनुभूति तो अवश्य शरीर-विज्ञान की दृष्टि से स्वास्थ्य पर बुरा प्रभाव 
डाल सकती है, पर रौद्र, भयानक, बीभत्स आदि रसानुभूति के बारे मे यह नहीं कहा ४ 

जा सकता। करुण, बीभत्स, भयानक रसानुभूति को असुन्दर मानना आलोचना की 
त्रुटि ही है। आगे हमने स्पष्ट किया है कि बीभत्स रस के बीभत्स आल५्बनो, 
भयानक रस के भयावह आलम्बनों, करुण के शोकोत्पादक आलम्बनो, रोद्र रस के 
क्रोधोत्पादक आलम्बनो अर्थात्‌ असुन्दर एवं दुखोत्पादक आलम्बनो से भी रसानुभूति 
की दशा में सात्तविक सुखानुभृति तथा सौन्दर्यानुभूति ही होती है। यह एक ऐसा 
विरोवाभास है जो लौकिक मनोवैज्ञानिक दृष्टि के स्थान पर साहित्यिक काव्य- 
मनोवैज्ञानिक हृष्टि से--रस-हृष्टि से-- समझने पर ही स्पष्ट होता है। बीभत्स रस 
में शक्ति के क्षय की बात भी उन्होने लौकिक घृणा भाव या वस्तुगत ग्लानि को ही 
बीभत्स रस मान लेने के कारण की है, जो स्वंथा अनुचित है। उनके विवेचन मे 
विचित्र विरोधाभास है। एक ओर तो वह भयानक रस मे शक्ति का सचार मानतै हे 
और कहते है कि “भय मे मनुष्य की शक्तियों केन्द्रस्थ हो जाती है और मनुष्य अपने 
मे अलौकिक बल का अनुभव करने लगता है , बहुत से लोग इसी अपूर्व बल का 
अनुभव करने के लिए भयोत्पादक स्थानों में जाते है, उन लोगों को भयानक स्थानों 
में एक प्रकार का आनन्द आता है ।” दूसरी ओर उनका कथन है--“रोद्र मे एक 
प्रकार का सुख होता है, क्योकि उसमे शत्रु पर विजय पाकर उसका प्रतिकार करने 
की आशा रहती है। बीभत्स और भयानक इन दोनो मे चित्त की रुचि मिट जाती 
है ।” वास्तव मे रसानुभूति की सब अवस्थाएँ आननन्‍्दात्मक होती है, अत किसी 
मे सुख मानना और किसी के सम्बब मे रुचि मिट जाने की बात करना व्यर्थ ही 
है । आइचर्य है कि बाबू जी भयानक रस के उदात्त और सशक्त आनन्‍्दात्मक रूप 
पर विचार करते-करते रुचि के मिट जाने की बात कैसे कह गए ! उनकी इस बात 
मे भी साहित्यिक सत्य नही है कि भयारक में बीभत्स से अधिक तीत्रता होती है, 
क्योंकि भय की स्थिति मे रुधिर-सचालनादि की क्रियाएँ तीन हो जाती हे | वास्तव 
मे भय की लौकिक अनुभूति मे तो अवश्य हमारी इन्द्रिय-शक्ति केनद्धस्थ होकर अनु- 
भूति को अधिक तीत्र और सक्रिय करती है, रुधिर-सचालतादि की क्रियाएं तीत्र हो 
जाती है, पर काव्यगत अनुभूति घृणा से तीन नहीं मानी जा सकती । यदि ऐसी 
लौकिक ऐन्द्रिक प्रतिक्रिया होने लगे तो नाट्य-दर्शंक क्रोध के आलम्बन को मारता 
और भय से भागता ही दिखाई दे । अत भय की काव्यगत अनुभूति घृणा से तीत्र 
नहीं मानी जा सकती । बल्कि बीभत्स रस में भयानक की अपेक्षा अविक व्यापकता 
और अधिक तीक्ता होती है । जीवन की अनेकानेक परिस्थितियों का जो सम्बंध 
घुणा से है, उतना शायद भय से नही । 

भय के तीन भेद वास्तविक (डाकू आदि अनिष्टकारी भयावह आलम्बतो से 
उत्पन्न), काल्पनिक (भूत-प्रेत आदि से) तथा भ्रम-जनित (जैसे रस्सी को साँप समझ 
लेने से) मानकर बीभत्स रस के भी वास्तविक, काल्पनिक तथा अ्रमजनित, तीन भेद 

बताये जाते है। परन्तु रसानुभूति में भ्रम, कल्पना आदि भी वास्तविक भय के रूप 
में ही प्रकट होते हे, क्योंकि यदि पाठक या दर्शक को भ्रम या कल्पना का ज्ञान रहेगा 
तो भयानुभूति हो ही नहीं सकती। अत ये भेद व्यर्थ ही प्रतीत होते है। 
वास्तव में भयानक रस के रूप-भेद भी आलम्बनों की विविधता के आवार पर पाप, 
पाप-कर्म या बुराई से स्वनिष्ठ भय, सामाजिक भय, (सामाजिक बुराइयो या समाज 
के विरुद्ध आचरण से सामूहिक भय), हिस्न जीव-जन्तुओ या भयावह वस्तुओ-स्थानो के 
दर्शन से उत्पन्न, अत्याचारी-अन्यायी व्यक्ति से भय, देवी सकटज आदि भय के अनेक 
रूप प्रकट होते है। जिस प्रकार घृणा मे आत्मग्लानि-रूप बीभत्स रस होता है। उसी 
प्रकार भयानक रस में आत्मभी ति-रूप मे भी भयानक रस होता है। इस आ।त्मनिष्ठ भया- 
नक में जब मनुष्य अपने पापो या बुराइयो से भयभीत होता है तो वहाँ भयानक रस 
का अत्यन्त उदात्त रूप प्रकट होता है। इसी प्रकार परनिष्ठ अर्थात्‌ भय के दूसरे 
आलम्बनो से उत्पन्न भयानक रस मे भी जब भयावह स्थानों या वस्तुओ की अपेक्षा 
सामाजिक या वेयक्तिक बुराइयो से भय उत्पन्न होता है, तो वहाँ भयानक रस का 
अपेक्षाकृत अधिक उदात्त रूप प्रकट होता है। कहने का तात्पयं यह कि सामाजिक 
या नैतिक बुराइयो के भयावह रूपो मे उदात्त भयानक रस की स्थिति रहती है। 
जितना ही अधिक भयावह नेतिक बुराइयो का रूप होगा उतना ही अधिक उदात्त 
भयानक रस प्रतीत होगा । 
आज के बुद्धिवादी युग में भूत-प्रेत, भरव तथा योगिनियाँ आदि आलम्बन 

अस्वाभाविक-से ही प्रतीत होते है। इसी प्रकार श्राप आदि भी भय के आलम्बन 
विशेष नहीं बन सकते। देविक प्रकोप या उत्पात आदि के रूप में अति- 
वृष्ठि, बाढ़, उपल-वृष्टि, तूफान, वच्ञपात, अग्नि आदि के भयावह रूप प्रस्तुत किये 
जा सकते है। सूरसागर' मे इन्द्र-प्रकोप से न्नज पर अतिवृष्टि, दावानल का प्रकोप 
आदि ऐसे ही भयावह चित्रण है, जिनसे देवीभय' प्रकट होता है। हनुमान के लका- 
दहन-प्रसग को भयानक रस का विषय नहीं माना जा सकता, किन्तु 'सूरसागर' 
का निम्न दावानल प्रकोप निश्चय ही भयानक रस का उदाहरण है-- 

भहरात झहरात दवानल आयो ढै॥ 

घेरि चहुँ ओर करि सोर अदोर बन, 

धरति आकास चहुँ पास छायौ । 

झपदि झपटत लपट, पटकि फल चट चटकि, 

फटत लट लटकि द्रुम-द्रुम नवायौं । 

बरत बन पात भहरात झहरात, 

अररात॒ तरू महा धरणी गिरायोौ। 

भये बेहाल सब ग्वाल ब्रज बाल तब, 

सरन गोपाल कहि के पुकारयां । 

अब भयानक रस और बीभत्स रस के सह-अस्तित्व पर विचार करके इस 
प्रकरण को समाप्त करते हे। प्राचीन आचार्यों ने भी कहा है कि बीभत्स और 
भयानक के विभाव समान हो सकते है । परन्तु बीभत्स से भयानक की उत्पत्ति 
अनिवार्य नही मानी जा सकती । फिर भी इन दोनो रसो का सह-सचार सभव है, दोनो 
का मैत्री-भाव है । एक उदाहरण देखिए । पडित इलाचन्द्र जोशी के (पर्दे की रानी" 
नामक उपन्यास में इन्द्रमोहन निरजना को चकमा देकर एक होटल मे ले जाता है। 
वहाँ वह उससे जो व्यवहार करता है, उससे उसके प्रति उत्कट घृणा उत्पन्न होती है । 
शराब की गध के मारे निरजना का दिमाग भिन्‍ताने लगता है। वह उसे तुरन्त 
वापस चलने को कहती है, पर वह तो अपनी वासना की अग्नि से जल रहा था । 
वह निरजना की इज्जत पर हाथ डालना चाहता है। वह उसे “गुण्डा, कामी 
कहकर फटकारती है, दुत्कारती है और वहाँ से निकल जाना चाहती है । जब इन्द्र- 
मोहन जबरदस्ती हाथ बढाता है तो वह उसका नाक मुह अपने नाखूनों से खरोच 
डालती है। इस प्रसंग में घृणा, भय और क्रोध का भव्य मिश्रण हुआ है। घृणा 
स्थायी भाव मे मति सचारी का बहुत सुन्दर उदाहरण इस प्रसंग मे मिलता है। उस 
घृणित पापी से छुटकारा पाने के लिए निरजना उसे अपने हाथ से खूब शराब पिलाती 
है और उसे खूब गुच करके बच निकलना चाहती है । जब इन्द्रमोहन पिस्तौल निकाल 
लेता है तो भयानक रस का स्वतत्र विकास हो जाता है। निरजना भयभीत हो उठती 
है । वह किसी तरह निकल भागती है और बदहवास घर पहुँचती है। घर आकर वह 
गुरु जी से सारा वृत्तात बताती है। तब उसकी भय-मिश्रित घृणा (बीभत्स रस) ही 
व्यजित होती है। जब होठल-काण्ड के बाद आधी रात को इन्द्रमोहन फिर निरजना 
के घर आ धमकता है, तो उसे देखकर निरजना की “ठीक वही दशा हुईं जिस प्रकार 
एक बडे जहरीले बिच्छू को जमीन पर रेगते देखकर भय और घृणा के कारण रोमाच 
हो जाता है।” यहाँ फिर भयानक रस प्रकट होता है । इन्द्रमोहन निरजना से मिलना 
चाहता है, पर वह उसकी शक्ल भी देखना नहीं चाहती । हंडबडी मे इन्द्रमोहन गुरु 
जी पर गोली चला देता है। वे बुरी तरह घायल होते है। निरजना भय से चिल्लाती 
है । वह इस भयानक हृश्य को देख भी नही सकती--अपनी आँखे दोनो हाथो से मर द 
लेती है। इस भय के साथ घुणा और क्रोध भी स्फुट होते हे । वह चिल्लाती है-- 
“खून | खून ! सुखदया (नौकरानी)! महाराज ! जल्दी आओ, पुलिस को 
बुलाओ ।” इस काण्ड को देखकर निरजना के नौकर-चाकर भी स्तभित रह जाते 
है। इस प्रकार इस प्रसगः मे बीभत्स रस और भयातक रस का सुन्दर सह-सचार 
हुआ है । यद्यपि विस्तृत व्यजना घृणा की ही है, तथापि बीच-बीच में भय की पूर्ण 
स्थितियाँ भयानक रस का परिपाक भी करती है। बीभत्स रस भी भय-मिश्वित-रूप मे 
प्रकट हुआ है और भयानक रस में भी घृणा सचारी भाव विद्यमान हे । इस प्रकार 
इन दो रसो का सह-सचार अनेक रचनाओ में सभव हें । 

भयानक रस अगी रूप में शायद ही किसी भारतीय प्रबध-रचना मे मिले, 
किन्तु पाश्चात्य साहित्य में ऐसा पर्याप्त कथा-साहित्य मिलता है जिसमे भयानक और 
करुण के सह-सचार मे भयानक रस प्रमुख दिखाई देता है। हिन्दी-कथा-साहित्य 
(केहानी-ताटक-एकाकी-उपन्यास) में भी इसकी व्यजना पर्याप्त मात्रा में हुई है । 
यह रस हिन्दी-कथा-साहित्य मे अधिकतर बीभत्स, करुण और अद्भुत रस के सह- 
सचार रूप मे पाया जाता है, जैसे ऊपर के उदाहरण मे दिखाया गया हैं। भयानक 
रस के लिए भयोत्यादक वातावरण और स्वतत्र परिस्यितियाँ दूर तक चित्रित करने 
की क्षमता भारतीय लेखको ने प्रकट नही की है। फिर भी छुट-पुट रूप मे यह 
रस काफी मात्रा मे पाया जाता है। 


वात्सल्य रस 


हम पहले भी निवेदन कर चुके है कि रति के भिन्न-भिन्न रूपो से शृगारेतर 
अन्यात्य रस प्रकट हो सकते है। जैसे पृज्य-श्रद्धेय के प्रति प्रेम से पितृ, गुरु, 
भगवद्धक्ति, माता-पिता या बडो के छोटो-बालको के प्रति स्नेह से वात्सल्य , मित्र- 
बधु के प्रति मित्रता या प्रेम मे सख्य प्रेम या अ्रातृ-प्रेम, देशानुराग से देश प्रेम या 
देश भक्ति आदि | प्राचीन आचार्यों ने भी इनकी स्थिति पर विचार किया है। किन्तु 
किसी ने इन सबका श्गारादि अन्य रसो में ही अन्तर्भाव करता उचित माना है, 
किसी ने इन्हे भाव-कोटि मे ही स्थान दिया है तो अलकारवादियों ने प्रेयस्‌, प्रेयान्‌ 
आदि रस-अलकारो मे इनकी गिनती की है। दास्पत्य प्रेम को रति स्थायी भाव 
मान लिया गया है। दाम्पत्य प्रेम के स्वरूप से इन सब का कुछ-न-कुछ अन्तर रहता 
है, इसी से मूल मे प्रेम-भावना होते हुए भी ये सब अलग-अलग रस माने जाने 
चाहिये । भक्ति रस मे जो श्रद्धा और पृज्य-भावना रहती है, वह श्युगार रस मे नहीं 
समा सकती | इसी प्रकार वात्सल्य मे बालक के भोलेपन, चचलता आदि के प्रति 
आकर्षण और उसके लालन-पालन की जो स्थितियाँ उपस्थित होती है, वे उसे श्ूगार 
रस से पृथक अस्तित्व प्रदान करती है। इसी प्रकार बधु-प्रेम तथा देश प्रेम की भी 
भिल्त-भिन्‍्न परिस्थितियाँ और प्रवृत्तियाँ होती है । अत इन सबकी अलग-अलग सत्ता 
स्वीकार करना ही समीचीन है। 
वात्सल्य रस को अलग स्वतन्त्र रस-रूप मे रुद्रट, दण्डी आदि ने प्रेयस रस 
नाम से, तथा भोजराज और आचार्य विश्वनाथ ने इसी नाम से मान्यता दे दी थी । 
विश्वनाथ ने इसका स्थायीभाव वत्सलता या स्नेह कहा है । पुत्रादि सन्‍्तान या बालक 
इसके आलम्बन हैं , उनकी चेष्टाएँ, तुतलाना, चचलता, नटखटपन, सुन्दरता, बुद्धि- 
चातुय-शोर्य आदि गुण उद्दीपन-विभाव है। आलिगन, झुस्बन, स्पर्श, मुग्ध होकर 
देखना, मीठी-मीठी बाते क रना, पकवान पकाना, खिलाना, लालन-पालन 
रता, रक्षा करना, गद गद होना, पुलक्ति होना, वियोग मे दुखी होना, अश्वुमोचन, 

रोमाच, स्वेद, कपादि सभी प्रकार के कायिक, वाचिक और सात्त्विक अनुभाव प्रकट 
होते है । हु, गवे, मोह, अभिलाष, आशा, चपलता, आवेग, अमषं, शोक, हास, 
चिन्ता, उद्दे ग, शका, असूया, निन्‍दा, आशका, निर्वेद, विस्मय, उदासीनता, मति, 
स्मति, क्षोभ आदि अनेक सुखात्मक तथा दुखात्मक सब प्रकार के सचारियों का 
समावेश होता है | 

वात्सल्य रस मे मातृ-प्रेम की विशेष विचित्रता रहती है। माता के हृदय में 
पुत्र के जन्म से पूर्व ही स्नेह का सचार हो जाता है-- 

मृदुल मुकुल-सा मजु मनोहर शिशु का प्रादुर्भाव हुआ | 
उसके पहले ही माता का प्रक्ट विश्व मे प्यार हुआ | 

और अपने पुत्र की अभिलाषा-आशा में मर्न माता मन में अनेक कल्पनाएँ 
करने लगती है, सतान के स्वागत में उसे प्रसववेदना भी वेदना अनुभव नही होती । 
कामायनी अपने गर्भस्थ शिशु के लिए पहले ही झूला बनाती है, वस्त्र बुनने लगती है 
और उल्लास से भरकर कह उठती है-- 

भूले पर उसे झुलाऊँगी 
दुलराकर लूगी वदन चूम, 
मेरी छाती से लिपटा इस 
घाटी मे लेगा सहज घुम । 

बच्चे के जन्म के साथ ही माता के स्तनों में पथधार का प्रवाहित हो जाना, 
पुत्र के बहुत दिनो बाद मिलने पर भी स्नेहातिरेक से सूखी छाती में दूध उमड आना 
आदि मातृ-वात्सल्य की ऐसी विचित्रताएँ है, जो वात्सल्य रस को पृथक्‌ स्वतन्त्र 
अस्तित्व प्रदान करती है । बाल-मनोविज्ञान का अध्ययन वात्सल्य के सिवा कहाँ हो 
सकता है ? सूर के वात्सल्य-चित्रण ने इस रस की सर्वाग-पूर्णताी को सिद्ध कर दिया 
है । आलम्बन बालक कृष्ण का कितना व्यापक और विशद्‌ चित्रण सूरदास ने किया 
है | कृष्ण की रूप-माधुरी और बाल-छवि पर न जाने कितने पद है | घुघराले बाल, 
धूलि-धुसरित, चचल चितवन, द्ि-पुता मुख, घुटुरनु चलना, अठपटी बोली, अठटपटी चाल 
आदि न जाने कितनी छवियो पर सूरदास रीझे है। बाल-मनोविज्ञान का भी भव्य चित्रण 
किया गया है | बालको की रीक्ष-खीझ, शिकायत, झगडना, नटखटपन, माटी खाना, 
अपना दोष छिपाना, खेलने मे रुचि, उलाहना देना, प्रत्युत्पन्न मति, छेड-छाड, घात, 
शरारत आदि अनेक मनोधृत्तियो का सजीव प्रकाशन सूर के पदो में हुआ है । ये 
उद्दीपनकारी चेष्टाएँ असीम है। माता के अनुभावों की विविधता भी अनन्त है । 
लोरी देना, सुलाना, पालना झुलाना, खिलाना-पिलाना, साजसिगार, दूध के दाँत 
देखकर प्रसन्न होता, अभिलाषा करना, चलना सिखाना, अटपटा चलते देख ह॒षित 
होना, रीक्ष-खीझ, शिकायत पर ताडन, वियोग में छाती पीठना, पछाड खाकर 
गिर जाना, स्मरण, बालक की वस्तुओ से अनुराग जताना, उसके लिए मगल-शुभ- 

शीष भेजना, सदेश भेजना, उलाहना, मिलने की उत्कण्ठा, हर्ष-शोक के ऑसू आना, 
कम्प, रोमाच, कण्ठावरोध आदि न जाने माता यशोदा के कितने अनुभाव अत्यन्त 
मनोवैज्ञानिकता के साथ प्रकट हुए है। सयोग और वियोग दोनो अवस्थाओं मे 
अनेक सुखात्मक तथा दुखात्मक सचारी भाव प्रकट हुए हे। निस्सवेह सूरदास ने 
“बात्सल्य का कोना-कोना झांक” मारा है। 

शुगार की तरह वात्सल्य के भी सयोग और वियोग दो पक्ष होते है। दोनो 
के अन्तर्गत वात्सल्य का अत्यन्त व्यापक चित्रण होता है। स्वसतति प्रेम तथा पर- 
बाल-स्नेह ये दो भेद और वात्मल्य रस में होते है। जब माता-पिता का अपनी 
सतान के प्रति स्नेह व्यजित होता है, वहाँ स्वसतति वत्सलता और जहाँ दूसरे के 
बालक या बालको से प्रेम किया जाता है, वहाँ परबाल-वत्सलता होती है। सयोग- 
अन्तर्गत बाल-चित्रण मे रूप-चित्रण, चेष्टाओ का वर्णन तथा बाल-स्वभाव (बाल- 
मनोविज्ञान) का चित्रण आदि उपभेद आते है। पूर्व राग की स्थिति का हम ऊपर 
उल्लेख कर चुके है। यह सयोग से अलग नहीं, मानसिक सयोग की ही दशा माननी 
चाहिए । यह मातृत्व (माता के स्नेह) का ही रूप-भेद हो सकता है। वियोग के भी 
आशापूर्ण और निराश वियोग दो भेद हो सकते है। पहले मे आशा बनी रहने के 
कारण करुणा का सचार कम होता है, दूसरे मे करुणा घनीभूत हो जाती है । 

यद्यपि वत्सलता (प्रेम) का भाव अपने में उदात्त भाव है और वात्सल्य रस 
की सब स्थितियाँ और अनुभूतियाँ उदात्त होती है तथापि इसमे भी जितनी ही 
अधिक उदात्त भावनाएँ, जसे त्याग, सेवा, रक्षण, वीरता, धीरता आदि सचरण 
करेगी उतना ही अधिक वांत्सल्य रस उदात्त होगा। इन त्याग, सेवा, रक्षण आदि 
की भावनाओं से वत्सलता प्रगाढ होती है। दूसरे, स्वसतति की अपेक्षा परसतति- 
स्नेह में अधिक उदात्तता होती है, क्योंकि परसतति-स्नेह मे हृदय की उदारता और 
भव्यता का अधिक स्पष्ट प्रकाशन होता है। श्री चन्द्रगुप्त विद्यालकार की “गुलाब” 


नामक कहानी में परसतति-वत्सलता का भव्यतम प्रकाशन मिलता है। वात्सल्य रस 
का इतना सुन्दर, इतना उदात्त और इतना मार्मिक चित्रण बहुत कम रचनाओ मे हो 


पाता है। कौशिकजी की ताई' कहानी में भी सकुचित मातृत्व के स्थान पर उदार 
मातृत्व की भव्य प्रतिष्ठा की गई है । 
भक्ति रस 

जैसा कि कहा जा चुका है, प्राचीन आचार्यों ने दाम्पत्य रति से पृथक रूप मे 
प्रीति, स्नेह आदि नाम से अन्यान्य प्रेम-व्यवहार को प्रेयस्‌, प्रेयान्‌ आदि रसो अथवा 
रसंवत्‌ अलकार-रूप मे अपनी विवेचना का विषय बनाया है। किन्तु किसी ने भक्ति 
रस को स्वतत्र रस की मान्यता नहीं दी । अधिकाश आचार्यों ने देव-विषयक रति को 
भाव-कोटि में ही स्वीकार किया | अभिनवगुप्त, धनजयादि ने इसका अन्य रसो मे ही 
अन्तर्भाव किया है। यहाँ तक कि रस-सख्या-वृद्धि के पक्षपाती भोजराज एवं 

वात्सल्य रस को पृथक्‌ रस मानने वालेब्विश्वनाथ ने भी भक्तिरस को पृथक सत्ता 
प्रदान नही की । मधुसूदन सरस्वती-रूप गोस्वामी और जीव गोस्वामी ने भक्ति रस 
को शास्त्रीय मान्यता प्रदान की। हमारे यहाँ पुराण-साहित्य-विद्येषक र श्रीमद्भागवत- 
पुराण मे, तथा नारद-भक्ति-सृत्र, शाण्डिल्य भक्ति-सूत्र जैसे ग्रन्थो मे भक्ति की विस्तृत 
विवेचना हुई है । रूप गोस्वामी ने उज्ज्वल नीलमणि' तथा 'हरिभक्तिरसामृ तसिधु' 
में तथा जीवगोस्वामी ने 'भगवद्भक्तिरसायन” नामक रचनाओ में भक्ति रस को 
काव्य-शास्त्रीय ढग पर स्वतन्त्र रस सिद्ध करते हुए भक्ति की महत्ता सिद्ध की है । 
किन्तु इन सब विद्वानों ने भी केवल भगवान्‌ू-विषयक रतिया भक्ति पर ही अपनी 
वेष्णवी भावना के आश्रय विचार किया है | 

श्रद्धा और प्रेम के योग का नाम भक्ति है। भक्ति रस की श्ूगार आदि से 
पृथक्‌ सत्ता स्वय-सिद्ध है। भक्ति रस अपने में पूर्ण रस है। उसकी तीकब्नता, व्याप- 
कता और आस्वाद्यता मे कोई सदेह नही हो सकता । इसका स्थायी भाव विद्वानों ने 
भगवात्त अथवा भगवान्‌ के अवतारी रूपो के प्रति रति (प्रेम) को बताया है । किन्तु 
भगवान्‌ के अतिरिक्त किसी भी श्रद्धेय-पूज्य व्यक्ति को इसका आलम्बन माना जा 
सकता है। भरत भगवदनुराग (पुज्य-रति) को इसका स्थायी भाव मानना चाहिए । 
माता, पिता, पितामह, ग्रुरु आदि पृज्य व्यक्तियों के प्रति भी श्रद्धा-भक्ति प्रकट की 
जाती है। इस प्रकार भक्ति रस के अन्तर्गत भगवद्भक्ति (भगवान, देवादि के प्रति 
भक्ति) के अतिरिक्त पितृभक्ति, मातृभक्ति, गुरुभक्ति आदि को भी सम्मिलित 
करना चाहिए। पितृ-गुरुभक्ति आदि की भी उपेक्षा नहीं की जा सकती | गुरु 
गोविन्दसिह पर जान देने वाले उनके श्रद्धालु शिष्यो की गुरु-भक्ति कम महत्त्वपूर्ण 
नहीं है। वास्तव में जहाँ भी प्रेम के साथ पूज्य भावना का मेल हो, वही भक्ति रस 
का सचार मानना चाहिए। 

महाप् की पूजा का सस्कार भी आदि काल से ही मानव का सस्कार-बद्ध 
भाव है। आदि काल से ही मानव अपने को अपूर्ण, प्रकृति की शक्तियों के समक्ष 
असमर्थ और अयोग्य समझता आया है। आदिम मानव जब बवडर, भूकप, उपल- 
वृष्टि और अति-वृष्टि आदि प्राकृतिक प्रकोपों से भयभीत हुआ होगा, तभी से उसे 
अपनी अपूर्णता का भान हो गया होगा । इस भयभीत मानव ने सर्वप्रथम भय के 
कारंण ही प्रकृति की शक्तियों को प्रसन्न करके अपने अनुकूल करने की भावना 
अपनाई और वह उनके प्रति स्तुति-गान करने लगा। फिर जब उसने प्रकृति के 
आह्वादकारी रूप का भी अनुभव किया, तो वह प्रकृति के इत रूपो पर मुग्ष होकर 
अपना अनुराग प्रकट करने लगा। प्रकृति के इन देवत्व रूपो का भी वह स्तुति-गान 
करने लगा । उसकी पहली उपासना भय के कारण थी, अनुराग-जन्य न थी | अब 
वह अनुरागी बन गया, और अहृष्ट शक्तियों के प्रति अपनी प्रार्थना, आत्म-निवेदन, 
स्तुति तथा अनुराग की भावना व्यजित करने लगा। आगे चलकर मानव के ज्ञान- 

ध्यान ने उसे अनुभव कराया कि सूर्य, वरुण, चन्द्र, ग्रह-उपग्रह आदि सब एक ही 
नियम से परिचालित है, तो उसने इन सबके एक नियामक की कल्पना की । समस्त 
प्रकृति का नियत्रण करने वाली एक अहृष्ट-सत्ता के प्रति उसका विश्वास बढता 
गया । यही ब्रह्मवाद की भावना का मूल है। ब्रह्म या भगवात, ईश्वर, प्रभु आदि 
अनेक नामों से मानव उस सर्वेशक्तिमान्‌, स्वंसमर्थ अद्ृष्ट-सत्ता के प्रति अपनी 
भाव-आरति उतारने लगा । अपनी पग-पग पर अनुभव होने वाली भपूर्णता के लिए, 
दुखो से सुखो तथा रोगो से आरोग्य-प्राप्ति के लिए वह उस सत्ता से प्रार्थना करने 
लगा । इस परिवर्ततशील, दुखो से भरे ससार में मानव न तो अपनी इच्छाओ की 
ही शातिपूर्वक पूर्ति कर पाता है, न उसे पूरी तरह सुख ही मिलता है। मानव को 
यहाँ अपनी अपूर्णता भी पग-पग पर अनुभव होती है। यही कारण है कि उसने इस 
लोक से परे किसी आदर्श अहृष्ट लोक-परलोक या स्वर्ग की कल्पना की और ज्ञान, 
सत्य, प्रेम, शक्ति आदि से पूर्ण सवंसमर्थ, पूर्ण पुरुषोत्तम या अनन्त ईश्वर पर विश्वास 
जमाया । यही धर्म, भक्ति, ईश्वर और परलोक के आविर्भाव का रहस्य है। अपनी 
अपूर्णता को दृष्टिगत करके ही हमारा मन अपने से महान्‌ उत्तम जन के प्रति श्रद्धा 
और पृज्य-भाव से भर जाता है। एक नास्तिक व्यक्ति भी चाहे ईश्वर मे विश्वास 
न करता हो, पर महान्‌ ($70776) के प्रति उसके मन में भी पूज्य-भाव अवश्य 
होगा । अत साहित्यिक दृष्टि से जहाँ साम्प्रदायिक भक्ति-भावना सर्वदेशीय भक्ति 
भावना कम बनेगी, वहाँ सामान्य अलौकिक भक्ति भाव सभी आस्तिकों के लिए 
सामान्यानुभूति का विषय बनेगा। कट्टर नास्तिको को भी ईश्वर-भक्ति के अमूर्त॑ 
रूप मे तो कोई विश्वास न होने से भक्ति रस की अनभ्नति न होगी, किन्तु भगवान्‌ 
के पूर्ण पुरुषोत्तम रूप का चरित्र उनकी भी पृज्य भावना को अवश्य जगायगा, भले 
ही वह उसे किसी विष्ण का अवतारी-हूप न मानकर मानव ही माने | जब राम 
की महानता का प्रकाशन उनके चरिताख्यान के रूप में होगा और उनकी यथार्थ 
महानता पर मुग्ध होने वाले हनुमान आदि की भक्ति का प्रकाशन होगा, तो नास्तिक 
व्यक्ति भी उस भक्ति भाव को, अलौकिकता का आवरण हटाकर, यथा रूप मे 
अनुभव कर सकता है। कहने का तात्पर्य यह कि महान्‌ के प्रति पृज्य भाव एक 
शाश्वत, सार्वदेशिक अनुभूति है । अत साहित्यिक दृष्टि से वही भक्ति भाव या वही' 
भक्ति रस साहित्य का चिर स्थायी, शाश्वत भाव-रस रहेगा जिसमे महत्‌ आलम्बनों 
का मूरत्ते रूप भी अनुभूति का विषय वनाया जायगा । 

भक्ति रस को मान्यता देने वाले विद्वानों ने अपनी वैष्णवी भावना के प्रभाव 
से भक्ति रस को ही सर्वश्रेष्ठ मान लिया । रूपगोस्वामी ने “उज्ज्वल नीलमणि' में 
इसे भक्ति रस राटट' कहा है | मधुसूदन सरस्वती ने भी भक्ति रस की तुलना में 
अन्य रसो को तुच्छ बताया है। वस्तुत इन विचारकों का यह कथन साहित्यिक सत्य 
से बहुत दूर है। इन्होने अपने विशेष धामिक सस्कार के कारण ही यह स्थापना की 

है। 'भगवद्धक्तिरसायन' में यह भी कहा गया है कि अन्य प्रकृतजन या देवादि से 
सम्बन्धित होने से तो रति या भक्ति भाव कोटि में ही आती है, किन्तु भगवान्‌ से 
सम्बंधित होने पर यह अलौकिक आनन्दमयी भक्ति रस बनती है। यहाँ इतना ही 
निवेदन कर देना काफी है कि न तो प्रेम के अन्यान्य रूप (दाम्पत्य प्रेम, सखा प्रेम, 
पुत्र प्रेम आदि) ही भगवद्धक्ति से हीन या कम प्रभावोत्पादक या कम आस्वादक है 
और न ही भक्ति भाव किसी ग्रुरु, माता-पिता आदि से सम्बन्धित होने पर भाव 
कोटि का होता है। पितृभकति आदि भक्ति-रूपो मे भी पूर्ण रसबत्ता होती हे । 
बल्कि एक तरह से जहाँ भक्ति रस (भगवान्‌ के प्रति भक्ति) केवल आस्तिक, धामिक 
प्राणियों की अनुभूति का ही विषय बनता है, वहाँ भक्ति के पितृ भक्ति, गुरु भक्ति 
आदि रूप आस्तिक-नास्तिक सब के लिए अनुभूतिगम्य होते है । 


भक्ति रस पर आशक्षेप करने वाले कुछेक आधुनिक विद्वानो का कहना है कि 
भक्ति भाव मूल भावना नही है तथा यह ॒व्यापकता के साथ सचरित नही होता । 
इस सम्बन्ध मे ऊपर भी विचार कर चुके है कि महान्‌ के प्रति पृज्य भाव मानव 
की आदिम प्रवृत्ति है। मनोवेज्ञानिकों ने इसे नहीं ग्रिनाया तो केवल इसीलिए इसे 
मूल भाव न मानता कहाँ का न्याय है ? फिर दैन्यभाव (४776४), जिसे मनोवि- 
ज्ञानिको ने मूल भाव कहा है, क्‍या है ? देन्य-प्रकाशन किसी महान्‌ की महानता 
स्वीकारने से ही तो सभव होगा । वास्तव में भक्ति के दोनो ही तत्त्व--प्रेम भाव और 
श्रद्धा भाव मूल भाव ही है। काव्य मे स्थायीभाव मूल भाव ही हो सकते है, यह भी 
कोई सिद्धान्त नही है। वास्तव मे जो उदात्त भाव अपने स्वतत्र रूप में तीव्र और 
व्यापक काव्यानुभूति या पाठकानुभूति का विषय बन सकता है, उसे हम स्थायीभाव 
मान सकते है, यह हम पीछे स्थायीभाव की कसौटी पर विचार करते हुए स्पष्ट कर 
आए है। भक्ति भाव निश्चय ही उदात्त भाव है, आस्वाद्य है और अपने स्वतत्र 
आलम्बन प्रस्तुत करता है। इसमे उतनी ही तीन्नता और व्यापकता होती है जितनी 
अन्य रसो मे । 


डा० आनन्द प्रकाश दीक्षित ने स्वामि भक्ति, पितृ भक्ति, राज-भक्ति आदि 
के बारे मे कहा है कि ये “या तो भाव दशा तक रह जाती है या शील का उद्घाटन- 
मात्र करती है। जहाँ इनमे सहन-शक्ति या उत्साह दिखाया जाता है वहाँ यह वीर 
रस की सहायक बनकर रह जाती है । यदि श्रवणकुमार का अथवा अभिमन्यु 
का चरित्र लिखा जाय, तो पिता के लिए श्रवणकुमार के कष्ट-सहन का पद्मयात्मक 
वर्णन हमारे मन मे उसकी सहन-शक्ति और हृढता का चित्र अकित करेगा और हम 
भी उस प्रकार की हढता या कोमलता का अनुभव करेगे। अथवा अभिमल्यु के 
चक्रव्यूह-भेदन के लिए तत्पर होने का वर्णन हमारे ध्यान मे यह लाते हुए भी कि 

इसने अचानक ही पाण्डवो के सम्मुख उत्पन्न दुविधा को दूर करके पितृ-मक्ति का 
परिचय दिया हे, हम उसकी वीरता से विशेष प्रभावित होगे |”! 

खेद है कि डा० दीक्षित के इस मत से भी हम सहमत नहीं हो सकते । 
श्रवणकुमार और जभिमन्यु के प्रसग को जानने वाले बिना किसी सकोच के कह देगे 
कि जहाँ श्रवणकुमार का प्रसग पितृ-भक्ति का ही प्रसग है, सहन-शक्ति और हृढता 
उसी के सचारी है, वहाँ अभिमन्यु का प्रसण वीर रस का ही विषय है। आखिर 
श्रवणकुमार के कष्ट सहने और सेवा करने के मूल मे क्या है ”? क्‍या वह माता-पिता 
के प्रति अपनी अतिशय प्रेम-भक्ति के कारण ही यह सब कष्ट सहन नही कर रहा ? 
क्या उसे माता-पिता की सेवा करते देखकर पितृ भक्ति का भाव मुख्य रूप से जाग्रृत 
नहीं होता ? पाठक क्या उत्साह-साहस को मुख्य रूप से ग्रहण करता है ? निश्चय ही 
श्रवणकुमार की पितृ भक्ति ही उसके चरित्र तथा प्रसग मे प्रधान भाव है। उसे 
सचारी नही माना जा सकता । निस्सदेह पितृ-भक्ति, गुरु भक्ति, राजभक्ति आदि भी 
भक्ति रस का विषय है, भाव दशा तक नही रहती । पिता की मृत्यु पर रुदन करने 
वाला पुत्र तो शोक या करुण रस का ही उदाहरण प्रस्तुत करेगा, किन्तु पिता की 
सेवा करने वाला, उनके लिए कष्ट सहने वाला, उनके प्रति अपनी श्रद्धा और प्रेम 
भावना व्यजित करने वाला व्यक्ति अवश्य ही पितृ-भक्ति का उदाहरण उपस्थित 
करेगा। डा० दीक्षित ने कहा है, “पिता की मृत्यु पर रुदन करने वाला व्यक्ति पितृ- 
भक्ति का उदाहरण उपस्थित नही करेगा, अपितु उस समय करुण रस की ही प्रतिष्ठा 
होगी । यही दशा भक्ति रस के अन्य भेदों की भी माननी चाहिए।” हमारा निवेदन 
है कि ऐसे तो विषय भिन्न होने से सभी रस-दशाएँ बदल जाती है। श्वूगार रस का 
प्रेमी भी जब अपनी प्रिया के निधन पर रुदन करेगा तो श्वूगार की नहीं, करुणा की 
ही प्रतिष्ठा होगी । अत डा० दीक्षित की यह बात स्वीकार्य नही हो सकती कि 
पितृ भक्ति आदि भक्ति-रूप भाव कोटि के ही है। उन्होने यही बात देश भक्त के 
बारे मे कही है। किन्तु देश भक्ति को फिर भी इसलिए रस-रूप मे मान लिया है 
कि “आज के क्षुब्ध राजनीतिक वातावरण में हम सबको देश का बहुत ध्यान रहने 
लगा है ।” परन्तु देश भक्ति को उन्होने भगवद्भकिति की अपेक्षा सीमित माना है । 
हमारा निवेदन है कि न देश-प्रेम-भक्ति का भाव सीमित है और न पितृ भक्ति 
आदि मात्र सचारी भाव होते है। वस्तुत यह सब कवि के चित्रण पर निर्भर करता 
है। किसी एक सीमित उदाहरण के आधार पर इनको सीमित या कम प्रभाव वाले 
भाव कहना भ्राति ही है। इन सब के मूल मे जब प्रेम है, तो इन्हे सीमित और 
केवल भावकोदि का मानता अनुचित ही है। वात्सल्य में छोटो के प्रति वत्सलता 
(प्रेम) का भाव होता है। भक्ति रस मे बडो--पृज्यो के प्रति प्रेम का भाव होता है । 

इस प्रेम में श्रद्धा या पूज्य भावना भी मिली रहती है, इसी से इसे भक्ति कह दिया 
जाता है। यदि व्यक्ति वास्तव मे ऐसा महान्‌ है, जिसकी महानता सबकी पृज्य-श्रद्धा 
भावना जगा सकती है, तो वह व्यक्ति भक्ति का आलम्बन अवश्य ही बनेगा, चाहे 
वह गुरु हो, कोई त्यागी परोपकारी महात्मा हो अथवा राजा हो या पिता-माता- 
पितामह कोई भी हो । 

गुरु भक्ति, पितृ भक्ति, देश भक्ति आदि में मुरु-पिता आदि की महानता, 
उनके हमारे प्रति ऋणादि साथ लगे रहते है, इसी से हम गुरु-प्रेम, पितृ-प्रेम आदि के 
स्थाम पर गुरु-भक्ति, पितृ भक्ति आदि कहते है। फिर भी जहाँ केवल प्रेम का 
प्रकाशन होगा, महानता की बात सामने न आयगी, वहाँ भक्ति के स्थान पर प्रेम- 
भावना ही माननी चाहिए। जंसे, राष्ट्रीय भावना मे जब देश के चप्पे-चप्पे से 
अनुराग जताया जाता है, तब देश-प्रेम की अभिव्यजना ही माननी चाहिए। ये सब 
अवस्थाएँ रति की भिन्न-भिन्न रस-दशाएँ होती है। देश भावना मे जब देश के प्रति 
कृतज्ञता, उसकी महानता, गौरव अथवा उसका जय-गान होता है, तब देश भक्ति 
होती है। जहाँ केवल प्रेम-प्रकाशन होता है, वहाँ देश-प्रेम समझना चाहिए । 

मराठी-लेखक श्री शिवराम पत ने देश भक्ति की रस-रूप में प्रतिष्ठा करते 
हुए उसका स्थायीभाव 'देशाभिमान' बताया है। परन्तु वास्तव मे देशानुराग ही 
देश भक्ति या देश-प्रेम का स्थायीमाव है। अभिमान या गये तो सचारी बन कर 
प्रस्तुत होता है। देश पर गवे या अभिमान अथवा उसके अभिमान की, स्वाभिमान 
की तरह, रक्षा का भाव देश-प्रेम के कारण ही पैदा होता है। अत देशानुराग को ही 
देश भक्ति रस का स्थायीभाव मानना चाहिए । 

ऊपर के विवेचन से हमने भक्ति रस के अच्तर्गत भगवद्भक्ति, देश भक्ति, 
पितृ भक्ति, गुरु भक्ति आदि उन सबको सम्मिलित करने का मत प्रस्तुत किया है 
जिनके आलम्बन' हमारे लिए पृज्य तया श्रद्धेय होते है, अर्थात्‌ पुज्य या श्रद्धेय 
आलम्बनो के प्रति व्यक्त किया गया प्रेम भक्ति रस का विषय बनता है। दूसरे, 
हमने यह भी प्रतिपादित किया है कि देश भक्ति, पितृ भक्ति आदि में भी पूर्ण 
रसवत्ता है और रसानुभूति की दृष्टि से ये भगवदभक्ति से किसी प्रकार कम नहीं है । 

भगवद्धक्ति के जो अनेक भेद भक्ति-ग्रथो मे किये गए है, जेसे सगुण-भक्ति, 
निगु ण-भक्ति, सगुण-भक्ति के रामभक्ति, कृष्णभक्ति आदि आलम्बन-भेद से अलग- 
अलग रूप, सम्बन्ध की दृष्टि से दास्य भक्ति, रागानुगा भक्ति आदि, राग्रानुगा के 
वात्सल्य, मधुरा, सख्य आदि अलग-अलग रूप , नवधाभक्ति की भिन्न-भिन्न दशाएँ 
आदि सब भेदोपभेद, साधना के साम्प्रदायिक रूप को त्याग कर, हमे मान्य है। 
रागानुगा या प्रेमा भक्ति के सभी रूप-भेद हमे सूर के पदों मे मिलते है। किन्तु इस 
सम्बन्ध मे एक उलझन पंदा होती है। जहाँ मधुरा, वात्सल्य आदि रूपो को अपनाया 
जाता है, वहाँ शव गार, वात्सल्य आदि रस' माने या भक्ति रस ? विद्यापति के जिन 

पदों को गाकर चेतन्य महाप्रश्नु भक्ति-भाव-विभोर हो जाते थे, वे श्वूगार रस के माने 
जाये या भक्ति रस के ? इसी प्रकार सूरदास के वात्सल्य के पदो को भक्ति रस क्यो 
नही कहा जाता, जबकि सूरदास ने उन्हे अपनी प्रेमा भक्ति के वात्सल्य-भाव के रूप 
मे चित्रित किया है। इस सम्बन्ध मे हमारा निवेदन है कि कवि की रचनाओ से 
जिस भाव की मुख्य ध्वनि होती हो, वही भाव उसका उपजीव्य माना जाना चाहिए। 
इसमे सदेह नही कि सूरदास ने भक्ति भाव से ही वात्सल्य के पद रचे है, पर कवि 
के मस्कारी मन ने जिन में भक्त का आनन्द लिया है, वे भक्ति का विषय मुख्य रूप 
से बनने की बजाय सामान्य पाठक के लिए वात्सल्य रसानुभूति का ही विषय बनते 
है । एक बँष्णव भक्त के लिए तो वे भक्ति का मुख्य विषय हो सकते है, पर सामान्य 
पाठक उनमे वात्सल्य रस का ही आनन्द पाता है। इसी प्रकार जिन पदो को गा कर 
चेतन्य अपने भक्ति के सस्कार से भक्ति भावना प्राप्त करते थे, सामान्य पाठक उनमे 
श्गार रस ही पाता है। अत भक्त कवि चाहे अपने विशिष्ट सस्कारी अथवा 
साम्प्रदायिक भाव से भक्ति का आरोपण करता रहा हो, यह आवश्यक नही कि 
उसकी' रचना से सामान्य पाठक भी भक्ति रस की ही अनुभूति पाये । नन्‍्ददास आदि 
अष्टछाप के कवियों का बहुत-सा काव्य भक्ति के ऐसे ही भसीने आवरण से ढका 
हुआ है, जो सामान्य पाठक को दिखाई तक नही देता, इसीसे वह उसमे श्वगार 
रस की ही अनुभूति पाता है। रीतिकालीन कवियों मे तो' यह आवरण भी नही रहा, 
राधा-माधव का बहाना-मात्र रह गया । 
अत भक्ति के आलम्बन पृज्य-श्रद्धेय व्यक्ति, जेसे पिता, गुरु, माता आदि 
तथा भगवान्‌, देवता आदि होते है। उनके ग्रुण-श्रवण, स्मरण, सतसग, उपकारो का 
स्मरण, महानता के कार्य, कृपा, दया तथा उनके कष्ट आदि उद्दीपन विभाव होते 
है । अनुभाव के रूप में सेवा, अचेन, कीत्तन, वदना, गुण-गान, गुण-श्रवण, जयजय- 
कार, स्तुति-वचन, उनके लिए कष्ट सहना, कतज्ञता-प्रकाशन, शरणागति, प्रार्थना 
आदि अनेक कायिक, वाचिक तथा हर्ष-शोक के अश्लु, रोमाच, गदगद्‌ स्वर, स्वेद, 
कप आदि सभी प्रकार के सात्त्विक अनुभाव प्रकट हो सकते है। सचारी-रूप मे हष, 
आशा, गवं, स्मृति, धृति, उत्सुकता, विस्मय, उत्साह, हास, लज्जा, अवहित्था, निर्वद, 
भय, आशका, विश्वास, मोह, श्रम, आवेग, सतोष आदि कितने ही भाव सचरण 
कर सकते है। अत भक्ति रस अपने भिन्न-भिन्न रूपो में साहित्य का महत्त्वपूर्ण रस 
है । इसकी उदात्तता स्वय-सिद्ध है। महान्‌ के प्रति श्रद्धा या पूज्य भाव मनुष्य की 
उच्च प्रवृत्तियों का द्योतक है। इसका सीधा सम्बन्ध हमारी उच्च नेतिक भावनाओं 
से है। भगवद्धक्ति के रामादि अवतारी रूपो मे उनके जीवन की अनेकानेक परि- 
स्थितियों से भी सम्बन्ध होता है। भगवद्धक्ति के अतिरिक्त पितृ भक्ति आदि रूपों 
में तो व्यापक जीवन की ही स्पष्ट अभिव्यक्ति होती है। अत भक्ति रस की 
जीवनोपयोगिता मे भी कोई सदेह नहीं होना चाहिए । 

जैसा कि पहले कह चुके हे, प्रेम के अन्य रूप-अात-प्रेम या सखा-प्रेम, प्रकृति- 
प्रेम आदि भी पूर्ण रसानुभूति कराते है। अत श्रात-प्रेम या सख्य रस, प्रक्ृति प्रेम 
आदि नामो से उनकी भी पृथक्‌ रस-सत्ता माननी चाहिए। इस प्रकार दाम्पत्य प्रेम के 
अतिरिक्त (जो श्ुगार रस के रूप मे प्रतिष्ठित हो चुका है) प्रेम के अन्यान्य रूपो 
से अन्यान्य रस प्रकट होते है। प्रेम मे श्रद्धा के योग से भक्ति रस बनता है, छोटो 
के प्रति प्रेम से वात्सल्य रस और भाई या मित्र आदि बराबर के (समवयस्क) 
व्यक्तियों का प्रेम अआातृ-प्रेम या सख्य रस कहा जा सकता है। सख्य रस या भरातृ- 
प्रेम भी अपने नाना रूपो मे अनेक जीवन-परिस्थितियो के साथ प्रकट होता है । 
दोस्ती मे भी उतनी ही व्यापकता, तीतब्रता और उदात्तता है, जितनी छ्ूगार रस। 
सच तो यह है कि प्रेम का जिस रूप मे भी चित्रण हो वही रस है। देश-प्रेम भी 
अपने मे पूर्ण रस है। मानवता या मनुष्यता की भावना मे जब मानव-प्रेम का उदार 
चित्रण होता है तो मानव-प्रेम के रूप मे रसानुभृति मानी जायगी। प्रकृति-प्रेम भी 
इसी प्रकार रसानुभूति का विषय होता है। अत प्रेम भावना अत्यन्त व्यापक है, 
इसके भिन्न-भिन्न रूपो मे प्रकट होने से सभी रूप रस कोटि मे आते है। हमारे द्वारा 
सपादित “कहानी की कहानी' पुस्तक मे सकलित डा० आजम करेवी की कुर्बाती' 
नामक कहानी में बच्चे का बकरे के प्रति निश्छल प्रेम, जनेन्द्रजी की गौ' कहानी 
में गाय के प्रति प्रेम प्रकृति-प्रेम के कितने भव्य उदाहरण है ! क्या वे पूर्ण रसानुभूति 
नही कराते ? अत प्रेम-प्रकाशन, चाहे जिस रूप में हो, रस है । 

स्थायी भाव ओर रस 


भिन्न-भिन्न रसो के उपयुक्त विवेचन से सिद्ध हुआ कि काव्यानुभूति या 
रसानुभूति के अन्तर्गंत जीवन की समस्त अनुभूतियाँ समाहित होती है। मानवीय 
अनुभूति कोई भी ऐसी नहीं हो सकती जिसका काव्य के इन भिन्न-भिन्न रसो मे से 
किसी से भी सम्बन्ध न हो | दूसरे, सभी रसो के उदात्त स्वरूप की मीमासा से हमने 
स्पष्ट किया कि उदात्त रसानुभूति ही सर्वश्रेष्ठ रसानुभूति होती है। अब यहाँ एक 
बात पर ओर विचार करके इस प्रकरण को समाप्त करते है। प्रइन उठता है कि 
कया स्थायी भाव ही रस है ? दण्डी, भट्टलोल्लट आदि ने विभाव-अनुभाव आदि से 
परिपुष्ट किए हुए स्थायीभाव को ही रस माना है। दण्डी का कथन है कि “रूप- 
बाहुल्य (उपचय) के कारण रति (स्थायीभाव) श्वगार रस-रूपता को प्राप्त हो जाती 
है ।” १ तथा “अत्यन्तवृद्धि को प्राप्त हुआ क्रोध स्थायी भाव रौद्र रस-रूपता को प्राप्त 
होता है ।/* किन्तु शकुक ने इस मत का खण्डन किया है| स्थायीभाव का काव्य में 
प्रकाशन या 'साक्षात्कारात्मक ज्ञान विभावादि के बिना हो ही नहीं सकता, अत- 


१ दण्डी काव्याद्श, २।२८१। 
२ वही, २।२८३। 

विभावादि की विद्यमानता में जो रत्यादि का बोध होगा, वह रस ही होगा, 
स्थायीभाव नही । अत रस तथा स्थायी भाव भिन्न-भिन्न है। आचारये शकुक का 
भी यही मत है। जब लौकिक उदाहरण से अथवा केवल नाम-कथन से घृणा का 
उल्लेख हो, तो उसे स्थायी भाव कहा जायगा । जेसे, शूपंणखा को देख कर सीता के 
मन मे घृणा जगी। सीता की यह लौकिक अनुभूति स्थायीभाव घृणा की अनुभूति 
है । किन्तु जब कवि शूपंणखा का घृणित रूप हमारे सामने चित्रित करता है और 
उस चित्रण से हम भी घृणा की अनुभूति प्राप्त करते है, तो यह वीभत्स रस ही माना 
जायगा । कुछ विद्वान्‌ स्थायीभाव को स्वरूप उदाहरण-द्वारा स्पष्ट करते हुए बहुत 
ही म्रान्ति मे फँसे दिखाई देते है। डा० विपिन बिहारी त्रिवेदी तथा डा० उषा गुप्त 
की एक पुस्तक काव्य विवेचन” देखने मे आईं। डाक्टर-हय की भ्रान्तियों का कहाँ 
तक उल्लेख करे |! उनके द्वारा प्रकट किए गए स्थायी भावों के लक्षण-उदाहरण 
अत्यन्त भ्रान्तिपूर्ण है। अनेक उदाहरण रसो के ही उदाहरण है। कई उदाहरणो मे 
सचारी भाव ही स्थायीभाव माने गए है। क्रोध स्थायीभाव का यह उदाहरण प्रस्तुत 
किया गया है-- 
सुनि अस लिखा उठा जरि राजा । जानहुँ देवतड॒पि घन गाजा || 
का मोहि सिंघ देखावसि आईं। कहौ तौ सारदूल धरि खाई ॥ 
और कहा गया है--“बादशाह अलाउद्दीन का पत्र मिलने पर राजा रत्नसेन के 
क्रोध की व्यजना यहाँ दिखाई गई है ।”* किन्तु रत्नसेन के इस क्रोध से हमारा तादात्म्य 
हो जाने के कारण, यह रौद्गरस का उदाहरण स्पष्ट है। रत्नसेन की अनुभूति अवश्य 
लौकिक क्रोध की होगी ! लेखको ने इस तथ्य को स्पष्ट नहीं किया । इसी प्रकार 
स्थायी भाव जुगुप्सा के उदाहरण-स्वरूप पद्माकर जी का यह इछन्द प्रस्तुत किया 
गया है--- 
आवत गलानि जो बखान करो ज्यादा यह, 
मादा मल मृत और मज्जा की सलीती है। 
कहे 'पद्माकर/ जरा तौ जागि भीजी तब, 
छीजी दिन रेन जैसे रेनु ही की भीती है । 
सीतापति राम के सनेह-बस बीती जो पे, 
तो तो दिव्य देह जम-जातना मे जीती है। 
रीती राम नाम ते रही जो बिन काम तो, या 
खारिज खराब हाल खाल की खलीती है। 
विद्वान्‌ लेखको का कथन है कि “यहाँ शरीर को 'मादा मल मृत और मज्जा 
की सलीती”' तथा खाल की खलीती” कहकर ग्लानि व्यजित की गई है और बी भत्स 


२१. काव्य-विवेचन, पृ० ३० 

रस का परिपाक नही हुआ हे । | काव्यरसिको को बताने की आवश्यकता नही, कि 
यह गातरस का विषय है, बीभत्स रस का नहीं, और यहाँ ग्लानि सचारी भाव के रूप 
मे आयी है, स्थायी-रूप मे नहीं। यहाँ अनुभूति का पक्ष लौकिक भी नहीं है, क्योकि 
कवि या वक्‍ता जो हो, सत्वोद्रेक की अवस्था में ही यह उदगार प्रकट करेगा। इसी 
प्रकार उनके द्वारा प्रस्तुत आश्चये स्थायीभाव के उदाहरण भी कम आदइचर्यजनक 
नही । 

वस्तुत काव्यगत विभावादि के योग से पूर्व रत्यादि स्थायीभावों का ज्ञान 
शाब्दिक ही हो सकता है । लौकिक विभावादि की व्यजना द्वारा भी स्थायीभाव का 
लक्षण और उदाहरण प्रस्तुत किया जा सकता है। 

अत स्थायीभाव और रस मे भेद है, किन्तु यह भेद केवल भाव की सुप्त 
अवस्था और पुष्ट अवस्था का भेद ही है। जिस प्रकार मिट्टी में ही उसकी गध 
सुप्त रहती है, उसी प्रकार सामाजिक के मन मे ये स्थायी भाव सुप्त रहते हैं, और 
जैसे जल-सिचन से मिट्टी की वही गध प्रकट हो जाती है, उसी प्रकार विभावादि 
के द्वारा स्थायी भाव ही पृष्ट होकर रस-रूप में अभिव्यक्त हो जाता है।इस दृष्टि 
से स्थायी भाव ही रस है, यह भी कहा जा सकता है । 


१ बही, पृ० ३२। 


९ 
रस और अनौचित्य--रस-दोष 

रस-शास्त्र में औचित्य का प्रश्न बहुत महत्त्वपूर्ण है। पिछले अध्यायो मे हम 
स्पष्ट कर चुके है कि काव्य या साहित्य की कसौटी उदात्त रस है, रस की सर्वश्रेष्ठ 
सिद्धि उदात्त रस के रूप मे ही प्राप्त होती है और जिस रचना मे उदात्त रस की 
सिद्धि जितनी ही अधिक होगी, उतनी ही वह श्रेष्ठ रचना मानती जायगी। काल 
और देश की प्राचीरों को लाधकर वही साहित्य युग का सार्वभौम साहिल्‍य बनता है, 
जो उदात्त रस से ओत-प्रोत होता है। बाल्मीकि, व्यास, कालिदास, तुलसीदास, 
होमर, शेत्सपियर, गेटे, दाँते आदि विश्वकवियों का काव्य इस बात का सबूत है 
कि काल की कसौटी पर उदात्त रसपूर्ण काव्य ही ठहरता है। बाल्मीकि और व्यास 
आदि के समय में भी अनेक अन्य कवि रहे होगे, ठीक उसी प्रकार जैसे हर युग में 
होते है, आज भी है, पर काल की दीघ॑ पटुटी से उन सबका नाम मिटता जाता है, 
जितकी प्रतिष्ठा काल-विशेष की सीमित दृष्टि मे प्रचारवाद अथवा “अभाव मे 
भाव या अन्य कारणों से हो जाती है और जिनकी रचनाओं में उदात्त रस-परिपाक 
नहीं हो पाता। हम यह नही कहते कि उन विस्मृत कवियों का कोई महत्त्व ही नही 
या उनकी कविता व्यर्थ का प्रयत्त होती है। वास्तव में महत्त्व उनका भी है, क्योंकि 
उनका काव्य कम-से-कम युग-साहित्य की ऐसी खाद बनता है, जिससे साहित्य-भूमि 
उर्वेरा होकर किसी वाल्मीकि, व्यास या कालिदास को जन्म देती है। आज भी जो 
अनेक कवि इधर-उधर, घर-घर दिखाई देते है, काल की कसौटी पर उनमे शायद 
ही कोई ठहरे, पर उनके प्रयास भी विफल नही जायेंगे । कवि-कर्म के वर्तमान 
विस्तृत वाक-जाल मे जो कुछ मनोहर भावो-विचारो-शैली-प्रयोगो की मछलियों 
उपलब्ध हो जाती हैं, वे भी किसी भावी बाल्मीकि, व्यास या कम-से-कम जयशकर- 
प्रसाद की काव्य-भूमि के लिये खाद सिद्ध होगी । अत वर्तमान प्रयासों की नितात 
अवहेलना हमे नहीं करनी चाहिये । किन्तु इस तथ्य को भी कवियो के सम्मुख अवश्य 
रख देना चाहिये कि उनका प्रयास काल की' दीर्घ कसौटी पर कहाँ तक टिका रह 
सकता है । 

१४५२ 

हम पहले निवेदन कर चुके है कि काव्य की परिभाषा या परिधि तो अत्यन्त 
व्यापक है। ध्वनिकार ने भी रस-व्वनि के अतिरिक्त अलकार-ध्वनि और वस्तु-ध्वनि 
ही नहीं, अपितु ध्वनि के अभाव में चित्र-काव्य को भी काव्य-परिधि में मान लिया, 
क्योकि कवि का कोई ऐसा वर्णन नहीं हो सकता जो किसी वस्तु या भाव से सम्बन्ध न 
रखता हो । पर काव्य की कसौटी ध्वनिवादियों ने भी रस-ध्वनि को ही माना । हमने 
रस-ध्वनि के स्थान पर उदात्त रस-ध्वनि या उदात्त रस को ही कसौटी मानना उचित 
ठहराया है, क्योकि रस-ध्वनि के ऐसे रूप भी होते है जिनमें उदात्त तत्त्व विशेष 
नही होता, ज॑से शआगार का ऐकान्तिक बाह्मपक्ष-प्रधान चित्रण, हास्य का कोरा 
हास्य-वर्णन, कोरा विस्मयकारी अद्भुत रस-चित्रण, रसाभासादि । 

अनोचित्य. अब प्रश्न यह है कि रस-चित्रण या रस-प्रक्रिया मे यह कमी 
किस कारण उपस्थित होती है जिससे कोई रस-चित्रण उदात्त रस की अपेक्षा कोरा 
रसास्वाद या उससे भी निम्नस्तर का रसाभास, भावाभास, अलकार-व्वनि या 
वस्तु-ध्वनि-मात्र बनकर रह जाता है । इस सम्बन्ध में औचित्य ही रस-प्रक्रिया का 
मापक बनता है । हमने रसो का जो उदात्त स्वरूप ऊपर उद्घाटित किया है, 
रस-सामग्री मे उदात्तता की जो स्थिति स्पष्ट की है वह रस-चित्रण का उचित रूप 
है। कवि एवं साहित्यकार की अनुभूतियाँ इसी औचित्य में प्रकट होनी चाहिये । 
वास्तव मे उदात्त भाव-अनुभूतियों मे यह ओऔचित्य स्वत ही आ जाता है। 
जहाँ अनुभूति मे भाव-उदात्तता की कमी आई, वही उदात्त रस-सिद्धि मे कमी आ 
जायगी और रस-सामग्री या रस-प्रक्रिया मे अनौचित्य उत्पन्न हो जायगा। विभाव- 
अनुभाव और सचारी भावों मे उदात्तता न होना ही अनौचित्य है। प्राचीन रस- 
शास्त्र मे इस अनौचित्य को रसाभास कहा गया हे । किन्तु इस अनोचित्य से काव्य 
के कई अपूर्ण रूप प्रकट होते है। उदात्त रस-प्रक्रिया मे अनौचित्य से काव्य के ये रूप 
प्रकट होते है--(१) कोरा रसानन्द प्रदान करने वाला काव्य, (२) रसाभासयुक्त 
काव्य, (३) भावाभासयुक्त काव्य । 

कोरे रसानन्द से मेरा अभिप्राय उस काव्य से है जिसमे जीवन की उदात्त 
भावनाएँ तो विशेष प्रकट नहीं होती, किन्तु रस का आनन्द पर्याप्त रहता है। 
विभाव-अनुभावादि की शास्त्रीय योजना भी रहती है, किन्तु उस योजना में जीवन 
के उच्च मूल्यों का विशेष विधान नहीं होता । यह स्थिति अधिकतर श्वगार रस के 
स्थूल ऐकान्तिक भोगपक्ष, हास्य रस के शुद्ध हास, अद्भुत रस के कोरे कौतुहल- 
चमत्कार में ही मुख्य रूप से पाई जाती है । रीति-कवियों का श्गार-चित्रण अधि- 
कतर ऐसा ही है। हास्य के अनेक ऐसे उदाहरण जिनमे सामाजिक या वेयक्तिक 
चारित्रिक विक्ृतियो के प्रति परिहास, उपहास या व्यग्य नही होता, कोरे हास के ही 
उदाहरण होते है। इन हासपूर्ण उदाहरणो से मनोरजन तो हो सकता है, पर जीवन 
की उच्च प्रेरणाएं प्राप्त नही होती । इसी प्रकार चमत्कारपूर्ण ऐसे विस्मयकारी प्रसग 

जो ऊेवल पाठक की उत्सुकता-वृद्धि करते है, जीवन की मामिक अनुभूतियाँ नही कराते, 
कारे अनुरजनकारी प्रसग ही कहे जायेगे । अभिव्यक्ति के कोरे चमत्कार को भी ऐसा 
ही समझना चाहिए । 

कुछ विद्वान्‌ उदात्त रस और रस के कोरे आनन्दात्मक रूप में अन्तर 
स्वीकार नही करते । मुझे याद है, जब १९६०-१६६१ की पजाब भाषा-विभाग की 
वाधिक लेखक-गोष्ठी मे पढे गए अपने शोीध-पतन्र में मैने यह मत प्रस्तुत किया था, 
तब रस के उदात्त-अनुदात्त रूपो की कल्पना पर कुछ सज्जनो ने आक्षेप किया था। 
उनका कहना था कि रस को अनुदात्त कहना अनुचित है। दिल्‍ली की एक साहित्य- 
गोष्ठी में भी ऐसा ही हुआ । यहाँ तक कि डा० नगेन्द्र ने मेरी इस उदात्तता वाली 
बात का खण्डन करते हुए कहा था कि रस का--विशेषत श्यगार रस का भोग-पक्ष भी 
उतना ही श्रेष्ठ है, जितना गहन मानसिक साधना-पक्ष । उन्होने मेरी इस बात को 
शक्‍लजी से प्रभावित बताया था। शुक्लजी के प्रभाव को मै मानता हूँ। मैने इस 
बारे मे कई बार विचार किया है और विचारपुर्वक इस तथ्य पर पहुँचा हूँ कि उदात्त 
रसानुभूति और कोरी रसानुभूति मे निश्चय ही अन्तर है। त्याग, सेवा, बलिदान, 
परोपकार, कष्टसहन आदि उदात्त वृत्तियों से पूर्ण प्रेम-चित्रण मुझे नायक-नायिका 
के ऐकान्तिक प्रेम-व्यापार से कही श्रेष्ठ अनुभव होता है। जिस हास्य मे जीवन की 
विकृतियों के प्रति परिहास, व्यग्य और उपहास रहता है, वह हास्य मुझे कोरी हँसी 
मे अधिक मार्भिक प्रतीत होता है। फिर रस के उदात्त रूप तथा कोरे अनुरजनकारी' 
रूप में अन्तर क्‍यों न माना जाय ? निश्चय ही उदात्त भाव-वृत्तियों के अभाव मे जो 
रसानुभूति होगी, वह प्रबुद्ध सहदय पाठक को अपेक्षाकृत निम्न स्तर की अनुभूति 
प्रतीत होगी । 


रसाभास 


बहुत-सी रचनाओ में जब विभावादि रस-सामग्री की योजना मे अनोचित्य 
या दोष उत्पन्न हो जाता है , वहाँ रसास्वाद मे कुछ मनोवेज्ञानिक व्याधात उत्पन्न 
हो जाता है और पाठक रस की निर्दोष अनुभूति नहीं कर पाता । ऐसी रचनाओ मे 
रस-दोष के कारण पूर्ण रसानुभूति न होने से रसाभास की स्थिति रहती है । रसाभास 
के बारे मे डा० राकेश गुप्त ने कहा है कि रसाभास की स्थिति अस्वीकाये है, 
क्योकि काव्यानुभूति में केवल दो ही दगाएँ होती हैं--या तो रसास्वाद होगा या 
बिल्कुल न होगा । वास्तव मे रसाभास के बारे में भी अ्राति का कारण उसका 
शाब्दिक अर्थ प्रहण करना है । रसाभास से यह अभिप्राय नही कि ऐसी अनुभूति 
मे रस के स्थान पर रस का जआभास-मात्र होता है। अपितु रसा-भास से 
अभिप्राय है रस मे अनौचित्य या दोष उत्पन्न होना। ऐसी दोष की स्थिति 
मे रसानुभूति की' परमपुष्ठ तुष्ट दशा प्राप्त नहीं होती , रसानुभूति में कुछ मनो- 

वज्ञानिक दोष खटकने लगता है, रस-व्याघात उत्पन्न हो जाता है । अत होती तो यह 
भी रसानुभृति ही है, पर कुछ अपूर्ण सी, कुछ खोई-सी-कुछ अनुचित-सी । यह स्थिति 
ठीक वेसी समझनी चाहिए जैसे कसी प्रबन्ध या कथा-साहित्य मे किसी पात्र के 
चरित्रचित्रण मे कोई एकाध मनोवैज्ञानिक दोष खटकने लगता है, इसी प्रकार रस- 
चित्रण मे जब कोई मनोवेज्ञातिक कमी रह जाती है तो रसानुभूति में वह कमी 
खटकने लगती है। काव्यानुभूति के सम्बन्ध मे दो टूक यह नही कहा जा सकता कि 
या तो रसास्वाद होगा या अनास्वाद ही रह जायगा। हमने काव्यानुभूति की 
उदात्त रसानुभूति और कोरी आननन्‍्दानुभूति मे भी अन्तर स्पप्ट किया है। 
काव्यानुभूति में भिन्नता और अन्तर न हो तो रचनाओ की श्रेप्ठता-अश्रेष्ठता 
का प्रश्न ही समाप्त हो जाय। अत रसाभासयुक्त रचनाओ मे रमानुभूति 
या काव्यानुभूति का निर्दोष रसानुभूति की अपेक्षा निम्न स्तर रहता हे । रस 
मे अनोचित्य रहने के कारण इस दशा में सहृदय पुष्ट और तुप्ट रसानभूति 
नहीं पाता । रसाभास मे रस-दशा का सवंधा लोप नहीं होता । अत रसाभास भी 
इस दृष्टि से रस-दशा ही है। पडितराज जगन्नाथ ने कहा है कि अनुचित होने पर भी 
किसी वस्तु का स्वरूप नष्ट नही होता । किसी अश्व को दोपसयुक्त देखकर हम उसे 
अश्वाभास नहीं कहने लगते । अत रसाभास को भी रस ही कहना चाहिए। हमारा 
निवेदन है कि जिस प्रकार परखने या छॉटने वाले व्यक्ति को यह सकेत करना आव- 
रपक हो जाता है कि अमुक घोडे मे अमुक दोष है, इसलिए यह निर्दोष घोडो से 
अनग रखना चाहिए--वह उसे सदोष घोडा कहे बिना अपनी परख सिद्ध नहीं कर 
सक्ता, उसी प्रकार रस-प्रक्रिया में दोष होने से समालोचक या रसज्ञ पाठक उसे 
रसदोष अवश्य कहेगा, यही रसदोष रसाभास है। 

किसी रस की नकल रसाभास नहीं. डा० आनन्द प्रकाश दीक्षित ने रसाभास 
को रस की अनुकृति या नकल मानकर उसके महत्त्व का बखान किया है । उनका कहना 
हे कि “काव्य मे रसाभास का महत्त्व कम नही है। वह काव्य का एक अनिवाये अग है ' 
उन्होने बामन और अभिनवगुप्त के आधार पर रसाभास मे पौर्वापयं की स्थिति को 
अनिवारय मानने की भूल की है। रसाभास मे यह अनिवारये नही है कि (पूर्व प्रसग या 
पूर्वापर-सम्बन्ध के विवेक के अनन्तर ही रसाभास की स्थिति” उत्पन्न हो। उन्होंने 
रावण के सीता के प्रति रति-मोह-भाव का जो उदाहरण रसाभास माना है, वह किसी 
प्रकार श्वुगार-रसाभास नही माना जा सकता । अभिनवगुप्त से सकेत लेकर उन्होने 
रसाभास को गलत समझ लिया है और इस प्रकार रसाभास से हास्य रस की सिद्धि 
मानने की भूल की है। उनका कथन है, “सीता की उपेक्षा और रावण की मोहासक्ति 
उस रति को एकागी बनाकर रसाभास में परिवर्तित किये दे रही है। ऐसा विचार 


१ रस-सिद्धान्त स्वरूप-वि्लेषण, पु० २५६ । 

आते ही रावण का यह सम्पूर्ण चित्र हास्य का विभाव हो जायगा। इसी प्रकार 
अन्य रसो से भी हास्य रस की अवतारणा हो सकती है । यहाँ तक कि शातरसाभास 
से भी हास्य की उत्पत्ति सभव है । हमारा निवेदन है कि न तो रति के एकागी 
होने से रसाभास होता है और न यहाँ रावण की मोहासक्ति का चित्र श्वुगार-रसा- 
भास के कारण हास्य का विषय बना है। यह स्वतन्त्र रूप से हास्य का प्रसग ही है । 
रावण को रति प्रस्तुत करना कवि का उद्देश्य नही है, बल्कि उसकी हँसी उडाना 
ही उद्देश्य है। अत यह स्थिति श्वगाराभास से हास्योत्पत्ति की स्थिति नहीं मानी 
जा सकती । वास्तव मे अभिनवगुप्त ने भरत के इस सीमित मत का खण्डन करने 
के लिए ही कहा था कि केवल श्गार की अनुकृति या आभास से हास्य उत्पन्न नही 
होता, बल्कि सब रसो की अनुकृति या विक्ृति से हास्योत्पत्ति सभव है। रसाभास से 
अभिप्राय उस रस की विक्ृति या अन्य रस में परिणति मानना भ्रातिपूर्ण ही है । 
किसी रस की नकल (अनुकृति) अर्थात्‌ मजाक हास्य का स्वृतन्त्र विषय बन जाता 
है । जहाँ रस की नकल है अर्थात्‌ क्त्रिम रस है, वहाँ रसाभास नही माना जा सकता। 
अत जहाँ शगार रसादि के स्थान पर उनकी नकल है, उनका झूठा प्रदर्शन है, वहाँ 
शगारादि रसाभास नहीं माना जा सकता । आइरचरय है कि एक ओर तो ये विद्वान्‌ 
रसाभास को भी रस मानते है अर्थात्‌ श्व॒गार रसाभास को भी श्वुगार रस ही मानते 
है, दूसरी ओर जहाँ #गार नही है, उसकी तकल-मात्र है, उसे ही श्वुगाराभास कहने 
लगते है। अत श्यगाराभासादि रसाभास से तात्पयं है श्रुगारादि उसी रस की ऐसी 
अनुभूति जिसमे कुछ मनोवैज्ञानिक दोष हो । 

रसाभास की भिन्न-भिन्न स्थितियों रस-प्रक्रिया मे अनेक प्रकार से दोष 
उपस्थित हो सकता है। अत रस-दोष की सब अवस्थाएँ रसाभास' ही कही जायेगी । 
कुछ मुख्य दशाएँ इस प्रकार गिनाई जा सकती है--(१) विभाव में अनौचित्य की 
अवस्था, (२) विभाव-पक्ष या विभावादि रस-सामग्री की अपूर्ण प्रतिष्ठा अर्थात्‌ 
विभावादि के सजीव चित्रण का अभाव, (३) किसी अलौकिक या अमनोवैज्ञानिक 
कारण से रस मे व्याघात उत्पन्न होते की दशा, (४) दो विरोधी रसो के एक साथ 
एक ही आश्रय मे चित्रण की अवस्था, (५) किसी रस का असमय आगमन, जंसे 
शोक की स्थिति में हास्य का आगमन । 

(१) विभाव से अनौचित्य. विभाव में अनौचित्य कई प्रकार से प्रकट हो 
सकता है । यदि कोई कवि इतिहास-पुराण-सस्क्ृति के विरुद्ध किसी प्रसिद्ध सत्‌ पात्र 
को असत्‌ और असत्‌ को सतु-रूप में चित्रित करने लगे तो उसका यह विभाव- 
परिवर्तत अनुचित ही माना जायगा। उदाहरण के लिए, श्री आनन्द कुमार का 
अगराज” लीजिए। इसमे इतिहास-पुराण और परम्परा तथा सस्कृति के विरुद्ध 
कौरवों को सज्जन और पाण्डवो को दुर्जन-रूप में चित्रित किया गया है । भाव और 
रस मानसिक सस्कारो से ही सम्बन्ध रखते है। अत जिन पात्रो के सम्बन्ध मे हमारी 

पूव-धारणाएँ श्रद्धा-भाजन के रूप में सस्कार--वद्ध हो चुकी है, उनका यह परिवर्तित 
रूप हमारे सस्कारी मन को मान्य नहीं हो सक्ता। 'अगराज' के कवि ने बडी 
विचित्रता के साथ पाण्डवों को असत्‌ पक्ष के रूप मे चित्रित किया है। कवि के 
अनुसार, युधिष्ठिर आदि पाण्डव वास्तव में अपनी धृत्तंता के बल पर धर्मात्मा बने 
हुए थे, उन्होंने ही कौरवों के विरुद्ध पड्यन्त्र किया, और उनके विरुद्ध झूठा प्रचार 
किया । उन्होने स्वय ही लाक्षा-गृह मे आग लगाई थी, और स्वय झूठा प्रचार किया 
था कि दुर्योधन ने शत्रुता के नाते हमे मारने का प्रयत्त किया है। इस प्रकार 
पाण्डवो को छली-कपटी दुर्जन बताया गया है--- 
“कुरशासन में प्रबल हुआ था षड़यन्त्री समुदाय । 
महीपाल धृतराष्ट्र अधताकारण या निरुपाय ॥ 
पाण्डपुत्र॒ उसे मानकर स्थानापन्न नरेश। 
स्वय राजसत्ता पाने को उत्सुक थे सविशेष॥ 
>< जे 
पाण्डकुमारों को असह्या था दुर्योधन-उत्थान । 
रहे कूट योजना बनाते नित वे पूर्व-समान ॥ 
जहाँ महाभारत और उस पर आधारित काव्यो में दुर्योधन, दु शासन आदि 
दुष्ट पात्र हमारी घुणा के आलम्बन बनते है, द्रौपदी का चीर हरण करने वाले 
दु शासन-दुर्योधन आदि के प्रति हमारी तीव्र घृणा जगती है, वहाँ 'अगराज' के लेखक 
ने उल्टा द्रौपदी और पाण्डवों के छझल-कपट तथा अविनय की बात चलाकर उन्हे ही' 
नीच-प्रकृति दिखाने का प्रयत्न किया है। भरी-सभा मे जिस द्रौपदी का अपमान हुआ, 
कवि ने उसे ही उच्छु खल, ककंशा और असभ्य दिखाया है-- 
दुश्शासन  अवलोक कोपना का दुस्साहस घोर । 
बलपूर्वक ते चला उसे तब द्यूत सभा की भोर ॥। 
उस भाभमा ने किया प्रदर्शित दुर्दभ चित्तोन्माद । 
आई वह अविराम सुनाती असहनीय दुर्वाद ॥। 
८ २ >< 
हुई मर्म-भेदी वाक्यों से वह पूर्वाधिक कुद्ध । 
नीच भाषिका रही बोलती सभ्य समाज-विरुद्ध ॥। 
हास्तिनेश तब आत्ममूर्ति से बोला वहाँ अभग्न । 
मौन न हो तो इसी सभा मे इसे बना दो नग्न 
इन पक्तियो से स्पष्ट हो जाता है कि कवि ने मौलिकता के मोह मे व्यर्थ ही 
इतिहास-पुराण-सस्क्ृति के विरुद्ध दुर्वोधन का पक्ष लिया है। सभवत कर्ण को 
सत्यपथ का पथिक दिखाने के लिए---अपने नायक का गौरव रखने के लिए, ऐसा किया 








१. अगराज' श्री आनन्दकुमार, पृ० ७६-७७ (प्रथम सस्करण) । 

गया हो, पर यह कितना अनुचित है | कर्ण का नायकत्व बिना सस्कार बिगाड़े भी, 
उसी प्रकार सिद्ध हो सकता या, जेसे महाभारत मे ही कौरव-पक्ष लेने पर भी भीष्म 
और द्रोगणाचायं की सज्जनता स्वयसिद्ध है। 'अगराज' मे आलम्बन-विपर्यय का यह 
प्रयास भी बहत लचर है। स्वान-स्थान पर मिथ्य्रा-आरोपण प्रतीत होता है । कवि 
ने दर्वोधनादि की अपेक्षा पाण्डवो के प्रति घृणा जगानी चाही है| हमारे सस्कारी 
मन को ग्राह्मय न होने के कारण, ऐसे आलम्बन-परिवर्तेन मे अनौचित्य-दोष आ जाने 
के कारण, रसानुभूति में व्याधात ही उत्पन्न होता है। ऐसे प्रसगो में बीभत्स रसा- 
भास ही कहा जायगा । 

श्ुगार रसाभास के अन्तगंत पर-तारी के प्रति अनुचित प्रेम, नारी का पर- 
पुरुष से अवध प्रेम, पुरुष का बहु-नारी-प्रेम तथा नारी का बहु पति-विपयक अवेब 
प्रेम, किसी वृद्ध का किशोरी या युवती के प्रति प्रेम आदि प्रसग विभाव पक्ष के 
अनौचित्य से ही सम्बन्ध रखते है। ऐसे आलम्बनों की अवतारणा हमारी नैतिक 
भावना के विरुद्ध-सी पडती है, इसी से रस-दोष पंदा होता है । 

वीररस में किसी तुच्छ या नीच काय मे साहसोत्साह का वर्णन वीर रसाभास 
बनता है। कार्य जितना तुच्छ होगा, रस में उतना ही अनौचित्य आ जायगा । यदि 
कार्य बिल्कुल नीचता का होगा और पाठक या सहृदय का ध्यान नीचता पर ही 
रहेगा, साहसोत्साह पर नही, तो वीर रसाभास की भी स्थिति नटी रहेगी, बल्कि 
नीच व्यक्ति हमारी घृणा का ही आलम्बन बन जायगा और बीभत्स रस की स्थिति 
होगी । डाकुओ के साहसोत्साह मे वीर रसाभास की अनुभूति होती है, क्योकि 
उनका साहसोत्साह अपने स्वार्थों की पूर्ति के हेतु प्रकट होता है, किसी उच्च उद्देश्य 
से नहीं । यदि डाकुओ का कर्म अत्यधिक जघन्य या क्र होगा तो वीरता की बात न 
रहेगी । वीर रस मे शत्रु-पक्ष की वीरता भी वीर रसाभास ही होती है । शत्रु जितना 
ही दुष्ट होगा, उसकी वीरता का वर्णन उतना ही अधिक अनौचित्य-युक्त होगा । 
महाभारत में जहाँ अजु न, कृष्ण, भीम आदि की वीरता उदात्त वीर रसानुभूति 
कराती है, वहाँ दुर्पोधनादि की वीरता मे रसाभास ही है। भीष्म, द्रोण और कर्ण 
की वीरता मे हल्का-सा वीर रसाभास है, क्योकि ये वीर स्वय तो दुर्योधन-शकुनि 
आदि की तरह दुष्ट नही, पर असत्‌ पक्ष की ओर होने से इनकी वीरता में हल्का-सा 
अनौचित्य अवश्य माता जायगा। वीररस मे असमान या तिबंल शत्रु पर विजय 
पाने के सरल कार्य में भी कुछ अनौचित्य प्रतीत हो सकता है । 

इसी प्रकार हास्य रस में गुरु, माता-पिता आदि पूजतीय व्यक्तियो को हास्य 
का आलम्बन बनाना अनुचित समझा जा सकता है। अद्भुत रसाभास में तिलस्मी 
या ऐमे ही बुद्धि-तके-असम्मत कार्यों मे विस्मय की स्थिति अनुचित-सी प्रतीत होगी । 
इसी प्रकार सब रसो में आलम्बन या विभाव-पक्ष का नैतिक या बौद्धिक हृष्टि से 
अनुचित प्रतीत होना ही रसाभास कहा जायगा । 

२ विभावादि का अपुर्ण चित्रण भी रसानुभूति को पुष्टि प्रदान नही करता 
जिन रचनाओ में आलम्बनत्व अस्पप्ट रह जाता है या विभावादि रस-सामग्री प्री 
तरह चित्रित न होकर कथित रह जाती है, उन रचनाओ में भी रसानुभूति पूरी 
तरह नही हो पाती । सस्क्ृत के कुछ काव्य तथा नाटक ऐसे है, जिनमे आलम्बनत्व 
पुष्ट न हो पाने के कारण रस-दोष आ गया है। 'शिशुपाल वर्ष! काव्य और 
वेणीसहार' नाटक को लीजिए । इनमे रस-परिपाक की पूरी सगति नही बेठ पाई । 
'वेणीसहार' में दुर्योधन के घृणित आचरणों की व्यजना अपूर्ण रह गई है, और 
लेखक ने पाठक या दर्शक के सस्कारी मन पर ही बहुत-सी बाते छोड दी है--अर्वात्‌ 
सभवत इस विचार से दुर्योधन के अत्याचारों को प्रकट नही किया कि महाभारत 
का प्रत्येक जानकार--प्रत्येके भारतीय--उसे जानता ही है। यह स्थिति रस परि- 
पाक की दृष्टि से बहुत आपत्तिजनक है। जब तक काव्य मे आलम्बन की पूर्ण 
प्रतिष्ठा नही होती, तब तक पक्ष-विपक्ष का पूरा निर्णय और लेखक के कथ्य से 
तादात्म्य स्थापित होना कठिन होता है। वेणीसहार' मे पाठक या दर्शक के सम्मुख 
दुर्योधन और दु शासन पूरे अपराधी अथवा घृणा के पूर्ण पात्र बनकर नही आते । 
इसी से न तो पाठक का पूर्ण तादात्म्य भीम के क्रोध से ही पूरी तरह हो पाता है, 
और न ही दुर्योधन के प्रति सवेदना या सहानुभूति जगती है | न तो रौद्र रस का ही 
उचित परिपाक हो पाता है, न बीभत्स रस का और न ही दुर्योवन आदि के शोकपूर्ण 
प्रसगो मे ककणरस की ही उचित अनुभूति होती है। पक्ष-विपक्ष के स्वरूप की यह 
अनिश्चित स्थिति रस-दोष ही कही जा सकती है । 

इसी प्रकार 'शिशुपाल वध' महाकाव्य मे भी शिशुपाल का आलम्बनत्व अपूर्ण 
रह गया है। इसमे कृष्ण आदि को खरी-खोटी सुनाने या गालियाँ देने के अतिरिक्त 
शिगुपाल के अन्य जुगुप्साकारक कृत्यो और आचरणो का विशेष चित्रण नही हुआ है, 
जिसके कारण वह घ॒णा या क्रोध का पूर्ण पुष्ट आलम्बन कम ही बनपाता हैं ।पाठक 
के सस्कारी मन के भरोमे ही समभवत कवि ने आलम्बनत्व को अधूरा छोड दिया हैं । 
पर हमारा मत है कि इस प्रकार विभावपक्ष को अपूर्ण रखना सर्वथा अनुचित है । 

'पचदश सर्ग! मे जब वह भगवान्‌ कृष्ण की निन्दा करत है, और भीष्मादि 
को भी बुरा-भला कहता है, तो पाठक का सस्कारी मन ही उसके कथनो की अवज्ञा 
करके उसे अपनी घृणा का पात्र बना सकता है, अन्यथा कवि के कथ्य से उसका 
घृणित रूप विशेष नही उभरता । यद्यपि द्वितीय सर्ग मे बलरामजी उसे कृत्रिम शत्रु 
कहते है, और उसके द्वारा द्वारिका नगरी को घेरने और यदुवशियो की स्त्री के 
अपहरण की बात चलाते है, तो भी शिशुपाल की दुष्टता को कवि पूरी तरह उभार 
नहीं पाया है। उसका 'लोक-पीडक' रूप पाठक के सम्मुख अच्छी तरह प्रस्तुत नही हो 
पाया है और मै समझता हूँ क्रि रस की दृष्टि से (काव्य की दृष्टि से) यही इस 
काव्य या महाकाव्य का बडा दोष है। यदि शिशुपाल की दृष्टता कथित-रूप मे प्रस्तुत 

होन की बजाय, सजीव रूप में पाठक के सम्मुख प्रस्तुत होती, तो पाठक का पूर्ण 
तादात्म्य कृष्ण-पक्ष से हो जाता, और उस अवस्था में बीभत्स, रोद्र और वीररस 
का जैसा सुन्दर परिपाक होता, वैसा अब नही हो पाया है। अत विभाव-पक्ष की 
पूर्ण सिद्धि का अभाव इस काव्य की बडी दुर्बलता है । सभवत कवि ने अपने सस्कारी 
मन मे पहले से ही शिशुपाल की दृष्टता का भाव धारण किया हुआ है और पाठक 
मे भी उसे सिद्ध मानता है, इसीसे काव्य मे उसे सजीव रूप में चित्रित करने की 
आवश्यकता ही उसने नहीं समझी । किन्तु हम इसे काव्यगत दोष ही मानते है। रस- 
सचार के लिए आलम्बनत्व की पूर्ण प्रतिष्ठा अत्यन्त आवश्यक है। 'पचदश सर्ग मे 
शिशुपाल जो निदा करता है, वह एक तो इतनी क्षोभकारी नही कि रोद्र रस या 
बीभत्स रस का पूर्ण आलम्बनत्व सिद्ध करे , दूसरे, कवि ने अपने इस कथन से कि 
“श्री कृष्ण शिशुपाल के कट बचन से भी विकृृत (क्षुब्ध) नहीं हुए, क्योकि सत्य पर 
स्थिर रहने वाले सज्जन को कठु वचन से भी चचल करने मे कौन समर्थ होता है ?” 
--थोडी-बहुत उत्पन्न घृणा या क्रोध को ठडा कर दिया है। अत इसके पश्चात्‌ भीष्म 
और अन्य राजाओ के रोष मे रौद्र रस का विशेष आवेग नहीं रह जाता | आरभ के 
सं मे नारदमुनि शिशुपाल के पूर्व चरितो--हिरण्यकशिप व रावण आदि का तो 
विस्तारपूर्वंक कथन करते हैं किन्तु शिशुपाल के कुकृत्यो का इस सर्ग में भी विशेष 
चित्रण नही हुआ है। इस प्रकार हमारा मत है कि महाकवि माघ के 'शिशुपाल वध' 
मे वीर, रौद्र और बीभत्स रस का विभावपक्ष विशेष पुष्ट नही हुआ है। यही विभाव- 
पक्ष की अपूर्णता इस काव्य का बडा दोष है । 

हिन्दी की बहुत-सी प्रगतिवादी रचनाओं में भी जहाँ-जहाँ आलम्बनो की 
स्वरूप-प्रतिष्ठा अच्छी तरह नही हो पाई है, कविता रसानुभूतिपूर्ण नही बन सकी 
है । द्विवेदी काल की इतिवृत्तात्मक रचनाओ में भी विभावादि रस-सामग्री के चित्रण 
की कमी से रस-परिपाक नहीं हो पाया है। प्रगतिवादी लेखकों की रचनाओ मे 
समाज की रूढियो तथा पू जीवादी और जमीदारी पद्धतियो, पूजीपतियों और जमी- 
दारों आदि शोषको के प्रति घृणा का उद्देश्य रहता है, किन्तु बहुत बार जब यह 
उद्देश्य रस सामग्री के बिम्ब रूप की बजाय कथित रूप मे प्रकट होता है तो उसमे 
रस की प्राणघधारा कम रह जाती है। काव्य-रस को कसौटी न मानने वाले हमारे 
इन साहित्यकारों से हमारा नम्न निवेदन है कि वे अपनी रचनाओ की प्रभाव-न्यूनता 
को स्वयं अनुभव करे, और शुष्क कथनो के स्थान पर विभावादि का चित्रण करे, 
तो उनकी रचनाओं मे अपूर्व सप्राणता आ सकती है--वे अत्यन्त प्रभावशाली सिद्ध 
हो सकती हैं, और उस अवस्था भे उनके सिद्धातो और विचारों या दृष्टिकोण का 
प्रभाव भी अधिक सभव है। रस की अवहेलना से कोई रचना सशक्त नहीं बन सकती। 
विभावादि की अपूर्ण योजना के कारण ही बहुधा इनकी रचनाओ मे पू जीवादियो- 
जमीदारों या सामाजिक रुृढियो के प्रति तीत्र घृणा नहीं जगती। नाग्राजुन के 

उपन्यास 'बाबा बटेसरनाथ' को लीजिए । १५० प्रृष्ठो के इस उपन्यास के १०० से 
अधिक पृष्ठ थोथे वर्णन और विवरण से भरे हुए है। यद्यपि लेखक का उद्देश्य इन 
पृष्ठो मे भी पूजीवादी-जमीदारी पद्धति का विरोध करना है, पर इस इतिवृत्तात्मक 
शैली मे कोई जान प्रतीत नहीं होती । पढ-लिखकर शहरी-पूंजीवादी या जमीदारी 
जीवन बिताने वालो के प्रति लेखक अपनी घृणा इस प्रकार के इतिवृत्तात्मक वर्णन से 
प्रकट करता है---किस गरीब की जमीन बिकने वाली है, कौव निपुता कितनी 
जायदाद छोडकर मरा है, नाबालिग लडके वाली किस विधवा की क्या हैसियत है, 
शादी या श्राद्ध के मौको पर कौन-सा काश्तकार कितनी रकम कर्ज लेगा, मुकदमा 
लब्ने वाले कौन-कौन से लोग अदालती खर्च के लिए अपने खेतों को रहन रखना 
चाहते है--इस प्रकार के तथ्यो की आवश्यक जानकारी के अतिरिक्त गाँव की बाकी 
बातो मे उन्हे जगा भी रस नहीं मिलता |” और हम अपनी' बात कहे तो ऐसे 
वर्णनो मे लेखक के विचारो या ऐतिहासिक तथ्यो की आवश्यक जानकारी के अति- 
रिक्त' काव्य-रस विशेष नहीं मिलता । बाबा बटेसरनाथ के ऐसे वर्णत रस-परिपाक 
से दूर ही है। शुक्लजी के शब्दों मे 'काव्य-साहित्य मे कथन-मात्र से काम नहीं 
चलता, बिम्ब-ग्रहण अपेक्षित होता है'। काश |! कि नागाजु नजी अपने पात्रों के 
आचरण बिस्ब-रूप में प्रकट करके अपने उद्देश्य की पूति करते | तभी ऐसे शोषको 
और समाज-शोषी पद्धतियों के प्रति तीत्र घृणा उत्पन्न होती । हमारा निश्चित मत 
है कि आलम्बनो की बिम्बात्मक पूर्ण प्रतिष्ठा के अभाव से तागाजु न अपने ही उद्देश्य 
मे सफल नही हो सके है। इसीसे उपन्यास रोचक और प्रभावशाली नहीं बन सका 
है । उनका 'रतिनाथ की चाची” नामक अन्य उपन्यास भी उपयुक्त दोष से मुक्त नहीं 
है । इसमे भी कई जमीदारो, महाजनों, अफ्सरो, पुरातनपथी ब्राह्मणों आदि के 
कुकृत्यो का उल्लेख अधिक है, मारभिक चित्रण कम है | इसी से पूर्ण रस-परिपाक नहीं 
हो पाता । 

इस प्रकार विभावादि रस-सामग्री के अपूर्ण चित्रण से रस-दोष या रसानुभूति 
में कमी उत्पन्न होती है। यह विभावादि की कमी भी रसाभास के अन्तर्गत ही 
समझनी चाहिए । 

३ किसी अलौकिक या अमनोवेज्ञानिक कारण से भी रसानुभूति मे 
व्याघात उत्पन्न हो सकता है। जैसे, तुलसीदास के “रामचरितमानस' में कई स्थानों 
पर यह दोष पाया जाता है। दैविक या अलौकिक कल्पनाओ के कारण तुलसी के 
कई पात्रों का स्वतत्र व्यक्तित्व और चरित्र पनप नहीं पाता । जहाँ 'रामचरितमानस' 
में उदात्त रस का पर्यात्त चित्रण हुआ है, जिसके कारण तुलसीदास हिन्दी साहित्य के 
सर्वश्रेष्ठ कवियो मे गिने जाते है, वहाँ तुलसी की अतिशय भक्ति-भावना ओर 

अलोकिकता कई स्थानों पर रस-व्याघात भी उत्पन्न करती है। राम की कृपा से ही 
हनुमानादि अपनी वीरता दिखाते है, समुद्र लाघ जाते है, कभी लघु-रूप धारण कर 
लेते हू, कभी विगाल। ऐसे अलौकिक चामत्कारिक वणन आज के बुद्धिवादी पाठक 
को अस्व|भाविक ही प्रतीत होते है। अयोध्या काण्ड मे मथरा ने जो कुचाल चली, 
उसके मूल मे भी अलौकिकता की कल्पना की गई है। तुलमीदासजी की अलौकिक 
कल्पना के अनुसार देवताओ ने सरस्वती देवी के चरणों मे विनय की कि हमारी 
विपत्ति को देखकर वही' कीजिए जिससे राम बन को चले जाये ओर देवताओं का 
सब कार्य सिद्ध हो। इस प्रकार देवताओ की प्रार्थना सुनकर और आगे के शुभ 
कार्य का विचार करके सरस्वती ने ही मथरा की बुद्धि फेर दी । तुलसीदास ने 'गई 
गिरा मति फेरि' कहकर घृगा के इस आलम्बन को हल्का बना दिया। दैव-वाछा 
की यह कल्पना एक तो अमनोवैज्ञानिक है, अलौकिक है, जिसकी सगति पाठक की 
बुद्धि में नही बेठती, दूसरे, इससे मथरा इतनी दोषी नही रहती । मथरा के प्रभाव में 
आकर राम को निर्वासित करने वाली कैकेयी भी इसी दैव-सम्बन्ध से तीत्र घृणा का 
आलम्बन नही बन पाती । निश्चय ही यहाँ अलौकिकता के कारण रस-दोष उत्पन्न 
हुआ है । ऐसे और भी कई उदाहरण 'रामचरितमानस' से दिये जा सकते है, जिनमे 
तुलसी की अलौकिक भावना वीर, बीभत्स आदि रसो मे व्याघात उत्पन्न करती हे । 
यदि मानस मे यह रस-दोष न होता तो यह विश्व-साहित्य की बेजोड रचना 
सिद्ध होती । 

४ प्राचीन आचार्यो ने रस-दोष के अन्तर्गत एक दोष यह बताया है कि 
एक रस-चित्रण के प्रसंग मे विरोधी रस के अग॒ (विभावादि) उसी आश्रय मे नहीं 
आने चाहिये। इस सम्बन्ध मे आचार्यो ने रस-विरोब और रस-मैत्री पर विस्तृत 
प्रकाश डाला है । इस दृष्टि से कहण और हास्य का, वीर और भयानक का, शुगार 
और बीभत्स का, रौद्र और श्वुगार का, रौद्र और भयानक का पारस्परिक विरोध 
रहता है। इन विरोधी रसो के आलम्बन और आश्रय एक-दूसरे के आलम्बन और 
आश्रय नहीं बन सकते। श्यूगार का आलम्बन (प्रेम-पात्र) और आश्रय (प्रेमी) 
बीभत्स रस का आलम्बन (धुणा-पात्र) और आश्रय नही बन सकता । इस बात पर 
विचारते हुए डा० राकेश गुप्त ने कहा है कि यदि पू्र घटनाएं और परिस्थितियाँ 
ऐसी है कि मनोवैज्ञानिक दृष्टि से दो या दो से अधिक तथाकथित विरोधी भावो को 
प्रकट करती है, तो हम उनके सह-आगमन को अनुचित नही कह सकते ।" अपनी 
बात को पुष्ट करने के लिए उन्होने प्रसादजी की 'आकाशदीप' कहानी से उदाहरण 
देते हुए कहा है कि आकाशदीप' कहानी मे चम्पा के हृदय की बुद्ध गुप्त के प्रति 
रति और घृणा की दोनो विरोधी भावनाएँ एक साथ प्रकट हुई है। अपने पिता का 

घातक होने के सदेह से वह उसमे घृगा भी करती है, किन्तु प्रेम के उत्कट भाव से भी 
भरी हुईं है । वह बुद्ध गुप्त को कहती हे--“मै तुम्हे घुणा करती हूँ, फिर भी तुम्हारे 
लिये मर सकती हूँ । अबेर है, जल-दस्यु ! मै तुम्हे प्यार करती हूँ 

इस सम्बन्ध मे हमारा निवेदत है कि यह भाव-द्वन्द्र का उदाहरण हैं। इसमे 
रति और घृणा मे सघर्ष की स्थिति हे, दोनों एक-दूसरे को बाहर बकेलने के लिए 
कमर कसे हुए है। दोनो भावों की एक साथ निश्चित स्थिति यहाँ नहीं मानी जा 
सकती । चम्पा तकं-वितक करती है। कवि चम्पा के हृदय का इन्द्र ही प्रकट करना 
चाहता है । फिर एक बात और, व्यक्ति के प्रति आकर्षण ओर प्रेम तथा उसके किसी 
कार्य से घृणा की स्थिति तो काव्यों मे खूब रहती है, जैसे कोई नारी अपने प्रिय को 
दिल-जान से चाहती हुई भी, उसकी शराब पीने की आदत या किसी अन्य व्यसन 
में प्रवृत्ति के प्रति घृणा दिखा सकती है। ऐसे स्थानों पर घुगा भाव सचारी भाव के 
रूप मे ही आ सकता है। ताव्यशास्त्र' मे जुगुप्सा को श्गार का सचारी नहीं माना 
गया। पर बाद के आचार्यो ने श्ुगार मे सब सचारी मान लिए। शझ्ूगार के साथ 
घृणा सचारी रूप मे तो आ सकती है, किन्तु स्वतत्र स्थायी भाव रति के साथ स्थायी 
भाव घृगा का एक आलम्बन और एक आश्रय में एक साथ प्रकट होना सभव नहीं 
है। यह स्थिति मनोवैज्ञानिक सत्य हो ही नही सकती । हाँ, परिस्थितियों के बदल 
जाने पर एक के बाद दूसरे रस या भाव की स्थिति हो, तो यह दूसरी बात है। उस 
अवस्था मे आलम्बनत्व ही परिवर्तित हो जायगा । विरोधी रसो की सामग्री का एक 
साथ प्रयोग करने से निश्चित ही रस-दोष उत्पन्न होता है, जैसे, “मान मा कुरु 
तन्वज्धि ज्ञात्वा यौवनमस्थिर”, अर्थात्‌ हे तन्‍्वज्ि ! तू यौवन को अस्थिर जानकर 
मान मत कर *” इस कथन मे श्युगार रस की सिद्धि मे यौवन की नश्वरता का 
उल्लेख जो शात रस का विषय है, व्याघात-सा ही उत्पन्न करता है। अत इसके 
उल्लेख से श्ुगार रस मे दोष ही आया है । 

४ किसी भाव का असमय आगमन भी हमारे आचार्यो ने रस-दोष बताया 
है, जो निस्सदेह मनोवैज्ञानिक है। किन्तु डा० गुप्त ने इस पर भी आशक्षेप करते हुए 
कहा है कि वेणी सहार' के दूसरे अक में दुर्योधन का प्रणय-प्रसण रसदोष कंसे माना 
जा सकता है, जबकि कवि ने ख्यगार का पूर्ण चित्रण किया है। अत जब रणभूमि में 
वीरो की लाशो का ढेर लग जाता है, तब श्ुगार का यह प्रसग असमय होते हुए भी 
उचित हे । इस सम्बन्ध में भी हमारा निवेदन है कि यह प्रसग असमय भाव-आगमच 
नही माना जा सकता । वेणी सहार' मे भाव-चित्रण की स्थिति बडी सदिग्ध है, यह 
हम ऊपर स्पष्ट कर चुके है। यहाँ केवल इतना कह देना पर्याप्त है कि यदि दुर्योधन 
का यह प्रणय धुतराष्ट्र-द्वारा अपने पुत्र की मृत्यु के शोक या दुर्योवन द्वारा ही अपने 
भाई के निधन पर शोक की व्यजना के तुरन्त बाद प्रकट होता, तब अवश्य असमय 
कहलाता । ऐसी असमय अवतारणा अनुचित-सी अवश्य प्रतीत होती है। हमारी 

न्‍्याय-भावना के विरुद्ध जो भी चित्रण होगा, वह अनुचित ही होगा । अत किसी 
भाव का असमय आगमन रस-दोष अवश्य बनता हे, इसमे सदेह नहीं होना चाहिए | 
शोक के तुरन्त बाद या साथ-साथ उसी आश्रय में, बिना परिस्थिति-परिवर्तन के, 
हास्य का वर्णन करना हास्यास्पद और अनुचित ही कहा जायगा । यह रस-दोष ही 
होगा। अत आचायों की रस-दोष-सम्बन्धी यह धारणा भी व्यर्थ नहीं समझनी 
चाहिए। 

डा० राकेश गुप्त ने 'रस-दोष' पर विचार करते हुए भी आचार्यों की 
मान्यताओं का खण्डन किया है। वास्तव मे, जैसा कि पहले कह आए है, डा० गुप्त 
ने साहित्यिक अनुभूति की दृष्टि से आचार्यो की रस-हृष्टि का अध्ययन नहीं किया । 
'रस-दोष' से आचार्यो का अभिप्राय यही था कि यदि किसी कवि के काव्य मे 
आलम्बनत्व अयुक्त है, अथवा अनौचित्य पर आवारित है, तो उसका काव्य-चित्र 
रस की दृष्टि से सफल नहीं बन पायेगा । रस-दोष से अभिप्राय यह नहीं कि पहले 
रस की अनुभूति हुई और फिर दोष दिखाई दिया, बल्कि रस-परिपाक् में कमी रहने 
का नाम ही रस-दोष है। आचार्यो ने तनाम-कथन से रस-दोष भी इसीलिए माना कि 
यदि रस-चित्रण के स्थान पर रस-कथन कही होगा, तो उस अवसर पर रस परिपाक 
पूर्णरूप से न रहने के कारण रस-दोष आ जायेगा | इसमे सदेह नहीं कि नाम-कथन 
केवल वही रस-दोष माना जायेगा, जहाँ रस-परिपाक पूरी तरह न होगा | यदि कही 
रस-परिपाक पूरी तरह हो जाता है और नाम-कथन भी हो तो रस-दोष नही माना 
जायगा । कन्हैयालाल पौद्दार! तथा हेमचन्द्र आदि कुछ आचार्यो ने भी स्थायी भाव 
और सचारी भाव के नाम-कथन को वहाँ सदोष नही माना, जहाँ रस या भाव की 
अनुभूति पूरी तरह हो जाती है। डा० राकेश गुप्त का मत है कि नाम से कथन 
रस-दोष कहा ही नहीं जा सकता ।* उन्होने नाम-कथन से केवल नाम लेना ही' 
समझकर इस तथ्य का बिल्कुल खण्डन कर दिया है। यह तो ठीक है कि कोरे नाम- 
कथन से रस की स्थिति ही नहीं होगी, फिर रस-दोष कैसा ? किन्तु इस सम्बन्ध मे 
हमारा नम्न निवेदन है कि काव्यो में ऐसी स्थिति भी' तो सभव है, जहाँ रस का 
आभास तो होता है, अर्थात्‌ रस-विशेष की अनुभूति तो कुछ जगती है, किन्तु उसके 
पूरे चित्रण के अभाव से पूर्ण रस-परिपाक सभव न हुआ हो, और कवि ने अधूरे 
चित्रण और नाम-कथन से काम चला कर अपनी लेखनी बन्द कर दी हो, या चाहते 
हुए भी वह पूर्ण रस-योजना न कर पाया हो, ऐसे अवसर पर उसका अपूर्ण चित्रण या 
नताम-कथन रस-दोष ही कहा जायगा । हमने ऊपर 'वेणी सहार', 'शिशपाल वध' आदि 
काव्यों के उदाहरणो से सिद्ध किया है कि किस प्रकार इन काव्यों मे आलम्बनत्व की 

अधूरी प्रतिष्ठा रस-दोष रही है। रस अभिव्यक्त होता है, कथित नहीं--इसी तथ्य 
को स्पष्ट करने के लिए आचार्यों ने नाम-कथन (चित्रण के अभाव मे) का निषेध 
किया । इसी दृष्टि को स्पप्टत जागरूक रखने के लिए ही उन्होने रस के कथित रूप 
को रस दोष ठहराया । अस्तु, आचार्यो द्वारा प्रतिपादित रस-दोष व्यर्थ की कल्पना 
नही है, मनोवेज्ञानिक साहित्यिक सत्य है। काव्यों मे जहाँ कही भी जिस कारण से 
भाव-प्रकाशन में अनौचित्य होगा, वही रस मे व्याघात उत्पन्न होने से रसाभास की 
स्थिति होगी । इसके और भी अनेक रूप हो सकते है। न केवल वस्तु-भाव-वर्णन में 
अपितु भाषा के प्रयोग मे अनौचित्य होने से भी रस दोष या रसाभास उत्पन्न हो 
सकता है। 

कथा-काव्यों या उपन्यास, नाटक आदि मे कथा-तत्त्व, चरित्र-चित्रण आदि 
जिस अग या तत्त्व मे दोष होगा, वह भी रस दोष ही माना जायगा। जिस प्रकार 
श्रगी को भूलकर गौण रस को प्रमुखता देना प्रबध मे रस-दोष ला देता है, उसी 
प्रकार आधिकारिक वृत्त के स्थान पर प्रासगरिक वृत्त को प्रमुख बना देना भी कथा- 
दोष के साथ-साथ रस-दोष कहा जा सकता है। इसी प्रकार कथा-नियोजना में सब 
प्रकार का अनौचित्य रस-दोष ही बन जाता है । पात्रो के चरित्र-चित्रण मे यदि कोई 
दोष होगा तो वह भी रस की पूर्ण सिद्धि मे बाधक होने से रस-दोष ही होगा । 
इसी प्रकार वार्तालाप, वातावरण आदि के चित्रण मे भी जहॉ-जहाँ दोष या कमियाँ 
आ जायेगी, वही रस-दोष उत्पन्न होगा । 

वास्तव मे कवि या लेखक की समची रचना-प्रक्रिया मे जहाँ-कही भी भाव, 
विचार, रचना-शेली आदि किसी भी दिशा मे कोई दोष होगा, वह सब काव्यदोष 
रस-दोष ही क्हलाएगा, क्योकि रचना के समूचे तत्त्वों मे सामजस्य तथा पूर्णता 
का समष्टि-प्रभाव ही रस-परिपाक होता है। जहाँ जिस कारण से रचना के उचित 
सामजस्य और पूर्णता मे कमी होगी, वही समष्टि प्रभाव या रस-परिपाक में कमी 
प्रतीत होगी । अत रसाभास या रस-दोष केवल विभावानुभाव आदि रस-सामग्री 
में दोष से ही उत्पन्न नहीं होता, अपितु रचना के समूचे रचना-विधान मे किसी भी 
रचना-तत्त्व मे कमी आने से रस-दोष उत्पन्न हो सकता है। एक उदाहरण लीजिए । 
नन्‍्ददास की निम्न पक्तियों मे कवि के अध्रस्तुत-विधान में अनौचित्य होने से रस-दोष 
उत्पन्न हो गया है-- 

जाकौं सुन्दर श्याम-कथा छिन-छिन नई लागे। 
ज्यौं लम्पट पर-जुवति-बात सुनि अति अनुराग ॥ (रास पचाध्यायी) 

यहाँ नन्‍्ददास ने इयाम-कथा-श्रवण के आनन्द की उपमा लम्पट के 'पर- 
जुवति-बात-श्रवण के आनन्द से देकर रसाभास-सा उत्पन्न कर दिया है। उपमा 
का यह अनुचित प्रयोग रस में व्याधात उत्पन्न कर रहा है । 

प्रबध-रचना-विधान मे दोष का एक उदाहरण और देखिए। गोदान' के 

कथा-प्रबध मे धनुष-यज्ञ का प्रसग ३०-३२ प्ृष्ठो का विस्तृत प्रसंग है। इसमे 
पत्रकार ओकारनाथ का उल्लू बनाने और मेहता के खान बनकर उपस्थित होने के 
हृद्य बडे अस्वाभाविक हे | पत्रकार ओकारनाथ को जिस ढग से मालती बनाती है, 
उसमे मनोवेज्ञानिक कचाई स्पष्ट नजर आती है । जो मालती पहले ओकारनायथ का 
विरोत्र और मजाक कर रही है, उसके बाद के प्रशसात्मक शब्दों पर एकदम 
ओकारनाथ ने कंसे विश्वास कर लिया ? एक साधारण व्यक्ति भी इस खोखले 
भजाक को समझ सकता था , न जाने पत्रकार-जसा सतक प्राणी उसे क्‍यों नहीं 
समझ सका | लगता है बेचारे ओकारनाथ की प्रेमचन्द ने व्यर्थ ही दुर्गंति कराई 
है। कोई बौद्धिक चतुराई इस प्रसंग के मूल मे न होने से हास्य रस मे व्याघात 
पंदा हुआ है । साथ ही ओकारनाथ के चरित्र-चित्रण मे मनोवैज्ञानिक दोष खटकता 
है। इसी प्रकार मेहता का खान बनकर आ उपस्थित होना और उसकी आक्ृति, 
आवाज आदि का पहचाना न जाना अस्वाभाविक ही है। अत धनुष-यज्ञ का यह 
विस्तृत छठा परिच्छेद रस-व्याघात के कारण न तो विशेष सरस ही बन सका और 
न ही कथा के विकास मे इतना सहायक ही सिद्ध हुआ है । इसका सक्षिप्त होना 
ही अच्छा था। अगला शिकार-वर्णन का परिच्छेद भी ३५-३६ पृष्ठो का है। इन 
दोनो खण्डो के ६५-७० पृष्ठो मे फैल जाने से होरी-गोबर की अधिक रोचक, अधिक 
सवेदनापुर्ण आधिकारिक कथा मे व्याघात ही उपस्थित हुआ है । पाठक की 
उत्सुकता और रुचि उस कथा में अधिक थी, इसलिए इन प्रसगो को पढते हुए 
पाठक के मन मे पूर्व कथा की अग्रगति जानने की जितनी उत्सुकता बनी रहती है, 
उतनी इन प्रसगों में रुचि वह नहीं लेपाता। यदि ये प्रसग सक्षिप्त होते ओर 
अधिक स्वाभाविक होते तो इनकी रोचकता भी बढ जाती और पाठक की 
रसानुभूति में व्याघात उत्पन्न न होता । अत '“गोदान' की प्रत्रध-रचना में ये कथा- 
चरित्रगत दोष रस-व्याघात ही उत्पन्न करते है । कथा-चरित्र आदि मे अनौचित्य 
भी रसाभास या रस-दोष ही उत्पन्त करता है। 


भावाभासयुक्त काव्य 


भावाभासयुक्त काव्य भी मुख्य दो प्रकार का हो सकता है, (१ वस्तु- 
चित्रात्मक भावाभास और (२) वक्तव्यमथ भावाभास। भावाभास की स्थिति 
रसास्वाद की स्थिति नहीं होती | अत भावाभासयुक्त काव्य और भी निम्न स्तर 
का काव्य होता है। इसमे व विभावादि रस-सामग्री का विधान होता है, न रस- 
घरिपाक, अपितु कविका चित्रण या वर्णन या तो किसी वस्तु-चित्र को उपस्थित 
करता है और उसके सश्लिष्ट चित्रण से पाठक को किसी हृश्य की झाकी या अनुभूति 
होती है, अथवा किसी विम्ब-विधान या रूप-विधान अथवा आलकारिक प्रयोग से 
किसी विचार या भाव की ओर सकेत करता है। खेद से कहना पडता है कि आज 

की अधिकाश नई कविता, जिसे प्रयोगवादी कविता कहा जाता है, भावाभास की 
कविता ही है । हमने आगे नई कविता की रसवादी समीक्षा करते हुए नई कविता 
के भावाभास सर्प को पूरे विस्तार से प्रस्तुत किया है| यहाँ केवल उसके स्वरूप को 
स्पष्ट करता हुँ। जहाँ उदात्त रसानुभूति, कोरी रसानन्दानुभूति तथा रसाभास के 
सब रूप रसास्वाद कराते है, अर्थात्‌ उनमे रस-प्रक्रिया या रस-सामग्री अर्थात्‌ 
विभावादि का उचित या कुछ अनुचित नियोजन रहता है, वहाँ भावाभास की दशा 
केवल किसी वस्तु, विचार या भाव का आभास कराती है, भावानुभूति नहीं 
जगाती । प्राचीन आचार्यो ने जिसे भावाभास कहा है, वह हमारा भावाभास नहीं 
है। प्राचीनों ने भाव के अनुचित वणन या रसाभास के अग्र-रूप में वर्णन को 
भावाभास कहा है। परन्तु उस अवस्था मे भावाभास भी रसाभास होता है, क्योकि 
रसाभास का सचारी भाव भी रसाभास का ही अग होता है। अत चाहे अनुचित 
हो, वह भी रस-प्रक्रिया का अग बन जाता है और कुछ-न-कुछ रसास्वाद से ही 
सम्बंध रखता है । 

भावाभासयुक्त काव्य से हमारा तात्पयं रसानुभूति-शुन्य विचाराभास काव्य 
से है। रस की अनुभूति न होने से भी ऐसी रचनाएँ दो कारणो से काव्यान्तर्गंत ही 
सम्मिलित कर ली जाती है--एक तो इसलिए कि उनमे वस्तु-चित्रण का कुछ 
सौन्दर्य रहता है या इसलिए कि विचार या भाव का आलकारिक कथन रहता है। 
यदि चित्र-विधान या कथन के सौन्दये के बिना ही कोई विचार या तथ्य प्रस्तुत 
किया जायगा तो वह साहित्य-क्षेत्र की वस्तु नहीं मानी जायगी। कबीरदासजी ने 
दार्शनिक तथ्य को इस प्रकार व्यक्त किया है-- 

जल में कुभ, कुभ मैं जल है, बाहर-भीतर पानि | 
टूटा कु भ जल जलहि समाना, यह तत्थ कह्मों ग्यानी ।। 

इन पक्तियो मे कोई रस-योजना नही है, विभावादि की भाव-सामग्री नहीं 
है, केवल आत्मा-परमात्मा की अभिन्नता का दाशेनिक विचार प्रकट किया गया है । 
माया के कारण ही जीवादि दृश्यमान्‌ जगत्‌ भिन्न प्रतीत होता है, माया का पर्दा 
हटने से भिन्नता समाप्त हो जाती है । अत. विषय-वस्तु की दृष्टि से यह दर्शन की 
वस्तु है, काव्य की नहीं । तो भी कवि ने जिस उपमान-विधान द्वारा सुन्दर ढग से 
बात कही है, उससे अभिव्यक्ति का साहित्यिक सौन्दर्य प्रकट हो ही गया है। इसीसे 
इसे कविता मे स्थान प्राप्त है। किन्तु भावानुभूति के मार्मिक सौन्दर्य के अभाव में 
यह आलकारिक तथ्य-कथन भावाभास-मात्र है। उच्च कोटि को कविता में ऐसी 
रचनाएँ कदापि स्थान नहीं पा सकती । 

हमने अद्भुत रस पर विचार करते हुए पीछे कहा था कि हर प्रकार का 
कौशल अद्भुत रस के स्थायी भाव विस्मय का आलम्बन होता है। कवि का अभि- 
व्यक्तिकौशल भी हमने विस्मथ का जनक माना है। अत भावाभासयुक्त रचनाओ 

मे, अर्थात्‌ जिन रचनाओ में कवि की अनुभूति किसी प्रकार की रसानुभूति नहीं 
कराती, जहाँ वस्तु-चित्रण अथवा तथ्य-कथन-मात्र अद्भुत आलकारिक चमत्कार से 
ओत-प्रोत होता है, वहाँ कवि के कथन के कौशल अर्थात्‌ अभिव्यक्ति के अनूठेपन से 
पाठक की विस्मय भावना जागृत होती है और वह कोरा अनुरजनकारी अद्भुत 
रसानन्द प्राप्त करता है। ऐसी रचनाएँ भावाभासयुक्त कोटि के स्थान पर कोरे 
रसानन्दात्मक काव्य की श्रेणी मे ही आयेगी । जहाँ कवि-कर्म अधिक कुशल न होगा 
अर्थात्‌ अभिव्यक्ति मे अबिक चमत्कार न होगा, वहाँ हल्के कवि-कौशल से केवल 
विस्मय. भाव ही जगकर रह जायगा। अत ऐसे आलकारिक प्रयोग विस्मय की 
तीव्रता से रस कोटि में, तथा बहुत हल्के चमत्कार से भावाभास मे गिनने चाहिएँ। 
ऊपर उदाह्त कबीर के दोहे मे अभिव्यक्ति का हल्का चमत्कार ही है, जो साहित्य- 
पाठक को अधिक चम कृत नही करता । अत इसे भावाभाव ही कहा गया है। जिन 
पद्यो मे अधिक अनूठापन तथा विशेष कौशल प्रतीत होगा उन्हे रसास्वादक काव्य की 
कोटि में स्थान देगे। परन्तु यह ध्यान रहे कि कोरा आलका रिक चमत्कार रसास्वादक 
रूप में भी कोरा मनोरजक रसास्वाद कराता है, उदात्त रसानुभूति नही । 

आलकारिक चमत्कार को अद्भुत रसानुभूति मानने मे आपत्ति नहीं होनी 
चाहिए | हमने पीछे यह बात स्पष्ट कर दी है कि अद्भुत रस का आलम्बन कोई भी 
विस्मयका रक घटना, वस्तु या कर्म हो सकता है। अत कवि का चमत्कारपूर्ण अभि- 
व्यक्ति-कर्म भी विस्मयकारी होने से हमारी विस्मय-जागृति का कारण (आलम्बन) 
बना होता है । अत हमे अद्भुत रसानुभूति ही कराता है। इसमे सदेह नही कि यहाँ 
केवल आलम्बन से ही रसानुभूति होगी । अत कोई आपत्ति कर सकता है कि विभा- 
वादि की पूर्ण योजना के बिना रसानुभूति कैसी ? इस सम्बन्ध में हम पहले भी कह 
चुके है कि विभावादि मे से किसी एक का चित्रण भी रसयुक्त होता है। जेसे प्रकृति 
का केवल आलम्बन-रूप में चित्रण रस-बोध कराता है वैसे ही यह आलम्बनत्व से 
उत्पन्न भावानुभूति भी रसानुभृति ही होती है। इसमे काव्यगत आश्रय और उसके 
अनुभाव-सचारी भाव न होते हुए भी हम स्वय आश्रय बन जाते है। जितना अधिक 
यह आलम्बनपक्ष पुष्ट होगा अर्थात्‌ जितना अधिक चमत्कारक कवि-कथन होगा, 
उतना ही अधिक रसास्वाद होगा । सूक्ति काव्य को भी इसीलिए नीरस नहीं कहा 
जा सकता, क्योकि उसमे भी हमारी विस्मय भावना कुछ-न-कुछ आनन्द अवश्य लेती 
है । अत आलकारिक चमत्कारपूर्ण रचनाओ को भी अद्भुत रस के अन्तर्गत स्थान 
देकर हम उन्हे सरस अर्थात्‌ रसास्वादकारी रचनाएँ मानते है। किन्तु उनका यह 
रसास्वाद उदात्त रसास्वाद न होकर केवल मनोरजन कराने वाला रसास्वाद होगा । 
इस दृष्टि से भावाभासयुक्त काव्य मे केवल बहुत थोंडी ऐसी रचनाएँ ही आयेगी 
जिनमे कवि वस्तु-वर्णन अथवा तथ्य-कथन या वक्तव्य में विशेष चमत्कार उत्पन्न 
करने मे भी समथ न हुआ होगा। बिहारी का यह प्रसिद्ध दोहा लीजिए--- 

कनक कनक ते सौ गुनी, मादकता अधिकाइ । 
उहि खाइ बौराइ जग, इहि पाई बौराइ॥। 
इसमे “वन के नशे” का तथ्य व्यक्त किया गया है। धन की बुराई के भाव 
की ओर भी सकेत ग्रहण किया जा सकता है किन्तु इसमे कवि-अनुभूति की दृष्टि से 
रसानुभूति की कोई बात नही है। केवल कथन के अनूठेपन के कारण ही इसमे 
सरसता पाई जाती है। इसीसे हम इसे भावाभास-मात्र न कहकर रसयुक्त रचना 
कहेंगे । किन्तु जहाँ कथन का अनूठापन भी विशेष नही होता, वहाँ तथ्य-बोध भावा- 
भास ही मानना चाहिए। नई कविता में अविकतर यही तथ्य-बोध कुछ कथन के नये 
ढंग से अथवा नवयुग के नये तथ्य सावारण-असावारण ढग से व्यक्त होते है। प्रयाग- 
नारायण त्रिपाठी की इस कविता में तथ्य-वोध अथवा कथन में हमे तो कोई नवीतता 
नजर नही आती, फिर भी न-जाने किस कारण उसे नई कविता की विशेष सज्ञा 
प्राप्त हुई है-- 
सौदा सौदा है तभी, अगर सेवा है, 
सेवा सेवा है तभी, अगर अपंण हे । 
अपंण अपंण है तभी, अगर पीड़ा है, 
पीडा पीडा है तभी, अगर सो5ह है । 
सो5ह जब त्व हो जाय तभी सो&ह है, 
सो5ह का त्व मे लय ही लक्ष्य परम है। --तीसरा सप्तक 
हमारा निवेदत है कि ऐसी भावाभासयुक्त रचनाएँ किसी भी भाषा का गौरव- 
पूर्ण स्थायी काव्य नहीं बन सकती । केवल विचारो का सकेत करना या भावानुभूति- 
शून्य तथ्य-निरूपित करना कवि-कर्म नहीं होता । कवि तो अपने विचारों को रूप 
प्रदान करता है --भावानुभूति के रूप-परिधान पहनाता है । 
यह वक्तव्यहूप-भावाभास या विचाराभास' का स्वरूप हुआ। अब वस्तु- 
चित्रात्मक भावाभास का स्वरूप समझिये। इसमे कवि की दृष्टि किसी भाव-सौनन्‍्दर्य 
पर न जाकर वस्तु-हश्य पर जाती है और वह अपनी कल्पना के सहारे उसका चित्र 
उपस्थित कर देता है | जब यह वस्तु-चित्रण कवि की उदात्त भावानुभूति के रूप में 
प्रकट होता है, तब तो भावाभास नही रहता, रसानुभूति ही कराता है, जैसे प्रकृति 
का आलम्बन-रूप में आह्वञादक चित्रण, किन्तु जब कवि केवल भावानुभूति-शून्य 
चित्रण करता है, तो वह वस्तु-चित्र-मात्र बनकर रह जाता है और कोई मार्मिक 
अनुभूति नहीं जगाता। इसीसे उसे भावाभास कहना पडता है । वस्तु-चित्रात्मक 
भावाभास से भी अलकार-योजना हो सकती है, पर इसमे चित्र प्रस्तुत करता कवि 
का मुख्य उद्देश्य होता है। वस्तु-ध्वनि किसी विचार या भाव की ओर भी सकेत 
कर सकती है, किन्तु किसी उदात्त स्थायी भाव की रसानुभूति नहीं करा पाती । 

वस्तु-चित्रात्मक कविता का एक बढ़िया उदाहरण-सुहृदवर डा० रमेश कु तल मेघ 
की निम्न कविता, देखिए--- 
जेसे हो बद रीले सिनेमा की 
खुलती ही खुलती चली जायं--- 
वैसे ही स्टेशन पर स्टेशन जाते है निकल, 
बसे ही खिहकी से जाते है फिसल, 
नीले सिधाडो के पोखरे, मठमेले गाँव, 
भूरे उनीदे सारस के जोडे, कजलाए मेघो के बीच, 
यू ही खिड़की से-- 
जैसे मलमल के मीलो लम्बे थान झनझना जाये 
प्रिया की अग्रठी के छल्ले से । 
यह स्टेशन है 
रीछो-से बडे-बडे एजन । 
यह स्टेशन है 
बुझते-से प्लेटफामम, हारे हुए प्रेमी के 
अतिम प्रणय-पत्र-से सूने है । 
यह स्टेशन है 
मगही-मैथिल लोग लोक-गीतो की नदिया ज॑से 
बहते जाते है । 
यह स्टेशन है 
काले कौवे सदेश ले लेकर 
ग्राम-युवतियों के 
बूढे-बट पर पातियाँ बॉचते है । 
यह स्टेशन है 
कचनार, कणिकार, रतनार के वृक्ष 
खड़े-खड़े हर गाडी को फहराते है 
विदा की झूमाले । 
ये नीरव तारो के खभे है 
उत्सव में बच्चो-से खिलखिला भगते है। 
सरसो के खेत पीत-गोटो-से 
अथवा हल्दी की लोई-से 
उबटन लगा लगा फंलते है कृत्रो के, कछारो के । 
लगता है ब्याह हो रहा है-- 
नदियो का बगुलो से, मेघो का युवतियों से, 

स्टेशन का गाँवो से, मेरा इन ऋतुओ से । 
यू ही तो खुलते फिर खुलते 
रीलो जैसे-- 
स्टेशन पर स्टेशन गुजरते जाते है। 
भोर के पियालो पर 
पहाडी नदियों की भाष फैल जाती है, 
लगता है आग लगी, 
अथवा दुही गागर 
जिसको छलकाते है हवा के ग्वाले । 
बज उठती है रेल की वशियाँ 
स्टेशन से स्टेशन तक गूजती प्रतिध्वनियाँ | * 
समूची नई कविता मे वस्तु-चित्र या दृश्य-विधान का ऐसा सरस अनूठा 
उदाहरण शायद ही दूसरा मिले। कवि ने बहुत सुन्दर उपमान योजनाएँ की हैं । 
मेल गाडी से गुजरते हश्यो का सिनेमा की रीलो-जैसा गत्यात्मक चित्रण निश्चय ही 
कवि की अद्भुत कल्पना-शक्ति का परिचायक है । सूने अँधियारे गुजरते प्लेटफार्मो की 
विफल प्रणय-पत्रो से, रेल की खिडकी से गुजरते दृश्यों की सिनेमा की रीलो तथा 
प्रिया की अग्रठी से झनझना दिए गए ढाके की मलमल के थानो से उपमाएँ बहुत बढ़िया 
है। इसी प्रकार कचनार, कर्णिकार आदि वृक्षो द्वारा रमाल हिलाकर हर गाडी को 
विदा देना, खेत की सरसो का हल्दी का उबटन आदि एक से एक बढ़िया उत्प्रेक्षाएँ है । 
कवि 'मेघ' ने 'मेघो का युवतियों से' तो नहीं, 'मिरा इन ऋतुओ से' ब्याह होना कहकर 
प्राकृतिक अनुराग भी व्यजित कर दिया है। अत यह कविता भावाभास नहीं कही 
जा सकती, चमत्कारपुर्ण अभिव्यक्ति तथा प्राकृतिक अनुराग के कारण सरस या 
रसानुभूतिपूर्ण ही कही जा सकती है। परन्तु इसमे भी उदात्त ,भावानुभूति की न्यूनता 
ही है । यदि कवि इसे अपनी अनुभूतियो से और रग देता तो और सरस उदात्त 
रसानुभूतिपुर्ण बन जाती । 
अब इसके साथ कीति चौधरी की कम्पनी बाग” कविता पढिए--- 
लतरे है, खुशबू है, पौधे है, फूल है । 
ऊँचे दरख्त कही, झाड कही, शूल हैं । 
लान में उगाई तरतीबवार घास है। 
इधर-उधर बाकी सब मौसम उदास है । 
आधी से ज्यादा तो जमीन बेकार है। 
उगे की सुरक्षा ही माली को भार है। 


१ ज्ञानोदय', मार्च १६६२ । 

लोहे का फाटक है, फाटक पर बोड है । 
दृश्य कुछ यह पुराने माडल की फोड है । 
भेंवरों का बुलवुल का सौरभ का भाग है। 
शहर में हमारे यही कम्पनी बाग है। 
-- तीसरा सप्तक 
इस कविता मे न तो कोई आह्वादक चित्रमयता है, न बिम्ब विधान और न 
ही व्यग्य उभर सका है। पुराने माडल की फोर्ड' की उपमा भी व्यर्थ-सी लगती है। 
कुल-मिलाकर कविता अकविता-सी ही प्रतीत होती है। इसे वस्तु-चित्रात्मक भावाभास 
कहते भी सकोच हो रहा है। न-जाने इसमे क्‍या विशेषता देखकर 'नई कविता के 
आचाय॑ ने इसे अपनाया है | फिर भी यदि किसी को इसमे किसी विचार या भाव 
अथवा वस्तु-चित्र का सकेत मिलता हो तो वह इसे भावाभासयुक्त कविता मान सकता 
है। किन्तु हम यह साफ कह देना चाहते है कि ऐसी क्त्रिम बेसाखियो पर टिकाने से 
कविता टिक नहीं सकती । 
अत कोरे वस्तु-चित्रण मे भी यदि कवि अभिव्यक्ति का कोई चमत्कार पैदा 
नहीं कर पाता तो उसका प्रयास भावाभास ही कहा जायगा । जहाँ कोरे वस्तु-चित्रण 
में विम्ब-विवान अथवा अन्य आलकारिक चमत्कार होता है, वहाँ वस्तु-चित्रण भी 
भावाभास के स्थान पर मनोरजक अद्भुत रसास्वादक बन जाता है। 
ऊपर के विवेचन से स्पष्ट हुआ होगा कि भावाभास काब्य-साहित्य का 
निक्ृप्टतम रूप हे । इस कोटि मे वे अत्यन्त हल्की कविताएँ ही रह जाती है, जिनसे 
न तो कोई भावानुभूति जगती है और न ही कलागत सौन्दर्य-बोध होता हे । ऐसी 
रचनाएं गद्य में तो साहित्य-कोटि से बाहर की ही वस्तु होती है । कविता मे उन्हे 
इसलिए साहित्य-परिधि मे रख लिया जाता है कि उनमे सगीत-लय-अभिव्यक्ति का 
कुछ गुण या सौन्दर्य प्रतीत हो सकता है । 
इस उपयु क्त सम्पूर्ण विवेचन से सिद्ध होता है कि काव्य-रचना-प्रक्रिया में 
रस-ओचित्य से ही काव्य उदात्त रसानुभूतिपरक बन सक्ता है। औचित्य का जितना 
ह्वास होता जायगा, अथवा यो कहे कि अनौचित्य का जितना अधिक समावेश होता 
जायगा, काव्य उतना ही अपना गोरव खोता जायगा। पूर्ण अनौचित्य अर्थात्‌ 
रसानुभूति का सवंथा अभाव उसे भावाभास ही बना देता है--एक तरह साहित्य- 
परिधि से ही खारिज कर देता है। अत जो कवि अपनी रचना को अनौचित्य से 
जितना बचायगा, उतना ही उसकी रचना गौरव पाती जायगी । अनौचित्य का सर्वथा 
अभाव ही उदात्त रसपूर्ण काव्य कहलाता है । 


हे 
काव्य में अश्लीलता का प्रहइन 
कक 


साहित्य मे श्लीलता-अश्लीलता का प्रश्न भी रस-ओऔचित्य-अनौचित्य से 
सम्बन्ध रखता हे । निश्चय ही रस की औचित्यपूर्ण सिद्धि मे अश्लीनता की बात 
पंदा ही नही होती । जहाँ कवि रस की औचित्य-सीमा का अतिक्रमण कर जाता है, 
वही अश्लीलता का प्रइन पैदा होता है। अश्लीलता का प्रइन आज के युग मे विशेष 
रूप से साहित्य का एक महत्त्वपूर्ण प्रश्न बना हआ है। यद्यपि इलील का अर्थ शिष्ट, 
सभ्य, उत्तम आदि है और शाब्दिक अर्थ की दृष्टि से अश्लील या अश्लीलता का अर्थ 
अशिष्ट, असभ्य, भद्दा या अशिष्टता, भद्दापन, फुहुडपन आदि ही ठहरते है, किन्तु 
काव्य मे अइलीलता का अथे नग्त यौन-प्रद्शन के रूप में रूढ हो गया है। हमारे 
प्राचीन आचार्यो ने अश्लील को काब्य-दोष माना, और उसे अश्लील शब्द-दोष, 
अश्लील पदत्व दोष, अश्लील प्रकरण-दोष, भाव-दोष आदि अनेक रूपो मे विवेचित 
किया । अइलीलता से अभिप्राय अधिकतर यौन-चित्रण से ही रहा है। 

प्राय सभी आचार्यों ने अश्लीलता को काव्य-दोष बताया है, किन्तु मम्मठ 
आचाय आदि ने साथ ही यह भी कहा हैं कि अश्लील क्वचिद्‌ ग्रुण “--अर्थात्‌ 
अश्लीलता का दोष भी कही-कही गुण हो जाता है । मम्मटाचार्य का कथन है कि 
“जुगुप्सादायक अश्लील अथे शात रस के प्रकरण में गुण-विशिष्ट माना जाता है”। 
उदाहरण-रूप में यह श्लोक प्रस्तुत किया गया है--- 

उत्तानोच्छुनमण्ड्कपाटितोदर सन्निभे । 
क्लेदिनि स्त्रीतव्रणेसक्तिरक्रमे कस्य जायते ॥३०४।॥॥ 
--काव्य प्रकाण, सप्तम उल्लास । 

अर्थात्‌ “औँघे मु ह सूजे हुए मेढक के फटे पेट के समान क्लेद (मलिन जल) 
से युक्त जो स्त्रियों का वरागरूप शरीर का फटा हुआ भाग है, उसमे कीडो-मकोडो 
के समान कृृमि (नीच प्राणियों) को छोड और कौन आसक्त हो सकता है ?” 

मम्मटाचार्य ने यहाँ शात रस का प्रकरण माना है। किन्तु शात रस्त का 

स्पष्ट विषय न होकर, वस्तुत इस इलोक मे जुगुप्सा ही है । बृणित विषय में आसक्ति 
रखने वाले घृणित नीच प्राणियों के प्रति घृणा ही यहाँ व्यजित हुई है। कवि 
या कथन-कर्त्ता की स्पष्ट घुणा और ग्लानि ही यहाँ व्यक्त हुई है । यदि यही 
भाव सासारिकता का निषेष करके तत्वज्ञानजन्य निर्वेद और आध्यात्मिक प्रवृत्ति 
दिखाता तभी शात रस बनता। अस्तु, ऐसे शात और वीभत्स रस के प्रकरण 
मे गुप्त अगो का इस प्रकार का जुगुप्सापूर्ण स्पष्ट चित्रण भी आचार्थों ने गुण स्वीकार 
किया है। ऐसी स्थिति में यह प्रश्न स्वभावत बडा जटिल बन जाता है कि साहित्य 
मे हम किसे अइ्लील कहे, किसे श्लील । अश्लीलता की कसौटी क्‍या हो ? 

अश्लील साहित्य की आजकल खूब वृद्धि हो रही है । इसे रोकने की समस्या 
आज की बटी जटिल समस्या बनी हुई है। परन्तु अश्लीलता का मापदण्ड हमारे 
पास कोई नही है, जिसके कारण न तो साहित्यकार एकमत होकर किसी रचना को. 
अश्लील घोषित कर सकते है, न न्याय की रक्षक सरकार ही अश्लील रचना को 
अपने कानून की जद में लाने मे समर्थ है। कुछ साहित्यकार साहित्य मे श्लीलता- 
अश्लीलता के प्रइन को निरर्थंक कहकर टाल देना चाहते है। अज्ञ य आदि का कथन 
है कि कला की पूर्णता मे अश्लीलता का प्रश्न ही नही रहता | परन्तु कलात्मक मुल्य 
क्‍या है, और किस कलात्मक सिद्धि मे अश्लीलता दोष नहीं रहती, यह तथ्य उक्त 
विद्वानों ने उद्भासित नही किया । मम्मठ आचार्य ने जो 'क्वचिद््‌ गुण” बाली बात 
कही है, ये विद्वान एक तरह उसी बात का समर्थन करते प्रतीत होते है। किन्तु 
उनके उक्त कथन से भी इस समस्या का समाधान नहीं होता, अश्लील रचनाओ के 
एलील-अइलील होने की बात या यो कहे कि अइलील रचनाओ के कलात्मक-अकला- 
त्मक होने की कसौटी सामने नही आती । 

डा० नामवरसिह ने ज्ञानोदय' मे प्रकाशित अपनी लेख-माला में साहित्य 
में अश्लीलता के प्रइन' को एक महत्त्वपूर्ण और जटिल समस्या मानते हुए कई प्रकार 
के प्रश्न उठाये है। उनका कथन है--“अश्लील साहित्य की' वृद्धि हो रही है | इसे 
रोकने के लिए कानून बनाने की भी आवश्यकता अनुभव की जा रही है। ताजि- 
रातेहिन्द में अर्लीलता-सम्बन्धी' धाराएँ पहले ही है। परन्तु प्रश्न है कि अश्लीलता 
का मानदण्ड क्या है ” कोई रचना या उसका अश कहाँ तक श्लील है और कहाँ 
अइलील---इसका निर्णय कंसे हो ? सरकार की जैसी चिता है, उससे कम यह साहि- 
त्यकार की चिता का विषय नही है। अदालत में भी निर्णय कंसे हो ” क्या अदालती 
निर्णय और साहित्यिक निर्णय में अन्तर है ? इस मापदण्ड के अभाव में कंसी' गडबड़ी 
रहती है, इसका प्रत्यक्ष उदाहरण लिडी चैटरलीज लवर' है। अदालत ने निर्णय दिया 
“--+ अश्लील तो है किन्तु साहित्य के हित को ध्यान मे रखते हुए इसे अपराध-समुक्त 
किया जाता है ।” किक्तु क्या यह निर्णय सतोषप्रद है ? यह छूट कैसी ? क्‍या जो 
साहित्य का हित है वह अश्लील भी हो सकता है ? क्‍या साहित्य का हित और 

जीवन का हित अलग-भलग वस्तु हैं ? साहित्य-समीक्षा मे भी, अदालत की तरह, 
किसी कृति की अश्लीलता को उसके कलात्मक गुणों के कारण क्षमा कर दिया जाता 
है । अश्लील तो है, पर कलात्मक है ।“-ऐसे कथन कलावादी दृष्टि के ही परिचायक 
है--या क्या कहे ? अश्लीलता की साहित्यिक परिभाषा क्‍या सभव नही है ? क्‍या 
श्लील-अश्लील की कोई शाश्वत और आत्यन्तिक परिभाषा नहीं हों सकती ? क्‍या 
ये केवल समय ((०7ए९८४४07) है जो समाज और परिस्थिति के अनुसार बदलते 
रहते है ” अश्लीलता का प्रश्न देश-काल-सस्कृति-सापेक्ष कहकर ठाला नहीं जा 
सकता । इसमे सदेह नही कि देश-काल की दृष्टि मे कुछ अन्तर रहता हे, जसे रगमच 
पर चुम्बन भारत मे मर्यादा के विरुद्ध है तो पाश्चात्य देशों मे नहीं | किन्तु तो भी 
अश्लीलता एक शाश्वत वस्तु है--शाश्वत समस्या है । 

अश्लील साहित्य का निर्णय करना ही जटिल नही है, बल्कि अश्लील साहित्य 
के सामाजिक नियत्रण की समस्या भी अत्यन्त जटिल है। साक्षरता और शिक्षा के 
प्रसार से यह और भी जटिल होगी । जब बच्चे भी शिक्षित होगे, स्त्रियाँ भी, किशोर 
भी, तो कैसे उनसे अश्लील साहित्य को छुपा कर रखा जा सकता है ? कई फिल्‍मों 
में जो “केवल प्रौढो के लिए” वाली बात होने से नियत्रण हो जाता है, वह लिखित 
साहित्य मे कहाँ सभव होगा ? और फिर जो बात किशोरों के लिए घातक है, वह 
प्रौढो के लिए क्यो घातक न होगी ? 

कुछ इस प्रकार के प्रश्नों को उठाकर ही डा० नामवरसिंह ने अपने निबंध 
समाप्त कर दिये । जिस उत्साह से उन्होने ये प्रश्त उपस्थित किये थे, लगता था कि 
लेखक स्वय अश्लीलता का कोई मापदण्ड प्रस्तुत करेगा, अश्लील साहित्य के निर्णय 
की कोई कसौटी देगा, पर उन्होने ऐसा कुछ नहीं किया है। समस्या ज्यो-की-त्यो 
बनी रही है । हमारा निवेदन है कि “अश्लील तो है, पर कलात्मक है” ऐसे कथनों 
को तभी बर्दाश्त किया जा सकता है जबकि उनसे यह अभिप्राय हो कि इस रचना 
से अलग तो यह वर्णन अश्लील ही कहा जायगा, किन्तु यहाँ अश्लील नही है, कला 
का अग बन गया है, कलात्मक है। एक रचना भरलील भी हो और कलात्मक भी, 
यह सभव ही नहीं है। अश्लीलता निश्चय ही साहित्य के कलात्मक या रसानुभूति 
के मूल्य के विरुद्ध पडेगी | किसी' रचना मे यदि कुछ अश ही अश्लील है, अधिकाश 
उत्तम काव्य है, तो उसके भी अश्लील अश को कलात्मक दोष मानकर हटवाना 
जरूरी होगा | वास्तव मे अदलीलता अनौचित्य है और अनौचित्य रचना में दोष 
(रस-दोष या काव्य-दोष) का ही कारण बनता है। अश्लीलता के बारे मे दोहरी 
बात पैदा हो जाती है। एक तो यह काव्य-साहित्य मे अनौचित्य या रस-दोष उत्पन्न 
करने के कारण अवाछनीय होती है, कला की रक्षा के लिए वर्जनीय हो जाती है, 
दूसरे इसके समावेश से नैतिक प्रइन भी पैदा हो जाता है। अश्लील साहित्य नैतिक 

दोष या नैतिक समस्‍या भी उत्पन्न करता है। वास्तव में साहित्यिक और नैतिक 
प्रश्न दोनो एक-दूसरे से सम्बद्ध-हप में आ उपस्थित होते है । 

अइ्लीलता मानसिक व्यभिचार है। और व्यभिचार चाहे प्रत्यक्ष क्रियात्मक 
हो अथवा मानसिक, वह नैतिक बुराई भी है और काव्य-दोष भी । कोरा यौन-चित्रण 
व्यभिचार ही है। जब श्वगार या प्रेम के नाम पर कोरा यौन चित्रण किया जाता 
है, तो वह किसी प्रकार भी कलात्मक नहीं माना जा सकता । विचित्र बात तो यह 
है कि यौन-प्रवृत्ति (3०४) को मनोवेज्ञानिक मानकर निर्दोष बताया जाता है। डा० 
लक्ष्मीसागर वाष्णेय ने अपने ग्रथ “आधुनिक हिन्दी साहित्य मे परकीया या उपपत्ति 
भाव को मनोवैज्ञानिक बताया है। इस सम्बन्ध में उनका कहना है--“और फिर 
जिस समाज मे अपनी विवाहिता स्त्री का मुख देखना भी दुर्लभ हो, उस समाज का 
कवि परकीया की ओर आद्ृष्ट हो तो क्या पाप है। इसलिए साहित्यिक परकीया 
को क्र दृष्टि से देखना उचित नहीं ।” उनकी यह बात तो समझ मे आ सकती है, 
किन्तु जब वे इससे आगे बढकर कहते है--“वैसे भी “व्यभिचारिणी कही जाने 
वाली किसी स्त्री' को घृणा और क्रोध की दृष्टि से देखना स्त्री-जाति की मूल प्रकृति 
से अनभिन्नता प्रकट करना है, तथा, “विवाह होते ही प्रेम का आवेग मन्द पड 
जाता है। उस समय ससार की अनिद्य सुन्दरी एक साधारण स्त्री रह जारी है और 
ससार का सर्वश्रेष्ठ पुरुष एक महत्त्वहीन स्थान ग्रहण कर लेता है । इस मनोवैज्ञानिक 
सत्य के प्रकाश मे परकीया व्यभिचारिणी नहीं ठहरती ।” उनके इस कथन से सहमत 
होना कठिन है। विवाह होते ही जिस प्रेम का आवेग मन्द होने की बात उन्होने 
कही है, उससे उनका तात्पर्य कामवासना से ही है। खेद है कि विद्वान्‌ लेखक ने प्रेम 
और काम को यहाँ एक बना दिया है। परकीया-प्रेम की अभिव्यक्ति तो सभव है, 
किन्तु मनोवैज्ञानिक सत्य के नाम पर काम-वासना के प्रचार या केवल काम-प्रेरित 
व्यभिचार की बात समाज-घातक ही मानी जायगी। विद्वान्‌ लेखक ने पाश्चात्य 
व्यभिचार प्रवृत्ति (270शवप007 (०770०5) को इतनी दूर तक मान लिया है 
यदि ६४ प्रतिशत लोगो में व्यभिचार की प्रवृत्ति मनोवेज्ञानिक सत्य है, तो इससे 
कम प्रतिशत लोगो मे लोभ, हिसा, क्रोध आदि की दृषित प्रवृत्तियाँ नही हे । तो क्‍या 
मनोवेज्ञानिक सत्य के नाम पर उन सब का खुला प्रदर्शन या प्रचार स्वीकृत किया 
जायगा ? जब साहित्य से इस प्रकार के कथन या आशय स्पष्ट या परोक्ष रूप से 
व्यक्त किये जायेगे, तो क्या मनोवैज्ञानिक सत्य के नाम पर इन्हे उचित कहा 


जायगा ?--- 
वेश्याजघनरथस्थ 


कुलनारी क सचेतनो गच्छेत्‌ । 
नहि रथमतीत्य कश्चिद्‌ 
गोयानेन ब्रजेत्‌ पुरुष ॥। 

अथर्त्‌ “वेश्या के जघन-हूपी रथ पर चढा हुआ ऐसा कौन चेतन प्राणी है जो 
कुलनारी की परवाह करे ? कोई ऐसा पुरुष नहीं जो रथ को छोडकर बैलगाटी की 
सवारी चाहेगा ?”१ 

हम पीछे श्वूगार रस पर विचार करते हुए भी ऐसे कामोत्तेजक प्रसगो को 
श्रुगार रस से बाहर कोरा मानसिक व्यभिचार मान चुके है। इस प्रकार की कोरी 
ऋामोत्तेजता कभी कलात्मक नहीं मानी जा सकती | इसमे वही व्यक्ति आनन्द ले 
सकता है जिस की मानसिक प्रवृत्ति दृषित हो गई हो । इस प्रकार के चित्रण किसी 
प्रकार भी रसास्वाद (कला) का विषय नहीं बन सकते, उनटा उनसे नेतिक बुराई 
का सामाजिक दोष (खतरा) पैदा हो जाता है। अत साहित्य में ऐसे चित्रण अइलील 
ही कहे जायेगे । 

अश्लीलता के इस जटिल प्रश्न का समाधान भी रस-शास्त्र ही प्रस्तुत कर 
सकता है। रस सिद्धात ही श्लीलता-अश्लीलता की कसौटी या मानदण्ड निर्धारित कर 
सकता है। अच्लीलता का सम्बन्ध नग्न-यौन-प्रदर्शत से है, यह ऊपर कह चुके है। 
यह यौनप्रदर्शन प्राय तीन रूपो मे प्रकट होता है--१ प्रेमपूर्ण वासना के चित्रण- 
रूप मे, २ परिस्थिति-जन्य वासना-चित्रण के रूप मे तथा ३ बलात्कार या अवैध कोरा 
योन-प्रदर्शन । जब कवि या लेखक पति-पत्नी था प्रेमी-प्रेमिका के स्वाभाविक प्रेम की 
मत-प्राण ओर शरीर के एकाकार-रूप मे परिणति दिखाता हुआ यौन-चित्रण करता 
है, तब उसका यह चित्रण यदि सयमपूर्ण है तो अइलील नहीं माना जाना चाहिए। 
वास्तव में अइलील वर्णन वही है, जो हमारा मानसिक स्खलन करता है। जब कबीर 
भक्ति या प्रेम के आवेश मे प्रिय की सेज और एकमेक भाव से मिलन आदि की बात 
करते है तो इसमे अइलीलता का तत्त्व मानकर इसे अनैतिक कहना व्यर्य ही है। 
काव्य का प्रत्येक वस्तु चित्र किसी भाव या विचार का उद्बोधक होना चाहिए | यदि 
किसी प्रकार का भावोद्वोध किसी वस्तु-चित्र से नही होता और केवल शारीरिक 
भूख (काम-वास्ना) उत्तेजित होती है, तो वह साहित्यिक दृष्टि से निरर्थक है और 
नेतिक दृष्टि से हेय, क्योकि व'सना-उत्तेजक वर्णन से यौनाचार की प्रवृत्ति बढती है, 
मानसिक स्खलन होता है, जो निश्चय ही वैयक्तिक और सामाजिक हानि के 
द्योतक है । 

प्रेम की पराकाष्ठा के रूप मे जो सयत यौन-चित्रण हमने उचित और कई 
बार बाछित बताया है, उसके अतिरिक्त यदि यौन-चित्रण किसी भाव से सम्बन्ध 
रखता है, तो वह है घृणा । बलाकार या अवैध यौन-चित्रण बीभत्स रस का ही 
(विषय) है। यदि बलात्कार या अवैध यौन-वर्णन अथवा परिस्थिति-जन्य वासता- 
चित्रण से ग्लानि या घृणा उत्पन्न करना लेखक का उद्देश्य नही है-स्पष्ट शब्दों मे यदि 

पाठक ऐसे वर्णन पढकर उन कृत्यो को बीभत्स और घृण्य अनुभव नही करता, अर्थात्‌ 
उसके मन में उनकी बुराई से घृणा पैदा नहीं होती, वह बीभत्स रसानुभूति प्राप्त 
नही करता तो वे यौन-हृश्य सर्वथा अनुचित है, हेय है, अश्लील है। यदि अवैध यौन- 
चित्रण, बलात्कार, व्यभिचार, वेश्यावृत्ति आदि पाठक के मन मे घृणा उत्पन्न कर 
देते है--इन बुराइयो से दूर रहने और समाज से इन्हे दूर करने की प्रेरणा देते है-- 
तो पाठक के मानसिक स्खलन की सम्भावना नहीं रहती, बल्कि भावना के औदात्त्य 
के कारण मानसिक स्वास्थ्य-लाभ ही होता है। ऐसे चित्रों मे ही अइलीलता का दोष 
भी दोष नहीं माना जा सकता | प्रेम या घृणा की अनुभूति के बिना अश्लील चित्रों 
के मानसिक होने की बात सार्थक ही नही रहती । शात रस की सिद्धि में भी धृणा 
(विषय-वासना के प्रति घृण) ही काम करती है। अत सिद्ध हुआ कि काव्य में 
अइलील वर्णन वही सह्य या दोष-मुक्त होगा जो हमारी प्रेम या घृणा की उदात्त 
वृत्तियाँ जगायगा । उसे ही हम कलात्मक कहना चाहे तो कलात्मक भी कह सकते 
है, क्योकि उदात्त वृत्तियो की अनुभूति ही कला या साहित्य का उद्देश्य है। यदि 
शारीरिक अनुभव भावनात्मक अनुभूति बन गया तो उसमे अश्लीलता नही रहती । 
शारीरिक अनुभव भावनात्मक अनुभूति दो ही रूपो मे हो सकता है--एक प्रेम और 
दूसरे घृणा के रूप मे । 
प्रेम और घृणा की उदात्त वृत्तियो के आश्रय भी कवि या लेखक को शारी- 
रिक वर्णन मे सयम से ही काम लेना चाहिए, क्योकि यदि वह शारीरिक वर्णन को 
अधिक विस्तृत और नग्न कर देगा, तो उसकी ही मानसिक धुरि खो जाने का डर 
है। उसके साथ ही उसके पाठक की भी मानसिक भावना पर शारीरिक चटक हावी 
हो जायगी । अत जहाँ तक हो सकेतो से काम चलाना ही उचित रहता है, तभी 
रचता सर्वथा दोषमुक्त बनी रह सकती है । 
एक उदाहरण लीजिए। जायसी ने अपने 'प्मावत' मे पदमावती-रत्नसेन की 
भेट का वर्णन करते हुए पति पत्नी के सभोग का चित्रण इस प्रकार किया है--- 
कहो जुशि जस रावन रामा । सेज बिवसि बिरह सम्रामा ।१। 
लीन्हू लक कचत गढ़ हुटा । कीन्ह सिगार अहा सब लूटा ।२। 
ओ जोबन मैमत बिधसा । बिचला विरह जीव ले नसा ।३॥ 
लूटे अग अग सब भेसा। छूटी मग भग भे केसा ।४। 
कचुकि चूर-चुर भे ताने। टूटे हार मोति छहराने ।५। 
बारी टाड सलोनी हृटी। बाहू कंगन कलाई फुटी ।६। 
चंदन अग छूट तस थेटी | बेसरि टूटि तिलक गा मेटी ।७। 
पुहुप सिंगार संवरि जौ जोबन नवल बसत। 
अरगज जेउँ हिय लाइ के मरगज कीन्‍्हे कत ॥ 
इस शय्या-सभ्राम के वर्णन की यद्यपि कोई आवश्यकता नहीं थी, क्योकि इस 

शारीरिक उत्तेजक वर्णन के बिना भी पति-पत्नी के प्रगाढ प्रेम और तन-मन-प्राण से 
एकीकरण की व्यजना सकेतात्मक शेली से हो सकती थी, फिर भी काव्य-प्रबब मे 
यह वर्णन इसलिए विशेष अनिष्टकारी नहीं रहता, क्योकि इससे कवि ने पति-पत्नी 
के सम्पूर्ण एकात्मत्व--मन-प्राण से ही नही, देह-धर्म से भी एकीकरण की' ही सिद्धि 
का उद्देश्य अपनाया है। नैतिक दृष्टि से भी यह बुराई नही, क्योकि पति-पत्नी का 
यह शारीरिक मिलन भी जीवन की वास्तविकता है। इस पूरे सदर्भ मे यह वर्णन 
इतना अश्लील नहीं कहा जा सकता, क्योकि आगे जब सखियाँ पद्मावती से सुहागरात 
का अनुभव पूछती है, तो पद्मावती कहती है--आज मै यह मर्म पा गई कि जैसा प्रिय 
प्यारा होता है वैसा और कोई नहीं--'आजु मरम मै पावा सोई। जस पियार पिउ 
ओरु न कोई । और अब पद्मावती को मन-प्राणो मे ही नहीं, तन मे भी वही प्रियतम 
रमा हुआ अनुभव होता है--- 
जौ जिउ महँ तौ उहै पियारा । तन महँ सोइ न होइ नितारा । 
ननन्‍ह माह तो उहै समानता । देखऊँ जहाँ न देखँ आना । 
इस प्रकार यह शारीरिक मिलन प्रेम-भावना का अभिन्न अग बन गया है । 

अत अइलील या अनैतिक नहीं कहा जा सकता। फिर भी ऐसे नाजुक प्रसंग को 
सकेतात्मक रखना ही अधिक श्रेयस्कर होता है। अब एक उदाहरण और देखिए । 
दक्खिनी हिन्दी के 'कुतब-मुश्तरी ? नामक प्रसिद्ध प्रेम-काव्य मे गोलकुण्डे के कुतबशाही 
बादशाह मुहम्मद कुली कुतबशाह के प्रेम की कहानी है। कवि वजही ने अत में 
बादशाह और उसकी प्रिया मुश्तरी के मिलन और सयोग का वर्णन किया है । यह 
वर्णन अत्यन्त नग्न और अश्लील हो गया है--- 

कधी कये कि सर्दी ते तन सर्द हे। कधी लेवे ब्हाना कि सिर दर्द है। 

लगी शह सो तलतल तपाने सकी । कि नई देती टुक हात लाने सकी । 

कि उस काम को भोत कचवाय है। सहेलियाँ मने नहाट कर आय है। 

सकी को भोत छन्‍्द सो सपडाय कर । दो रानाँ की बदिश मने उस जकड । 

जो शह कीली दबटठे कुफल ले तलार । खुले धन के तबले सो लाल आय भार । 

सुघड शह सो सग्राम धन की अहै | कि याकूत दावन में भर ली अहै। 

शहशाह सो धन सेज पर आई थी। घपिराना जो था सो हुआ पाईथी। 

सुहाते थे शह धन सो इस वक्त यू । कि हिरनी को ले बंठता बाग ज्यू । 

चल्या तग कु चे मे शह का तुरग | हुआ सुस्त आखिर कि था ठार तग । 

लगी ठेस उस हौर हुआ लग पाय । किया तग कूचे मने आय जाय। 

खिल्या फूल तन का मदन बाऊ ते । कि खुश है वो सभोग की चाऊ ते | 


१. इस रचना का हमने सपादन कर लिया है और हिन्दी से पहली बार प्रक्राशित 


करा रहे हैं । 


१८० रस शास्त्र ऑर साहित्य-समीक्षा 


चचल चुलबुला जो उठी शोर कर । सिराना चल्या पाईती के ऊधर। 

पिरित का झूटत शह झुटे उससो जब | बिछाना हुआ घागरा घोल सब | 

किये रात भो वात धन सात यकग । बजर के वो पाये बजर का पलग। 

सुहाती है धन शाह खुणफाम सो । कि गमती है सीता मगर राम सो। 

“सयोग की अवस्था में वह सुन्दरी बादशाह से सशरीर मिलने में तरह-तरह 
के बहाने करने लगी | कभी कहे कि सर्दी से तन ठण्डा है, कभी सिर-दर्द का बहाना 
लेवे। वह सखी इस प्रकार बादशाह को तिल-तिल तपाने लगी कि जरा भी हाथ 
लगाने नही देती । वह उस काम (काम-क्रीडा) से बहुत हिचकिचाती थी और भाग 
कर सहेलियो के बीच आ जाती थी । एक बार बादशाह ने उसे बड़े यतन से पकड कर 
अपनी दो रानो की बदिश मे जकड लिया | बादशाह मे ताले को तले करके कीली- 
चाबी फसाई तो उस धन (नारी) के खजाने से लाल बाहर निकल आए। हृढ 
बादशाह से सुन्दरी का रति-सग्नाम शुरू हो गया। शहशाह और सुन्दरी सेज पर 
सप्राम करने लगे । सिरहाना पाईथी बन गया । सुन्दरी को दबाये हुए बादशाह इस 
समय ऐसा लग रहा था, जैसे हिरनी को बाघ ने दबोच रखा हो ।” इसके आगे की 
पक्तियो का अर्थ स्पष्ट करना हमारे बस की बात नहीं। इसलिए केवल शब्दार्थं देते 
है । “बादशाह का घोडा तग गली मे चला । जगह तग थी, इसलिए कुछ सुस्त हुआ । 
उसे ठेस लगी और लगडा हुआ आखिर उसने तग गली मे रास्ता बना लिया । उसका 
शरीर भदन-तरग से खिल उठा। वे सभोग के आनन्द से प्रसन्न हुए। वह चचल 
सुन्दरी चुलबुला उठी। सिरहाना पाईथी की ओर इधर-उधर हो गया। जब 
बादशाह ने उसके साथ प्रीत का झूला झूला, तो बिछोौना और घाघरा सब घुल-मिल 
गए। बादशाह ने उस धन के साथ रात भर बहुत प्रकार से सग क्या । वह पलग 
भी वजद्ध का था और उसके पाते भी वज्ज के ये। वह सुन्दरी बादशाह के सग ही 
सुहाती है, क्योकि सीता केवल राम में ही गमती है ।” 
यद्यपि यहाँ भी दम्पति की रति का ही चित्रण है, किन्तु यह इतना नगा, 

इतना ऐन्द्रिक और इतना कुरुचिपूर्ण हो गया है कि एकदम अच्लील प्रतीत होता है । 
निश्चय ही कवि का मानसिक व्यभिचार यहाँ उभरा हुआ है । आश्चर्य है कि मुल्ला 
वजही ने इतना नगा वर्णन कैसे नि सकोच कर डाला । इस नग्न थौन-चित्रण को 
सर्वथा हेय माना जायगा । इससे प्रेम-भाव की भी कोई पुष्टि नही हुई है । इस प्रकार 
का ऐन्द्रिक उद्देलन उत्पन्न करने वाला चित्रण सर्वथा वर्जेनीय है--काव्य की कलात्मक 
रक्षा-हेतु भी और नेतिकता की दृष्टि से भी। इससे पढने वाले का मानसिक स्खलन 
ही होगा, मानसिक व्यभिचार या यौनाचार की प्रवृत्ति ही भडकेगी । अत रसास्वाद 
की दृष्टि से निरथंक होने के कारण तथा नैतिक अनौचित्य से ऐसा यौन-चित्रण 
अश्लील होता है | इसी प्रकार बिहारी के ऐसे दोहे भी अश्लील ही कहे जायेगे--- 

पर॒यौ जोरु विपरीत रति, रुपी सुरत रनधीर । 
करति कोलाहल किकनी, गहती मौन मजीर ॥| 

श्री मन्मथनाय गुप्त के होटल डी ताज” उपन्यास मे आधुनिक होटलो के 
कल क्ति, दूषित वातावरण का चित्रण हुआ है। इस रचना में दो-तीन स्थानों पर 
अनुचित यौन चित्रण हुआ है। होटल में ठहरने वाला सेठ जगबहादुर रात को दस 
बजे लाल बीबी' की माग करता है। बह ल्यूकोडरमा का रोगी है। उसे कोढी 
समझकर कोई लडकी उसके पास जाने को तेयार नही होती | होटल का मालिक एक 
वेश्या का प्रबंध करता है। जगबहादुर क्रोव मे आकर बेचारी के साथ अनुचित 
व्यवहार करता है। उसकी चीखे, कराहता सुनकर होटल का मालिक कमरे में जाता 
है। वह क्‍या देखता है कि वहु तवायफ जमीन पर आधी नगी पडी हुई थी। बुरी 
तरह कराह रही थी । वह लोह-लुहान वाकिगस्टिक को देखकर सिहर उठा । निश्चय 
ही यह समूचा व्यभिचारपूर्ण वातावरण घृणा को जगाता है। जगबहादुर के प्रति 
तीव्र घृणा जगती है। कितना जघन्य अमानुषिक आचरण है उसका ! मानव का 
इससे बीभत्स रूप और क्‍या हो सकता है ” लेखक ने होटल के मालिक तथा जग- 
बहादुर-जेसे व्यभिचारियो के प्रति घृणा जगाई है। किन्तु किशन और तारा का तथा एक 
कोठी वाले बाबू जी का प्रभा नामक लडकी से व्यभिचार ऐसे प्रसग है जिनमे लेखक 
ने सयम को हाथ से छोड दिया है । लेखक किशन और कोठी वाले बाबू जी के प्रति 
घृणा जगाता-जगाता स्वय उस व्यभिचार मे मजा लेता-सा दिखाई देता है। प्रभा को 
झासा देकर किशन एक वकील के पास ले चलने के बहाने एक बाबू साहब की कोठी 
मे ले जाता है। बाबू साहब पहले ही चढाकर तैयार बैठे होते है। किशन चुपके से 
खिसक जाता है और बाहर की कुण्डी लगा देता है। “थोडी देर में ही बाबू साहब 
ने अपना असली रूप धारण कर लिया । उसने अपने मुवक्किल को अपने पास घसीट 
लिया। वह बहुतेरी चिललाती रही, पर वहाँ तो कोई सुनने वाला नहीं था, और 
थोडी ही देर मे बाबू साहुब ने प्रभा के चिल्‍लाने को शात कर दिया ।” इस वर्णन की 
अतिम पक्ति विशेष रूप से इस बात की गवाही दे रही है कि लेखक ने सयम खो 
दिया है। चाहिए तो यह था कि वारी को इस प्रकार अपनी कुवासना का शिकार 
बनाने वाले इस नर-पिशाच के प्रति घुणा उत्पन्न कराई जाती। किन्तु सयम खो 
बैठने के कारण, या तटस्थ-सा हो जाने की वजह से लेखक चाहते हुए भी ऐसा करने 
मे सफल नही हुआ । यहाँ तक कि इन बाबू साहब का परिचय भी पाठक को नहीं 
होता । इससे भी अधिक उत्तेजक किशन और तारा का यौन-मिलन है। ऐसे यौन- 
चित्रण या व्यभिचार तभी सार्थक माने जाते जबकि लेखक व्यभिचारियो के प्रति 
तीन्र घुणा जगाता हुआ ऐसे व्यभिचार की स्पष्ट शब्दों मे निन्‍दात्मक प्रतिक्रिया साथ- 
साथ प्रस्तुत करता । अत ऐसे यौन-चित्र भी अश्लील ही कहे जायेगे । इस प्रकार के 
बलात्कारो या व्यभिचारों को बीभत्स रस (घुणा स्थायीभाव) का पृर्ण आलम्बन 

बनाये बिना प्रकट करना उचित नही है| बीभत्स रस के आश्रय तो इनका अश्लीलत्व 
बवचिद्‌ गुण या ग्राह्म] बन सकता हे, अन्यथा नहीं। अपने नग्न रूप मे ये मानसिक 
व्यभिचार को ही उत्तेजित करते है और इनसे पाठक का मानसिक स्खलन होता है। 
अत ऊपर के विवेचन से स्पष्ट हुआ कि प्रेम और घृणा (श्वुगार रस और 
बीभत्स रस) के आश्रय ही सयत यौन-चित्रण साहित्य मे उचित कहला सकता है, 
अन्यथा नही । इन अवस्थाओ मे भी कवि या लेखक को शारीरिक स्थूलता बचानी 
चाहिए, क्योकि शारीरिक स्थूल चित्रण से मानसिक प्रेम और घृणा भाव विशेष पुप्ट 
नही होते । सथम को खोकर तटठस्थ हो जाना तो किसी प्रकार भी उचित नही माना 
जा सकता । अत अश्लीलता के प्रशइन का उत्तर भी रस-शास्त्र ही देता है, अश्लीलता 


का मापदण्ड भी रसानुभूति ही है । 


द्‌ 
दु.खात्मक भावों से आनन्द और सोन्दर्यनभूति 
थे 


स्थायी भावों में शोक, घृणा, क्रोब और भय दुखात्मक भाव है, तथा सचारी 
भावों के रूप में असूया, ग्लानि, अमर्ष, चिता, आशका, निराशा आदि अनेक दुखात्मक 
भाव सुखात्मक स्थायी भावों मे सचरण करके उनकी सुखात्मकता में दुखात्मक छाया 
छोडते है। रति (प्रेम) के वियोग पक्ष मे दुखात्मक छाया विशेष घनीभूत हो जाती 
है । अत प्रश्व यह उठता है कि करुण, बीभत्स, रोद्र और भयानक रसो में तथा अन्य 
संचारी भावो के दुखात्मक सचरण में आनन्दानुभूति कंसे होती है। जिस प्रकार 
करुण-रस में शोकपूर्ण दृश्यों से आनन्द-प्राप्ति कैसे सभव होती है--बह प्रश्न उठता 
है, उसी प्रकार बीभत्स, भयानक, और रोद्र रस मे भी यह प्रश्न पंदा होता है कि 
बीभत्स और घुणात्मक या भयावह दुखद हृश्यो से काव्यानन्द की प्राप्ति कैसे सभव 
होती है । क्या करुण, बीभत्स, भयानक, रौद्र रसानुभूति आनन्दानुभूति ही है ? क्‍या 
उसमे खिन्नता या दुख का भाव बिल्कुल नहीं होता, क्या उसमे दुख का पुट नहीं 
होता ? यदि होता है तो दुख होते हुए भी आननन्‍्द-प्राप्ति का क्‍या रहस्य है ” करुण 
रस, भयानक, रौद्र तथा बीभत्स रसो में ये प्रशन समान-रूप से उठते है। बल्कि 
बीभत्स और भयानक रस में हमारे सामने एक और समस्या उपस्थित होती है । वह 
यह कि बीभत्स और भयानक रस के आलम्बन आदि भी बीभत्स, कुरूप, विद्यप 
भयावह और अरुचिकर होते है, फिर उन कुरूप विभावादि से भी सौन्दर्यानुभूति कैसे 
होती है ? बीभत्स भयानकादि रसो में सौन्दर्य तत्त्व का क्या रहस्य है * 

किसी वस्तु या दृश्य मे हमारी आत्मा की रुचि या आकर्षण अथवा प्रवृत्ति 
ही आनन्द या सौन्दययं-भावना का कारण है। वे सब वस्तुएँ हमे आनन्द प्रदान करती 
है, जो हमारी इन्द्रियणन या मानसिक अनुभूति को रुचती हैं। आनन्द या सौन्दय 
वस्तुगत (विषयगत) है अथवा विषयीगत, इस सम्बन्ध में बडा मतभेद पाश्चात्य 
विचारको मे पाया जाता है। मूल रूप मे आनन्द आत्मा की ही वस्तु है, क्योकि 
वस्तु के सुन्दर या आह्वादक होने पर भी यदि हमारी मानसिक या आत्मिक स्थिति 

रैंघरे 

विपरीत हे, तो हमे उसमे आनन्द नही आता । फिर भी सामान्य रूप से सुन्दर स्वादु, 
और आकर्षक वस्तुओ के देखने, चखने आदि से आनन्द प्राप्त होता ही हे। अत 
सौन्दर्यानुभृति या आनन्दानुभूति के लिए दो बाते आवश्यक है--एक तो हमारे मन 
या आत्मा का प्रकृतिस्थ अवस्था में होना, भर्यात्‌ यदि हमारा मन किन्‍्ही अन्य 
कारणों से अन्यथा क्षुब्ध, तृप्त, श्रात नही है या व्यक्तिगत कारणो से विपरीत नही है, 
तो वह स्वादिष्ट वस्तु देखने या चखने से हमे आनन्द अवश्य प्रदान करेगी । अत 
मन का ठीक देखने, चखने या अनुभूति प्राप्त-करने के लिए तैयार होना पहली शर्त 
है, यह विषयीगत बात हुई । दूसरी शर्त है विषय-बस्तु का सुन्दर होना--आकर्षक 
था स्वाद होगा । आनन्द इन्द्रियज भी होता है और मानसिक भी । अर्थात्‌ जिह्ता का 
रस स्वादिष्ट भाजन होता है, कान का रस मधुर शब्द तथा सगीतमय ध्वनि है, आख 
का रस सुन्दर दृश्यों से प्राप्त होता हे, ध्राण का रस सुगधित वस्तुओं से और इसी 
प्रकार त्वचा का रस किसी कोमल स्निग्ध स्पर्श से प्राप्त होता है। यह आनन्द 
इन्द्रियण आनन्द है। यद्यपि यह भी मानसिक आनन्द बन जाता है, हम किसी 
स्वादिप्ट वस्तु को खाकर यही कहते है कि मन प्रसन्न हो गया, मन आनन्दित हो 
गया तो भी इसका प्रत्यक्ष कारण पचेन्द्रियाँ ही है। इस आनन्द के प्राप्त करने से 
मन की भावनाओं को कोई उत्तेजना प्राप्त नही होती । अर्थात्‌ हम सतरे का रस 
पीकर आनन्दित तो होते हैं, पर उससे हमारे मन में कोई उदात्त भावना नहीं 
जगती । इसी प्रकार जब हम एक सुन्दर पुष्प को देखते है, तो आनन्दित होते है, पर 
यह केवल आलनन्‍्दानुभूति या सौन्दर्यानुभूति है, उदात्त भावानुभूति नहीं है। यह 
अनुभूति उदात्त भावानुभूति तभी बनती है, जब हम उस पुष्प के सौन्दये से प्रभावित 
होकर उससे अनुराग स्थापित करते है, उसके रचयिता किसी विश्वात्मा कौ कल्पना 
करते है, उसके क्षणिक किन्तु परोपकारपूर्ण जीवन से प्रभावित होते है अथवा उसके 
शीघ्र मुरझा जाने पर खिन्न होते है। पुष्प के प्रति ऐसी भावनाएं जब काव्य मे प्रकट 
होती हे, तब वह कोरा इन्द्रियज सौन्दयं-बोध नही रहता । किन्तु इन भाव-कल्पनाओ 
के बिना पुष्प-दर्शन इन्द्रियानुभूति ही होता है। यही बात किसी चित्र के देखने से 
प्रकट होती है। यदि चित्र के पीछे कोई स्पष्ट भावना नहीं है तो चित्रगत सौन्दय 
नयनाभिराम होने से इन्द्रियण आनन्दानुभूति ही करायेगा । 

जब हम ताश खेलते हे, या सकंस का तमाशा अथवा किसी नट का कौशल 
था कोई और खेल-तमाशा-नाच आदि देखते है, तो भी आनन्द-लाभ करते है। यह 
आनन्द भी यद्यपि नेत्रेन्द्रिय के माध्यम से ही मिलता है, पर यह होता है मानसिक 
आनन्द । इस आनन्द का सीधा हृदय से सम्बन्ध है। किन्तु प्राय यह आनन्द भी 
उदात्त भावानुभूति का आनन्द नहीं होता । यह आनन्द इसीलिए प्राप्त होता है कि 
खेलने-खिलाने तथा विचित्र कार्य देखने मे विस्मथ अनुभव करने से हमारा मन रुचि 
लेता हे, इनसे मनोरजन होता है। इन खेल-तमाशों से भी जीवन की उदात्त 

अनुभूतियाँ विशेष नहीं जगती | ये भी इन्द्रियजण आनन्द की तरह कोरा रसानन्द 
प्रदान करते है, कोरा मनोरजन कराते है | हाँ, जहाँ खेल-तमाशों स उदात्त भाव- 
नुभूतियाँ जगती है, वे खेल-तमाशे भी उदात्त भावानुभूति या उद्ात्त रस प्रदान करने 
वाले माने जायेगे, और उदात्त काव्यानन्द की कोटि मे गिने जायेगे। यदि किसी 
हाकी के मेच को देखने से हम एक टीम के कैप्टन की सदाशयता, साहस, सहृदयता 
आदि गुणो से प्रभावित होकर खिलाडी की सदाशयता ($7907शग॥87॥ $897!एा) का 
गुण ग्रहण करते हैं, तो हमारी आनन्दानुभूति उदात्त भावानन्द के रूप में भी प्रकट 
होगी । यह अनुभूति उदात्त काव्यानन्द से मिलती-जुलती अनुभूति होगी। अत खेल- 
तमाशों की मानसिक अनुभूति भी अनिवायं-रूप से उदात भावानन्दानुभूति नहीं 
मानी जा सकती । हम पहले भी कह चुके है कि उदात्त काव्यानन्द इन्द्रियण आनन्द 
तथा खेल-तमाणे के कोरे मानसिक आनन्द से भिन्न उदात्त भाव-जन्य आनन्द होता 
है । कोरा मनोरजनकारी काव्य-रसास्वाद खेल-तमाशे के आनन्द-जैसा ही होता हैं । 

जिन वस्तुओ और हृश्यों को हमारा मन चाहता हैँ, वे उसके लिए आकर्षक 
और सुन्दर होती है। जिस प्रकार सुन्दर पुष्प, मनोहर चित्र, सुगवित वायु तथा 
स्वादिष्ट भोजन हमे रुचिकर होते है, उसी प्रकार भावानुभूतियाँ भी रचिकर और 
आह्वादक होती हैं। जैसे सब व्यजन-पदाथ रुचिकर नही होते, केवल सुन्दर और 
स्वादिष्ट वस्तुएँ ही आनन्ददायक होती है, वेसे ही कुछ सुन्दर भाव या भावनाएँ ही 
हमे आह्वादक प्रतीत होती है, सब भाव नहीं । अब प्रश्न यह है कि वे सुन्दर भात्र 
या भावनाएँ कौन-कौन सी हैं, जो आननन्‍्दानुभूति कराती है। जैसा कि पहले 
कहा जा चुका है, उदात्त भाव ही हमे स्पृहणीय होते है। अत इनके अनुभव से 
हमे आनन्द मिलता है। काव्य की इस भाव-जन्य आनन्दानुभूति के लिए भी वह दो 
शर्ते आवश्यक है, एक भावों का सुन्दर और उदात्त होना, दूसरे हमारे मन का 
अनुभूति के लिए तयार होना । हम स्थायीभाव आदि पिछले प्रकरणों मे कहते आये है 
कि हमारे स्थायीभाव और सम्पूर्ण रस-सामग्री उदात्त और सुन्दर रूप में प्रकट होती' 
है। काव्यगत स्थायी भाव शोक, रति आदि सब स्पृहणीय होते हे, उदात्त 
होते है। इन भावों की अनुभूति से हमारा मन आनन्दित हो उठता है। ये जीवन के 
सुन्दरम्‌ और शिवम्‌ से सम्बन्ध रखते है । जीवन की सत्यता के कारण इनमे सत्यम्‌ भी 
विद्यमान रहता है। चित्त की अनुकूलता मे--अर्थात्‌ जब हमारा मन सत्त्वोद्रेक की 
स्थिति में होता है, व्यक्तिगत स्वार्थ-सम्बन्धों से दूर होता है-- इन उदात्त या स्पृहवणीय 
भावों की अनुभूति आनन्द-मय ही होती है। अत भावानुभूति मे आनन्द था सोन्‍्दर्य 
तत्त्व दो बातो से उत्पन्न होता है। एक तो अनुभूति-काल मे हमारे मन की अवस्था 
व्यक्तिगत योग-क्षेम से परे हो दूसरे भाव उदात्त हो । उदात्त भावों मे सोन्दर्य-तत्त्व 
रहता ही है, क्योकि सुन्दर और उदात्त भावनाओ मे हमारी भरवृत्ति होती हैं, वे हमे 
स्पृहणीय लगती हैं, और जिन वस्तुओ में हमारी स्वत प्रवृत्ति होती है, जो हमे 

स्वृहणीय लगती है, वे आकर्षक और सुन्दर होती ही है। अत हृदय की मुक्तावस्था 
या सत्त्वोद्रेक की दशा मे उदात्त और सुन्दर भावों की अनुभूति आनन्दमयी सौन्दर्या- 
नुभूति होती है। यह सौन्दर्य नेत्रेन्द्रिय-द्वारा प्राप्त दृश्य वस्तुगत सौन्दर्य जैसा ही 
मानसिक भावनाओं का सोीन्‍्दये है। इन्द्रियज सौन्दर्यानुभूति या आनन्दाभूति भी 
इसमे सम्मिलित होकर, इसकी सहायक सिद्ध होती है। और जहाँ यह इन्द्रियज 
सौन्दर्यानुभूति चित्रकला, भवननिम णिकला, सगीत-नृत्यकला, अभिनयकला, मूर्ति-कला 
आदि के रूप मे इस भावसौन्दर्यानुभूति की सहायक बन जाती है, जैसे नाटक, 
सिनेमादि मे, वहाँ यह भावसौन्दर्यानुभूति अपने चरम पर पहुँच जाती है। 

डदात्त और सुन्दर शोक, घृणा, क्रोधादि दुखात्मक भावों से भी रसानुभूति या 
आनन्दानुभूति प्राप्त होती है, यह तथ्य उपयुक्त विवेचना से स्पष्ट हो गया होगा । 
किसी व्यक्ति को हम, धाभिक विद्वेष के कारण, अन्य धर्मावलम्बी किसी व्यक्ति से 
घुणा करते देखते है, तो उसकी यह घृणा हमे स्पृह्णीय नहीं लगती, किन्तु यदि वह 
व्यक्ति किसी अत्याचारी-दुराचारी के पापाचरण के प्रति घृणा व्यजित करता है, तो 
उसकी घृणा हमे स्पृहणीय लगेगी। यही सुन्दर और उदात्त घृणा है। यही बात 
सुन्दर क्रोध, भय आदि के बारे मे कही जा सकती है। इसमे मानसिक प्रवृत्ति या 
स्पृह् होने के कारण, सौन्दये-तत््व विराजमान रहता है । अत उदात्त और सुन्दर 
क्रोध, भय, शोक्-घुणानुभूति सुन्दर भी होगी और आह्वादक भी । इनका सौन्दर्य 
भावना का सौन्दयय है। इनका आनन्द न कोरा इन्द्रियज आनन्द है, न भाव-प्रवृत्ति- 
शल्य मानसिक आनन्द, अपितु यह आनन्द भाव-जन्य मानसिक आनन्द है। 

शोक, घुणादि से आनन्दानुभूति प्राप्त होती है, यह सिद्धान्त मान लेने पर 
आचार्य रामचन्द्र शुक्ल-द्वारा उठाये गये ये प्रश्न बडे महत्त्वपूर्ण विवेच्य प्रदन हो जाते 
है कि “क्या क्रोध, शोक, जुगुप्सा, भय आदि आनन्द का रूप धारण करके ही श्रोता के 
हृदय में प्रकट होते है, अपने प्रकृत रूप का सर्वथा विसर्जन कर देते है, उसे कुछ भी 
लगा नही रहने देते ? क्‍या 'विभावत्व” उनका स्वरूप हरकर उन्हे एक ही स्वरूप -- 
सुखका--दे देता है ” क्‍या दुख के भेद सुख के भेद-से प्रतीत होने लगते है ” क्‍या 
मृत पुत्र को लिए विलाप करती हुई शैव्या से राजा हरिश्चन्द्र का कफन माँगना देख- 
सुन कर आँसू नही आ जाते, दाँत निकल पड़ते है ? क्या कोई दुखात 
कथा पढ कर बहुत देर तक उसकी खिन्नता नहीं बनी रहती ? “चित्त का यह हुत 
होना” क्या आनन्दगत है ?* आचार शुक्ल ने उत लोगो के प्रति आक्रोश भी प्रकट 
किया है, जो काव्य को केवल आनन्द की वस्तु कहा करते है--/इस आनन्द ने 
काव्य के महत्व को बहुत-कुछ कम कर दिया है--उसे नाच-तमाशे की तरह बना 
दिया है ।' 


१ रस सीसांसा, पु० १०११।॥ 


3 खात्मक भावो से श्रानन्द ओर सौन्‍न्दर्यानुभूति १८७ 


जो विद्वान कहते है कि शोक के ऑस करुणरस अनुभूति में सुख के आँसू 
होते है, गुक्ल जी ने उनका भी विरोध किया है । निस्सदेह करुणा मे प्रकट होने वाले 
आँसुओ को सुख के ऑसू मानना श्रातिपूण ही है। वस्तुत वे ऑसू तो शोक के ही 
होते है पर उदात्त भावना से सम्बन्ध होने के कारण यह शोक और इसके आऑसू भी 
स्पृहणीय होते हे, हम बार-बार इस तरह रोना चाहते है। इसी प्रकार क्रोध, भय 
और बृणा या बीभत्स की अनुभूति में भी घृणा आदि भाव दुखात्मक ही होते है, पर 
वह दुख लौकिक दुख से भिन्न उदात्त दुख होता है और हमे अच्छा ही लगता हूं, हम 
चाढ़ कर उसे अपनाते है । 

दुखद दृश्यों से आनन्द कंसे प्राप्त होता है, इसका समाधान एक और विचार 
मे करते है। वास्तव मे हम दुख से निवृत्ति चाहते है, इसीलिए करुणा में आनन्द 
प्राप्त करते है। जब हम कुरूपता के प्रति अनिच्छा या घृणा प्रकट करते है, तभी 
हमे सौन्दर्यानुभूति होती है। हम दुखी को देखकर रो पड्ते है तो इसका स्पष्ट 
अभिप्राय यह है कि हम उसे दुखी देखना नहीं चाहते । उसका दुखी होना हमे अच्छा 
नही लगता | इसका मतलब यह हुआ कि हम उसे सुखी देखना या कम-से-कम दुख- 
रहित देखना चाहते है। बस इसी चाह के कारण-दुख-निवृत्ति के कारण--हमे आनन्द 
प्राप्त होता है। प्रश्त उठ सकता है कि फिर हम बार-बार दुखपूर्ण चित्र या कुरूप 
हश्य देखने क्यों जाते है ? वास्तव में हम उन्हे इसीलिए बार-बार देखना चाहते है कि 
हम बार-बार अपती दु ख-विनिवृत्ति चाहते है। हमारी उनमे प्रवृत्ति इसी लिए रहती 
है कि हम बार-बार ऐसी दुखद घटनाओ या दुखी व्यक्तियों के दुखों से मर्माहत होकर, 
अपनी भावना का यही निर्णय देना चाहते है कि मानव को ये दुख नही होने चाहिएँ। 
हम बार-बार ऐसे वर्णन पढने या सुनने को तैयार होते है तो इसीलिए कि हम जगत्‌ 
मे किसी को दुखी देखना नहीं चाहते, किसी को कुरहूप और घृणित आचरण वाला 
बनते देखना नहीं चाहते | यह भी दुख की ही निवृत्ति का एक प्रकार है। जिस 
प्रकार परोपकार करता या दूसरो के दु खो में सहानुभूति प्रकट करना, उनके दुख 
दूर करना या दुख दूर होने की इच्छा करना ही है, उसी प्रकार काव्यगत दुखियो के 
दुख में आँसू बहाना उन्हे दुख-मुक्त देखने की इच्छा दी है। दूसरो को दुखी देखने से 
हुदय मे जो चोट लगती है, उसे परोपकार, सहानुभूति-प्रदर्शन आदि के द्वारा हम 
दूर करने का प्रयत्व करते है, इसी प्रकार काव्यानुभूति-द्वारा हम दुखी व्यक्ति के 
प्रति अपनी सवेदना या सहानुभूति प्रदर्शित करके अपनी चोट या दुख की ही निवृत्ति 
करते है । अत उससे उसी प्रकार का आनन्द पाते हैं जैसा आनन्द परोपकारी व्यक्ति 
दुखियो के दुख दूर करने मे प्रवृत्त होकर पाता है। हमे सहानुभूति या सवेदना-जन्य 
आनन्द मिलता है। निश्चय ही दया, कृपा, क्षमा आदि का आनन्द दुख की निवृत्ति 


००+०/++मत्राक >काणक पफकनीततरंप०ंंकध/कॉपानोनम ना; 


१ देखिए आचार्य विध्वनाथ का मत, साहित्यदर्यण हिं०, पृ० ११६-११७ । 

का ही हेतु हे। हमारी सहानुभूति का विस्तार भी दुख की निवृत्ति वा हंतु होता है, 
और इस प्रकार हम दुखपूर्ण हृश्यो से भी आनन्द प्राप्त करते है। 

करुणा में आनन्दप्राप्ति के मुल मे सहानुभूति-सिद्धान्त प्राचीन काल से विद्वानों 
को मान्य रहा है । हम आरम्भ मे प्लेटो के उद्धरण से सहानुभूति सिद्धान्त की मान्यता 
को प्रस्तुत कर चुके हे । आधुनिक विचारको ने भी इस सिद्धान्त पर विचार किया 
है। सहानुभूतिपृर्वक ताटस्थ्य' सिद्धान्त के मानने वालो में डा० बॉटवे का नाम 
उल्लेखनीय है। उनका कथन है कि काव्य-विषय से हमारी सहानुभूति जागृत होती 
है, अत हमे आनन्द मिलता है। यह सहानुभूति हमारी तटस्थ दशा में ही होती है, 
इसी से हमारे व्यक्तित्व का पूर्ण विलय भी नहीं होता । इसमे किसी को सदेह नहीं 
हो सकता कि मानव दूसरो के दुखो में सहानुभूति प्रकट करके सच्चा आत्मित 
आनन्द अनुभव करता है । 

अब प्रश्न यह है कि करुणा एवं भयानक रस में तो करुणा-पात्र तथा 
भयभीत निरीह प्राणी के प्रति सहानुभूति जगने से सहानुभूति-सिद्धात स्पष्ट 
लागू होता दिखाई देता है, किन्तु बीभत्स रस में और रौद्र में यह सिद्धान्त 
कसे मान्य हो ? बीभत्स रस मे सहानुभूति किसके प्रति जगती है ? डा० आनन्द- 
प्रकाण दीक्षित ने बीभत्स रस में सहानुभूति सिद्धान्त की सिद्धि पर सबेह 
प्रकट करते हुए कहा है कि 'क्म-से-कम बीभत्स रस के प्रसग मे इस सहानुभूति 
पूवंक ताटस्थ्य सिद्धात की सिद्धि क्सके प्रति सहानुभूति प्रकट करने से होगी, यह 
नही बताया जा सकता |)! संभवत बीभत्स रस के परम्परागत मास-मज्जा-रुधिर 
वाले रूप के कारण ही सहानुभूति का पात्र इस रस में कोई दिखाई नहीं देता । 
परन्तु हम देखते है कि सामाजिक और व्यक्ति-चरित्रो पर आधारित हमारी मानसिक 
घुणा मे समाज या मानवता अथवा व्यक्ति-विशेष या स्वय अत्याचारी-पापी अथवा 
उससे पीडित-दुखित प्राणी की हानि का विचार रहने से उनके प्रति सहानुभूति की 
भावना अवश्य रहती है। एक प्रकार की करुणा या सहानुभूति का जो बीज भाव 
वीर रस के आश्रय मे रहता है, वह घृणा या बीभत्स रस में भी अवश्य मान्य होना 
चाहिए | आत्मग्लानि-हूप बीभत्स रस और दयामिश्रित घृणा मे तो सहानुभूति का 
विस्तार उतना ही स्पष्ट प्रतीत होता है, जितना करण रस मे । अत हमारा निश्चित 
मत है कि बीभत्स रस की आनन्दानुभूति के मूल मे यह सहानुभूति सिद्धात भी अवश्य 
काम करता है, यद्यपि यही अपने में पूर्ण नहीं है । डा० गुलाबराय का कथन है कि 
साहित्य मे वर्णन होने के कारण उनका (काव्य-विषय का) विभावन या साधारणी- 
करण हो जाता है ओर उसीके साथ उसका भयावनापन या घृणापन जाता रहता है 
ओर केवल आनन्द रह जाता है। घृणोत्पादक बस्तुओ का वर्णन घृणोत्पादक नही 





१ रस-सिद्धान्त स्वरूप-विदलेषण, पृ० १५५। 

होता । यद्यपि उससे कोई जआादमा यह नहीं चाहता कि पृणोन्गदक्त वस्सुआ बा वणन 
ही लिखा या पढा करे । तथापि बीभत्स झा वर्णन युद्ध की भवयकरता को 
पुष्ट करने अपने प्रतिद्वन्द्ियों के प्रति प्रणा प्रकट कर उनसे प्रतिकार ले अत्मा को 
शात्त करने बुरे को बुरा कह कर उसको दर करने में समाज के साथ सहानुनुति प्रकट 
करने जा आनन्द उत्पन्न करता हं । * 

बाबूजी के उपयुक्त वक्तव्य की आरमिक पक्तियों के बारे में हमे आपत्ति 
है ।कन्तु उनका अतिम वाक्य सहानुभूति सिद्धात की स्पष्ट पुष्टि करता हैे। हम उन 
को इस बाल से पहमत नहीं हो सकते कि घृणोत्यादक या भग्गवह रब्य घणोत्पादक 
प्रा भयावह नहीं रहते । वास्तव से रहते तो वे घणोल्रादक या भयावह ही हैं, पर 
ब्रुणा था भय भाव स्पृह्ठणीय हो जाते हे । विषय या हश्य तो भय या घृणाजनक 
अग्राह्म ही रहगे, पर अनुभूति ब्राह्मय हा जाती हे। इसी से सब कोई यही चाहता हे 
कि घुणोत्यादत तस्तुओ था ह7व्टो का वर्णन लिखा या पढा करे। बाबूजी की इसके 
विपरीत उक्ति मान्य नहीं हो सकती । 

प्रीभत्स और रौद्र रस में आनन्द-प्राप्ति के एक और कारण पर विचार 
+रना आावध्यक है। जिस स्थान पर या जिन वाता में हम अपना प्रश्ञुत्य पाते हे, 
बहाँ हमारा मत आनन्द और प्रसन्नता का अनुभव करता ह। जिस पकार हम हाकी, 
फुटबाल, शतरज आदि खेलों में दूसरो को हराने के लिए--अपनी श“्रेप्ठता का डका 
ब्रजाने के लिए -प्रवृत्त होते हे, और जीतने पर अत्यातिक प्रसन्नता का अनुभव करते 
हे, उसी प्रकार बीभत्म और रोद्र रस में भी हम अपनी श्रेष्ठता को प्रमाणित करते 
है | घृणा या क्षोभज वस्तु, व्यक्ति था दृष्य की तुच्छता प्रकट करके हम अपने आत्म- 
भाव या भहा भाव को तुष्ट करते है, अत आनन्द प्राप्त करते हे | बाबू गुलाबराय 
का इस सम्बन्ध में भी कथन है-- “बी मत्स-रस-सम्बन्धी वर्णन कभी-कभी दया के 
भाव उत्पन्न कर समाज-सु वार में सहायक होते है। बीभत्स रसात्मक वर्णन घृणित 
पदार्थों की तुच्छता प्रकट कर हमारे आत्म-भाव की तुष्टि करते है, और इस प्रकार 
मनृष्य की प्रसन्नता के कारण होते हे । * 

इन क्रोध, घृणा आदि भावों के मूल मे एडलर का प्रभुत्व-कामना-सिद्धान्त 
(8 7४0079 (०0779) स्पष्ट रहता है। अत हमारी यह प्रश्चुत्व-अतिष्ठा भी 
हमारे आनन्द का कारण अवध्य बनती है। यहाँ यह ध्यान रखने की बात है कि 
काव्य-रसों में आनन्द का प्रमुख कारण तो उद्दात्त या सुन्दर भावों का अपना सौन्दर्य 
है, अर्थात्‌ उद्दात्त घुगा, उदाल शोक आदि भाव अपने मे आनन्द और सौन्दर्योत्पादक 
है, अत उपयुक्त सहानुभूति सिद्धान्त या आत्म-सावना का सिद्वान्त गौण रप में ही 
१ ब्राद्य गुलाब राय नतवरस, पृ० ५०२ (द्वितीय सस्क्रण १६३४ ई०) । 
०४ बऋबल्नी, पृ० ५०४ । 


१६० रस-शास्त्र और साहित्य-समाक्षा 
उदात्त भावों की आनन्दानुभूति मे सहायक होते है । ये उदात्त भावानुभूति के साथ ही 
लगे हुए है, उससे पृथक नही है। अत उपयुक्त आत्मभाव या अहम्‌ भाव से अभि- 
प्राय अभिमान नहीं हो सकता । यह प्रश्न॒ुत्वकामना भी विकृृत नही होने पाती । 
मराठी के श्री वामन मल्हार जोशी ने जो आत्मक्रीडा आत्मरति का सिद्धान्त 
काव्यानन्द के नूल में बताया है वह भी उपयुक्त आत्म-भाव सिद्धान्त से 
ही मिलता-जुलता है। यह सिद्धान्त आनन्दानुभूति का एकमात्र पूर्ण सिद्धान्त नही 
माना जा सकता। कुछ विद्वानों ने अनासक्त तन्‍्मयता' तथा 'तादात्म्य सिद्धान्त 
आदि का भी प्रतिपादन किया है। काव्य मे कवि की अनुभूतियों से तादात्म्य होता 
है, यह हम पहले ही कह छुके है । काव्यगत आश्रय से भी ताद/त्म्य होता हैं, पर 
काव्य में आश्रय की स्थिति अनिवार्य नही है । फिर उदात्त अनुभूतियों मे तनन्‍्मयता 
और तादात्म्य स्वय-सिद्ध है। अत ये सिद्दान्त भी आशिक रूप में ही आनन्दानुभूति 
की समस्या का समाधान करते है। 

नाट्यदर्पणपकार आदि कुछ प्राचीन विद्वानों ने शोक आदि को दु खात्मक 
मानते हुए भी यह कहा है कि हमारे उनमे आनन्द लेने का कारण यही है कि 
नाटककार या अभिनेताओ ने उस करुण या बीभत्स हृत्य को भी बडे कलात्मक ढंग 
से प्रकट किया है। यही बात कुछ पाश्चात्य सौन्दर्य-शास्त्री कहते है कि त्रासदी मे 
सौन्दर्यानुभूति का रहस्य यही है कि ख्रष्टा ने उसे पूर्ण कलात्मक रूप प्रदान किया है । 
परन्तु यह सिद्धान्त वेसे ही ऊपरी-सा है, जेसे भठ्वलोल्लट और शक्रुक ने काब्यानन्द 
को चमत्कार-जन्य बताकर छुट्टी पा ली थी। वास्तव में इसका हल भी हमें मानस- 
शास्त्र से ही खोजना चाहिए। उपयुक्त उदात्त भाव-सौन्दर्य का सिद्धान्त ही इसका 
वास्तविक हल है। कवि-कर्म-कौशल या अभिनयादि की कुशलता से उत्पन्न चमत्कार 
का विस्मयकारी आनन्द भी इसके मूल मे रह सकता है, प्राय रहता है, किन्तु आनन्द 
या सौन्दर्य का मुख्य कारण भाव-सौन्दयं ही है। 

अभिनवपुष्ताचायं ने मन की विश्वरान्ति प्राप्त होने के कारण ही सब रफ्ते को 
सुखात्मक बताया है। उनका कथन है--“रस स्वसाक्षात्कारात्मक आस्वाद-रूप ज्ञान 
के आनन्दमय होने से सुखप्रधान (आननन्‍्दमय) होते है। जेंसे कि केवल शोकानु भूति 
के आस्वादन मे भी उसके निविध्न विश्वान्त-रूप होने से लोक मे (अत्यन्त सुकुमार 
हृदय) स्त्रियों को भी हृदय की विश्रान्ति (आनन्द) प्राप्त होती है। (हृदय की) 
अविश्वाति का नाम ही दुख है। इसीलिए साख्य दर्शन के मानने वाले (कपिल के 
अनुयायियो) ने (दुख को) रजोगुण की वृत्ति कहकर, चचलता (अविश्वाति) को ही 
दुख का प्राण कहा है। इसलिए (जब करुण रस तक मे हृदय की विश्वाति प्राप्त 
होती है तो) सब रसो की आनन्दरूपता ही है। किन्तु उपस्थ्जक विषयों के कारण, 
वीर रस के समान उनमे भी दुख का स्पर्श रहता है, क्योकि वह (वीर रक्त) बलेश- 

सहिष्णुतादि-प्रधान होता है ।”' चित्त की यह विश्वाति उदात्त रसानुभूति या उदात्त 
भावानुभूति का ही परिणाम है। अत उदात्त या सुन्दर भावों की अनुभूति से ही 
आनन्द प्राप्त होता है । 


कुरूप हृश्यो से भी सोन्दर्यानुभूति 


हम आरभ मे भी बता चुके है कि भरत मुनि ने श्ुगार रस को “उज्ज्वल- 
वेषात्मक' कहा है। व्याख्याकार शकुक ने वेष”' शब्द का सामान्य अथ तेकर यह 
शका उठाई है कि “विक्रमोंशीय' नाटक में श्ुगार रस होते हुए भी उन्मादावस्था में 
पुरुरवा के अनुज्ज्वल वेष का और तापस-वत्सराज-चरित' में वासवदत्ता के मर 
जाने का विश्वास दिला दिए जाने के बाद तापस वत्सराज उदयन के अनुज्ज्वल वेष 
का वर्णन पाया जाता है। इन दोनो मे अनुज्ज्वल वेष के कारण श्यूगार रस की 
सिद्धि कँसे होगी ? यह समस्या उठाकर स्वय ही व्याख्याकार शकुक ने यह समावान 
दिया है कि बाह्य उज्ज्वल वेष न होने पर भी उनके भीतर की उत्तम रति विद्यमान 
रहती है, इसलिए वहाँ शगार रस के मानने मे कोई दोष नही।” शकुक के इस 
कथन से जो तथ्य प्रकाशित हुआ है, वह यह कि केवल बाह्य सौन्दय्य ही सौन्दर्यानुभूति 
का कारण नहीं होता, अपितु आन्तरिक सौन्दर्य, आभ्यन्तर श्रेष्ठता, अन्तर की 
उत्तमता भी सोन्‍्दर्यानुभूति कराती है। उदयनादि की आन्तरिक सुन्दर प्रकृति ही 
यहाँ आकर्षण या सौन्दर्य-बोध की परिचायक है। 

श्ुगार, भक्ति आदि रसो के अतिरिक्त बीभत्स, भयानक आदि कुछ रसो में 
सौन्द्य-बोध की समस्या कुछ जटिल-सी बन जाती है। बीभत्स रस का आलम्बन 
बाह्य रूप से तो कुरूप होता ही है, क्योकि सुन्दर किन्तु कुलटा नारी का बाह्य 
सौन्दर्य भी सौन्दर्य नहीं रहता--साथ ही श्ूगार रस के उपयुक्त उदाहरण के 
विपरीत, उसका अन्तर-पक्ष भी कुरूप होता है। अत बीभत्स रस में सौन्दर्य बोध 
की समस्या सर्वाधिक जटिल बन जाती है। इस रस में अन्तर-बाह्य से बिल्कुल 
कुरहूप आलम्बन भी सोन्दर्यानुभूति कैसे कराता है ? विषय (आलम्धन) के प्रति 
विकर्षण होते हुए भी भयानक-बीभत्स मे विषयगत (रसगत) आकर्षण केसे रहता है ? 

वास्तव में सौन्दर्य भी आनन्द की तरह आत्मा का ही गुण है। बाह्म 
सुन्दरता भी बीभत्स हो सकती है। सौन्दर्य को (बाह्य सौन्दर्य को) अलौकिक और 
अति पवित्र मानने वालो को मुन्दरता के कुकृत्यो एवं बीमत्स व्यापारों का अवलोकन 
करना चाहिए। फ्रेच उपन्यासकार ड्यूमा की म्लेडी, या प्रताप नारायण श्रीवास्तव 
के वेदना' की लौरा जेसी सुन्दरियाँ अपने सौन्दर्य-बल पर अनेक निरीह प्राणियों के 
१. हिन्दी अभिनवभारती, पु० ४७८ । 
२. हिन्दी अभिनवभारती, पृ० ५४४-५४४ । 


१६२ रस-शास्त्र और साहित्य-समीक्षा 
निर्मम प्राणात तथा अन्य बीभत्स व्यापारों का कारण बनती है। इन सुन्दरियों के 
अस॒न्दर कार्यो के प्रति घृणा का भाव भी क्‍या सुन्दरम्‌ की रक्षा नही करता ? उ्स्तुत 
अपलम्बन में कुरूपता और विद्रुपता होते हुए भी, उसके प्रति भय या घुणा-भाव 
सुन्दरम की ही रक्षा करता हे। जेसा कि कहा जा चुका हूं, काव्य का आवार केवल 
बाह्य सौन्दर्य पर ही अवलम्बित नहीं है, उसमे हृदय की अन्‍्तथृ त्ति का विश्लेषण ही 
मुख्य है। जो भाव ग्स्तुत जन समाज के हृदय के साथ सामजस्य रखता है, उसी से 
काव्य में यथाय सौन्दय का विधान किया जाता है। वाव्य ही एक एसा स्थल है, 
जहाँ घृण्ण, क्रोध, उपहास, ईर्ष्या, तिरस्कार आदि में भी सोन्‍्दर्य है। बाह्य सोन्दय 
पर ही लुभाने वाते मृढ होते है। अन्तव त्ति का सौन्दर्य ही काव्य का प्राण है। ' 
बीभत्स और भयानक रस के सम्बन्ध में प्रश्न यही है कि यह अन्तवृ त्ति का 
सौन्दय इसमे कहाँ रहता है ? निश्चय ही इनके आलम्बन में अन्तवृ त्ति का सोन्‍्दर्ये 
नही रहता, क्योकि श्गारादि के विपरीत, बीभत्स या भय का आलम्बन तो अन्तवृ त्ति 
से अवश्य ही कुरूप, भयावह या घिनौना होता है। तब सौन्दर्यानुभूति कसे होती है * 
आक्पंण क्सि बात मे है ? जंसा कि कहा जा चुका है, आनन्द था सौन्दर्य आत्मा का 
विषय है, अत हम अपनी आत्मा का ही आनन्द या रस नेते हे । हम अपने ही भावों 
का आनन्द प्राप्त करते हें। बाह्य आलम्बन तो निमित्त-मात्र है। अत जब हम 
घिनौने दृश्यों से अपने हृदय मे घृणा का अनुभव करते है, तो सौन्दर्य वस्तु (आलम्बन) 
मे न होकर उस हमारी भावना में होता है, हमारी आत्मा का ही ओज घृणा भाव के 
रूप में हमे आनन्द प्रदान करता है। अत बीभत्स और कुरूप हृश्यो से भी 
सोन्दर्यानुभूति का रहस्य भी यह भाव-सौन्दय ही है। हम यह नहीं कहते कि 'अहा 
कस) सुन्दर शराबी अत्याचारी है', अपितु बहते तो यही हैं कि “कैसा दुरात्मा है, 
नीच और दुष्ट है।” और उसकी उपस्थिति से नाक-भौ भी चढाते है, पर काव्य मे 
फिर भी हम उसे देखना चाहते है, बार-बार उसका वर्णव पढना चाहते है । इसमे 
यही तथ्य निकलता है कि काव्य मे घृणित दृश्यों मे भी आकर्षण रहता है। हा, वह 
आकर्षण वस्तुगत या विषयगत न होकर, हमारी ही भावना-द्वारा प्रेरित आत्मगत 
होता है । अत इस दृष्टि से काव्य का ऐसा भयावह या बीभत्स पक्ष भी सुन्दर है। 
आलम्बन मे कुरूपता होते हुए भी भावना में सौन्दर्य होता है। यह भय या घृणा- 
भाव उदात्त भाव होने के कारण हमे आननन्‍्द्र तथा सौन्दर्यानुभूति ही कराता है। 
इसीलिए काव्य में सुन्दर-असुन्दर दो पक्ष नहीं, अपितु एक ही पक्ष सुन्दर पक्ष' 
मानना चाहिए। रावण आदि दुष्टो के जिन कार्यो को असुन्दर कहा जाता है, वास्तव 
में वे भी काव्यानुभूति के रूप में हमारी सौन्दर्यानुभूति ही जगाते है। अत हमारी 
उदात्त भावना के सौन्दर्य से बीभत्स, भयावह दृश्य भी काव्य में सुन्दर तो नही बनते, 


१. लक्ष्मीनारायण सुधाश काव्य मे अभिव्यजनावाद, 9० ७६ । 


दु खात्मक भावों से आनन्द ओर सोनन्‍्दर्थानुभृति ?2€ ३ 


पर हमे सौन्दर्यानुभूति अवश्य कराते हे । भयानक-बीभत्सादि रस अनुभूति में वे कुरूप 
ओर दुखकारक होते हुए भी सोन्दर्यानुभूति तथा आनन्दानुभूति ही करात है । अ 
आलम्बन चाहे कुरूप हो, पर उनसे अनुभूति हमे सौन्दर्य की ही होती है 

पाश्चात्य विद्वान और सौन्दयंशास्त्री जब इस समस्या पर विचार करत है 
कि भट्ट और कुरूप दृश्यों से सौन्दर्यानुभूति कंसे होती हे, तो वे प्राय भाव-सांन्दर्य के 
इस रहस्य का उद्घाटन न करके अन्य बातो मे ही इस समस्या का समावान ढुढ्ते 
है। सच तो यह है कि काव्य की रप्टि से पाश्चात्य सौन्दर्य शास्त्री इस विपय पर 
विशेष विचार न करके चित्रवला आदि की इप्टि स ही सौन्दर्यानुभूति पर अधिक 
विचार करते रहे है । अरस्तु के अनुकरण-सिद्धान्त मे तो इस प्रश्न का यही उत्तर 
मिलता है कि “वस्तु चाहे क्तिनी ही अग्राह्म या अरुचिकर क्यो व हो, उसकी 
अनुइ्ति प्राय ग्राह्म एव रुचिकर होती हैँ ।”' पारचात्य बिद्रानो ने अधिकतर इसी 
आधार पर यह तथ्य प्रकाशित किया है कि कुरूप ओर असुन्दर वस्तुए भी ललित 
कलाओ मे सुन्दर इसीलिए प्रतीत होती है कि कलाकार उन्हें पूण कलात्मकता के साथ 
चित्रित या प्रकट करता है। परन्तु हम देखते हे कि यह समाधान भी अरस्तु के 
कुशल अनुकृति-सिद्धास्त-जेसा ही है। अन्तर केवल इतना ही है कि इसमे विषयीगत 
दृष्टि अपेक्षाकृत अधिक हे । कवि वह कुशल चित्रण कैसे करता है, कुशल चित्रण से 
क्या अभिप्राय है, आदि प्रश्न ज्यो-के-त्यो बने रहते है। अत बीभत्स रस से 
सोन्दर्यानुभूति की समस्या का हल भाव-सौन्द्य की दृष्टि से ही समीचीन बैठता हं । 
इस भ व-सौन्दर्य का ध्यान भुलाकर ही कुछ विद्वानों ने बीभत्स रस के बारे मे 
अआतिपूण वक्तव्य दिए हे। एक विद्वान-हय का कथन है---“बीभत्स रस सौनन्‍्दर्य- 
भावना मे आधात पहुँचाता है, और क्दाचित्‌ इसीलिए सौन्दर्य-सत्रष्टा सूरदास की 
प्रकृति ने उसकी उपेक्षा कर दी ।/* किन्तु कला में 'कुरूप” ओर “असुन्दर' विवादी 
स्वरो के समान हैं जो मुख्य राग को निखारते है। अर्थात्‌ वे आनन्द और सौन्‍्दर्य- 
भावना को ही तीत्र करते है, 'सौन्दर्य-भावना में आधात' नहीं पहुँचाते । 

अब विद्वानों के एक और मत पर विचार करना आवध्यक है। आचार्य राम- 
चन्द्रशुवल ने कहा है कि बाह्य प्रकृति के साथ यदि अन्‍्तप्रकृति का सौन्दर्य भी कवि 
प्रकट करता है, और इस प्रकार प्राकृतिक सौन्दर्य, मानव का बाह्य आकइृति-प्रकृतिगत 
सौन्दर्य और मानवीय आच्तरिक सौदर्य तीनो का यदि सामजस्थ घटित हो जाए, 
तो फिर क्या कहता | इसके लिए उन्होने चित्रकूट के रम्य प्राकृतिक वातावरण में 


पा अलसनाते हन्‍प >र 


|. ४: पीला वा। परधतावठा]) 78 0९79 बश/टरववाओट, एीठपए। 6 पाए 
प्रात ता 6णञंल्ते (७ पीडब82९९७०४८ 
जी, कयी।९७3०, (जे 0९शंतशि।0-.. ऊिावारा ते डिठद्घाध्तपरां 0. 797 
२ डा० राभमर्तन भटनागर तथा वाचस्पति त्रिपाठी 'सुर साहित्य की भूमिक!', 
पु० ११ 


५६४ रस-शा सत्र और साहित्य-समीक्षा 


अन्त बाह्य मे सुन्दर राम और भरत की अदभुत सोन्द्य-छठटा का उदाहरण दिया है! 
“चित्रकूट-ऐसे रम्य स्थान में राम और भरत-जैसे रूपदानों की रम्य अन्त प्रकृति की 
छटठा का क्‍या कहना है 7 

इससे सदेह हो सकता है कि इस हृष्टि से तो भयानक और बीभत्स रस 
सौंदर्य या आनन्द की ऐसी उत्कृष्टतम स्थिति को पहुँच ही नही सकता, क्योंकि 
भयानक ओर बीभत्स रस में अन्त बाह्य के सौदय-पम्मिलन का यह रूप प्रकट हो 
ही नही सकता । अत विद्वाना न जो यह उ्हा है कि “जहाँ बाह्य और अन्त सौदयं 
का सम्मिलन हैं, वहा काव्य की भावना अत्यन्त ही ऊँवी रस-भूमि पर पहुँच जाती 
है।*, यह केवल श्यूगार बीर आदि रसो मे ही स्पष्टत सम्भव हो सकता है बीभत्स, 
भयानकादि में नहीं। तो क्या बीभत्स और भयानक रस में 'काव्य की भावना अत्यन्त 
ही ऊँची रस-भूमि' पर नहीं पहचती ? बीमत्यम और भयानक रस में अन्त बाह्य- 
सम्मिलन का क्या रूप होगा ? होगा भी या नही ? 

इस सम्बन्ध में हमारा मत है कि बीभत्स रस में जहा घृणा के आलम्बन की 
आन्तरिक कुरूपता के साथ बाह्य वातावरण की कुरहूपता और आलम्बन की व्यक्ति- 
गत कुरूपता का सामजस्य घटित होता है, वहाँ भी घृणा भाव की अत्यन्त ही ऊँची 
रस-भूमि मानी जा सकती है। जैसे, एक दुराचारी व्यक्ति अपने अत्याचारों और 
कुकृत्यों से हमारी घृणः का पात्र बनता है। अब्र यदि वह कुरूप और विद्ृर भी हुआ 
ओर साथ ही अपने दुराचार के बीभत्प अड्डे मे प्रकट हुआ, जहाँ का वातावरण भी 
घिनौना हो, तो उससे हमारी घृणा तीव्रतम होगी । और काव्यगत उदात्त घृणा भाव 
का तीब्रतम होना ही भाव की अत्यन्त ऊँची रस-भूमि की सिद्धि है।अत जहाँ हम 
यह कहते है कि अन्त बाह्य सौन्दर्य से हमे पूर्ण आनन्द प्राप्त होता है, वहाँ साथ ही 
हमे यह भी मानना होगा कि काव्यगत बीभत्स हश्यों के अन्त "बाह्य से कुछहप और 
घृणित होने पर भावानुभूति अत्यन्त ही उच्च रस-भूमि को पहुँचती है। आलम्बन 
अन्तर-बाह्य से जितना ही अधिक कुरूप होगा, उतनी ही अधिक भाव-सौन्दर्यानुभूति 
प्राप्त होगी । यही बात भयानक रस के बारे मे कही जा सकती है । 

बीभत्स और भयानक रस में भी बाह्य और अन्त सौन्दर्य का सम्मिलन 
सम्भव है, पर यह सम्मिलत आलम्बन में न होकर कवि की कला मे होता है । 
अन्त सौन्दये से अभिश्राय भाव-सौन्दर्य से होगा और बाह्य सोन्दर्य कवि या लेखक 
की कलात्मक अभिव्यक्ति--शब्द, छन्‍्द, सगीत आदि कला-तत्त्वों मे समझना चाहिए । 
साराश यह कि बीभत्स, भयानकादि रस भी हमे सौन्दर्यानुभूति कराते है, और 
सुन्दरम्‌ को रक्षा का ही उद्देश्य रखते हैं। 
आमजन मा अमल 
९ आताये रामचन्द्रशूबल वितामणि प्रथम भाग, पु० १६७-६८ | 
३ लक्ष्मीनारायण सुधाश “काव्य मे अभिव्यज्नावाद', पु० ७६ । 


रु 
हिन्दी आलोचना के प्रतिमान 
पके 


साहित्य-आलो चना--स्वरूप ओर क्षेत्र 

रस-शास्त्र पर विचार करने के बाद अब हम उसके प्रकाश में साहित्य-समा- 
लोचना और हिन्दी आलोचना पर विचार करते है। आलोचना की प्रवृत्ति मानद 
की स्वाभाविक मूलभूत प्रवृत्ति है। हम भिन्न-भिन्न वस्तुओ का ज्ञान प्राप्त करना, उन्हें 
जानना, भली प्रकार समझना और समझाना चाहते है। दृष्यमान जगत्‌ की समस्त 
वस्तुओ के सम्बन्ध मे हमारी रुचि-अरुचि, आकर्षण-विकषण तथा अन्य अनैक प्रति- 
क्रियाएं प्रकट होती है । वस्तु के यथार्थ रूप की जिज्ञासा और जानकर उसके प्रति 
बौद्धिक तथा मानसिक प्रतिक्रिया चेतन मानव का स्वभाव है | यही वस्तु को समझना- 
समझाना, उसके सम्बन्ध में निर्णय देना उसकी समीक्षा या समालोचना है। आलो- 
चना, समालोचना, समीक्षा या परीक्षा--सब पर्यायवाच्री शब्द व्यापक अर्थ के द्योतक 
है। किसी वस्तु को सम्यक्‌ प्रकार से, पूर्ण हृष्टि से देखता, उसके अन्तर-बाह्य --सब' 
पक्षों को समझना और परखना ही आलोचना है। अत साहित्य-समीक्षा से अभिप्राय 
साहित्य या साहित्यिक क्रतियों का ज्ञान, रसास्वादन, परख, उन की उत्पत्ति, स्वरूप, 
तत्त्व, भेद, अग्र-प्रत्यग, गुण-दोष, प्रभाव तथा अन्य सब प्रकार का मूल्याकन---सभी- 
कुछ है । 

आलोचना और सृजनात्मक साहित्य का अहुट सम्बन्ध है, दोनो अन्योन्या- 
श्रित है, दोनों एक-दूसरे के पुरक है। मैथ्यू आनंल्ड-जेसे कुछ विद्वान आलोचना को 
रचनात्मक साहित्य की अनुगामिनी-मात्र मानते है। उनका कहना है कि रचना 
आलोचना मे श्रेष्ठतर प्रवृत्ति है। आलोचना तो केवल रचना की सहकारिणी है। 
इसके विपरीत, कुछ विद्वानों ने आलोचना को साहित्य का पथ-निर्देश करने वाली 
प्रेरणा-शक्ति बताया है । पर चाहे हम आलोचना को साहित्य की अनुगामिनी मानें, 
चाहे प्रेरणा-शक्ति कहे, यह निश्चित है कि उसकी अपनी स्वतन्त्र सत्ता है, स्वतन्त 

है स्स-शात्त्र ओर साहित्यन्समीला 
महत्ता है । हमारे प्राचीन जातायों ने काव्य-रचना की मुख्य प्रतिभा कारथित्री तता 
समीक्षक की मुरय प्रतिभा भावयित्री बताई है ।' फिन्तु इन दोनों मे विशोव समझना 
भ्रम होगा । राजणेखर ने भी इन दोनो का संयोग माना हे क्या भावना के विना 
कवि काव्य-निर्माण कर सकता ह ? इसी गकार आलोचक भी मोलिक सूस-बनझ्न तथा 
सृंजनात्मक प्रतिभा के बिना पूर्ण ऊावम नहीं फर सकता । काव्य-मात्र को जीवन 
की आलोचना” क्हन वाला विद्वाद आनोचनात्मक शक्ति को सृजन-शक्ति की दासी 
कसे मान बैठा पह आज्चर्य की बात ह। बिन्‍तु सभवत इस सम्बन्ध में आनब्उ का 
अभिप्राष व्यावहारिक साहित्य-समीक्षा से है । व्यापक दृष्टि से देखे, तो कहना पदता 
है कि सृजन से पूर्व कवि में आलोवक जन्म लेता है। सच तो यह है कि आजोचन- 
शक्ति के साथ ही सृजन-शक्कि का उदय हाता हैं । अपने विशिष्ट अर्थ मे भी समीक्षा 
साहित्य से जीवन लेती भी है, और उस जीवन देती भी हे। टी० एस० इलियट 
भी रचना और आलोचना का संयोग "य एक ही व्यक्ति में उपस्थित मानते है, औ” 
साहित्य-निर्माण मे दोनो को एक-दूसरे का पूरक बताते है | हडसन महोदय ने आर्नेल्ड 
के विरोव में ही कहा कि काव्य जीवन स प्रेरणा लेता हे और आलोचना काव्य से 
“यह दृष्टिकोण गलत है । वस्तुत सत्समालाचना भी जीवन से प्रेरणा लेती हर ।* 

“असफल लखक ही आलोचक वन जाता है”--ऐसे वाक्यों मे में कोई सार- 
तत्त्व नहीं पाता । वास्तव में ड।इटन का ऐसा कथन" उस युग के निक्नषष्ट अधकचरे 
तथाकथित आलोचको के प्रति रोष का ही सूचक है, जो कवि-कर्म मे असफल रहे 
थे | अत आस्कर वाइलड के कथनानुसार आलोचनात्मक ज्ञान के बिना कला का 
सुन्दर सौष्ठवपृण निर्माण कठिन ही नहीं, असभव है । 

समीक्षा के दो पक्ष है--१ व्याख्या और २ निर्णय । स्वय निरीक्षण या 
समझ-बूझ के पश्चात्‌ औरों को समझाना--परिज्ञाना करना--आलोचना का पहला 
पक्ष है, तथा गुण-दोष जता कर विधायक मूल्याकन उसका निर्णय-पक्ष है। व्याख्या 


वि 


१ कवेरुपकुर्वाणा कारथित्री । भावकस्थोपकुर्बाणा भावयित्री। साहि कवे श्रसमम 
भिप्राय च भावयति | “-काव्यमीसासः (राजशेवर) 
2, ?ए0677ए 75 88 206/00 (परॉटाहए॥ ७ ब[ि--+त07ं 
3 8 व0--7%6 086 (४ 7?०6७६ए #गातद 76 एछ86 (// (एा6चजा, ]0 30 
4 अनिधरते500--४ वा ठवैपरदठतओ 0 गी€ 8945 (एस ाशिबांपा९ 9 २४2 
प्र॒'गकिसी के दोषों फा निरूपण करना एक बात है और उसकी दाग खीचना दूसरी 
बात है। बहुधा निकृष्ट लेखक कंठोरतम आलोचक होते हे क्योकि सिरके की 
उत्पत्ति उस समय होती हे जबकि सडने की प्रतिक्रिया चरस-स्थिति मे पहुंच 
जाती है और तब वहु फिर क्रियाशील हो जाती है। इसी प्रकार कत्रि रूप के 
बिक्ृत हो जाने पर, उस मे आलोचक जन्म लेता है ।” 
(से फिड सिसेलेनो' को भूमिका, से -- अनुवादक श्री जगदीश गोशल।| 

या विश्लेषण आलोचना का कला-पक्ष हे, तो मृल्याक्न उसका विज्ञान-पक्ष है। निणय 
देना आलोचना का महत्त्वपूर्ण कार्य है। बिना निर्णय के आलोचना का सही रूप 
प्रकट नहीं होता । पर निर्णय कैसा हो ? आलोचना के क्षेत्र मे यह प्र बडा महत्त्व- 
पूर्ण है। स्वस्थ, निष्पक्ष, योग्य, पृण एवं निर्भीक निर्णय के स्थान पर यदि अयोग्य, 
एकागी ओर पूर्वाग्रह एवं पक्षपात से पूर्ण निर्णय होगा, तो समालोचना सत्‌-समा- 
लोचना न रह कर अनग्गल प्रलाप-मात्र ही बन जायगी । आलोचना के अयोग्य और 
विक्ृतरूप से ही खीझ कर बहुत से विद्वानों को उसकी आवश्यकता एवं उपयोगिता 
के सम्बन्ध में सदेह रहा हैं । उसी कारण चेखोब-जैसे विद्वात्‌ को भी कहना पडा-- 
समालोचक तो घोड़े पर बेठन वाली वह मक्खी हैं जो उसे चलने से रोकती है (” 
शापेन हावर के आधार प्र इलाचन्द्र जोगी-जैस साहित्यकार को भी इसी कारण 
खेदपूवक लिखना पदा---“किसी अच्छी कृति को ईर्ष्यावश निम्न स्तर की प्रमाणित 
करने का एक उपाय यह भी काम में लाया जाता है कि उसकी तुलना मे किसी बुरी 
कृति की नियत्रण-रहित प्रशसा की जाने लगती है। अत में एक दिन यथार्थ 
लेखा-जोखा होता ही है और तब उन आलोचको के मु ह में स्वत कालिख पुत जाती 
हे जिन्होने उस आडम्बरपूर्ण किन्तु निकृष्ट कृति को महाप्र बता कर उसे साहित्य- 
जगत पर बलपूर्वक थोपना चाहा था । 

'यही हाल उन लोगो का होता है जो विसी विशिष्ट और अच्छी इंति की 
निन्‍दा व्यक्तिगत या युग के सामूहिक विद्वेष से प्रेरित हो कर करते है। इसलिये 
अधिक धूर्ते और चनुर आलोचक इस तरह का सीधा उपाय काम में नही लाते । वे 
एक दूसरा ढग अख्तियार करते है। वे लोग जब देखते हे कि कोई वास्तव मे शक्ति- 
शाली व्यक्ति साहित्य के प्रागण मे उतरा हे तो वे आपस में सलाह करके था व्यक्ति- 
गत प्रेरणा से उसकी क्ृतियों के सम्बन्ध मे एकदम मौन धारण कर लेते है। यह 
विद्वेषपूर्ण मौन, जिसे दूसरे शब्दों मे उपेक्षा' कहा जाता है, एक लम्बे अरे, तक किसी 
विशिष्ट प्रतिभाशाली व्यक्ति की स्याति में जबदंग्त बाधा डाल सकती है। पर अत 
मे, कभी-न-कभी वह मौन भग होता ही है । 

“इस प्रकार प्रत्येक महत्त्वपूर्ण कृति अपने युग को कसौटी पर रखती है। 
वह इस बात की परीक्षा लेती है कि जिस युग मे इसकी रचना हुई है, वह युग उसकी 
विशेषता को समझने की योग्यता रखता है या नहीं ' सेकडों निकस्मे व्यक्ति 
गुटो ओर मित्रो की सहायता से समसामयिक ख्याति जल्दी पा जाते है, जबकि योग्य 
व्यक्ति बहुत ही मधर्षों के बाद धीरे-धीरे मान्यता प्राप्त करते है । 

“इत बातो से हम इस निष्कर्ष पर पहुँचते है कि किसी महात्त कृति की रचना 
के लिये सबसे पहली शर्त यह है कि लेखक अपने समसामयिक आलोचको की बातों 
पर अधिक ध्यान न दे-- उनकी टिप्पणियों, विचारों या सम्मतियो, उनके प्रशसात्मक 
या निन्‍्दाभुलक मतव्यो पर विशष महृत््व आरोपित न करें। यदि वह शताब्दियों 


हद रस-शास्त्र और साहित्य-समीक्षा 


तक अपनी कृति का स्थायित्व चाहता ह॑ तो उसे सम-सामयिक ख्याति के प्रलोभन 
से अपने को बचाना चाहिए ।* 

सत्सममालोचना के अभाव में कितने अनर्थे की सभावना है ! अत समीक्षा के 
उचित मान-दड निर्धारित करने के साथ समीक्ष्यवादी के कत्तंव्य और प्रसाधनो की जाच 
अत्यावश्यक है। समीक्षक का कार्य सरल नही होता । उसे पाठक और लेखक दोनो 
का उत्तरदायी बनना होता हे । यदि उसके कारये से सत्साहित्य के सुजन और विकास 
तथा पाठकों की रुचि के परिष्कार की सिद्धि न हुई, तो उसका प्रयत्न निष्फल ही 
रहेगा । आलोचना के व्यापक मान-दण्ड इन मूलभूत प्रसाधनो के बिना निरर्थक ही 
होगे । अत प्रस्तुत विषय के सर्वागीण विवेचन की सरणी इन तीन रूपों मे होगी-- 

१ आलोचना के आधारभूत अनिवायें प्रसाधन 

२ आलोचना के परिवर्तनीय नियम एवं मान-दण्ड 

३ समीक्षा के शाश्वत, सावभौम मान-दण्ड 

अनिवार्य प्रसाधन से मेरा अभिशप्राय समीक्ष्ययादी के कत्तंव्य एव गुण और 
समीक्षा के ऐसे मूल सिद्धातो से है, जो आदर्श आलोचना के हेतु होते है। समीक्षक 
की पहली शर्त उसका रस-ग्राही पाठक होना है। हमारे यहाँ भावशयित्री प्रतिभा को 
इसी कारण प्रमुखता दी गई है । इस प्रतिभा का मालिक सहृदय भी होगा, तभी तो 
बह कवि या लेखक की सम्पूर्ण अनुभूतियों के साथ तादात्म्य स्थापित कर के पूरी 
तरह रसास्वादन कर सकेगा । सहृदय आलोचक मे ही सम्पूर्ण भाव-सवेदनाएँ जागृत 
होती है। उसकी कल्पनाएँ भी कवि की तरह सजग होनी चाहिएँ, तभी वह काव्य- 
रचना के वास्तविक अर्थ और गृढ रहस्यों को पा सकेगा। विद्वत्ता, सम्पूर्ण शास्त्रों 
तथा कलाओ का ज्ञान, लोक-व्यवहार, विभिन्न भाषा-साहित्यों का तुलनात्मक अध्ययन, 
शब्द-ज्ञान, अअ-ग्रहण की क्षमता, भाषा-व्याकरण-छन्द आदि सब विषयों में उसे 
पारगत होना चाहिए। नीर-क्षीर-विवेक और निष्पक्षता के बिना आलोचना का 
भादर्श स्थापित ही नहीं हो सकता । निर्णय देने की क्षमता के साथ ही आलोचक में 
विराग होना अत्यावश्यक है। ससार की सब भाषाओं का इतिहास साक्षी है कि 
आलोचना को दृषित करने मे सबसे बडा हाथ पक्षपात या पूर्वाग्रहों का रहा है । 
आलोचना के क्षेत्र मे किसी प्रकार की राजनीतिक गुठबन्दी, मित्रता-शन्रुता, पक्ष- 
विपक्ष, प्रान्तीयता और यहाँ तक कि देश-भक्ति के लिये भी कोई स्थान नही है । 
ह्वदेशी के मोह मे हम भले ही देशी वस्तुओ को अपेक्षाकृत अच्छी विदेशी बस्तुओ 
की तुलना में बढिया माने तथा उनके ही प्रयोग का प्रचार करे, पर साहित्य के क्षेत्र 
में राष्ट्रीय चारण बनना दृषित प्रवृत्ति का ही द्योतक होगा । आलोचना के इस खतरे 
पर दृष्टि डालते हुए डा० जॉनसन ने कहा है--“कुछ ऐसे पूर्वाप्रह हैं जिनके शिकार 


बन नाप बनना अनननन कनननम» न. हनन हमनककलन« 


॥। 3 ' इलाचन्द्र जोशी (साहित्यिक ख्याति और उसका मूल्य” नाभक 
घ) । 

लेखक (आलोचक) निविकल्प भाव से हुए है अपने और किसी इसरे देश के 
लेखको की तुलना निष्पक्ष भाव से शायद ही कोई सुन सकता हो । ' 

आलोचक के गुणो पर प्रकाश डालते हुए एम्बीकराम्बी' ने भी उसमे अन्त- 
दृष्टि, सहानुभूति, कल्पना ग्राह्मयता, सामान्यबुद्धि, स्पष्ट अभिव्यक्ति की क्षमता, तीर- 
क्षीर-विवेक आदि गमुणो को अत्यावश्यक ठहराया है। सान्दर्यानुभूति की क्षमता ही 
आलोचना की कसोटी है। जो आलोचक काव्य-कृति के सब सुन्दर पक्षो का सहज 
आलोक पा जाता है, वही श्रेष्ठ है। काव्य की आत्मा मे प्रवेश करके जो आदोचक 
उसके सम्पूर्ण सौदर्य को उद्घाटित कर देता है, वही सफल आलोचक है। कला अपने 
में पूर्ण इकाई है। अत उसके क्सी अग-विशेष को ही दृष्टि में लाकर जो एकागी 
आलोचना की जाती है, वह आदर्श से दूर रहती है। एकागी आलोचना से कला- 
कृति के वास्तविक स्वरूप का कुछ भी बोध नहीं होता | इससे अधो के हाथी-दर्शन 
वाली बात ही निकलती है । 


निष्णात विवेचक प्रत्येक वेदर्ध्यपूर्ण कृति को उसी भावना से पढता हे जिससे 
रचयिता ने उसका प्रणयन किया है। वह सम्पूर्ण कृति को परखता है, देखता है--- 
कहा प्रकृति आन्दोलित होती है तथा आह्वादित मन को भावोष्णता से भर देती है--- 
वह छोटे-छोटे दोष नही देखता और न मात्सयंमूलक जड़ प्रसन्नता के निमित्त काव्य- 
गुण पर मुग्ध होने के उदार आनन्द का परित्याग करता है। प्रकृति को भाँति कविता 
में भी जो हमारे मन को प्रभावित करती है वह उसके प्रथक-पृथक्‌ अग-प्रत्यगों की 
सुडीलता नही होती, हम एक आख, अथवा अधर को सौन्दर्य की सज्ञा नही देते--- 
सोदर्य तो उन सबकी सम्मिलित गक्ति एवं निष्पन्न परिणाम की सजन्ञा है।? जो केवल 
छनन्‍्द, अलकार या भाषा के क्सी अन्य प्रसाधन मे ही उलझ जाते है, उसे ही कसौटी 
बना लेते है, वे कात्य का सौदर्य नहीं देख सकते | अब आलोचक को सौदय्य॑-अनुरागी 
होना चाहिए तथा अपनी सम्पूर्ण बौद्धिक चेतनता और मानसिक सतकंता के साथ 
काव्यालोचन मे प्रवृत्त होना चाहिए । 


आलोचना के परिवर्तनीय नियम या मान-दण्ड आलोचना या आलोचक के 
मूलभूत प्रसाधनों का सक्षिप्त विवेचन करने के परचात्‌ अब. हम आलोचना के ऐसे' 
भान-दण्डो पर प्रकाश डालेंगे, जो युग-सापेक्ष होते है तथा जिनका आग्रह सत्समा- 
लोचना को खतरे मे डाल सकता है । आलोचक को चाहिए कि साहित्य-रचनाओं की 
परख आलोचना के शाश्वत मान-दण्डो के आधार पर ही करे। समीक्ष्यवादी को' 

२०० रस-शास्त्र और साहित्य-समीक्षा 
प्रत्येक युग की प्रत्यक रचना की स्वतन्त्र सत्ता का ध्यान रखना होगा। साहित्यिक 
मान-दण्ड युग की साहित्यिक वारणाओ से भी प्रभावित होते है। अत युग-विशेष के 
रूढ नियमों तथा मानो को ही कसौटी बनाने से भी अन्याय की सभावना रहती है । 
समीक्षा के कुछ बाहरी मानदण्डो और सिद्धान्तों को काव्य-सामान्य के लिये सत्य 
मानकर समीक्षा करना अतुचित है । रूढ तियमो को कला-कृति में न पाकर उसे 
हेय समझ बैठना आलोचना की भारी त्रुटि है। इस सम्बन्ध मे हमारा आग्रह है कि 
साहित्य समीक्षकी को युग-साहित्य के ऐसे नियम बनाते हुए साहित्य के मूलभूत 
आश्वत मानदण्डो को नहीं भुलाना चाहिए | चाहे हम महाकाव्य के लक्षण या नियम 
बना रहे हो अबवा उपन्यास के, हमे सदा उत तत्तों को प्रमुखता देनी चाहिए जो 
साहित्य के मूत्र तत्त्व हैं। हमारे प्रावीव आचार्यो ने महाकाव्य के लक्षणों पर प्रकाश 
डालते हुए छनन्‍्द-नियम, सर्ग-सख्या, मगल।ाचरण आदि बाह्य बातो को भी उतना ही 
आवश्यक ठहराया जितना रस-परिपाक्र और उदात्तता आदि अतरग तत्त्वो को । 
महाकाव्य के व्यापक और शाश्वत मानदण्डो के आधार पर उसके अनिवार्य अतरग 
तत्वों और परिवतेनीय बाह्य तत्वों मे भेर जवाकर पूर्ण विवेचना आचार्यों ने नहीं 
की | अब यदि कोई समीक्षक किसी आधुनिक महाकाव्य मे मगलाचरण न पाकर 
अयवा छन्द-परिवर्तत का प्राचीन नियम न देखकर उसे दूषित ठहराने लगे, तो 
उसकी आलोचना कितनी हास्यास्पद होगी | खेद की बात है कि आज भी हम वही 
गलती दोहरा रहे है। उपन्यास, कहानी, निब्रन्ध आदि आधुनिक साहिय-विधाओ 
के तत्व-निू्पण में हम मल तत्त्वों को भुला रहे है। उपन्यास के तत्त्व प्रकाशित 
करते हुए प्राय समी आलोचक भावानुभूृति---भाव और रस--को गिनाते ही नही । 
प्रेमचन्द के उपन्यासों की समीक्षा करने वाले प्राय सभी समीक्षकों ने भाव-सवेदनाओं 
को छोड ही दिया है। क्या प्रेमचन्दर की महानता के वल इस बात में है कि उन्होंने 
समाज की विविध समस्याओं का बोध कराया, जो काय कि एक समाज-शास्त्री भी 
कर सकता था ? मैं समझता हूँ प्रेमचन्द इसलिये महान्‌ है कि उन्होंने जीवन के 
भिन्न-भिन्न पहलुओ पर हमारी भाव-सवेदताएँ जगाई । अनुभूति-क्षेत्र के रागात्मक 
तत्व को प्रकाशित किए बिता प्रेमचन्द के उपन्यासों की समीक्षा अधूरी ही कही 
जा सकती है। अत साहित्य के सम्पन्ध में व्यापक मानदण्ड निर्धारित करना ही 
सत्समालोचना का कार्य होना चाहिए । 

प्राचीन काल में नाटक पाँच अको के होते थे, आज तीन अक रखे जाते है । 
कल और परिवतंन हो सकता है। अत इन बाह्य रूपो की व्याख्या या इनके आग्रह 
मे न उलझकर हमे वास्तविक तत्वों की ओर ध्यान देता चाहिए। काज्य की' शेलियाँ 
तथा रूप (फॉर्म) बदलते रहते है, अत प्रचलित शैलियो और काव्य-रूपो को ही 
मान्य नही समझना चाहिए। समय-समय पर कातिकारी प्रतिभाएँ रूढ मानों तथा 
नियमों का विरोध करती और नई शैली तथा नये रूप-विधान का निर्माण करती 

आई है। अत युग-विशेष की कला-कृतियों के आधार पर बनाए गए सीमित मान- 
दण्डो या नियमो का आग्रह करना और यह ॒प्रचारित करना कि इन सिद्धान्तो या 
नियमों पर आधारित जो साहित्य-सुजन होगा, वही सफल होगा--नितान्‍्त म्रान्ति 
है। इससे तो कवियों या लेखकों की नेसगिक प्रतिभा के कु ठित होने का भारी 
खतरा पंदा होता है । 

समय-समय पर इन परिवतंनीय नियमो के पुनरुत्थात की आवश्यकता होती 
है। जिस युग में यह पुनरुत्थान-कार्य रुक जाता है, उस युग मे या तो किसी क्रातिकारी 
सृजनात्मक प्रतिभा का अभाव समझना चाहिए, या उस युग मे कवियो या लेखको- 
द्वारा रूढह नियमों के विरुद्ध आवाज बुलन्द होती है। युग-निर्माता कलाकार रूढ 
नियमों का बधन मानना अस्वीकार कर देते है। पश्चिम मे उन्नीसवी शती उत्तराद्ध 
में यही हुआ। अठारहवी शताब्दी की गतानुगत समीक्षा-प्रणाली से असतुष्ट होकर, 
स्वच्छन्द-चेता कलाकारो ने रूढ नियमों व सिद्धातों की मर्यादा भग करना आरम्भ 
कर दिया था। स्वच्छन्दतावादी युग की सब कृतियो में प्राचीन निथमो का विरोध 
पाया जाता है। यदि युग की कला-कृतियों के अनुसार उस समय प्राचीत नियमों 
का पुनरुत्थान हो जाता, तो साहित्य के क्षेत्र मे इतनी कदुता उत्पन्न न होती । 
वर्डस्वर्थ, कौटसू, बाइरन आदि श्रेष्ठ कवियो को न जाने कितने व्यग्य-बाण सहने 
पडे थे। हिन्दी के छायावादी कवियों की नव-चेतना को न समझकर रूढिवादी 
आलोचको ने आरभ में उनका कितना उपहास किया था, यह हिन्दी-पाठक से छिपा 
नही है। “आलोचना-क्षेत्र के इन रूढिवादी सिद्धान्तो ने सत्‌ू-समालोचना की विशेष 
हांनि की है और हमे कुछ ऐसे दृष्टिकोण अपनाने पर विवश किया है जिनसे साहित्य 
तथा साहित्यकार दोनो की हानि होती चली आई है। इन्ही के कारण हमारी' 
निर्णय-शक्ति दूषित होकर शिथिल पड गई है और हम काव्य की आत्मा अथवा उसके 
अन्य गुणो की परख मे विफल रहते है। जिस प्रकार ऋतु-सम्बन्धी परिवर्तत जानने 
के लिये विज्ञानज्ञ ताप-मापक यत्र लगाकर सरदी-गरमी की मात्रा जानने का प्रयत्न 
करते हैं और अपने मानसिक तथा शारीरिक अनुभव से उसका निर्णय नहीं करते, 
उसी प्रकार साहित्य-क्षेत्र के पाठकवर्ग तथा आलोचक नियमों की सूत्री सम्मुख रख 
कर साहित्य की श्रेष्ठता तथा हीनता का निर्णय किया करते हैं ।” ! 

समीक्षा के शाश्वत मान-दण्ड * आलोचना का क्षेत्र विकसित होते-होते आज 
पर्याप्त व्यापक हो गया है। आदिकाल मे केवल मौखिक साधुवाद या ताक-भौ चढाने 
के रूप मे ही आलोचना प्रकट हुई होगी । फिर शने. शर्नं. उसका लिखित रूप सामने 
आने लगा होगा आलोचना के ऐतिहासिक विकास-क्रम से स्पष्ट है कि प्राचीन काल 

२०२ रस-शास्त्र और साहित्य-समीक्षा 
की आलोचना मे नियमों और नंतिक पृल्‍यो की प्रधानता थी। धीरे-धीरे उसमे 
व्यापकता का समावेश हुआ, व्याख्यात्मक प्रवृत्ति जगी । अनेक समीक्षा-शैलियो का 
प्रवत्तन हुआ, काव्यानुसधान की प्रवृत्ति बडी और आलोचना के अनेक सम्प्रदाय बने । 
समीक्षा के अनेक मान-दण्ड प्रस्तुत हुए । काव्य-मूल्य-सम्बन्धी दृष्टिकोण में भिन्नता के 
कारण समीक्षा के भी शाइवत मानदण्डो का निर्धारण एकमत से नहीं हो सका है। 
किसी ने नेतिक मृल्यो को महत्त्व दिया तो कोई आनन्द को ही कसौटी मानता हे । 
टालस्टाय, रिचड्स आदि विद्वान्‌ काव्य की नैतिक उपयोगिता के हामी है, तो ब्रेडले, 
पेटर, आस्कर वाइल्ड आदि को 'कला-कला के लिए' का सिद्धान्त ही मान्य रहा है। 
मनोविज्ञानवादी आलोचक व्यक्ति की ही दृष्टि से मल्याकन के हक में है, तो इसके 
विपरीत, माक्सवादी समाज तथा सामाजिक प्रगति की हृष्टि से विचार करता उचित 
बताता है। इस प्रकार तीतिवादी, सौष्ठववादी, स्वच्छन्दतावादी, मनो वे ज्ञानिक, समाज- 
शास्त्रीय या माक्संवादी, अभिव्यजनावादी आदि अनेक काव्य-सम्प्रदाय प्रचलित रहे है । 
इस सारे ऐतिहासिक विकास-क्रम का सक्षिप्त अध्ययन करने के बाद हमने समीक्षा 
के शाश्वत, सार्वभौम मानदण्डो को निर्धारित करने का प्रयास किया है| सभी समीक्षा- 
शेलियो से समन्वित जिस उदात्त रस को हमने समीक्षा-मान माना है, वह समीक्षा 
का ऐसा व्यापक एवं मूल मान है, जो देश-काल-निरपेक्ष है तथा जिसके आधार पर 
हम ससार की सब भाषाओं के साहित्य का सही मुल्याक़न कर सकते है। यदि हम 
देखे कि सब प्रकार के साहित्य की एकता के कौन-से तत्व हैं, जो देशकाल की 
दीवारो को चीर कर शेक्सपियर, कालिदास, दाते, गेठे, होमर, वर्जिल आदि को 
सर्व-ग्राह्म विश्वकवि बनाते है, और जो साहित्यिक कृतियों को स्था यत्व प्रदान करते 
है, तो हमे उदात्त रस-तत्त्व ही ऐसे तत्त्व दिखाई दंगे । 

वैसे तो रीतिकाल मे ही सैद्धातिक आलोचना के रूप मे हिन्दी-समीक्षा का 
बीजारोपण हो चुका था, और सस्कृत-काव्य-शास्त्र के आधार पर हिन्दी मे सेकडो 
लक्षण-ग्रथो की रचना हुई, पर रीतिकालीन इस प्रयत्व मे न तो मौलिकता थी भौर 
न विशेष प्रतिभा और चितन की गहराई ही थी । रस-अलकार की बधी हुई लकीर 
से बाहर किसी का पाव नही' बढा। साहित्य की अनेक समस्याओं तथा परम्परागत 
मतो-सिद्धातो की वैज्ञानिक परख का कुछ भी कार्ये न हुआ । 

भारतेन्दु युग मे साहित्य और जीवन में नव-चेतनता आई । अनेकानेक नवीन 
पाश्चात्य काव्य-शैलियो और पद्धतियों ते भारतीयों का परिचय्र हुआ। खद्गी बोली 
गद्य मे पत्र-पत्रिकाओ का चलन हुआ, और उनमे नए ढग की प्रयोगात्मक आलोचना 
के लेख मिकलने लगे। पर समीक्षा का यह रूप साधारण परिचयात्मक ही रहा, 
प्रौढ मुल्याकन के दर्शन नही हुए। उनमे पूरी रचता की सर्वांगीणष आलोचना का 

प्रयास नही होता था, केवल विशेष-विशेष स्थलो तथा विशेष पहलुओ का गुण-दोष- 
विवेचन ही रहता था। इस गुण-दोष-विवेचन का आधार भी परम्परागत शास्त्रीय 
नियम ही होते थे । आचार्य महावीर प्रसाद दिवेदी की आलोचना भी अधिकतर 
दोषान्वेषिणी ही रही | वे मुलत सुबारक ये, अत आलोचक में भी उनका सुधारक- 
रूप प्रकट हुआ है। यद्यपि वे भी सर्वागीण व्यास्यात्मक-निर्णयात्मक व्यावहारिक 
आलोचना का व्यापक स्वरूप नहीं प्रकट कर सके, तो भी उनके काव्य-विषयक 
विचारो मे पर्याप्त व्यापकता दिखाई देती है। वे कविता मे मनोरजन और उपदेश 
दोनो के पक्षपाती ये--“कवबिता का विषय मनोरजक और उपदेश-जनक होना 
चाहिए। यमुना के किनारे केलि-कीतृहल का अद्दभ्॒त-अद्भ्भुत वर्णव बहुत हो चुका । 
न परकीयाओ पर प्रवध लिखने की' अब कोई आवश्यकता हे और न स्वकीयाओ के 
गतागत” की पहेली बुझाने की ।/) व्य-विषय की उत्कृष्टता पर बल देते हुए, 
द्विवेदी जी रस को ही कविता का सबसे बडा गुण बताते है। वे सादगी, असलियत 
और जोश को उत्तम काव्य का गुण मानते थे । “कवि और कविता, 'कवि-कर्तंव्य', 
“कवि बनने के सापेक्ष साधन” आदि लेखों से उन्होने सेद्धांतिक आलोचना का सृत्रपात 
किया, और यद्यपि इस सिद्धात-निर्माण में विशेष मौलिकता और चितन की प्रौढता 
नही है, प्राचीन भारतीय आचार्यो तथा पाशइ्चात्य विद्वानों के ही मत अपने ढग पर 
प्रकट किये गये है, तो भी समीक्षा के पर्याप्त व्यापक मान उनके सिद्धात-कथन मे 
दिखाई देते है। डा० भगवत्स्वरूप मिश्र हविदी जी की आलोचना के सम्बन्ध में कहते 
है---“यही बात (पश्चिम के प्रभाव की) उनकी आलोचना के मानदण्ड के सम्बन्ध से 
कही जा सकती है। उसमे दोनो का (भारतीय और पाश्चात्य) सम्मिश्रण है। 
अलका र, काव्यभेद आदि के निरूपण॑ के अतिरिक्त, जो स्पष्टत भारतीय परम्परा की 
वस्तुएँ है, कवि के व्यक्तित्व, उसके राजनीतिक अथवा अन्य प्रकार के विचारो का 
विवेचन आदि कई-एक मान परिचिम से ही आए है। जीवन की व्याख्या के रूप में 
साहित्य का ग्रहण पाश्चात्य प्रभाव है और हिवेदी जी की साहित्य-समीक्षा पर इसका 
प्रभाव भी स्पष्ट है। व्याख्या की प्रणाली, और मान भारतीय है ।* द्विवेदी जी 
समीक्षा का शाश्वत मान देने मे तो असमर्थ रहे ही है, साथ ही अपने ही' सामान्य 
सिद्धान्तों का पूरा प्रयोग वे अपनी व्यावहारिक समीक्षा मे नहीं, कर सके । उनका 
महत्व युग-सापेक्ष है। अपने युग मे जो काव्य-आन्दोलन, युग की आवश्यकता के 
अनुसार, उन्होंने उठाये, उन्ही मे उनकी महत्ता है। काव्य में रीतिकालीन छ्ूगार- 
मात्र के स्थान पर जीवन के विविध विषयो की अवतारणा, काव्य मे केवल मनोरजन 
के स्थान १र जीवनादशों और उपयोगिता का हृष्ठिकोण, भाषा की सरलता, छत्दो 





१. 'रसज्ञरंजन', पृ० २३। 

२०४ रस शास्त्र और सहित्य-सामीक्षा 
की स्वतन्त्रता आदि तत्कालीन साहित्यिक आदर्शों की पूर्ति के लिये द्विवेदी जी ने 
प्रबल आवाज उठाई। उन्होंने जिस नेतिक-उपयोगितावादी काव्यादशे की' स्थापना 
की, वही' आगे चलकर प्रेमचन्द आदि साहित्यकारों मे फला-फूला। यह ठीक है कि 
इससे कलात्मक पक्ष की हानि हुई और द्विवेदी जी का यह आग्रह एकागी मानदण्ड 
का ही द्योतक है, पर उस समय देवकीनन्दन खतन्नी के स्थान पर प्रेमचन्द की उपलब्धि 
के लिये यही आवश्यक था। उन्होंने उस समय साहित्य-सम्बन्धी छिछली-हल्की धारणा 
को बदल कर एक सात्तिक ज्योति जगाई । 

द्विवेदी काल में मिश्र बधुओ ने कवियों को छोटा-बडा बताने की एक 
अवैज्ञानिक तुलनात्मक समीक्षा-परम्परा चलाई । रस, अलकार, गुण-दोष, रीति, 
ध्वनि, छन्‍द आदि परम्परागत काव्य-तत्त्वों के आधार पर ही कवियों की ऊँची-नीची 
श्रेणियाँ बनाने का कार्य उन्होंने अपने 'विनोद' मे किया है, और यही प्रवृत्ति 'हिन्दी- 
नवरत्न' मे है। वेयक्तिक रुचि-अरुचि, कवि के अन्तर-बाह्य के सर्वागीण अध्ययन के 
स्थान पर कुछ छनन्‍्दोी की एकागी परख, आतन्तरिक मानदण्डो और बाह्य तत्त्वों में 
विशेष अन्तर न करना, अन्तह ष्टि और सूक्ष्म पर्यवेक्षण-शक्ति का अभाव, बचे हुए 
निथमों का आग्रह आदि उनकी समीक्षा की कुछ ऐसी मूल त्रूटियाँ है, जिनके कारण 
उनकी आलोचना सवंथा अवेैज्ञानिक और अनिश्चित कही जा सकती है। तुलना का 
आधार भी रुचि ही है। तभी तो भिन्न-भिन्न सस्कृतियो और भिन्न परिस्थितियों के 
क्रवियों की तुलना का प्रयत्न किया गया है। मजे की बात यह है कि तुलना में घेणी- 
विभाजन का आधार काव्योत्कर्ष का निर्णय है। पर यह काव्योत्कर्ष का निर्णय केवल 
कुछ छन्‍्दों के भाषा-सौष्ठव अर्थात्‌ अलकार, छन्‍्द आदि तथा भाव-सौष्ठवः पर ही 
होता था । उनकी समीक्षा से व्यापक मानदडों की कुछ उपलब्धि नही हुई। कही- 
कही तो सहृदयता का भी अभाव रहा। मिश्र बधुओ की अपेक्षा कुछ व्यवस्थित 
तुलनात्मक आलोचना-प्रणाली का स्वरूप हमे प० पद्मसिह शर्मा मे मिलता है। 
सिश्रबधुओ ने देव को बिहारी से श्रेष्ठ घोषित किया था, शर्मा जी' ने बिहारी की 
श्रेष्ठा सिद्ध करने के लिये तुलनात्मक आलोचना की । शर्मा जी की तुलनात्मक 
समीक्षा सौष्ठववादी-प्रभाववादी निर्णयात्मक आलोचना कही जा सकती है । “बिहारी- 
सतसई' की भाव-शेलीगत परम्परा के निरूपण मे ऐतिहासिक प्रवृत्ति भी कुछ-कुछ 
प्ररिलक्षित होती है। बिहारी की श्रेष्ठता का निर्णय देने के लिये, शर्मा जी ने रस, 
भाव, अलकार, शब्द-चमत्कार, उक्ति-बेचित्य आदि शास्त्रीय परम्परागत तत्त्वों को 
आधार बनाया है। बिहारी के भाव-सौष्ठव से भी अधिक भाषा-शैली-सौष्ठव पर वे 
रीझे है, ओर इसी रीक्षने मे प्रभाववादी आलोचना का रूप प्रकट हुआ है। शब्द- 
चमत्कार यथा भावोत्कषे प्रकट करने मे सौष्ठववादी समीक्षा का स्वरूप स्पष्ट है। वे 
प्राचीन रचनाओ को प्राचीन मानो और कवि के युग की प्रवृत्ति के आधार पर ही 
परखने के पक्ष मे थे। उनका कथन था--“प्राचीन काव्य वततमान “'परिष्कृत सुरुचि! 

के आदर्श पर नही रचे गए । उन्हे इस नये गज से नही नापना चाहिए, प्राचीनता की 
दृष्टि से परखने पर ही उनकी खूबी समझ में आ सकती है |”? इस कथन से स्पष्ट 
है कि शर्मा जी के सम्मुख समीक्षा का कोई शाश्वत स्थायी मानदड नही था। फिर 
भी कही-कही उनमे शुक्ल जी-जेसी सूक्ष्म भावान्वेषण-शक्ति दिखाई देती है। इसी 
सहृदयता का चरम विकास शुक्ल जी में हुआ । पर शर्मा जी अपने सीमित दृष्टिकोण 
के कारण काव्य में उदात्त तत्त्व के महत्त्व को नही समझ सके । कही कही वैयक्तिक 
रुचि और अनुचित पक्षपात भी उनकी आलोचना को दूषित करता है। देव और 
बिहारी की श्रेष्ठता के वाद-विवाद की परम्परा में प० क्ृष्णबिहारी मिश्र की 'देव 
ओर बिहारी” नामक समीक्षात्मक पुस्तक शर्मा जी से कुछ अधिक व्यवस्थित है। इसमे 
भी शास्त्रीय आधार वही रूढ है, बल्कि शर्मा जी से भी अधिक हृढ है, वही 
सौष्ठववादी पेमाना है, केवल महफिली दाद की अपेक्षा कुछ शास्त्रीय गभीरता है। 
शली सहृदयतापूर्ण और सयत है। अनुचित पक्षपात भी बहुत कम है। देव की 
उत्कृष्टता दिखाने में उन्होंने बिहारी की मिट्टी नही कूटी । इस प्रकार द्विवेदी युग मे 
समालोचना की धूम तो मची, पर निष्पक्ष वैज्ञानिक, सर्वागीण, स्वाधीन आलोचना 
की सर्वथा कमी रही । रीतिकालीन भाव-शब्द-चमत्कार ही समीक्षा की कसौटी बने 
रहे । प० क्ृष्णबिहारी मिश्र के इस कथन से इन समीक्षको का रूढ मानदण्ड स्पष्ट 
प्रकट होता है--“गुणाधिक्य, अलकार-बाहुल्‍य, रस-परिपाक एवं भाव-चमत्कार 
कविता की उत्तमता की कसौटी रहनी चाहिए ।”* कवि की' अन्तप्रंवृत्तियों के सूक्ष्म 
अध्ययन और सर्वागीण दृष्टि के अभाव में यह आलोचना एकागी ही कही जा 
सकती है | 

हिन्दी-समीक्षा की इस अनिश्चित अवस्था में आचाये रामचन्द्र शुक्ल, बाबू 
श्यामसुन्दरदास प्रभृति कुछ श्रेष्ठ आलोचको का शुभागमन हुआ । शुक्ल जी ने अपनी 
सूक्ष्म चितन-शक्ति और समर्थ समीक्षा-पद्धति से हिन्दी आलोचना की काया पलट 
दी। अपनी श्रेष्ठ सैद्धांतिक एवं व्यावहारिक समीक्षाओ-द्वारा शुक्ल जी ने विजुद्ध 
साहित्यिक सर्वागीण समीक्षा के आदर्श मानो का नव-निर्माण किया । जैसा कि पहले 
कहा जा चुका है, प्राचीन भारतीय समीक्षा-प्रणाली अपने सैद्धातिक रूप में बहुत 
सूक्ष्म, वेज्ञानिक तथा निष्पक्ष तथ्य-निरूपिणी रही है, पर व्यावहारिक समीक्षा की वह 
सर्वांगीण व्यापक प्रणाली हमारे यहाँ नहीं मिलती, जो पश्चिम मे प्रचलित रही' है । 
अब तक हमारी आलोचना रसास्वाद या आह्वाद की' हृष्टि से ही एक बच्चे हुए ढग 
पर होती थी । शुक्ल जी वर्तमान युग के उन भारतीय समीक्षकों मे प्रथम श्रेणी के 
अधिकारी है जिन्होने व्यावहारिक समीक्षा को व्यापक एवं सर्वांगीण वैज्ञानिक रूप 
१ “बिहारी सतसई' की भूमिका । 
२ दिव ओर बिहारी, पृ० २३६ । 


२०६ रस-शास्त्र और साहित्य-समीक्षा 
प्रदान किया | काव्य-सम्बन्गी उनकी मान्यताएँ अत्यन्त प्रौढ और व्यापक चितन की 
द्योतक हैं। निष्पक्षता सहृदयता, विद्वत्ता, सूक्ष्म अन्तह ष्टि, भावक॒ता आदि आलोचक 
के सम्पृर्ण गुण तथा आलोचना के आवश्यक प्रसावन सर्वप्रथम शुक्ल जी में ही आदर्गण 
रूप मे दिखाई दिये। काव्य के परिवर्ततीय मानो तथा शाश्वत सिद्धान्तो पर भी 
उन्होने सूक्ष्म विचार किया। रस, अलकार आदि प्राचीन काव्य-तत्त्वो को उन्होंने 
नवीन मनोवैज्ञानिक दीप्ति प्रदान की। यद्यपि हमारे आचार्यों ने रसास्वाद के साथ 
ही धर्मा-काम-मोक्ष आदि चतुर्वगप्राप्ति तथा नेतिक सिद्धि का प्रयोजन भी स्वीकार 
किया था, पर काव्य के आस्वाद-पक्ष पर ही आचार्यो, टीकाकारों तथा समीक्षकों का 
ध्यान रहा और मृल्यवादी दृष्टिकोण व्यवहार की वस्तु न बना | शुक्ल जी से पूर्व 
द्विवेदी जी ने इस ओर सकेत किया, किन्तु वे तथा उनके समसामयिक आलोचक 
मृल्य-सम्बन्धी मान-दण्ड को व्यवहार मे न ला सके। पद्मसिह शर्मा आदि का आस्वाद- 
पक्ष पर ही आग्रह था। साथ ही अब तक के समीक्षक रस, रीति, अलकार आदि 

_ तत्वों का केवल स्थूल रूप में रूढ प्रयोग करते थे। शुक्ल जी ने इन तत्त्वो को नए 
ढंग से अपनी व्यापक समीक्षा का अग बनाया । उन्होंने काव्य को मानवता की 
सर्वोच्च भाव-भूमि पर खडा किया । केवल मनोरजन काव्य का उद्देग्य नही है अपितु 
हमारे रागो का परिष्कार करके हृदय-प्रसार-द्वारा चराचर सृष्टि के साथ रागात्मक 
सम्बन्ध स्थापित कराना ही काव्य का उद्देश्य है। केवल चमत्कार-प्रदर्शन तो 
तमाशाबाजी है। कलार्थें कला! सिद्धान्त के वे विरोधी थे। लोक-हित और सहृदय 
पाठक की अवहेलना करके 'स्वात सुखाय' रचना करना वे व्यर्थ मानते थे । वे बहुत 
बड़े रस-ग्राही पाठक थे। उनकी समीक्षा-पद्ठति भी रसव दी-मृल्यवादी है। वे काव्य 
में रसानुभूति या भावोत्कर्ष तथा उच्च नैतिक प्रभाव को ही अपनी समीक्षा का 
मानदण्ड बनाकर चले है। शुक्ल जी विश्वताथ की रसवादी परम्परा के आलोचक 
है। ध्वनिवादियों के व्यापक काव्य-लक्षण को उन्होंने नहीं अपनाया । यही कारण है 
कि उन्होने सूक्ति को काव्य नहीं माना । वें साधारणीकरण-सिद्धान्त के पक्षपाती थे, 
अत उसी काव्य-व्यापार को सच्चा समझते थे, जो सर्वक्षामान्य के हृदय को स्पर्ण 
करे। अनुभूतिहीत कोरी कल्पना को उन्होंने खिलवाइ-मात्र माना। वस्तु और 
भावोत्कर्ष के विधायक होने मे ही अलकारो की सार्थकता है। काव्य में अर्थ-ग्रहण- 
मात्र से काम नहीं चलता, बिम्ब-प्रहण कराता ही काव्य-भाषा का लक्ष्य होता 
चाहिए | शुक्ल जी ने लोकमगल की दृष्टि से काव्य के दो भेद किए । एक लोक-मगल 
की सिद्ध-अवस्था के काव्य, दूसरे लोकमगल की साधना-अवस्था के। शक्ल जी ने 
दूसरे प्रकार के काव्यों को, मानव की उदात्त वृत्तियों को जगाने वाले होने के कारण, 
अधिक श्रेष्ठ माना । वे प्रबन्ध काव्य को मुक्तक काव्य से श्रेष्ठ मानते थे। शुक्ल जी 
ने सैद्धान्तिक समीक्षा की कोई पुस्तक नहीं लिखी, उनके काव्य-्सम्बन्धी सिद्धाल 
उनके निबन्धो, इतिहास तथा कवियों पर की गई व्यावहारिक समीक्षाओं भे बिखरे 

पड़े है। उन्होने गद्य-साहित्य के भिन्न-भिन्न अगो पर बहुत कम विचार किया है। 
उनकी सम्पूर्ण निष्पत्ति काव्य की दृष्टि से हुई हे । फिर भी अपने 'हिन्दी साहित्य के 
इतिहास' में उन्होंने निबन्ध, आलोचना, उपन्यास, कहानी आदि पर विचार फिया 
है, जिससे प्रमाणित होता है कि भिन्न-भिन्न काव्य-रूपो के रचनात्मक मानों का 
निर्माण करने की प्रतिभा भी उनमे थी । वे न तो रूढ तत्रात्मक निर्णयवादी आलो- 
चना के पक्ष में थे, न कोरी भावुकता-प्रधान प्रभाववादी आलोचना को उचित मानते 
थे। वे कवियो को श्रेणीबद्ध करना भी बेहूदा समझते थे--“केवल निर्णयात्मक 
आलोचना की चाल बहुत-कुछ उठ गई है। अपनी भली-बुरी रुचि के अनुसार कवियों 
की श्रेणी बॉधना उन्हे नम्बर देना, अब एक बेहूदा बात समझी जाती है |”! वे 
ऐसी व्याख्या मक समीक्षा के ही पक्ष मे थे जो ऐतिहासिक, मनोवैज्ञानिक आदि अन्य 
समीक्षा-प्रणालियो को सहयोगी बनाती हुई कवि की समस्त अच्तवृ त्तियो की सूक्ष्म 
छान-बीन' करे। ऐसी विश्लेषणात्मक आलोचना आलोच्य-रचना में से ही उसकी 
आलोचना के मान निकालती है । शुक्ल जी ने विचारात्मक निबन्धों का आदर्श भी 
बताया । 

यहाँ हम उनके समस्त सिद्धान्तो और मानों का विवेचन नहीं कर सकते | 
इतना ही कह देना पर्याप्त होगा कि शुक्ल जी मे सिद्धान्त-निर्माण की अद्भुत क्षमता 
थी । कुछ विद्वान शुक्ल जी मे सिद्धान्त-निर्माण की क्षमता नहीं पाते। डा० नगेन्‍्द्र 
उन्हे 'आऊट ऑफ-डेट' हो गए ही बताते है। डा० आई० ए० रिचड्स के साथ 
शक्ल जी की तुलना करते हुए वे कहते है--“रिच्ड्स का दृष्टिकोण कही अधिक 
व्यापक है। उनका सत्य गत्यात्मक है, शुक्ल जी का स्थिर | इसलिए विषमताओ का 
सम-न्‍वय जिस सरलता से रिचर्ड्स कर लेते है, उस सरलता से शुक्ल जी नहीं। इसी 
कारण शुक्त्र जी बहुत शीघ्र ही आउट-आव डेट हो गए--रिचर्ड्स कभी नही हो 
सकते, वे टी० एस० इलियट की कविताओं का भी आदर हृदय खोलकर करते है, 
शुक्ल जी को प्रसाद के साथ समझौता करने मे भी कठिनाई पडी । कविता के लोक- 
पक्ष ने उन्हें इतना जकड रखा था कि रस की एकात साधना उन्हे मुश्किल से ही रस- 
ग्राह्म हो सकती थी, इसी कारण गीति-काव्य के प्रति शुक्ल जी का भाव कुछ कठोर 
ही रहा ।/* इस सम्बन्ध में हमारा न'म्र निवेदन है कि शुक्ल जी की कठोरता 'रस 
की एकात साधना” के प्रति नही थी, और “रस की एकात साधना” उन्हें रस्न-प्राह्म' 
ने हो, ऐसी बात नहीं है--'भ्रमरगीतसार' की भूमिका हमारे कथन की विशेष पुष्टि 
करती है--हाँ, वे साहित्य मे केवल रस की एकात सावना” के पक्षपाती नहीं थे, 
इसीलिए उन्होने रीतिकालीन काव्य, फारसी काव्य, कृष्ण-काव्य आदि की एकागिता 


१, हिन्दी साहित्य का इतिहास'---पु० ५८३ । 
२, आजचाये रामचर्ः श॒क्‍्ल' (सम्पादक बाबू गुलाब राख), पृ० १३८। 


२०८ रस-शास्त्र ओर साहित्य-समीक्षा 
का विरोध किया । रहस्यवाद पर विचार करते हुए वे कहते है--“अब विचारने की 
बात है कि किसी अगोचर और जज्ञात के प्रेम मे ऑॉसुओ की आकाश-गगा मे तैरने, 
हृदय की नसो का सितार बजाने, प्रियतम असीम के सग नग्न प्रणय का ताडव करने 
या मुदे नयत-पलको के भीतर किसी रहस्य का सुखमय चित्र देखने को ही--“भी' 
तक तो कोई हर्ज न था--कविता कहना कहाँ तक ठीक है ”? चारो ओर से बेदखल 
होकर छोटे-छोटे कन-कवो पर भला कविता कब तक टिक सकती है ””? अत “रस 
की एकात साधना” उनके भावुक हृदय में न उतरती हो, ऐसा नहीं माना जा सकता । 
वे अपने साहित्य को एक व्यापक भाव-भूमि पर ला खडा करना चाहते थे, इसीलिए 
उसे एकागिता से बचाने के लिए उन्हे कठोर भी बनना पडा है।डा० देवराज ने 
नगेन्द्र जी की “आउट-आव-डेट” वाली स्थापना पर विचार करते हुए एक और बात 
कही है--“शुक्ल जी आउट-आव-डेट नहीं होंगे क्योकि उनमे सिद्धान्‍्तों के निर्माण 
की नही, तथ्यों (78०४५) को पकडने की क्षमता है। जहाँ यह ठीक है कि वे 
एकागी वादो के विरोध में एक सुचितित साहित्यिक सिद्धात का निर्माण नहीं कर 
सके, वहाँ यह भी ठीक है कि प्राय वे एकागी वादों की कमियो को भाषादद्वारा 
पकडने और प्रकट करने मे समर्थ हुए है। और यहाँ हमे शक्ल जी की विश्लेषण- 
शक्ति का लोहा मानना पडता है” ।* इसमे सदेह नहीं कि शक्ल जी के सिद्धान्त- 
निर्माण तथा (तथ्यों को पकडनेमें भी कुछ त्रुटियाँ और न्यूनताएँ पाई जाती 
है, जेसे, अभिव्यजनावाद को उन्होने व्यापक दृष्टि से नहीं परखा, रहस्यवाद के सम्बन्ध 
मे भी उनका तथ्य-निरूपण--सिद्धान्त-निर्माण सभवत नहीं--सदोष है, डठन के 
व्यक्तिवेचित्र्य को भी वे व्यर्थ खीच गए, साधारणीकरण में आश्रय के अभाव में रस 
की ऊंची-नीची कोटियाँ बताना भी उन्हीं की रस-हृष्टि के विरुद्ध पडता है, किन्तु तो 
भी शुक्ल जी 'मृल्यकन के सफल मानों का आविष्कार नही कर सके” हो, ऐसी बात 
नही । काव्य में अन्त पक्ष की प्रतिष्ठा, प्रकृति-प्रयोग की व्यापक रागात्मक हृष्टि, 
अलकार, कल्पना और चमत्कार की मर्यादास्थापना, काव्य को वाद से दूर रखने का 
संदेश, काव्य को जीवन की ठोस धरातल पर प्रतिष्ठित करना और उसके ब्रह्मानन्द 
सहोदरत्व की अलौकिकता के भ्रम का निवारण, आलम्बनत्व धर्म के साधारणीकरण 
को स्थापना, काव्य-भाषा मे अर्थप्रहण की अपेक्षा बिम्बग्रहण का महत्त्व तथा उसकी' 
लाक्षणिक शक्ति की प्रतिष्ठा, काव्य का लक्ष्य राग-परिष्कार और हृदय-प्रसार मानना 
आदि ऐसी महत्त्वपूर्ण स्थापनाएँ है, जो निश्चय ही काव्य के स्थायी भुूल्याकन से 
सम्बन्धित हैं। वे नैतिकता के समर्थक होते हुए भी, कबीर आदि की उपदेशात्मक 
उक्तियो तथा सुक्तियो को महत्त्व नही देते, रसवादी होते हुए भी, ऐकातिक श्ृगार- 


१ चितामणि भाग २--काव्य से रहस्मदाय' निबंध । 
२. साहित्यचिता, पु० १६९, १७० । 

काव्य और यहा तक कि सूर के श्रेष्ठ रस-चित्रण को भी काव्य का श्रेष्ठतम रूप 
स्वीकार नहीं करते । माना कि उन्होने मुख्य रूप से काव्य (कविता) पर ही विचार 
किया है, और साहित्य के सभी रूपो की पूर्ण शास्त्रीय मीमासा उन्होने नहीं की, पर 
साहि य का एक व्यापक चिरस्थायी सावंकालिक और सावंभौम मानदण्ड--अर्थात्‌ 
साहित्य की सर्वश्रेष्ठता का मानदण्ड उनकी महत्त्वपूर्ण देन है । व्यावहारिक आलोचना 
में उन्होंने कही-कही गलती खाई है, और जहाँ भी वे अपने मूल सिद्धान्तों से हट-से 
गए है, वही उनकी व्यावहारिक समीक्षा सदोष-सी हो गईं है, जैसे, तुलसीदास की 
समीक्षा मे जिस नैतिकता के कारण उन्होंने तुलसी की इतनी महानता सिद्ध की है, 
साथ ही यह न देख पाना कि उसी नेतिकता और अतिशय भक्ति-साधना से तुलसी का 
काव्य-पक्ष विक्ृृत भी हुआ है । साहित्य के रचना-विवान-सम्बन्धी परिवर्तनीय नियमों 
की भी उन्होने विशेष खोज नही की । उनका सारा प्रयास सर्वश्रेष्ठ साहित्य के चिरतन 
मानदण्डो की खोज ही माना जा सकता है। 

शुक्ल जी पर इतना विस्तार से लिखना यहाँ अप्रासगिक नहीं, क्योकि हम 
शुक्ल जी को आधुनिक हिन्दी समीक्षा का जनक और साहित्यिक समालोचना के 
आदर्श का प्रतिष्ठापक मानते है। प्राचीन रस-सिद्धान्त के साथ पाश्चात्य समीक्षा- 
पद्धतियो और मानदण्डो के सामजस्य की जो परम्परा उन्होने चलाई, वही आज 
हमारी समीक्ष। का आदर्श बनी हुई है । उनकी साहित्यिक समीक्षा को ही कुछ सशो- 
धन और परिवद्धंत के साथ आज के हमारे श्रेष्ठ आलोचको---डा ० नगेन्‍्द्र, डा० हजारी 
प्रसाद द्विवेदी, नन्‍्ददुलारे वाजपेयी आदि--ने अपनाया हुआ है। आज सभी को यह 
स्वीकार है कि न केवल प्राचीन रस-सिद्धान्त को यथावत्‌ अपनाने से काम चलेगा, न 
उसकी पूर्ण उपेक्षा से । प्राचीन मानदण्ड को ही व्यापक बनाने की आवश्यकता है, 
तभी हम अपने राष्ट्रीय साहित्य के अनुरूप राष्ट्रीय समीक्षा का समुचित स्वरूप 
सुरक्षित रख सकेगे । 

रस-सिद्धान्त-सम्बन्धी रस-गिनाने वाली प्राचीन धारणा आज अपर्याप्त होगी । 
आज हमे अपनी रस्न-पद्धति को व्यापक बताने की आवश्यकता है। व्यापक उदात्त 
रस-हृष्टि को ही, जिसमे नैतिक मुल्याकन का मानदण्ड तथा समीक्षा की ऐतिहासिक, 
मनोवैज्ञानिक, वैज्ञानिक तुलनात्मक, समाज-शास्त्रीय आदि सभी शैलियाँ ओर भिन्न- 
भिन्न साहित्य-रूपो के भिन्न-भिन्न रचना-विधान से सम्बन्धित तत्त्व समन्वित हो, 
अपनी आलोचना का आदर्श बनाने की आवश्यकता है। इससे न केवल हम अपने 
साहित्य बल्कि सब देशो की सब युगो से सम्बन्धित सब प्रकार की रचनाओं का 
भुल्याकन भली प्रकार से कर सकेंगे | हाँ, हमे यह भी स्वीकार करना होगा कि 
समीक्षा के परिवर्ततीय मान बदलते रहते है। रचना-विधान-सम्बन्धी तत्वों का 
आग्रह व्यर्थ ही होगा । वरतंमान हिन्दी साहित्य में जो समाजवादी, मनोवैज्ञानिक, 

प्रभाववादी आदि कुछ एकागी समीक्षाएँ प्रचलित है, उनके स्थान पर इस व्यापक 
समन्वयवादी उदात्त रस-पद्धति की विशुद्ध साहित्यिक समीक्षा की प्रतिष्ठा रखनी 


होगी । 


नह समीक्षा नडे कविता 
छ् 


वर्तमान हिन्दी साहित्य मे “नयी कविता', “नयी कहानी” की तरह तथाकथित 
“नई समीक्षा” भी अपना प्रचार कर रही है। ये नवीनतावादी' वस्तुत अधिकतर नई 
कवितावादी ही है। अज्ञेय, डा० जगदीश गुप्त, लक्ष्मीकात वर्मा तथा अन्य नये कवि 
ओर नई कविता के हिमायती आलोचक साहित्य के शाश्वत प्रतिमानो की बात 
एकदम अस्वीकार करते हुए, रस, साधारणीकरण आदि प्राचीन प्रतिमानों को साहित्य- 
समीक्षा के लिए बिल्कुल अनावश्यक मानते है। इन विचारको के दृष्टिकोण तथा 
इनकी शकाओ को जरा विस्तार से प्रस्तुत करके विवेचना करना आवश्यक है । 

इन सभी विचारको की एक धारणा यह है कि “बदलती अभिरुचि, बदलते 
युग और साहित्य के विकसमान “क्षणे-क्षणे नवता” प्राप्त करने वाले स्वरूप के 
कारण एक सर्वमान्य एवं शाश्वत नियम (मानदण्ड) की स्थापना न तो हो सकी है 
ओर न सभव हे। प्रत्येक युग के साहित्य-अध्येताओ ने अपने-अपने ढग से मुल्याकन 
की प्राप्त कसोटियों में परिवर्तन, परिवर्धन और सशोधन किये है। प्रत्येक युग ने 
अपनी जागतिक तस्वीर (४०7० फ़ातप्रा०) तथा जीवन-हष्टि के अनुरूप अपना 
मानदण्ड बनाया है और उसी के अनुरूप कुछ लेखक किसी युग मे अधिक प्रिय हो 
जाते है, कुछ उपेक्षित ।/ १ इस सम्बन्ध मे हमारा निवेदन हे कि ये विचारक साहित्य 
के परिवर्ततीय नियमों (सिद्धान्तों) और शाश्वत मानो में अन्तर समझकर विचार 
नहीं करते । हमने पिछले अध्याय में स्पष्ट किया है कि भाषा-शेली, रूप-आकार, साँचे 
ओर सामग्री तो अवश्य हर युग में परिवर्ततीय होते है, किस्तु सवेदनाएँ या भावानु- 
भूतियाँ हर युग मे शाइबत होती है। भावानुभूतियों की सामग्री भी बदल सकती' है, 
बदलती है, पर भावानुभूतियाँ साहित्य का शाश्वत सत्य है। काव्य-भावानुभूतियों के 
१ बा? वेबोशंकर अवस्थी : 'आलोचना और आलोचना, प्रृ० ६-७ । 

आलम्बन आदि हर युग मे बदलते है, जीवन-परिस्थितियों या 'जागतिक तस्वीर तथा 
जीवन-दृष्टि' के अनुरूप रस-सामग्री नया रूप ग्रहण करती है, यह बात तो मानी जा 
सकती है, किन्तु साहित्य में भावों तथा रसानुभूतियों की स्थिति केसे बदल सकती 
है ? यदि साहित्य और साहित्य-मान युग-सापेक्ष ही बनकर रह जाते तो वाल्मीकि, 
कालिदास, शेक्सपियर, तुलसी आदि सब आज आऊट-ऑफ-डेट' हो गए होते। 
आखिर वह क्या बात है जिसके कारण प्रत्येक युग इन विश्वकवियों को अपनाता 
और आदर देता है ? यदि धैयंपृर्वक विचारा जाय तो इसके मूल मे मानवीय उदात्त 
सवेदनाएँ या उदात्त भावानुभूति ही प्रतीत होगी । मानव-जीवन की, भिन्न-भिन्न रूपो 
में भिन्न-भिन्न प्रकार की काव्य-सामग्री के द।रा, उदात्त भावनाओं (रसानुभूतियो) का 
चित्रण होने से ही इन महान्‌ साहित्यकारों की रचनाएँ देश और काल की प्राचीरो 
को लॉध कर युग-युग की निधि बन जाती है। अत साहित्य-समीक्षा में काव्य- 
साहित्य के शाइवत तत्त्व--उदात्त भाव-रस--को ही मूल मानदण्ड मान कर चलना 
होगा । इसी मूल तत्त्व में ही विभिन्न समीक्षा-हष्टियो का 'अच्चय और एकसारी- 
करण' सभव हो सकता है । 

इन विचारको का कहना है कि कृति का अपना प्रतिमान होता है, किन्‍ही' 
ष्॒वे प्रतिमानो पर उसे कसना श्राति है, क्योकि पूर्व प्रतिमान अपूर्ण होते है। इस 
सम्बन्ध मे भी हमारा निवेदन है कि कृति का अपना प्रतिमान होता है', इससे यही 
अभिप्राय लेना चाहिए कि समीक्ष्यवादी उस रचना के ही अन्त बाह्य का पूर्ण आलोचन 
करे और उसके समस्त भाव-बोध और सौन्दर्य-बोध का उद्घाटन करे, न कि अपनी 
निजी रुचि-अरुचि को सामने 'रखकर आलोचना करे । कृति मे ही उसका सौन्दर्य 
होता है। कवि और उसकी रचना की अतन्त प्रकृति को छान-बीन से ही समीक्षा का 
सत्य प्रकट हो सकता है। यदि किसी रचना मे समाज और जीवन की विक्ृतियों के 
प्रति कवि ने घुणा जगाने का प्रयत्न किया है, तो समीक्षक को कवि की इस सवेदना 
का ही सौन्दर्य और प्रभाव समझना-समझाना चाहिए, न कि अपनी रुचि के आधार पर 
उसमे श्यगार या अन्य भाव-सवेदना दूं ढनी चाहिए। कवि के रूप-विधान तथा शैली का 
सौन्दर्य भी उसकी रचना मे ही देखना-परखना चाहिए, न कि छन्‍्द-शैली-भाषा आदि 
का कोई पूर्वाग्रह रखना चाहिए | समीक्षक को इस प्रकार अत्यन्त उदार और व्यापक 
दृष्टि से रचना का अवलोकन-आलोचन करके ही मूल्य आकना चाहिए । एक सामान्य 
पाठक और आलोचक मे यही अन्तर होता है कि जहाँ एक पाठक अपनी सीमित शचि- 
अरूचि के आधार पर किसी रचना को अच्छा या बुरा समझ बंठता है, वहाँ एक 
समीक्षक व्यापक दृष्टि से कृति का सौन्दर्य आकता है। काज्य-कृतियों के बारे में यह 
बात कभी नहीं कही जा सकती कि पाठक अपनी निजी मानसिक प्रतिक्रिया के बिना 
ही रचना का सौन्दर्य-दर्शन करता है। वस्तुत प्रत्येक पाठक अपने मानसिक और 
बौद्धिक सस्कार के आधार पर ही किसी रचना का रसास्वाद करता है। किन्तु एक 

समालोचक की मानसिक एवं बौद्धिक चेतना अत्यन्त उदार और व्यापक होती है । 
इसी से वह हर रचना के भाव-बोध को पूरी तरह देख-गुन सकता है। वह प्रत्येक 
रचना के प्रत्येक भाव-बोध का उद्घाटन कर सकता है । अतः प्रत्येक रचना में ही 
उसका सौन्‍न्दर्य-असौन्दर्य रहता है। इससे यही अभिप्राय है कि समीक्षक उदार और 
व्यापक हष्टि से कृति के सौन्दर्य का अवलोकन करे। कृति से ही उसकी मूल्यवान 
जीवन-अनुभूतियों, उदात्त प्रवृत्तियों तथा शैली-कला के प्रयोगो का पता चलेगा । 
कृति से ही उसकी उपलब्धियों तथा अनुपलब्धियो का ज्ञान होगा। अत कृति का 
अपना प्रतिमान' से यह अभिप्राय नही है कि समीक्षक उस रचना मे जो-जेसे है, उससे 
ही सतोष कर लेगा, अपितु इससे यही अभिप्राय है क्रि अपने उदार और व्यापक 
दृष्टिकोण से वह कृति के ही गुण दोषो के आधार पर उसका मुल्याकन करेगा, रचना 
के ही समष्टि प्रभाव (उदात्त रस-परिपाक) की दृष्टि से उसका मूल्य आकेगा, किन्‍्ही 
बाहरी विचारों, नैतिकता अथवा भाषा-शेली के आग्रहों मे नही उलझेगा । निश्चय 
ही प्रतिमान तो प्रभावकारी उदात्त मानवीय सवेदनाएँ ही उसके सम्मुख रहेगी । 

नव लेखन के ये विचारक रस-परिपाक या रसानन्द को काव्य की अनिवाये 
शर्ते नही मानना चाहते । इनका कहना है कि आज का युग बौद्धिक युग है, अत 
रागो को बौद्धिक बनाना चाहिए न कि बुद्धि को रागात्मक। वस्वुत रागो को 
बौद्धिक बनाया जाय या बुद्धि को रागात्मक रूप दिया जाये, दोनो एक ही बात हैं, 
यदि ठीक तरह समझा और व्यवहार मे लाया जाय । आवश्यकता इसी बात की है 
कि राग-तत्त्व प्रधान रहना चाहिए । उदात्त राग या भाव बौद्धिक अवश्य ही होगें । 
कोरे रसानन्द की अपेक्षा उदात्त रसानन्द मे बुद्धि को ही रागात्मकता प्राप्त 
होती है । 

डा० रमाशकर तिवारी ते अपने एक लेख 'रसवाद एक परीक्षण” में रस- 
शास्त्र का घोर विरोध करते हुए कुछ आक्षेप किये है। उनका कहना है कि रस- 
शास्त्र को साहित्य-समीक्षा का प्रतिमान नहीं बनाया जा सकता | इस सम्बन्ध मे 
उन्होने एक तो यह कहा है कि स्थयी-भावों की सीमा मे जकडकर हमने अपने भाव- 
बीध को सीमित कर लिया है। उनके अनुसार बहुत-सा साहित्य ऐसा है जिसमे 
स्थायी भाव की परिपुष्टि न होते हुए भी रस-व्यजना प्रतीत होती हैं। उन्होंने डा० 
प्रेमशकर की 'परछाइयों से दूर कविता का उद्धरण पेश करके कहा है कि “जीवन 
की दुपहरी को सत्य समझना जबकि परछाइयो का भय नही रहता--यह जीवन का 
एक संत्य है जो प्रस्तुत रचना में रस-दशा को प्राप्त न हो सका हो, किन्तु जो रस- 
परिंपाक की कौंटि तक अनुभूति की निविडता एवं कल्पना की सक्रियता की अवस्था 
से सित्रित किया जा सकता है। तथापि जब मैं “रस-परिपाक की कोटि' की बाव 


१, आलोचना, जनवरी १६६४ ॥। 

कहता हूँ, तब मेरा विवश्षितार्थ इतना ही है कि परछाइयो के पृष्ठ में सन्नचिहित 
मनोभाव इतनी गहराई तक चित्रित किया जा सकता है कि पाठक उस भाव की 
अनुभूति से अभिभावित हो जाए। लेकिन जब आप रस-शास्त्रीय शब्दावली की 
सीमा में ग्रहीत स्थायियों मे से उसके लिए क्सी उपयुक्त एक स्थायी की खोज करेगे, 
तब मेरा विश्वास है, आपको निराश होना पडेगा। शेक्सपियर की प्रसिद्ध दुखात 
रचना 'किग लियर' मे नरेश लियर की पुत्रियो की क्ृतध्नता का जो अतीव सानद्र 
एवं तल-स्पर्शी परिचित्रण हुआ है, वह कृतघ्नता की भावानुभूति में हमे निश्चित- 
रुपेण ऊब-चुूब कर देता है। कृतघ्नता एबं विश्वासघात का यह भाव परछाइयो 
(कविता) वाले भाव से घनिप्ठ सम्बन्ध रखता है, और परिनिष्ठित स्थायियों मे 
उसे आसानी' से समेटा नहीं जा सकता--रसाभ्यासियो के मानसिक व्यायाम की 
बात दूसरी' है । 
शक्र है कि यहाँ डा० तिवारी ने 'परछाइयो से दूर कविता की रस-सिद्धि में 
कमी का अनुभव कर लिया, अन्यथा स्वय नया कवि होता या नई कविता का कोई 
आचाये होता तो इतनी ईमानदारी से इस कविता के रस-दोष को स्वीकार न करता, 
और तब हमे पहले कविता का रस-अभाव समझाना पडता । अब हमारा निवेदन हे 
कि इस कविता मे 'परछाइयॉ' अवाछित प्राणियों का प्रतीक है जो मित्र बनकर साथ 
लगे रहते है, पर कृतध्न और विश्वासघाती होते है। यदि ऐसे विश्वासधघाती का 
आलम्बनत्व॒'भाव की गहराई! तक पहुँचा दिया जाता है तो निश्चय ही वह रस- 
परिपाक बनता है--शास्त्रीय रस-परिपाक, जैसे “किंग लियर' में बना हुआ है। आश्चर्य 
है कि विद्वान्‌ भाव की अनुभ्ृति प्रक्रिया को भी नहीं समझ पाते | कवि और पाठक 
का रसास्वादन किसी भाव के उदात्त रूप से ही होता है। ऐसे प्रसगो मे विदवासधात 
या कृतघ्नता ग्राह्म भाव नही है, वह तो विषय है, ठीक वसे ही जसे रावण का 
सीता के प्रति क्रोध ग्राह्म भाव नही, ग्राह्म भावानुभृति घृणा ही होगी। ऐसे 
विश्वासघातको और कृतध्नो के प्रति हमारा घृणा स्थायीभाव जगाना ही लेख कया 
कवि का उद्देश्य होता है, क्योकि स्वय कवि ऐसे पात्रो के प्रति घृणा अनुभव कर चुका 
है । अत हम ऐसे भावपूर्ण प्रसगो मे बीभत्स रस का अनुभव करते है। वास्तव में 
इस सारो म्राति का कारण है रसो-भावों के सही स्वरूप-बोध का अज्ञान। बीभत्स 
रस के बारे मे रक्त-मास-मज्जा का परम्परागत दृष्टिकोण होने के कारण मानसिक 
घृणा के भिन्न-भिन्न रूपो को विद्वान बीभत्स रस नहीं समझ पाते । बहुत-सी अ्रातियाँ 
इन बीभत्स आदि रसो के सही स्वरूप और उनकी' व्यापकता न समझने के ही कारण 
प्रचलित है। वस्तु-तथ्य यह है कि ग्राह्म भाव अर्थात्‌ रसानुभूति के आधारभूत भाव 
कितने ही जटिल और व्यक्तिनिष्ठ क्यों न हो, ऐसा हो ही नहीं सकता कि वे काव्य- 
शास्त्रीय रस-परिधि मे ने आये । 

डा० रमाशकर तिवारी का कथन है कि रस तथा रसागो का आविष्कार 
नाटक के लिए हुआ था, जो समूह-अनुभूति का विषय था। “रसागों का विधान जो 
समूह-निष्ठ नाट्य के लिए आवश्यक था, जब बाद मे व्यक्ति-निष्ठ काव्य के लिए भी 
आवश्यक ठहरा दिया गया, तब काव्य नेस्शिक प्रतिबधों की कारा में एक प्रकार 
से बदी हो गया जो उसकी उन्मुक्त प्रकृति के साथ अन्याय ही समझा जायगा (क्णेकि 
स्थूल अभिनय के अनुषगो को सूक्ष्म मानसिक अधिग्रहण के साथ लपेट दिया गया)। 
इसके दो परिणाम घटित हुए प्रथम यह कि कवि को अपने व्यक्तित्व की प्रेरणाएँ 
तथा एषणाएं प्रत्यक्ष-रूपेण चित्रित करने का अवसर नहीं मिला और द्वितीय यह कि 
प्राचीन साहित्य मे कोई स्वततन्र एवं व्यवस्थित गीति-कराव्य विकसित नहीं हो सका। 
आधुनिक काल मे हमारे साहित्य मे गीति-काव्य का जो विपुल एवं रमणीय विकास 
हुआ है, वह रसागो की शास्त्रीय व्यवस्था के अनुगमन में कदाचित सभव नहीं हुआ 
होता । विभाव, अनुभाव तथा सचारियो को एकत्र सगूफित कर कविता रचने की 
सरल प्रवृत्ति भी रीतिकालीन कविता मे लक्षित हो सकती थी, जिसे सस्क्ृत के रीति- 
शास्त्र से सीधे प्रेरणा मिल रही थी। ऐसी रचनाएँ प्राय यत्रवत्‌ 'मेकेनिकल' ढग से 
प्रणीत होती थी और उनके भीतर किसी अनुभूति की समर्थ स्फुरणा के दर्शन नहीं 
होते ।।” और इस प्रकार तिवारी जी का निर्णय है कि “यत आधुनिक काव्य हृष्टि 
रसाश्रयी नहीं रह गई है, अत रसवाद को काव्य-निकष के रूप में स्वीकार नहीं किया 
जा सकता ।” 

इस सम्बन्ध मे हमारा निवेदन है कि रस-शास्त्र के विरोधी इन विद्वानों के 
सामने केवल € स्थायीभाव और परम्परागत ३३ सचारी ही बार-बार आते है, 
इसी से ये रस-शास्त्र को सीमित अनुभूतियो का शास्त्र मान बैठते है। हम पहले भी 
स्पष्ट कर चुके है कि कोई भी मानव-अनुभूति या भावानुभूति ऐसी नही हो सकती 
जो रस्त-शास्त्र की परिधि से बाहर दिखाई दे । रस-शास्त्र भे स्वायी-भाव तो अवश्य 
नौ-दस ही है, किन्तु सचारी भाव तो समस्त मानवीय भाव और अनुभूतियाँ बन 
सकती है। अत कोई भी कवि-अनुभूति (भावानुभूति) रस-क्षेत्र से बाहर हो हो नही 
सकती । हमने पीछे सिद्ध किया है कि कवि अनुभूति स्पृहणीय और उदात्त ही होती 
है, अर्थात्‌ कवि के भाव स्पृहणीय सुन्दर भाव होते है, कवि मानवीय कृतघ्नता को 
अपनी घृणा, उपहास आदि अनुभूति का विषय बनाकर ही तो प्रकट करेगा, अत 
उसके ये घृणा, हास्य आदि सुन्दर भाव रमानुभूति से ही तो सम्बन्ध रखते है। टीक 
है, प्राचीन साहित्य सरल-सीधी अनु भूतियों का साहित्य है-- यद्यपि महाभारत जबरदस्त 
अन्तदवन्द्र और अन्तर-विरोधों का महाकाव्य है और रस-परिपाक के कारण ही वह 
एक पूर्ण सफल महाकाव्य बना हुआ है---और वर्तमान युग चेतन-अवचेतन मन की 
अधियो और जटिल मानव-अनुभूतियों का युग है। पर इससे यह तिष्कर्ष के 
निकाला जा सकता है कि कवि-अनुभूतियाँ भी उलझी हुई अठपटी और जटिल हो 

गई है। वास्तव मे आज सभ्यता के आवरणों ने कवि-कर्म को अवश्य जटिल बना 
दिया है, क्योकि उसे युग-मानव की अ्थियो, कुठओ और अवचेतन में छिपे-दबे 
भावो को प्रकाशित करता और अपनी अनुभूति का विषय बनाना पड रहा है। आज 
उसके आलम्बन बदल गए है, जटिल और कूठा-ग्रस्त हो गए है, किन्तु उसकी 
अनुभूतियाँ तो अस्पष्ट, जटिल नही हो सकती । वह वो सुन्दर अनुभूतियाँ ही प्रकाशित 
करेगा, जटिल रस-सामग्री को अपनी सुन्दर अनुभूतियों का विषय बनायेगा, अत 

कवि-अनुभूतियो को जटिल मानना भ्राति ही है। यदि कोई कवि अपनी अनुभूतियों 
को स्पष्ट ग्राह्म रूप मे प्रकट नही कर सकता, तो यह उसके कवि-कर्म की असमर्थता 
का ही द्योतक होगा | हमने इलाचन्द्र जोशी के मनोवेज्ञानिक उपन्यास 'सनन्‍्यासी” की 
रसवादी समीक्षा) करने मे कोई कठिनाई अनुभव नहीं की, हालाकि सन्यासी' मे 
नायक ननन्‍्दकिशोर के चेतन-अवचेनन मन के घात-प्रतिघातो की ही कहानी हे । अत. 
यह सर्वथा मिथ्या आरोप है कि जटिल अनुभूतियाँ रस-शास्त्र के अन्तर्गत नहीं समा 
सकती । आखिर कवि की वेयक्तिक अनुभूतियाँ कोई आसमानी या हवाई तो नही हो 
सकती, वे होगी तो सम्प्रेष्य ही, क्योकि निरी वैयक्तिक--जो सम्प्रेष्य नहीं होगी, 
जिन्हे दूसरे समझ ही न सकेगे, वे तो कवि को सनकी ही बना देगी तब उसका 
कवि-रूप ही कहाँ रहेगा ? अत आत्माभिव्यक्तिपरक गीति काव्य रस शास्त्र से विलग 
नहीं हो सकता । प्राचीन काल मे जो आत्माभिव्यक्तिपरक गीति-काव्य का प्रणयन 
तथा विकास नहीं हो सका, उसका कारण रस-शास्त्र की शास्त्रीय परिषाट्टी क्रो 
मानना हास्यास्पद ही है। वस्तुत इसके मूल में युगीन परिस्थितियाँ ही है। सामतीय 
वातावरण मे जीवन की यथाथ्थे अनुभूतियों के प्रकाशन की' हृष्ठि ही नहीं जगी थी । 
रीतिकालीन कविता की बधी-बधाई प्रवृत्ति के मूल मे भी रस-शास्त्र नही, श्ूगार रस 
और अलकार-शास्त्र तथा सामतीय परिस्थितियाँ ही कारण मानी जा' सकती है । 
शअगार रस-चित्रण की जो परिपाटी रीतिकाल मे चली है, वह वस्तुत रस-शास्त्र- 
द्वारा अनुमोदित नही है, क्योकि रस-शास्त्र की दृष्टि से परखने पर वह प्रवृत्ति त्रुटिपूर्ण 
ही प्रतीत होती है । रसवाद की दृष्टि से ही तो हम कहते है कि रीतिकालीन श्गार 
रस-चित्रण उदात्त रसानुभूति वही कराता। अत प्राचीन रीति-बद्ध काव्य-परिपाटी के 
लिए रसवाद उत्तरदायी नही है। उसके मूल में एक शास्त्रीय प्रवृत्ति अवश्य है, किन्तु 
वह दूषित श्षुगार-परम्परा एवं अलकार-शास्त्र की प्रवृत्ति है, रम-शास्त्र की' नहीं । 
अत वेयक्तिक गीति काव्य का रस-शास्त्र से कोई विरोध नहीं माना जा सकता । 
सच तो यह है कि वर्तमान कविता की भी सच्ची व्यास्या रस-शास्त्र ही कर सकता 
है। आगे हमने नई कविता के सरस सुन्दर रूप की जो मामिक व्याख्या की है, वह 
शायद अन्यथा सभव नही हों संकती । 


१ इस सम्बन्ध में हमारी पुस्तक “उपन्यासकार इलाचन जोशी और उनका 

अब डा० तिवारी की एक और भ्राति का निराकरण आवश्यक है, जो आज 
के प्राय सभी नव-लेखन के आचार्यों की भ्राति बनी हुई है। डा० तिवारी का कथन 
है (प्राय सभी नई कवितावादी और प्रगतिवादी आलोचक ऐसा कहते है) कि “आज 
का कवि 'भावों' से अधिक “अनुभूतियो” को प्राधान्य देता है। यो तात्त्विक दृष्टि से 
प्रत्येक अनुभूति मे किसी-न-किसी भाव की क्षीण छाया वर्तमान रहती है, तथापि मैं 
भाव तथा अनुभूति” में इस प्रकार अन्तर करना चाहता हूँ कि पहले (भाव) मे 
रागात्मक सस्पर्श की प्रमुखता होती है, जबकि दूसरे (अनुभूति) मे रागात्मक सस्पशें 
प्रमुख भी हो सकता है और नितान्‍्त न्‍्यून भी । जीवन को देखने-परखने का सनातन 
राज-मार्ग 'भाव-मार्ग है, जो काव्य मे अनूदित होकर गहन आस्वाद्यता से मडित हो, 
रस-दशा को उपलब्ध करता है। इसके विपरीत, जीवन को देखने-समझने का 
अनुभूति-मार्गग शायद 'राजमार्ग' के गौरव की कामना से मुक्त, उन छोटी-छोटी 
अगणित पगडड़ियो के शील का आधायक है, जिनके अनुसरण की प्रेरणा हमे प्राय 
नही होती, क्योकि वे प्राय वक्र एवं अस्पष्ट होती है, किन्तु जो हमे थोडा धैर्य तथा 
विश्वास रखने पर, सामान्यतया अनधिगम्य गन्तव्य की भी प्राप्ति करा देती है। 
काव्य मे भावों से अधिक अनुभूतियों का चित्रण वरेण्य समझना चाहिए, वयोकि 
अनुभूतियाँ जीवन के सनातन एवं सामुहिक दोनो पठलो का उन्मूलन करने में समर्थ 
है । आज की प्रयोगवादी कविताओ में ऐसी छोटी-बडी अनुभूतियों का विपुल चित्रण 
उपलब्ध है। युगीन जीवन की परिस्थितियो पर जिन रचनाओ मे व्यग्य किया गया 
है, वे ऐसी ही अनुभूतियों' से आकीर्ण है, जिनमे भावों का रागात्मक सस्पर्श कभी 
प्रस्फुट हो जाता है, कभी नितात क्षीण एवं बिरल रहता है ।” 
स्पष्ट है कि डा० तिवारी का अनुभूति! से अभिप्राय है कवि-प्रतिक्रिया । 
काव्य मे भावों से अधिक अनुभूतियों का चित्रण वरेण्य' मानने से तात्पयं होगा 
रागात्मक एवं बौद्धिक सभी प्रकार की अनुभूतियो को वरेण्य मानना । परल्तु बौद्धिक 
अनुभूतियाँ बिना रागात्मक सस्पर्श के काव्य का विषय नहीं हो सकती, शास्त्र था 
विज्ञान का ही विषय बनती है। जहाँ तक जीवन को समझने-देखने का सम्बन्ध है, 
जीवन का अवलोकन तथा ज्ञान तो शास्त्र भी करा देता है, फिर काव्य की 
आवश्यकता ही क्‍या ? वास्तव से काव्य हमे रागात्मक मार्ग से ही जीवन को 
दिखाता-समझाता है, इसी से यह शास्त्र से विशिष्ट है। अत काव्य की अनुभूति से' 
रागात्मक अनुभूति का ही अभिप्राय लेना चाहिए। अब प्रश्न यह है कि क्या रागात्मक 
अनुभूतियाँ कोरे भावों को ही जगाती हैं ? हमने पीछे स्पष्द किया है कि शुद्ध हास्य, 
: ऐकान्तिक भोगात्मक श्वुगार और कोरा मनोरजनकारी विस्मय-अनुभव तो कदाचित्‌ 
कोरा रागात्मक अनुभव है, किन्तु उद्यात्त भावानुभूति मे बौद्धिक तत्त्व (नेतिक पक्ष) 
श्ढं 

और प्रवृत्ति (कर्म-प्रेरणा) भी सम्मिलित रहती है। उदात्त भावानुभूति मे इच्छा, 
ज्ञान, और कर्म का स्वत समन्वय रहता हे। अत काव्य में कोरे अनुरजनकारी 
भावों से अविक' उदात्त भाव-अनुभूतियों का चित्रण वरेण्य समझना” ही समीचीन 
है। आशा है डा० तिवारी को उनकी उक्ति का यह सशोधन स्वीकार्य होगा । जिस 
कविता मे रागात्मक सस्पर्श न्‍्यून होता है, अनुभूति सुख्यत बौद्धिक ही रह जाती है, 
उस कविता को अकविता तो नही कहा जा सकता, क्योकि कुछ-न-कुछ भाव-सस्पर्श 
उसमे है ही, पर वह कविता साहित्य की दी्घ काल पट्टी पर अमर रहने वाली 
कबिता नही बन सकती, यह निश्चित समझ रखना चाहिए । 
अब युगीन परिस्थितियो की व्यग्यानुभूति पर विचार करते है। डा० रमाशकर 

तिवारी ने रघुवीर सहाय जी की एक नई कविता का यह उदाहरण अपनी विवेचना 
का विषय बनाया है 

“बह नाली में लुढक गया 

कुत्ता उसको सूघ गया 

अकड जायगी कल तक लाश 

अगर न आए कोई पास 

मरा यहाँ आके बदमाश | * 

अकड जायगी कल तक लाश' 

बोला कोई भर कर साँस 

इसको थी प्यार की तलाश' 

चाहे झिडको, चाहे रो, 

इसकी लाश का कुछ भी हो, 

यहाँ मत कहना, 'दुख नसीब ! 

मौत हो गई पीने से !' 

यह तो मारा गया गरोब 

एक दिन बेहद जीने से ।” 

तिवारी जी ने इस कविता की जो व्याख्या प्रस्तुत की है, वह शायद कवि के 

स्वेध-सार (भावानुभृति) को ठीक न समझ कर ही की है। न तो इस कविता मे 
मृतक के प्रति कही जुगुप्सा-भाव है और न शोक का अभाव । इस कविता मे उदात्त 
भावानुभूति इतनी स्पष्ट है कि कविता की रस-सिद्धि मे कोई सदेह नहीं हो सकता । 
इसमे शोक ओर घृणा का सह-अस्तित्व करुण रस और बीभत्स रस की स्पष्ट 
अनुभूति करा रहा है। गरीब मृतक के आलम्बनत्व से करुण रस की सिद्धि हो रही 
है, यद्यपि यदि गरीब की करुण परिस्थितियों का और सजीव रूप प्रकाशित हो जाता, 
तो करुणा और अधिक व्यजक हो जाती, फिर भी अंतिम पक्ति की ध्वमि कल्पना में 
पर्याप्त चित्र प्रकट कर देती है, और जन-मनोवृत्ति या समाज की दूषित मनोवृत्ति--- 

गरीब के इस प्रकार मरने को बदमाशी कहकर या जुगुप्सा प्रकट करके बुरा मानने 
वालो तथा वैषम्यपूर्ण समाज-व्यवस्था के प्रति ध्वनित व्यर्य हमारी उनके प्रति घृणा 
ही जगा रहा है और बीभत्स रस की सिद्धि हो रही है । 

डा० तिवारी ने इस कविता की व्याख्या करते हुए कहा है--“प्रवीण पाठक 
को यह समझते देर नही लगेगी कि कविता का मूल वक्तव्य शोक की व्यजना नही, 
अपितु समाज के उपेक्षित नराधमो के प्रति हमारे अनुभृत्यात्मक व्यक्तित्व को एक 
मामिक धक्‍का देता है, उसे सजग एवं सतर्क बनाना है। और यह विवक्षार्थ भुलत 
एक “अनुभूति है, नकि कोई भाव! ।” हमारा निवेदन है कि क्‍या पाठक को 
मासिक धक्का बिता शोक और घृणा की भावानुभूति के लग सकता था ? क्‍या 
रागात्मक बोध के बिना ही सत्य मार्मिक या प्रभावयुक्त हो जाता है ” वास्तव मे 
धक्का लगाना अनुभूति” नही है, परिणाम या उद्देश्य है । असल में तो कवि ने हमारे 
मन में गरीबो के प्रति कहणा जगाकर और समाज की. उपेक्षा के प्रति घृणा उत्पन्न 
करके ही हमे मर्माहृत करना चाहा हे। इस भाव-बोध या भावानुभूति पर ही कविता 
की प्रभाव-शक्ति आधृत है। समाज की गली-सडी रूढियो तथा दृषित पद्धतियों के 
प्रति पाठक के मन में विद्रोह जगाना कवि-उद्देश्य होता है। किन्तु यह उद्देश्य पाठक 
की घृणा-भावानुभूति जगाने से ही तो सिद्ध होगा, इसके बिना कैसे सभव है ? 

मुझे लगता है कि इन विचारको की सबसे बडी भ्राति यही है कि ये भाव-बोध 
(भावानुभूति) को तो भूल जाते है, या समझ नही पाते और सीधे ही वक्तव्य, कथ्य 
या उद्देश्य पर पहुँच जाते है, उसे ही दूढने लगते है। इसी का परिणाम है कि ऐसी 
प्रवृत्ति वाले कवियों की तो कविता तथ्य-प्रधान या कथ्य-प्रधान हो जाती है, क्योकि 
बहुधा ये कवि भावानुभूतियों के मामिक सृजन का ध्यान नहीं कर पाते, और ऐसे 
विचारक भाव-सौन्दयं का अवलोकन नहीं कर पाते, केवल तथ्य-निरूपण करने 
लगते है । 
रस-सिद्धात के सशोधन-परिवद्धनं और नव-सस्कार की जो बात रसवादी 
समीक्षक कहते है और जिसका प्रयास हमने प्रस्तुत पुस्तक से किया है, उस पर आक्षेप 
करते हुए डा० तिवारी ने कहा है--“रसवाद के पोषक आचायें एवं आलोचक कभी- 
कभी यह कहते सुने जाते है कि रस का ऐसा नव-सस्कार किया जा सकता है कि 
उसकी सीमा मे सम्पूर्ण प्रकार के कात्य-प्रयत्तो का समाहार हो सके । रस के नव- 
सस्कार से क्या अभिप्राय ग्रहण किया जाए, इस प्रश्न का उत्तर मेरी समझ से यह 
हो सकेता है कि रस-शास्त्रीय मान्यताएँ, यथा साधारणीकरण, रसानन्द, वेद्यान्तर 
ससर्ग-शुन्यता इत्यादि शिथिल' की जाएँ और रसागो के व्यवस्थित उपन्यास का 
प्रतिबध ढीला किया जाए। मैं समझता हूँ, ये सभी मान्यताएँ सम्प्रति या तो प्राय 
उन्मूलित हो चुकी है या बिल्कुल हिल चुकी है, और आधुनिक मनोदृष्टि के परिप्रेक्ष्य 
में अब उनका सशक्त नव-स्थापन सभव नहीं दीखता। रसानन्द आर्थात्‌ काव्य से 

मिलने वाली मानसिक अनुभूति की आनन्दमूलक्ता का आग्रह भी आज काल-दोष 
(अनैक्रानिज्म) माना जायगा | रसागो के व्यवस्थित सन्निवेश की बात तो आज 
निरर्थक बन गई है। जीवन के शाश्वत सत्य भी आज रसागो के समुचित उपन्यास 
के अभाव मे सुन्दर रीति से चित्रित होने लग गए है।” और अपने वक्तव्य की पुष्टि 
मे तिवारी जी ने बालस्वरूप 'राही' की “यह कैसे हुआ मीत” शीर्षक कविता का 
निम्न उद्धरण पेश किया है-- 
“मोहरे वही, बिसात भी वही, खिलाडी भी, 
यह कैमे हुआ मीत, शतरजी जीवन मे--- 
जीत गई एक चाल, एक चाल हार गई ? 
है है हर 
कमलो की आँख खुली, निशिगधा मुरझागई, 
यह कैसे हुआ मीत, सूरज की वही किरण 
एक को उजाड गईं, एक को सँवार गई ? 
ऊँ हि ५ 
हम सब कठपुतली है, हाय नहीं सूत्रधार ? 
झटके से फिरते है, खठकाते द्वार-द्वार, 
जो कुछ भी होना है, भाल पर लिखा है यदि 
फिर कंसी दोड-धुप, फिर कैसी जीत-हार ? 
»< >< ञ 
परवशता मात्र सत्य, शेष मगर भिथ्या है, 
यह ॒ कैसे हुआ मीत, एक तृषा चुपके से-- 
जीवन की दुलहन को, फिर भी मनुहार गई ?” 
तिवारी जी का कहना है कि “नियतिवाद का प्रस्तुत चित्रण इस कविता मे 
बडा माभिक बन पडा है। लेकिन विभावानुभाव इत्यादि का व्यवस्थित सगुम्फन 
शायद उसमे उपलब्ध न हो--आप मानसिक व्यायाम से इन्हे अलग-अलग खोज 
निकाले, यह भिन्न बात होगी। 'विभाव' यहाँ कतिपय व्यापार या घटनाएँ हे, शायद 
सभी आलम्बन विभाव ही है, और उनके सश्लिष्ट सगुम्फन से कवि ने जीवन मे 
भाग्य की प्रबलता का ध्वनन किया है। यहाँ आप शात्त भी नहीं मान सकते, क्योकि 
निर्वेद की स्पष्ठ अबाधित परिपुष्टि भी नहीं दिखाई पड़ती । तो भी कवि का विव- 
क्षा्थं एक सनातन सत्य है, इसे आप इनकार नहीं कर सकते । ' अतिम पक्ति से 
कवि जिजीविषा की चिनगारी को चुपके से दीप्त भी कर देता है। अतएवं चियति- 
तनिरमंगंता और जीवन-लालसा की भाव-सध्ि का उल्लेख यहाँ किया जा सकता है, 
किन्तु इनमे से कोई एक भाव आस्वाद्यता की कोदि तक पहुँच सका है, शायद ऐसा 
नही कहा जा सकता । रसवाद मे भाव-शबलता, भावसधि, भाव-शाति, भावाभास 

इत्यादि अन्तर्दंशाओ की भी व्यवस्था की गई है। इस प्रकार उदारता बरतने पर 
प्रस्तुत कविता रस-परिधि मे समाविष्ट की जा सकती है ।” 

तिवारी जी के कथन को विस्तारपूर्वक हम इसीलिए उद्धुत कर रहे है क्योकि 
तिवारी जी रसवाद का विरोध करते-करते भी रसवाद का समर्थन करते प्रतीत 
होते है । उनकी अपनी बात स्वय उनके द्वारा अतिम पक्तियों में खण्डित हो गई 
है। निश्चय ही उपयुक्त कविता रस-परिपाकपूर्ण कविता नही बन सकी है। क्यो 
नहीं बन सकी है, इसका उत्तर भी रसवाद ही दे सकता है। यह कविता रस-शास्त्र 
के अन्तर्गत रसाभास की भाव-शवलता का उदाहरण है। रसवाद इस कविता को 
काव्य तो मानता है, पर उच्च कोटि का ऐसा श्रेष्ठतम काव्य नही मान सकता जो 
सदेव अविस्मरणीय बना रहे । अब इस बात को स्पष्ट करे कि क्यो यह कविता इतनी 
मासिक या रसपरिपाकपूर्ण नहीं बन सकी है। 'नियति की निर्ममता' एक तथ्य है, भाव 
नहीं । अत जब तक नियति की निर्ममता को भाव-हप प्रदान नहीं किया जायगा, 
तब तक वह मासिक नहीं बन सकती । नियति की निर्ममता का भावपूर्ण चित्रण 
करुणा भाव जगाये बिना सभव नहीं हो सकता। जब तक नियति की निर्ममता से 
पीडित जीवन का चित्र संवेदनशील नहीं बनाया जायगा, तब तक “नियति की निर्म- 
मता” एक सत्य-मात्र बनी रहेगी, जो हमारी वौद्धिक अनुभूति को भले ही जगा दे, 
रागात्मक अनुभूति नही जगा पायेगी । श्री बालस्वरूप राही की इस कविता का कथ्य 
कोई अछूता नही है । नियति की निर्ममता का चित्रण इस कविता की अपेक्षा कवि 
पत की “निष्ठुर परिवर्तत' और “परिवर्तन! कविताओं में अधिक भावपूर्ण है। इसका 
कारण यही है कि जहाँ राही जी केवल तथ्य के प्रति विस्मित-से दिखाई देते और 
प्रश्न करते रह जाते है, वहाँ कवि पत ने आलम्बतों को सवेदनापूर्ण बनाने में अधिक 
शक्ति लगाई है। पत जी की कविता मे उनका करुणापूर्ण हृदय उमडा' हुआ है। 
कला की प्रोढता भी उन कविताओं में अधिक है और करुणानुभूति को अधिक प्रभाव- 
पूर्ण बना रही है। अत रसवाद की ही दृष्टि से जहाँ पत जी की कविताएँ हिन्दी 
साहित्य मे ही तही,, विश्वसाहित्य में स्थायी स्थान बनाये रहेगी, वहाँ राही जी की 
उपय क्त कविता इतना प्रभाव जमाये नहीं रह सकती । 

तिवारी जी से हमारा निवेदन है कि रसानन्द, साधारणीकरण आदि रस- 
शास्त्र की मान्यताओं के समाष्त होने की जो कल्पना उन्होने सहज ही कर ली है, 
वह उनकी आति ही है। रसानन्द के बिता काव्य-सौष्ठवः सभव नहीं है। विश्व- 
साहित्य की कोई ऐसी श्रेष्ठ रचना नहीं बताई जा सकती, जिसमे 'रसानन्द का अभाव 
हो | हाँ, यह अवश्य है कि हमे उदात्त रसानत्द पर बल देना होगा | हमारा यह भी 
निवेदन है कि 'जीवन के शाश्वत सत्य आज ही रसागो के समुचित उपन्यास के अभाव 
मे सुन्दर रीति से चित्रित होने! लगे हो, ऐसा भी नहीं माना जा सकता | हमारे 
प्राचीन सृक्ति-काव्य मे भी यही बात है । कबीर, तुलसी, रहीम, बिहारी, तृल्द, विक्रम 

आदि कितने ही प्राचीन कवियो के नीतिपूर्ण दोहे तथा अन्य तथ्यपूर्ण सृक्तियाँ और 
क्या है? रसवाद ने कभी उन्हे कविता के क्षेत्र से बाहर नही किया, किन्तु वे भी 
यदि अपना काल-व्यापी प्रभाव न जमा सके तो रसवाद का इसमें क्‍या दोष ? सच 
तो यह है कि रसवाद से पूरी तरह सहमत न होने के कारण ही वे अधिक प्रभावकारी 
नहीं बन पाये । अत रसागो के समुचित उपन्यास के अभाव में भी कविता तो सभव 
है, पर श्रेष्ठ कविता की सिद्धि उदात्त रसागो के औचित्यपूर्ण विन्यास या उपन्यास से 
ही सभव होती है, इस तथ्य को किसी प्रकार झुठलाया नही जा सकता । 

डा० तिवारी ने एक यह प्रश्न उठाया है कि ऐसी भाव-गर्भ कविता में रस- 
निर्देश कैसे होगा ? क्या रसो की सख्या बढाई जायगी' ? उनके मतानुसार “प्रत्येक 
भाव-गर्भ कविता की समीक्षा मे रस-निर्देश सभव नहीं होगा। ऐसे ही स्थायी भाव 
का विधान भी' कदाचित्‌ सर्वर्थेव समाप्त कर देना पडे ।” इस सम्बन्ध में हमारा 
निवेदन है कि जो भाव रस-परिपाक की कोटि तक ही नही पहुँचा है, उसका रस- 
निर्देश कैसे हो सकता है ? क्या रस-निर्देश करना ही किसी कविता की आलोचना 
करना होता है ? जो कविता भाव-कोटि की ही कविता होगी उसे रसवादी आलोचक 
रस-कोटि की कैसे बना देगा ” ऐसी कोई भाव-दशा नही जो रस-परिपाक तक 
पहुँचती हो और उसका रस-रूप मे हम निर्देशन और आलोचनात्मक विश्लेषण न 
कर सकते हो । वास्तव में रस-शास्त्र ही अनुभूतियों के सही काब्य-युल्य आक सकता 
है, क्योकि उसके लिए जो अनुभूति जितनी अधिक उदात्त भावानुभूति होगी, उतनी 
ही अधिक मुल्यवान्‌ होगी । 

तिवारी जी ने ऐसी (बौद्धिक) अनुभूतिपरक रचनाओ को कविता से बाहर 
करने वाले आचार्यों पर आक्रोश प्रकट किया है । किन्तु इस सम्बन्ध से हम पहले भी 
निवेदन कर चुके है कि ऐसी रचताओ को काव्य से बाहर करने की बात तो शायद 
कोई भी नहीं कहता, और न ही किसी ने कही है, हाँ, इन्हे काव्य की उत्कृष्ट सिद्धि 
अवश्य नही माना जा सकता | उनका कथन है, “सचाई यह है कि जब तक कविता 
किसी अनुभूति का इस प्रकार चित्रण करेगी कि उससे हमारे जीवन-बोब की धार 
तीक्षण हो, जीवन-विषयक हमारी प्रतीतियाँ सूक्ष्म, सकुल तथा समृद्ध होवे, तब तक 
किसी भी प्रकार का काव्य-प्रथत्त कविता की परिधि से बाहर नहीं निकाला जा 
सकता ।” हम उनके इस कथन से सर्वथा सहमत है। किन्तु पता नहीं तिवारी 
जी इससे यह निष्कर्ष केसे निकाल लेते है “कि सभी प्रकार के काव्य के मुल्याकन 
के लिए रस को सा्वभौम कसौटी के रूप में स्वीकार नहीं किया जा सकता, क्योकि 
भाव' का रागात्मक उपन्यास रस के मौलिक गोत्र की रक्षा के लिए आवश्यक है, 
और सभी कविताएँ रागात्मक ध्वनियो का क्वणन नहीं कर सकती ।” हम ऊपर 
निवेदन कर चुके है कि अनुभूतियों का सही काव्य-मुल्याकन रस-शास्त्र ही कर सकता 
है। सूत्र रूप मे तिवारी जी के निष्कर्षों को पुत श्रकट किया जाता है--- 

(क) काव्य-सर्जता के आदर्ण-रहूप में रस को सावंभौम स्वीकृति प्रदान नही 
की जा सकती, क्योकि वैसा करने से 'सारस्वतवत्म' की स्वच्छन्दता पर अस्वा- 
भाविक प्रतिबध लग जाते है । 

(ख) काव्य का प्रयोजन रसानन्‍्द की उपलब्धि नहीं है, प्रत्युत जीवन-बोध 
है, जिसके लिए भावो का राजमार्ग ही निरन्तर अनुगम्य नहीं हो सकता, अपितु 
अनुभृतियों की पगडडियाँ भी विश्वसनीय सिद्ध हो सकती है। 

(ग) काव्य के मूल्य-मापन के लिए रसवाद को आत्यतिक कसौटी के रूप में 
स्वीकार नही किया जा सकता, क्योंकि उससे समस्त काव्य-प्रयासों के साथ समुचित 
न्याय नहीं हो सकता । 

(घ) तथापि रसवाद स्वथव त्याज्य है, ऐसा कहना भी दुविदर्व एवं दुलेलित 
वाग्‌ूविलास होगा, क्योकि आज के कठोर बुद्धिवादी युग मे भी हम रस की कनक- 
कटोरियो के लिए तरसते और ललकते रहते है | 

हम डा० तिवारी के इन सभी अभिमतो का खण्डन कर चुके है। उनके 
अतिम कथन से स्पष्ट है कि रस का स्वरूप उनकी कल्पना मे केवल मनोरजन है, 
सभवत रस के उदात्त रूपो की जीवन-व्यापी कल्पना वे नही कर सके है। तभी तो 
काव्यरस को केवल बौद्धिक थकान मिटाने के लिए ही उपयोगी' मानते है। काव्य 
का प्रयोजन कोरा रस-आननन्‍्द (उदात्त भावानुभूतियों से रहित कोरा मनोरजन) हम 
भी नही मानते, अपितु उदात्त रसानन्द मानते है, जिसमे जीवन की उदात्त अनुभूतियाँ 
स्वत ही समाविष्ट रहती है। किन्तु जिस प्रकार हमने कोरे रसानन्द को श्रेष्ठ 
नही माना है, उसी प्रकार केवल बौद्धिक अनुभूतियों के (रागात्मक सस्पर्श से रहित) 
काव्य को भी श्रेष्ठ नही मान सकते । केवल जीवन-बोध को भी काव्य का प्रयोजन 
नहीं माना जा सकता, क्योकि जीवन-बोध का प्रयोजन तो इतिहास, नीति-शास्त्र, 
समाज-शात्र आदि शास्त्रों का भी होता है, फिर काव्य की क्‍या विशिष्टता हुईं ? 

तिवारी जी ने काव्य-समीक्षा का प्रकृत रूप-स्वरूप यह बताया है 

()) “आलोचक मुलत यह विवेचन करेगा कि कवि ने जिन भावों अथवा 
अनुभूतियों का सगृफन किया है, वे हमारी जीवन-चेतना में कौन-सा नवीन तथ्य 
अथवा तत्त्व जोडती है, हमारा जीवन-बोध उनसे कितना तीक्ष्ण एवं सकुल होता है, 
उनसे कवि की जीवन-विषयक किस मनोहृष्टि का उद्घाटन होता है और अन्तत बह 
मनोदृष्टि हमारे अपने बुद्धि-विवेक की कसौटी पर कहाँ तक सगत एवं समीचीन 
सिद्ध होती है । 

(7) इस भूल वस्तु का समाधान करने के उपरान्त यदि वह्‌ रचना रसवाद 
की सीमा, शास्त्रीय अथवा ससस्‍्कारित के अन्तगंत प्रहीत हो सकती है, तो उसके रस- 
तत्वों का भी यथेष्ट उन्‍्मीलन होना चाहिए--रस-व्यजना, भाव-व्यजना, रसाभास, 
भाव-सचि, भाव-शबलता इत्यादि का सहृदयतापूर्ण प्रद्शत होना चाहिए ।” अंत में 

तिवारी जी ने तात््विक और रागात्मक दोनो आलोचना-हृष्टियो के समन्वय का समर्थन 
किया है । 

हमने तिवारी जी के विचारो को पूरे-के-पूरे रूप मे विज्ञ पाठकों के सम्मुख 
यह दिखाने के लिए रख दिया है कि एक ओर तो तिवारी जी जितना अधिक-से- 
अधिक सभव हो सकता है, रसवाद का खूब विरोध करना चाहते है-शायद रस- 
शास्त्र का इतना प्रचण्ड विरोध किसी पूर्व-युग मे नही हुआ--किन्तु साथ ही दूसरी 
ओर रस-शास्त्र का दामन भी उनसे छोडते नहीं बनता । जैसा कि पहले कह चुके हैं 
बह रसवाव और जीवन-बोध को पृथक्‌-पृथक्‌ मान कर चल रहे है । हम स्पष्ट कर 
चुके है कि उदात्त रस-तत्त्वों के अध्ययन मे जीवन का अध्ययन स्वत ही हो जाता है । 
किसी रचना की रसवादी समीक्षा मे जीवनवादी समीक्षा भी साथ-साथ हो जाती है, 
इस तथ्य पर कहने से विश्वास न होता हो तो हमारी गोदान' की रसवादी समीक्षा ' 
पढने का कष्ट करे । अत आदर्श काव्य-समीक्षा का जो स्वरूप हमने प्रस्तुत पुस्तक के 
पहले अध्याय मे प्रकट किया है, वही समीचीन मानना चाहिए । उद्ात्तरसानुभूति को 
कसौदी बनाने से ही काव्य के समस्त तत्त्वों का समुचित सृल्याकन संभव हो 
सकता है | 

रस-सिद्धात तथा रसाननद पर आक्षेप करने वाले ये आलोचक उदात्त 
भावानुभूतियों के मूल्यवात््‌ आनन्द को विसार बेठे है जिश्यमे उच्चकोटि का बुद्धि तत्त्व 
या सामाजिक तत्त्व विद्यमान रहता है। डा० देवीशकर अवस्थी ने भी आनन्द के 
आधार को अस्वीकारते हुए कहा है--प्राचीन भारतीय काव्य-शास्त्र मे मनोरजन 
का स्थान बहुत ऊँचा था। पर आज धीमानो को काल बिताने के लिए काव्य एव 
शास्त्र-विनोद की अपेक्षा अनेक सहज और आकर्षक मसाध्यस विद्यमान है। वहु नये 
दायित्वों की ओर भी देखता है । यदि आनन्द को श्रेष्ठ कोटि के आनन्द के रूप 
मे लिया जाय, तब भी प्रदइन उठता है कि क्‍या “बूंद और समुद्र” तथा कादम्बरी से 
मिलने वाला आनन्द भी एक ही प्रकार का है। आधुनिक युग का बौद्धिक तो आनन्द 
या सनोरजन को नीची श्रेणी का ही मुल्य प्रदान करने के लिए तेयार होगा । सब 
मिलाकर आनन्द का प्रश्न अत्यधिक सापेक्षिक है और उसके आधार प्र एक सामान्य 
((०एाघ०॥) एवं सर्वमान्य साहित्यिक मुल्य की अ्तिष्ठा करना कठिन होगा । अधिक 
आनन्ददायक को श्रेष्ठ माना जाय, यह कसौटी हमे उपयुक्त नही प्रतीत होती है ।” 
(आलोचना और आलोचना, पृ० २६) | कहता न होगा, यहाँ भी काव्यानन्द या रसानन्द 
के सम्बंध मे वही भ्राति है। श्रेष्ठ कोटि का आनन्द उदात्त भावानन्द होता है, और 
उदात्त भावानन्द को ही कसौटी बनाया जा सकता है। यो तो सापेक्षता सब बातो में 
क्ुछ-त-कुछ रहती ही है। दो कलाकृतियों मे अन्तर तो रहेगा ही । देखना यही होता 





१ वेखिए हमारी 'उपन्यासकार प्रेमचन्द और उनका गोदान' नामक पुस्तक । 

है कि किस रचना का समष्टि-प्रभाव अधिक उदात्त रसात्मक है, अर्थात्‌ जिस रचना 
मे रसानन्द का रूप अधिक उदात्त जीवनानुभूतियों से सम्बध रखता है, वही रचना 
श्रेष्ठतर मानी जायगी । यह मृल्याकन उन रचनाओ के समग्र विश्लेषण से ही करना 
होगा । साहित्य की सरसता से कोरे रसानन्द का अभिप्राय अपनाने के ही कारण इन 
समीझको को कहना पड रहा है, “यही हमे यह भी ध्यान मे रखना चाहिये कि सरस 
साहित्य जितना भ्रष्ट कर सकता है समाज को, उतना विज्ञान भी नही ।” 
(वही, ४० २९) । 
इन विचारको का कहता है कि “आलोचक के मूल्याकन के मानदण्ड का 
आधार जीवन हे । जिस प्रकार कलाकार-लेखक की कृति का मुल क्षेत्र साहित्य की 
सापेक्षता और संदर्भ पे देखा गगा जीवन है, वेसे ही समीक्षक का कच्चा माल जीवन 
के सदर्भ में स्थित साहित्य है। तथा इस परीक्षण मे ताकिक़ विश्लेषण और बौद्धिक 
व्याख्या के अन्तर्गत मूल्यों का परीक्षण उसी प्रकार होता है जैसे कि लेखक लिखते 
समय किन्‍्ही चरित्रो या भावनाओं को तौलता रहता है ।” (बही, पृ० ३२) । निश्चय 
ही मृल्याकन के मानदण्ड का एक आधार हम भी जीवन को मानते है, किन्तु जीवन 
को आलोचना के मानदण्ड का एकमात्र आधार नहीं माना जा सकता। जिस जीवन 
को साहित्य के सदर्भ में देखने या जीवन के सदर्भ में साहित्य को परखने की बात 
डा० अवस्थी ने उपयुक्त कथन में कही हे, उससे क्या यह अभिप्राय नहीं है कि 
साहित्य अर्थात्‌ भाव, कला, रसादि के सदर्भ मे जीवन की उदात्तता का अध्ययन या 
उदात्त जीवनमूल्यों की सापेक्षता में साहित्य अर्थात्‌ रस, भाव, कलादि की परख 
होनी चाहिए। इसे ही हम उदात्त रसानुभूति की परख कहते है, क्योकि ऐसा कहने से 
जीवन-तत्त्वू और साहित्य-तत्त्व (भाव, कलादि) परस्पर सग्रु फित-रूप मे अपेक्षित रहते 
है, प्थक्‌ू-पृथक्‌ प्रतीत नही होते । 


नई कबिता की क्षक्ति--रसात्मकता 


जैसा कि कहा जा चुका है, रस-भाव ही काव्य का प्राण-रूप प्रमुख तत्त्व है । 
इसके बिता कविता अकविता ही रहती है। अतः नई कविता भी रस-भाव से अलग 
अपना कोई अस्तित्व नही रख सकती । नई कविता की शक्ति और सीमा भी रस 
है। नई कविताओं में भी वे रचनाएँ ही श्रेष्ठ और स्थायी महत्त्व की रचनाएँ है और 
रहेगी, जिनमे रसानुभूति या उदात्त भावानुभूति का गुण विद्यमान है। नीचे हम नई 
कविता की रसमयता पर सक्षिप्त प्रकाश डालेगे । यद्यपि नई कविता का कोई एक 
तिश्चित भाव-बोध नही बन पाया है, क्योंकि नया कवि जीवन के सभी पक्षों तथा 
सब प्रकार की अनुभूतियों को अपना उपजीव्य बना लेता है, तथाप्रि प्रेम, घृणा, करुणा 
और हास्य-व्यग्य ही उसकी प्रमुख रस-भाव-परिधि दिखाई देती है । प्रेम-चित्रण के 
दो रूप प्रकठ हुए हैं, एक वैयक्तिक नर-तारी' प्रेम और दूसरा व्यापक मानवीय प्रेम । 

अज्ञेय आदि कुछ कवियों ने अपनी कुछ कविताओ में आध्यात्मिक विश्वात्म-प्रेम भी 
व्यजित किया है, पर सच तो यह है कि इनका यह प्रेम भी विराद मानव-प्रेम का ही 
विकसित रूप है| प्रकृति-प्रेम के भी कुछ सुन्दर उदाहरण मिलते है। अज्ञेय की कई 
कविताओं मे--विशेषकर “इत्यलम्‌” की “बन्दी-स्वप्न' खण्ड की कुछ कविताओं मे देश- 
प्रेम की भव्य भावता भी पाई जाती है। 'रक्त-स्नात वह मेरा साकी' तो इतनी सरस 
उदात्त रसपूर्ण कविता है कि अज्ञेय की चिरस्मरणीय कविता बनी रहेगी। भारत 
माता का कितना कारुणिक-मामिक चित्रण हुआ है | कवि मधुबाला से मधु पीने मे 
मस्त रहना चाहता है। वह मधुशाला में मधु और मधुबाला की पुकार मचाता हे । 
एक लजीली' मधुबाला उसे प्याला थमा देती है। पर जब कवि आतुर हुआ उसके 
रूप-दर्शन के लिए अवगु ठन उठाता है तो देखकर चकित रह जाता है यह तो मेरी 
विधवा भारत माता है | 
मैने देखा, केवल अपने 
रूखे केशों से अवगुण्ठित 
द्रान्‍्षा के कुचले गुच्छे-सी (अनूठी उपमा) 
मर्माहृत वे झुकी हुई थी-- 
और रक्त उनके हृदयो का 
होता एक कुण्ड' मे सचित ! 
मैंने देखा, वहाँ करोडो 
भभको मे फिर उफन-उफन कर 
भस्मीभूत अस्थियो के अनगिनत 
स्तर की छननी मे छनकर 
एक मनोमोहक उन्मादक 
झिलमिल निश्चेर रूप ग्रहण कर 
वही रक्त बढ़ता आता था 
मेरी मोहन मदिरा बतकर | 
हर है है 
फट जा आज धरित्री ! मेरी 
दुस्सह लज्जा आज मिटा दे-- 
रक्तस्नात वह मेरा साकी 
मेरा! दुखिया भारत माँ है | 
इस कविता में देश-प्रेम, करुणा एवं विलास-भावना के प्रति घृणा की' 
अनुभूतियों का अनूठा त्रिवेणी-सगम है। नई कविता के दाम्पत्य प्रेम (श्गार रस) मे 
अधिकतर स्मृति और विरह का चित्रण हुआ है। श्री नेमिचद जैन की निम्न पक्तियाँ 
कितनी सरस' हैं-- 

चिर उपेक्षित गान मेरे | 
भटकते बेबस युगो से ये प्रवासी प्राण मेरे। 
आज मै अब क्या सुनाऊं, 
किस निठुर के गीत गाऊँ 
मद लेगा कौन पीछे से नयन अनजान मेरे। 
रह गई बस याद बाकी, 
उन दिनो की, उस विभा की, 
हो गए है आज उर के कूुज सब सुनसान मेरे । 
नई कविता' मे यह वेयक्तिक प्रणय भी कई जगह उदात्त भावनाओ को समेटे 
रहता है। इससे इसमे एक विराद चेतना का बोब इसे उदात्त बना देता है। अज्ञय 
की निम्न कविता देखिए-- 
तुम्हारी पलको का कपना । 
तनिक-सा चमक खुलना, फिर झँपना । 
तुम्हारी पलकों का कँपना । 
मानो दीखा तुम्हे ललीली किसी कली के 
खिलने का सपना । 
तुम्हारी पलको का कँपना । 
सपने की एक किरण मुझ को दो ना, 
है मेरा इष्ट तुम्हारे उस सपने का कण होना । 
(आगन के पार द्वार) 
प्रेम के इस दाम्पत्य तथा व्यापक रूप से भी अधिक विशिष्ट है नयी कविता 
मे बीभत्स रस-प्रकाशन। बीभत्स रस को घृणा भाव के मनोवेज्ञानिक रूप मे न 
समझने वाली को हमारा यह कथन चौका दे तो कोई आश्चर्य नही । पर सत्य का 
अनुभव करने वाले क्षण भर मे समझ सकते है कि वर्तमान कविता में जीवन की 
कृत्रिमता, पाखंड, रूढियाँ, विभीषिकाएँ आदि बुराइयाँ हमारे कवियो की घृणा का 
विषय बनी है और उनमे घुणानुभूति बीभत्स रस से सम्बन्ध रखती है। घृणा भाव के 
आश्रय तथा हास्य रस-अन्तर्गत व्यग्य का प्रयोग नई कविता की विशिष्ठता है। सच 
तो यह है कि नई कविता का नयापन बीभत्स रस के अन्तर्गत ही दिखाई देता है । 
ऐसी कविताएँ ही, जिनमे वर्तमान जीवव और उसकी विभीषिकाओ की 
अभिव्यक्ति भावानुभूतियों के रूप मे हुई है, वास्तविक नई कविता कहलाने की 
अधिकारिणी हो सकती' हैं। 'नई कविता' की यदि कोई विशेषता है तो यही कि 
वर्तमान जीवन के खोखलेपन, कृत्रिमता, नैतिक पतन आदि के प्रति इसमे घृणायुक्त 
व्यग्य या व्यग्यपूर्ण घूणा उभर कर प्रकट हुए हैं। यह व्यग्य या घृणा भाव बीभत्स 
रस से ही सम्बन्ध रखता है। पजाब के एक कवि श्री आनन्द जी की एक कविता 


श्ए८ रस-शात्त्र और साहित्य-समीक्षा 
मैने एक गोष्ठी मे सुनी थी। पक्तियाँ तो ठीक याद नहीं, पर कविता का भावसार 
कुछ ऐसा था--“सुबह-सबेरे मै अपने आगन मे शेव कर रहा, क्योकि मुझे आज 
इन्टर्व्यूं देने जाना है। सामने देखा--किसी ने एक टुकडा रोटी का फेक दिया है, 

और दो-तीन कुत्ते एक-दूसरे पर गुरति-भोकते उधर झपटे, गुरति, छीना-झपटी करते 
दौडे-भागे । मैने मन मे कहा, छी कुत्ते है, लडते है, छीना-झपटी करते है । शेव 
करके, नहा-घो कर मै इन्टव्यू देने गया। वहाँ देखा--मेरे-जेसे कितने ही प्रत्याशी 
आये थे, एक-दूसरे को ताक रहे थे, घुर रहे थे, अपरिचित-से | अन्दर एक-एक को 
इन्टव्यू' के लिए बुलाया जा रहा था। इन्टव्यू' लेने वालो के मुख पर एक विशेष गर्व 
था, विशेष प्रभाव था | कभी-कभी गूजता अद्ृहास था। स्थान एक था और प्रत्याशी 
थे अनेक---ईर्ष्या, स्पर्डा, अजाने द्वेष से जलते अनेक । इन्टव्यू देने के बाद मुझे याद 
आई सुबह की बात । भला अन्तर क्या है, उस एक टुकड़े की छीना-झपटी में और इस 
एक स्थान की छीन-झपट मे--कुत्तो को ठुकडा फेकने वाले दयालु मावतव में और इन 
कृपालु मालिक-अधिकारियों मे--कुत्ते और मानव में अन्तर ही क्या हे ? धन्य है यह 
समदर्शी युग-- श्वानयुवाघम घवात्‌' को एक सूत्र मे पिरोने वाला युग !” ऐसी कविता 
उच्चकोटि की उदात्त रसपूर्ण कविता कही जा सकती हे। इसमे व्यर्य, घृणा, करुणा 
का अद्भुत मिश्रण है। मातव के इस पतन पर घृणा और करुणा जगाना ही कविता 
का उद्देश्य है। वर्तमान युग की विभीषिका को व्यग्य की नोक से कुरेद डाला गया 
है। इसी प्रकार भारत भूषण अग्रवाल की "मै निरा विलायती स्पज हुँ' शीर्षक 
कविता में वर्तमान युग के पाश्चात्य प्रभावयुक्त नवयुवक पर करारा व्यत्य है, जो 
पशीन-युग के यात्रिक मानव पर चोट करता है 

मै निरा विलायती स्पज हूँ 

मेरे प्राण रिक्त और छिद्दमय 

उनमे कहाँ है रस, 

उनमे कहाँ है स्नोत ? 

मैं तो मात्र बाहर के जीवन को सोखकर 

फिर उगल देता हूँ 

सो भी तब जब कोई आके निचोडे मुझे ! 

शक्तिहीन 

व्यक्तिहीन 

गतिहीन व्यापार 

इसमे नहीं है कोई आत्मदान 

इसमे नही है मेरे अहम का अवसान 

तप और साधना से कोसो दूर 

मैं मशीन-युग का हूँ मात्र एक छोटा यत्र । 

कही यह ॒व्यग्य हास्य रस के आश्रय अपनी छठा दिखाता है, कही घृणा 
(बीभत्स रस) के अन्तर्गत प्रकट हुआ हे । सामाजिक बुराइयो, युग की विडम्बनाओं 
के अतिरिक्त हमारे इन नये कवियों ने कही-कही भारत सरकार तथा राजनीति का 
भी उपहास किया है। नागाजुन की निम्न पक्तियो में हास्य-मिश्रित व्यग्य बडा 
सरस है 
पॉच साल कम खाओ भेया, गम खाओ दस-पद्रह साल, 
अपने ही हाथो से झोको यो अपनी आँखों मे धूल, 
आजादी की कलियाँ फूटी, पॉच साल में होगे फुल । 
नई कविता का नया भाव-बोब यही दिखाई पता हे। हमारे साथी-मित्र 
डा० रामप्रसाद मिश्र का एक कविता-सग्रह बौद्धिक रस” नाम से अभी-अभी प्रकाशित 
हुआ है । यद्यपि इस सग्रह की अधिकाश कविताएँ बौद्धिक वक्तव्य-मात्र होने से नीरस 
है, किन्तु जिन कुछ कविताओं में मामिक व्यग्य पाया जाता है, वे ही मिश्र जी की 
कुछ ढग की श्रेष्ठ कविताएँ कही जा सकती है। 'एक रुत्री' कविता में तुच्छ मानव- 
वृत्ति पर सुन्दर व्यग्य है । “एक स्त्री--युवती, हसीन, शोख, आती है मेरे घर रोज, 
और मैं इकला। उसे देख मेरा मन खिल उठता, मुख मौन तोड देता--प्रिये 
और आँखे कहती--स्वर्ग की देवी, रानी !” किन्तु ' एक स्त्री--युवती, हसीन, शोख, 
आती है पडोसी के घर कभी-कभी । उसे देख मेरा मन ध्रृ-धू कर जल उठता, 
आँखे दुगनी होती लाल-लाल, हृदय घृणा से भरता, मुख बडबडा पंडता--कुलठा, 
बदचलन, नीच |” कंसा माभिक व्यम्य है | पुरुष-मनोवृत्ति का खोखलापन कितना 
उभर कर आया है | यदि इस कविता में पटौसी को आवारा न कहा गया होता वो 
व्यग्य अविक सुरक्षित रहता । इसी प्रकार सुन रहे थे ईश्वर' कविता मे मानवीय 
स्वार्थों की टक्कर का सुन्दर प्रकाशन हुआ है । मानव-मनोवृत्तियों के ये सजीव चित्र 
है। क्या रफ्त-शास्त्र को ये अग्राह्म हो सकते हे ”? कदापि नहीं। वास्तव में इन 
कविताओ का महत््व-मुल्य रस-चिद्धात ही जॉच-ऑक सकता है। इस नये भाव-बोध 
के ही कारण नई कविता पिछले युग से अलग अपनी विशिष्ट सत्ता प्रमाणित 
करती हे । 
अशय का 'धुणा का गान बीभत्स रस से परिपूर्ण सुन्दर गान हे । इसमे कवि 
ने छुआछूत, भेदभाव, ऊंच-तीच मानने वालो, शोषकों, धनियो, स्वार्थी-लोलुप 
सत्ताधारियों के प्रति तीत्र घृणा जगाई है 
तुम जो बड़े-बड़े गद्दी पर ऊँची दृकानों मे, 
उन्हे कोसते हो जो भूखे मरते है खानो मे, 
तुम, जो रक्त चूस ठठरी को देते हो जलदान--- 
सुनो, तुम्हे ललकार रहा हूँ, सुनो घृणा का गान ! (इत्यलम्‌) 
अज्ञय जी की इस कविता मे यद्यपि कला-शिल्प सहज ही है तथापि 

भावभयता के कारण यह कविता उनकी बहुत-सी अन्य कविताओ की तुलना मे दीर्घ- 
जीवी रहेगी । भवानीप्रसाद मिश्र की गीत-फरोश” कविता की जो कवि-सम्मेलनो में 
फरमाइश की जाती है, उसका रहस्य भी यही है कि इस कविता में साहित्यकार की 
विवश करुणा और समाज के उपेक्षा-भाव का व्यग्यपृूर्ण मामिक चित्रण हुआ है 
जी, लोगो ने तो बेच दिये ईमान', तथा “जी, गीत जन्म का लिखू, मरण का लिखू, 
जी, गीत जीत का लिखू, शरण का लिखू, आदि पत्तियों की व्यग्यात्मक ध्वनि 
बहुत माभिक है । 
नई कविता के भाव-शिल्पी श्री गिरिजाकुमार माथुर की कई कविताएँ 
अत्यन्त सरस एवं मासिक है। 'दियाधरी' कविता मे इतिहास के सदर्भ मे मानवीय 
सवेदना को ही जगाया गया है। निम्न पक्तियों मे मासिक जीवन-व्यग्य है--- 
इतर गध की लपट आज डागर ढोरो की धृल है 
मन भरने को याद रही, जीवन पर उगा बबूल है। 
>< >< »< 
चिथडो मे अनगिन विक्रम फिरते बैलो को थामने । 
(शिला पख चमकीले) 
माटी और मेघष' कविता मे आज के अहवादी सहारक मानव के प्रति घृणा 
जगाई गई है और शातिदृत, जीवन-निर्माता मानव से उसकी तुलना करते हुए 
उत्साह, परोपकार आदि उदार वृत्तियो को जगाया गया है 
इसान मगर धरती को खाना चाह रहा 
जीवन-डोरो मे आग लगाना चाह रहा 
मिट्टी की सूक्ष्म शक्ति का लेकर अग्नि-बीज 
वह पृथ्वी को अगु-धुम बनाना चाह रहा 
>< >९ ८ 
जो बीज धरा ने दिया, न वह मुरक्षा सकता 
माठी' का तेज नहीं माठी को खा सकता 
४४ >< >< 
इसान ओर भी है जो मिट्टी से रस ले 
नूतन समाज की प्रतिमा रचते जाते है 
इसान ओर भी है जो मिट्टी से उठकर 
बनकर भविष्य के मेघ बरसते जाते है। 
माथुर जी की कई कविताओ मे प्रकृति का भी सुन्दर सश्लिष्ट चित्रण हुआ 
है । कही-कही उपमान-योजना भी अनूठी होती है 
चितकबरे बादल ढकी चादनी चमक रही 
ज्यों घिसे आभाइने मे मुख की छवि खडित हो । 

अक्स जो नही उतरा” नामक कविता मे जीवन की कल्पनाओ के वास्तविकता 
न बन पाने की खिन्नता का भाव है। प्रयत्न करने पर भी जब मनुष्य का अह हुक- 
टूक हो जाता है, तो उस खिन्नता को कवि ने रूपायित किया है । अतिम चार पक्तियों 
मे जीवन का सत्य साकार हो उठा है, सदेह नहीं। पर इस कविता में भी यदि 
असफलताओ का करुणापृर्ण बिम्बात्मक चित्रण होता तो वेदवा का भाव और भी 
घनीभूत हो जाता । इसके अभाव में यह कविता अधिक मार्मिक नही बन पाई है। 

यहाँ नई कविता के भाव-बोब पर विस्तृत प्रकाश डालना हमारा उद्देश्य नही 
है। हम तो केवल यही निवेदन करना चाहते हैं कि सरस नई कविताएँ ही अपना 
साहित्यिक महत्त्व सुरक्षित रख सकेगी और ये थोडी-बहुत भाव-सवेदनापूर्ण रचनाएँ 
ही नई कविता की शक्ति है । 

नई कविता की दु्बंलता--नी रसता तथा दुरूहता 


जेसा कि पहले निवेदन किया जा चुका है, नई कविता अधिकाश मात्रा में 
भाव-सवेदना-शून्य है। अधिक रचनाएं ऐसी है जो भावाभासयुक्त काव्य ही कही जा 
सकती है। नयी कविता मे अधिकतर तथ्यो या बोद्धिक अनुभूतियों के वक्तव्य-मात्र 
प्रकट हुए है। उनमे रागात्मक सस्पर्श बहुत क्षीण होता है। नई कविता की एक 
बडी दुर्बलता राग-तत्त्व की कमी ही है। उदाहरण के लिए गिरिजाकुमार माथुर की 
ही 'क्रानिक मरीज” कविता लीजिए। इसमे सीमित हृष्टि वाले भाग्यवादी कर्महीन 
मनुष्य-जीवन का चित्रण है। पर यह व तो घृणा का विषय बन सका है, और न 
सवेदनापूर्ण करुणा का , न इसमे व्यग्य ही उभर सका है, न हास्य । “अपने से अच्छो 
को देखकर तरसता है। अपने को, औरो को, किस्मत को, कर्मों को कोसता कलपता 
है। तुरन्त मजे के लिए तुच्छ क्षुद्र बातो पर नियत बिगाडता है। ओछे बहाने कर 
अपने ईमान का दिवाला निकालता है ।” (क्षमा करे, हमने कविता की पक्तियो को 
गंद्य-छप मे रख दिया है, क्योकि वास्तव से अधिकाश ऐसी कविताएँ गद्यात्मक ही है) 
आदि पक्तियों में वर्णन इतिवृत्तात्मक ही है। जिस इतिवृत्तात्मकता का दोष द्विवेदी 
काल की आरभिक कविताओ' पर लगा था, उसी से क्‍या ये नई कविताएँ ग्रस्त नही 
है ” अतर केवल इतना है कि इन कविताओं में कही-कही सुन्दर बिम्ब था उपमान- 
योजना दिखाई दे जाती है। इस कविता में भी बान की मामूली खाठ-सी घिरी-बधी 
दुनिया है! तथा जीवन अपाहिज है आदि उपमान सुन्दर है। किन्तु बिना राग-तत्त्व 
की मामिकता के केवल उपमान या बिम्बन्योजना से क्‍या होता हे ? 

आज के अधिकाश कवि भारतभूषण अग्रवाल के शब्दों मे यह दावा करते 
हैं--“रचनाएँ महाप् है, ऐसा मेरा दावा नही है। वे महात्र हो भी नहीं सकती थी, 
क्योकि वे एक साधारण मध्यवर्गीय मन की सच्ची तस्वीरे है। पर उनमे--उनमे' से 
प्रत्येक कविता मे--मध्यवर्गीय मन की सच्ची छटठपटाहुट आपको मिलेगी, इतना दावा 

मै जरूर कर रहा हूँ। अपने से दूर, ऊपर, परोक्ष की शक्तियों से विवशता, 
अपनी सीमित शक्ति की व्यथंता के प्रति खीझ, और अपने छोटे-से-छोटे सपने को भी 
पूरा न कर सकने की झु झलाहट--इन कविताओं में ये तत्त्व आपको निश्चय मिलेगे। 
और इन सब के साथ-ही-साथ एक गुण आपको और मिलेगा, जिसका मुझे विशेष 
रूप से गये है। इनमे आपको मध्यवर्गीय मन की क्षुद्रता, स्वार्थंपरता और अद्रदर्शिता 
प्र तिर्मम व्यग्य भी मिलेगा । ('ओ अप्रस्तुत मन !” सग्रह का वक्तव्य) । इस 
सम्बन्ध में हमारा निवेदन है कि इन कवियों की यह सच्ची छठपटाहुट, विवशता या 
झु झलाहठ' जहाँ खीझ-झुझलाहट-मातच्र बनकर रह गई है, सहानुभूति, करुणा या घृणा 
आदि उदात्त भावो को नहीं जगाती, वहाँ कवि की खीझादि चाहे कितनी ही' 
ईमानदार अनुभूति रही हो, ऐसी निरर्थक व्यक्तिगत अनुभृति-मात्र ही कही जायगी, 
जंसे हम किसी बच्चे को झुझलाते या खीझते देखे और उसकी खीज्न-झूझलाहट का 
कोई सार्थक कारण और स्वरूप अनुभूति मे न आये। भारत भूषण अग्नवाल के ही 
इस समग्रह की कई कविताएँ ऐसी ही है, जैसे 'अन्तमु कित', 'हृदय की गुहा', 'धूल भरी 
आधी” आदि । कवि अपने मन मे चाहें कितना ही क्षुब्ध-रुष्ट या व्यथित रहा हो, 
जब' तक उसकी व्यथा-झु झलाहट का स्पृहणीय कारुणिक या निन्‍दनीय रूप पाठक के 
सम्मुख उपस्थित नहीं होगा, अर्थात्‌ उसकी मानसिक हलचल उदात्त अनुभूति न 
जगायगी, तब तक उसकी कविता सार्थक नही बन सकती । यह स्थिति छायावाद की 
भी बहुत-सी वायवी रचनाओ में थी, जिसके कारण छायावाद की वे नीरस रचनाएँ 
काल की कसौटी पर नहीं ठहर सकी । प्रगतिवाद की भी अनेक विचार-प्रधान या 
प्रचारात्मक कविताओ में भाव-बोध का अभाव था। इसीलिए उनका साहित्यिक 
मूल्य कुछ न रहा । भारत भूषण अग्रवाल की ही. 'जागते रहो” सम्रह की अनेक 
प्रगतिवादी प्रचारात्मक रचनाएं सार्थक नही है। 'लाल निशान, 'खोलो सैकिंड फ्रट' 
आदि कविताओं की तुलना में 'जागते रहो” सम्रह की ही 'सुखिया उठी” रचना कितनी 
मरामिक है ! प्रगतिवाद की ऐसी ही सरस (रसात्मक) रचनाएँ आज सार्थक रह गई 
है। इसी प्रकार 'नयी कविता” की अनेक ऐसी ही नीरस और दुरूह रचनाएँ विस्मृति 
के गर्भ में चली जायेगी और रह जायेंगी केवल सरस अनुभूतिपूर्ण (रमात्मक) 
कविताएँ। श्री भारत भूषण अग्रवाल ने अपने उपयुक्त वक्‍तव्य मे जिस व्यग्य पर 
यर्व किया है, उत्त पर निस्सदेह हमे भी गर्व है और हम समझते है कि तथी कविता 
की सबसे बडी शक्ति यही व्यग्य है, जो कही बीभत्स रस के आश्रय प्रकट हुआ है, 
कही हास्य रस के अन्तर्गत, तो कोई घृणा, करुणा, हास्यादि के मिश्रण मे घुला हुआ 
पाया जाता है । 
श्री भारत भूषण अश्नवाल ने अपने वक्तव्य में छायावाद, प्रगतिवाद और यहाँ 
तक कि नयी कविता के आचार्य” की व्यथंता को सार्थक प्रमाणित करने की प्रवृत्ति 
का विरोध करते हुए कहा है, “मेरी कविता किसी वाद, दल या फैशन की अनुवर्तिनी 

नही है। शुरू में आस-पास के वातावरण से और तत्कालीन काव्य-रचना से 
प्रभावित होकर, मैंने भी प्रणय-गीत लिखे है (छवि के बधन) और बाद मे 
परिस्थितियों के अनुकूल सामाजिक चेतना से भी प्रभावित होकर सघर्ष की 
कवबिताये भी (जागते रहो | )। पर सामाजिक चेतना की वह धारा जब धीरे-धीरे 
सकुचित, अस्वस्थ राजनीतिक प्रचार-माध्यम-रूप लेने लगी, और जब छायावादी' 
आद्शवाद के स्थान पर एक दूसरे प्रकार की स्वपष्नशील आदर्शवादिता को जन्म 
दिया जाने लगा, तो मेरे कवि को उसमे सच्चाई के दर्शन नही हो सके, और उन सात 
कवियों मे (तार-सप्तक) मै भी एक था, जिन्होने सिद्धातवाद के स्थान पर स्वय 
जीवन मे सत्यान्वेषण का ब्रत लिया था। आगे चलकर जब इन सात कवियों 
में से एक ने तत्कालीन परिस्थितियों का और प्रतिश्रुत आलोचको की मूर्खता का 
लाभ उठाकर व्यक्तिवादी अहम्मन्यता की प्रतिष्ठा के हेतु अद्धेग्सत्यों पर आधारित 
एक वए निकाय की स्थापना कर भक्तो की सेता इकट्ठी करनी चाही, तब मुझे उनसे 
भी अलग होकर 'मुक्तिमार्ग की खोज जारी रखना जरूरी हो गया ।” (ओ अप्रस्तुत 
सन | संग्रह का वक्तव्य) । यद्यपि श्री मारतभूषण अग्रवाल के कथन का अधिकाश 
सत्य है और नई कविता' के इतिहास पर यह एक निमंम व्यग्य है, तथापि एक 
निवेदन अग्रवाल जी से भी हम करना चाहते है । वह यह कि जैसे उन्होंने अपनी तथा 
अन्य प्रगतिवादी रचनाओ के असत्य का अनुभव करके वह प्रचारात्मक निरथक प्रवृत्ति 
छोड दी, वैसे' ही वह अपनी नयी कविता में अधूरे भाव-बोध प्रकाशित करने की 
बजाय उदात्त भावानुभूतियो को प्रस्तुत करे, जैसी उनकी ही कुछ व्यग्य-प्रधान भाव- 
पूर्ण रचनाओ में विद्यमान है। नयी कविता के फैशन का प्रभाव उन पर निदिचत ही 
दिखाई देता है, यद्यपि उन्होने इसका निषेध किया है । भला कोरे प्रतीक अपना लेने 
से या कोरे बिम्ब-विधान से कविता कंसे श्रेष्ठ बन जायगी ? धूलभरी आधी" तो 
सबके जीवन में आती है, और कौन वर्षा और हरियाली की बाँछा नहीं करता ? 
किन्तु आधी के कारण और स्वरूप का बोध कराये बिना वह पाठक की सवेदना कैसे 
जगा सकती है ” "मैं दुखी हैँ, मै दुखी हूँ, घुट रहा हूँ, छटपटा रहा हूँ --ऐसा 
बिल्लाने-मात्र से क्या होता है ” इससे तो 'चुनौती' अच्छी जिसमे मन की ऊर्जा और 
उत्साह-भावना तो व्यक्त हुई है । 

बिम्ब-योजना को ही “आज काव्य के मृल्याकन का प्रतिमान” मानसे वाले 
केदारनाथ सिंह की टूटने दो कविता मे बिम्बो या प्रतीको का प्रयोग होते हुए भी 
वक्तव्य-मात्र है “अगर रोती है मेरे तटो पर तुम्हारी लहरे, अगर जलते है मेरी 
बाहो मे तुम्हारे धान, अगर बद है मेरी मुट्ठी मे तुम्हारी नदियाँ, अगर कैद है मेरी 
छाती मे तुम्हारे गान, तो ओ रे भाई, ओ रे भाई, मुझे जग-लगे लोहे की तरह टूटने 
दो, टूठने दो, टूटने दो ।” 

आगन के पार द्वारर नई कविता के आचाय॑ बनने का फल अज्ञेय जी ने 
आगन के पार द्वार' पर १६६५ ई० का साहित्य अकादमी-पुरस्कार प्राप्त कर पा 
ही लिया। पुरस्कार के योग्य अज्ञेय अवश्य थे, किन्तु कवि-रूप मे शायद इतना 
नहीं । और इस सग्रह पर तो कदापि नहीं ! उतका कहानीकार बहुत पहले पुरस्कृत 
हो जाना चाहिए था। मै सोचता हूँ, क्या उसी का बदला अज्ञेय ने काव्य का प्रेत 
बनकर तो नही लिया है ? इस सभप्रह की अधिकाश कविताएँ अस्पष्ट, दु्बोध तथ्यों का 
पहेली-बुझावल-सा ही प्रतीत होती है। अज्ञेय' की कहानियों मे जो मानवीय सवेदनाये 
है, वे कवितां मे नहीं । आगन के पार द्वार' सम्रह की पहली कविता 'सरस्वती पुश्र है 
जिसमे न कथ्य स्पष्ट है, न व्यग्य ही उभर सका । दूसरी कविता “बना दे चितेरे” फिर भी 
कुछ स्पष्ट और कलात्मक है, पर इसमे भी जिजीविषा और मानवीय ऊर्जा का वक्तव्य- 
सा ही प्रकट होकर रह गया है, साहस, सघर्ष और जीवन की मार्सिक अनुभृतियाँ होती 
तो कविता और बढ़िया बन सकती थी । 'पास और दूर' मे जीवन की उपलब्धि का 
वाक्‌ जाल मात्र है। घण्टे तक सोचते रहिये, तब कही किसी एक-आघ कविता का कथ्य 
कुछ समझ में आ जाए तो धन्य मानिये । ऐसा है यह नयी कविता का प्रेत ! 'पहचान' 
कविता दो वाक्यों की कविता है-- “तुम वहीं थी किन्तु ढलती' घृष का कुछ खेल था-- 
ढलती उमर के दाग उसने धो दिये थे । भूल थी पर बन गई पहचान--मैं भी स्मरण 
से नहला आया ।” वाह क्‍या कहने है कल्पना के ! ढलती धूप ने ढलती उमर के दाग 
घो दिए और स्मरण से नहला दिया ! कल्पना का यह अधूरा और अस्पष्ट चित्र ही 
है। झील का किनारा” एक सच्नाटे मे डाल देने वाला 'सहसा छाये सन्‍नाटे का एक 
क्षण है, जिसमे अज्ञेय जी ने जो अनुभूति पाई उसके जमीन-आसमान के कलाबे 
मिलाये हुए है, न कही अनुभूति है, न उसके सिर-पैर ! 'परायी राहे', 'पलको का 
कपना, 'असाध्य वीणा आदि दो-एक कविताओ में फिर भी कुछ सुन्दर भाव-चित्र 
प्रस्तुत हुए है । ऐसी कविताओ को पढने से शमशेर बहादुर सिंह की ये पक्तियाँ याद 
आ जाती है 'शमशेर साहब अव्वल तो शागिदं निराला के है। हिन्दी कविता मे 
निराला और पत के बाद कुछ भी नया” जिसे कहे, नहीं आया है, सिवाय कुछ 
थोडा-सा अज्ञेय के यहाँ । और दूसरे कवियों के अदर जो कुछ 'नया' मालूम होता 
है, वह या तो अधकचरा है, या साहब 'विलायती बैगन' है । (मुझे माफ किया जाये 
आखिर मैं भी इसी मुजरे मे आ जाता हूँ ।)--वह असल में निराला और पत की 
ही टेकनींक का जरा खास ढग से “निख्वारा' और आगे बढाया हुआ रूप है ।” 
( निकष, जनवरी १६५७, पु० ३४६) 
निस्सदेह नई कविताओं मे जो कुछ भावपुर्ण कविताएँ इधर-उधर मिल जाती 
हूँ, वे निराला, पत आदि की परपरा को ही आगे बढाती है और सच तो यह है कि 
कविता की शक्ति भी ऐसी ही रचनाएँ हैं, जिनमे भाव-सवेदनाएँ हैं--अनुभूतियों कौः 

निरछलता और सरलता है। ये भाव-रसपूर्ण कविताएँ ही नये कवियो और नई कविता 
को जीवित रखने वाली सिद्ध होगी, न कि नीरस, अस्पष्ट, अटपटी कविताएं । 

जसा कि पहले भी निवेदन किया जा चुका है कि अधिकाश “नयी कविता' मे 
राग-तत्त्व-शुन्य अनुभूतियों को प्रतीको-बिम्बो, नये-नये उपमानो के प्रयोग-द्वारा व्यक्त 
करने की प्रवृत्ति पाई जाती है । बहुधा प्रतीक या बिम्ब भी अस्पष्ट और दुरूह रह 
जाते है । कवि अपने मन में कुछ-का-कुछ प्रतीक सोच लेता है और जब तक आप प्रतीक 
की कूजी न पा ले, कविता का कुछ भी अर्थ नही खुल सकता--चाहे अपना कितना ही 
सिर खपाते रहो । 'ज्ञानोदय', अगस्त, ६२ मे प्रकाशित डा० शभुनाथ सिंह की वह एक 
नीला समुद्र! था शीर्षक कविता देखिए क्‍या मजाल जो कुछ अर्थ समझ में आ जाए--- 


वह एक नोला समुद्र था, मेरे बिस्तर पर लहराता हुआ 

जिसके तल मे-- असख्य जलचरो की अस्थियाँ 

दल दल से धसी थी 

और सतह पर थी एक धप-छाँहीं फिसलन । 

सहसा दो चॉदी की छरष्टरोी मछलियों उछाल दी गईं, उस ओर 


जिधर' से एक भयानक युद्धपोत अभी-अभी गुजरा था 

लहरो की छातो पर एक विराट हलचल छोडता हुआ । 

सारी कविता पहेली बुझावल-सा बनकर रह गई है। ऐसे कोरे वेयक्तिक 
प्रतीकोीं से कविता का भला नहीं हो सकता । इसी प्रकार ज्ञानोरय', मई १६६३ मे 
प्रकाशित केदारनाथ सिंह की 'भीड के विरुद्ध एक शब्द कविता अस्पष्ट और दुरूह 
बिम्बोी की कहानी-मात्र है। ऐसे सैकडो उदाहरण प्रस्तुत किये जा सकते है। ऐसी 
प्रयोगशील कविता हिन्दी रोमाटिक छायावादी तथा प्रगतिवादी कविता की प्रतिक्रिया- 
स्वरूप अदुभूत बताई जाती है, पर मुझे लगता है कि यह एक फेशन के बतौर ही चल 
निकली है। कवियों ने असाधारणता और गुह्मता का बौद्धिक आवरण लपेटना फैशन 
बना लिया है। ऐसी गुह्य अभिव्यक्ति करते समय ये कवि अपनी गुद्य हृदय-क्ोठरियों 
की चाबी अपने पास ही बद रखते है जिससे पाठक को खाक समझ नहीं पडता | नयी 
कविता इसीलिए अपने पाठक भी नहीं बना सकी है । कही ये कवि साधारण-असा« 
घारण ढग से बौद्धिक विश्लेषण करते हुए बौद्धिक नजर आते है, कही बिम्ब प्रस्तुत 
करना ही लक्ष्य बनाते है, कही वक्तव्य-मात्र देते है, कही रोमानी दर्शन प्रस्तुत करतें 
है | तात्पर्य यह कि "नयी कविता” के कठघरे में रखी गई कविता का अभी तक भी 
कोई निदिचत स्वरूप और स्थायी भाव-बोध नहीं बन पाया है । इसका मूल कारण है 
इन कवियों का भाव-रसानुभूति की धुरि से विच्छिन्त हो जाना---साधारणीकरण 
या प्रेषणीयता का उपहास उड़ाना।! काश ' ये उदात्त भाव-रसानुभूति का महत्त्व 


समझ पाते | 
भ्ि 


कहे: 
प्रयोगवाद और नई कविता की परंपरा 


हिन्दी काव्य से प्रयोगवाद की परंपरा : 

यो तो हर युग मे हर नवचेता कवि जो तया भाव-बोच जगाता है था काव्य- 
रूप, भाषा-छन्द-शली के नग्रे-नये रूपो का प्रयोग और निर्माण करता है, प्रयोगशील 
होता ही है ओर इस दृष्टि से कालिदास, कबीर, केशव, श्रीधर पाठक, प्रसाद, पत 
आदि सभी कवि अपने-अपने युग और काव्य-क्षेत्र मे प्रयोगशील कहे जा सकते है, पर 
आधुनिक युग मे प्रगतिवाद की तरह प्रयोगवाद भी एक विद्विष्ट सदर्भ और आधुनिक 
परिवेश रखता है । सक्त' १९४० के बाद हिन्दी कविता में नये दृष्टिकोण, नई साहि- 
त्यिक चेतना और नये काव्य की माँग बढी । टी० एस० इलियट, एजरा' पाउण्ड और 
फ्रायड कवियों के आदर्श बन रहे थे । एक ओर तो काव्य को रोजमर्रा की जिन्दगी के 
निकट लाया जा रहा था, दूसरी ओर उसमे परम्परागत रूप-विधान और परपरागत 
शब्द-छन्द-द ली के स्थान पर नये बिम्ब-विधान, नई प्रतीक-योजना, नई उपमान-योजना, 
नये छन्‍्द-बध, नये शब्द-अर्थे आदि नये-नये प्रयोगो की ललक बढी । छायावादी वीणा 
अपनी सम्पूर्ण रागिनियों की अलौकिक स्वर-लहरी प्रवाहित करके मृच्छेना की 
स्थिति को प्राप्त हो गई थी और सामाजिक चेतना प्रगतिबाद, गाधीवाद, राष्ट्रवाद 
आदि विविध क्षेत्रों मे बटी हुई टकराहट उत्पन्न कर रही थी। समन्वय की सामाजिक 
भाव-भूमि नही बन पाई थी। उलझनो और अनिश्चय की स्थिति में कंवियों ने 
विविध प्रकार के प्रयोगो की राह अपनाई । 

यूरोप में द्वितीय विश्वयुद्ध की विभीषिका ने वहाँ के कवियों, कलाकारों और 
कथाकारो मे घोर अनासथा भर दी थी। उनकी रचनाएं अनास्थाजनित कुण्ठा से 
ओतप्रोत हो रही थी | यद्यपि भारत में विश्वयुद्ध की विभीषिका का आतक विशेष 
नही फैला था, तथापि परतत्रता, बेकारी, साधनहीनता, जीवन की निरुपाय अवस्था 
हमारे कवि मानस को भी वेयक्तिक कुण्ठाओ का घोसला बना रही थी । उनकी वाणी 
से भी अनास्था, विद्रोह, विक्षोभ और कुण्ठा के नये अठपटे स्वर फूटने लगे । 

हिन्दी मे प्रयोगवादी कविता का जो आरम्भ १६४३ ई० मे प्रकाशित तार- 
स॒प्तक' नामक काव्य-सग्रह से माना जाता है, उसमे प्रयोगवादियों ने तो निराला को 
सम्मिलित नही किया, पर प्रयोगवादी सभी कवियों ने निराला को अपना आदि ग्रुर 

माना है । प्रयोगवाद को चलाने का श्रेय अज्ञेय जी ने मुफ्त मे ही पा लिया। वस्तुत 
अस और प्रचारवाद के कारण सप्तक' के कवियों ने जो नाम कमा लिया और 
प्रयोगवाद के आचार्य बने अज्ञेय ने जो नेतृत्व जमाया, वह सब श्रेय निराला को 
मिलना चाहिए था । प्रयोगवाद की इस दुदुभी मे अपनी सर्वथा उपेक्षा निराला को 
कितनी खली होगी ' 

तार सप्तक' के सात कवि थे---श्री गजानन माधव मुक्तिबोध, नेमिचन्द जैन, 
भारतभूषण अग्रवाल, प्रभाकर माचवे, गिरिजाकुमार माथुर, डा० रामविलास शर्मा 
और स्वयं अज्ञेय । सन्‌ १६५१ मे प्रयोगवाद के अन्य सात कवियों का दूसरा सप्तक' 
प्रकाशित हुआ जिसमें भवानी प्रसाद मिश्र, शकुन्त माथुर, शमशेर बहादुर सिह, 
नरेश मेहता, रघुवीर सहाय, घमंवीर भारती और हरिनारायण व्यास को सम्मिलित 
किया गया । अज्ञेय ने सप्तको' के अतिरिक्त प्रतीक' नामक पत्रिका का सपादन 
करके भी प्रयोगवादी कविताओ का प्रचार किया। दृष्टिकोण, 'कल्पना', 'राष्ट्रवाणी', 
“कविता, 'धर्मयुग', ज्ञानोदय' आदि पत्र-पत्रिकाओ मे भी प्रयोगवादी कविताएँ छपती 
रही। सनू १६५४ से डा० जगदीश' गुप्त ने नई कविता' के नाम से प्रयोगवादी 
कविताओ का एक वाषिक सग्रह-पत्र निकालना आरम्भ किया । 'निकंष', विवधा 
आदि और भी कई सम्नह निकले जिनसे प्रयोगवादी कविता और नव-लेखन को प्रश्नय 
मिला । हानें दाने प्रयोगवाद नई कविता के रूप मे जमने लगा और उसका नेतृत्व 
अज्ञेय फे हाथो से फिसलकर डा० जगदीश गुप्त, लक्ष्मीकात वर्मा आदि के हाथो में 
चला गया। तार-सप्तक' के द्वितीय सस्करण मे सकलित' कवियों ने अपने-अपने 
वक्तव्य दिये है और प्राय सबने अज्ञेय का नेतृत्व अस्वीकार करते हुए अज्ञेय द्वारा की 
गई प्रयोगवाद की व्याख्या और उद्देश्य का खण्डन किया है । तीसरा सप्तक' में अन्य 
सात कवियों का भानमती का कुनबा जोडा गया । ये सात कवि है---प्रयाग नारायण 
त्रिपाठी, कीति चौधरी, मदन वात्स्यायन, केदारनाथ सिंह, कृबर नारायण, विजयदेव' 
नारायण साही तथा सर्वेश्वरद्याल सक्सेना । 


वर्तमान युग में दुष्पत कुमार, लक्ष्मीकात वर्मा, बालकृष्ण राव, अजित कुमार, 
कलाश वाजपेयी आदि और भी अनेक नये कवियों ने नई कविता को समृद्ध करने मे 
योग दिया है । सच तो यह है कि प्रयोगवाद और नई कविता अभी तक भी अपनी 
कोई विशज्ञिष्ट स्थायी प्रवृत्तियाँ नही बना पाई है । आधुनिक भाव-बोध की जो बात 
नई कविता और नये कवियो के बारे मे कही जाती है, वह भी कोई निश्चित तथा 
स्थायी प्रवृत्ति प्रतीत नही होती 

'सप्तक' में प्रयोगशील नये कवियों को प्रस्तुत करते हुए अज्ञेय जी ने लिखा 
था कि आज का कृषि अपत्ती उलझी हुई सवेदनाओ को, जिनके मूल में अनेक प्रकार 

की यौन-वर्जनाएँ रहा करती है, प्रकाशित करने के लिये अधूरे वाक्याशो, सीधी-ठेढी 
लकीरो, उलदे-सीधे मृद्रणो के माध्यम से अपने काव्य में प्रेषणीयता लाने का जो 
उपक्रम कर रहा है, वही उसकी प्रयोगशीलता है। आत्मनेपद” नामक अपने काव्य- 
सम्मह मे भी अज्ञेय ने लिखा है प्रयोग सभी कालो के कवियों ने किये है, यद्यपि किसी 
एक काल में किसी विशेष दिशा मे प्रयोग करने की प्रवृत्ति होना स्वाभाविक ही है | 
किन्तु कवि क्रमश अनुभव करता गया है कि जिन क्षेत्रों मे प्रयोग हुए हे, उनसे आगे 
बढ़कर अब उन क्षेत्रो का अच्वेषण करना चाहिए जिन्हे अभी नही छुआ गया है या 
जिनको अज्ञेय मान लिया गया है। भाषा को अपर्याप्त पाकर विराम-सकेतो से अको 
और सीधी-तिरछी' लकी रो से, छोटे-बडे टाइप से, सीधे या उलटे अक्षरों से, लोगो 
और स्थानों के नामों से, अध्रे वाक्यो से, सभी प्रकार के इतर साधनों से कवि उद्योग 
करने लगा कि अपनी उलझी हुई सवेदना की दृष्टि को पाठकों तक अक्षुण्ण पहुचा 
सके ।” 

प्रयोगवाद के नाम पर कुछ कवियों ने अपनी उलझी हुई सवेदनाओ 
को ऐसी अटपटी, अधूरी भाषा में मनमाने प्रतीको और बिम्बो के रूप में प्रकट किया 
कि प्रयोग के लिए प्रयोग करना ही उनका लक्ष्य बन गया। अज्ञेय की सारी हडकम्पी 
की अब कलई खूल चुकी है। जिन कवियों को, आत्मस्थापन के साथ-साथ अज्ञेय ने 
उछाला था, वे ही उन्हे अस्वीकार (678097) कर चुके है । 

निराला को प्रयोगशीलता अब समय आ गया है कि हम अपनी भूल सुधारे। 
यदि हिन्दी मे प्रयोगशील या प्रयोगवादी कविता की कोई परम्परा है तो वह निराला 
से मानी जानी चाहिए। निराला ही उसके वास्तविक प्रवत्तंक है। प्रयोगशीलता निराला- 
काव्य का प्रखर लक्षण है। निराला ने प्रयोग के लिए प्रयोग नहीं किये । एक सफल 
प्रयोगशील कवि वही माना जाएगा जो विषय, भाव, भाषा, छद या शली के क्षेत्र मे 
ऐसा नया, अछता, असाधारण प्रयोग करेगा, जो चौका देने वाला ही नहीं, अपितु 
प्रभावी भी हो अर्थात्‌ पाठक की भावानुभूति और सवेदनाओ को अद्ूभूत रूप से जगा 
सकने वाला हो । इस दृष्टि से' निराला न केवल काल-करम या ऐतिहासिक दृष्टि से 
हिन्दी कविता के प्रथम प्रयोगणील कवि है, अपितु आगे के सभी प्रयोगशील या प्रयोग- 
वादी कवियों की तुलना मे सर्वश्रेष्ठ प्रयोगवादी कवि ठहरते है। निराला की तुलनां 
में अभी तक भी अज्ञेय, प्रभाकर माचवे, भारत भूषण अग्नवाल, नामवर सिंह आदि 
सप्तको के कवि या नकेनवादी' कवि बाौने (7879) ही दिखाई देते है । 

प्रयोगवादी कवियों मे निराला की सबसे बडी विशेषता यह है कि जहाँ' आगे 
के,कीवियों' ने अधिकाशत भाषा-शैर्ती था रूप-विधान के प्रयोगो तक ही अपने को 


"सीमित उस्य' जोर,विषय-सत्त-प्रक्ष की अवहेलता की, वहाँ ,नियुल्ला का प्रग्नोग-सीजच 
' बहुत विस्तृत है । भाव, विषय, भाषा, छद, गीत, सगीत आदि सभी क्षैत्रों मे निराला 

ने सुन्दर प्रयोग किये और कही भी भावपक्ष की अवहेलना नहीं की । भाषा के विविध 
प्रयोगो की क्षमता भी निराला ने दिखाई। छन्‍्द-बन्ध की दृष्टि से तो निराला जी 
प्रसिद्ध विद्रोही और प्रयोगशील है ही । हिन्दी मे उन्होने ही मुक्त छन्‍्द का ऐसा प्रवत्तन 
किया कि आज' तक हिन्दी कविता उसी लकीर को पीट रही' है। वह छन्‍्दो से सर्बंथा 
मृक्त हो गद्यवत्‌ हो गई है। अज्ञेग आदि ने जो अधूरे वाक्यों, छोटी-बडी पक्तियो, 
विराम-सकेतो-सीघी-तिरछी लकीरो का फैशन अपनाया, उनका ख्रोत निराला के सिवा 
कहाँ था ? आज की कविता को गद्यवत्‌ बना देने का श्रेय या दोष निराला का ही 
है । निराला ने कडे-से-कडे छन्‍्द बध में भी सुन्दर कविता की ( तुलसीदास' का छन्द- 
बध ऐसा ही है) और मृक्त छन्‍्द मे भी उनकी जूही की कली' की टक्कर का बच 
मिलना कठिन है तथा "नये पत्ते” की अनेक गद्यवत्‌ कविताएँ छनन्‍्द की सर्वथा मृक्ति 
की परिचायक है। उन्होने तुकात, अतुकात, मध्यतुक, अ्रच्त्यानुप्रास सभी में रचना 
की । यही नही, फारसी की गजलो और बहरो का भी बेला' मे सफल प्रयोग किया। 

निराला की कुकूरमृत्ता' कविता तो एक पुरा प्रयोग ही है। उसका प्रतीक- 
प्रयोग असाधारण प्रतिभा का ही कार्य था। क्‍या विषय, क्‍या व्यग्य की विलक्षणता' 
क्या भाषा-शली सब दृष्टि से 'कुकुरमुत्ता' निराला का अद्भुत प्रयोग है। स्थान-स्थान 
पर व्यग्यपूर्ण नई अप्रस्तुत-योजना है । सबेथा अछूते और वगण्य विषयों को सर्वेप्रथम 
निराला ने ही अपनाया । दो टूक कलेजे के करता, पछताता पथ' पर आता' भिक्षुक, 
पत्थर तोडती मजदूरिन निराला के सिवा किसकी दृष्टि मे आ सकते थे ? “अनामिका 
की 'वनवेला' कविता मे निराला ज़ी ने चेतना-प्रवाह ($88७7॥ 0 ०0॥8000757658 ) 
के रूप मे ढोगी नेताओ, पूजीपतियो, राजाओ, राजपुत्रो, सम्पादकों और भाडे के 
कवियों तथा थोथी साहित्यिक सस्थाओ पर जो व्यग्य-बौछार की' है, वह निराला की 
अदभत प्रयोगशीलता की परिचायक है। 'कलाद में शरत्‌' कविता मे निराला जी ने 
दिवा-स्वप्न (36०४7 ?॥27७४५) का सुन्दर प्रयोग किया है। कवि ने स्वामी 
विवेकानन्द के साथ यात्रा की कल्पना की है। इससे भो अधिक विलक्षण प्रयोग निराला 
में नये पत्ते! की 'पफटिक शिला कविता मे किया है जहाँ अपने अवचेतन में दबी 
काम-कुण्ठा को कवि ने उन्मृक्त निकलने दिया है | अवचेतन मन का ऐसा प्रवाह हिंन्दी 
काव्य-क्षेत्र मे प्रथम मनोवैज्ञानिक प्रयोग था। यूरोप मे फ्रायड आदि मनोवैज्ञानिको के 
प्रभाव से बिम्यवादी प्रवृत्ति के कवियो ने इस प्रकार के प्रयोग किये थे, पर हिन्दी मे 
यह पहला प्रयास था । 

काम का यथार्थ और सामाजिक व्यम्यात्मक चित्रण मिराला ने अपनी 'प्रेम- 
संगीत” कविता मे करके अपते पाठकों को चौंका दिया था। ब्राह्मण का लडका और 
कहार की लडकी पर मरता है | ० 


२४० उदात्त रस-सिद्धात और नथी कविता 


“बहन का लडका मै, उसे प्यार करता हूँ । 
जात की कहारिन वह, मेरे घर की है पनहारिव वह। 
आती है होते तडका, उसके पीछे में मरता हें ।--नये पत्ते 
जीवन की यथार्थंता के ऐसे व्यग्य-चित्र प्रस्तुत करने में निराला का सानी 
नही । नये पत्ते! की 'महगू महगा रहा, कुत्ता भौकने लगा, 'मास्कों डायलाग्ज', 
'राजे ने रखवाली की” जैसी कविताओ मे जो अछूते राजनंतिक एवं सामाजिक व्यम्य 
पाये जाते है वे निराला को हिन्दी का श्रेष्ठ व्यस्य-प्रयोगकर्ता कवि सिद्ध करते है। 
अग्नेजी विद्वन्‌ श्री जी० एस० फ्रेजर ने अपनी पुस्तक 'बीजन एण्ड रिटोरिक' 
( शघ07 470 ॥२॥6४070) में प्रयोगवादी अग्रेजी कविता की ये मुख्य विशेषताएँ 
बताई है'-- (१) भावों पर सीधा आक्रमण अर्थात्‌ भाव-सवेदन, (२) लयो का 
साहसिक व्यजनात्मक प्रयोग अर्थात्‌ छन्द-धुनों का स्वच्छन्द प्रयोग, (३) सदर्भ-प्राचुय्य 
का सतरगी प्रभाव और (४) बिम्बो तथा प्रतीको का आधार । 
निराला-काव्स मे प्रयोीगवादी कविता की ये सब विशेषताएँ पाई जाती है । 
भावान्दोलन या भावसवेदन तो उनका-सा किसी भी अन्य प्रयोगवादी कवि में सही । 
निस्सदेंह निराला हिन्दी मे प्रयोगवाद के प्रवत्तक सफल प्रयोगशील' कवि है । उनके 
अनोखे प्रतीक, विलक्षण बिम्ब-योजना, छनन्‍्द-बध, गेय छल्दों के विविध प्रयोग, मुक्तछन्द, 
उन्दहीन गद्य, भाषा के विविध प्रयोग, प्रवर व्यग्य-हास्य की प्रवृत्ति, नये-नयें विषय- 
क्षेत्रो का सधान, मनोवैज्ञानिक प्रयोग आदि सब उन्हें उच्चकोटि का प्रमोगशील कवि 
सिद्ध करते है । 
पावचात्य प्रभाव : निराला की प्रयोगशीलता सहज स्वाभाविक थी। पर 
अज्ञेय आदि ने हिन्दी मे जिस प्रयोगवाद का प्रवत्तेन किया उसका प्रेरणासत्रोत पाइचात्य 
साहित्य था। यूरोप मे प्रथम महायुद्ध के बाद कवि-मानस अनास्था और विक्षोभ से' 
भर गया था। ऐसी विश्वुखल मन स्थिति में कुछ कवियों ने प्रयोगवादी कविता का 
सूत्रषत किया । अभिजात्यवादी टी० एस० इलियट ने एक ओर तो श्ैली-शिल्प-सबंधी 
नये-तयें प्रयोग आरम्भ किये, दूसरी ओर जीवन की सामाजिक समस्याओ के स्थान 
प्र वेयक्तिक कुठाओ, नागर जीवन की वेयक्तिक समस्याओं और जटिलताओं का 
चित्रण किया। प्रगतिवादी आलोचको का मत है कि प्रयोगवाद की यह नई राह पूजी- 

वादियों और अभिजात वर्ग की एक चाल से प्रचलित हुई । जीवन की यथार्थ प्रगति;और 
प्रगतिवाद से साहित्यकारों और कवियों को विमुख रखने के लिए ही पूजीपतियो ने 
इस नई प्रयोगवादी राह को प्रोत्साहन प्रदान किया और पूजीवाद तथा अभिजात 
वर्ग की छत्र-छाया मे कुछ वर्षों तक इग्लैंड, अमेरिका आदि पाइचात्य देशो मे प्रयोग- 
वाद का खूब चलन रहा । यूरोप मे कई वर्षो से यह प्रतिक्रियावादी काव्य-प्रवृत्ति समाप्त 
हो चुकी है, पर हमारे यहाँ उस बेजान काव्य-घारा को जीवन प्रदान करने का प्रयत्न 
कुछ ऐसे लोगो द्वारा हुआ है और हो रहा है जो एक ओर तो अपनी प्रसिद्धि के भुखे 
ओे, दूसरे पूजीपतियों या अभिजात्य वर्ग के हाथो का खिलौना बन गए थे। धर्म-युग + 
ज्ञानोंदय' आदि ऐसी ही पत्र-पत्रिकाओ ने प्रयोगवाद को उछाला जो पूजीपतियो की 
सत्रिकाएँ है। अत हिन्दी में प्रयोगवाद वस्तुत युगीन अनुरोध या किसी प्रकार की 
सामाजिक आवश्यकता का परिणाम नही था, अपितु बहुत हृंद तक इलियठ, एजरा 
पाउण्ड, आडेन, स्पेंडर, लुई मेक्नीस आदि की पादचात्य प्रयोगवादी शैली के अनुकरण 
की ललक का प्रतिफल था । 


अज्लेय का उद्देश्य--१६४३ मे अज्ञेय को दूर की सूझी ! उन्होंने सात कवियों 
की कुछ विलक्षण, अद्भुत, अटपदी, दुरूह कविताओं को चुनकर तार-सप्तक का 
सम्पादन और प्रकाशन कर डाला । इस कृत्य के मूल में उद्देश्य था-- (१) कवि के 
रूप में आत्म-स्थापना, (२) हिन्दी काव्य में नवीनता का शोर मचाकर प्रयोगवाद 
का नेता और आचार्य बनने की स्पृह्य, (३) पूजीपतियो और अभिजात्य वर्ग से 
साधुवाद पाने के लिए तरुण कवियों को साहित्य की प्रगतिवादी' प्रवृत्ति से विभुख 
रखना और (४) हिन्दी जगत्‌ मे अराजकता और हडकस्पी उत्पन्न करके स्व-प्रभाव 
जमाना | 


लगभग दो दशकों तक तो अज्ञेयः अपने उद्देश्य मे सफल रहे, पर गत चार- 
पाँच वर्षों से उनकी सारी पोल खुल चुकी है। कवि के रूप मे स्वीकृति पाने और 
आत्म-स्थापना की जिस स्पृह्य को लेकर अज्ञेय ते हलचल मचाई थी, वह प्राय सभी 
नये कवियो की स्पृह्ा बन गई और स्पृह्ओ की इस टकराहट में उस्ाड-पछाड़ का 
कुछ ऐसा सिलसिला चला कि नये कवियों मे आपा-धापी आरम्भ हो गई। 'तूं मेरी 
कह, मैं तेरी कहूँ की स्थिति उत्पन्न हो गईं। गुटबदी बन गई। कविता के क्षेत्र मे 
अराजकता फल गईं। फिर भी समस्त हलचल मे कुछ हस्ताक्षर भव्य और उपयोगी है। 


'अयोगवादों कविता को त्रुटियाँ : 


(१) कुछ प्रयोगवादी कविताएँ अठपठी और अनर्गंल प्रतीत होती है। 
ते उनमे विचारों की मुर्मिकता रहती है, व भावो की । नवीनता के मोह में कवि 


२४२ उदात्त रस-सिद्धान्त और नयी कविता 


बे सिर पैर की अनाप-शनाप बक जाता है । एक प्रयोगवादी कवि की निम्न कविता 
देखिए--- 

“अगर कही में तोता होता 

तो क्‍या होता ” 

तो क्‍या होता, 

तोता होता ! 

(आह्लाद से झूमकर ) 

तोतोतोतोताताताता 

(निदचय के स्वर से) 

होता होता होता होता ” “+इच्छा 

न तो इस कविता में कोई प्रतीकात्मक सार्थकता प्रतीत होती है, न कोई 
व्यग्य उभर सका, न कोई अर्थवत्ता है। ऐसे कितने ही उदाहरण प्रस्तुत किये जा 
सकते है । 

(२) अतिशय बौद्धिकता--जो कविताएँ सार्थक होती है, उनमे बौद्धिकता 
हो छाई रहती है, भावों की सवेदनशीलता नही होती । आचार्य नददुलारे वाजपेयी के 
शब्दों मे वे “अतिरिक्त बुद्धिवाद से प्रस्त है ।” अधिकाश कविताओं में केवल तथ्य- 
बोध होता है, रागात्मकता नहीं। वक्तव्यों या तथ्यो के कथन से कविता नहीं बच 
जाती | प्रयागतारायण त्रिपाठी की इस कविता में तथ्यन्बोध के सिवा कुछ नहीं है - 

सौदा सौदा है तभी, अगर सेवा है, 
सेवा सेवा है तभी, अगर अपंण है। 
अपण, अपंण है तभी, अगर पीडा है; 
पीडा, पीड़ा है तभी अगर सो5ह है। 
सो5ह जब त्व हो जाय तभी सो5ह, 
सो5ह का त्व मे लय ही लक्ष्य परम है । “-तीसरा सप्तक 


(३) अतिशय दुरूहता--बहुत-सी प्रयोगवादी कविताएँ अस्पष्ट, अटपटी और 
दुरूह होती है। प्रयोग की नोक-झोक में कवि ऐसी बात कहता है कि 'कुछ न समझे 
खुदा करे कोई । इसी न समझने में ही वह अपनी जीत समझता है | विषय-वस्तु मे 
भी दुरूहता रहती है और भाषा-शैली मे भी । अघूरे-आधे वाक्य समझ से बाहर रह 
जाते है । 

जैसा कि कहा जा चुका है, बहुत-सी प्रयोगवादी या नई कविता में रागत रु 
शून्य अनुभूतियो को प्रतीकों-विम्बो, नये-तये उपमानों के प्रयोग-द्वारा व्यक्त करने की' 
प्रवृत्ति पाई जाती है। बहुधा ये प्रतीक या बिम्ब भी अस्पष्ट और दुरूह रह जाते हैं। 


प्रयोगवाद और नमी कविता की परपरा २४३ 


कवि अपने मन में कुछ-का-कुछ प्रतीक सोच लेता है और जब तक आप प्रतीक की 
कूजी न पा ले, कविता का कुछ भी अर्थ नहीं खुल सकता । 

(४) कही ये कवि साधारण-असाधारण ढंग से बौद्धिक विश्लेषण करते हुए 
दुरूह बौद्धिक बने प्रतीत होते है, कही बिम्ब प्रस्तुत करना ही अपना लक्ष्य मानते है, 
कही वक्तव्य-मात्र देते है, कही रोमानी दर्शन प्रस्तुत करते है। तात्पयें यह कि नई 
कविता” या प्रयोगवाद के कठघरे मे रखी गई कविता का अभी तक भी कोई निश्चित 
स्वरूप और स्थायी-भाव-बोध एवं जीवन-दर्शन नही बन पाया है । 

(५) प्रयोगवादी कवियों ने अपनी उलझी सवेदनाओ, झुझलाहट, निराशा 
क्षोम, पलायन, अनास्था, कुठा आदि का ही निरथ्थक वर्णन किया है जिसमे किसी 
प्रकार की समवेदना उत्पन्न नही होती । अनुभूतियों के प्रति कम ईमानदारी पाई 
जाती है, तभी तो साधारणीकरण और समानुभूति नहीं हो' पाती। ऐसी वेयक्तिक 
झुझलाहट से कोई स्वस्थ प्रेरणा नही जगती । सामाजिकता की इन कवियों ने प्राय 
अवहेलना की है । इसी से उदात्त जीवन अनुभूतियों से यह काव्य प्राय शून्य ही है। 
स्वस्थ, आस्थापूर्ण उद्दात्त प्रेरणाएँ यह प्रदान नहीं करता । 

(६) नूतनता का सोह नृतनता की प्रवृत्ति होनी तो चाहिये थी प्रयोगवाद, 
की विशेषता और शक्ति, पर कुछ कवियों में नूतनता का ऐसा मोह समा गया कि 
उसके आग्रह मे ये कवि परिचित को त्याग, अपरिचित की ठोह में रहने लगे । नवीन 
शब्द, नई उपमाएँ, नये प्रतीक, नये विषय, नये छल्द-बध--सब कुछ नये का मोह 
ऐसा हुआ कि सगीत का ध्यान भी नही रहा । इसी से इतके अधिकाश प्रयोग प्रयोग 
के लिए प्रयोग” ही बनकर रह गए । 

(७) छन्द-सगीतरहित गद्यवत्‌ काव्य प्रयोगवादी काव्य की एक बडी त्रूटि 
यह है कि यह काव्य-लय-छनन्‍्द सगीतहीन गद्यवत्‌ है। कविता का सगीत से अदूट सम्बन्ध 
है | कविता भी यदि गद्य बन गई, जैसा कि प्रयोगवादी या नई कविता में हो रहा 
है, तो कविता कहाँ बचेगी ! अत प्रयोगवादी कवियों से हमारा अनुरोध है कि वें 
कविता में लय की सर्वथा उपेक्षा न करे । भिन्‍्ल-भिन्‍न प्रयोग लयबद्ध छल्दों के निर्माण 
में दिखाने चाहिये, न कि पक्तियों कों छोटा-बडा रखने या विराम-चिद्दी के बेमतलब 
अठपटे प्रयोग करने मे । हम अपनी छन्द-परम्परा को यो मिट्टी में न मिलाये तो 
अच्छा होगा । नियम-बधन जाने दीजिये, पर गुनगुना कर यह तो देख' लीजिए कि 
कविता मे स्व॒र-लय-प्रवाह भी कुछ है या नही । 

(५) प्रयोगवादी कवियों ने न केवल विषय-चयन मे अनर्गलता का मार्ग चुना, 
अपितु काव्य के सभी उपकरणी तथा भाषा का ऐसा एकात वेयक्तिक और अनर्गल 


प्रयोग किया है कि क्या कहा जाय ' तीसरा सप्तक' के प्रयोगवादी या नये कवि 
क्री प्रयागनारायण त्रिपाठी की यह स्वीकारोक्ति इस काव्यन्धारा की दुबलता करा 


२४४ उदात्त रस-सिद्धात और नयी कविता 


जबदंस्त प्रमाण है. मुझे लगता है कि नयी कविता के नाम पर आज जो कुछ लिखा 
जा रहा है, उसके अन्तर्गत बहुत-कुछ (मेरी' अपनी कविताएँ भी) महज बकवास है। 
पक्तियों को छोटी-बडी कर देना, शब्दों को तोड-मरोड देना बिना आत्मसात्‌ किये 
हुए नयी उपमा-उद्प्रेक्षाओ या बिम्बो को परेशान पाठको के सम्मुख ठेल देना--ये तथा 
अनेक इसी प्रकार के दोष आज की अनेक कविताओं में दिखाई देते है। मैं समझता 
हैँ कि अब वह समय आ गया है कि हम हृदय-मयन' करे, सोचे कि कही हम ऐसे 
बिन्दु पर तो नहीं खडे हुए हे, जिसके लिए मैथ्य आर्नल्ड ने लिखा था “द वन 
डाइग द अदर पावरलेस टु बी बोर्न ! एक युग मर रहा है, पर दूसरा जन्म लेने मे 
असमर्थ है ।” 

प्रयोगवाद की उपलब्धियाँ भले ही प्रयोगवादी काव्य का कोई एक निश्चित 
रूप-स्वरूप निर्मित नहीं हुआ, भले ही वह किसी दुढ और निश्चित जीवन-दर्शन पर 
आधारित नही है, चाहे उसने प्रसाद, निराला जैसा भी कोई महाकवि हिन्दी को' 
प्रदात नही किया, तथापि प्रयोगवाद की यह एक महत्त्वपूर्ण उपलब्धि है कि उसने 
हिन्दी काव्य-क्षेत्र मे ऐसी उपजाऊ खाद बिखेर दी है जिससे निकट भविष्य मे प्रसाद 
निराला से भी श्रेष्ठ महाकवियों के उद्भव की सभावना है। न सारा प्रयोगवादी 
प्रयास निरर्थक कहा जा सकता है, व वह सर्वथा नीरस है। विषयपक्ष ओर शेली- 
शिल्प दोनो ही क्षेत्रों मे कुछ प्रयोगवादी कवियों ने महत्त्वपूर्ण सघान किया हे। गिरजा 
कुमार माथुर, गजानन माधव मुक्तिबोध, कुवर तारारायण, अज्ञेय, भवानी प्रसाद मिश्र 
आदि कई प्रयोगवादी कवियों की कुछ रचनाएँ विषय और जौली दोनो ही दृष्टि से 
महत्त्वपूर्ण है। प्रयोगवादी इन कवियो के काव्य की शब्ति और सीमा भी रस ही है। 
अनेक प्रयोगवादी रचनाओ में रस-भाव की भी सुन्दर अनुभूति पाई जाती हे, और 
सच तो यह है कि ऐसी रसात्मक प्रयोगवादी कविताएँ ही काल की कसौटो पर ठहर 
पायेगी । 

यद्यपि नई कविता या प्रयोगवाद का कोई एक निश्चित भाव-बोध नहीं बन 
पाया है, क्योकि नया कवि अनेक स्थानों पर घूमता है, अनेक वस्तुओं पर दृष्टि 
दोडाता है, और सभी प्रकार की अनुभूतियो को अपना उपजीव्य बनाना चाहता है, 
तथापि प्रेम, घृणा, करुणा और हास्य-व्यग्य ही उसकी प्रमुख रस-भाव परिधि दिखाई 
देती है। कुछ कविताओ मे हताशा के स्थान पर उत्साह और प्रगति का स्वर भी 


अकट हुआ है। भवानीग्रसाद मिश्र की ये पक्तियाँ देखिए 
ये किसी निश्चित नियम, क्रम की सरासर सीढ़िया हैं, 


पाव रखकर बढ रही जिस पर कि अपनी पीढ़िया हैं । 
बिना सीढी के बढेंगे, तीर के-जंसे बढेंगे ॥ 
जीवन की क्ृत्रिमता, पाखड, रूढियो, बुराइयो आदि के प्रति प्रयोगवादी कवि 

ते भी हमारी घृणा जगाने का प्रयत्न किया है। ऐसी कविताएं ही, जिनमे वर्तमान 
जीवन और उसकी विभीषिकाओ की अभिव्यक्ति भावानुभूतियो के रूप में हुई है, 
वास्तविक और सशक्त प्रयोगवादी तथा नई कविता कहलाने की अधिकारिणी हो सकती 
हे । नई कविता की यह एक विशेषता है कि कुछ रचताओ मे वर्तमान जीवन के 
खोखलेपन, क्षत्रिमता, नैतिक पतन आदि के प्रति घृणायुक्त व्यग्य या व्यग्यपूर्ण घृणा 
उभर कर प्रकट हुए है। भारत भूषण अग्रवाल की मैं न्तिरा विलायती स्पज हूँ 
शीर्षक कविता के वर्तमान युग ले पाइचात्य प्रभाव में रगे युवक पर करारा व्यग्य है, 
जो मशीन-युग के यात्रिक मानव पर चोट करता है। तई कविता का नया भाव-बोध 
इन्ही सामाजिक व्यग्यों में दिखाई देता है। डा० रामप्रसाद मिश्र की एक स्त्री 
कविता में मानव की तुच्छ वृत्ति पर सुन्दर व्यग्य है। तात्पय यह है कि प्रयोगवादी 
नीरस मरुभूमि मे कही-कही सरस नखलिस्तान भी है और ये थोडी-बहुत भाव- 
सवेनापूर्ण रचनाएँ ही प्रयोगवाद या नई कविता की शक्ति है। 
अछुती जीवनानुभूतियों से भी अधिक प्रयोगवाद की देन है भाषा-शैलीगत 
अछूते प्रयोग । इन कवियों ने ध्यान भी अधिकतर शैली-शिल्प पर ही केन्द्रित रखा 
है। वैज्ञानिक युग के नवीन उपसानों की खोज इनकी विशिष्ट देन है। इन्होने 
रोजमर्रा की जिन्दगी से नये उपमान जुटाये है, जैसे--- 
(१) 'मेरे सपने इस तरह टूट गये, जैसे भुजा हुआ पापड' 
(२) युवती की कोमल कलाई की उपमा खरादे हुए चिकने चीढ से (प्रभाकर 
माचवे) । 
(३) कमरे के लेस-सी हैं आँखें बुझी हुई ।' 
(४) बिगडे, कम्बर्त लाउड-स्पीकर-से जिनके मुख निद्दाब्द खुले है।” 
(भारत-मूषण ) 
यद्यपि अधिकाश प्रतीक अटठपटे और दुरूह है तथापि कुछ सुन्दर सगत प्रतीकों 
और बिस्बों की भी प्रयोगवाद मे भव्य योजना हुई है। अनूठी बिम्ब-्योजना और 
सवीन सुन्दर उपमान-विधान' निम्त कविता मे द्रष्टव्य है 
जेसे हो बद रीलें सिनेमा की 
खुलती ही खुलती चली जायें-- 
बसे ही स्टेशन पर स्टेशन जाते हैं निकल, 
बसे ही खिड़की से जाते हैं फिसल, 
नीोले सिधाड़ों के पोखरे, मटसेले गाँव, 
जैसे मलमल के मीलो लम्बे थान झनझना जायें 
प्रिया की अगूठी के छल्ले से । 

यह स्टेशन है 

रीछो-से बडें-बड एंजन । 

यह स्टेशन है 

बझते से प्लेटफार्म, हारे हुए प्र मी के 

अतिम प्रणय पत्र से सूने है । 

दर >< 

यह स्टेशन है 

कचनार, कणिकार, रतनार के वृक्ष 

खडे खडे हर गाडी को फहराते है 

बिदा की रूमालें । “रमेश कृतल मेघ 

समूची प्रयोगवादी और नई कविता मे वस्तु-चित्र या दृश्य-विधान का ऐसा 

सरस अनठा उदाहरण शायद ही दूसरा मिले । कवि ने बहुत सुन्दर उपमान-योजनाएं 
की है। भेल गाडी से गुजरते हुए दृश्यों का सिनेमा की रीलो जैसा गत्यात्मक चित्रण 
निरचय ही कवि की अद्भुत कल्पना-शक्ति का परिचायक है। सूने अधियारे प्लेटफार्म 
की विफल प्रणय-पत्र से, रेल की खिडकी से ग्रुजरते दृश्यों की सिनेमा की रीलो तथा 
प्रिया की अगूठी से झनझना दिए ढाके की मलसल के थानो से उपमाएँ बहुत बढ़िया 
हे । इसी प्रकार कचनार आदि वृक्षो-द्वारा रूमाल हिला कर हर गाडी को विदा देना, 
जेत की सरसो का हल्दी का उबठन आदि एक-से-एक बढ़िया उत्प्रेक्षाएँ हें--सर्वधा 
नई और अनूठी । इस प्रकार की कविताएं ही नई कविता या प्रयोगवाद का गौरव 
बढाए हुए है। वैज्ञानिक बिम्बों का उदाहरण मदत वात्स्थायन की निम्न पक्तियों मे 


देखिए 


2५ 


इजन के हैडलाइट-सा शोरगुल के बीघ 

सुरज निकल गया। 

गार्ड की रोशनी-सा पीछे-पोछे गुससुम अब--- 

बचतारा जा रहा है । 

प्रयोगवाद या नई कविता की स्पर्डधा मे हिन्दी कविता अनेक आन्दोलनों-- 
तकेनवाद (नलिन विलोचन शर्मा और उनके दो साथी-कवियो-द्वारा प्रवरतित), सहज 
कविता, अकविता आदि से गुजरी है और गुजर रही है। वस्तुत हर नया कवि यह 
समझता है कि नई कविता घूरे के ढेर पर टिकी है जहाँ चढकर जो मुर्ग भी बाग देगा, 
सिद्ध मात लिया जाएगा। नई कविता के सम्बन्ध में यह प्रश्न कई बार उठता है कि 
वर्तमान अनेक कवियों में से किसे नया कवि माना जाय, किसे नहीं। क्या जिन्हे अज्ञेय, 
जगदीश गुप्त, घमंवीर भारती, लक्ष्मीचन्द जेन आदि सम्पादको-द्वारा नये कवि के रूप 
में स्वीकृति प्राप्त हो जाय, वे ही नये कवि माने जायेगे ? आजकल कुछ ऐसी ही स्थिति 

बनी हुई है । नई कविता का जादू कुछ ऐसा सिर चढ कर बोला है कि बच्चन-जेसे 
श्रेष्ठ आधुनिक गीतकार-कवि भी इस खेमे मे आने क॑ लिए अपना स्वर, भाषा-शब्द- 
बध और विषय-प्रव॒ृत्ति बदल बैठे है। नई कविता या प्रयोगवाद के स्वीकृत दायरे के 
बाहर भी अनेक कवि नये ढग की उत्कृष्ट काव्य-रचना कर रहे है। पर जब उनके 
सामने छपने-छपाने और स्वीकृति की समस्या आती है तो बे या तो हताश हो चुप बैठ 
जाते है या अकविता', अगली कविता' आदि का नया शोर मचाकर हिन्दी साहित्य 
में हडकम्पी पैदा करना चाहते है। यह अराजकता की स्थिति बड़ी हास्यास्पद बनी 
हुईं है । 

नई कविता या प्रयोगवाद में अधा युग” (धर्मवीर भारती का गीति-ताट्य ), 
'कनुप्रिया' (धर्मवीर भारती ), आत्मजथी' ( कुवरनारायण) आदि कुछ इने-गिने कथा 
त्मक प्रयोग भी हुए है, पर' उसकी मुख्य चेतना वैयक्तिक गीति-परक ही रही है। 
अनेक न्यूनताओ के बावजूद प्रगतिवाद या नई कविता वर्तमान हिन्दी काव्य साहित्य 
की इस दृष्टि से महत्त्वपूर्ण काव्य-धारा है कि भ्रविष्य मे इसी की भूमिका पर हिन्दी 
की महान्‌ काव्य-उपलब्धि सभव होगी । 


+ ५७: 
ऋआरधुनिक माव-बोध और नयी कविता 


परम्परा और आधुनिकता 

रस-सिद्धात और नई कविता के इस सदर्भ मे परपरा और आधुनिकता पर 
विचार करता आवश्यक है। नयी कविता भी जैसा कि नाम से ही स्पष्ट है कविता है । 
यहाँ सवाल यह है कि कया कविता के नये-पुराने रूप माने जा सकते है ” क्‍या 
वाल्मीकि, व्यास, कालिदास, तुलसी, सूर पुराने कवि ही है ” क्या आज के युग के लिए 
उनमे कुछ नही है ? इन प्रइनों का सर्वमान्य उत्तर यही होंगा कि अ्रद्यपि वाल्मीकि, 
व्यास, कालिदास, सूर, तुलसी और उनका काव्य आज के युग के लिए भी प्रेरणा-श्रोत 
है, और आज ही क्यो, वह युग-युग के लिए उपयोगी और ग्राह्म रहेगा, पर इस बात 
से भी इन्कार नही किया जा सकता कि ये कवि और उनका काव्य है पुरानाही । 
ये प्राचीन परपरा के ही कवि है, आधुनिक नहीं | पर परपरा के होने पर भी ये 
आज त्याज्य नही है। अत परपरा और आधुनिकता मे काल-सीमाओ का अतर होते 
हुए भी दोनों की उपयोगिता है । 

पुराने को परपरा कह दिया जाता है। पर पुराना या परपरा स्वेथा त्याज्य 
नही हो जाता | परपरा का अर्थ है एक के बाद दूसरे, दूसरे के बाद तीसरे को प्राप्त 
क्रम । अत परपरा भी एक गतिशील प्रक्रिया है, एक जीवत प्रवाह है, जड, स्थिर 
और रुद्ध नहीं | मानव चेतना समय-समय पर चितन और अनुभव-द्वारा जो ग्राह्म 
जां त्याज्य है, उसका विवेक करती हुई, पुराने-तये का जोड-तोड भिडाती हुई 
सदा ही युग-सदर्भो मे आधुनिक या नई बनने की' चेष्टा करती रही है, परपरा को 
नये सदर्भो में ग्रहण करती रही है । अत परपरा को नये सदर्भो मे नया रूप देना ही 
आधुनिकता है । आधुनिकता से तात्पयं परपरा से कटकर कोई सर्वथा नयी चीज़ नही 
है । सभी युगो की आधुनिकता कालातर मे परपरा बन जाती है। आज जिसे हमस 
आधनिक कहते है, वह सौ-पचास वर्षो बाद आधुनिक नहीं रहेगा पर परिवततन की 
यह प्रक्रिया न तो सब क्षेत्रों मे समान होती है, न अनिवार्य । सौ-पचास वर्षों बाद 
सभी संदर्भ और सभी मुल्य एक साथ बदल जाते हो ऐसा नही है । आधुनिक का' 
शब्दार्थ है अधुना' यानी जो इस समय का है। पर इस समय जो है, वह सब पहले 
से बदला हुआ है, यह नही कहा जा सकता । कांल की कसौटी पर खरे उतरते रहने 

वाले आदर्श, विचार और जीवन-मुल्य परपरागत होने पर भी हर काल के लिए 
आधुनिक रहते है। पर बहुत-से विचार और मान्यताएँ समय-परिस्थितियो' के अनुसार 
बदल जाते है। समय-समय पर बहुत-से' नये सदर्भ उत्पन्न होते है। मानव जीवन 
की नई सवेदनाएँ उभरती है । इन नवीनतम सदर्भों, सवेदनाओ और मुल्यों तथा 
परिस्थितियों का अकन ही आधुनिकता से सम्बन्ध रखता है । 

उदाहरण के लिए मध्यकालीन साहित्य मे कवियों के सामने वेश्या की कोई 
समस्या थी ही तहीं । रीतिकालीन कवियो ने अपने नायिका-मभेद के ग्रन्थों मे 'सामान्या 
का श्वुगाररस-अन्तगंत चित्रणभर कर दिया, उसे अपनी विलास-वासना की तृप्ति 
का प्रतीक बनाकर उसके प्रगल्भ प्रेम मे आनन्द लेने की प्रवुत्ति दिखाई । भारतेन्द्ु 
काल ने नव सामाजिक जागरण का उद्घोषण करते हुए वेश्या-विलास की निंदा की, 
वेश्या-वृत्ति तथा वेश्यागमन की निंदा का नया सदर्भ खोजा और वैयक्तिक तथा सामा- 
जिक सुधार की प्रेरणा से ओतप्रोत होकर जीवन का नया सदेश सुनाया । भारतेन्दु 
युग मे एतत्सम्बन्धी यही दृष्टिकोण आधुनिक था। पर युग पीछे रह गया, विचारधारा 
आगे बढी । प्रेमचन्द युग मे वेश्या के प्रति सहानुभूति जगी। उसकी उन्त सामाजिक, 
आर्थिक परिस्थितियों का अवलोकन किया जाने लगा जिनके कारण विवशतापूर्वक 
सुमन-जैसी कुल-कन्याओ (सेवासदन” की नायिका) या शोषण अथवा दूषित परपरा 
का शिकार बनी युवतियों को वेश्याव॒त्ति अपनानी पड़ती है । प्रेमचन्द के जीवन-मुल्य 
निश्चय ही पिछले युग से नये थे और अत उस समय आधुनिक थे । पर बाद मे 
मानव-चेतना और आगे बढ़ी । प्रेमचन्द के अव्यावहारिक आदशॉंवाद को बाद के 
लेखको ने वस्तु-यथार्थ मे बदल दिया । प्रेमचन्दर का कोई नायक यदि किसी वेश्या को 
अपनाने और उससे विवाह करने की सोच सकता था, तो वह सुमन-जेसी पाकीजा 
वेश्या ही हो सकती थी । पर अगले युग में नया मुल्य नयथे संदर्भो मे प्रकट हुआ । 'मन 
से होते मनुज कलकित' की धारणा विकसित हुई । शरीर से पतित हो जाने वाली -- 
किनन्‍्ही सामाजिक, आशिक या नैतिक अत्याचारों के कारण अपना सतीत्व खो देने 


ताली नारी या वेदया को समाज मे घुलाने-मिलाने ---शादी-ब्याह करा कर समाज 
में रहने देने की दृष्टि उस युग मे न थी। वर्तमान आधुनिक दृष्टिकोण बदला, परपरा- 


गत नैतिक बधन टूटे । अब वेश्या के साथ---सुमन जसी पवित्र वेश्या के साथ नही, 
अपितु घोर नारकीय जीवन बिताने वाली से शादी कराने वाले को समादुत किया 
जाने का दृष्टिकोण जगा। प्रेमचन्द भी वेश्या समस्या के आर्थिक, मनोवैज्ञानिक और 
समाज-दशास्त्रीय कारणो की अच्छी तरह खोज-बीन और जाँच-पडताल नही कर सके 
थे | आधुनिक युग के लेखको ते नये सदर्भों मे नया मूल्याकन किया । इस प्रकार 
मानवीय चितन और मानवीय सवेदनाएँ तथे-नये रूप और सदर्भ ब्रहण करती और 
नये मूल्य स्थापित करती हैं। परपरा का यह नया विकास ही आधुनिकता है ॥ 

इसमे सदेह नहीं कि पुराने कवियों में भी मानवीय सवेदनाओ के ऐसे रूप 
चित्रित होते है और जीवनादशों की कुछ ऐसी शाइ्वतता रहती है जिसके कारण 
बहुत-से पुराने कवि-महाकवि हर युग में स्वीकार्य रहते है। पर इस तथ्य से भी इनकार 
नहीं किया जा सकता कि उन पुराने कवियों मे बहुत-सी बातें वैचारिक स्तर पर तथा 
कलागत दृष्टि से ऐसी अवश्य होती है, जो नवयुग्चेता भावक की रुचि से फिसली 
होने के कारण उसके लिए उतनी ग्राह्म नही होती जिनती ग्राह्म वे उस युग मे रही 
होगी जिसमे कवि ने उन्हे सृजा था। इसका बडा कारण यही है कि मानव चेतना 
तथा सस्कार सतत्‌ विकासमान एवं परिवतंनशील होते है, तुलसीदास का “रामचरित- 
मानस” हिन्दी का सर्वश्रेष्ठ महाकाव्य है, सदेह नहीं पर उसमे भी अनेक बाते ऐसी है 
जिनसे आज का बुद्धिवादी पाठक तादात्म्य स्थापित नही कर सकता । उदाहरण के 
लिए तुलसी द्वारा हनुमानादि के अलौकिक काये, रामकृपा का चामत्कारिक बखान, 
अतिशय भक्तिभाव, नारी और शुद्रो के प्रति तिरस्कार की प्रवृत्ति आदि बाले । 
बाल्मीकि, व्यास और कालिदास में भी रूढि तथा अतिप्राकृत तत्त्वों की कमी नहीं है 
जो आज के सदभ में निरथंक ही कहे जा सकते है और काव्योत्कर्ष मे बाधक ही है। 
अतः प्राय प्रत्येक प्राचीन या परम्परागत रचना में कुछ-त-कुछ ऐसा अवश्य होता है, 
जो 'आधुनिक' युग-सन्दर्भ मे बेमानी प्रतीत होता है । पर फिर भी श्रेष्ठ रचनाओं 
की शाइवल सवेदनाएँ और जीवनादर्श सभी को सब कालो मे प्रेरित करते हैं। इसी 
शाइवतता के कारण श्रेष्ठ काव्य-महाकाव्य देशकाल की प्राचीरो को लाघकर युग-युग 
के हो जाते है । पर यदि पूर्ण आधुनिक युग-सन्दर्भों मे वैसी ही श्रेष्ठ रचता की जाय 
जिसमे शाइवत मानवीय सवेदनाओ और जीवनाद्शों का वैसा ही प्रकाशन हो तो 
निश्चय ही यह 'आधुनिक' रचना पुरानी श्रेष्ठ रचना से भी अधिक मृल्यवान्‌ होगी । 
आधुनिक युग का पाठक इस आधुनिक रचना से अधिक प्रभावित और आह्लादित 
होगा । ताजमहल और मोनालीसा की चिरनव्यता मे सन्देह नहीं, पर नवयुग की 
सौंदय-चेतना निश्चय ही उनसे भी 'कुछ और' की माग करती है । 
अब तक हमने भाव-बोघ या विषय पक्ष की दृष्टि से ही परम्परा और 
आधुनिकता पर विचार किया है। आधुनिकता न केवल भाव-बोध या विषय तत्त्व मे 
रहती है, अपितु भाषा दौली का नवीन प्रयोग भी परम्परागत शैली-शिल्प के स्थान 
पर आधुनिकता की स्थापना करता है। युग-युग की अपनी-अपनी भाषा शेली शिल्प 
होती है । हर युग का नवचेता कवि परम्परामत भाषा-प्रयोगो, मुहावरो, शिल्प-साँचो से 
असंतुष्ट होकर युग-मावानुकूल नये प्रयोग करता है जिनसे उसकी रचना सच्चे मानों 
मे 'आधुनिक' बनती है । आज के युग मे अवधि भाषा, दोहा-चौपाई शैली तथा 
परम्परागत अलकारो और काव्य-रूढ़ियो का प्रयोग करता कौन चाहेगा * आधुनिक 
_गद्य युम॑ के अनुरूप यदि आज का कवि अपनी भाषा को गद्यवत्‌ रखता है तो इसमे 

कोई अनौचित्य नही है सभवत यह युग का ही अनुरोध है । आधुनिक कवियों ने 
पुराने कला-प्रसाधनो से ऊबकर नये प्रतीक-बिम्ब-उपमान जुटाना इसीलिए पसद 
किया है कि उनकी नई भावाभिव्यक्ति नये प्रसाधनो की अपेक्षा करती है। केवल 
प्रयोग के लिए प्रयोग किसी रचना को 'नया' या आधुनिक नहीं बनाता । वस्तुत वही 
नया प्रयोग साथ्थंक और प्रभावी होता है जो भाव-सवेदताओ को अच्छी तरह 
अभिव्यक्त करने मे सक्षम हो । 

उपर्युक्त विवेच्त से स्पष्ट हुआ होगा कि न तो परपरा ही सर्वथा त्याज्य है 


और न परपरागत या पुराना होने से ही कोई बात या रचता सिद्ध और सफल हो 
जाती है, जेसा कि महाकवि कालिदास ने कहा है. पुराणमित्येव न साधु सर्वम्‌ । इसी 


प्रकार कोई वस्तु या रचना नयी है इसीलिए वह हेय या श्रेष्ठ नहीं बन जाती। 
वस्तुत परपरा को नया युग-सदर्भ देना ही आधुनिकता है | पर॒परा से कटकर कोई 
भी रचता-विधान आधुनिक नहीं बन सकता । साथ ही यह भी श्र व सत्य है कि चाहे 
कोई परपरागत रचना कितनी ही महान्‌ क्यो न हो आधुनिक' युग के लिए उसमे 
कुछ-न-कुछ त्याज्य अवश्य होगा. ऐसा अवश्य कुछ होगा जो वंमान युग-सदर्भों मे 
अपने अर्थ और मूल्य खो चुका होगा | इसीलिए हर युग-चेता कवि का कत्तंव्य कर्म 
हो जाता है कि वह इस बात का पूरा विवेक दर्शाये कि परपरा' से क्या ग्राह्म है और 
क्या त्याज्य तथा नवयुग-सदर्भों मे नये जीवन-मूल्य और नई परिस्थितियाँ क्‍या ग्राह्म 
है जिनसे रचना सच्चे अर्थो मे आधुनिक बन सकती है । नव रचनाकार को युगीन 
परिवर्तेनीय और परिवर्तित मूल्यों की ठीक-ठीक जानकारी होनी चाहिये। उसे इस 
बोत का पूरा ज्ञान होना चाहिये कि नए युग-सदर्भो में क्या अपरिहायय है और क्‍या 
परिहाय | नये कलाकार को इस बात का भी ध्यान रखना होगा कि आज़ जो 
अधुनातम है, वह कल परपरा बन सकता है और परिवर्तत की चपेट से घराशायी हो 
काल-कबवलित हो सकता है । इसीलिए उसे आधुनिक” का वही रूप अपनाना चाहिये 


जो उसकी दृष्टि मे अधिकाधिक समुल्यवान्‌ और कालजयी है। बहुत-सी बाते ऐसी 
होती है जो बहुत जल्दी बासी हो जाती है । अत नये या आधुनिक साहित्यकार को 
तया' भी ऐसा ग्रहण करना चाहिये जो काल की दीर्घ कसौटी पर खरा उतर सके । 
वे साहित्यकार धन्य है जिनकी रचनाएँ युग-युग की शाइवत रचनाएं सिद्ध होती है । 


यहाँ यह प्रश्न उठता स्वाभाविक है कि 'परपरा' या आघुनिकता' में वह कौन 
सी वात है जो किसी रचना को शाइवतता प्रदान करती है ”? यदि विचारपुर्वक देखा 
जाय तो स्पष्ट प्रतीत होगा कि मानवीय सम्यता और सस्कृति के आदि काल से ही 
अनेक मानवीय उदात्त सवेदनाएँ और उदात्त भाव वृत्तियाँ ऐसी है जो सब युगों में 
सावभौमिक आदर पाती रही है उदात्त स्नेह, प्रेम, करुणा, दया, सहानुभूति, उत्साह 
साहस, उदात्त घृणा, उदात्त क्रोत्न, भय, भक्ति, स्वाभिमान आदि उदात्त भावी का 
चित्रण सर्वश्राही होता है। कवि को इन उदात्त भावों की सामग्री जुटाने में युगानुरूप 

नये सदर्भों का ध्यान रखना चाहिये । वाल्मीकि, व्यास, कालिदास, शेकंसपियर, तुलसी 
आदि विश्वकवि इसीलिए महान्‌ और आज तक ग्राह्मय है, क्योंकि उनकी रचनाओ मे 
मानव जीवन की ऐसी उदात्त भावनाएं, ऊचे विचार और उच्च सास्क्ृतिक मृल्य 
विद्यमान है जो आज तक भी कालजयी है । ऐसी ज्ाइ्वत परपरा भी हरकाल मे 
आधुनिक रहती है। 
नई कविता में श्राधुनिक भाव-बोध 
यो तो हम भारत्ेन्द्काल से आधुतिक युग का सूत्रपात मानते है, और इस 
दृष्टि से भारतेन्दुकाल की नई धारा की कविता, टविवेदी युगीन राष्ट्रीय सास्उत्रिक 
कविता, छायावादोत्तर प्रगतिवादी काव्य, मुक्त प्रेम-गीत आदि आधुनिक काल की सभी 
काव्य-प्रवृत्तियाँ आधुनिक कही जाती है, पर नयी कविता' या नवलेखन” के संदर्भ 
में आधुनिकता से तात्पय लिटेस्ट' या अधुनातन अर्थात्‌ गत लगभग पच्चीस' वर्षो की 
ऐसी कविता से है जिसमे जीवन तथा शैली-शिल्प के अधुनातन मूल्यों का समावेश 
हुआ है। जिन रचनाओ मे द्वितीय विशव-युद्ध के बाद या भारत-स्वातत्य के बाद के 
जीवन की हलचल, सवेदताए, परिस्थितियाँ, मनोवैज्ञानिक ग्रन्थिया, कुठाए सामाजिक 
समस्याएं और वैयक्तिक सघर्षों का सर्वथा नये सदर्भो मे चित्रण हुआ है और अभिव्य- 
जना में भी नई शैली-शिल्प अपनाई गई है उन्हे ही हम नयी कविता के अन्तर्गत रख 
सकते है । यो तो आजकल गुटबाजी, दलबदी और प्रचारवाद या आत्म भ्रस्थापन के 
कारण जिस-किसी को नयी कविता या नवलेखन कह दिया जाता हे और अनेक 
कवियो मे आत्मस्थापना की होड-सी लगी हुई है, पर अब वक्‍त आ गया है कि हम 
नयी कविता के लेबिल से प्रस्तुत की गई समस्त काव्य-सामग्री का समुचित परीक्षण 
करके असली-नकली की पहचान करके असली “नयी कविता” को मान्यता प्रदान करे 
और नकली को अलग कर दे । 
यहा सवाल यह उपस्थित होता है कि असली-नकली को छाटने का पैशाना 
क्या है, तरीका क्‍या है, कसौटी कौन-सी है ? यद्यपि यह एक बडा पेचीदा मसला है 
क्योकि किसी रचना का एकबारगी स्वीकरण और किसी दूसरी की अस्वीकृति खतरे 
और जोखिम का काम है, तथापि हमे कविता की ही मलाई के लिए यह अप्रिय कार्य 
भी करना होगा। तो, हमारे पास कसौटी क्‍या है ”? वह कौन-सी-विभाजक रेखा है 
जिसके आधार पर हम किसी कविता या कृति को नयी” माने और किसी अन्य को 
उसके बाहर रखे ? जैसा कि आधुनिकता सबन्‍्धी उपर्युक्त विवेचन से हमने स्पष्ट 
किया है कि नया प्रयास वही माना जा सकता है जिसमे या तो वैचारिक स्तर पर था 
सवेदनाओ के घरातल पर पिछले भोगे हुए जीवन अर्थात्‌ छायावाद-प्रगतिबाद मे 
'घिसें:पिटे विषयों की जगह नये जीवन का स्पदन हो, नयी जीवन-समस्याओ और 
प्ेदनाओ के नये सदर्भ हो, आज के भोगे जा रहे अनुभव हो, आज की जीवन दृष्टि 

हो, बासी कुछ भी न हो, परपरा हो भी तो वह भी नये सदर्भ, नये आयामो 
में आधुनिक बनी हुई हो । आधुनिकता या नवलेखन की द्योतक दूसरी बात है भाषा- 
शैली शिल्प की नवीनता। नयी कविता में शैली-शिल्प की नवीनता पर हम अगले 
अध्याय मे विचार करेगे। यहा नई कविता में नये भाव-बोध पर प्रकाश डालते 
है । वस्तु की भिन्‍नता और नयापन रूप-सॉँचों और शिल्प की भिन्‍नता तथा नयेपन 
की माग करता ही है। अत नयी कविता के नये भाव-बोध के अनुरूप शैली-शिल्प 
की चर्चा हम आगे करेगे । 
कनुप्रिया' में परंपरा श्रौर नया भाव-बोध : 

परपरा से नाक-भौ चढाने वाले नवलेखनवादियों को विदित हैकि अधायुग , 
नुप्रिया' (धर्मंवीर भारती) आत्मजयी” (कुंवर नारायण ) आदि नयी कविता की 
ओेष्ड उपलब्धिया परपरा पर ही आधृत है। श्री धर्मवीर भारती की किनुप्रिया 
राधाकृष्ण के परपरागत प्रणय-प्रसग पर आधारित रचना है। उसमे पौराणिक सदर्भे, 
परपरागत कया-सृत्र, सकेत और प्रतीक पाये जाते हूं। पर भारती की लेखनी ने 
उसमे नव-का भी सुखद सचार किया है जिसके कारण कलनुत्रिया' मे परपरा और 
नवीनता का सुन्दर सामजस्य घटित हुआ है। कथा-असग, प्रतीक, बहुत से उपमान, 
दार्शनिक आधार, वैष्णत महाभाव आदि अनेक बाते भारती ने परपरा से ही ग्रहण 
की है पर साथ ही कुछ पौराणिक मिथकों, कवि-समयों तथा प्रतीको को नया 
रूप प्रदाव किया है और राधा तथा कृष्ण के चरित्रों की अतिम परिणति में नवीन 
कल्पना की है । 'कनुप्रिया, की अभिव्यक्ति-शैली तो सर्वथा नयी हैं । इस प्रकार 
परपरा और नवीनता का मणि-काचन-योग-सा समूची रचना में दिखाई देता है। 

रस के नाम से चौकते वाले आधुनिक लेखको और विचारकों को समझ लेना' 
चाहिये कि कनुप्रिया' मे उदात्तरस-भाव की पूर्ण स्थिति के ही कारण उसकी श्रेष्ठता 
सिद्ध होती है । राधा कृष्ण के प्रणय-सम्बस्धी अधिकाश सदर्भों मे परपरागत रस-भाव 


ही चित्रित हुआ है । राधा का यमुना मे नीर-भरन को जाना, भोली रावा का भरे 
हुए घडे मे अपनी चचल आँखो की छाया देखकर उन्हे कुलेल करती चटुल मछलियाँ 


समझकर बार बार सारा पानी ढलका देना (कनुप्रिया, पृ० ३०-३१) परपरागत 
भतक्तिकालीन-रीतिकालीन सदर्भ ही है--- ( तीर-भरी गगरी दरकावे--नन्‍्ददास )। राधा 
दधि बेचने जाती है तो 'दथि ले लो', दि ले लो' के स्थान पर अत्यन्त तन्‍्मयता केः 
कारण 'दयाम ले लो' इ्याम ले लो' पुकारती हुई हाट-बाठ मे, नगर-डंगर में अपनी 
हँसी कराती घूमती है | /(कनुप्रिया, १० ३३) । सूरदास की ये पक्तियाँ भी इसी 
भाव की परिचायक है 

गोरस को निज नाम भुलायों ! 


इयाम लेहु 'कोउ धयाम लेह 
गलिन गलिन यह सोर मचायो |! 

कृष्ण के वियोग में राधा उसी आम्र या कदम्ब के पेड तले बेठकर ककड, 
पत्ते, तितके, टुकडे चुनती रहती है, जहाँ कृष्ण ने उसे अमित प्यार दिया था, 
(पृ० ६५) । आलम की इसी भाव की पक्ति देखिए 
जा थल कीन्हे बिहारी अनेकन ता थल बंठि काकरी चुन्यौ करे ।' 
कृष्ण राधा को अण्नी वशजी-ध्वनि में टेरते / अक्सर जब तुमने वशी वजा 
कर मुझे बुलाया है।' इसी आशय की तददास की यह पक्ति बडी मार्मिक हैं 
वे बशी मे कहत प्रिय--हे प्राणेश्वरी आब “ नाममाला 
इसी प्रकार कृष्ण की रस-लीला, दावाग्ति, कालिय-दमन, इन्द्र-प्रकोप आदि के 
सद्भे, राधा का कृष्णाभिसारिका बनता, सखियो से गोपन, कृष्ण-हारा राघा के पावो 
में महावर लगाना और राघा का लाज से घनुष की तरह दोहरा हो जाना, अद्धोत्मी- 
लित कमल के सकेत से राधा का समझ जाना कि कृष्ण ने उसे सझा-बिरिया 
बुलाया है, अगस्त्य के कठावदार फूलों से यह सकेत पाना कि क्षष्ण उसके पॉवों में 
महावर लगाना चाहता है आदि सकेत और सद्भ परपरागत ही है। निम्न-पक्तियो 
में ब्रज की उसी चरवाही सस्क्ृति की झलक दिखाई देती है, जो मध्य-कालीत' ब्रज- 
भाषा कृष्ण-काव्य में पाई जाती है 
गायें कुछ क्षण तुम्हे अपनी भोली आखो से 
सुह उठाये देखती रही और फिर 
धीरे-धीरे नद गाव को पगडडी पर 
बिना तुम्हारे अपने आप मुड गई । --कनुप्रिया, पृ० २४ 
'कनुप्रिया' का दाशतिक अधार भी प्राय परपरा का ही द्योतक है । किन्तु 
भारती की अनूठी अभिव्यक्ति कला ने उसमे भी नवीनता उत्पन्त कर दी है । राषा 
को विराट प्रकृति-रूपा, ब्रह्म कृष्ण की शक्ति-रूपा चित्रित किया गया है असख्य 
सृष्टियो का क्रम राधा और कनु के ही प्रणय की पुनरावृत्तियाँ है। जब इच्छा की 
तरह कनु राधा को ---अपनी शक्ति को जगाते है तो सृष्ठि का उद्भव होता है, दोनो 
का प्रणय-व्यापार सृष्टि की स्थिति का दोतक है और जब प्रगाढ प्यार, उद्याम वासना 
और कलिक्रीडा के बाद राधा थककर सो जाती है तो यह सृष्टि लय हो जाती है । 


कुछ परपरागत प्रतीको और कवि-समयो को भारती ने नये ढग से अपनाया 
है । यह प्राचीन काव्य रूढि है कि अशोक का वृक्ष बरसो तक किसी नवयुवती के 
चरण-स्पर्श की प्रतीक्षा से पुष्प्णीन खडा रहता है और नवयुवती के पदघात से ही 
खिलता है । 'कलुप्रिया' का पहला गीत” इसी कवि-समय पर आधारित है । पर 
भारती ने उसे तया यथार्थ, बौद्धिक और प्रकृत मोड प्रदांच किया हैं। राधा कहती है 
“ओ पथ के किनारे खडे छायादार पावन अशोक वक्ष, तुम यह क्यो कहते हो कि तुम 

मेरे चरणो के स्पर्श की प्रतीक्षा मे जन्मों से पुष्पहीन खडे थे ! तुमको क्या मालूम 
कि मैं कितनी बार केवल तुम्हारे लिए--धूल मे मिली हूँ, धरती मे गहरे उत्तर जडो की 
सहारे तुम्हारे कठोर तने के रेशों मे कलिया बन, कोपल बन, सौरभ बन, लाली बन-- 
चुपके से सो गयी हूँ कि कब मधुमास आये और तुम कब मेरे प्रस्फुटन से छा जाओ! ” 

इस गद्य-गीत में एक ओर तो राघा के प्रकृति-रूपा होने का सकेत दिया गया 


है, दूसरी ओर सौन्दर्य का रोमानी वर्णन हुआ है । यह जायसी के हसत जो देखा 
हसना, निरमल नीर शरीर” और पत जी के इस रोमानी सौन्दय॑-चित्रण से 


मिलता-जुलता है-- 
तुम्हारी पी मुख-बास-तरग, आज बोरे बीरे सहकार । 
चुनाती लव॒ग लता निज अग, तन्‍्वी तुमसी बनने सुकुमार । 


कवि धर्मवीर भारती ने कवि-रूढि को तया रोमानी-रूप प्रदान कर दिया है। 
कल्पना को बौद्धिक स्पर्श देते हुए परपरागत' मिथक की नयी व्याख्या प्रस्तुत की गई 
है थुवती सुन्दरी के चरण-स्पश से ही अशोक वृक्ष नही खिलता, अपितु उसके अग- 
अग से, उसके अपूर्व सौन्दर्य के कण-कण से उसके सभी अग--पत्ते, कोपले, कलियाँ 
लाली--निर्मित होते है । राधा का सौदर्य ही अशोक के अग्र-प्रत्यग मे कलियो' कोपलो 
के रूप में प्रकट हुआ है । उसका यौवन ही अशोक के लिए बहार बन गया है। राधा 
कहती है यह तुम्हारी भूल है जो तुम यह समझते हो कि तुम किसी सुन्दरी के 
पदाघात से ही खिलते हो । यह कपोल-कल्पना है । वास्तविकता यह है कि मै तुम्हारे 
अकुरण से लेकर पुष्पित होने तक हर समय तुममे समायी और सोयी रहती हूँ। 


मेरा सौदर्य और यौवन ही तुम्हारे अफृप्रत्यग में फूड निकलता है। इस परपरागत 
रूढि को आधुनिक अर्थ प्रदान करने से यह दर्शनिक अर्थ-ध्वनि भी निकलती है कि 
जीतव्र और जड-अ्रकृति मे कोई अन्तर नहीं । अशोक वृक्ष और राधा दोनो एक ही 
सौन्दय-चेतना से अनुप्राणित और प्रोदर्भांसित है। दूसरे यह कि राधा विराट-पुरुष 
की प्रकृति-स्वरूपा भी है, अत वही अशोक वृक्ष में व्याप्त है । 

इसी प्रकार आम्रबौर' का प्रतीक नई कल्पना से ओतप्रोत है । कनु वनघासो 
में बिछी मॉग-सी पगडडी पर आम्रमजरी का बौर चूर-चूर कर बिखेर देता है। यह 
राधा की उजली-क्वारी पवित्र मॉग को नये, ताजे आम्रबौर से भरकर उसे चिर 
सुहागिन बनाना ही तो था ! कनु के लिये रावा का अग-प्रत्यग पंगडडी-सात्र है जो 
उसे राधा तक पहुँचाकर रीत जाता है । राघा की क्वारी उजली माँग भी तो पगडडी 


थी । 
इन पौराणिक दर्क्निक-प्रतेीको और सदर्भों को कवि ने आधुनिक युग की 


प्रकृतिवादी नई शैली मे अभिव्यक्त किया है। इस सृष्टि का हेतु है ब्रह्म की इच्छा 
और उसकी इच्छा का हेतू है राधा (अपनी शक्ति या योगमाया ) | इसी दर्शनिक 
तथ्य को 'सुजन-सगिनी' शीर्षक गद्यगीत मे कैसी आकर्षक काव्यमय सजीव हौली में 

प्रकंट किया गया है | --राधा कहती है “कौन है वह जिसकी' खोज मे तुमने काल 
की अन्नत पगडडी पर सूरज और चाँद को भेज रखा है। कौन है जिसे तुमने 
झझा के उद्माम स्वरों मे पुकारा है कौन है जिसके लिए तुमने महासागर की 
उत्ताल भुजाएँ फैला दी है। कौन है जिसे नदियों जैसे तरल घुमाव दे-देकर तुमने 
तरग-मालाग्रो की तरह अपने कठ मे, वक्ष पर, कलाईयो मे लपेट लिया है--वह मै 
हूँ मेरे प्रियतम वह मै हूँ, वह मै हूँ |” 

कनुत्रिया' को नवीनता प्रदान करने से सर्वाधिक योग है अतिम इतिहास” 
और समापन' खण्डो का । विषय-वस्तु, भाव-बोध और शैली-शिल्प सभी दृष्टि से 
यह अतिम-अश कवि की मौलिक-कल्पना से' ओतप्रोत है । यद्यपि भारती ने परपरा, 
इतिहास और सस्क्षति के विपरीत यहाँ कृष्ण के चरित्र को कुछ दृषित दिखाया है 
और कनु के इतिहास-निर्माण-कार्य को केवल जन-सहारक युद्ध-रूप मान लेने की भूल 
की है, तथापि-इसमे सदेह नही कि परपरा से' हटकर भारती ने एक और तो यहाँ 
राधा के चरित्र को ऊंचा उठाया है और उसकी नारी-उपेक्षा का भाव दूर किया है, 
दूसरे हिसक युद्ध के प्रति वितृष्णा उत्पल्त कर आधुनिक भाव-बोध जगाया है । राधा 
केवल परपरागत क्ृष्ण-विलासिनी था कृष्ण-वियोगिनी ही बनी नहीं रहती, अपितु 
वह अब जीवन-पगडड़ी के कठिनतम मोड पर इसीलिए कनु की प्रतीक्षा मे खडी है 
कि जब इतिहास-निर्माण से खिन्‍त' और असफल कनु लौटेगा तो वह इस बार इतिहास 
निर्माण में भी उसका पूरा साथ देगी, उसे सफल बनायेगी । वह नहीं चाहती कि 
लोग उसके बारे में यह समझते रहे कि राधा केवल कृष्ण-विलासिनी बन कर स्हु 
गई | वह अब कनु के इतिहास मे भी गुथना चाहती है ! उस विश्वासमयी और 
प्रेमपूर्ण तन्‍्यता तथा लीला-सहचरी शक्ति के बिना भला कन्‌ के इतिहास का कोई 
अर्थ कसी निकल सकता था ? 

राधा कनु के युद्रायोजन तथा धर्माधर्म के निर्णय पर व्यग्य करती हुई नर- 
सहारक युद्ध के प्रति घृणा उत्पन्न करती है। राधा के प्रणण की यह अतिम उदात्त 
परिणति, उसके चरित्र मे यह नया मोड, उपेक्षिता-नारी के गौरव की रक्षा फा भाव- 
युद्ध के श्रति वितृष्णा की भाव-जागृति तथा नई कलात्मक गद्यगीत-शैली आदि बातें 
कनुप्रिया' को आधुनिक कृति बनाती है, इसमे सदेह नही । 

अधायुग अधायुग मे भी भारती ने युद्ध की विभीषिका का चित्रण कर उसके 
प्रति पाठक की वितृष्णा जग्राई है । १८ दिन के भीषण युद्ध में अठारह अक्षौहिणी सेना 
विनाश को ग्राप्त हो गई ! कटे अगर, छिस्त बदन और मृतक सैनिकों से कुरुक्षेत्र की 
युद्ध भूमि अच्छादित हो गई । हस्तिनापुर मे प्रहरियो ने देखा कि अचानक आकाश 
मे अधेरा छा गया है, उन्होंने समझा कि आकाद में बादल छा गए है, पर बास्तव मे 
वे तो लाखो-करोडो गिद्ध थे जो अपने पत्र खोले कुरुक्षेत्र की ओर जा रहे थे ! 

हिंसा सहार, युद्धों का यह पिशाची क्रम मानवता को समूल नष्ट कर रहा है। मानव 
अपने शास्त्र बल और सहारक आविष्कारों से मानवता के विनाश पर तुला हुआ 
है। प्राचीन ब्रह्मास्त्र आज के अणुबम की ओर सकेत करता है। व्यास के शब्दों में 
आधुनिक युग के आणविक दास्त्रो की समस्या का युग-बोध कराया गया है 
ज्ञात क्या तुम्हें है परिणाम इस ब्रह्मास्त्र का। 
यदि यह लक्ष्य सिद्ध हुआ ओ नरपशु ! 
तो आगे आने वाली सदियों तक 
पृथ्वी पर रसमय वनस्पति नही होगी 
शिशु होगे पेदय विकलाग और कुष्ठग्रस्त 
सारी सनृष्य जाती बोनी हो जायगी 
जो कुछ भी ज्ञान संचित किया है मनष्य ने 
सतयुग मे, तेता से, द्वापर से 
सदा सदा के लिए होगा विलीन वह 
गेहें की बालों से सर्प फुफकारंगे 
सदियों मे बहुकर आएगी पिघली आग । . -अधायुग, पृ० ६२-६३ 
निश्चय ही ये पक्तियाँ द्वितीय विश्वयुद्ध मे हीरोशिमा और नाग्रासाकी 
(जापान) के एटमिक बमसवर्षा से हुए विनाश की प्रतिक्रिया-सूचक है। अश्वत्थामा को 
फटकारता हुआ कवि व्यास के गब्दों मे कहता है “नराधम ' ये दोनो ब्रह्मास्त्र अभी 
नभ में टकरायेगे । मूरज बुझ जाएगा, बरा बजर हो जाएगी अख्वत्थासा ! अपनी 
कायरता से तू मत ध्वस्त कर मनुजता को ।” 
अठारह दिन पूर्व जो सेना सज-धज कर युद्ध भूमि मे गई थी, वहु अब छिन्न- 
भिन्‍त, विकलॉग भग्न-हृदय, कराहती-बिलखती, टूटे रथो और वाहनों पर अत्यल्प 
होकर, घटकर लोठती है। विधावाओो, अनाथो, पुत्रशोकाकुल माताओ की कातर पुकार 
ही यूद्र का कुपरिणाम निकलता हैं 
खण्डित रथ टूटें छकडो पर लद॒ कर 
थे लोट रहे ब्राह्मण, स्त्रियां, चिकित्सक 
विधवाएं, बौने, बूढे, घायल, जर्जेर 
जो सेना रग-बिरगी ध्वजा उडातें 
रौंदते हुए धरती को गगन कपाते 
थी गई घुद्ध को अठारह दिन पहले 
उसका यह रूप हो अस्ते-आले । ““+अधायुग, पृ० ४७-४८ 
इस प्रकार के भीषण युद्धों और नरसहार का कारण भारती ने मनुष्य का 
मर्यादा से गिर जाना ही बताया है। धृतराष्ट्र जब पराजय के भव और आहझ्का से 

ग्रस्त हो जाते हैं तो विदुर उनको बताता है कि इस भीषण कुपरिणाम की आशका 
तो भीष्म, द्रोण, कृष्ण आदि ने पहले ही व्यक्त कर दी थी । कष्ण ने तो साफ चेता- 
वनी दे दी थी कि “मर्यादा मत तोडो, तोडी हुई मर्यादा कुचले हुए अजगर-सी गुँजलिका 
मे कौरव-वश को लपेट कर सूखी लकडी-सा तोड डालेगी।* 
परपरा और मर्यादा मे ही मानव-मृल्यो का नवोत्थान होता है। इस तथ्य 
को प्रकट करते हुए प्रभु (कष्ण) से कहलाया गया है 
मेरा दायित्व वह स्थित रहेगा 
हर मानव मन के उस वृत्त में 
जिसके सहारे वह 
सभी परिस्थितियों का अतिक्रमण करते हुए 
न्‌तन निर्माण करेगा पिछले ध्वसो पर 
सर्यादा-युक्त आचरण मे 
नित्य नूतन सृजन से 
निर्भयता के 
साहस के 
मसता के 
रस के 
क्षण में 
जीवित और सक्रिय हो उठँगा मै बार-बार । (वही पृ० १२७०-२८), 
अधे घृतराष्ट्र का अध-स्वार्थ ही, जो इतना आत्मकेन्द्रित हो गया था कि 
मर्यादा के कूल-किनारों का अतिक्रमण कर गया था, इस समुचे विनाश का कारण 
बना । आज के युग में भी स्वार्थों का केन्द्रीकरण और उनकी परस्पर टकराहट ही 
विश्वयुद्धों को जन्म देती है। धृतराष्ट्र स्वीकार करते है कि[मैंने अपने अंधेपन मे. 
केवल अपने कुटुम्ब का ही स्वार्थ-साधन चाहा 
पर वह संसार 
स्वत मेरे अधेपन से उपजा था 
मैंने अपने वेयक्तिक समवेदन से जो जाना था 
केवल उतना ही था मेरे लिए वस्तु-जगत 
मेरा स्नेह, मेरी घृणा, मेरी नीति, सेरा धर्स 
बिल्कुल मेरा ही वेयक्तिक था 
उससे नेतिकता का कोई बाह्य माप-दण्ड था ही नहीं 
कौरव जो मेरी सासलता से उपजे थे 
वे ही थे अन्तिम सत्य 

मेरी ममता की वही नीति थी 
सर्यादा थी -अधायूग, पु० १५ 
निरस्त्रीकरण आज के युग की विकट समस्या है। अणुबमों और हाइड्रोजन 
बमो के ज्वालामुखी पर टिका यह ससार किसी समय भी विनाश की अग्ति में धू 
ध्‌ कर जल सकता है। शस्त्रास्त्रो की होड-सी लगी हुई है । भला मानवता अपने को 
कब तक बचाती रहेगी ! ये शस्त्रास्त्र तो उनके लिए भस्मासुर ही प्रमाणित होगे। 
भारती ने प्रहरियों के कथन द्वारा शस्त्रास्त्रो के इस विधातक रूप की ओर सकेत 
किया है 
अस्त्र रहेगे तो 
उपयोग से आएंगे ही 
अब तक वे अस्त्र 
इसरो के लिए उठते थे 
, अब वे अपने ही काम आएंगे । 
इस प्रकार अधायुग' मे हिसा, रक्तपात, युद्ध, स्वार्थ, मर्यादाह्दीवता आदि दुवु! 
त्तियो के प्रति पाठक की उदात्त-चणा जगाकर भारती ने आधुनिक भाव-बोध का 
अच्छा परिचय दिया है। परपरागत महाभारत-कथा के सदर्भ से कवि ने आध निक' 
युग की समस्याओ का पुरा सकेत दिया है | 
सियाराम शरण गुप्त-रचित 'उन्मक्त* इस सदर्भ में मेरा ध्यान श्री सियाराम 
शरण गुप्त की रचना उन्मुक्त' पर जाता है। नप्री कविता के हिमायतियों मे से किसी 
ने भी सियाराम शरण गुप्त के उन्मुक्त' काव्य को नयी कविता' के अन्तर्गत सम्मिलित 
नहीं किया, यद्यपि उन्मुक्त' में युद्ध कीविभीषिका और हिसा का अधिक मामिक 
चित्रण हुआ है । मैं समझता हूँ कि द्वितीय महायुद्ध की प्रतिक्रिया मे रची गईं सियाराम 
शरण गुप्त की यह रचता सर्वथा आधुनिक है और नयी कविता के अंतर्गत 
सम्मिलित किये जाने का उतना ही प्रबल अधिकार और दावा रतती' है जितना श्री 
धर्मवीर भारती की कलुप्रिया' या 'अधायुग', अथवा कुँवरनारायण का 'आत्मजयी' 
हम जानते है कि "नयी कविता-वादी' छाप वाले कवि और उनके सजातीय आलोचक 
या समर्थक मेरे इस कथन पर चौकेंगे और नाक-भौं चढायेगे। पर चाहे उन्हे शोक 
का कितना ही झटका क्‍यों न लगे, इस कटु सत्य को उन्हे निगलना ही हागा | 
सियाराम शरण की यह कृति आधुनिक भाव-बौध की उतनी हीं पृण परिचायक्र हैं 
जितना नयी कविता के अन्तर्गत गिनाई गई श्रेष्ठ रचनाएँ । 
द्वितीय विश्व-युद्ध ने ससार-भर को आन्दोलित कर दिया था । भीषण जन 
सहार तथा विष्वस से मानवता कराहु उठी थी । युद्ध की लपटे यद्यपि भ्रत्यक्ष-हूप रे 
भारत में विनाश-लीला नहीं कर रही थी, तथापि विदेशी सरकार की दमन-नीरि 

था विश्व-युद्ध के लिए भारतीय सैनिकों तथा धन-सामग्री आदि का निर्ममता-पूर्वक 
पयोग भारतीयों के लिए एक भयकर सकट की स्थिति थी। नाज़ियो और फासिस्टो 
: विद्व-व्यापी आतक और महायुद्ध की परिस्थितियों की पृष्ठ भूमि मे ही उन्मुक्त' 
ग़व्य की रचना हुई थी। श्री मैथिलीशरण गुप्त ने उन्मुक्त' की आरभिक स्थापना 
| कहा है, ससार मे इस समय जो घोर हिसाकाण्ड हो रहा है, जिस प्रकार निरीह 
गरिकों की हत्या की जा रही है और विज्ञान का दुरुपयोग करके जैसा पैशाचिक 
[लय मचाया जा रहा है, उसे देखकर जिसने अपने सारक रोग (इ्वाश रोग) की 
पेक्षा करके विरुद्ध अपने पाठकों की सहानुभूति प्रबुद्ध करने का प्रयत्न किया है, मेरे 
तकट स्वय सफलता से उसके उद्योग का सुल्य अधिक है।” (उन्मृक्त' स्थापना, 
[० ४) । जरा कल्पना कीजिए युद्ध की आमानुषिक घटनाएँ, भीषण नर-सहार, 
वध्वत और विनाश, वैज्ञानिक आविष्कारों और शक्ति का दुरुपयोग और ये सब 
टनाएँ-सूचनाएँ टकराती है बवास रोग से पीडित कवि-मानस से । उस कवि-मानस से 
गे गाँधीवादी सत्य और अहिसा की शॉत लहरियो मे सोता था । सहज, शाँत विक्षोभ 
ग्रेर आन्दोलन स्वाभाविक था। कल्पना दोडी और “उन्मुक्त' ! बस उन्मृक्त' रचा 
या 
'उन्मृक्त' मे कवि सियाराम शरण ने हिंसा का खंण्डन करने, अत्याचारी 
#क्रमणकारी की स्थान-स्थान पर भरत्सना करने में अपूर्व सफलता प्राप्त की है। 
तेह द्वीप द्वारा स्वर्णद्वीप का विध्वस और लौह-ढ्ीप के सैनिको-द्वारा हेमा पर किए 
ए अत्याचारों की कवि ने खूब निदा की है-- 
कुछ ही क्षण उपरात एक अर्द्धांश नगर का 
ध्वस्त दिखाई दिया चिकित्सालय, विद्यालय, 
पूजालय, गृह भवन, कुटीरों के चय के चय 
गिरकर अपनी ध्वस चिताओ में थे जलतें, 
कही उजलते, कही सुलगते, धुआ उगलतें । 
हैमा का अपराध अरे कंसा--तब भी वह 
जीवित थी दब नहीं गई 
>८ >< >< 
बोल! मे--धिक्‌-घिक्‌ 
कुृत्सित घृण्य जघन्य अरे ओ उच्च सास्कृतिक, 
तुम ऐसे हो ! “ --उन्‍्मृक्त, पृ० ४ंघ-४६ 
मरणासन्‍्न शत्रु-सेनिक को अपनी मानवता का अमृत-रस पिलाकर जिस प्रकार 
।णघर वर भाव से ऊपर उठकर, उसे बचाना चाहता है, वह मनुष्यता का उच्चतम 
गीपान है। पर हिसावादी शत्रु-सैनिक किस प्रकार प्रति हिंसा और द्वेष की अग्नि से 

प्रस्त है और कंसे वह जीवनदान कराने वाले गुणघर पर भी घातक आक्रमण करत , 
है, इस हिंसक मनोवृत्ति का कवि ने इन पक्तियों मे मामिक चित्रण किया है--. ' ' 

में विस्सित रह गया देख उस मुख की भगी, 

जो पीडा, जो कष्ट हुए थे उसके अगी, 

सकल तिरोहित हुए आतकित रोषोदय से । 

जसे कही सुनील विकम्पित सलिलाशय मे 

सहसा लोडन हुआ किसी ऋ्रोधान्ध सकर का, 

उठ आया सब पक कही के नीचे स्‍तर का। 

सभल न पाया, हुआ मुझे इतना ही भासित, 

उसने उचा किया एक कर अपना कम्पित 

ओर एक विस्फोट सुनाई दिया, उसी क्षण 

में पृथिवी पर पतित हुआ होकर हतचेतन । “वही, पृ० ७ 

कवि ने लौह-ठहीप-दारा मानवता के विनाश की होली का बडा ही कार्सो' 
चित्र कई स्थानों पर प्रस्तुत किया है, जिससे हिसा, ऋरता, पशुता, युद्ध, अत्या 
और दानवता के प्रति पाठक की घुणा जग्राई है। पुष्पदत कहता है कि युद्ध मे हमार 
हार का कारण यही रहा कि '“हममे कपट, असत्य, पाशविक-हिसा का बल बैर 
जितना न था ।” । 
सियाराम शरण गुप्त ने उन्मुक्त' में यह प्रइत उठाया है कि एक नुशस हिसा 

बादी, गक्तिशाली आक्रमणकारी से प्रतिकार का क्या उपाय है ? लौहदीप मानव पे 
राक्षस बन गया हूं। अपनी दानवी प्यास बुझाने के लिए उसने विश्व भर में आस्नेक 
अस्त्रशस्त्रों से अनेक देशों पर आक्रमण कर दिया है। ताज दीप, रौप्यद्गीप, स्वर्ण द्वीए 
आदि का विध्वस करता हुआ वह अपनी शक्ति के नशे मे चूर कुसुमद्वीप पर भी अ 
चढा हे । पुष्पदत आदि राष्ट्रवीरों के सम्मुख प्रइन था कि वे लौहद्ीप के सस्मुर 
कायरता-पू्वंक आत्मसमर्पण कर दे अथवा युद्धभूमि' मे अपनी जान की बाजी 
गत्र का सामना करे ; परतत्र हो जाये या देश की स्वतन्त्रता-रक्षा के लिए सर्वे 
न्यौछावर कर दे ? कायरता पूर्वक आत्मसमर्पण करना वे नही चाहते । किस्तु आध, 
निकतम सहारक अस्व-शस्जों स्न युक्त लौह द्वीप से वे पार नहीं पा सकते थे, अत 
पराजित होते है। पृष्पदत इन हिसा-कारक अस्त्रो के प्रयोग को अनुचित बताता हुअः 


कहता है . 








“बेसे मारकास्त्रो का प्रयोग रण-स्थल मे 

यीरोचित कार्य नहीं; यह है अधम की 

हिंसा नोति, श्रता जो, दीखती उससे 

यहु छलना है, भीरुता है छद्मरुपिणी ।” “-प्रृ० १३६ 

अत में कवि इसी निष्कर्ष पर पहुँचता है कि हिसानल से हिसानल शाँत नही 
होता । आधुनिक वैज्ञानिक सहारकस्त्र भस्मासुर की भांति निर्माता के लिए आत्म- 
विनाश के ही द्योतक सिद्ध होते है। जलन्त-द्वारा निर्मित भस्मक यत्र शत्रु की बजाय 
क्रुसुमद्वीप का ही नाश कर डालता है। पुष्पदत अपनी हार से शिक्षा प्राप्त करता 
हुआ हिंसा और प्रतिहिसा का विरोघ करता है 
इस अविजय से बात आज यह हमसे जाती--- 
प्रतिहिसा मे छिपा हुआ निज का अभिमानी 
कोई हिंसक क्र स्वय हमसे बठा था, 
जो बरी में, वही हमारे मे पैठा था। 
हार हमारी हुई, हेतु इस का है केवल--- 
हमने कपट/ असत्य, पाशविक हिंसा का बल 
वेरी जितना न था 
५ ८ मर 
हिसानल से शात नहीं होता हिसानल, 
जो सबका है, वही हमारा भी है मगल । 
मिला हमे चिरसत्य आज यह नूतन होकर -- 
हिसा का है एक अहिसा ही प्रत्युत्तर ४ (पृ० १६१-१६३) 
इस प्रकार उन्मुक्त' में वर्तमान काल की युद्ध, हिंसा, आणविक दास्वास्त्रो 
उमस्था का सुन्दर प्रतिपादन हुआ है, जो निरचय ही “उन्मृक्त' को नयी कविता" 
शे परिधि में सम्मिलित करता है। “उस्मृक्त' मे आधुनिक भाव-बोध की ही 
पबलता हे । 
यह निविवाद सत्य है कि नयी कविता का मुल्य-मापन आधुनिक जीवन-बोध 
रही निर्भर है। आधुनिक जीवन अत्यन्त जटिल हो गया है । मानव आज पुराने 
रिवेश से नही जी रहा उसके सदर्भ बदल गए है । यत्र-युग' ने उसे आत्म केन्द्रित 
़र दिया है। आज का मानव अपने में इतना केन्द्रित हो गया है कि उसकी भात्मा 
। आलस्य ओर कुठा जड़ हो गई है। बहुत बार यह मानव अपने में ही खोया रहता 
। चाहकर भी दूसरो की भलाई नहीं कर पाता, चाहते हुए भी किसी अन्य की 
हायता नही कर पाता | अपने अदेशो मे जकडा वह अपना द्वार किसी अपरिचित 
गे आश्रय देने के लिए नहीं खोल पाता । आधुनिक मानव की इस मजबूरी का 
बस था आत्म-विवशता के रूप मे मासिक चित्रण निम्न कविता भे किय। 
[या है-- 
पूर्व से हवा का एक तेज झोका 
सहमभा हुआ आसपास चोंका 

हवा घर से होकर कुछ इसी तरह निकली 

गोया कि पूरे सकान ने एक गहरी सास लो । 

५ 2५ 2५ 

बेतहादा चारो ओर 

पानी गिरने का शोर । 

एकाएक मुझे कुछ ऐसा अहसास हुआ 

जैसे किसी ने आहिस्ता से साकल को छआ । 

4 >< >< 

एक्र अज्ञात भय कहता रहा कि दरवाज्ञा न खोल 
इसी में खरियत है कि चुप पडा रहँ--न बोलू । 
>< >< न 

में दस साधे खडा रहा 

आगतुक पानी से खडा रहा । 

सारी परिस्थिति को एक और भी सूरत थी-- 
शायद उस आदमी को मदव की जरूरत थी। --परिवेश हम-तुम 


आधुनिक भाव-बोध का यह एक मार्मिक चित्र है| आधुनिक युग की सशय- 
शीलता, आलस्य-जडता, मनुष्य की आत्मव्यस्तता और स्वार्थपरता के साथ-साथ 
उसकी बौद्धिक सजगता का कवि ने एक सुन्दर भाव-चित्र इस कविता मे प्रस्तुत किया 
है । पूछा जा सकता है कि इस अनुभूति का उदात्त रस-सिद्धान्त से क्या सम्बन्ध है ? 
या उदात्त रस-सिद्धाँत की दृष्टि से इस कवि अनुभूति की व्याख्या कैसे की जा 
सकती है ? 

इसमे संदेह नहीं कि परिनिष्ठित रस की दृष्टि से तो हमे इसकी व्याख्या 
करने भें विफलता ही प्राप्त होगी, पर उदात्त रस-सिद्धान्त का जो क्षेत्र विस्तार हम 
पीछे कर आए है, उसकी दृष्टि से इस अनुभूति की सुन्दर व्याख्या सभव है। निश्चय 
ही कवि यहाँ वर्तमान जीवन की विडम्बना का बोध कराना चाहता है जिसमे हम 
चाहते हुए भी किसी जरूरत-मद की सहायता नहीं कर पाते और आत्मकेन्द्रित हुए 
अपने ही आलस्थ और बोझो में दबे अकेले पड़े रहते है । निश्चय ही इस अनुभूति 
को जगाने का उद्देश्य यूग की ऐसी परिस्थिति और उसमे ग्रस्त मानव के प्रति अरुचि 
और भर्त्सना जगाना ही है। अत इस अनुभूति के उदात्त रूप मे किसी को सदेह 
नही ही सकता कवि ने हमारी अरुचि जगाकर ऐसी अवस्था से विद्रोह करने की ही 
प्रेरणा दी है। कवि ने हमारे ठीक घाव पर उँगली रख दी है और भाधुनिक जीवन 
की इस विडम्बना के प्रति भत्संना जगाई है । 

भमृक्तिबोध', अज्ञेय, अजितकुमार, कलाश वाजपेयी, भवानी प्रसाद मिश्र 
आदि नये कवियों की ऐसी ही आधुनिक भाव-बोध से परिपूर्ण रचनाएँ “नयी कविता" 
का शगार है । उद्यात्त रस-सिद्धान्त से आधुनिक भाव-बोध का कोई विरोध नही । 
वस्तुत ऐसी कोई सच्ची अनुभूति हो ही नहीं सकती जो किसी उदात्त भाव को न 
जगाए। कुछ लोग कहने लगे हे कि नयी कविता में सावारणीकरण का विचार नहीं 
किया जा सकता । मैं समझता हे कि उेसा सोचना भी भ्राति ही है। साधारणीकरण 
की दिशाएँ और रूप भी युगानुभूतियों के अनुसार बदलते रहते हे । आज के काव्य 
में साधारणीकरण का भी रूप बदला हुआ हो सकता है, पर साधारणीकरण का 
अभाव मानना भ्रॉति ही हे । आज के युग की विचित्रताओं के कारण हम उन विचि- 
त्रताओं से ही साधारणीकरण करते ह्‌ । बिना कवि अनुभूतियों से तादात्म्य हुए किसी 
किसी कविता की सार्थकता कैसे मानी जा सकती है ? 
मुक्तिबोध का यथार्थ वस्तुत आधुनिक युग का साधारणीकरण यथार्थ की 

धरातल पर ही सभव है | मुक्तिबोध न इस युग-ययार्थ को ही अपनी कविता का 
आधार बनाया है। जीवन के वर्तमान अभाव दैत्य-अपमान, श्रृत्यु सब उन्हे एक पागल 
यथार्थ का पहाड प्रतीत हुए है-- 

आज के अभाव के, प कल के उपवास के 

व परसो की मसत्यु के 

देन्यके, महा अपमान के, व क्षोभपूर्ण 

भयंकर चिता के उस पागल यथार्थ का 

दीखता पहाड-- 

स्याह्‌। 


मृत्यु और कवि कविता में मृक्तिबोघ ने जीवत की विपमता, क्षणभगुरता 
के प्रति करुणा जगाकर भी कवि-मानस की आज्ञामयी उदात्त भाव-वृत्तियों को जगाया 
है । कवि अपने जीवन की यथाथता से क्षुब्ध हो कुछ निराशावादी-सां होने लगता है 
तो मृक्तिबोध उसे केवल मृत्यु का गीत गाने की बजाय ' सृजनशील जोवन के स्वर में 
सुन्दर मरणगीत गाने को कहते हे ।” उनका कवि से अनुरोध है कि वह “जीवन के 
इस वीभत्स प्रसंग मे भी अत्यन्त स्वतन्त्र और निराकुल रहे और अपनी अनास्था- 
भावना से युग-युग की जीवन-साधना को अ्रष्ट न होने दे 


घनी रात, बादल रिसझिम है, दिशामूक, निल्तब्ध वनाच्तर 
व्यापक अधकार में सिकुडी सोयो नर की बस्ती, भयकर 
है निस्तब्ध मगन रोतो-सोी सरिता-घार चली फहराती, 
जीवत-लीला को समाप्त कर भरण-सेज पर है कोई नर । 

बहुत सकुचित छोटा घर है, दीपालोकित फिर भो धु धला, 
वध मृछिता, पिता अद्ध मृत, दुखिता माता स्पन्दनहीता । 
घनी रात बादल रिमप्िस है, दिद्या मृक, कवि का सन गीला । 
“यह सब क्षणिक, क्षणिक जीवन है, मानव जीवन क्षणभगुर, 
ऐसा मत कह मेरे कवि, इस क्षण सवेदन से हो आतुर 
जीवन-चितन मे निर्णय पर श्रकस्मात्‌ मत आ, ओ निर्मल ४ 
इस बीभत्स प्रसग मे रहो तुम अत्यन्त स्वतन्त्र निराकुल, 
अष्ट न होने दो युग-युग की सतत साधना महाराधना 
इस क्षण-भर के दुख-भार से, रहो अविचलित, रहो 'अचचल । 
५ ८ ५ 
दो सो वर्ष आयु यदि होती तो क्या अधिक सुखी होता नर ” 
इसी अमर धारा के श्रागे बहने के हित यह सब नश्वर, 
सृजनशील के स्व॒र से गाश्नो मरण-गीत तुम सुन्दर । 
--तार सप्तक पु० २० 
'मुक्तिबोध/ आदि इन श्रेष्ठ नये कवियों की ऐसी प्र रणापूर्ण आस्थापूर्ण 
रचनाए ही 'नयी कविता” के आधुनिक' भाव-बोध को उदात्त बनाती है। जीवन की 
अजन्न-अखण्डित धारा मे कवि का अटूठ विश्वास है। यथार्थ की विभीषिका से भी 
शक्ति सचित करना इसे ही कहते है। 
गजानन' मुक्तिबोध ने अपनी कई कविताओं से आत्मसवेदन को सामाजिक 
परिवेश से व्यक्त किया है। इस सामाजिक परिवेश के कारण उनकी कई कविताएं 
लम्बी हो गई है । उन्होने स्वय स्वीकारा है. “जीवन' और परिवेश की विषमता 
की यह स्थिति आभ्यतर लोक' से भी दुस्थितिः उत्पन्त करती है, यह एक दारुण 
सत्य है। मै कहूँ कि यह मेरा अपना भी सत्य है। परिणामत स्वाधीनता के इस युग 
में मेरी कविता सघन बिम्ब-मालिकाओ मे अधिकाधिक' प्रकट होने लगी । अचानक 
अन्तमु ख दशाएं और भी दीर्घ और गहन होती गई । किन्तु यहु भी एक सत्य है 
कि इस आत्मग्रस्तता के बावजूद और शायद उसको साथ लिये-लिये मेरा आत्म» 
सवेदन' समाज के व्यापकतर छोर छुने लगा । कविता का कलेवर भी दीघेतर होता 
गया। परिणामत मेरी कविताएँ कदाचित्‌ मासिक पत्र-पत्रिकाओं में प्रकाशन के 
योग्य भी नहीं रह गई है ।” (तार-सप्तक, द्वितीय सस्करण, पृ० ३७-३८) 
चाद का मुह टेढा है! सग्रह की अधेरे मे! शीरबक कविता लगभग ४१७० 
पृष्ठो की मुक्तिबोध की' सबसे लम्बी कविता है। इसमे सामाजिक यथार्थ के कुछ 
अच्छे चित्र हैं जो उदात्त भावानुभूृति जगाते है । 
“नयी कविता का रोमानी भाव-बोध छायावादी रोमानियत से' कुछ अधिक 
भिन्‍न नही है। केवल उसमे कुछ यथार्थ का अंश अपेक्षाकृत अधिक सम्मिलित हो 


२६९६ 
गया है। कु वर नारायण की “जाडो की एक दोपहर” कविता की निम्न पक्तिया 
देखिए--- 
दूर का अविरोध फैला क्षेत्र, बेतरतीब 
वृक्षो की क्षितिज की मेड पर कुछ भीड । 
चुहलते पक्षियो की तोतली कविता 
पवन को लोरियो में ऊंघती सरिता । 
बरसती दृष्टि के उस छोर तक अविरास 
जाडो की उजागर शुनगुती सी घाम'*** "* 
रुको प्रिय ” 
विश्राति कौ इस अरोंदी छाया तले 
भूल जायें कुछ क्षणो को हम हृदय के भार, 
सभ्यता की परिष्कृति से दूर 
आओ, हम बचें इस शाति के दो नये साझीदार। 
-- नयी कविता, अक १ 
इस कविता की रोमानी प्रवृत्ति पत॒ जी की “रहने दो गृह काज, आज, प्रिय 
रहने दो गृह काज”' (गरुजन) कविता से मिलती-जुलती है।जतर केवल यह है 
कि यहाँ प्रकृति का पत-जैसा मादक चित्रण नहीं बन पडा है, पर यथार्थ की अभि- 
व्यक्ति 'ह॒दय के भार' और '“सम्यता की परिष्कृति से दुर-जेसे कंथनों मे अधिक 
भावपूर्ण और मार्मिक हो गई है । 
नयी कविता! की रोसानियत नये बिम्बो और प्रतीको के सहारे! एक मारमिक 

भाव-चित्र ग्रहण करती है। कु वर नारायण की ही निम्न कवितामे अतृप्त प्यार की 
खण्डित आत्मा के दर्द का यह भाव-चित्र देखिए, कितना भव्य है | --- 

चाँदनी सित-रात चितकबरी, 

डसे भुलंड की गजी सतह पर 

खोह-से खण्डहर 

कपालो में धंसा ज्यों रेंगता सनहुस अधियारा । 

अचानक चाँक कर बुत-छांत में 

दो पंख फडके, 

ज्यों किसी स्मृति ने कंगूरों पर खड़े हो 

दूर की महराब मे घुसती हुई 

प्रेतात्माओ को पुकारा : 

“प्यार की अतृप्त, खंडित आत्मा, 

आश्वस्त हों १११३४ ६ बक३ & ० 

बह बरब जीवित है तुम्हारा । 

इस' कविता में पहले एक पक्ति में चितकबरी नागिन-सी सितरात का बिम्ब 
अस्तुत किया गया है । फिर इस नागिन से डसी हुईं मूछित (रात्रि के सन्‍नाटे) धरती 
की गजी सतह (अर्थात्‌ सपाट मैदान) पर खोह-से खण्डहरों की खोपडियों मे व्याप्त 
मनहुस' अधेरे का बिम्ब प्रकट किया गया है। खण्डहर के भयावह वातावरण की 
सजीव सृष्टि हुई है। अचानक एकाकी पक्षी का चौंक कर पल फडकाना एक प्रतीक 
है--बिछुडे हुए भयभीत व्यथित प्रेमी का । भटकी हुई प्रेतात्मा प्रिय की है । स्मृति 
का मसानवीकरण करते हुए कवि ने प्यार की अतुप्त और खण्डित आत्मा (प्रिय 
की प्रेतात्मा) को आश्वसित कराया है कि वह चाहे निशेष हो गई पर उसका दर्दे 
जीवित है। 
आधुनिक जीवन के तनाव, अकेलेपन, कु ठा, घृटन, विवशता, क्ृत्रिमता, 
स्वार्थपरता आदि का मुक्तिबोध ने सर्वाधिक यथार्थ चित्रण किया है। इस चित्रण 
की बडी विशेषता यह है कि कवि स्वयं अपने को भी नही बख्शता, अपनी दुर्बलता पर 
भी करारी चोट करता है। उनका 'सिरफिरा पागल” गाता है-- 
ओ मेरे अदर्शवादी मन, 
ओ मेरे सिद्धातवादी सन, 
अब तक क्या किया ? 
जीवन क्‍या जिया ' 
उदरम्भरि बन अनात्म बन गए, 
भूतो की ज्ादी मे कनात-से तन गए, 
किसी व्यभिचारी के बन गए बिस्तर, 
दुखी के दागो को तसगो-सा पहना, 
अपने ही स्यालों मे विनरात रहना, 
अब तक क्या किया, जीवन क्या जिया ? 
ज्यादा लिया और दिया बहुत-बहुत कम 
मर गया देश, अरे, जीवित रह गए तुम""**** 
ब्रह्मवादियों ने जिसे परमात्मा माना है, उस आज की आत्मा का यह व्यग्य- 
चित्र कितना सामिक है | --- 
पर तुम भी खूब हो, 
देखो तो--- 
प्रतिपल तुम्हारा ही नाम जपती हुई 
लार टपकाती हुई आत्मा की कुतिया'***** 
शह का हर कोई कुत्ता जिसे छेड़ता है, छेंकता 
“-एक' अरूप दोन्य के प्रति 
“नयी कविता” में वस्नुत सामाजिक और वेयक्तिक जीवन की विंद्र पता 
ओर विषमता को इन तीन भाव-सवेदनाओ के रूप मे भ्रस्तुत किया गया है । एक 

तो बुराइयो-त्रूटियों के प्रति व्यग्यपूर्ण अहचि और घुणा-भाव जगाने के रूप मे, दूसरे 
हल्के हास्य-व्यग्य' रूप में, और तीसरे, यथार्थ और विषमता का कारुणिक चित्र उप- 
स्थित करके । जीवन की आधुनिक विषमता, तनाव, घुृटन आदि की कोई ऐसी 
ईमानदारी से पूर्ण अभिव्यक्ति नही हो सकती जो इन' भाव-सवेदनाओ से' असम्पृक्‍त' 
हो । अत आधुनिक भाव-बोध का कोई ऐसा रूप. सच्ची अनुभूति का द्योतक नहीं 
हो सकता जो उदात्त भावनाओ से दूर हो । 

आधुनिक भाव-बोध के इस प्रयोग मे नये-पुराने के झगड़े पर भी दृष्टिपात 
करना आवश्यक है। तये-पुराने के झगडे का मूल कारण यह है कि नवतावादी और 
पुरातनपथी दोनो अपने-अपने पृथक्‌-पुथक धश्रवो पर खडे है। कुछ कट्टर नवलेखन- 
वादी अपने नवलेखन' की ही डोडी पीठते नहीं थकते और जो पुराना है, उस' सबको 
नकारते है , पुराने के पीछे लाठी लेकर पडे हुए है पुराना साहित्य, पुराने साहित्य- 
मूल्य उन्हे सब बेकार लगते है । रस के नाम से उन्हें विच्छी काटती है, साधारणी- 
करण थोथा राग लगता है, छन्दर-बध से मितली आती है ! यह तो ठीक है कि 
जीवन के अनेक सदर्भ, अनेक जीवनादर्श और मुल्य आज बदल गए है, उनका स्थान 
नया जीवन' और नये जीवन-मुल्य लेंगे ही, पर इस विकास और परिवतेन-प्रक्रिया 
में उस पुराने का भी महत्त्व है । उसी की नीव' पर तो नव-निर्माण होता है। इसके 
अतिरिक्त बहुत-सी पुरानी धारणाए' आज भी उतनी ही मुल्यवान्‌ है जितनी पूर्व 
युग में थी। उनके महत्त्व को अस्वीकार करना आत्मवचना ही है। हर युग मे भाव- 
सवेदनाओ के आलबन, सन्दर्भ और विषय-रूप' बदलते है, पर घृणा, प्रेम, करुणा, 
उत्साह, साहस, विस्मय, गये, लज्जा, आसक्ति, विरक्ति, क्रोध, भय, हास्य-व्यग्य' 
आदि विविध उदात्त भाव-वृत्तिया' और सवेदनाएं तो सबदिन रहेंगी और रहती है । 
साहित्य नया हो या पुराना--इन' उदात्त भाव-सवेदताओ का आदर करता बहुत 
जरूरी है। 

श्रीकात वर्मा ते अपने 'नयेपन' के दुराग्रह मे ही फतवा दे डाला कि समृचा छाया« 
वादी काव्य अयथार्थ और 'स्वेगहीन' है | वह काव्य' नहीं, काव्य की भूमिका है ! ! 
यह कितनी थोथी बात है! असलियत यह है कि अधिकाश 'नयी कविता” ने केवल 
छायावाद की ऋणी है, अपितु छायावाद का ही नया विकास है। बहुत-सी छाया- 
वादी सवेदनाओ को नये कवियों ने ज्यो-का-त्यो अपनाया है। स्वच्छन्द छन्द शैली, 
सूक्ष्म भावाभिव्यजता, नये' उपमान-प्रतीक, नई गीतिशैली आदि कितने ही कला- 
साधतो की दृष्टि से छायावाद ही नये कवियों का भुख्य' प्रेरणा-ख्रोत प्रतीत होता 
है। फिर न जाने क्यो 'नये” के आग्रह की नोंक-झोक मे छायावाद को अस्वीकारा 
जा रहा है ! 

इसी प्रकार ऐसे पुरातनपथी भी हैं जो नये साहित्य को पढ़ता तक गवारा' 
नही करते । ऐसे लोगो ने बस एक ही धारणा अपने मन मे जड़बद्ध कर लो है, और 

बह यह है कि “नयी कविता” बकवास है, नवलेखन पाखड है । ऐसे लोगो से काव्य 
की नव प्रगति' समझने की क्‍या आशा की जा सकती है ? “नयी कविता" के नये जीवच- 
सदर्भो, नई यथार्थ दृष्टि, तथा नये काव्य-प्रयोगो को देखने-समझने में वे' स्वथा 
असभर्थ होते है । वे पुराने का ही राग अलापते रहते है। छायावादी काव्य के समर्थ- 
को को छायावाद ही चरम उपलब्धि प्रतीत होता है । 


नवलेखनवादियो मे कुछ ऐसे भी है जो “प्रतिष्ठा के भूखे' हैं । ऐसे' लोग अपने 
को उछालने की पूरी कोशिश करते है। वे उखाड-पछाड का रास्ता अपना कर अपना 
“इमेज बनाना चाहते है। वेआधुनिक” या समसामयिकता के नये-तये आन्दोलन 
चलाने का प्रयत्न करते रहते है अपने नये-तये ग्रुट बनाते और जोड-तोड करते रहते 
है । कोई “विजप' का जप रचाता है तो कोई 'नकेन” का नारा बुलन्द करता है। कभी 
अकविता की आवाज उठाई जाती है, तो कभी 'सचेतन' आन्दोलन चलाने का प्रयास 
किया जाता है। करियरबाजी का रोग महामारी की तरह फैल रहा है। “नयी 
कविता' या नव लेखन' को पुराने कवियो या पुराने समीक्षको से इतना खतरा नही है, 
जितना उन्हें अपने ही हमदम इन करियरबाज नवलेखको से है । 


नयी कविता पर अतिशय' बौद्धिकता, विदेशी अन्धानुकरण, परम्पराहीनता, 
'दुरूहता, निरुद्देश्यता तथा' नीरसता आदि के जो आरोप और आशक्षेप लगाये गए है, उत 
में भी सत्यता है, पर समस्त नयी कविता या नवलेखन' को इन्ही आरोपो से जकडकर 
हेय मान लेना सर्वथा अन्याय है। गत २४ वर्षों से इन समस्त आतक्षेपो-आरोपो के 
बावजूद भी यदि नयी कविता पूरे दमखम से जीवित ही नही, अपना सिर ऊपर उठाये 
हुए है और पुराने-तये' सभी आलोचको और साहित्यकारो की विचारोत्ते जना का 
विषय बनी हुई है तो यह इस बात का स्पष्ट प्रमाण है कि उसमें ऐसा कुछ अवश्य है. 
जो कालजयी है, जो मूल्यवान्‌ है । अवश्य ही' उसमे काफी-कुछ उपेक्षणीय' या मृल्यहीन 
भी है। पर जो मूल्यवान है उसकी रक्षा और सवर्धन का दायित्व हमे अवश्य निभाना 
चाहिये, अन्यथा हम' अपने युग के आत्महता' कहे जायेंगे । 

निष्कर्ष यह है कि नगे-पुराते का झगडा व्यर्थ है। परम्परा से विच्छिन्त होकर 
कोई नया नहीं पनप सकता । साथ ही रूढिबद्ध परपरा ठहरा हुआ सडाधंयुक्त पानी 
ही बनती है। आधुनिक भाव-बोध से तात्पर्य है वर्तमान जीवन की समस्याओ, स्वा- 
तत्योत्तर भारत की आकाक्षाओं, भारतीय जीवन के तनाव और संघर्ष तथा नई 
सवेदनाओ की अभिव्यक्ति । जो कवि अपनी रचना में आधुनिक जीवन के नये सुल्यो, 
नई भाव-सवेदनाओ, वर्तेमान जटिल परिस्थितियो, तनाव' और सधर्ष, मानवीय पीडा 
और विकलता का संवेदनापूर्ण चित्रण करता है और अपने इस चित्रण के अनुरूप 
शैली-शिल्पगत' नये प्रयोग करता तथा भाषा-शैली का नवसस्कार करता है वही 
तया कवि कहलाते का अधिकारी है। 


११३ 
श३ 
खग्रकविता-एक फशन 

जैसाकि कहा जा चुका है, नयी कविता का जादू कुछ ऐसा सिर चढ कर 
बोला है कि सब' को "नया कवि” कहलाने और हडबडी पेदा करने की चसक-सी लग 
गई । छटठे-छमाहे 'नयी कविता के नाम' पर एक-न-एक आदोलन छेड दिया जाता है ॥ 
इस प्रवत्ति के मृल में कैरीयरबाजी ही मुख्यतः काम कर रही है। नये-नये कवि प्रतिष्ठा 
की भूख के भारे जोड-तोड भिडाने और उखाड-पछाड मे प्रवृत्त हो जाते है । “अकेला 
चना भाड नही फोड सकता' की कहावत को मानते हुए ये तीन-तीन', चार-चार का 
गुट बनाकर नया आन्दोलन छेडने की फिराक मे रहते है । हिन्दी में ऐसा ही एक 
शोशा छेडा अकवितावादियो ने । पश्चिम के ऐँटी-पोइट्री (&70-7?0०४७) आदोलन से 
प्रेरणा और दिशा पाकर कुछ युवा कवियों ने हिन्दी में भी 'अकविता' का राग बजाना 
आरम्भ किया । इन्होने समवत समझा होगा कि “नयी कविता" घूरे के ढेर पर टिकी 
है कि जहाँ चढ़कर बाँग देने से हर मुर्ग सिद्ध हो जायगा । 

अकवितावादी कवियों की यह हडकम्पी कि हम नये मुहावरे ला रहे है, ऐटी« 
रोमाठिक प्रवृत्ति रखते है, ततनाव और जटिलताओं के सरलीकरण के पक्षपाती है, 
शायद चल जाती जेसे भ्रज्ञेय के 'सप्तक' चल निकले थे, पर इस बार इसका सामना 
(पुराने खेवे! के आलोचको और कवियों से नही था, अपितु अपने ही प्रतिद्वन्द्रियों --- 
नयी कवितावादियो--से था। “नयी कविता” के विचारको और सरक्षको को गुटबदी 
को सभवत इस नये गुट से खतरा अतीत हो गया । फलतः 'अकविता' आदोलन को 
'. पहला कशाघात' नयी कविता' के हिमायतियों से ही मिला । अज्ञेय, मुक्तिबोध, शम- 
शेर आदि के समर्थक और सहधर्मी श्री अशोक वाजपेयी का कथन देखिए 

“तथाकथित 'अकविता” सप्रदाय के कवियों पर विचार करते समय इन बातों 
को याद रखना जरूरी है (कि “सुविधाजनक उठाईगीर सभ्यता के रहते सच्ची कविता 
सभी मानवीय सरलीकरणो के विरुद्ध खड़ी हो कर ही अपनी नियति चरितार्थ कर 
सकती है ।”) सिर्फ इसलिए ही नहीं कि ज्यादातर अकवि महानगरों मे २हते हैं और 
वहाँ जाने के पहले अक्सर छोटे शहरो में थे। बल्कि इसलिए भी कि, बावजूद अपने 
ऐंटी-रोमेटिकः होने की घोषणाओं के जो उनमे से कुछ पिछले दिनों अपने वक्‍तब्यों 
में करते रहे हैं और उनकी मूल कस्बाई भावुकता उनके तथाकथित महानगर-बोध के 
सामने सयम्रित या तनावपूर्ण न होकर दरभसल और अधिक सतहीं और लिजलिजी 
दो गयी है। भयावह प्रतीकों और थोडा-बहुत चौंकाने वाली बिम्बमाला का सहारा 


कविता--एक फैशन २७१ 


लेकर तेजतर्रार कविताएँ लिखने की कोशिश इस सचाई को दबा नही पाती कि उन 
का भाव-बोध अतिरजना और भाव-स्फीति' पर आधारित है।” 


अपने इस कथन को पुष्ट करने के लिए श्री अशोक वाजपेयी ने गगाप्रसाद 
विमल', जगदीश चतुर्वेदी, श्याम परमार की कविताओ के कुछ अश उद्धुत किये हैं । 
जगदीश चतुर्वेदी की महानगर-बोध से सम्बधित कविता की ये पक्तिया उद्धृत की 


गई हैं । 


रोती है विधवाएँ 

चीखते है नाजायज बच्चे 

और धूमकेतु-सा बढ रहा हु ;मे 

लीलने नगर का सुख 

ओरतो का कौमायें 

ओर पलने से सोए बच्चो की माताओ का सतीत्व । 


अकविता और उसके हामी कवियों की कट्ठु आलोचना करते हुये नयी कविता 
वादी श्री अशोक वाजपेयी आगे लिखते है “अकविता के कवियो का मुहावरा उप्र है 
पर उसमे नाटकीयता नही है--याने वह नाटकीयता जो भाषा और अनुभव दोनो 
ही स्तरो पर जटिल ब्योरो से कविदृष्टि से जूझने के बाद उत्पन्न तनावो से आती है। 
यह देखकर थोडा अचरज हो सकता है कि जगदीश चतुर्वेदी और गगा प्रसाद विमल 
जैसे अकवियों की बड बोली आक्रामक कविताएँ दरअसल' तनावहीन रचनाएँ है। इस 
तनावहीनता का कारण यह है कि इन कवियों का ससमार, आधुनिक और शहरी दीखने 
के बावजूद, छोटा, सकरा, सपाठ और सरलीकृत है। नई कविता मे मानव-सम्बन्धो 
की विविध जठिलता को पहचान' कर उनके ठोस अन्वेषण की एक मूल्यवान परपरा 
शुरु हुई थी । उदाहरण के लिए 'विजप” के कवियों और कैलाश वाजपेयी के काव्य- 
ससार में एक तो मानव-सम्बन्धो की विविध तसवीरें नहीं हैं, और दूसरे जो थोडे- 
नहुत सम्बंध झलकते भी है वे सामान्यीकृत और निर्विशिष्ट है। हमारा ससार तेजी से 
अ्रमानवीय बनता जाता ससार है, खासकर महानगरो वाला । लेकिन इस लिये उसे 
सम्बंधहीन या उनकी सभावनाओं से शून्य ससार मान लेना एक बेहद आसाव मोलापन 
है : वह ससार के अमानवीयकरण के विरुद्ध मानवीय को प्रतिष्ठित करने का जोखम' 
सेना नही, बल्कि उसका शिकार हो जाना है। यह सोच कर दहशत ही होती है. कि 
ये कविताएँ अमानवीयकरण के विरुद्ध चीख नही, उसका उत्सव मनाती किशोर 
सत्साह की गीतकल्पी रचनाएँ है । *' *'''“ अकवियों की ज्यादातर कविताओं को 
किसी ठोस, मानवीय स्थिति से जोडना मुश्किल है, क्योंकि प्राय वे उद्धरण-योग्य 
भौंकाने वाले वक्तव्य देने के लिये उतावले हैं और उनकी कवि-दृष्टि सामान्यीकरणों 
में उसझकर भ्रात्मतृष्त हो जाती है ।”” (फिलहाल, पृ० ६४-६५) 


२७२ उदात्त रस-सिद्धान्त और नयी कविता 


यहा श्री अशोक वाजपेयी के कथन को कुछ विस्तारपृ्वबंक इसीलिए उद्धृत 
किया गया है कि वस्तुत जिस' दुर्बलता को उन्होंने अकविता में अनुभव किया है, 
वह कमोबेश प्रायः समस्त' नई कविता की दुर्बलता है। जिस' सामान्यीकरण को उन्होने 
अकविता' का दोष माना है, वह कही-कही गुण भी बन गई है । श्री जगदीश चतुर्वेदी 
की निम्न पक्तिया आधुनिक सास्क्ृतिक पतन पर सुन्दर व्यभ्य की द्योतक है--भले ही' 
उनमे जीवन के सरलीकरण की प्रवृत्ति हो-- 

उगल रही है सस्कृति ढेर सारे पिस्सू और गुबरीले और ऊदबिलाव 

नगे ओठो पर कोढ के घाव लिए मानवता चीख रही है लगातार 

नीली बडी देह और सूजें हुए वक्ष लिए स्त्रियाँ गर्भाधान से डरती है 


अकविता मे अनुभूति की जिस कमी का अनुभव किया गयांहै, वह बहत-सी नयी 
कविता मे भी पाई जाती है। अकविता के सम्बंध में प्रकट किये गए ये विचार अज्ञेय, 
मुक्तिबोध, गिरजांकुमार माथुर, शमशेर आदि कई नये कवियों की बहुत-सी “नयी 
कविता ' के बारे मे भी उतने ही सत्य है ''नामो, बिम्बों का घटाटोप' इन कविताओं में 
भले हो, ठोस', सगत, अनिवाय ब्यौरो का अभाव है। जहा किसी तरह के' निजीपन का 
आभास है वहा भी आत्म-प्रदर्शन ने उसकी गरमाई नष्ट कर दी है और कविता में 
शक्तिहीन सपाटपन आ गया है।. कविता अनुभव की रचना नहीं, यूचना रह 
जाती है | कविताएँ ससार की हिसा को नही, कवि की शक्तिहीनता को एक्‍्सपोज 
करती है। ज्यादातर अकत्रि दुसरो को चौकाने का जतन तो करते है, अपनी शराफत' 
के घेरे नही तोड पाते। असख्य भाववाचक सज्ञाओ को बार-बार असहाय' अवलम्बन 
कविताओ में ठोसपन की कमी ही नही, अनुभूति की अनुपस्थिति भी उजागर करता 


हैं | कप 

इसी प्रकार अकविता के सम्बंध मे' दिये गए निम्न वक्तव्य अधिकाश' नयी 
कविता पर भी लागू होते हैं । 

१ अकवियों की संवेदना हिन्दी की इस जातीय' अतनिहित प्रतीक-परपरा का 
कोई इस्तेमाल नही करती, बल्कि उनका बडबोलापन कुछ स्वाभाविक और समृद्धि+ 
कर अनुगू जो को दबा देता है । 

२. ढेरों पक्तिया ऐसी हैं जिनकी कोई सगति समझ में नहीं श्राती, भछ्ते ही 
कवि के मन मे उनकी कोई प्रासगिकता स्पष्ट रही हो । 

३ कविता भाषा और बुनियादी तौर पर 'लिरिकल” कल्पनाशीलता की 
अगर कमलेश के एक शब्द का प्रयोग करें, फिजूलखर्ची बनकर रह जाती है । 

वस्तुतः अकविता का नारा आत्मविज्ञापन' का एक ढग' था--एक नया फैशस 
था, जिसका उहं श्य 'हिन्दी वालो का ध्यान अपनी ओर आझाकृष्ट करना था, चौकानां 
थां, फिर चाहे कोई एक बार निगाह डालकर दृष्टि फेर ले। इन कवियों के लम्मे+ 
लम्बे दावे, अपनी विशिष्टता जताने के थोथे' प्रयास निरंथक ही कहे जा सकते हैं । 


अकविता---एक फैदन २७३, 


ने तो इनमें परस्पर कोई विषयगत या शैलीगत स्पष्ट समानता ही लक्षित होती है जिस 
से अकविता की कोई सामान्य प्रवृत्तियाँ मानी जा सके, न 'नयी कविता' से' इनमे कोई 
विलक्षणता ही प्रव्नीत होती है कि जिसके आधार पर इनका 'नयी कविता” से विशेष 
प्रवृत्तिभेद माना जाय । अतः अकविता के अच्तर्गेत गिनाये जाने वाले जगदीश 
चतुर्वेदी, सौमित्र मोहन, गयाप्रसाद विमल, श्याम परमार, कैलाश वाजपेयी आदि 
कवि या अकवि वस्तुतः नये कवि ही है और उनकी रचनाएँ “नयी कविता” की ही 
दुबंलता और सबलता की द्योतक होने के कारण “नयी कविता” में ही गिनी जानी 
चाहिये । 'अकविता।' नाम भी बडा अस्वाभाविक एव श्रातिपूर्ण है। इसे चालू रखने 
की भी कोई तुक नही । 


१२६ 
३ 
मुक्त छनद-गेली ओर नयी कविता 
नयी कविता छन्द-बध की कविता नही रही है। मनमाने ढग पर पक्तियां 
घसीट दी जाती है। उसका रूप-स्वरूप अतिशय गद्यवत्‌ हो गया है। वर्तमान थुग 
गद्य का युग है, सदेह' नहीं और इस दृष्टि से नयी कविता का गद्यवत्‌ हो जाता 
बहुत अशध्वाभाविक भी नही है, पर कविता को सर्वथा छन्दहीन बना डालना समझ- 
दारी की बात नही है । 
छद-बघ के प्रति विद्रोह का स्वर सर्वप्रथम निराला ने बुलद किया था, पर 
' निराला का उद्दे श्य भी कविता को सर्वथा छत्दहीन बता देना नहीं था। उनका 
मुक्त छन्द भी एक छनन्‍्द था--भले ही वह परपरागत शास्त्रोक्त छन्द नहों। 
“नयी कविता ने मुक्त छन्द-शैली निराला से ही हासिल की है। इस सदर्भ में 
निराला के मुक्त छुन्द और कविता में छुन्द्र की आवश्यकता पर विचार करना आव- 
श्यक है । 
कविता और छुन्द का सम्बन्ध अटूट है। प्राचीन काल' से आधुनिक युग मे 
२०वी शर्ती के प्रथम दशक तक कवितामे छुन्दों की अनिवाययंता का सिद्धात मान्य 
रहा है। वैदिक साहित्य में जो शास्त्रमुक्त छन्‍्दों का भी कही-कही प्रयोग होता था, 
वह भी होते छनन्‍्द ही थे, जिनमे स्वर-लय का एक व्यवस्थित क्रम सगीतात्मकता 
. उत्पन्न करता था। आधुनिक युग में निराला ने सर्वश्रथम स्वछन्द छन्द की बात 
सभवत अ ग्रेजी या बगला के प्रभाव से हिन्दी मे चलाई। यद्यपि श्री महावीर प्रसाद 
 दिवेदी ने भी हिन्दी मे छन्द-प्रयोग की नवीनता पर बल' दिया था--उन्होने परंपरागत 
। मत्रिक छुल्दों के साथ-साथ सस्क्ृत के वर्ण-वृत्तो को अपनाने की ही सलाह 
नही दी, अपितु अतुकान्त, पक्ति-प्रवाह (रिा-०॥ना॥०) आदि नवीन प्रयोगों पर 
भी बल दिया, पर आचार्य द्विवेदी का दृष्टिकोण भी परपरा पर ही आधुत था । 
निराला ने सर्वप्रथम कविता की मुक्ति की आवाज बुलंद की । उन्होंने 
कविता भे शास्त्र-बद्ध छन्द का महत्त्व गौर माना और शास्त्रबद्ध छन्दो के बंधन को 
कविता के स्व॒तत्र निर्माण में बाधक बताया । निराला ने वैदिक सस्कृत, 
अ ग्रेजी और बगला मे प्रयुक्त मृक्त छुन्द के प्रयोग पर बल दिया। वस्तुत निराला ने 
कविता में छल्द का सर्वेथा निषेध नही किया था, केवल शास्त्रवद्ध छन्‍्दों की अनिवा- 
येता का विरोध किया' था। निराला ने बधन को अस्वीकारा था, छल्द या सुक्त 
छन्द अर्थात्‌ स्वत निर्मित छनन्‍्द स्व-छन्द (स्वच्छन्द) छल्द को नहीं। निराला का 
तात्पर्य यही था कि कवि की अनुभूति स्वतः जिस प्रवाह्मत्मक स्वत व्यवस्थित 
रूप मे प्रकट हो जाती है, वह मुक्त छन्द बन जाता है । निराला का कथन है . 


मुक्त छुन्द-शेली और नई कविता २७४. 


“मनुष्यों की मुक्ति की तरह कविता की भी मृक्ति होती है। मनुष्यों की 
मुक्ति कर्मों के बधन से छुटकारा पाता है, और कविता की मुक्ति छन्दों के शासन 
से अलग हो जाना ।'*****मुक्त काव्य (मुक्त छुन्द-काव्य) कभी साहित्य के लिए 
अनर्थकारी नही होता, किन्तु उससे साहित्य मे एक प्रकार की स्वाधीन चेतना फेलतीः 
है, जो साहित्य के कल्याण की ही मूल होती है । 

“स्वच्छुन्द छन्द मे 'तार' और “गार' के अनुप्रासो की क्त्रिमता नही रहती-- 
वहा कृत्रिम तो कुछ है ही नही ॥ यदि कारीगरी की गई, मात्राएं गिनी गई , 
लडियो के बराबर रखने पर ध्यान रखा गया तो इतनी बाह्य विभूतियों के गवे में 
स्वच्छुन्द्ता का सरल सौन्दर्य, सहज प्रकाशन, निश्चय है कि नष्ट हो जाता है। पत 
जी ने जो लिखा है कि स्वच्छन्द छन्द हस्व-दी्घे मात्रिक सगीत पर चल सकता है, वह 
एक बहुत बडा भ्रम है । स्वच्छन्द छन्‍्द में आटे आफ म्यूजिक(#४7६ ० 7प०)नही मिल 
सकता, वहाँ है आर्ट आफ रीडिंग (७7६ ० 7०६०78), वह स्वर-प्रधान नही, व्यजन- 
प्रधान है । मुक्त काव्य मे बाह्य समता दृष्टिगोचर नहीं हो सकती, बाहर केवल 
पाठ से उसके प्रवाह मे जो सुख मिलता है, उच्चारण से मुक्ति की जो अबाध धारा 
प्राणो को सुख-प्रवाह-सिक्त निर्मेश किया करती है, वही उसका प्रमाण है।” (पत' 
और पल्‍लव ) । 

निराला ने मुक्तछन्द की उपयोगिता नादूय॑ रचनाओं मे मानी थी, कविता 
में इतनी नही । उन्होंने कहा है, “मृक्‍त छन्द तो वह है, जो छन्द की भूमि मे रहकर 
भी मुक्त है ।'" “उसमें कोई नियम नहीं । केवल प्रवाह कवित्त' छन्द का-सा जान 
पडता हैं ।**'मुकत छुन्द का समर्थक उसका प्रवाह ही है । वही उसे छनन्‍्द सिद्ध करता: 
है और उसका नियम-राहित्य उसकी मुक्ति ।४* 

“हिन्दी में मुक्त काव्य कवित्त छन्‍्द की बुनियाद पर सफल हो सकता है।""“ 
इस अपने छुन्द को मै अनेक साहित्यिक ग्रोष्ठियों मे! पढ चुका हू,“ इस छन्द में 
&५॥ ० 28678 का आनन्द मिलता है और इसीलिए इसकी उपयोगिता रगमच 
पर सिद्ध होती है। कही-कद्ी' मिल्टन ते और शेक्सपियर ने सवेत्र अपने अतुकात काव्य 
का उपयोग नाटकों में ही किया है। बगला में माइकेल मधुसुदन द्वारा अतुकात 
कविता की सृष्टि हो जाने पर नाद्याचाय॑ गिरीक्षचत्द ने अपने स्वच्छन्द छन्द का 
ताटको में ही प्रयोग किया है । स्वच्छन्द छन्द नादक-पात्रों की भाषा के लिए ही है, 
यो उसमे बाहे जो कुछ लिखा जाय । 

निराला के इन विधारों से जो तथ्य' प्रकट हुए हैं, वे ये है . 

(१) निराला ने मुक्त छत्द को कविता की (या कवि को) मुक्ति बताया 
जो किसी हद तक सत्य है। 

(२) निराला के अनुसार उनका मुक्त छुन्द बधन-मुक्त होता हुआ भी छल्द 
ही है । उसका प्रवाह ही छन्द है। 


२७६ उदात्त रस-सिद्धान्त ओर नयी कविता 


(३) इस छन्द का सौन्दर्य संगीत मे नही, पढने मे हैं ॥ 

(४) निराला ने छुन्द के सगीतात्मक सौन्दर्य और आनन्द जैसी ही आनन्द- 
प्राप्ति मुक्त छन्द के पढने मे मानी है। यद्यपि निराला का ऐसा कथन उनका कुछ 
अतिवाद है, फिर भी इससे यह तो स्पष्ट है कि निराला को शास्त्रबद्ध छन्द के 
संगीत-सौन्दर्य का महत्त्व स्वीकार्य था। 


(५) उपयुक्त उद्धरण की अतिम पक्तियों मे निराला के मुह से अनायास 
ही एक ऐसे सत्य का उद्घाटन हो गया है, जो मुक्त छन्द का असली महत्त्व और 
स्थान स्पष्ट बता देता है। निराला ने मुक्त छन्द को पाठ्य माना और इसकी उप- 
योगिता मच पर ही स्वीकार की है। उनके अनुसार वह “नाठक-पात्रों की भाषा 
के लिए है, यो उसमे चाहे जो कुछ (कविता भी) लिखा जाय ।” स्पष्ट है कि निराला 
इस गद्यवत्‌ स्वच्छन्द छन्द को कविता की अपेक्षा नाटक के वार्तालाप' की वस्तु मानते 
थे। इसी दृष्टि से उन्होने कहा कि “सौन्दर्य गायन में नही, वार्तालाप में है।' 

अत प्रमाणित हुआ कि (१) छन्‍्द कविता का अनिवार्य तत्त्व है जिसके बिना 

उसका पूर्ण सौन्दर्य सिद्ध नही होता । वह बधन अवश्य' है, पर ऐसा श्रमसाध्य बाघ 
है जो शक्ति उपजाता है । 

(२) छन्दरहित पाठ्य कविता कविता नहीं गद्यकाव्य ही हो सकती है, 
वह भी यदि उसमे भाव-प्रवणता हो । 

(३) मुक्त या स्वच्छन्द छन्द भी एक तरह का अव्यवस्थित अनिश्चित छन्द 
हो सकता है, यदि उसमे प्रवाहात्मकता के कारण पाठ्य सौन्दर्य हो । वह सगीता- 
त्मक नहीं॥ उसकी उपयोगिता कविता की अपेक्षा नाटकों में पात्रों के वार्ता- 
लाप-रूप मे प्रयुक्त करने में अधिक है । 

(४) छल्दों से कविता मे जो सगीतात्मक प्रभावशक्ति आ जाती है, वह 
अत्यन्त मनोहारी है और अलौकिक आनन्द प्रदान करती है। सग्रीत अपने में एक 
महत्त्वपूर्ण कला है। कविता को उसकी इस सहयोगित्ती कला से वचित करना कविता' 
का अहित' करना ही है। हम रोज ही कवि-सम्मेलनो मे देखते है कि' जो कवि अपनी 
रचना गाकर सुनाता है, उसका प्रभाव अधिक पडता है। इसके विपरीत, छन्द और 
गेयता-रहित कविता को पढ़कर सुनाने वाला कवि मच पर कम जम पाता है । 

हिन्दी में निराला के मुक्त छन्द की देखा-देखी मुक्त, केंचुआ, 'रबड, कंगारू, 
स्वच्छुल्द पक्तियो की कविताएँ रचने का ही फैशन चल पडा। पर गिरिजाकुमार 
माथुर, धर्मवीर भारती, अज्ञेगय आदि दो-चार नये कवि ही निराला के बाद मुक्त 
छुन्द-शैली को साध पाये हैं। अधिकतर नये कवियों ने तो सब नियम-बध ताक पर 
रख दिये है। आजकल के घर-घर विद्यमान कवि तो मतमाना पक्तिप्रयोग कर रहे 
हैं । न उन्हे सगीत से कुछ मतलब है, न लय-ताल-गति से | कविता करना कितना 


मुक्त छन्द-शेली और नयीं कविता २७७ ७६ 
आसान हो गया है ! मनमाने ढग से पक्तियो को छोटा-बडा रख दिया जाता है। 
लय' की घोर उपेक्षा भला कविता को कब तक जीवित रखेगी ! आज की नि छन्द, 
तनीरस गद्यवत्‌ कविता को देखकर बडा दु ख होता है। 

निराला ने मुक्त छन्द की उपयोगिता का जो जयघोष नाटक की सवाद- 
शैली के रूप मे' किया था, उसकी सत्यता का एक बडा प्रमाण यह है कि मुक्त छुन्द 
का जितना सफल' प्रयोग धर्मवीर भारती के “अ धायुग” और “कनुप्रिय्रा' में हुआ है, 
उतना सफल' प्रयोग मुक्तक' नयी कविता मे नहीं हो पाया । स्वय “धर्मंवीर भारती की 
इतर कविताओ मे मुक्त छन्द-शेली' का वह वेभव नही है जो “कनुप्रिया' में दिखाई 
देता है। इसका बडा कारण यही है कि इन' रचनाओ की सम्बोध या वार्तालाप- 
शैली में स्वच्छन्द छन्द-शैली अच्छी फबती है। 

'कमुप्रिया' की मुक्त छन्द शैली गद्यवत्‌ ही है। गद्य-गीति या गद्यकाव्य- 
रूप 'कनुप्रिया' सगीतात्मक रचना तो नही कही जा सकती, पर उसका अकु चित 
प्रवाह उसे स्व॒र-लय-गति प्रदान किये हुए है। कनुप्रिया' की स्वच्छन्द छन्द शेली 
का पाठ्य या नाटकीय महत्त्व निविवाद है। वस्तुत, इसमे भारती ने सम्बोध शैली 
अर्थात्‌ एकपात्र ( राधा) द्वारा अपने प्रिय कनु को सम्बोधन करने की नाटकीय 
वार्तालाप शैली ही अपनायी है। इस नाटकीय वार्तालाप-रूपः मुक्त छुन्द शैली की 
उपयोगिता असदिग्ध है। 

मुक्त छल्द शैली के प्रयोग मे भारती ने अद्भुत कुशलता का परिचय दिया 
है । बहुत ही कम आधुनिक रचनाओ में ऐसी सशक्त कलात्मक मुक्त छल्द शैली 
दिखाई देती है। निराला की 'जुही की कली'-जैमी मुक्त छन्द-रचनाओ से कम 
प्रवाहत्मकता और कलात्मकता 'कनुप्रिया” की गद्यगीतियों में नहीं है। भारती ने 
अपनी भुक्त छल्द शैली मे अकु ठित प्रवाह उत्पन्त करने के लिए सानुआ्सिकता, 
सयोजक 'और' आदि की आवृत्ति, कोमल' मधुर पदावली का प्रयोग किया है। वीप्सा, 
अनुप्रास आदि के पक्ति-पक्तिगत प्रयोग से समस्त पदावली कोमलकात हो गई है 
और भाषा से अविरल प्रवाह आ गया है। वर्णों, शब्दों और वाक्यो की आवृत्ति से 
भारनी मे भाषा-शैली में एक मोहकता और भावानुरूप कलात्मक प्रवाह उत्सव 
कर दिया है । मुक्त छल्द शैली में प्राय' तुकातता के स्थात पर सध्यतुक या अच्तः 
तक की प्रवृत्ति प्रवाह तथा स्व॒र-लय-गति उत्पत्त करने में सहायक सिद्ध होती है । 
एक उदाहरण देखिए-+- 

यहू जो अकस्मात्‌ 

आज मेरे जिस्म के सितार के 

एक-एक तार सें तुम झकार उठे हो--- ““कनुप्निया 
इन पत्तियों में शब्द और वर्ण-मैत्री और अूत्ति' स्वत: ही' प्रवाहु और 


माधुर्य रस उत्पल्त कर रही है। तार” की मध्य तुक 'झंकार' की अंत तुक से 

मिलकर एक मधुर झकार प्रकट कर रही है। कही-कही अनायास ही अचन्‍्त्यानुप्रास' 
या तुकान्तता भी आ जाती है, पर नये कवि की मुक्त छुन्द शैली में यह तुकातता 
प्रपरागत बध-रूप' मे नही, स्वच्छुन्द रूप मे ही प्रकट होती है 

जो जडो में रस बनकर खिचता है 

कोपलो मे फूटता है, 

पत्तो मे हरियाता है 

फूलो मे गदरा आता है--- 

नयी कविता की मुक्त छनन्‍्द शैली में कोष्ठको, विभिन्‍न विराम-चिह्नो, 

छोटी-बडी पक्तियो, शब्दहीन बिन्दु-पक्तियो आदि का बेमतलब प्रयोग भी हुआ है, 
होता है, पर कुशल' कवियों ने ऐसे प्रयोगो की सार्थकता भी प्रमाणित की है । अज्ञेय, 
धर्मवीर भारती आदि मे ऐसे सब प्रयोग प्रवाह के आधार पर किये गए प्रतीत होते 
है जो अत्यन्त सार्थक एव कलात्मक है। एक उदाहरण देखिए--- 

नया है 

केवल मेरा 

सुनी माग आना 

सुनी मांग, शिथिल, चरण, असमपिता 

ज्यो-का-त्यो लोट आना “-कनुप्रिया 

इस उद्धरण में प्रत्येक पक्ति असमान है, पर यो ही बेहिसाब-बेमतलब' 

नही रखी गई है, भाषा के प्रवाह और भावार्थ की दृष्टि से ही उनकी भियोजना 
हुई है । अत में शब्दरहित बिदुओ से स्पष्ट सकेत मिलता है' कि अभी कहने को 
यहा बहुत-कुछ और है । जेसा कि कहा जा चुका है 'नयी कविता” की भुक्त छल्द 
शैली के सफल प्रयोक्‍ता के रूप में श्री धर्मंवीर भारती का महत्त्व सर्वोपरि है। भारती 
की मुक्तछन्द शैली की सफलता का बडा रहस्य “कनुग्रिया” को सम्बोधात्मक तथा 
“अ धायुग” की वार्तांलाप-रूप नाठकीयता है । सम्बोधनों की उपयुक्तता के साथ भारती 
ने सम्बोधन और वा्तालाप के अनुसार शेली में भावानुरूपता और उतार-चढाव 
का सर्वत्र ध्यान रखा है। गद्दी कारण है कि उतकी इन रचताओ विशेषत' “कनुप्रिया! 
में भाषा का गद्यवत्‌ खप भी कविता-का-सा आनन्द प्रदान करता है । धर्मवीर भारती, 
अशेय आदि नये कवियों ने नये ग्रन्द-वाक्य-विधान तथा नई अनूठी कल्पनाओ और 
कलात्मक अभिव्यक्ति द्वारा मुक्त छन्द शैली को उत्कर्ष पर पहुचाया है, इसमे जरा' 


भी सदेइ नहीं । 


आगरे का लालकिला हिन्दू भवन है 
फ्रतेहपुर सीकरी एक हिन्दू नगर 
ताजमहल' हिन्दू राजभवन है 

भारत में मुस्लिम सुलतान भाग १ 
भारत में मुस्लिम सुलतान' भोग २ 
भारतीय इतिहास की भयकर भूलें 
कौन कहता है अकबर महान्‌ था 
साम्प्रदायिकता 


बृहत्‌ साहित्यिक निबन्ध 

हिन्दी के श्रेष्ठ काव्यों का मुल्याँकन 
रसाभास' 

रसराज श्गार 


हिन्दी काव्य-शास्त्र मे श्वुगार रस' विवेचन डा० रामलाल वर्मा 


वीभत्स' रस और हिन्दी-साहित्य 


रस सिद्धात तथा घुणा भाव का मनोवेज्ञानिक विवेचन ,, ,, 


८ने निबन्ध तेरह विमशे 
[हन्दी भाषा विज्ञान 
निबन्ध-सुषमा 
हिन्दी का सस्मरण-साहित्य 
भहादेवी का सस्मरणात्सक गद्य 


हिन्दी के प्रतिनिधि आलोचको की गद्य शैलियाँ 


कला की कसौटी पर 
भूषण का वीर काव्य 


भारतीय भाषाओं की समान लिंपि--अरा 


सत कवि दादू और उनका पथ 
हिन्दी-साहित्य का विकास 
नन्‍्ददास जीवन और काव्य 
सत पलट्दास और पलटूपथ 
निबन्ध-प्रभाकर 

काव्य शास्त्र की रूप-रेखा 

